

سەي جىنسۇڭ

پەۋقۇلئاددە تارىخىي شارائىتىكى پەۋقۇلئاددە تارىخىي شەخس
بىر مەزگىل جاھانغا پاتىمغان شىنجاڭ «پادىشاھى»

شىڭ شىسەي




مىللەتلەر نەشرىياتى
بېيجىڭ

سەي جىنسۇك

ئىككىنچى

بۇ كىتابتا شېكسپىرنىڭ قانداق قىلىپ ھوقۇقىنىڭ پەللىسىگە چىققانلىقى،
 جۇڭگو كومپارتىيىسى بىلەن ياپون جاھانگىرلىكىگە قارشى بىرلىكسەپ
 ئۆرگەنلىكى ۋە قانداق بولۇپ بىردىنلا يۈز ئۆرۈپ، شىنجاڭدىكى مەشھۇر
 كومپارتىيە ئەزالىرىنى ئۆلتۈرۈپ جياڭ جېشىغا ياخشىچاق بولغانلىقى، قانداق
 قىلىپ سوۋېت ئىتتىپاقىنىڭ كۈچىدىن پايدىلىنىپ رەقىبلىرىنى مەغلۇپ
 قىلغانلىقى ۋە قانداق بولۇپ سوۋېت ئىتتىپاقىدىن يۈز ئۆرگەنلىكى، قانداق
 قىلىپ سىياسىي رەقىبلىرىگە زىيانكەشلىك قىلغانلىقى قاتارلىق ۋەقەلەر مول
 ئارىسى باكتىلار ئارقىلىق بايان قىلىندۇ. شۇنداقلا ئۆزگىرىشچان سىياسىي
 ئورۇنلارنى چۆرىدىگەن ھالدا ئۆتكەن ئەسىرنىڭ 40 - يىللىرىدىكى
 شىنجاڭنىڭ ئومۇمىي ۋەزىيىتىدىن ئىشەنچلىك ئۇچۇرلارنى بېرىدۇ.



مىللەتلەر نەشرىياتى

ISBN 978-7-105-07760-1



9 787105 077601 >

定价：33.00 元





سەي جنسوك

شېك شەي

تەرجىمە قىلغۇچى : راخمان مامۇت

مىللەتلەر نەشرىياتى
بېيجىڭ

责任编辑：凯赛尔·库尔班
责任校对：麦热木尼沙·肉孜

图书在版编目(CIP)数据

盛世才外传：蔡锦松；热合曼·马木提译. —北京：民族出版社，2006.6（2012.3重印）
ISBN 978-7-105-07760-3

I. 盛… II. ①蔡… ②热… III. 盛世才（1892~1970）—传记—维吾尔语（中国少数民族语言） IV. K827=7

中国版本图书馆 CIP 数据核字(2006)第 059974 号

出版发行：民族出版社 <http://www.e56.com.cn>
社 址：北京市和平里北街 14 号 邮编：100013
电 话：010-64290862（维文室）
印 刷：北京迪鑫印刷厂
版 次：2006 年 12 月第 1 版
2012 年 3 月第 2 次印刷
开 本：850×1168 毫米 32 开
印 张：20.875
定 价：33.00 元

كىرىش سۆز

شېڭ شىسەي (1894—1970) شەرقىي شىمالدىكى لياۋنىڭ ئۆلكىسىنىڭ كەيپۇن ناھىيىسىدىن، كەمبەغەل ئائىلىدە تۇغۇلغان. كېيىن ياپونىيە قۇرۇقلۇق ئارمىيە ئۇنىۋېرسىتېتىدا ئوقۇغان. 1930 - يىلى چېگرا رايوندا چوڭ ئىشلارنى تەۋرىتىش مەقسىتىدە «تولۇپ - تاشقان جاسارەت» بىلەن ئۈرۈمچىگە كېلىپ، شاڭخىياۋ دەرىجىلىك سەنئەتچىسى ئاستا - ئاستا ئۆرلەپ شىنجاڭنىڭ ئارمىيە - ھۆكۈمەت چوڭ ھوقۇقلىرىنى ئىگىلەپ 11 يىل ئۆلكە رەئىسى، چېگرا مۇداپىئە دۈبەنى بولغان.

ئۇ شىنجاڭدا ھاكىمىيەت يۈرگۈزگەن مەزگىلدە ئۆزىنىڭ ھۆكۈمرانلىق ئورنىنى قوغداپ قېلىش ئۈچۈن، جياڭ جېشى ھۆكۈمىتى بىلەن قارشى يول تۇتۇپ، جاھانگىرلىككە قارشى تۇرۇش، سوۋېت ئىتتىپاقى بىلەن يېقىن ئوتۇش، مىللەتلەر باراۋەر بولۇش، پاك بولۇش، تىنچ بولۇش، قۇرۇلۇش ئېلىپ بېرىشتىن ئىبارەت ئالتە بۈيۈك سىياسەتنى تۈزۈپ، ئەنگلىيە، ياپونىيە جاھانگىرلىرىدىن ئىككى شىنجاڭدىكى تەسىرىنى يوقاتتى، سوۋېت ئىتتىپاقى بىلەن جۇڭگو كوممۇنىستىك پارتىيىسىگە تاياندى ۋە شىنجاڭنى ياپون جاھانگىرلىكىگە قارشى چوڭ ئارقا سەپكە ئايلاندۇردى. كېيىن قانات - قۇيرۇقى ئازراق يېتىلگەندىن كېيىن، شىنجاڭ گومىنداڭ بىلەن كومپارتىيىدىن تاشقىرى ئۈچىنچى بىر سىياسىي گۇرۇھ، دېگەن نەرسىنى كۆتۈرۈپ چىقىپ شىنجاڭنىڭ جۇڭگودىكى ئالاھىدە ئورنىنى ساقلاپ قالماقچى بولدى. ئەڭ ئاخىردا، دۆلەت ئىچى ۋە سىرتىدىكى ھەرخىل مۇرەككەپ ۋەزىيەتنىڭ تەقەززاسى بىلەن ئىلى گىرىكى ئېتىقادىدىن ۋاز كېچىپ، سوۋېت ئىتتىپاقىغا، كومپارتىيە يېڭە قارشى يول تۇتتى ۋە جياڭ جېشىنىڭ مۇستەبىت ھۆكۈمىتىدە.

نىڭ يولىغا ماڭدى.

ئۇ يەۋقۇلئاددە تارىخىي شارائىتىدا مەيدانغا كەلگەن پەۋقۇلئاددە تارىخىي شەخس. كىتابخانلار 200 نەچچە مىڭ خەتلىك بۇ ئاممىباب ئوقۇشلۇق ئارقىلىق تېپىشماققا ئوخشايدىغان بىر قاتار ۋەقەلەرنى، يەنى بىر مەزگىل ئۆزىنى بىلەلمەي قالغان شىنجاڭنىڭ بۇ ۋاڭنىڭ قانداق قىلىپ ھوقۇقنىڭ بەللىسىگە چىققانلىقىنى، ماركىزىمغا ئېتىقاد قىلغان، جۇڭگو كوممۇنىستىك پارتىيىسىگە كىرىشىنى كۆپ قېتىم تەلەپ قىلغان، يەنئەننىڭ ياپون جاھانگىرلىكىگە قارشى تۇرۇشىغا ياردەم بەرگەن، كومپارتىيە بىلەن ياپون جاھانگىرلىكىگە قارشى بىرلىك سەپ تۈزگەن بىر ئادەمنىڭ قانداق بولۇپ تۇيۇقسىز ئۇ ئىشلىرىدىن يۈز ئۆرۈپ چېن تەنچىۋ، ماۋ زېمىن قاتارلىق مەشھۇر كومپارتىيە ئەزالىرىنى ئۆلتۈرۈپ جىياڭ جىيىشىغا ياخشىچاق بولغانلىقىنى، قانداق قىلىپ سوۋېت ئىتتىپاقىنىڭ كۈچىدىن پايدىلىنىپ رەقىبلىرىنى مەغلۇب قىلغانلىقىنى، قانداق قىلىپ بىر تۈركۈم كومپارتىيە ئەزالىرى بىلەن ئىلغار ئەربابلاردىن پايدىلىنىپ مالىيە، خەلق ئىشلىرى، مەدەنىيەت، مائارىپ، تەشۋىق قات، ھەربىي، باج، ئاممىۋى تەشكىلاتلارنىڭ قۇرۇلۇشى قاتارلىق ساھەلەردە نەتىجە قازانغانلىقىنى، قانداق قىلىپ ئىشپىيونلۇق ۋە سۈيىقەستلىك ۋاسىتىلەر ئارقىلىق كۆپ قېتىم «سۈيىقەستلىك توپلاڭ دېلولىرى» نى ياساپ چىقىپ سىياسىي رەقىبلىرىنى تۈرۈپ كۈملەپ تۈرمىلەرگە تاشلىغانلىقىنى، مەخپىي ئۆلتۈرگەنلىكىنى، قانداق قىلىپ شىئەن ۋەقەسى يۈز بەرگەن چاغلاردا سىياسىي نەيىرەڭ ئىشلەتكەنلىكىنى، ستالىنغا بەيئەت قىلىپ، ئالاھىدە تەستىق بىلەن ھوۋېت ئىتتىپاقى كومپارتىيىسىنىڭ ئەزاسى بولغاندىن كېيىن، يەنە قانداق قىلىپ سوۋېت ئىتتىپاقىدىن يۈز ئۆرۈپ، سوۋېت ئىتتىپاقىنىڭ قۇمۇلدا تۇرۇشلۇق قىزىل 8 - تۈەنى بىلەن شىنجاڭغا ياردەمگە كەلگەن زور تۈركۈمدىكى مۇتەخەسسسلەر، مەسلىھەتچىلەر، تېخنىك خادىملارنى دۆلىتىگە قايتىشقا مەجبۇر قىلغانلىقىنى، گومىنداڭ ھۆكۈمىتى شىنجاڭنىڭ ئىشلىرىنى باش-ئۇرۇشقا تەيىنلىگەن ئەمەلدار تۇرۇپ، يەنە قانداقلارچە گومىنداڭغا ئەزا بولمىغانلىقىنى، يەنە تېخى گومىنداڭنى شىڭشىڭشىيادىن بۇياق.

قا ئۆتكۈزمىگەنلىكىنى بىلەلەيدۇ.

شېڭ شىسەينىڭ ئائىلىسىمۇ ئوخشاشلا سىرلىق بىر ئائىلە. جۇڭگو كوممۇنىستىك پارتىيىسىنىڭ ئەڭ دەسلەپكى تەشكىلاتچىلىرىنىڭ ۋە جۇڭگو ياشلار ئىتتىپاقىنى قۇرغۇچىلارنىڭ بىرى بولغان يۈ شىيۇسۇڭ شېڭ شىسەينىڭ سىڭلىسى بىلەن توي قىلىدۇ، لېكىن ئۇزۇن ئۆتمەي سوۋېت ئىتتىپاقىغا يالاپ ئېلىپ كېتىلىپ دېرەك-سىز يوقىلىپ كېتىدۇ. سوۋېت ئىتتىپاقىدىكى قىزىل ئارمىيە ئۇنىۋېرسىتېتىنى پۈتتۈرگەن بىر تۇغقان ئىنىسى شېڭ شىجى ئۆز ئۆيىدە سىرلىق ھالدا ئۆلۈپ كېتىدۇ. ئۇ ئۆزىنى ئۆلتۈرۈۋالغانمۇ ياكى باشقىلار تەرىپىدىن ئۆلتۈرۈلگەنمۇ؟ قاتىل زادى كىم؟ ئېنىقلانمايدۇ.

شۇنىڭغا ئوخشاش ئىشلار بەكمۇ كۆپ.

بۇ كىتاب ئەنە شۇنداق سىرلىق ئىشلارنى، كۈندە مىڭ خىل ئۆزگىرىپ تۇرىدىغان سىياسىي بورانلارنى چۆرىدىگەن ھالدا شېڭ شىسەينىڭ گۇمانخورلۇقى، تۇراقسىزلىقى ۋە شىنجاڭنىڭ مەدەنىيىتى، مىللەتلەرنىڭ ئۆرپ - ئادەتلىرى ئارقىلىق ئوقۇرمەنلەرنى ئۆتكەن ئەسىرنىڭ 40 - يىللىرىدا شىنجاڭدا يۈز بەرگەن ئاجايىپ - غارايىپ ۋەقەلەر ئىچىگە ئېلىپ كىرىدۇ.

مۇندەرىجە

1. فېڭتېن. توكيو. نەنجىڭ 1
- ئائىلە شەجەرىسى 1
- «شەھەرلىك بالىلار قانچىلىك ئىدى!» 6
- رەڭگارەڭ چىراغلار 13
- فۇسۇغا بېرىش 18
- ئەسكەر بولۇش 22
- ئەر - خوتۇن بىللە ئوقۇشقا بېرىش 30
- لۈەنجۇ ھەربىي ئۆزگىرىشىگە قاتنىشىش 35
- ياپونىيىگە ئۈچىنچى قېتىم بېرىش 38
- شاڭشياۋ دەرىجىلىك سەنمۇ 47

2. تەڭرىتاغ ئېتىكىدە 55
- «7 - ئىيۇل سىياسىي ئۆزگىرىشى» ۋە جىن شۇرېن 55
- سىبىرىيە ئارقىلىق ئۈرۈمچىگە كېلىش 83

3. بېغىلىق يىللىرىدىكى قەھرىمان 103
- قۇمۇل قوزغىلىڭى ۋە «گا سىلىڭ» 103
- قوش ئۆردەك رىسالسىنى قالايمىقان ئاڭتۇرۇش 121
- «جاڭ سالىپاڭ قۇلاق» يۈز ئۆردى 128
- ھەربىي ھوقۇقنى قولغا ئېلىش 137
- شۆھرىتى ھەممە يەرگە داڭ كەتتى 143
- قاراشەھەر، قەشقەر، خوتەن، ئالتاي قوزغىلاڭلىرى 148
- باش قوماندانلىقنى تالىشىش 152

4. غايىنىڭ ئەمەلگە ئېشىشى 167
 تاۋىڭىڭ، چىن جۇڭ، لى شياۋتيەنلەر ئىتتىپاقى 167
 12 - ئاپرېل سىياسىي ئۆزگىرىشى 191
 تەييارغا ئىگە بولۇش 200
 «گا سىلىڭ» قايتا باش كۆتۈردى 218
 ھاياتىدىكى ئەڭ خەتەرلىك جەڭ 222
 خۇاڭ مۇسۇڭنىڭ پىلانى 227
 شەرقىي قورۇدىكى ئوق ئاۋازى 235
 لو ۋېنگەننىڭ شېڭ شىسەيگە قارشى ئىتتىپاقى ... 244
 ئۈرۈمچىدىكى تازىلاش 259
 ئالتاي قوشۇنى ۋە تارباغاتاي قوشۇنى 272
 «گا سىلىڭ» سوۋېت ئىتتىپاقىغا چىقىپ كەتتى 287

5. خاتىرىمە يۇرت سوراخ 293
 ئۇزۇن بۇرۇن مەسلىھەتچىلەر 293
 ئارمىيىنىڭ ئۆزگەرتىلىشى ۋە جامائەت خەۋپسىزلىكى
 ئورگىنىنىڭ قۇرۇلۇشى 295
 7 مىليون 500 مىڭ ئالتۇن رۇبلى 308
 جاھانگىرلىككە قارشى تۇرۇش ئۇيۇشمىسى ۋە «ئالتە
 بۈيۈك سىياسەت» 312
 چېگرا ئىشلىرى باشقارمىسى 318
 مامۇت بىلەن ما خۇشەننىڭ يوقىتىلىشى 322
 «ئۇنى تۇت دېگەندىكىن تۇتامسىز!» 327

6. كومپارتىيە بىلەن بىرلىشىپ ياپون جاھانگىرلىكىگە
 قارشى تۇرۇش 343
 «مەن كومپارتىيەگە كىرىمەن» 343
 جياڭ جىيېشنى تۇتۇشنى تەشەببۇس قىلىش 349

- 355 يېڭى ھەربىي گازارما
- 362 3 - مېھمانخانا
- 372 موسكۋاغا «تاۋاپ» قىلىپ بېرىش
- 1938 - يىلى — كومپارتىيە بىلەن ئۆتكەن «شېرىن ئايلار»
- 383
7. ھەممە ياپون باسقۇنچىلىرىغا قارشى ئۇرۇش ئۈچۈن
- 389 ئۇرۇشقا پەقەت 91 ئايروپىلانلا قاتناشتى
- 393 سىرلىق تەكشۈرۈش ئۆمىكى
- مەركىزىي ترانسپورت كومىتېتى شىنجاڭ تارماق
- 403 كومىتېتىنىڭ مۇدىرى
- 407 «ئوچىن خاراڭشۇ!»
- 413 ئەڭ چوڭ قۇرۇقلۇق ۋە ھاۋا بېكىتى
- 417 چوڭ گازارما
- 420 «دېھقانچىلىق سايماڭلىرى زاۋۇتى»
- 423 ھەرەمباغ ئاسمىنىدىكى ناخشا ئاۋازى
- 424 ئەزرائىل بىلەن ئوينىشىش
- 428 سوپۇندىن ئەپچىل پايدىلىنىش
8. «بەزىلەر مېنى ئۆلتۈرمەكچى»
- 431 1937 - يىلىدىكى «سۇيىقەستلىك توپىلاڭ دېلوسى»
- 463 ئۆزىنى ئۈچىنچى سىياسىي گۇرۇھ دەپ ئاتىۋېلىش
- 471 «مېنى دۈبەنلا قۇتۇلدۇرالايدۇ»
9. سىياسەتنىڭ ئۆزگىرىشى
- 501 يېڭى سىرتماق
- 513 جەنۇبىي قورۇدىكى ئوق ئاۋازى
- 532 «دوكتور» لار تۇرمىدىن چىقتى

- 539 «پېقىمىز سىزنى قوللايمەن»
- 546 مولوتوف ئۆزىنى كۆرسەتتى
- 553 «نەڭرى يولىدا ئىش قىلىشقا مەن تەييار»
- 567 «شىنجاڭغا بارىمىز»
- 575 ۋېييۈەنجاڭغا قىلغان سوۋغا
- 589 خەير خوش، قىزىل 8 - تۈەن
10. تۈزۈغان گۈلگە ئامال يوق.....
- 594 كېلىشتۈرۈش قىيىن زىددىيەت
- 605 ئەڭ ئاخىرقى قارا ئاپرېل
- 611 «ئۆزىنى مەلۇم قىلىش دېگەن نېمە گەپ؟»
- «خۇاڭ رۇجىن - لىن جىيۇڭ دېلوسى» — گو-
- 613 مىنداك قانداق بولۇپ كومپارتىيە بولۇپ قالدى؟
- 620 زوراۋاننىڭ ئاقىۋىتى
11. خاتىمە
- 632 مۇستەبىت كەتتى، خەلقنىڭ پەريادى كەتمىدى
- 646 ئۆمرىنىڭ ئاخىرقى كۈنلىرى
- 653 قوشۇمچە: شېڭ شىسەي يىلنامىسى

1. فېڭتيەن . توكيو . نەنجىڭ

ئائىلە شەجەرىسى

150 يىلدىن ئىلگىرىكى جۇڭگو تەبىئىي ئاپەت، سۈنئىي ئاپەتلەر بىلەن تولغان زېمىن ئىدى. شۇ يىللارنىڭ بىرىدە، شەندۇڭدا شەنخەيگۇەن تەرەپكە قاراپ سەرسان بولۇپ كېتىۋاتقان بىر مۇساپىرلار توپى پەيدا بولدى. بۇ توپنىڭ بېشىمۇ، ئاخىرىمۇ كۆرۈنمەيتتى، غايەت زور بىر قارا ئېقىندەك ئالغا قاراپ ئاستا سىلجىماقتا ئىدى. ھەممە ئادەمنىڭ چاچلىرى چۇۋۇلغان، كىم-يىملىرى جۇل - جۇل، چىرايلىرىدا قان دىدارى يوق. قېرىلار ھاسىلىرىغا تايىنىپ ئاران - ئاران ماڭاتتى، ئازىلاپ بەزىلەر يىقىلىپ چۈشەتتى ۋە شۇ يىقىلغانچە ئورنىدىن قايتا تۇرالمايتتى. ئەرلەرنىڭ مۈرىلىرىدە ئەپكەش، ئەپكەشكە ئېسىلغان بىر سېۋەتتە ئاددىي شىڭلىسى، يەنە بىر سېۋەتتە بالىلىرى بار ئىدى. ئاياللار - نىڭ ھالى تېخىمۇ خاراب، كۈچ - مادارىدىن ئايرىلغان، قەدەملىدە - رىنى تەستە ئېلىپ ماڭاتتى، باشلىرى ئۈستىدىكى قۇياش ئۇلارنى كۆيدۈرۈپ تۇراتتى. ئۇزۇنغىچە يامغۇر ياغمىغان بولغاچقا، يەر - لەر يېرىلىپ كەتكەن، زىرائەتلەر قۇرۇپ كەتكەنىدى.

مۇساپىرلارنىڭ بۇ سېپى تىنماي كېڭىيىپ تۇراتتى. مىڭلىدە - خان ئاچ - زېرىن دېھقانلار يۇرت - ماكانلىرىنى تاشلاپ چىقىشقا - ئىدى. شەندۇڭنىڭ خۇاڭشىيەن ناھىيىسىدىن چىققان شېڭ فامد -

لىلىك ئون نەچچە ئائىلىمۇ يۇرتىدا تۇرۇش ئىمكانىيىتى قالمىدى.
خاچقا مۇشۇ توپقا قوشۇلۇۋالغانىدى. ئۇلار شەنخەيگۈەننىڭ سىر-
تىغا چىقىپ كەتكىلى خېلى بولغان قوشنا كەنتتىكى ھەقەمسايلىدى-
رىدىن ئۇ يەرنىڭ يېرى مۇنبەت، ئادىمى ئاز ئىكەنلىكى، تىرى-
شىپ ئىشلەيدىغانلا بولسا بىرنەچچە مو يەرنى ئىجارىگە ئېلىپ
تېرىقچىلىق قىلسا جېنىنى ئېلىپ كەتكىلى بولىدىغانلىقى توغرى-
لۇق خەۋەر ئاڭلىغانىدى.

بۇ خەۋەرنى ئاڭلىغان شېڭ فۇشىن بىلەن خۇاڭشىەن ناھىيىدى-
سىدىكى شېڭ جەمەتىدىكى نامرات دېھقانلار خۇددى ھاياتلىق يولى-
نى كۆرگەندەك بولۇشۇپ، ئۆلۈپ كەتكەن ئاتا - بوۋىلىرىنىڭ
روھلىرى بىلەن خوشلىشىپ ئالدىراپ - تېنەپ يولغا چىققانىدى.
تۇغۇلغان يۇرتىدىن قەتئىي ئايرىلمايدىغان دېھقانلار ئامالنىڭ يۈ-
قىدىن ئايرىلمىسا يۇرتىنى تاشلاپ كېتەمدۇ دەيسىز؟ ئۇلار يۇرتى-
دىن بىر چىقىپ كەتسە قاچان قايتىپ كېلىدىغانلىقىنى بىلمەدۇ؟
15 — 16 ياشلارغا كىرىپ قالغان شېڭ فۇشىن كىچىكىدىن
تارتىپلا بىر-بىشى ئارغا يىللىقچى بولۇپ ئىشلىگەنىدى، ئائىلى-
سىدە بىر-بىرى چىمۇ تېرىلغۇ يېرى يوق ئىدى، يىل بويى باشقىلار-
غا ئىشلەپ يېرىم ئاچ، يېرىم ئوق ئۆتەتتى. ئۇ چىڭ سۇلالىسى-
نىڭ ئاخىرقى مەزگىللىرىدىكى شەرقىي شىمالغا قاراپ ئاققان
ئاققۇنلارغا قوشۇلۇپ، يول بويى تىلەمچىلىك قىلىپ جان ساق-
لاپ، كېچىلىرى دالادا تۇنەپ، ئىككى يىلدا شەنخەيگۈەندىن ئۆ-
تۈپ شېڭجىڭ (بۈگۈنكى شېنىڭ) بىلەن سېپىڭنىڭ ئارىلىقىدى-
كى كەييۈەن شەھىرىنىڭ سىرتىغا كېلىپ ئورۇنلاشتى. كېيىن
بارا - بارا شەندۇڭدىكى يۇرتىدىن بۇ يەرگە كەلگەنلەر كۆپىيىپ،
بۇ يەر مەھەللىگە، يەنى كېيىنكى شېڭجياتۈن كەنتىگە ئايلاندى.
شېڭ فۇشىن بۇ يەردە تۇرمۇشۇم ياخشىلىنىپ قورساق تويغۇدەك
تاماققا ئېرىشەرمەن دەپ ئويلىغانىدى، كىم بىلسۇن، بۇ يەرمۇ
يۇرتىغا ئوخشاش بولۇپ چىقىپ، ئوخشاشلا بومېشچىككە يىللىق.

چى بولۇپ ئىشلىدى، ئانچە - مۇنچە ئوۋچىلىقمۇ قىلىپ يۈردى، ئەمما يەنىلا ئالغانچىلىك يېرى يوق ئىدى.

شېڭ فۇشىن 30 ياشقا كىرگەندىمۇ توي قىلىۋالغۇدەك پۇل تاپالماي يىللىقچىلىق، ئوۋچىلىق بىلەن ئۆتۈۋەردى. تۇرمۇشى جاپالىق، باش تىققۇدەك ماكانى يوق ئىدى. قولىدا ھېچنېمىسى يوق ئۇنداق ياۋاش قارا نامراتقا قانداق ئايال تېگىدۇ دەيسىز. شۇنداقتىمۇ، خۇدانىڭ رەھىمى كەلدىمۇ، ياخشى نىيەتلىك كىشىلەرنىڭ تونۇشتۇرۇشى بىلەن ئۇ قوشنا كەنتتىكى بىر قېرى قىز بىلەن توي قىلىۋالدى.

شېڭ فۇشىننىڭ ئۆيىمۇ بار بولدى. لېكىن، ئوتۇننىڭ كىچىكىدىن تارتىپلا زىققە كېشىلى بار ئىدى. بۇنداق كېسەللەر چارچىسا، سوغۇق تەڭگۈزۈۋالسا بولمايتتى، كېسىلى قوزغىلىپ قالسا نەپەس ئالالماي ئۆرۈنگە تىنىپ قالاتتى، كېچىلىرى ئۇخلىيالمىتتى. شېڭ فۇشىن توي قىلغاندىن كېيىنمۇ يىللىقچىلىق تىن، ئوۋچىلىقتىن نېرىغا بارالماي، ئۆيىنىڭ ئىشلىرى پۈتۈندى. ئەمما خوتۇنغا قېلىپ بەكمۇ ئالدىراش بولمىتتى. ئۇ ئەتىدىن كەچكىچە دەم ئالماي ئىشلەيتتى. شەرقىي شىمالنىڭ قىشتىكى سوغۇقى جاندىن ئۆتەتتى، بىر يىلنىڭ يېرىمىغىچە پاختىلىق كىيىمنى سالغىلى بولمايتتى. گەرچە تۇرمۇشى ئاشۇنداق غۇربەت-چىلىكتە ئۆتسىمۇ، يەيدىغىنى، كىيىدىغىنى ئۆكسۈپ تۇرىسىمۇ، ئەر - خوتۇن ئىككىسىنىڭ مۇناسىۋىتى بەكمۇ ياخشى ئىدى، بىر - بىرىنى ياخشى كۆرۈشەتتى. ئۇزۇن ئۆتمەي ئۇلار بىر ئوغۇلۇق بولۇپ شېڭ جەمەتىدە ئۈمىد پەيدا بولدى. شېڭ فۇشىن بۇ تۇنجى ئوغلىغا كەلگۈسىدە بىر ئائىلىنىڭ تۇرۇشى بولۇپ قالار دېگەن ئارزۇ بىلەن باۋدۇڭ دەپ ئىسىم قويدى. ئۇ دەل شېڭ شىسەينىڭ بوۋىسى ئىدى.

شېڭ باۋدۇڭنىڭ تەقدىرى دادىسىنىڭكىدىن ئانچە پەرقلىنىپ كەتتى. دادىسى پومبىشچىكلارغا يىللىقچى بولغان بولسا ئۇ

كۈنلۈكچى بولدى، بۈگۈن بۇ يەردە ئىشلىسە ئەتىسى ئۇ يەردە ئىشلىدى، تاپسا يېدى، تاپالمىغاندا ئاچ يۈردى. ئاتا - بالا ئىككىسى بىر قېتىم بولسىمۇ پاختىلىق ئۇزۇن چاپان كىيىپ باقمىدى، پۇلى بار ئادەملەر قىش كەلگەندە ئۇچىسىغا سۆسەر جۇۋا، بېشىغا سۆسەر تۇماقلارنى كىيىشىپ، ئىسسىق ئۆيلىردىن چىقماي راھەتتە ياشىسا، شېك فۇشن ئاتا - بالا ھەريىلى ئۈستى - ئۈستىگە ياماق سېلىنغان كونا پاختىلىق چاپانلىرىنى كىيىپ، بېلىنى ئەسكى ئارغامچا بىلەن باغلىۋېلىپ سوغۇقتىن دۈگدەرگەن ھالدا سىرتقا چىقىپ ئەمگەك قىلىشتى ياكى ياۋا توشقان، قىرغاۋۇل دېگەندەك جانئورلارنى ئوۋلاپ جانلىرىنى ساقلاشتى.

كېيىن شېك باۋدۇڭ ئۆيلەندى، خوتۇنى ئارقا - ئارقىدىن ئۈچ ئوغۇل تۇغدى، چوڭىنىڭ ئىسمى جېنجيا، ئوتتۇراىچىسىنىڭ جېندو، كىچىكىنىڭ جېنلىن ئىدى. شېك جېنجيا شېك شىسەينىڭ دادىسى ئىدى. بىرنەچچە يىلنىڭ ئىچىدە بىرمۇنچە ئادەم قوشۇلۇپ، نەتىجىدە شېك باۋدۇڭنىڭ جاپاسى تېخىمۇ كۆپىيىپ تەرەپ - تەرەپتىن ئىش ئىزدەشكە باشلىدى.

ئەر - خوتۇن ئىككىسىنىڭ قاتتىق تىرىشچانلىقى بىلەن بۇ ئۈچ ئوغۇل ئاستا - ئاستا چوڭمۇ بولدى. بالىلار 13 - 14 ياشلارغا كەلگەندە شېك باۋدۇڭ ئۇلارنىڭ كۈچى بىلەن بىر پارچە بوز يەر ئېچىپ، شۇنىڭدىن كېيىن بۇ ئائىلىنىڭ ئۆزىنىڭ يېرى بار بولدى. تەڭرىمۇ ئۇلارنىڭ بۇ تىرىشچانلىقىنى كۆردى بولغاي، تۇنجى يىلى زىرائىتى ئوخشاپ خېلى ھوسۇل ئالدى، بۇنىڭدىن خوشال بولغان بۇ بىر ئائىلىلىك ئادەم ھاياجانلىنىپ يىغلاپ كېتىشتى.

شېك باۋدۇڭ ئۆمۈر بويى دېھقانچىلىق بىلەن شۇغۇللانغان، بىر كۈنىمۇ مەكتەپتە ئوقۇپ باقمىغان ئادەم ئىدى، ھەتتا پۇلىنىمۇ تۈزۈك بىلمەيتتى، شۇڭا دائىم كىشىلەرگە ئالدىنىپلا يۈرتتى.

بىر كۈنى ئۇ بىر نەچچە ئون جىڭ ياڭيۇنى بازارغا ساتقىلى ئاپاردى. بۇ ئۇنىڭ بىر يىللىق ئەمگىكىنىڭ مەھسۇلى بولۇپ، شۇنى سېتىپ پۇلغا بالىلىرىغا كىيىم تىكىپ بەرگۈدەك رەخت سېتىۋېلىپ كەتمەكچى ئىدى. ياڭيۇلىرى خىل ھەم ئوخشىغان ياڭيۇلار ئىدى. بىر ئالارمەن ئۇنىڭ ياۋاش ئادەملىكىنى كۆرۈپ، بىرنەچچە يارماقنى بىرنەچچە يۈەن قىلىپ كۆرسىتىپ ياڭيۇلىرىنى ئېلىپ كەتتى. ئۇنىڭ بىلەن بازارغا بىللە كەلگەن بىر مەھەللىلىكى ئۇنىڭغا ئالدىنغانلىقىنى دېگەندە، ئۇ ئادەم ئاللىقاچان كۆزدىن غايىب بولغانىدى. شېڭ باۋدۇڭ ئەلىمىنى ئىچىگە يۈتۈپ ئۆزىنى باسالماي يىغلاپ كەتتى.

شېڭ باۋدۇڭ بىر ئۆمۈر جاپا تارتقاندى، شۇڭا بالىلىرىنىڭ مۇ ئۆزىگە ئوخشاش جاپاكەش بولۇپ قېلىشىنى خالىمايتتى. ئۇ شۇ ئوي بىلەن يېمەي - ئىچمەي پۇل يىغىپ چوڭ ئوغلى شېڭ جېنجيانى خۇسۇسىي مەكتەپكە كىرگۈزۈپ ئۈچ يىل ئوقۇتتى. شېڭ باۋدۇڭنىڭ ئارتۇقچە تەلىپى يوق، پەقەت ئوغلىنىڭ ساۋاتىنى چىقىرىپ قويسىلا بولاتتى، شۇ چاغدىلا ئوغلى خەققە بوزەك بولمايتتى.

ئۇ چاغلاردا بىرنەچچە يىل مەكتەپتە ئوقۇپ چىقىسىلا زىيالىي سانىلىپ، ئاستا - ئاستا ئۆز يېرىدە نامى چىقاتتى. كېيىن شېڭ جېنجيانى يېڭى مەدەنىيەتنىڭ تەسىرىگە ئۇچرىدى، يەنە تېخى قوشنا كەنت خۇاڭجياتۇندىكى بىر باشلانغۇچ مەكتەپتە مۇئەللىم بولۇپ تۇرمۇشى ئاستا - ئاستا ياخشىلىنىشقا باشلىدى.

ئۇ چاغدىكى مەنچىڭ ھۆكۈمىتىنىڭ بىر بەلگىلىمىسى بولۇپ، شەرقىي شىمالدا ئولتۇرۇشلۇق خەنزۇلار چوقۇم مانجۇ ئەۋەلىكىگە ئۆتۈشى كېرەك ئىدى، شېڭ ئائىلىسىمۇ بۇنىڭ سىرتىدا ئەمەس، ئەلۋەتتە. شۇنىڭ بىلەن ئۇلار «خەنكاڭ قەبىلىسى» گە كىرگەن بولدى.

گۇاڭشۈينىڭ 18 - يىلى (1892 - يىلى) نىڭ كېيىنكى

بېرىمىدا، شېڭ جېنجيا يۇجياتۇندىكى ئەن فامىلىلىك بىرىنىڭ جىڭفېڭ ئىسىملىك قىزىغا ئۆيلەندى. ئەن جىڭفېڭ كىچىكىدىن تىرىشچان، ئىشچان قىز ئىدى، شېڭ ئائىلىسىدىكى ئالتە جان ئادەمنىڭ ئاش - تامىقىنى ئېتىپ، كىر - قاتلىرىنى يۇيۇپ تىنىم تاپماي ئىشلىدى. ئۇ ئاخشاملىرى ئاينىڭ يورۇقىدا پاختىدا يىپ ئېشىپ، گەتسى بازارغا ئاپىرىپ سېتىپ ئۆيىنىڭ پارچە خىراجەتلىرىنى قىلاتتى. ئۇ تىپىك جۇڭگو يېزا ئاياللىرىدىن ئىدى، ئائىلىدىكىلەرنىڭ ھەممىسى ئۇنى ياخشى كۆرەتتى.

توي قىلىپ بىر يىلدىن كېيىن، يەنى گۇاڭشۈينىڭ 12 - يىلى 2 - ئاينىڭ 6 - كۈنى (1898 - يىلى 1 - ئاي) يېڭى بىر ھاياتلىق شېڭ جېنجيانىڭ ئەجەق ئۆيىدە دۇنياغا كەلدى. ئۇنىڭ يىغىسى زىمىستان قىش ئاسمىنىدا ياڭراپ، بۇ كەمبەغەل ئائىلىگە ئالەمچە خۇشاللىق ۋە ئۈمىد ئېلىپ كەلدى. ئۇ بالا كېيىن شىنجاڭغا 12 يىل ھۆكۈمرانلىق قىلغان، ئۆلكە رەئىسى، قوشۇمچە چېگرا مۇداپىئە دۆبەنى بولغان، ھەر-بى ئۇنۋانى گومىنداڭنىڭ شاڭجياڭغا تەڭ كېلىدىغان شېڭ شىسەي ئىدى.

«شەھەرلىك بالىلار قانچىلىك ئىدى!»

ۋاقىت تېز ئۆتمەكتە، بالا ئولتۇرايلىدىغان، ئۆمىلىيەلەيدىغان، ئانچە - مۇنچە گەپ قىلالايدىغان بولدى، يېشىغىمۇ يەتتى. كونا ئادەت بويىچە بالا شۇ ياشقا كەلگەندە ئاتا - ئانىلىرى ئۇنىڭ «تەلىپىنى سىناپ» باقاتتى، يەنى چوڭ بىر لېگەنگە ھەرخىل نەرسىلەر سېلىنىپ ئۇنىڭ ئالدىغا قويۇلاتتى، بالا شۇ نەرسىلەر-دىن بىرنى ئالاتتى، ئۇ نەرسە ئۇنىڭ نېمىگە قىزىقىدىغانلىقىدىن، كەلگۈسىنىڭ قانداق بولىدىغانلىقىدىن دېرەك بېرەتتى. شۇ كۈنى ئۇلار ئۇنى يۇيۇندۇرۇپ، چىرايلىق كىيىندۈرۈپ قويدى، بالىنىڭ

كەيپىياتى ئىنتايىن ياخشى ئىدى. بوۋا - مومىلىرى بىر سېۋەتكە قەلەم، يامبۇ، ئويۇنچۇق، ئوقيا، يېمەكلىك دېگەندەك نەرسىلەر-نى سېلىپ بالىنىڭ ئالدىغا قويۇپ قويدى. يېشىغا ئەمدىلا يەتكەن بالا سېۋەتتىكى نەرسىلەرنىڭ ئۆزىنىڭ تەقدىرى، ئائىلىسىدىكى-لەرنىڭ ئارزۇسى بىلەن باغلىنىشلىق ئىكەنلىكىنى نەدىن بىل-سۇن؟ ئۇ پۈتۈن دىققىتى بىلەن ئۆزىگە قاراپ تۇرغان ھەر خىل روھىي ھالەتلەر ئىچىدە بۇدۇرۇق قوللىرىنى سېۋەتكە ئۇزىتىپ بىر قەغەزنى ئالدى، قەغەزنى ئىككىلا سىلكىپ تاشلىۋېتىپ، ئاندىن ئوقيا ئوقىنى ئالدى ۋە ئۇنى ئۇزاق ئويىناپ تۇرۇپ خۇشال كۈ-لۈشكە باشلىدى. شۇنىڭدىن كېيىن بوۋا قىزىنىڭ تەقدىرىنى بەلگى-لەيدىغان بۇ ئەنئەنىۋى ئادەت ئويۇنى ئاخىرلىشىپ، بۇ بىر ۋاراق قەغەز بىلەن ئوقيا ئوقىنىڭ نېمىدىن بېشارەت ئىكەنلىكى بۇ ئائىلىدىكىلەرنىڭ كۆڭلىگە ئاساسەن ئايان بولۇپ بولدى ...

ئۇ چاغلاردا ئاچارچىلىق، قۇرغاقچىلىق، ھەرخىل يېغىلىق-لار، قاراقچىلار، ئەمەلدارلار، پومبىشچىلار پۇقرالارنىڭ جېنى-نى ئېلىپ جاڭگالدا قويۇۋاتاتتى. شېڭ جېنجيا شېنجىياتۇن كەن-تىنىڭ ئاشۇنداق خورلۇقلارنى تارتىشىنى شېنجىياتۇندىن بىرەر ئەمەلدارنىڭ چىقىمىغانلىقىدىن كۆرەتتى. ئەگەر شېنجىياتۇندىن ھوقۇقى ۋە تەسىرى بار بىرەر ئەمەلدار چىققان بولسا كىم ئۇلارنى خالىغانچە بوزەك قىلالىسۇن؟

شېڭ شىسەي قاراقاش، كۆزلىرى يوغان، كېلىشكەن يى-گىت ئىدى، كىچىكىدىن تارتىپ دادىسى بىلەن ئېتىزلىقتا ئىش-لەيتتى، بىكار قالغان چاغلاردا دادىسىدىن خەت ئۆگىنەتتى، يەنە تېخى خۇسۇسىي مەكتەپكە كىرىپ ئوقۇدى. ئۇ ئوقۇش يېشى-غا يەتكەندە دادىسى ئۇنى بىڭيۇگۇ مەكتىپىگە ئوقۇشقا بەردى. ئۇزۇن ئۆتمەي كەيپۈەننىڭ شەرقىگە يۈز چاقىرىم كېلىدىغان شېڭ دېگەن جايغا بېرىپ ئوقۇدى. كېيىن يەنە شېنجىياتۇندىكى 5 - ئالىي باشلانغۇچ مەكتەپكە كىرىپ ئوقۇپ ئۇ مەكتەپنى

تاماملدى. شېڭ جېنجيا ئۆزىنىڭ ئوقۇيالمىغانلىقىنى ئائىلىسىدە نىڭ نامراتلىقىدىن كۆرۈپ كەلگەندى، ئەمدى ئۆزىنىڭ كۈنى ئازراق ياخشىلانغاندىن كېيىن ئوغلىنى تېخىمۇ كۆپ تەربىيىگە ئىگە قىلىپ ئەجدادلىرىنىڭ يۈزىنى يورۇق قىلىشنى، دۆلەتكە پايدىلىق بىر ئادەمنى تەربىيەلەپ چىقىشنى نىيەت قىلغانىدى. ئۇ شېڭ شىسەي ئوقۇمايدىغان بولسا شېڭ جەمەتنىڭ مەڭگۈ باش كۆتۈرەلمەيدىغانلىقىغا، ئەۋلادمۇ ئەۋلاد كىشىلەرگە بوزەك بولۇپ ئۆتىدىغانلىقىغا قاتتىق ئىشىنەتتى.

شېڭ شىسەي كىچىكىدىن تارتىپ ئەقىللىق ئىدى، شۇڭا مەكتەپكە كىرمىگەن چېغىدىلا ئاز - تولا ساۋاتىنى چىقىرىۋالغانىدى. مەكتەپكە كىرىپ ئۇزۇن ئۆتمەي فېئوداللىق دەۋرىدىكى ئىمتىھاندا ئوقۇشقا تېگىشلىك بولغان «دارىلفۇنۇن»، «ماداراجىدلىق»، «مۇھاكىمە ۋە بايان»، «مېڭزى» ناملىق تۆت كىتابنى تولۇق يادلاپ بولدى. 12 ياشقا كىرگەندە 13 نەزمىنى ئوقۇپ بولۇپ، قەدىمىي كىتابلارغا بولغان چۈشەنچىسىنى ئاساسەن ھا-زىرلاپ بولدى.

شېڭ شىسەي بۇ كىتابلارنىڭ ئىچىدە «سۈننىنىڭ ھەربىي ئىشلار سەنئىتى» ناملىق كىتابنى، قەدىمكى ۋە ھازىرقى تارىخىي شەخسلەرنىڭ تەرجىمىھالىلىرىنى، يۇفېينىڭ قەھرىمانلىقلىرى يېزىلغان كىتابلارنى ئوقۇشنى ياخشى كۆرەتتى ۋە ئوغۇل بالا دېگەن ئاشۇ قەھرىمانلاردەك بولۇپ دۆلەت ئۈچۈن چوڭ ئىشلارنى قىلىشى كېرەك، شۇندىلا ئادەم ھاياتىنى بېھۋەدە ئۆتكۈزۈمىگەن بولىدۇ، دەپ ئويلايتتى.

شېڭ شىسەي بالىلىق چاغلىرىدىن باشلاپ كىشىلەرگە چوڭ ئىشلارنى كۆڭلىگە پۈككەن، يۈرەكلىك، ھەرقانداق ئىشقا جۈرئەتتى بار بالا بولۇپ كۆرۈنەتتى، ئۆزىمۇ قەھرىمانلارغا ئاپسىز ئوقۇپ شۇلاردەك بولۇشنى خىيال قىلاتتى. ئەمما، نېمىنىڭ ھەقىقىي قەھرىمانلىق ھەرىكەت ئىكەنلىكىنى بىلمەيتتى، مۇشتى

بىلەن ھەيۋىسىنى كۆرسەتكەنلەرنى باتۇر ئەزىمەت دەپ بىلەتتى. ئۇنىڭدا باشقىلارغا رەھبەرلىك قىلىش ئېڭى كۈچلۈك ئىدى، ساۋاقداشلىرىنى ئۆزىگە بويسۇندۇرۇشقا، ئۆزىنىڭ قوماندا ئىلىقىغا بويسۇنۇشقا مەجبۇرلايتتى، كىمكى بويسۇنمىسا ئۇراتتى، ئۆزىدىن قورققان، ئۆزىگە بويسۇنغان چاغدىلا بولدى قىلاتتى. ئۇ يەنە كەنتتىكى بالىلارنى تەشكىللەپ قوشنا كەنتتىكى بالىلار بىلەن سوقۇشۇشقا ئېلىپ باراتتى.

شېنياڭدىكى 5 - ئالىي باشلانغۇچ مەكتەپكە يېڭىلا كىرگەن چاغدا، ئۇنىڭ ئوقۇشقا بولغان قىزغىنلىقى، كىتاب ئوقۇشقا بولغان ھېرىسمەنلىكى، ئوقۇش نەتىجىسىنىڭ ئالاھىدىلىكى شەھەرلىك بالىلاردا ھەسەت قوزغاپ قويدى. ئۇ بالىلار ئۇنى سەھرا-لىق دەپ ياراتمايتتى، ئەخمەق قىلاتتى، بوزەك ئېتەتتى. دەسلەپتە ئۇ تاياق يەپ قېلىشتىن قورقۇپ دەردىنى ئىچىدە بىلىپ يۈردى. بارا - بارا ئوقۇش نەتىجىسىنىڭ ئالاھىدىلىكى، ساۋاقداشلىرىغا تارىخىي ھېكايىلەرنى سۆزلەپ بەرگەنلىكى بىلەن بىر قىسىم بالىلار ئۇنىڭ گېپىنى قىلىدىغان، ئۇنى قوغدايدىغان بولدى. شۇنىڭ بىلەن ئۇنىڭ يۈرىكى توملاپ، كىم ئۇنى ۋە ئۇنىڭ ئەتراپىدىكى ساۋاقداشلىرىنى بوزەك قىلىدىغان بولسا قىل-چە قورقماي ئۇلارنىڭ ئەدىپىنى بېرىدىغان بولدى. ئۇ «شەھەرلىك بالىلار قانچىلىك ئىدى؟ ئۇلار نېمىسىگە ئادەمنى بوزەك قىلىدۇ؟ قورقماڭلار! ئۇ نىجەدىلارنىڭ ئەدىپىنى ئۆزۈم بېرىمەن!» دەيتتى ۋە گېپىنى تۈگىتىپلا قول ياندۇراتتى، ئۇلار تىزلىنىپ ئولتۇرۇپ يالۋۇرمىغىچە، بۇنىڭدىن كېيىن ھېچكىم ئى بوزەك قىلمايمىز، دەپ ۋەدە بەرمىگۈچە بولدى قىلمايتتى. مۇشۇنداق ئىش جىرىغىچە قېتىم يۈز بەرگەندىن كېيىن، شېڭ شىسەينىڭ ساۋاقداشلىرىنىڭ ئىچىدە ئابروۋى تىكىلىنىشكە باشلىدى، بۇ ئادالەتنى ياقىلىغانلىقى ياكى مۇشتىغا تاپانغانلىقى بىلەن بەرپا بولغان ئابروۋى ئىدى. ئۇ ساۋاقداشلىرىغا دائىم:

«شەھەرلىك بالىلار سەھراللىق بالىلارنى كەمسىتىدىغان بولسا ئۇلارغا قاتتىق قوللۇق قىلىش كېرەك، شۇ چاغدا ئۇلارنى ئۆزۈڭگە بويسۇندۇرالايسىن. كىملا بولسۇن، قاتتىق قوللۇق قىلىشقا جۈرئەتلا قىلىدىكەن، شۇ ئۆزىنىڭ ھەيۋىتىنى تىكلەپلەيدۇ، ھېچكىم ئۇنى بوزەك قىلالمايدۇ» دەپ تۇراتتى.

شېڭ شىسەي باشلانغۇچ مەكتەپنى پۈتتۈرگەن يىلى 14 ياشقا كىرگەندى. ئەمدى ئۇ يالغۇز ئەمەس، كەينىدە ئىنىسى شېڭ شىياڭ، سىڭلىسى شېڭ شىغېن، ئىككىنچى ئىنىسى شېڭ شىجۈن، ئۈچىنچى ئىنىسى شېڭ شىچىلار بار ئىدى، ئاتا - ئانىسىنى قوشقاندا ئۇلار ئەمدى يەتتە جان ئىدى. شېڭ شىسەينىڭ ئىككى تاغىسىنىڭ ئۆيىدىكىلىرىنى قوشقاندا 20 ئادەمگە باراتتى. بۇ 20 ئادەمنىڭ قورسىقىنى بېقىش بۇياقتا قېلىپ، ئۇلار ئوتتۇرىسىدىكى زىددىيەتنى بىر تەرەپ قىلماق ھەممىدىن ئېغىر ئىش ئىدى. تاغلىرىنىڭ ئۆز ئالدىغا ھېساب - كىتابى بار ئىدى، ئىككىلىسى بۇ جىيەنى داۋاملىق ئوقۇتۇشقا چىدىماي قېلىۋاتاتتى. نەتىجىدە، شېڭ شىسەي ئوقۇشىنى قېلىپ ئۆيىگە قايتىپ دېھقانچىلىق قىلىشقا مەجبۇر بولدى. لېكىن، ئوقۇشقا ئالاھىدە ھېرىسمەن بولغاچقا، ئۇ يەنە ئانىسىنىڭ قولىقىنى ئاغرىتىشقا باشلىدى. ئۇ ئائىلىسىنىڭ نامراتلىقىنى بىلەتتى، شۇڭا ئانىسىنى مومىسى بىلەن كىچىك ئاپىلىرىدىن پۇل قەرز ئېلىشقا قىستاتتى. ئىنىسى ئۇلاردىن يەنە قەرز ئېلىشقا خىجالەت بولاتتى، چۈنكى ئۇلاردىن كۆپ قېتىم قەرز ئالغان، لېكىن ئالغان قەرزلىرىنىڭ بىرىنىمۇ قايتۇرمىغانىدى، ئۇنىڭ ئۈستىگە ئاتا - ئانىسىدە مۇ ئۈنچىلىك پۇلدار ئەمەس ئىدى.

— ئانا، — دېدى ئۇ ئانىسىغا يالۋۇرۇپ، — مومامنىڭ قېشىغا يەنە بىر بېرىپ كەلسەڭچۇ، مېنىڭ بەكمۇ ئوقۇغۇم بار. ئائىلىمىزنىڭ نامراتلىقىنى بىلىمەن، ئوقۇش راسخوتىنى ئۆلدۈرۈپلەيمىز، ئەمما مەن يەنە ئوقۇيدىغان بولسام چوقۇم ياخشى

ئوقۇيتتىم، سىلەرنىڭ ماڭا ئىشلەتكەن پۇللىرىڭلارنى كۆڭلۈمگە پۈكۈپ قويۇپ كەلگۈسىدە ھەسسەلەپ قايتۇراتتىم.

ئانىسى ئوغلىنىڭ بۇ يالۋۇرۇشلىرىغا چىدىماي، ئاخىر ئاندىن سىنىڭ يېنىغا بېرىپ ئۇنىڭدىن 20 يۈەن قەرز سوراپ كەلدى. لېكىن، بۇ پۇل ئوقۇش راسخوتىغا يەتمەيتتى. بوۋىسى چوڭ نەۋرىسىنىڭ ئەقىللىق، ئۆگىنىشكە ھېرىسمەنلىكىنى، كەلگۈسىدە چوقۇم ياراملىق ئادەم بولىدىغانلىقىنى كۆرۈپ، ئۆزىنىڭ بىر نەچچە مۇپپىرىنى بىرىگە گۆرۈگە قويۇپ ئۇنىڭ ئوقۇشىغا ياردەم بەرمەكچى بولدى. شۇنىڭ بىلەن ئۇ 14 ياشقا كىرگەندە شېنياڭدىكى ئۆلكىلىك فېكتىيەن دېھقانچىلىق - ئورمانچىلىق ئوتتۇرا مەكتىپىگە ئوقۇشقا كىردى.

بۇ مەكتەپنىڭ تارىخىنى يېزىشقا توغرا كەلسە، ئۇنىڭغا: 1909 - يىلى بۇ مەكتەپتە ئوقۇغان شېڭ شىسەي ئىسىملىك 14 ياشلىق بىر ئوقۇغۇچى 35 يىلدىن كېيىنكى 1944 - يىلى 10 - ئايدا جۇڭخۇا مىنگو ھۆكۈمىتىنىڭ دېھقانچىلىق - ئورمانچىلىق مىنىستىرلىقىنىڭ مىنىستىرى بولدى، دەپ يېزىپ قوشۇش كېرەك. شۇ چاغدا جياڭ جېيشىنىڭ ئۇنى بۇ ئەرزىمەس مەنەسپكە قويۇشى ئۇنىڭ شۇ چاغدا دېھقانچىلىق - ئورمانچىلىق مەكتىپىدە بىرنەچچە يىل ئوقۇغانلىقىدىن بولسا كېرەك. بۇلار كېيىنكى گەپلەر.

ئوتتۇرا مەكتەپتە ئوقۇغان چاغلىرى ئۇنىڭ ئەڭ جاپالىق شارائىتىدا ئۆتكەن چاغلىرى ئىدى، سەۋەبى يەنىلا شۇ نامراتلىق ئىدى. تاماق پۇلىنى تېجەپ قېلىش ئۈچۈن ئۇ دائىم ئۆيىدىن جېڭموما، تۈزلىغان سەيلەرنى ئېلىپ كېلىپ مەكتەپتە يەيتتى، بەزىدە يېنىدا پۇل بولماي قالسا ئۆزىنىڭ كونا سائىتىنى ساۋاقداشلىرىغا پۇلغا ياكى ئۆزىگە كېرەكلىك نەرسىگە ئالماشتۇراتتى، قارشى تەرەپ ئۇنىمىسا قاپاقلىرىنى تۇرۇپ، كۆزلىرىنى چەكچەيتىپ قارشى تەرەپنى تەمىرتىپ قوياتتى، نەتىجىدە ئۇلار ئۇنىڭ

تەلىپىگە قوشۇلۇشقا مەجبۇر بولاتتى. بەزىلەر: «نېمىشقا بۇ كونا سائىتىڭنى دائىم پۇلغا ئالماشتۇرۇپ، يەنە ئېلىۋېلىپ، يەنە ئالماشتۇرۇپ يۈرسەن؟» دەپ سورىغاندا، ئۇ ئۇلۇغ - كىچىك تىنىپ قويۇپ: «نېمىشقا ئىكەنلىكىنى سەن بىلمەيسەن، مېنى مۇشۇنداق قىلىشنى ياخشى كۆرىدۇ دەپ ئويلايمەن؟ ئامالنىڭ يوقىدىن شۇنداق قىلىمەن. مېنىڭ سائىتىمنى چىن كۆڭلۈمدىن ئالماشتۇرغۇم يوق، پەقەت جىددىي پۇل لازىم بولۇپ قالغاچقا شۇنداق قىلىمەن، بۇنىڭ پۇلىمۇ چاغلىقلا. خەقتىن پۇل ئۆتنە ئالاي دەسەم خىجالەت بولىمەن، ئۇنىڭ ئۈستىگە قەرزدار دېگەن ئاتاقنى ئالغۇم يوق. ئۇنىڭدىن كۆرە سائىتىمنى گۆرۈگە قويسام ياخشى ئەمەسمۇ؟ قولۇمغا پۇل كىرگەندە سائىتىمنى ياندۇرۇۋالدىمەن. بۇنىڭ نەرى يامان؟ ياخشى ئىشقا؟ ھېچكىمگىمۇ قەرز بولمايمەن» دەپتتى، بۇ ئىشىدىن تېخى ئازراق ماختانغاندەكمۇ قىلاتتى.

ئۇنىڭ بىر ساۋاقدىشى ئۇ سائەتنىڭ ۋەقەسىنى بىر قانچە ئون يىللارغىچە ئېسىدىن چىقارمىغانىدى.

شېڭ شىسەي بىر نەچچە ساۋاقدىشى بىلەن ئىچ پۇشۇقنى چىقىرىش ئۈچۈن ئارىلاپ قارتا ئويىناپ قوياتتى. دەسلەپتە ئويۇن ئۈچۈن ئوينىدى، كېيىن ئۇنىڭغا ئادەتلىنىپ قېلىپ، بارا - بارا پۇل تىكىشىپ ئوينىيدىغان بولدى. شېڭ شىسەي ئادەتتە بۇنداق ئويۇنلارغا قاتناشماي بىرچەتتە قاراپ تۇراتتى، كېيىنچە ئوينىيدىغان بولۇپ قالدى. ئۇ ناھايىتى زېرەك بولغاچقا، قارتىنىڭ ئەپچىل يوللىرىنى تېزلا ئۆگىنىۋالدى، ئۇنىڭ ئۈستىگە ئىنكاسى بەكمۇ تېز ئىدى، بەزىدە ھىيلە ئىشلىتىپمۇ قوياتتى، شۇڭا دائىم ئۇتۇپلا تۇراتتى.

ئوتتۇرا مەكتەپتىكى چاغدا ئۇنىڭ ياخشى ئۆتىدىغان بىر ساۋاقدىشى بار ئىدى، ئۇ شېڭ شىسەي تەختكە چىققاندىن كېيىن ئۇنىڭ نىيەتچى بىلەن چوڭچىڭدا تۇرۇشلۇق ۋەكىلى جاك يۈەنفۇ

ئىدى. ئۇلارنىڭ ئائىلىسى باي ئىدى، شېڭ شىسەي ئۇلارنىڭ ئۆيىگە ئويىناپ بارغانلىرىدا جاك يۇەنفۇنىڭ دادىسى ئۇنىڭ تىرىش-چان بالا ئىكەنلىكىنى، ئائىلىسىنىڭ نامراتلىقىنى كۆرۈپ ئۇنىڭغا ئىقتىسادىي جەھەتتە ياردەم بەرگەنىدى.

1911 - يىلى جۇڭگو فېئودال مەنچىڭ پادىشاھىنى ئاغدۇرۇپ تاشلايدىغان داغدۇغىلىق بۇرژۇئا ئىنقىلابىنى بېشىدىن ئۆت-كۈزۈپ چۇڭخۇا مىنگو دەۋرىگە كىرىپ كەلدى. بۇ چاغدا شېڭ شىسەيمۇ ئوتتۇرا مەكتەپنى تاماملىدى. ئۇ چاغلاردا ئوقۇغۇچىلار مەكتەپنى پۈتتۈرۈپلا ئىشسىز قالاتتى، نامرات يېزىسىغا قايتىپ چوڭلار بىلەن بىللە تېرىقچىلىق قىلماقتىن ياكى بىرەر باشلانغۇچ مەكتەپتە ئوقۇتقۇچى ياكى خۇسۇسىي بالا ئوقۇتۇدىغان خەلپەت بولماقتىن باشقا ئامال يوق ئىدى.

شېڭ شىسەي ماڭغان يولىدىن كەينىگە ياندىغانلاردىن ئە-مەس ئىدى، ئوقۇش ئارقىلىق چوڭ ئىشلارنى قىلىپ نامراتلىق-تىن قۇتۇلۇشنى ئويلايتتى. شۇڭا، ئۇ ئامال قىلىپ داۋاملىق ئوقۇشقا، ئاندىن تېخىمۇ چوڭ ئىشلارنى قىلىشقا بەل باغلىدى. ئۇنىڭ بۇخىل ئالغا ئىلگىرىلەش روھى ئائىلىسىدىكىلەر بىلەن ئۇرۇق - تۇغقانلىرىنى، بۇرادەرلىرىنى تەسىرلەندۈردى. ئاخىر شېڭ جېنجيا جەمەتىدىكىلەرنى بىر يەرگە يىغىپ، ئۇلاردىن يەر-لىرىنى سېتىپ بولسىمۇ شېڭ شىسەينىڭ ئوقۇشىغا ياردەم بې-رىشنى ئۆتۈندى.

رەڭگارەڭ چىراغلار

1912 - يىلى، شېڭ شىسەي شاڭخەيگە كېلىپ دۆلەت ئىگىلىكىدىكى ۋۇسۇڭ ئوتتۇرا مەكتىپىگە ئوقۇشقا كىردى. ئالتە يىلنىڭ ئالدىدا، ياپونىيىدە ئوقۇۋاتقان ئوقۇغۇچىلار بىلەن ئىنقىد-لابىي پارتىيىنىڭ ئەزالىرى ياپونىيە مەدەنىيەت مىنىستىرلىقىد-

نىڭ «مەنچىڭ دۆلىتىنىڭ ياپونىيىگە ئوقۇغۇچى چىقىرىش بەل-
گىلىملىرىنى ئەمەلدىن قالدۇرۇش» ئوقۇتۇشنى ئېلان قىل-
غانلىقىغا نارازىلىق بىلدۈرۈپ شاڭخەيگە قايتىپ كەلگەندىن كې-
يىن، شاڭخەي ياپونىيىگە ئوقۇشقا چىقىپ قايتىپ كەلگەن ۋە
ئائىلىسىدە قىيىنچىلىقى بار ئوقۇغۇچىلار ئۈچۈن مەخسۇس مۇشۇ
مەكتەپنى ئاچقاندى. مەكتەپنىڭ ئىلمىي مۇدىرى ئىنقىلابىي
پارتىيە ئەزاسى ما جۇنۋۇ ئىدى. شېڭ شىسەي بۇ مەكتەپتە
سىياسىي ئىقتىساد كەسپىنى ئۆگەندى. ئۇنىڭ بۇ كەسپكە بول-
غان قىزىقىشى ئالاھىدە كۈچلۈك ئىدى. ئۇ بۇ مەكتەپتە رادىكال
خائىشلىرى بار ئوقۇتقۇچى - ئوقۇغۇچىلار بىلەن دوستلۇق مۇنا-
سەۋەت ئورناتتى. بۇ مەكتەپ ئىلمىي تەتقىقات ئەركىنلىكى ۋە
سىياسىي تەشەببۇسلارنى ئەركىن ئوتتۇرىغا قويالىشى بىلەن مەش-
ھۇر ئىدى، پروفېسسورلىرىنىڭ كۆپى ئالدىنقى قاتاردىكى ئىل-
مىي خادىملار ئىدى. كېيىن «ئاۋام گېزىتى» نىڭ باش مۇھەررى-
رى بولغان جاڭ جىلۈن بۇ مەكتەپتە غەرب تارىخى بويىچە دەرس
ئۆتكەندى. شېڭ شىسەينىڭ ئۇنىڭ بىلەن بولغان مۇناسىۋىتى
ئىزچىل ياخشى بولۇپ كەلدى، شېڭ شىسەي شىنجاڭ ئۆلكىسىد-
ىنىڭ رەئىسى، چېگرا مۇداپىئە دۇبەنى بولغان چاغلاردىمۇ ئىككى-
سى بىر - بىرىگە خەت يېزىشىپ تۇردى.

18 ياشتىن 21 ياشقىچە بولغان چاغلار ئادەمنىڭ ئىدىيىسى
تازا جانلىنىدىغان، كەلگۈسىگە بولغان ئارزۇ - خىياللىرى جۇش-
قۇلىنىپ تۇرىدىغان، شۇ خىياللىرىنى رېئاللىققا ئايلاندۇرۇش
ئۈچۈن تىرىشىدىغان چاغلار.

شەرقىي شىمالنىڭ نامرات بىر يېزىسىدىن كەلگەن ياش
شېڭ شىسەي شاڭخەيدىكى پەرەڭلەرنىڭ غادىيىپ يۈرۈشلىرىنى ۋە
ھەرخىل بولمىغۇر ئىشلارنى كالىسىغا زادىلا سىغدۇرالمىدى.
نەنجىڭ كوچىسىدا باشلىرىغا قىزىل سەللە ئورۇۋال-
غان، يۈز - كۆزىنى ساقال باسقان، قوللىرىدا زاكون تاياقلىرىد-

نى كۆتۈرۈشۈۋالغان، چىرايلىرىدىن ۋەھشىلىك يېغىپ تۇرغان
ھىندىستانلىق ساقچىلار كوچا چارلاپ يۈرۈشەتتى.

ۋەيتەندىكى خۇاڭپۇ دەرياسى ئۈستىدە چەت ئەل ھەربىي
پاراخوتلىرى بىلەن ھەرخىل پاراخوتلار تۇرخۇنلىرىدىن قويۇق
ئىس چىقىرىپ، گۆدۈكلىرىنى چىرقىرتىپ ئەركىن ئۈزۈپ يۈ-
رۈشەتتى.

ياۋروپادىكى ئوردا، قەلئە ۋە ئەنگىلىيە تۈرىلىرىنىڭ تۇرالغۇ
ئۆيلىرى، ۋېنا قورۇقلىرىدىكى كاتتا ئىمارەتلەر شەكلىدە سېلىن-
غان خىلمۇخىل ئىمارەتلەر كىشىنى خۇددى مىڭلىغان دۆلەتلەر-
نىڭ ئىمارەت مۇزېيىغا كىرىپ قالغاندەك تەسىراتقا كەلتۈرۈپ
قويايتتى.

كوچىلاردا تراللىبۇس، ماشىنا، ھارۋا، رىكشا دېگەنلەر
ئۇيان - بۇيانغا قۇيۇندەك ئۆتۈشۈپ تۇراتتى.

كىيىملىرى ئاۋارە، ئورۇقلاپ بىر تېرە، بىر ئۇستىخان
بولۇپ قالغان تىلەمچىلەر، ئېغىر ھارۋىلارنى سۆرەپ كېتىۋات-
قان، تەرلەپ چىلىق - چىلىق سۇ بولۇپ كەتكەن ئىشلەمچىلەر
ماڭدامدا بىر ئۇچراپ تۇراتتى.

كاستۇم - بۇرۇلكا، ئۇزۇن پىرىجە، جۇڭشەن چاپان، تار
كۆڭلەك كىيىشىۋالغان چەت ئەللىك ۋە جۇڭگولۇقلار چەت ئەل-
لىكلەر بىلەن جۇڭگولۇقلار ئاچقان رېستورانلار، تانىسخانىلار،
ئويۇنخانىلار، قىمارخانىلارغا ئايغى ئۈزۈلمەي كىرىپ - چىقىد-
شىپ تۇراتتى.

.....

يوغان قورساق چەت ئەللىكلەر جۇڭگو زېمىنىدا ھېچنېمىد-
دىن تەپتارتماي ئەركىن - ئازادە ئويناپ - كۈلۈپ يۈرۈشسە،
مۇشۇ زېمىندا تۇغۇلۇپ ئۆسكەن ئادەملەر قورقۇمسىراپ،
ئۇياق - بۇياققا قارىشىپ، خۇددى ھېلىلا بېشىغا بالا كېلىدىغان-
دەك يۈرۈشەتتى. مانا بۇ 1840 - يىلى غەربلىكلەر ئەپپيۈن بىلەن

زەمبىرەك ئوقلىرى ئارقىلىق شاڭخەي دەۋازىسىنى ئېچىپ 70 يىلدىن كېيىنكى كۆرۈنۈش ئىدى. بۇ كۆرۈنۈشلەرنىڭ ھەممىسى شېڭ شىسەيگە كۈچلۈك تەسىر قىلدى.

1915 - يىلى، شېڭ شىسەي دۆلەت ئىگىلىكىدىكى ۋۇسۇڭ ئوتتۇرا مەكتىپىنى پۈتتۈرۈپ، نەگە بېرىپ، نەدە تۇرۇشنى تاللاشقا يەنە بىر قېتىم دۇچ كەلدى. ئۇ دېھقان بالىسى بولغاچقا، سىياسىي ئارقا كۆرۈنۈشى يوق، ئەمەلدار - تۇرىلەر بىلەنمۇ مۇناسىۋىتى يوق ئىدى. لېكىن، ئۇ ماڭارغا يول تاپالمايدىغان. لاردىن ئەمەس ئىدى، يېڭى تۇرمۇشقا ئىنتىلەتتى ۋە ئۇنى قوغ-لىشاتتى. ئەپسۇس، ئۆزى يالغۇز كۈرەش قىلىشقا ئاجىزلىق قىلاتتى، ھېچكىم ياردەم قولىنى سوزمايتتى، بۇنداق ئەھۋالدا بىر ئىشنى ۋۇجۇدقا چىقىرىش تولىمۇ قىيىن ئىدى. شۇڭا، ئۇ ئۆزى ئۈچۈن بۇنىڭدىن كېيىنكى تەرەققىيات پىلاننى لايىھىلەدى:

ئۇنىڭ بىرى، قىزىل ساقاللىقلار (شەرقىي - شىمالدىكى باندىتلار) غا قوشۇلۇش. بۇنىڭدا، كېيىن تەسلىم بولغان تەقدىر-دە چوڭراق بىر ئەمەلگە ئېرىشىپ قالغىلى بولاتتى، ئەمما ئۇ لياڭشەندىكى سۇڭ جياڭنىڭ تەۋەككۈلچىلىكى ئىدى.

يەنە بىرى، چوڭراق ياشتىكى بىرەر ئەمەلدارنىڭ كەينىدىن مېڭىپ ئۇنىڭغا چەكسىز سادىق بولۇش، ئۇنىڭغا ئىتائەت قىلىش، شۇ يول بىلەن ئۇنىڭ ئىشەنچىسىگە ئېرىشىپ، شۇ ئارقىلىق يۇقىرىغا ئۆرلەش.

ئۈچىنچىسى، موڭغۇل رايونىغا بېرىپ بىرەر ۋاڭنى تېپىپ شۇنىڭغا ئاتاق موڭغۇل بولۇش، ئۇ ئۆلگەندىن كېيىن ئۇنىڭغا ۋارىسلىق قىلىش.

قىزىل ساقاللىقلارغا قوشۇلۇش، بىرەر قېرى ئەمەلدارنىڭ كەينىگە كىرىش، بىرەر ۋاڭنى ئاتاق ئاتا تۇتۇشلارنىڭ ھەممىسى

چوڭراق ئەمەلدار بولۇشنىڭ شوتىلىرى، ئەلۋەتتە. قارىغاندا، نامى چىقىمىغان ياش بىر تالىپ مەلۇم بىر سىياسىي تەسىرگە تايانماي تۇرۇپ چوڭراق ئەمەلگە ئېرىشىش تەس ئوخشايدۇ. لېكىن، ئۇ چاغدا يۈەن شىكەي پارلامېنتىنى تارقىتىۋەتكەن، ۋاقىتلىق قانۇننى بىكار قىلىۋەتكەن، زۇڭتۇڭنىڭ ھوقۇقىنى پادىشاھنىڭ ھوقۇقىدەك كېڭەيتىۋەتكەن، گومىنداڭنىڭ ئۇنىڭغا زادىلا ئامالى قالمايىتىدى. يۈەن شىكەي ياپون جاھانگىرلىكىنىڭ قوللىشىغا ئېرىشىش ئۈچۈن شەندۇڭ ئۆلكىسىنى ئۇنىڭغا سېتىپ بېرىپ، ئۇنىڭ بەدىلىگە ياپونلار بىلەن دۆلەتنى نومۇسقا قويغان «21 ماددا» نى ئىمزالىغانىدى. شېڭ شىسەي دۆلەتنىڭ دۆلەتكە ئوخشىماي قېلىۋاتقىنىنى كۆرۈپ ئۆزىنىڭ ئىستىقبالىدىن قاتتىق ئۈمىدسىزلەندى.

دۆلەت ئىگىلىكىدىكى ئۇ ئوتتۇرا مەكتەپنىڭ نۇرغۇن ئوقۇ-غۇچىلىرى بىلەن مۇئەللىملىرى ياپونىيىدە ئوقۇغانىدى، شېڭ شىسەي شۇلارنىڭ تەسىرى بىلەن ياپونىيىگە چىقىپ ئوقۇشنى ئويلاپ قالدى ھەم ئۇنىڭ بۇ ئارزۇسىنى ئاشۇ ئوقۇغۇچىلار بىلەن مۇئەللىملەر قىزغىن قوللىدى.

شېڭ شىسەي ياپونىيىگە چىقىپ ئوقۇماقچى بولۇۋاتقانلىقىنى ئۆيىدىكىلىرىگە ئېيتقاندا، ئاتا - ئانىسى قوللىغان بولسىمۇ تاغدىلىرى قوللىماي، ئەگەر شېڭ شىسەي ياپونىيىگە چىقىپ ئوقۇيدىغان بولسا بىز ئۆي ئايرىپ چىقىپ كېتىمىز، دەپ تۇرۇۋالدى. شېڭ شىسەيگە يول خىراجىتى تەييارلاپ بېرىش ئۈچۈن، ئاتا - ئانىسى تاغلىرىنىڭ ئۇ تەلىپىگە ئازاب بىلەن قوشۇلدى، ئاندىن بىر قىسىم يەرلىرىنى سېتىۋەتتى. شېڭ شىسەينىڭ ئانىسى ئۆزدىكى ئالتۇن - كۈمۈش جابدۇقلىرىنى ساتتى. شېڭ شىسەينىڭ ئاتا - ئانىسى ئۇ پۇللارغا جاڭ يۈەنفۇنىڭ دادىسى تەييارلاپ بەرگەن پۇللارنى قوشۇپ، مىڭ تەستە شېڭ شىسەينىڭ ياپونىيىگە چىقىپ ئوقۇش ئارزۇسىنى قاندۇرغان بولدى. شۇ يىلى شېڭ

شەسەي 18 ياشقا كىرگەن بولۇپ، ئۆي - ئوچاقلىق بولۇش يېشىغا يەتكەنىدى. ئاتا - ئانىسى بالدۇرراق نەۋرە كۆرۈش مەقەسىدە ئۆزى بىلەن ئوخشاش ياشتىكى بىر قىزنى ئۇنىڭغا ئېلىپ بەردى. شېڭ شەسەينىڭ بۇنداق بالدۇر ئۆيلىنىۋېلىش ئويى يوق ئىدى، شۇڭا بۇ توغرا بەكمۇ نارازى بولدى. بىرەر ئىشنىڭ بېشىنى تۇتماي تۇرۇپ ئۆي - ئوچاقلىق بولۇۋالسا قانداق بولىدۇ؟ لېكىن، ئاتا - ئانىنىڭ بۇيرۇقىغا بويسۇنماي بولمايتتى. شۇنىڭ بىلەن ئۇ توي قىلىشقا قوشۇلدى ۋە توي قىلىپ ئۇزۇن ئۆتمەي ياپونىيەگە كەتتى.

فۇسۇغا بېرىش

1917 - يىلى، 23 ياشقا كىرگەن شېڭ شەسەي توكيودىكى مەجلىس ئۇنىۋېرسىتېتىنىڭ سىياسىي ئىقتىساد كەسپىگە ئىمتىھان بېرىپ كىردى. شېڭ شەسەي ياپونىيەدە تولىمۇ تىرىشىپ ئوقۇدى، دۆلەت - نىڭ چوڭ ئىشلىرىغىمۇ كۆڭۈل بۆلدى. ئۇنى ۋىجدانلىق يىگىت دېيىشكە بولاتتى.

ئۇ ياپونىيەگە بېرىپ ئۇزۇن ئۆتمەي، روسىيەدە جاھاننى زىلزىلىگە سالغان ئۆكتەبىر ئىنقىلابى پارتلاپ كاپىتالىزم تۈزۈمى ئاغدۇرۇلدى، ھاكىمىيەتنى ئىشچىلار، دېھقانلار، ئەسكەرلەر ۋە باشقا ئەمگەكچى خەلق ئىگىلەپ، شۇنىڭدىن تارتىپ ئىنسانىيەت تارىخىدا يېڭى بىر سەھىپە ئېچىلدى. ياپونىيە گېزىتلىرى بۇ ئىنقىلاب ھەققىدە نۇرغۇن ۋەقەلەرنى ئېلان قىلدى ۋە روسىيە كومپارتىيىسىنى (بولشېۋىك) «ھەددىدىن ئاشقان رادىكال پارتىيە»، قىزىل ئارمىيىنى «قىپقىزىل ئارمىيە» دەپ ئاتىدى. شۇنىڭ بىلەن بىر ۋاقىتتا، ياپونىيەدە 19 - ئەسىرنىڭ ئاخىرلىرىدا باشلانغان ماركسىزم بىلەن سوتسىيالىزىمغا بولغان

نەشۋىقاتمۇ يېڭى بىر باسقۇچقا كۆچۈپ، ماركسىزمغا ئائىت نۇر-
غۇن مۇھىم ئەسەرلەر نەشر قىلىنىشقا باشلىدى. شېڭ شىسەي
ئوقۇۋاتقان سىياسىي ئىقتىساد ساھەسىدىكى كىتوتو ئىمپېرىيە
ئۇنىۋېرسىتېتىنىڭ پروفېسسورى، سوتسىيالىزمنى ئاكتىپ تەش-
ۋىق قىلىدىغان ئىقتىسادىي پەنلەر ئالىمى خې شاڭجاۋ «ماددىي
نامراتلىق ھەققىدە» دېگەن كىتابىنى نەشر قىلدۇردى.

ياپونىيە جەمئىيىتىدىكى بۇ خىل ئومۇمىي كەيپىيات شېڭ
شىسەيگە ئاستا - ئاستا تەسىر قىلىشقا باشلىدى. شېڭ شىسەينى
ماركسىزم بىلەن شۇ چاغدىن باشلاپ تونۇشقان دېيىشكەمۇ
بولاتتى.

روسىيە ئۆكتەبىر ئىنقىلابى پارتلىغاندىن كېيىن، جۇڭگو-
دىكى دۈەن چىرۋى ھۆكۈمىتى ياپونىيىنىڭ ياردىمىگە ئېرىشىپ،
1918 - يىلى 5 - ئاينىڭ 16 - كۈنى ياپونىيە بىلەن مەخپىي
ھالدا «جۇڭگو - ياپونىيە دۈشمەندىن ئورتاق مۇداپىئە كۆرۈش
كېلىشىمى» ئىمزالىدى. كېلىشىمدە سىبىرىيىگە بىرلىكتە ئەس-
كەر چىقىرىپ روسىيە ئىنقىلابىنى باستۇرۇش، ياپونىيە شۇ
پۇرسەتتە ئېلىمىزنىڭ شەرقىي شىمال رايونىغا زور تۈركۈمدە
ئەسكەر كىرگۈزۈپ، شەرقىي شىمال بىلەن موڭغۇلىيىنىڭ كۆپ
قىسىم رايونلىرىنى كونترول قىلىش، سىبىرىيىدىكى بايقال كۆ-
لى ئەتراپىدىكى جايلارنى بېسىۋېلىش، شۇنىڭ بىلەن بىر ۋاقىتتا
شەرقىي شىمالدىكى ئۈچ ئۆلكىنى ياپونىيە ئۆز تەسىر دائىرىسىگە
كىرگۈزۈشلەر قارار قىلىندى.

ياپونىيىدە ئوقۇۋاتقان جۇڭگولۇق ئوقۇغۇچىلار بۇ مەخپىي
كېلىشىمگە ۋە ياپونىيە جاھانگىرلىكىنىڭ تاجاۋۇزچىلىق قىلىم-
شىغا قارشى نامايىش ئۆتكۈزدى ۋە ۋەتەنگە قايتىپ كېتىش ھەرد-
كىتىنى قوزغىدى، بەزى ئوقۇغۇچىلار بارماقلىرىنى چىشلەپ
ئائىت بىپ قانلىق خەتلەرنى يېزىپ ۋەتەننى سۆيۈش روھىنى ئىپادە-
لىدى. ئۇلارنىڭ بۇ خىل ۋەتەنپەرۋەرلىك ھەرىكىتى ياپونىيە
ئەرەپنىڭ باشتۇرۇشىغا ئۇچرىدى. ساقچىلار ئۇلارنىڭ ھەرىكەتلى-

رىنى چارلاپ، مەخپىي يىغىلىشلىرىغا باستۇرۇپ كىرىپ ئۇلارنى ئۇردى، تەپتى، قولىرىنى ئارقىسىغا قىلىپ باغلاپ ساقچى ئىدا. رېسىگە يالاپ كەلدى. ئەمما، دەھشەتلىك بۇ باستۇرۇشلار جۇڭ-گولۇق ئوقۇغۇچىلارنى تېز پۈكتۈرەلمىدى، ئۇلار ئاخىر پۈتۈنلەي ۋەتەنگە قايتىپ كېتىشنى قارار قىلىش ئارقىلىق ئۇلارغا بولغان نارازىلىقىنى بىلدۈردى. مەلۇماتلاردىن قارىغاندا، شۇ چاغدا 3 مىڭ 500 نەپەر ئوقۇغۇچىدىن 2 مىڭ 500 ى دۆلەتكە قايتىپ كەلگەن بولۇپ، بۇ سان ياپونىيىدە ئوقۇۋاتقان ئومۇمىي ئوقۇغۇچىنىڭ 70 پىرسەنتىنى ئىگىلەيتتى. ئۇلار دۆلەتكە قايتىپ كەلگەندىن كېيىن، شاخخىدە ياپونىيىدە ئوقۇغان ئوقۇغۇچىلارنىڭ ۋەتەننى قۇتقۇزۇش ئۆمىكىنىڭ باش ئورگىنى، بېيجىڭدا ئۇنىڭ تارمىقىنى، ھەرقايسى ئۆلكىلەردە گۇرۇپپىلىرىنى قۇرۇپ، مەملىكەتلىك ئوقۇغۇچىلار سېپى بىلەن بىرلىشىپ، مەملىكەت بويىچە يېقىنقى زامان جۇڭگو تارىخىدا تۇنجى قېتىملىق ئوقۇغۇچىلار ۋەتەنپەرۋەرلىك ھەرىكىتىنى قوزغىدى.

شېڭ شىسەيمۇ بۇ ھەرىكەتكە قاتناشتى ۋە مىللەتنىڭ مەۋجۇت بولۇپ تۇرۇش - تۇرمۇشلىقى بىلەن مۇناسىۋەتلىك بولغان بۇ سىياسىي بوران - چاپقۇندا ئىنتايىن ئاكتىپ ئىپادە كۆرسەتتى.

ئۇ ئوقۇغۇچىلارنىڭ سىياسىي پوزىتسىيىلىرى ئوخشاش ئەمەس ئىدى، كۆپچىلىكى دۆلەتكە قايتىپ كېتىشتەك ۋەتەنپەرۋەرلىكنى تاللىۋالغان بولسىمۇ، ئاز ساندىكىلىرى ياپونىيىدە قېلىپ داۋاملىق ئوقۇشنى خالايتتى، ۋەتەنپەرۋەرلىكنىڭ ئىپادىسى ھەرخىل بولىدۇ، مائارىپ ئارقىلىقمۇ، پەن - تېخنىكا ئارقىلىقمۇ، خىزمەت ئارقىلىقمۇ ۋەتەننى قۇتقۇلدۇرغىلى بولىدۇ، تېخنىكا ئۆگىنىپ ۋەتەنگە قايتىپ كېتىپ زاۋۇت قۇرۇشمۇ ۋەتەنپەرۋەرلىكنىڭ يولى دەپ قارايتتى. بۇ خىلدىكى ئادەملەر شېڭ شىسەينىڭ نەزىرىدە قورقۇنچاق، بوشاڭ ئادەملەر ئىدى.

ياپونىيىدىكى ئوقۇغۇچىلار شېڭ شىسەينى ئوقۇغۇچىلارنى

ۋەتەنگە قايتىشقا «ھەيدەكچىلىك قىلىش ئەترىتى» نىڭ مەسئۇلۇ-
قىغا سايلىدى. ئۇ قولغا بىر كالتەكنى ئېلىۋېلىپ، ۋەتەنگە
قايتىشتا ئىككىلىنىپ تۇرغان ئوقۇغۇچىلارغا: «ھازىر قايسى
چاغ، يەنە نېمىگە ئىنجىقلاپ تۇرۇشىمەن! قايسىڭ ۋەتەنگە قايت-
مايدىكەنمەن كالتەك يەيسەن!» دەپ ھەيۋە قىلاتتى. بىر كۈنى
بىر ئوقۇغۇچى ئۇنىڭغا: «نەگىلا بارساڭ زەمبىرەكتەك ئادەمگە
ھەيۋە قىلىپلا يۈرەمسەن!» دېگەندى، شۇنىڭدىن كېيىن شېڭ
شىسەيگە «زەمبىرەك» دەپ لەقەم سىڭىپ قالدى.

ئۇ سۆز قىلغاندا ئازراق كېكەچلەپ قالاتتى، ھاياجانلىنىپ
كەتكەندە تېخىمۇ بەكرەك كېكەچلەپ قىزىرىپ كېتەتتى، بۇ ئەھ-
ۋال ئۇنىڭ ۋەتەنپەرۋەر روھىنى تېخىمۇ ئىپادىلەۋاتقانداك كۆرۈ-
نۈپ كېتەتتى.

1918 - يىلى 5 - ئايدا، ئوقۇغۇچىلارنىڭ ۋەتەنگە قايتىش
ھەرىكىتى يۇقىرى پەللىگە يەتتى، ئەمما «ۋەتەنگە قايتىشنىڭ
ئۆزى ۋەتەنپەرۋەرلىك» دەپ قارىغان شېڭ شىسەي ياپونىيىدە
قېپقالدى، سەۋەبى ئېنىق ئەمەس ئىدى. «ھەيدەكچىلىك قىلىش
ئەترىتى» نىڭ مەسئۇلى بولغاچقا، ئۇ كېتىپ قالسا ۋەتەنگە قايت-
تىش دولقۇنى پەسەلەپ كېتىدۇ، دەپ قارىغانلىقتىنمۇ، بېلىپ
بولمايتتى.

1919 - يىلى 2 - ئايدا چىڭداۋنى قايتۇرۇۋېلىش ۋەقەسى

يۈز بەردى.

چىڭداۋ مەملىكىتىمىزنىڭ بوخەي دېڭىزى بويىدىكى مەنزى-
رىسى گۈزەل، ھاۋاسى يېقىشلىق شەھەر بولۇپ، 19 - ئەسىر-
نىڭ كېيىنكى يېرىمىدا گېرمانىيە بېسىۋالغانىدى. 1 - دۇنيا
ئۇرۇشىدا جۇڭگو بىلەن ياپونىيە بىرلىشىپ گېرمانىيىگە ئۇرۇش
ئېلان قىلدى، ياپونىيە ئەنە شۇ پۇرسەتتە چىڭداۋنى بېسىۋالدى.
ئۇرۇش ئاخىرلاشقاندىن كېيىن، جۇڭگو چىڭداۋ بىلەن شەندۇڭ
ئۆلكىسىنىڭ ئىگىلىك ھوقۇقىنى قايتۇرۇۋالماقچى بولۇپ،
1919 - يىلى 1 - ئايدا پارىژدا ئېچىلغان تىنچلىق كېلىشىمى

يىغىنىدا جۇڭگو تەرەپ ۋەكىلى بۇ مەسىلىنى ئوتتۇرىغا قويدى. ئويلىمىغان يەردىن ياپونىيە ۋەكىلى ئۆكتەملىك بىلەن بۇ ئىشقا ئارىلىشىپ قارشى تۇردى، بۇ ئىش پۈتۈن مەملىكەت خەلقىنىڭ كۈچلۈك غەزىپىنى قوزغىدى.

ياپونىيىدىكى لياۋنىڭ يۇرتداشلار ئۇيۇشمىسى شېڭ شىسەي-نى ۋەكىل سايلاپ چىڭداۋنى قايتۇرۇۋېلىش كۈرىشىگە قاتنىشىشقا ئەۋەتتى. شېڭ شىسەي ۋەتەنگە قايتىپ كېلىپ يەنە شاڭخەيدىكى مەملىكەتلىك ئوقۇغۇچىلار بىرلەشمە باش ئۇيۇشمىسىنىڭ قۇرۇلۇش يىغىنىدا قاتناشتى. 1919 - يىلى 6 - ئاينىڭ 16 - كۈنى چۈشتىن كېيىن سائەت 2 دە، شاڭخەي دادۇڭ مېھمانخانىسى پانوسلار ئېسىلىپ، قىزىل بايراقلار جەۋلان قىلىپ ئاجايىپ قىزغىن كەيپىياتقا چۆمگەندى، مەملىكەتنىڭ ھەرقايسى جايلىرىدىن كەلگەن 56 نەپەر ئوقۇغۇچىلار ۋەكىللىرى بۇ يەرگە يىغىلىپ مەملىكەتلىك ئوقۇغۇچىلار بىرلەشمىسىنىڭ قۇرۇلۇش يىغىنىغا قاتنىشىۋاتاتتى، ياپونىيىدە ئوقۇۋاتقان ئوقۇغۇچىلارنىڭ ئالتە نەپەر ۋەكىلىمۇ بۇ يىغىنغا قاتناشقانىدى. ئۇلارنىڭ ھەممىسى ئوقۇغۇچىلار ھەرىكىتىنىڭ تايانچلىرى ۋە داھىيلىرى ئىدى. بۇ ئوقۇغۇچىلار بىرلەشمىسى مەملىكەتلىك ئوقۇغۇچىلار ھەرىكىتىنىڭ رەھبەرلىك ئورگىنى ئىدى، سۇن جۇڭشەن ئەپەندى ئۇلارغا ياردەم بەرگەن ۋە كۆرسەتمىلەرنى بەرگەندى.

بۇ چاغدىكى شېڭ شىسەينى ۋەتەنپەرۋەرلىك روھىغا ئىگە ئوت يۈرەك ياش، ۋەتەنپەرۋەر ئوقۇغۇچىلار ھەرىكىتىنىڭ ئەڭ ئالدىدا ماڭغانلارنىڭ بىرى دېيىشكە بولاتتى.

ئەسكەر بولۇش

شېڭ شىسەي ۋەتەنپەرۋەرلىك ھەرىكەتلەرگە قاتناشقان بولسىمۇ، ئەمما كەسپىي ئىنقىلابچى بولۇشنى خالىمايتتى.

ئۇ چاغدىكى جۇڭگودا مىلىتارىستلار يامراپ كەتكەن، جەنۇب بىلەن شىمال تىرىكشىپ تۇرۇۋاتقان، چوڭ مىلىتارىستلار قو- راللىق بىرلىككە كەلتۈرۈشكە تىرىشسا، كىچىك مىلىتارىستلار ئۆزىنىڭ دائىرىسىنى ساقلاپ قېلىش ئۈچۈن ئۇلار بىلەن تىرىك- شىۋاتقان، ئىچكى ئۇرۇش ھەر يىلى بولۇپ تۇرۇۋاتقان بىرخىل ۋەزىيەت مەۋجۇت ئىدى.

مانا مۇشۇنداق دەۋردە تۇرۇۋاتقان شېڭ شىسەي، بىر ئىشنى ۋۇجۇدقا چىقىرىش، نەتىجە قازىنىشتا ئادەم كىتابتىكى ئەلنى ئىدارە قىلىش نەزەرىيىسى بىلەنلا چەكلەنسە بولمايدۇ. قورال بولمىسا ھېچنېمە ۋۇجۇدقا چىقمايدۇ، «ئوقۇغۇچىلار ھەرىكىتى، چەت ئەلدە ئوقۇپ كېلىشلەرنىڭ ھەممىسى تالىپلارچە ئىسيان كۆتۈرۈش، ئۇنىڭ بىلەن جۇڭگونى ئۆزگەرتكىلى بولمايدۇ، بۇ- نىڭ ئۈچۈن قورالغا تايىنىش كېرەك» دەپ ئويلاپ، ئاخىر قەلەم- نى تاشلاپ ئەلەمنى قولغا ئالدى. 25 ياشقا كىرگەندە، لى گېنيۋەن مۇدىرلىقىدىكى پۈننەن ھەربىي مەكتىپىنىڭ شاۋجۇدىكى شۆبىسىنىڭ 2 - قارارلىق پىيادە ئەسكەرلەر بۆلۈمىگە كىرىپ ھەربىي ئىشلارنى ئۆگەندى. بۇ ئۇنىڭ ھاياتىدىكى ئەڭ مۇھىم بۇرۇلۇش ئىدى. 17 يىلدىن كېيىن ئۇ (1936 - يىلى) گومىن- دىڭ ئارمىيىسىدە جۇڭجياڭ بولدى، كېيىن شاڭجياڭلىققا كۆتۈ- رۈلدى. شۇنىڭدىن تارتىپ تاكى 1944 - يىلىغىچە ئۇنىڭ ھاياتى ئەسكەرلىك ھاياتى بىلەن چەمبەرچاس باغلىنىپ كەتتى.

شاۋجۇ يەنە شاۋگۈەنمۇ دەپىلەتتى، 2 مىڭ يىل ئىلگىرىكى خەن سۇلالىسى بۇ يەرنى مۇھىم ئۆتكەل قىلغانىدى. شېڭ شىسەي مەكتەپتە ئوقۇۋاتقان چاغدا، دەل مۇشۇ جايدا خەتەرگە يولۇققاندا- دى. بىر كۈنى، باندىتلار ئۇ ئوقۇۋاتقان مەكتەپنى قورشىۋال- دۇ. ئۇ ساۋاقداشلىرى بىلەن قورشىۋىنى بۆسۈپ چىقىپ شۇ يەردىكى بىر يالغۇز ياغاچلىق كۆۋرۈكتىن ئۆتۈپ كېتىۋاتقاندا ياغاچ ئوتتۇرىدىن سۇنۇپ كېتىپ ئۇلار سۇغا چۈشۈپ كېتىدۇ.

شېڭ شىسەي قىرغاققا ئۆمىلەپ چىقمۇتقاندا باندىتلار قوغلاپ كېلىپ ئۇنىڭغا قارىتىپ ئوق ئاتىدۇ. ئۇ مىڭ تەستە ئۇلاردىن قۇتۇلۇپ قالىدۇ. بۇ ئۇنىڭ ھاياتىدا تۇنجى قېتىم خەتەرگە ئۇچ-رىشى ئىدى.

1921 - يىلى باھاردا، شېڭ شىسەي ھەربىي مەكتەپنى پۈتتۈردى. شۇ چاغدا «شەرقىي شىمال پادىشاھى» ئاتالغان جالڭ زولىن ئىچكى موڭغۇلغا قوشۇن تارتىشقا تەييارلىق قىلىۋاتقان بولغاچقا، ھەدەپ قوشۇنىنى كېڭەيتىۋاتاتتى. شېڭ شىسەي 18 يېشىدىن باشلاپ يۇرتىدىن ئايرىلىپ كەتكەندى، ھازىر ئوقۇشنى پۈتتۈرۈپ يۇرتى شەرقىي شىمالغا بېرىپ ئاتا - ئانىسىنى كۆرۈپ كېلىشنى ئويلاپ تۇراتتى. شۇنىڭ بىلەن ئۇ مەكتەپ مۇدىرى لى گېنيۈەننىڭ تونۇشتۇرۇشى بىلەن جالڭ زولىن قوشۇنىنىڭ 8 - لۈيىنىڭ لۈيچاڭى گو سۇڭلىڭنىڭ قول ئاستىدىكى بىر پەيگە پەيچاڭ بولدى.

گو سۇڭلىڭ شېنياڭدىكى دۇڭشياڭ يېزىسىدىن بولۇپ، 1882 - يىلى نامرات بىر ئائىلىدە تۇغۇلغانىدى. كېيىن ئۇ ۋۇبېي ھەربىي مەكتىپىگە ئوقۇشقا كىرگەن، شۇ يىلى تۇڭمىڭ-خۇيغا قاتناشقان، 1916 - يىلى بېيجىڭدىكى قۇرۇقلۇق ئارمىيە ئۇنىۋېرسىتېتىنى تاماملاپ، شاۋجۇ ھەربىي تارماق مەكتىپىگە ئوقۇتقۇچىلىققا كىرگەندى. ئۇنىڭ ئۇ مەكتەپتىكى ۋاقتى شېڭ شىسەي كېلىشتىن ئىلگىرىكى ۋاقت بولۇپ، 1918 - يىلىنىڭ ئاخىرىدا شەرقىي شىمالغا قايتىپ كەتكەن، 1919 - يىلى ئەند-يازدا يېڭىلا ئەسلىگە كەلگەن شەرقىي ئۈچ ئۆلكە ھەربىي تاكتىكا ئۆگىنىش مەكتىپىگە ئوقۇتقۇچى بولغانىدى. شۇ چاغدا شەرقىي شىمالدىكى ئۈچ ئۆلكىنىڭ تەپتىش مەھكىمىسى مۇھاپىد-زەت لۈيى ئىككىنچى تۈەننىڭ تۈەنچاڭى جالڭ شۇلياڭمۇ ئۇنىڭ دەرسىنى ئاڭلىغان، ئۇنى ئۇستاز تۇتۇپ ئۇنىڭ بىلەن يېقىن ئۆتكەندى.

گو سۇڭلىك سۇن جۇڭشەننى ھىمايە قىلاتتى، مىلىتارىست-
لارنىڭ ئىچكى ئۇرۇش ئېلىپ بېرىشلىرىغا نەپرەتلىنەتتى، ياپون
تاجاۋۇزچىلىرىغا قارشى تۇراتتى. ئۇنىڭ جاك زولىنىڭ قوشۇ-
نىغا كىرىشى ئەتراپىغا ئادەم توپلاش، ئاخىردا قوشۇننىڭ ھوقۇ-
قىنى تارتىۋېلىش ئۈچۈن ئىدى. ھەر يەكشەنبە كۈنى ماشىنىسىنى
ھەيدەپ چىقىپ ئوتتۇرا، تۆۋەن دەرىجىلىك ئوفىتسېرلاردىن بىر
نەچچىنى ئېلىپ ئائىلىسىگە بىللە تاماق يېگىلى باراتتى. تاماق
يەۋىتىپ، دۆلەتنى قانداق كۈچەيتىش، ھەربىيلەر دۆلەت ئۈچۈن
قانداق خىزمەت قىلىش توغرىلىق سۆزلەپ تۇراتتى. ئۇ مۇدىر
لى گېنىۋەن تونۇشتۇرغان بىر يۇرتلۇقى شېڭ شىسەيگە ئالاھىدە
غەمخورلۇق قىلدى.

شېڭ شىسەي بۇ قوشۇنغا كىرگەن چاغلار مىلىتارىستلار
قوشۇنلىرىنى كېڭەيتىپ ئۇرۇشقا ئەييارلىق قىلىۋاتقان چاغلارغا
توغرا كەلدى. جاك زولىن سىچۇەندىكى ليۇ شياڭ بىلەن ليۇچاڭ-
دىكى چاڭجياڭ دەرياسىنىڭ يۇقىرى قىسمى ھەربىي مۇداپىئە
قوشۇنىنىڭ قوماندانى سۇن چۇەنفاڭ بىلەن بىرلىشىپ ۋۇ پېيڧۇغا
قارشى تۇرۇش ئۈچۈن ھەدەپ قوشۇنىنى كۈچەيتىۋاتاتتى. سۇن
چۇەنفاڭ بىلەن ۋۇ پېيڧۇ گەرچە بىر مەزھەپتىكى مىلىتارىستلار
بولسىمۇ، ئەمما دىلى بىر ئەمەس، زىددىيەتتى چوڭقۇر، ئوت
بىلەن سۈدەك بىر - بىرى بىلەن چىقىشالمايدىغان ئادەملەر
ئىدى.

شېڭ شىسەي گو سۇڭلىك بىلەن جاك شۆلياڭنىڭ تونۇشتۇ-
رۇشى بىلەن جاك زولىنىڭ قوشۇنىغا ۋەكىل بولۇپ، يىچاڭ
بىلەن سىچۇەندە سۇن چۇەنفاڭ بىلەن ليۇ شياڭنىڭ بىرلىشىپ
ۋۇ پېيڧۇغا قارشى تۇرۇشى ھەققىدە تەشۋىقات ئېلىپ بارماقچى
ئىدى.

يولغا چىقىشتىن ئىلگىرى جاك شۆلياڭ ئۇنى باش قوماندان
جاڭ زولىنىڭ قەسرگە باشلاپ كىردى.

ئۇنىڭ قەسىرى شېنياڭنىڭ جەنۇبىي قوۋۇقى يېنىدىكى ھەر-
بىي مەھكىمە جايلاشقان كوچىدا ئىدى. قەسىر ئىچىدە ئىككى
قاتار ئۆيلەر بولۇپ، ئالدىدىكىسى ئىشخانا، كەينىدىكىسى ئولتۇ-
راق ئۆيلەر ئىدى. جاڭ زولىن ئالدى تەرەپتىكى ئىشخانا بىناسىغا
پەقەتلا بارمايتتى، ئىش بولسا خىزمەتچىلەر ئارقا بىناغا كېلىپ
بېجىرەتتى. بۇ يەر پۈتۈن شەرقىي شىمالنىڭ سىياسىي مەركىزى
ئىدى.

جاڭ زولىن شېڭ شىسەينى ئۆزىنىڭ ھۇجرىسىدا قوبۇل
قىلدى. بۇ مەشھۇر قومانداننى تۇنجى قېتىم كۆرۈشى بولغاچقا،
شېڭ شىسەي سەل جىددىيلىشىپ قالدى.

— سىز گو ماۋچېننىڭ ئوقۇغۇچىسىمۇ؟
— شۇنداق، قوماندان، — شېڭ شىسەي ئۆرە تۇرغىنىچە
ئۇنىڭ سوئاللىرىغا ھۆرمەت بىلەن جاۋاب بەردى.
— ئولتۇرۇپ سۆزلەڭ.

شېڭ شىسەي كارىۋات يېنىدىكى بىردىنبىر ئورۇندۇقنى
كۆرۈپ سەل تارتىنىپ، ئىختىيارسىز ھالدا ئۆزىنى باشلاپ كىر-
گەن جاڭ شۆلياڭغا قاراپ قويدى.

— ئۇ ئۆرە تۇرسۇن، سىز ئولتۇرۇڭ، — دېدى جاڭ
زولىن شېڭ شىسەينىڭ خاتىرجەم بولالمايۋاتقانلىقىنى كۆ-
رۈپ، — بۇ قېتىمقى ۋەزىپىڭىز ئىنتايىن مۇھىم. سىزگە دې-
يىشكە تېگىشلىك گەپلەرنىڭ ھەممىسىنى لۇيچاڭنىڭلار دېگەن
بولسا كېرەك. ئەمما، بىر گەپ، يول ياخشى بولمىسا ئۆزىڭىزنى
مەجبۇرلىماڭ، قايتىپ كەلسىڭىز بولۇۋېرىدۇ.

بۇ بىرنەچچە ئېغىز گەپتىن شېڭ شىسەي قاتتىق تەسىرلەن-
دى، بۇ گەپلەر خۇددى دادىسى دەۋاتقانداك شۇنچىلىك يېقىملىق
ئىدى. شۇنىڭ بىلەن ئۇ يول ھەرقانچە خەتەرلىك بولسىمۇ چوقۇم
بارىمەن، دەپ ئىچىدە ئۆز - ئۆزىگە ۋەدە قىلدى.

شېڭ شىسەي يىچاڭغا بېرىپ سۇن چۈنفاڭ بىلەن كۆرۈشتى

ۋە ئۇنى قايىل قىلىش ئۈچۈن، ئۇ ئىگىلەپ تۇرغان يىپاڭنىڭ ئىستراتېگىيىلىك مۇھىم جاي ئىكەنلىكىنى كۆپتۈرۈپ سۆزلەدى. سۇن چۈەنفاڭ ئۇنىڭ گەپ - سۆزلىرىگە قاراپ، ئىستىقبالىلىق ياش ئىكەن، دەپ ئۇنى ماختىدى.

شېڭ شىسەي چۇڭچىڭغا بېرىپ ليۇ شياڭ بىلەن سۆزلەشتى. ليۇ شياڭ ئۇنىڭ سۆزلىرىگە قايىل بولۇپ جاڭ زولىنى بىلەن ھەمكارلىشىشقا ماقۇل بولدى، يەنە تېخى بىر ۋەكىلنى شېڭ شىسەيگە قوشۇپ قويدى. لېكىن، بۇ چاغدا ليۇنىڭ گۇرۇھى بىلەن خېبېي گۇرۇھى ئوتتۇرىسىدا ئۇرۇش پارتلاپ (1922 - يىلى 4 - ئايدىن 6 - ئايغىچە) ليۇنىڭ تەرەپ يېڭىلىپ قالدى، 30 مىڭدىن كۆپرەك ئادەم ئۆلدى، يارىلاندى، 40 مىڭدىن ئارتۇق ئادەم ئەسرگە چۈشتى، ھەربىي خىراجەتتىمۇ 30 مىليون يۈەندەك چىقىم بولدى. بېيجىڭ ھۆكۈمىتى جاڭ زولىنى شەرقىي شىمال ئۆلكىلىرىنىڭ مۇپەتتىشلىكى بىلەن قوشۇننىڭ باش قوماندانلىقىدىن ئېلىپ تاشلىدى. لېكىن، جاڭ زولى بۇنىڭ بىلەن كۆڭلى يېرىم بولۇپ قالماي، شەنخەيگۈەن ئېغىزىنى توسۇپ، شەرقىي شىمالدىكى ئۈچ ئۆلكىنىڭ ئۆز ئالدىغا ئىش قىلىدىغانلىقىنى جاكارلىدى. بۇنىڭ بىلەن، جاڭ زولى بىلەن ليۇ شياڭنىڭ ھەمكارلىشىشلىرىنىڭ ئەھمىيىتى قالماي، نەتىجىدە شېڭ شىسەي چۇڭچىڭدىن شاڭخەيگە، شاڭخەيدىن تىيەنجىنگە، تىيەنجىندىن شېنياڭغا قايتىپ كەلدى.

گەرچە شېڭ شىسەي ئوبىيكتىپ سەۋەبلەر تۈپەيلىدىن ۋەزەپسىنى ئورۇندىيالماي بولسىمۇ، ئەمما گو سۇڭلىڭنىڭ ئەتىۋارلىشىغا ئېرىشىپ، جاڭ زولىنىڭ مۇھاپىزەتچىلەر لىيەنگە شاڭخۇي دەرىجىلىك لىيەنجاڭ بولدى، ئۇزۇن ئۆتمەي يەنە شاۋشىياۋ، جۇڭشياۋ دەرىجىلىك سەنمۇ بولدى. كېيىن يەنە ئوفىتسىرلارنى يېتىشتۈرۈش كۇرسىنىڭ 1 - قارارىغا كىرىپ ئوقۇدى. گو سۇڭلىڭ ئۇنى ئۇ مەكتەپكە مۇئەللىم ھەم مەشىق يېتەكچىسى

قىلدى. كېيىن نەنجىڭ گومىنداڭ ھۆكۈمىتىنىڭ كاتىپى بولغان بېڭ شۈشىەن ئۇنىڭ مۇئەللىملىرىنىڭ بىرى ئىدى. گو سۇڭلىڭ بىلىملىك، تەن تۈزۈلۈشى قاملاشقان، تەلەپ-چان ئادەم ئىدى، ھاراق ئىچمەيتتى، تاماكا چەكمەيتتى، ئوقۇغۇ-چىلارغا ۋە تەنپەرۋەرلىك تەربىيىسى بېرىشكە ئەھمىيەت بېرەتتى، شەرقىي شىمال ئارمىيىسىگە نۇرغۇن مۇنەۋۋەر ئوفىتسېرلارنى تەربىيەلەپ بەرگەندى، شۇ ۋەجىدىن ئوقۇغۇچىلار ئۇنى ھۆرمەت قىلاتتى ۋە ياخشى كۆرەتتى. ئۇنىڭ شۇ ئارتۇقچىلىقلىرى شېڭ شىسەيدە چوڭقۇر تەسىر قالدۇرغانىدى. شېڭ شىسەينىڭ ئوقۇش نەتىجىسى ئالاھىدە بولغاچقا، گو سۇڭلىڭ ئۇنى ئالاھىدە ئەتىۋار-لايتتى. ئۇ گو ئائىلىسىگىمۇ دائىم بېزىپ تۇرغاچقا، ئۇلار بىلەن-مۇ تېزلا چىقىشىپ كەتتى.

گو سۇڭلىڭ خوتۇنى خەن شۇشىۋ بىلەن 1912 - يىلى توي قىلغانىدى. خەن شۇشىۋ بېيجىڭ يەنجىڭ ئۈنۋېرسىتېتىنى پۈتتۈرگەندى. ئۇلارنىڭ بىرلا قىزى بولۇپ، ئالتە ياشقا كىرگەندە ئۆلۈپ كەتكەن، شۇنىڭدىن كېيىن تۇغماي بەكمۇ غەربىيىسىنىپ ياشاۋاتتى.

گو سۇڭلىڭنىڭ قول ئاستىدىكى جاڭ زولىن مۇھاپىزەتچى-لەر تۈەننىڭ تۈەنجاڭى چىۋۇ زۇڭجۇننىڭ ئۈچ قىزى بار بولۇپ، كىچىك قىزى چىۋۇ يۇفاڭ ئوماق، ئېتىك، كىشىنىڭ ئامراقلىقى كەلگۈدەك قىز ئىدى، گو سۇڭلىڭلارنى تاغا، ھەدە دەپ، ئۇلار-نىڭ ئالدىدا ئەركىلەپ، ئويناپ يۈرەتتى. بىر قېتىم خەن شۇشىۋ ئۇنى كۆرۈپ ئىختىيارسىز ئۆزىنىڭ قىزىنى ئويلاپ يىغلاپ كەتتى. يۇفاڭ كىشىنىڭ كۆڭلىنى ئىزدەيدىغان قىز بولغاچقا، شۇ-ئان قولىغا ئېلىپ ئۇنىڭ يېشىنى سۈرتۈپ قويۇۋىدى، خەن شۇشىۋ ئۇنى بىردىنلا باغرىغا بېسىپ: «سىز مېنىڭ قوزام» دەپ كەتكەن ۋە شۇ كۈندىن باشلاپ يۇفاڭنى ئاتاق قىزى قىلدى. ۋالغانىدى.

شېڭ شىسەي دائىم ئۇلارنىڭ ئۆيدىمە بېرىپ تۇرغاچقا، ئاستا - ئاستا يۇفاڭ بىلەن تونۇشۇپ قالدى. بۇ چاغدا يۇفاڭ شېنياڭ قىزلار دارىلمۇئەللىمىنىدە ئوقۇيتتى، ئۆزى چىرايلىق، ئوماق قىز ئىدى، ئىككى مەڭزى دائىم قىپقىزىل تۇرغاچقا، كىشىلەر ئۇنى «ئالما» دەپ چىرايلىق چاقىراتتى، موڭغۇللارنىڭ كىدەك زاڭاقلىرى ئېگىزرەك بولغاچقا، «موڭغۇل» دەپمۇ لەقىدەمى بار ئىدى.

بۇ چاغلاردا شېڭ شىسەي يالغۇز ئىدى، ئۆز ۋاقتىدا ئۆيلەندىگەن خوتۇنغا كۆڭلى يوق ئىدى. ئۇنىڭ ئۈستىگە ئۇزۇن ۋاقىت سىرتتا يۈرگەچكە، خوتۇننىڭ ھالىدىن خەۋەر ئالماي، قىمار-ۋاز قىيىناتىسىنىڭ ئاچچىقى كېلىپ قىزىنى ئۇنىڭدىن ئاجراشتۇرۇۋېلىپ باشقا بىرىگە ياتلىق قىلمۇتەكەندى. بۇ ئىش شېڭ شىسەينىڭ كۆڭلىدىكىدەك ئىش بولغاچقا، ئاجرىشىشقا قوشۇلغانىدى. بىراق، ئۇ ئايال مۇتەلەپسىز ئىكەن، ئۇزۇن ئۆتمەي كېسەل بىلەن ئۆلۈپ كەتتى. شېڭ شىسەي گو سۇڭلىڭنىڭ ئۆيىدە يۇفاڭ بىلەن تونۇشۇپ قالغاندىن كېيىن ئاستا - ئاستا ئۇنى ياخشى كۆرۈپ قالدى.

بىر قېتىم مەكتەپتە سەنئەت كېچىلىكى ئۆتكۈزۈلگەندە، چىۋۇ يۇفاڭ ئاتاق ئانىسىنى مەكتەپكە بېرىپ ئۆزىنىڭ ئويۇنىنى كۆرۈپ كېلىسىز دەپ تۇرۇۋالدى. دەل شۇ كۈنى خەن شۇشيۇنىڭ بارمىسا بولمايدىغان بىر ئىشى چىقىپ قېلىپ ئاتاق قىزىنىڭ ئويۇنىنى كۆرەلمەيدىغان بولۇپ قالدى. ئۇ كۈنى شېڭ شىسەي شۇلارنىڭ ئۆيىدە ئىدى، ئاخىر ئۇنى بېرىشقا زورلىدى، ئۇنىڭ باشقا ئىشى بولمىغاچقا بېرىشقا قوشۇلدى.

ئويۇن باشلاندى. شېڭ شىسەي ئويۇننى بېرىلىپ كۆردى. نېمىشقا چىۋۇ يۇفاڭ سەھنىگە چىقمايدىغاندۇ؟ ھەممە ئادەم قىلىچ ئېسىۋېلىپ ئۇياق - بۇياققا مېڭىپ يۈرگەن قاملاشقان بىر ياش ئوقىتىسىرنىڭ رول ئېلىشىغا قاراپ ئولتۇرۇشاتتى، ئارىلاپ

قىزغىن چاۋاك چېلىشىپ كېتەتتى. ئويۇن تۈگەپ پەردە يېپىلدى. دىغان چاغدا ھېلىقى چىرايلىق ئوفىتسېر بېشىدىكى شەپكىسىنى ئېلىۋېتىپ قاپقارا ئۇزۇن چاچلىرىنى قويۇۋەتكەنىدى، بىردەمدىلا چىرايلىق بىر قىزغا ئايلىنىپ قالدى، تاماشىبىنلار ھەيران قېلىپ تېخىمۇ قاتتىق چاۋاك چېلىشىپ كەتتى. شېڭ شىسەي ئۇنىڭغا دىققەت قىلىپ، بىردىنلا «ئالما!» دەپ توۋلاپ كەتتى، چىۋ يۇفاڭمۇ پەستە ئولتۇرغان شېڭ شىسەيگە قىزغىن نەزەر بىلەن قارىدى. شېڭ شىسەي تولىمۇ خۇشال ئىدى، تولا چاۋاك ئۇرۇپ ئاللىقانلىرىمۇ قىزىرىپ كەتكەنىدى. شۇنىڭدىن كېيىن، چىۋ يۇفاڭنىڭ چىرايى شېڭ شىسەينىڭ كۆز ئالدىدىن كەتمەيدىغان بولدى، ئۇنى كۆرسىلا بۇرۇنقىدەك تەبىئىي بولالمايتتى، گەپلىرىمۇ راۋان چىقمايتتى.

سەزگۈر خەن شۇشيو ئۇ ئىككىسىنىڭ كۆڭلىدىكىنى چۈشەنمىگەن ئاخىر توپىنى قىلىپ قويدى. گو سۇڭلىڭ ئەر - ئايال ئىككىسىنىڭ بالىسى بولمىغاچقا، شېڭ شىسەينى ئۆزىنىڭ ئوغلىدەك كۆرۈپ، ھەر ئايدا دېگۈدەك پۇل بېرىپ تۇردى. ئۇ ياش ئەر - خوتۇنلارمۇ ئۇلارنى ئۆزلىرىنىڭ ئاتا - ئانىسىدەك كۆرۈپ، خۇددى بىر ئائىلە كىشىلىرىدەك ئۆتۈشتى.

ئەر - خوتۇن بىللە ئوقۇشقا بېرىش

جاڭ زولىن تۇنجى قېتىم ئۇرۇشتا يېڭىلىپ قالغاندىن كېيىنمۇ بەل قويۇۋەتمەي قوشۇننى تېخىمۇ جەڭگىۋار قىلىپ رەتلىدى، ھەربىي مەكتەپنى كېڭەيتتى، ئوقۇتقۇچىلارنى كۈچەيتتى، ياش ئوفىتسېرلارنى ئۆستۈرۈپ، بەزىلىرىنى ئارمىيە ئۈندىۋېرسىتىپ، بەزىلىرىنى چەت ئەللەرگە ئوقۇشقا ئەۋەتتى. گو سۇڭلىڭنىڭ كۆرسىتىشى بىلەن شېڭ شىسەي ئەر - ئايال ئىككىسى 1923 - يىلى يازدا ياپونىيەگە ئوقۇشقا چىقتى. بۇ ئۇنىڭ

ياپونىيىدە ئىككىنچى قېتىم ئوقۇشقا چىقىشى ئىدى. ئۇ ياپونىيە قۇرۇقلۇق ئارمىيە ئۇنىۋېرسىتېتىنىڭ جۇڭگولۇق ئوقۇغۇچىلار - نىڭ 4 - قارار سىنىپىغا كىردى. جىلىنلىق خې چېڭپۇمۇ ئۇنىڭ بىلەن بىر سىنىپتا ئىدى. چيۇ يۇفاڭ قىزلار ئۇنىۋېرسىتېتىنىڭ ئائىلە ئىشلىرى كەسپىگە كىردى. ئۇلارغا ھۆكۈمەت تەرەپتىن 250 ياپون يېنى ياردەم قىلاتتى، تۇرمۇشى راھەتتە ئۆتەتتى، ئۇ پۇل يەتمەسە ئاتاق ئاتىسى ئەۋەتىپ بېرەتتى، شۇڭا شېڭ شىسەي ئەر - خوتۇن ئىككىسىنىڭ ھېچنەمىدىن غەمى يوق ئىدى.

1925 - يىلى، ياپونىيە قۇرۇقلۇق ئارمىيىسى كۈز پەسىل - لىك مانېۋىر ئۆتكۈزۈپ، ئۆزلىرىنىڭ كۈچىنى كۆرسىتىپ قو - يۇش مەقسىتىدە فېڭ يۇشياڭنىڭ دۆلەت ئارمىيىسىدىكىلەر بىلەن جاڭ زولىنىڭ لىياۋنىڭ گۇرۇھىدىكى ئادەملىرىنى مانېۋىرنى كۆرۈشكە ئەكلىپ قىلدى.

شېنياڭ گۇرۇھى گو سۇڭلىڭنى ۋەكىل قىلىپ ياپونىيىگە ئەۋەتتى. ئۇ 8 - ئايدا خانىمىنى ياپونىيىگە يولغا سېلىپ قويغاند - دى. گو خانىم ياپونىيىگە كېلىپ شېنتيەن مېھمانخانىسىغا چۈش - كەن، شېڭ شىسەي ئەر - ئايال ۋە خې چېڭپۇلار بىلەن كۆرۈ - شۈپ ياپونىيىنىڭ ئەھۋالىنى ئىگىلىگەندى. 9 - ئايدا گو سۇڭ - لىڭ يېتىپ كېلىپ ئىمپېرىيە مېھمانخانىسىغا چۈشتى ۋە ھەر كۈنى شېنياڭ گۇرۇھىدىكى ئوقۇغۇچىلار بىلەن سۆھبەتلىشىپ تۇردى.

ياپونىيىگە مانېۋىر كۆرگىلى كەلگەن دۆلەت ئارمىيىسىنىڭ ۋەكىلى خەن فۇجۇمۇ ئىمپېرىيە مېھمانخانىسىغا چۈشتى. گو سۇڭلىڭ توكيوغا كەلگەن كۈنى ياپونىيە سەنمۇبۇسىنىڭ مۇھىم بىر ئەمەلدارى ئۇنىڭ بىلەن كۆرۈشكىلى مېھمانخانىغا كەلدى.

پاكار، قىسقا بۇرۇت قويغان ئۇ ئادەم گو سۇڭلىڭدىن سىر - لىق ھالدا:

— گو گېنېرالدىن سوراپ باقسام، بۇ قېتىم بىزنىڭ دۆ-
لىتىمىزگە كېلىشتە مانېۋىر كۆرۈشتىن باشقىمۇ ۋەزىپىڭىز
بارمۇ؟ — دەپ سورىدى.

گو سۇڭلىڭ بۇ گەپنى ئاڭلاپ تېڭىرقاپ، نېمە دەپ جاۋاب
بېرىشنى بىلمەي، خۇددى بۇ سوئالغا تەييارلىقى باردەك: «بۇ
ئىشتا...» دەپ توختاپ قالدى. ئۇ ئۇ ئادەمنى، گەپنى ئوچۇقراق
قىلىسكەن، دەپ ئويلىغانىدى.

ئۇ ياپون گو سۇڭلىڭنىڭ گەپنى ئېنىق قىلمىغىنىنى كۆ-
رۈپ، بۇ قېتىمقى سەپىرىنىڭ ھەقىقىي مەقسىتىنى ئاشكارىلاشنى
خالىمايۋاتقان ئوخشايدۇ، دەپ ئويلاپ ئالدىراپ خوشلاشتى.
گو سۇڭلىڭ ئۇ ياپوننىڭ سىرلىق زىيارىتىدىن سەگەكلەش-
تى. كېيىن سۈرۈشتۈرۈپ يۈرۈپ بۇنىڭ نېمە ئىش ئىكەنلىكىنى
ئاخىر بىلدى.

يېرىم كېچە، خەن فۇجۇ يېتىپ قالغانىدى، بىرى ئىشكىنى
چەكتى. خەن فۇجۇ ئورنىدىن تۇرۇپ چاپىنىنى يېپىنچاقلاپ
بېرىپ ئىشكىنى ئېچىپ گو سۇڭلىڭنى كۆرۈپ ئالدىراپ ياتاققا
تەكلىپ قىلدى. گو سۇڭلىڭ ئىشكىنى چىڭ يېپىپ، ئاندىن خەن
فۇجۇغا:

— بۇرادەر، بۈگۈن غەلىتە بىر ئىش بولدى، شۇ توغرىلۇق
سىز بىلەن سۆزلىشەي دەپ كىردىم، — دەپ، كۈندۈزى ھېلىقى
ياپون ئەمەلدارىنىڭ ئۆزىنى ئىزدەپ كەلگەنلىكىنى ئۇنىڭغا سۆز-
لەپ بەردى. ئارقىدىن يەنە، — كېيىن مەن سۈرۈشتۈرۈپ يۈ-
رۈپ، جاڭ زولىنىڭ «21 ماددا» نى ئېتىراپ قىلماقچى بولۇۋان-
قانلىقىنى، ئۇنىڭ بەدىلىگە ياپونىيە تەرەپ ئۇنىڭغا زور مىقداردا
قورال بەرمەكچى، ئۇ قورال بىلەن سىلەرنىڭ دۆلەت ئارمىيىسى-
لارنى يوقاتماقچى بولغانلىقىنى بىلىم، — دېدى.

خەن فۇجۇ بۇ گەپنى ئاڭلاپ ھەيران تېلىپ:

— راست شۇنداق ئىش بارمىدۇ؟ — دەپ سورىدى.

— ئۇ ئىشنىڭ راستلىقىغا قىل سىغمايدۇ، — دەيدى گو سۇڭلىڭ، — مەن يەنە جاڭ زولىنىڭ شېنىئاڭدا ياپونلار بىلەن سۆزلىشىپ مۇۋەپپەقىيەت قازانغانلىقىنىمۇ بىلىمەن. يېقىندا جاڭ زولىن ياپونىيە تەرەپكە تېلېگرامما يوللاپ، مەخپىي كېلىد. شىمگە قول قويىدىغان ۋەكىل يولغا چىقتى، بىرنەچچە كۈندىن كېيىن يېتىپ بارىدۇ، دەپتۇ. مەن دەل ئۇ دەپكەن كۈندىن بىر كۈن بۇرۇن يېتىپ كەلگەچكە، ياپون تەرەپ خاتا ھالدا مېنى شۇ ئادەمىكىن، دەپ ئويلاپ قېلىپ ئۇ ئەمەلدارنى مەن بىلەن كۆ-رۈشكىلى ئەۋەتكەن گەپ.

— ئەمەسە جاڭ زولىغا ۋەكىل بولۇپ كېلىشىمگە قول قويىدىغان ئادەم زادى كىمدۇ؟

— مەن سۈرۈشتۈرۈپ ئۇنىڭ كىملىكىنى بىلىدىم، يۇ چۇڭ. خەن ئىكەن، توكيوغا كېلىپ بوپتۇ، — دەپ جاۋاب بەردى گو سۇڭلىڭ، — ئارقىدىن ئۇ غەزەپ بىلەن يەنە سۆزلەپ كەتتى، — مىلىتارىستلار يىلمۇ يىل ئۇرۇش قىلىپ خەلقنىڭ ھالىنى قويمىدى، دۆلەتنىڭ ئامىتىمۇ مۇشۇ خەقنىڭ كاساپىتىدىن قولىدىن كەتكىلى تۇردى. پۇقرالارنىڭ كۈنى تېخىمۇ تەسلىد. شىپ كېتىۋاتىدۇ، جاڭ زولىن ئۆزىنىڭ — بىر ئادەمنىڭ ھوقۇ-قى ئۈچۈن ھېچنېمىگە باقماي دۆلەتنى ساتماقچى. مەن ھەربىي ئادەم، دۆلەت ئۈچۈن بارلىقىمنى ئاتىۋەتكەن، بىر ئادەمنىڭ قولىدىكى ئويۇنچۇق ئەمەس، ئىرادەمگە قارشى ھالدا شۇ بىر ئادەمنىڭ قالايمىقان بۇيرۇقلىرىغا بويسۇنمايمەن. ئەگەر جاڭ زولىن سىلەرنىڭ دۆلەت ئارمىيىسى بىلەن ئۇرۇشىدىغان بولسا، مەن ئۇنىڭ بىلەن ئۇرۇش قىلىمەن... بۈگۈنكى سۆھبىتىمىزنى بەكمۇ مەخپىي تۇتۇڭ، ھەرقانداق ئادەمگە تىنماڭ.

— پېقىر گو ئەپەندىنىڭ بۇ روھىغا ئاپىرىن ئوقۇيمەن. دۆلەتكە قايتىپ بارغاندا سىزنىڭ مۇددىئايىڭىزنى چوقۇم خۇەن جاڭ ئەپەندىگە يەتكۈزۈمەن. قانداق قىلىش كېرەكلىكىنى شۇ

چاغدا مەسلەھەتلىشىمىز. بۈگۈنكى سۆھبىتىمىزنىڭ ئەھمىيىتى بەكمۇ چوڭ، چوقۇم مەخپىيەتلىكىنى ساقلايمەن، خاتىرجەم بولغايسىز.

1925 - يىلى 10 - ئاينىڭ 24 - كۈنى، ياپونىيىدە بىر ئايدىن ئارتۇق تۇرۇپ قالغان گو سۇڭلىڭنى جاڭ زولىن تېلېگى-رامما بېرىپ قايتۇرۇپ كەتتى. گو سۇڭلىڭ قايتىشتىن ئىلگىرى شېڭ شىسەي، خې چېڭپۇ قاتارلىق شەرقىي شىماللىق 60 نەپەر ئوقۇغۇچىنى يىغىپ مەجلىس ئېچىپ، ئۆزىنىڭ دۆلەتكە قايتقاندىن كېيىن ھۆكۈمەتنى ئىچكى ئۇرۇشنى توختىتىپ بىردەك سىرتنىڭ تاجاۋۇزىغا قارشى تۇرۇشقا كۆندۈرىدىغانلىقىنى ئېيتتى. ئاخىردا: «مەن قايتىپ بارغاندىن كېيىن، سىلەرنىڭ دۆلەتكە قايتىش - قايتماسلىقىڭلار توغرىلىق تېلېگرامما بېرىمەن» دېدى.

ماڭىدىغان چاغدا يېنىدىكى 7مىڭ ياپونىيە يېنىنى شېڭ شىسەي ئەر - خوتۇن ئىككىسىگە بېرىپ قويدى. ئۇ، ناۋادا يامان ئەھۋال يۈز بېرىپ قالسا ئۇلارغا پۇل ئەۋەتىپ بېرىدىغان ئادەم يوق قىيىنلىق قالمىسۇن، دەپ ئويلىغانىدى.

گو سۇڭلىڭ شېنياڭغا قايتىپ كەلگەندىن كېيىن، فېڭ يۇشياڭنىڭ دۆلەت ئارمىيىسى بىلەن دەرھال ھەمكارلىشىپ، ئىچكى ئۇرۇشقا قارشى تۇرۇشقا، مىلىتارىستلارنى يوقىتىپ شەرقىي شىمالنى بار كۈچى بىلەن تەرەققىي قىلدۇرۇشقا نىيەت قىلدى. ئۇ كۆرۈنۈشتە جاڭ زولىننىڭ بۇيرۇقىغا بويسۇنۇپ بىر لۈي ئەسكەرنى باشلاپ جىڭيۇ ئەتراپىغا ئورۇنلاشتى، ئاندىن 10 - ئاينىڭ ئىچىدە شېڭ شىسەي بىلەن خې چېڭپۇغا تېلېگرامما ئەۋەتىپ، ئۇلار تۇرۇۋاتقان مەكتەپتىكى ئون نەچچە ئوقۇغۇچى بىلەن بىللە دۆلەتكە قايتىپ تەييارلىق كۆرۈشنى بۇيرۇدى.

شېڭ شىسەي بىلەن خې چېڭپۇ قايتىپ كەلگەندىن كېيىن، گو سۇڭلىڭنىڭ 10 - جىتۈنجۈن قوماندانلىق شتابىدا چۇڭشياۋ

دەرىجىلىك سەنمۇ بولدى.

لۈەنجۇ ھەربىي ئۆزگىرىشىگە قاتنىشىش

1925 - يىلى 11 - ئاينىڭ 22 - كۈنى، گو سۇڭلىڭ بىلەن فېڭ يۇشياڭ بىرلىشىپ مىلتارىستلارنىڭ زوراۋانلىقىنى تۈگىتىش، ئۇرۇش ئاپەتلىرىنى مەڭگۈگە يوقىتىش، چېگرا را-يونلارغا يۈرۈش قىلىش، دۆلەت زېمىنىنى قوغداشتىن ئىبارەت «يەتتە ماددىلىق مەخپىي كېلىشىم» ئىمزالىدى. شۇ كۈنى گو سۇڭلىڭ تېلېگرامما يوللاپ جاڭ زولىنىدىن تەختتىن چۈشۈشنى تەلپ قىلدى، ئەتىسى خېبېي ئۆلكىسىنىڭ لۈەنجۇ ناھىيىسىدە ھەربىي ئۆزگىرىش قىلدى.

شۇ كۈنىلا ئۇنىڭ ئالدىنقى سەپ قوشۇنى يۈگۈەن، پولېنە-شەن، جىڭجۇ قاتارلىق بايلارنى ئىگىلەپ شېنياڭغا قىستاپ كەلدى. ئۇلارنىڭ ھەيۋىتىدىن ھەممە يەر زىلزىلىگە كېلىپ، جاڭ زولىنىڭ سەنمۇجاڭى ياكى يۇشىڭ دالىيەنگە قېچىپ كەتتى، جاڭ زولىن خەزىنىدىكى قەغەز پۇللارنىڭ بىرىنى قويماي كۆيدۈرۈۋېتىپ شېنياڭدىن چىقىپ كەتتى.

بۇ ئىشقا ئاخىر ياپونىيەنىڭ گۈەندۇڭ ئارمىيىسى ئارىلاشتى.

بىر كۈنى، گۈەندۇڭ ئارمىيىسى فۇ دېڭجياڭ ئىسمىلىك بىر جۇڭزۇ سەنمۇنى شەنخەيگۈەندە تۇرۇشلۇق شەرقىي شىمال ئارمىيىسىنىڭ 10 - جۈنىگە (بۇ جۈننىڭ جۇنجاڭى گو سۇڭلىڭ ئىدى) سەنمۇجاڭ، قوشۇمچە توپچىلار قىسمىنىڭ قوماندانى ۋېي يىسەن بىلەن كۆرۈشۈشكە ئەۋەتتى. شېڭ شىسەي فۇ دېڭجياڭنى قوماندانلىق شتابغا باشلاپ كىردى. فۇ دېڭجياڭ ۋېي قوماندانغا گۈەندۇڭ ئارمىيىسىنىڭ ئۆلتىماتۇمىنى ئېلىپ كەلگەندى.

شېڭ شىسەي ئۇ ئۆلتىماتۇمنى مۇنداق تەرجىمە قىلىپ بەردى :
«دۆلەت ۋە شېنياڭ قوشۇنلىرىنىڭ جەنۇبىي مانجۇ تۆمۈر
يولىنىڭ ئىككى قاسنىقى ۋە ئىككى تەرەپتىكى 20 كىلومېتىر
ئارىلىق ئىچىدە ھەربىي ھەرىكەت ئېلىپ بېرىشقا رۇخسەت يوق ،
خىلاپلىق قىلغۇچىلار قورالسىزلاندۇرۇلدى .»

بۇ ئۆلتىماتۇمنىڭ ئاساسىي مەقسىتى گو سۇڭلىڭنىڭ قوشۇ-
مىنى شېنياڭغا كىرگۈزمەسلىك ئىدى .

ۋېي قوماندان بۇ ياپوننىڭ تەكەببۇر قىياپىتىنى كۆرۈپ ئۇنى
پەسەنتىگىمۇ ئالماي ، شېڭ شىسەيگە ئۇنى جىنجۇ ئالدىنى سېپىد-
دە تۇرۇۋاتقان جۇنجاڭنىڭ ئالدىغا باشلاپ بېرىشنى تاپشۇردى .
12 - ئاينىڭ 19 - كۈنى ، ياپونىيىنىڭ گۇەندۇڭ ئارمىيىد-

سى لياۋياڭدىن شېنياڭغا كېلىپ ئورۇنلاشتى .
ئەتىسى ، گو سۇڭلىڭ شېڭ شىسەينى ۋەكىل قىلىپ ، ۋە-
تىپ فۇ دېڭجياڭدىن بىرەنچە سوئاللارنى سورىدى .

«سىلەر ئۆلتۈماتۇمدا ئېيتقان جەنۇبىي مانجۇ تۆمۈر
يولىغا تەۋە چەكلىنگەن رايون زادى قايسى جايلارنى ئۆز ئىچىگە
ئالدى؟»

«ئارمىيىڭلارنىڭ بۇ تەلىپى نېمىگە ئاساسەن ئوتتۇرىنا قو-
يۇلغان؟»

«ئارمىيىمىز گۇەندۇڭ ئارمىيىسىنىڭ بۇ تەلىپىنى مەۋەب-
سىز تەلەپ دەپ قارايدۇ . جەنۇبىي مانجۇ تۆمۈر يولىنى گەرچە
ياپونىيە باشقۇرۇۋاتقان بولسىمۇ ، لېكىن ئۇ جۇڭگونىڭ زېمىنى
ئۈستىدىكى جاي ، جۇڭگو ئارمىيىسىنىڭ ئۆزىنىڭ زېمىنى ئۈستىدە
ھەرىكەت قىلىشى چەت ئەل قوشۇنلىرىنىڭ چەكلىمىسىگە
ئۇچرىمايدۇ . ئادەتتە بىز شەرقتىكى ئۈچ ئۆلكە ئىچىدە قوشۇن
يۆتكەسەك جەنۇبىي مانجۇ تۆمۈر يولى بىلەن بېيجىڭ - شېنياڭ
تۆمۈر يولى كېسىشىدىغان لازداۋكۇ ئارقىلىق ئەركىن مېڭىۋېرەت-
تۇق . ئىككى قېتىملىق خېبېي - ئەنخۇي ، خېبېي - شېنياڭ

ئۇرۇشىدىمۇ شېنياڭ ئارمىيىسى بۇ جايدىن توسالغۇسىز ئۆتكەن،
گۈەندۇڭ ئارمىيىسى بىر قېتىمىمۇ توسۇپ باقمىغان، ئەمدى نېمە
ئۈچۈن توسۇدىغان بولۇپ قالدى؟»
ئارقا - ئارقىدىن قويۇلغان بۇ سوئاللار بىلەن فۇ دېڭجياڭ-
نىڭ ئاغزى ئېتىلدى.

بەش كۈندىن كېيىن، گۈەندۇڭ ئارمىيىسىنىڭ قوماندانى
بەيجۈەن يىزى جەنۇبىي مانجۇ تۆمۈر يولى لىنىيىسىدىكى مەنپەئەت-
تىنى ۋە ياپونىيىلىك مۇھاجىرلارنى قوغداش باھانىسى بىلەن 3
مىڭ 500 نەپەر ئەسكەر چىقاردى، بۇ خىل ۋەزىيەت جاڭ زولىن
ئۈچۈن پايدىلىق ئىدى.

جاڭ زولىن دەپنىنى ئېلىۋېلىش پۇرسىتىگە ئېرىشىپ گو
سۇڭلىڭنىڭ قول ئاستىدىكىلەرنى سېتىۋېلىشنى كۈچەيتتى.
گو سۇڭلىڭنىڭ شەرقىي شىمال دۆلەت ئارمىيىسى شېنياڭ-
دىكى جۈليۇخې دەرياسىنىڭ غەربىي قىرغىقىدىكى بەيجىياۋ پويىز
ئىستانسىسىغا كېلىپ شېنياڭ قوشۇنىغا ھۇجۇم قىلغاندا، قوماند-
دانلىق شتابىنىڭ ئارقىسىغا توختىتىپ قويۇلغان ئوق - دورا
بار ئاپتوموبىلغا زەمبىرەك ئوقى چۈشۈپ ئاپتوموبىل پارتلاپ
كەتتى، ئەتراپىنى پارتلاش ئاۋازى بىر ئالدى. شتابىتىكلەر نېمە
ئىش بولغانلىقىنى بىلمەي، شېنياڭ ئارمىيىسى قورشىۋالغان
ئوخشايدۇ، دەپ ئويلاپ پويىز ئىستانسىسىدىن قېچىشقا باشلىدى.
شېڭ شىسەي، خې چېڭپۇ، چى شىيىڭ، دۈەن رۇڭپىڭ قاتارلىق-
لار ئىستانسىنىڭ شىمال تەرىپىدىكى ياپونىيىنىڭ شىنمېندا تۇ-
رۇشلۇق كونسۇلخانىسىغا كىرىۋالدى.

12 - ئاينىڭ 25 - كۈنى، لۈەنجۇ ھەربىي ئۆزگىرىشى
گۈەندۇڭ ئارمىيىسىنىڭ ئارىلىشىشى بىلەن مەغلۇپ بولدى، گو
سۇڭلىڭ ئەر - ئايال ئىككىسى بۈگۈنكى لياۋجۇڭ ناھىيىسىدىكى
بىر پوتەينىڭ ئىچىدە قازا تاپتى، شۇ يىلى ئۇ 45 ياشتا ئىدى.
لۈەنجۇ ھەربىي ئۆزگىرىشى مەغلۇپ بولغاندىن كېيىن، جاڭ

زولسەن گو سۇڭلىڭدىن باشقا بىرمۇ ئادەمنى جازالىمىدى. ۋېي يىسەن دەرهال پىيادە ئەسكەرلەر تۈەنلىرىنىڭ تۈەنجاڭلىرى ھەم مۇستەقىل يىڭدىن يۇقىرى دەرىجىلىك ئوفىتسىرلار يىغىنىنى ئاچتى. يىغىندا كۆپ ساندىكى ئادەم گو سۇڭلىڭنىڭ ئىرادىسىگە ۋارىسلىق قىلىشنى، ئىتتىپاقلىشىپ ئاداققىچە كۈرەش قىلىشنى تەشەببۇس قىلدى. بەزىلەر شېنياڭ گۇرۇھىدىكىلەر بىلەن ئۇ. رۇش قىلىشنى خالىمىدى ياكى پاسسىپ پوزىتسىيىدە بولدى. ۋېي يىسەن كۆپچىلىككە: «ھەر ئادەمنىڭ ئۆزىنىڭ قارشى بولدى. دۇ، خالىمىغانلار تىدىنچىدىن شېنياڭغا قايتىپ كەتسە بولىدۇ، ئۇلارنى مەجبۇرلىمايمىز» دېدى.

شېڭ شىسەي گو سۇڭلىڭ ئەر - ئايال ئىككىسى بىلەن ناھايىتى ياخشى ئۆتكەن، ئۇلارنىڭ ئۆلۈمىگە قاتتىق ئېچىنغان بولسىمۇ، ئەمما جاڭ زولسەن بىلەن ئاخىرغىچە ئېلىشىشقا بەل باغلايدىغان ئادەم ئەمەس ئىدى، جاڭ زولسەن بىلەن بولغان مۇنا. سىۋەتنى قەتئىي ئۆزۈشنى خالىمايتتى، چۈنكى ئۇنىڭ قۇرۇقلۇق ئارمىيە ئۈنۈپرسىتىپىدا ئوقۇيدىغان ئوقۇش خىراجىتىنى پۈتۈن. لېي دېگۈدەك جاڭ زولسەن بېرەتتى.

ۋېي يىسەن ئۇنى مەجبۇرلىماي، ئۇنىڭ ياپونىيىگە بېرىپ داۋاملىق ئوقۇشى ئۈچۈن 2 مىڭ ياپونىيە يىنى بەردى.

ياپونىيىگە ئۈچىنچى قېتىم بېرىش

1926 - يىلى 1 - ئاينىڭ 4 - كۈنى، جۇڭگونىڭ ياپونىيىدە ئوقۇۋاتقان ئوقۇغۇچىلىرىنىڭ ئوقۇغۇچىلار ئۇيۇشمىسى توك-يودا تەزىيە يىغىنى ئېچىپ، خائىنلارنى يوقىتىشتا قۇربان بولغان گو سۇڭلىڭ ۋە ئوفىتسىر - ئەسكەرلەرگە تەزىيە بىلدۈردى. يىغىنغا مەملىكەتنىڭ ھەرقايسى جايلىرىدىن كەلگەن ئوقۇغۇچىلار، مۇھاجىرلار بىرلەشمىسىنىڭ ئەزالىرى بولۇپ مىڭدىن ئارتۇق.

تۇق ئادەم قاتناشتى .

تەزىيە بىلدۈرۈش يىغىنى ئېچىلغان كۈنى سىم - سىم يامغۇر يېغىۋاتاتتى، توكيونىڭ 1 - ئايدىكى ھاۋاسى خېلىلا سوغۇق ئىدى .

يىغىن مەيدانىنىڭ تۆت ئەتراپى جۇيخۇا گۈلى ۋە گۈلچەمبەد - رەكلەر بىلەن توشۇپ كەتتى، ھەممە ئادەمنىڭ مەيدىسىگە ئاق قەغەز گۈل تاقالغان، ھەممىلا ئادەم قايغۇغا پاتقاندى . ئۇلار يىغىن مەيدانىنىڭ ئوتتۇرىسىغا ئېسىلغان گو سۇڭلىڭ ئەر - ئايال ئىككىسىنىڭ سۈرىتى ئالدىغا بىر - بىرلەپ كېلىپ ئېگىد - لىپ تۇرۇپ ھۆرمەت بىلدۈرۈشەتتى، ئېسىدەپ يىغلاۋاتقان ئاۋاز - لارمۇ ئاڭلىنىپ تۇراتتى .

تەزىيە يىغىنىنى بىلىكىگە قارالاتا باغلىۋالغان شېڭ شىسەي باشقۇردى .

«گېنېرال گو سۇڭلىڭ ئايالى بىلەن بىللە بىزدىن ئايرىلدى . ئۇلار ئىچكى ئۇرۇشقا قارشى تۇرۇش، شەرقىي شىمالنى راۋاجلاندۇرۇش ئۈچۈن ھاياتىنى قۇربان قىلدى . بىز ئۇنىڭ ئىز باسارلىرى ۋە ئەگەشكۈچىلىرى، گېنېرالنىڭ قەيسەرلىكىدىن، سۇنماس روھىدىن ئۆگىنىپ، ئۇنىڭ ئىرادىسىگە ۋارىسلىق قىلىپ ئاخىرقى تىنىقىمىزغىچە كۈرەش قىلىمىز!»

تەزىيە زالىغا نۇرغۇن بېغىشلىمىلار ئېسىلىپ كەتكەنىدى، بۇ بېغىشلىمىلارنىڭ ئىچىدىكى شېڭ شىسەي بىلەن ئۇنىڭ ئايالىنىڭ ئۈچ پارچە بېغىشلىمىسى ئالاھىدە كۆزگە تاشلىنىپ تۇراتتى . بۇ بېغىشلىمىلاردا شېڭ شىسەي ئەر - ئايال ئىككىسىنىڭ ئاتاق ئاتا - ئانىلىرىغا بولغان چوڭقۇر قايغۇ - ھەسرەتى ئىپادىلەنگەنىدى .

شېڭ شىسەي ئەر - ئايال ئىككىسىنىڭ گو سۇڭلىڭ ساقلاپ قويۇڭلار دەپ بەرگەن 7 مىڭ ياپونىيە يىنى، كېيىن ۋېي پىسەن بەرگەن 2 مىڭ ياپونىيە يىنى ۋە شېنياڭ ئارمىيىسى ياپونىيىدە

ئوقۇيدىغان ئوقۇغۇچىلارغا بېرىدىغان تۇرمۇش خىراجەت پۇللىرىنى قوشقاندا خېلى كۆپ پۇلى بار ئىدى. ئۇ چاغلاردا ياپونىيىنىڭ تۇرمۇش خىراجەتلىرى بەكمۇ يۇقىرى ئەمەس، ئايلىغا 15 ياپونىيە يىمى بىلەن يامان ئەمەس تۇرمۇش كەچۈرگىلى بولاتتى. شۇڭا، ئۇلار ئازادە بىر ئۆيىنى ئىجارىگە ئېلىپ ئولتۇردى، قورۇسىدا دەرەخلەر، گۈللەر بار ئىدى، ئەتىيازدا ھۆپپىدە ئېچىلىپ باشقىچە چىرايلىق بولۇپ كېتەتتى. تاماق ئېتىش، يېتىپ - قوپۇش، دوستلار بىلەن سۆھبەتلەردە بولۇشقا قۇلايلىق ھەم راھەت ئىدى. ئۇلار بىلەن ياپونىيىگە بىللە كېلىپ ھەربىي مەكتەپكە ئوقۇشقا كىرىشكە تەييارلىق قىلىۋاتقان تۆتىنچى ئىنسى شېڭ شىچىمۇ ئۇلار بىلەن بىللە تۇراتتى.

شېڭ شىسەي بۇ قېتىم ياپونىيىگە كەلگەندە ئۇنى كەيپۈەنلىك يۇرتداشلار ئۇيۇشمىسى بىلەن ئۇيۇشمىنىڭ باش باشقۇرغۇچىسى سۇڭ فۇياۋ (كېيىن ئىسمىنى سۇڭ نىەنسگە ئۆزگەرتكەن) قىزىغىن قارشى ئالدى.

سۇڭ فۇياۋ بىلەن زى بويۇ لياۋنىڭدىكى كەيپۈەن ناھىيىسىدىن ئىدى، ناھىيىلىك ئوتتۇرا مەكتەپنى تاماملاپ مانجۇ تېببىي ئۇنىۋېرسىتېتقا ئوقۇشقا كىرگەنىدى. سۇڭ فۇياۋ ياپونىيىدە ئۇنىۋېرسىتېتقا ياپونىيىگە، مىلىتارىستلارغا قارشى ئىدى. 1925 - يىلى شاڭخەيدە يۈز بەرگەن 30 - ماي قانلىق ۋەقەسىدىن كېيىن، ئۇ جۇڭخۇا ساۋاقداشلار ئۇيۇشمىسىدىكى نۇرغۇن ساۋاقداشلىرى بىلەن بىللە ئوقۇش تاشلاپ مەكتەپتىن چېكىندى، كېيىن ياپونىيىدىكى ۋاسېدا ئۇنىۋېرسىتېتىنىڭ سىياسىي ئىقتىساد فاكولتېتىغا ئوقۇشقا كىرىپ، شۇ يەردە شېڭ شىسەي بىلەن تونۇشۇپ قالدى. بەلكىم ئۇ شۇ چاغدىلا كومپارتىيىگە ئەزا بولۇپ بولغان بولۇشى مۇمكىن. 1929 - يىلى، شېڭ شىسەي ئۇنىڭغا خەت يېزىپ ئۆزىنى جۇڭگو كومپارتىيىسىگە ئەزالىققا تونۇشتۇرۇپ قويۇشنى ئىلتىماس قىلغانىدى، لېكىن ئۇزۇن ئۆتمەي

سۇڭ فۇياۋ ياپونىيەدە قولغا ئېلىنىپ تۇرمىگە تاشلاندى. 1933 - يىلى 7 - ئايدا شېڭ شىسەي شىنجاڭدا پۈت دەسسەپ تۇرۇۋالغاندىن كېيىن، ئۇنى شىنجاڭغا كېلىپ مۇھىم خىزمەت - لەرنى ئۈستىگە ئېلىپ ئىشلەشكە تەكلىپ قىلدى. ئۇ ئىك - كىسى بىر - بىرىگە ھەم دوست، ھەم دۈشمەن ئىدى. شېڭ شىسەي دەسلەپتە ئۇنى ئۈستاز بىلىپ تۆرگە ئۆتكۈزگەن بولسا، كېيىن يەنە دۈشمەن بىلىپ تۇرمىگە تاشلاپ تارتقۇزمىغان ئازابى قالمىدى. ئىككىسى بىر ئۆمۈر بىر - بىرى بىلەن ئۆچلىشىپ، كۈرەش قىلىپ كەلدى، 1949 - يىلى تەيۋەنگە بارغاندىمۇ كونا - يېڭى ئۆچمەنلىكلىرىنى ئۈنتۈمدى، ئېلىشىشلىرىنى زا - دىلا توختاتمىدى. بۇ ھەقتە كىتابىمىزنىڭ ئاخىرقى قىسىم - لىرىدا توختىلىمىز.

سۇڭ فۇياۋ بىلەن شېڭ شىسەينىڭ دەسلەپتە مۇناسىۋىتى ناھايىتى ياخشى ئىدى، بۇ ئۇلارنىڭ بىر يۇرتلۇق بولغانلىقىدىنلا ئەمەس، ئەڭ مۇھىمى ئىككىلىسى بىر - بىرىگە موھتاج ئادەملەر ئىدى. ئۇ چاغدا شېڭ شىسەينىڭ تۆتىنچى ئىنىسى ئوفتسېرلار مەكتىپىگە يېڭىلا كىرگەن، ئىنگىلىز، ياپون تىللىرىنى ئانچە بىلىپ كەتمەيتتى، شۇڭا ئۇنىڭغا بىر مۇئەللىم كېرەك ئىدى. شېڭ شىسەينىڭ ئايالى چيۇ يۇفاڭ قىزلار ئۈنىۋېرسىتېتىدا ئو - قۇبىتتى، شېڭ شىسەي مەكتەپتە دەرس ئوقۇش بىلەن ئالدىراش ئىدى، شۇڭا ئىنىسىگە چەت ئەل تىلىدىن تەكرار قىلىپ بېرىش مۇقەررەر ھالدا ئۇلارنىڭ ئۆيىگە كېلىپ - كېتىپ تۇرىدىغان سۇڭ فۇياۋنىڭ زېمىنىگە چۈشتى، ئۇنىڭ ئۈستىگە ئۇ تىللاردىن دەرس ئۆتۈش ئۇنىڭ ئۈچۈن ئادەتتىكى ئىش ئىدى. ئۇ چاغلاردا سۇڭ فۇياۋنىڭ ئىقتىسادى ياخشى ئەمەس، تۇرمۇشى قىيىنراق ئىدى، شېڭ شىسەيلەر ئۇنى پات - پات تاماققا چاقىرىپ تۇراتتى. سۇڭ فۇياۋ ياغدا قورۇلغان بېلىقنى ياخشى كۆرەتتى، چيۇ يۇفاڭ بولسا ئۇنى قورۇشقا ئۈستاز ئىدى. تاماقتىن كېيىن ئىككىسى

ۋەزىيەت توغرىلىق، سىياسىي ئىشلار توغرىلىق پاراڭلىشىش، ئىككىسىنىڭ ئويلىغانلىرى كۆپ چاغلاردا ئوخشاش چىقاتتى، شۇڭا ئىككىسىنىڭ مۇناسىۋىتىدە قىلچە ئارىلىق يوق ئىدى. شېڭ شىسەي ئۇنىڭ ئىنىسىگە شۇنچىلىك قېتىرقىنىپ دەرس ئۆتۈۋات-قىنىغا خۇشال بولۇپ، بىر يىلنىڭ ئىچىدە (1926 — 1927) ئېيىغا 10 يۈەندىن پۇل بېرىپ تۇردى، سۇڭ فۇياۋ ئۇنىڭدىن بەكمۇ رازى بولدى.

شېڭ شىسەي يەنە كەييۈەن ساۋاقداشلار ئۇيۇشمىسىدىكى ئىدىيىسى سول بىر قىسىم ئوقۇغۇچىلار بىلەن تونۇشتى، ئۇلار-نىڭ شېڭ شىسەيگە بولغان ئىدىيە جەھەتتىكى تەسىرى بەكمۇ چوڭ بولدى. سۇڭ فۇياۋدىن باشقا شۈي لىيەن، خې يۇجۇ، كاڭ بىڭلىن، گو شىلاڭ، ۋاڭ لىشى، ۋاڭ يەنلىڭ، چېڭ دۇڭبەي، لاڭ داۋخېڭ، ۋاڭ لىيەنگۇيلارنىڭ شېڭ شىسەي بىلەن بولغان مۇناسىۋىتىمۇ ئالاھىدە يېقىن ئىدى. كېيىن شېڭ شىسەي شىن-جاڭغا دۇبەن بولغاندا ئۇلار ئىلگىرى - كېيىن بولۇپ ئۈرۈمچىگە شېڭ شىسەينى پاناھ تارتىپ كەلدى. ۋاڭ لىيەنگۇيدىن باشقا، كېيىن قوشۇلغان سۈي گوجېڭ بىلەن ئۇلار ئون ئادەم بولۇپ، شىنجاڭنىڭ كونا بيۇروكراتلىرى ئۇلارنى «ئون چوڭ دوكتور» دەپ ئاتىشىۋالدى.

بۇ «ئون چوڭ دوكتور» نىڭ بەزىلىرى جۇڭگو كومپارتىيىسىنىڭ سىرتلاردىكى تەشكىلاتلىرىغا قاتناشقان، بەزىلىرى كوم-پارتىيە ئەزاسى بولۇشقاندى (كېيىن ھەممىسى كومپارتىيىدىن چېكىنىپ كەتتى). شېڭ شىسەي بىر تەرەپتىن دەرس ئاڭلاپ، يەنە بىر تەرەپتىن ياپونىيىدىكى كەيپىڭ يۇرتداشلار ئۇيۇشمىسىنىڭ خىزمىتىنى ئىشلىدى ۋە ئىلغار، سولچىل يۇرتداشلىرىنىڭ تەسىرى بىلەن ماركسىزم ۋە كوممۇنىزم نەزەرىيىسىنى تەتقىق قىلدى. كېيىنكى چاغلاردا ئۇ شۇنداق دەيدۇ: «مەن ماركسىزم-نىڭ پەلسەپەگە باي كىتابلىرىنى ئوقۇغاندا، ئۇلاردىكى

توغرا نەزەرىيە، «تارىخى ماتېرىيالىزم»، «دىئالېكتىك ماتېرىيالىزم»، «سىنىپىي كۈرەش تەلىماتلىرى» قەلبىمنى يورۇ-تۇپ، ئاستا - ئاستا ئېتىقاد تىكلەشكە باشلىدىم. « بۇنىڭدىن كۆرۈۋېلىشقا بولىدۇكى، شۇ چاغدىكى ئاشۇ ئېتىقاد ئۇنىڭ كېيىن جۇڭگو كوممۇنىستىك پارتىيىسىگە ئەزا بولۇپ كىرىشىنى تەلەپ قىلىشىغا ئىدىيىۋى نەزەرىيە جەھەتتە ئاساس يارىتىپ بەرگەن.

شېڭ شىسەينىڭ ئۆيى يۇرتداشلار جەمئىيىتى يىغىن ئاچىدۇ. خان جاي ئىدى، يەكشەنبە كۈنلىرى ئۇيۇشمىدىكىلەر شۇ يەردە يىغىن ئاچاتتى، نەزەرىيىلەرنى تەتقىق قىلاتتى، ياپونغا قارشى كۈرەشلەرنى ئېلىپ باراتتى. ئۇزۇن ئۆتمەي، شېڭ شىسەي بۇ ئۇيۇشمىنىڭ رەئىسلىكىگە سايلاندى.

ئۇچاغدا، كەييۈەن يۇرتداشلار جەمئىيىتىدىن باشقا جاڭ زولىن قوللايدىغان لياۋنىڭ ئۆلكىسىدىن بارغان ئوقۇغۇچىلارنىڭ تۇڭزى كۈلۈبىمۇ بار بولۇپ، بۇ كۈلۈب لياۋنىڭ ئۆلكىسىدىن كەلگەن ئوقۇغۇچىلارنى ئۇنى - بۇنى بېرىپ ئۆزىگە تارتىپ ئۇلارنىڭ ياپون باسقۇنچىلىرىغا قارشى كەيپىياتىنى سۇسلاشتۇراتتى، ئۇلارنى يەنە جاڭ زولىنغا رەھمەت ئېيتقۇزاتتى. مەسىلەن، كۈلۈب دائىم كۆپچىلىكنى تاماققا، كىنوغا تەكلىپ قىلاتتى، ئۇلارغا ئۇششاق - چۈششەك نەرسىلەرنى بېرىپ تۇراتتى، ترامۋاي بىلەتلىرىنى تارقىتىپ بېرەتتى، بۇلارنىڭ ھەممىسى ئۇلارنى ئۆزلىرىگە مايىل قىلىش ئۈچۈن ئىدى.

ئۇلارغا تاقابىل تۇرۇش ئۈچۈن، كەييۈەن يۇرتداشلار ئۇيۇش-جىسى «باھار شامىلى»، «قانلىق ئۆركەش» قاتارلىق شاپىگرافتا بېسىلغان قەرەلسىز ژۇرناللارنى چىقىرىپ ياپون جاھانگىرلىكىگە قارشى تۇرۇپ ۋەتەننى سۆيۈش تەشۋىقاتىنى ئېلىپ بېرىش ئارقىلىق تۇڭزى كۈلۈبىنىڭ ئەكسىيەتچى قىياپىتىنى ئېچىپ تاشلىدى.

بىر يەكشەنبە كۈنى، يۇرتداشلار ئۇيۇشمىسىدىكى بىرنەچچە ساۋاقداش شېڭ شىسەينىڭ ئۆيىگە يەنە يىغىلىشتى. شۇ كۈنى شېڭ شىسەينىڭ كەيپىياتى بەكمۇ يۇقىرى ئىدى، ئالدىنقى كۈنى قۇرۇقلۇق ئارمىيە ئۇنىۋېرسىتېتىنىڭ بارلىق ئوقۇغۇچىلىرى يويوگىدا ھەربىي كۆرەككە قاتناشقان، ياپونىيە پادىشاھى شاۋخې كۆرەكنى كۆزدىن كەچۈرگىلى كەلگەن ۋە ھەربىر ئوقۇغۇچىغا بىر بوتۇلكىدىن ۋىسكى ھارقى تارقىتىپ بەرگەنىدى. شېڭ شىسەي ئۇ ھاراقنى يالغۇز ئىچكۈسى كەلمەي، ساۋاقداشلار بىلەن خىنغا كەلگەندە چىۋ يۇفاڭغا قورۇما قورۇتۇپ، ئۇلار بىلەن بىللە پاراڭلاشقاچ ئىچىپ مەززە قىلىشتى.

— بىزدە يالغۇز يۇرتداشلار ئۇيۇشمىسىلا بولسا بولمايدى. كەن، — دېدى شېڭ شىسەي، — تېخىمۇ كۆپ ئادەم بىلەن ئىتتىپاقلىشىشىمىز، نەزىرىمىزنى تېخىمۇ يىراققا تاشلىشىمىز كېرەك، كۆز ئالدىمىزدىكىنىلا كۆرۈپ تۇغىزى كۈلۈپىدىكىلەر بىلەنلا ئېلىشساق ئۇنىڭ ئانچە ئەھمىيىتى بولمايدۇ. بىز گېنېرال گو سۇڭلىڭنىڭ ئىرادىسىگە ۋارىسلىق قىلىپ شەرقىي شىمالنى ئۆزگەرتىشىمىز، قۇرۇپ چىقىشىمىز كېرەك.

— شېڭ ئاكا، سىز باشقا بىر تەشكىلات قۇرايلى دېمەكچىمۇ؟

— دەل شۇنداق، مەن ھەتتا ئۇ تەشكىلاتنىڭ ئىسمىنىمۇ ئويلاپ تويدۇم، شەرقىي شىمال ياشلار جەمئىيىتى. بىز ئەمدى كەييۈەن دېگەن بۇ ئار دائىرىدىن چىقىپ پۈتۈن ئۈچ ئۆلكىدىكى ياشلارنى ئىتتىپاقلاشتۇرۇپ ئىسلاھات ۋە شەرقىي شىمالنى قۇرۇپ چىقىشتەك ئېغىر يۈكنى زىممىمىزگە ئېلىشىمىز كېرەك. كۆپچىلىك قىزغىن چاۋاك چېلىشتى ۋە شەرقىي شىمال ياشلار جەمئىيىتىنىڭ قۇرۇلۇشى ئۈچۈن قەدەھ كۆتۈرۈشتى. شەرقىي شىمال ياشلار جەمئىيىتى قۇرۇلۇپ ئۈزۈن ئۆت-مەي، يەنى 1926 - يىلى 3 - ئايدا، ياپون جاھانگىرلىكى

لياۋنىڭ گۇرۇھىدىكى مىلتارىستلارنىڭ ھەربىي پاراخوتلىرىنىڭ داڭقۇ ئېغىزىنى قوغداۋاتقان دۆلەت ئارمىيىسىگە ھۇجۇم قىلىشىنى قوللىدى ھەم داڭقۇغا قارىتىپ توپ ئاتتى. بۇ ئىشتىن كېيىن يەنە «شىنچۇ شەرتنامىسى» غا قول قويغان سەككىز دۆلەت ئەلچى-لىرى جۇڭگوغا نارازىلىق بىلدۈرۈپ، بېيجىڭ ھۆكۈمىتىدىن داڭقۇ پوتەي سۈپىسىنى چوۋۇۋېتىشنى تەلەپ قىلدى. بۇنىڭ بىلەن-لا قالماي، ئاخىرقى ئۆلتىماتۇم تاپشۇرۇپ، دېگەن ۋاقىتتا جاۋاب بېرىشنى تەلەپ قىلدى.

گو سۇڭلىڭنىڭ مەغلۇبىيىتى ئۈچۈن قاتتىق قايغۇغا پاتقان ياپونىيىدىكى شەرقىي شىماللىق ئوقۇغۇچىلار يەنە بىر قېتىم قاتتىق غەزەپكە كېلىپ، توكيودىكى جۇڭخۇا ياشلار ئۇيۇشمىسىدا يىغىلىش ئۆتكۈزدى. يىغىلىشتا «ياپونىيىدە ئوقۇۋاتقان شەرقىي شىماللىق ئوقۇغۇچىلارنىڭ دۆلەتكە قايتىپ جاڭ زولىن ئۈستىدىن شىكايەت قىلىش، ياپونغا قارشى تۇرۇش تەشۋىقات تۈەنى» قۇرۇش قارار قىلىندى. شۇ مەيداندىلا ۋەتەنگە قايتىشنى تەلەپ قىلىش ئىلتىماسىغا قول قويغانلار 60 تىن ئېشىپ كەتتى.

ئىككى كۈندىن كېيىن، بۇ تۈەن شەرققە ماڭىدىغان پويىز بىلەن كاندوغا يېتىپ بېرىپ، شۇ يەردىن پاراخوتقا ئولتۇرۇپ تېيەنجىنگە قاراپ ماڭدى. شېڭ شىسەي ئۇلارنىڭ بۇ ھەرىكىتىگە ئىلھام بەردى ھەم قايىل بولدى، شۇنىڭ بىلەنلا قالماي يەنە ھەربىر ئادەمگە 30 يۈەندىن پۇل پارىدەم قىلدى. بۇ ئاز پۇل ئەمەس ئىدى. يېڭى قۇرۇلغان شەرقىي شىمال ياشلار جەمئىيىتىنىڭ ئۆپ سانلىق تايانچلىرى دۆلەتكە قايتىپ كەتكەچكە جەمئىيەت تېزلا تارقىلىپ كەتتى.

ئۇندىكى ئىستىگە، شېڭ شىسەينىڭ لۇەنجۇ ھەربىي ئۆزگىرىشكە قاتناشقانلىقىنى ئۇزۇنغا بارمايلا لياۋنىڭ گۇرۇھىدىكى مىلتارىستلار بىلىپ تالغانىدى. بۇ ئىش ئۇنىڭ ھاياتىغا تەسىر يەتكۈزەلمىگەن بولسىمۇ، ئەمما جاڭ زولىن ئۇنىڭ ھۆكۈمەت

خىراجىتى بىلەن ياپونىيىدە ئوقۇش سالاھىيىتىنى ئېلىپ تاشلىدى. جاڭ زولىن يەنە ياپونىيە ھۆكۈمىتىدىن ئۇنىڭ قۇرۇقلۇق ئارمىيە ئۈنۋېرسىتېتىدىكى ئوقۇغۇچىلىق سالاھىيىتىنى ئېلىپ تاشلاشنى تەلەپ قىلدى، بۇنداق ئەھۋالدا ئۇنىڭ ياپونىيىدە داۋاملىق ئوقۇشى مۇمكىن ئەمەس ئىدى.

قۇرۇقلۇق ئارمىيە ئۈنۋېرسىتېتىنىڭ بەلگىلىمىسىدە جۇڭگولۇق ئوقۇغۇچىلار جۇڭگونىڭ مەلۇم بىر ئۆلكىسىدىكى دائىرىدە كېيىلىشكە ئېلىپ ئوقۇشقا ئەۋەتسە، ئاندىن ئوقۇشقا قوبۇل قىلىنىدۇ، دېيىلگەندى، جۇڭگو پۇقراسى سالاھىيىتى بىلەن كەلسە قوبۇل قىلىنمايتتى. ئەلۋەتتە، ياپونىيە ئەزەلدىن جۇڭگوغا ئىچكى قىسىمىدىكى زىددىيەتلەردىن پايدىلىنىپ تۇرۇپ تاجاۋۇز قىلىپ كەلگەن بولغاچقا، مەلۇم بىر تەرەپنىڭ پىكرى بويىچىلا ھەرىكەت قىلمايتتى. ئەمما، شېڭ شىسەي ياپونىيىدە داۋاملىق ئوقۇيمەن دەيدىغان بولسا چوقۇم ئىككى مەسىلىنى، يەنى كېيىل بولىدىغان ئادەم ۋە خىراجەت مەسىلىسىنى ھەل قىلىشى كېرەك ئىدى.

شېڭ شىسەي بۇ ئىش ئۈچۈن شۇنچىلىك جىددىيلەشتى. ئوقۇش بىرەر ئىشنى ۋۇجۇدقا چىقىرىشتىكى ئاساس ئىدى، شۇڭا ئۇنى يېرىم يولدا توختىتىپ قويۇشقا بولمايتتى، ئۇنىڭ ئۈستىگە خوتۇننىڭ قورسىقىدا قالغانىدى. ياپونىيىدە ئۈچ جان (تۆتىنچى ئىنىسىمۇ ئۇلار بىلەن بىللە ئىدى) ئادەمنى باقماق ئاسان ئەمەس ئىدى، كەيىۋەندىكى ئۇرۇق - تۇغقانلىرى ياردەم قىلمىسا ئەمدى بولمايتتى. ئەگەر مەكتەپتىن چېكىندۈرۈلسە ئۆيىگە قايتماقتىن باشقا چارە يوق ئىدى.

دۇنيادا ماڭغىلى بولمايدىغان يول يوق. كېيىن شېڭ شىسەي تۈرلۈك يوللار ئارقىلىق سۇن چۈەنفاڭ، فېڭ يۇشياڭ ۋە جياڭ جېشىلارنىڭ ياردىمىگە ئېرىشىپ ئاران دېگەندە ئوقۇشنى تۈگىتىۋالدى، بولۇپمۇ ئۇ جياڭ جېشىننىڭ شەپقىتىنى ئۇنتۇيالماي.

مىدى، دائىم كىشىلەرگە: «مېنىڭ توكىيودا ئوقۇشىمنى تۈگىتىۋېلىشىمغا زۇڭغەيىنىڭ ياردىمى ئالاھىدە پۈلك بولدى» دەپ يۈردى.

شاڭشياۋ دەرىجىلىك سەنمۇ

1927 - يىلى، شېڭ شىسەي ياپونىيە قۇرۇقلۇق ئارمىيە ئۇنىۋېرسىتېتىنىڭ ئوقۇش پۈتتۈرۈش خاتىرە ئىزىنىكىنى تاقاپ خوتۇنى بىلەن بىللە دۆلەتكە قايتىپ كەلدى. بۇ دۆلەت ئىنقىلابىي ئارمىيىسىنىڭ شىمالغا جازا يۈرۈشى قىلىۋاتقان چاغلىرى ئىدى. شېڭ شىسەي تولۇپ تاشقان قىزغىنلىق بىلەن بۇ ئارمىيەگە قاتنىشىپ، ئىنقىلابىي ئارمىيە باش قوماندانلىق شتابىنىڭ شاڭشياۋ دەرىجىلىك سەنمۇسى، قوشۇمچە مەركىزىي ھەربىي مەكتەپ قارمىقىدىكى ئوفىتسېرلار تۈەننىڭ ياۋروپا ئۇرۇش تارىخى دەرسلىكىنىڭ ئوقۇتقۇچىسى بولدى.

1928 - يىلى، شېڭ شىسەي باش قوماندانلىق شتاب سەنمۇ باشقارمىسىنىڭ بىرىنچى بۆلۈمىنىڭ بۆلۈم باشلىقى بولدى. يەنە بىر يىلدىن كېيىن، نەنجىڭ گومىنداڭ ھۆكۈمىتى سەنمۇ بۆلۈمىنىڭ بىرىنچى نازارىتى ئۈچىنچى بۆلۈمىنىڭ، يەنى ئۇرۇش قىلىش بۆلۈمىنىڭ سەنمۇ دەرىجىلىك بۆلۈم باشلىقى بولدى.

ئۇ سەنمۇ بۇدا ئىشلەش جەريانىدا ئەستايىدىل، تىرىشچان بولدى، كىشىلەر بىلەن چىقىشىپ ئۆتتى. ھەر قېتىم جەڭ پىلانىنى تۈزگەندە نازارەت بۆلۈمىگە ئۆزى كىرىپ جەڭ پىلانىغا تامغا باستۇرۇپ چىقاتتى، بەزىدە جىددىي ھۆججەتلەرنى تارقىتىشقا توغرا كەلگەندە يېرىم كېچىلەردىمۇ نازارەت بۆلۈمىگە بېرىپ ئۇلارنى ئويغىتىپ ھۆججەتكە تامغا باستۇرۇپ چىقاتتى. بۇنداق ئىشلارنى شاڭشياۋ دەرىجىلىك ئوفىتسېرلار ئاساسەن قىلمايتتى، ئۇششاق ئىشلارنى قىلىدىغان جەڭچىلەرگە قىلدۇراتتى. يېرىم

كېچىدە باشقىلارنىڭ ئىشىكىنى چېكىدىغان ئىشنى كىممۇ قىلىش-
نى خالىسۇن؟ شۇڭا، ئۇنىڭ ئۇ ئىشى شۇ چاغدا نازارەت بۆلۈمىد-
دىكىلەردە چوڭقۇر تەسىرات قالدۇرغانىدى. يېرىم ئەسىر ئۆتۈپ
كەتكەندىن كېيىنمۇ شۇ چاغدا تامىغىغا مەسئۇل ئادەم شېڭ شىسەي-
نىڭ شۇ يىللىرىدىكى ھۆججەتلەرگە تامىغا باستۇرىدىغان ئاشۇ
ئىشلىرىنى ئەسلەپ بېرەلگەن.

شېڭ شىسەي سەنمۇبۇنىڭ بىرىنچى نازارىتىدە ئۆزىنى ھەم-
مىدىن ئۈستۈن تۇتاتتى، خىزمەت توغرىلىق گەپ قىلماي، قۇ-
رۇق گەپ ساتىدىغان، قايناق سۇ ئىچىپ، گېزىت كۆرۈپ،
قىز - پوكانلارنىڭ گەپلىرىنى قىلىشىپ ئولتۇرىدىغان، ئىشتىن
چۈشۈپلا تانسىخانلارغا، قەھۋە خانىلارغا يۈگۈرىدىغان ئىشداشلى-
رىنى ياراتمايتتى، ئۇلارنى چاكنىنا، ھېچقانداق ئىشقا يارمايدىغان
ئادەملەر، دەپ قارايتتى.

باشقىلار ياپونىيىنىڭ قۇرۇقلۇق ئارمىيە ئۈندۈپىرىستېتىدا
ئوقۇغان، ئۆزىنى چوڭ تۇتىدىغان بۇ ئادەمدىن نازارەت تارتىپ
يىراقراق يۈرەتتى، ئۇنى باشقىلارغا ئوخشىمايدۇ، بەزىگە قوشۇل-
مايدۇ، ھاكاۋۇر دېيىشەتتى. بەزىلەر ھەتتا ئۇنىڭ كەينىدىن:
«ياپونىيە ھەربىي مەكتىپىدە ئوقۇپ كەلگىنى قانچىلىك ئىشتى؟
ھازىرغىچە ئۈچ توچكىلىق شاڭشىياۋدىن ھالقىپ كېتەلمىدىغۇ؟»
دېيىشەتتى. ئۇ بۇ گەپلەر قۇلىقىغا كىرىپ قالغان چاغلاردا ئاڭلى-
مىغانغا سالاتتى، ئەمما ئىچىدە بىئارام بولاتتى.

ئەمەلدارلىق سۈرۈنلىرىدە، بىرەر ئەمەلدارنىڭ ئۆيىدە
توي - تۆكۈن، ئۆلۈم - يېتىم بولغان چاغلاردا تۆۋەن دەرىجىلىك-
لەر بۇنى باشلىقلىرىغا خۇشامەت قىلىشنىڭ ياخشى پۇرسىتى دەپ
بىلەتتى، شېڭ شىسەيمۇ بۇنداق پۇرسەتلەرنى قولدىن بەرمەيتتى.
بىر قېتىم ئۇ بىرنەچچە كۈندىن كېيىن نازارەت باشلىقى
گېنېرال ليۇگۇئاڭنىڭ تۇغۇلغان كۈنى بولىدىغانلىقىنى ئاڭلاپ،
خىزمەتداشلىرىدىن ئۇنى تەبىرىكلەپ بارىدىغان - بارمايدىغانلىقىنى

سورغاندى، ئۇلار باشلىرىنى چايقاپ سۇس جاۋاب بېرىشتى،
بىرەيلەن ھەتتا بىر قولىدا تاماكا، بىر قولىدا قايناق سۇ قاچىد-
سى، شېڭ شىسەينىڭ ئالدىغا كېلىپ:
— بۇرادەر، گېنېرالنىڭ ئىشكىنى بىلىۋالاي دەۋاتامسىز
نېمە؟ — دېدى.

شېڭ شىسەي دەررۇلا:

— ياق! ياق! ئۇ كۈنى كەمىنىڭىزنىڭ باشقا بىر ئىشى بار،
ھەرقايسىڭلار بارمىغانكەنسىلەر، مېنىڭ بېرىشىمنىڭمۇ ھاجىتى
يوق! — دەپ جاۋاب بەردى.

شېڭ شىسەي ئاغزىدا شۇنداق دەپ قويغان بىلەن كۆڭلىدە
باشقىچە ئويلىغاندى.

شۇ كۈنى، شېڭ شىسەي رەتلىك كىيىنىپ، بازاردىن گېنىپ-
رانىڭ تۇغۇلغان كۈنىگە ئاتاپ بىرمۇنچە سوۋغىلارنى ئېلىپ
خۇشال ھالدا نازارەت باشلىقىنىڭ ئۆيىگە كەلدى.

ئۇ مېھمانخانغا كىرمەي تۇرۇپلا ئۆيىنىڭ ئىچىدىن چىقىۋات-
قان خۇشال كۈلكە - چاقچاقلارنى ئاڭلىدى ۋە مېھمانخانغا كى-
رىپ ھاڭ - تاڭ بولۇپ تۇرۇپلا قالدى، ئىشخانىدىكىلەرنىڭ
ھەممىسى يىغىلىپ بولغان، بىر ئۆزىلا يوق ئىدى. شېڭ شىسەي
قولىدا سوۋغاتلار، ھەممە ئادەم ئۆزىگە قارىشىپ قالغان، ئىنتاي-
ىن ئوسال ئەھۋالغا چۈشۈپ ئالدى. ئۇ تېخى بىرىنچى بولۇپ
بېرىپ باشلىقىغا ياخشى كۆرۈنمەن دەپ ئويلىغاندى. ئەمدى
بالدىكى، ئۇلار ئۇنى ئالداپتۇ. غەزەپ ۋە نومۇس ئۇنىڭ ئىچىنى
قاتتىق ئۆرتىدى.

شۇ ئىشقا ئالەن ئى ئادەملەرنىڭ بەكمۇ مۇرەككەپ ئىكەنلىكى-
نى، چۈشىنىپ بىر مەزگىل تېڭىرقاپ يۈردى ۋە ئۇنىڭدىن كېيىن
باشقىلارنىڭ گېنىگە ئاسان ئىشىنىپ كەتمەسلىك كېرەكلىكىنى
چۈشىندى. بۇ ئىش يەنە ئۇنىڭ كېيىن كىشىلەرگە، ئىشلارغا
يالغانچىلىق، ساختىلىق قىلىشىنى، ئەڭگۈ ئۇنتۇمايدىغان ئىستىلى-

نىڭ شەكىللىنىشىگە تۈرتكە بولۇپمۇ قالدى.

ئۇرۇش بۆلۈمىنىڭ ئاساسلىق خىزمىتى ئۇرۇش پىلانلىرىنى تۈزۈپ، دۆلەت مۇداپىئە ئىشلىرىنى باشقۇرىدىغان بىرىنچى نازارەت بىلەن سەنمۇبۇنىڭ سىياسەت بەلگىلىگۈچىلىرىنىڭ پايدىلىنىشىغا سۇنۇش ئىدى. بۇ باشقىلار ئۈچۈن كىيىم تىكىپ بېرىدىغان، نامى چىقمايدىغان، جاپالىق ھەم زېرىكىشلىك ئىش ئىدى، ئالدىرىغاندا بىرنەچچە كېچە - كۈندۈز دەم ئالماي ئىشلەيتتى، ئىش يوق چاغدا سانسىز كۈنلەر بىكار، زېرىكىپ ئۆتۈشكە توغرا كېلەتتى. شېڭ شىسەي ئاستا - ئاستا بۇ ئىشتىن زېرىكىشكە باشلىدى.

كۈنلەرنىڭ بىكار ئۆتۈشى ئادەمنى ئاسانلا ھۇرۇنلاشتۇرۇپ قويدۇ، شۇڭا شېڭ شىسەي بۇرۇقتۇرما بولۇپ يۈردى. سىياسى جەھەتتە، ئۇ گومىنداڭغا ئانچە قىزىقىپ كەتمەيتتى، ئىشداشلىرىنىڭ گومىنداڭنىڭ پارتىيە بەلگىسى چۈشۈرۈلگەن ئىزىدىكىنى تاقاپ يۈرۈشكەنلىكىنى كۆرسە سوغۇقلا قاراپ قوياتتى. ئۇ 1919 - يىلىدىن باشلاپلا ئۆزىنى ماركسىزمچى ياكى «ماركسىزمىنىڭ ئەگەشكۈچىسى» بولۇپ بولغانمەن، دەپ ئويلايتتى، ئەمما كومپارتىيە ئەزاسى ئەمەس ئىدى. كەسپىي جەھەتتە، ياپونىيە قۇرۇقلۇق ئارمىيە ئۇنىۋېرسىتېتىنى تۈگەتكەن بولسىمۇ تېخىچە شاڭشياۋ دەرىجىلىك بۆلۈم باشلىقى بولۇپ ئىشلەۋاتاتتى ...

كېيىن نۇرغۇن ئويلىنىشلار ئارقىلىق چۈشەندىكى، باشقىدىلارنىڭ ئاشۇنداق ئەركىن - ئازادە گىمىدىيە پاشاشلىرى، ئۆزىنىڭ تىنماي ئاچچىق يۈتۈشلىرىنىڭ سەۋەبلىرى مۇنداق ئىكەن: بىرىنچى، ئۇ خۇاڭپۇ ھەربىي مەكتەپنى پۈتتۈرگەن ئەمەس؛ ئىككىنچى، ئۇ جېجياڭلىق باش قومانداننىڭ يېقىن - يورۇقلىرىدىن ئەمەس؛ ئۈچىنچى، ئۇ شەرقىي شىماللىق. ئۇ چاغلاردا جاڭ شۇلياڭ شەنخەيگۈەننىڭ دەرۋازىسىنى تاقىۋېلىپ ئۆزىنى

«ياش قوماندان» دەپ يۈرگەن، تېخى ئۆز ئالدىغا، «بايراق تىكلىمىگەن»، گومىنداڭنىڭ بايرىقى شەرقىي شىمال ئاسمىنىدا تېخى لىپىلىدىمىگەن چاغلار بولغاچقا، بۇ يەردىكىلەر شېڭ شىسەي-نى لياۋنىڭ گۇرۇھىنىڭ ئادىمى بولۇشى مۇمكىن دەپ ئويلىغان؛ تۆتىنچى، ئۇ گومىنداڭ ئەزاسى ئەمەس؛ بەشىنچى، ئۇنىڭ باش-لىقلىرى ۋە خىزمەتداشلىرى بىلەن بولغان مۇناسىۋىتى تازا ياخ-شى ئەمەس؛ ئالتىنچى... شېڭ شىسەينىڭ بەشى ئايلىنىپ خىيالىنى داۋاملاشتۇرالمىدى.

ئۇنىڭ ھاياتى زېرىكىش، ئىككىلىنىش، تېڭىرقاش، تىت - تىت بولۇش، تەشۋىشلىنىشلەر ئىچىدە ئۆتمەكتە. 36 ياشقىمۇ كىرىپ قالدى، ئائىلىسى، بالىلىرى بار، ئەمدى بۇنداق ئۆتۈۋېرىشكە بولمايدۇ. ئۇ قولىدىن چوڭ - چوڭ ئىشلار كېلىدۇ. خان ئىرادىلىك ئادەم. ئۇ بۇ يەردىن كېتىشنى، ئاۋات نەنجىڭنى تاشلاپ ئۆز ئالدىغا بىر يول ئېچىشىمۇ ئويلىدى.

يۈننەندىكى بىرنەچچە ساۋاقداشى ئۇنىڭغا يۈننەندە ھەربىي تەلىم - تەربىيە مەكتىپى ئېچىپ بېقىشنى ئېيتتى. سىچۈەن تەرەپتىمۇ تەرەققىي قىلغىلى بولاتتى، چۇڭچىڭدا لىۋ شياڭ بىلەن-مۇ بىر ئاي بىللە بولغانىدى. ئۇ چاغلاردا شېڭ شىسەي جاڭ زولىنىڭ ۋەكىلى بولۇپ تۇرۇۋاتقاچقا، لىۋ شياڭ ئۇنىڭ شەرىپىگە پات - پات مېھمان چاقىرىپ تۇراتتى، سىچۈەننىڭ ھەربىي ئەمەلدارلىرىدىن سەنمۇجاڭ ۋاڭ فاڭنەن، قوماندان يانگ سىن، جۇنجاڭ شىۋىڭ بېيۇلار بىلەنمۇ پات - پات ئۇچرىشىپ تۇراتتى. بايراق، ئۇ تەرەپنىڭ ئىشلىرى تازى، تۆڭۈلدىكىدەك ئەمەس، كونا مىلىتارىستلارنىڭ كېنا ئۇۋىسى بولغاچقا، ئۇلارنىڭ ئۇ يەردىكى يىلتىزى بەكمۇ چوڭقۇر ئىدى، ئۇلارنىڭ قول ئاستىدا ئىشلىسىدۇ. ئىرشاشلا تەرەققىي قىلالمايتتى.

شېڭ شىسەي كۆڭلىدىكى بۇ تۈگۈنلەر توغرىلۇق گومىنداڭ ھۆكۈمەتنىڭ كاتىپى پېڭ شاۋشيەنگە پات - پات بۆزلىپ بېرەتە-

تى. پىڭ شاۋشيەن ئىلگىرى شەرقىي شىمال ئوفتسېرلار مەك-
تىپىنىڭ مۇئەللىمى بولغاندى، شېڭ شىسەينىڭ ھازىرقى رو-
ھى ھالىتىنى ۋە كۆڭلىنى چۈشىنەتتى ۋە ئۇنىڭغا ھېسداشلىق
قىلاتتى، ئىككىسىنىڭ ئويلىغانلىرى بىر يەردىن چىقاتتى ھەم
پاراڭلىشالايتتى.

شېڭ شىسەي نەنجىڭدىن كېتىش قارارىغا كېلىپ بولدى،
ئەمما نەگە بېرىشنى تېخى بېكىتمىگەن ئىدى. بۇرۇن بەنچاۋغا
ئوخشاش چېگرا رايونلارنى ئېچىشنى ئويلاپ باققاندى، ھازىر يەنە
شۇ خىياللارنى قىلىپ بارغانسېرى قىزىقىپ قالدى ۋە چېگرا
رايونلارنىڭ تارىخى، جۇغراپىيەلىك تۈزۈلۈشلىرىگە ئائىت كىتاب-
لارنى ئوقۇپ ئىچ پۇشۇقىنى چىقارغاچ شۇ جايلارغا بېرىپ بىرەر
ئىش قىلىشنىڭ تەييارلىقىنى قىلدى.

شېڭ شىسەي ھايات يولى ئۈستىدە كۆپ ئويلىنىدىغان بولۇپ
قالدى. پۈتكۈل جۇڭگو ھازىر داۋالغۇش ئىچىدە، جەمئىيەتنىڭ
داۋالغۇپ تۇرۇشى يامان ئىش ئەمەس، ھېچ بولمىغاندا بىر ئادەم-
نىڭ تەرەققىي قىلىشى ئۈچۈن بىر پۇرسەت. جۇڭگو پۇقرالىرى
تولمۇ نامرات، ئىنقىلاب قىلىشنى قانچە ئاۋازلىق توۋلىساڭ
ئۇلار سېنى شۇنچە قوللايدۇ، ساڭا ھېسداشلىق قىلىدۇ، ئەمما
ئىنقىلابقا مەبلەغ كېرەك، دەپ ئويلايتتى ئۇ.

1930 - يىلى ئۇ شىنجاڭغا مېڭىشتىن ئىلگىرى بىر شە-
رقىي شىماللىق، بىر يۇرتلۇق جۇ چۈنخۇي (كېيىن ئىسمىنى جۇ
دۇڭشياۋغا ئۆزگەرتكەن، «ئون چوڭ دوكتور» نىڭ بىرى، شېڭ
شىسەي ھاكىمىيەت بېشىدىكى چاغدا ئىشلەتكەن ئىقتىدارلىق ياش-
لارنىڭ بىرى) بىلەن تونۇشۇپ قالدى. ئۇلار گۈزەل دالىيەننىڭ
دېڭىز بويى باغچىسىدا سەيلە قىلغاچ پاراڭلاشتى.

— ئىنقىلاب ئۈچۈنمۇ پۇل بولۇش كېرەك، — دېدى
ئۇ، — پۇل بولغاندا ئىنقىلاب تەشكىلاتلىرى بىلەن مۇناسىۋىتىڭ
بولمىسىمۇ ئۇلار سېنى ئىزدەپ كېلىدۇ، سەندە ئىنقىلاب قىلىش

ئويى بولسلا .

شېك شىسەي ئۆزىنى ماركسىزمغا ئېتىقاد قىلىمەن ، دەپ ھېسابلاپ ، دائىم يۇرتداشلىرى ئارىسىدىكى كومپارتىيە ئىزالىرى بىلەن ئالاقىلىشىپ تۇراتتى ، كومپارتىيە ئەزاسى خې يۇجۇنى قۇتۇلدۇرۇپمۇ قالغانىدى . خې يۇجۇ دەسلەپتە ياپونلار تەرىپىدىن تۈرمىگە تاشلانغان ، تۈرمىدىن چىققاندىن كېيىن شاڭخەيگە قايدى . تىپ كېلىپ يەنە كومپارتىيىگە كىرىپ يەنە بىر قېتىم قولغا ئېلىنغان ، شېك شىسەي بىر ئامال قىلىپ ئۇنى تۈرمىدىن قۇتۇلدۇرۇپ چىققانىدى .

شېك شىسەي ئىنقىلاب قىلىشنى خالىغان بولسىمۇ ، لېكىن كومپارتىيە تەرەپ ئۇنى ئىزدەمىدى .

ئۇ يەنە شۇنداق دەيدۇ : «ئادەم ، ئەمەل ، مۇ تۇتالمايدىغان ، ئىش ، مۇ قىلالمايدىغان بولماسلىقى كېرەك . ئىنقىلاب قىلىش ئۈچۈن ، ئەمەل تۇتالايدىغان ، ، ئەمەل تۇتالايدىغان ، ئورۇنغا ئىگە بولالايدىغان بولۇشى كېرەك ، بۇ ئىنقىلابنىڭ ئەقەللىي شەرىتى . دەسلەپتە سېنىڭ ، ئەمەل تۇتۇش ، دائىرەڭ ئانچە چوڭ بولماسلىقى ، گېپىڭنى ئاڭلايدىغانلار ئاز بولۇشى ، گېپىڭنىڭ تۈرى بولماي ئېتىبارغا ئېلىنماسلىقى ، سېنى قوللايدىغانلار ئاز بولۇشى مۇمكىن . ئەمما ، غايەڭ بولسلا ، تىرىشىپ ئىشلىسەڭلا ئۇ دائىرنى چوڭايتىشنىڭ پۇرسىتىگە ئىگە بولالايسىن . »

مانا بۇ شېك شىسەينىڭ كىشىلىك ھاياتقا بولغان يۈرەك سۆزى ، كىشىلىك ھايات پەلسەپىسى ، ئەمەل تۇتۇش يولى .

شېك شىسەي دائىم «تالانتىم نۇرۇپ ئىشلىتەلمىدىم» ، تەڭرى ماڭا ئادىل بولمىدى ، غايەم بىلەن ئىرادەمنى ئەمەلىيەتكە ئايلاندۇرۇشۇمغا پۇرسەت بەرمىدى ، دەپ ئاغرىنىپلا يۈرەتتى . ئەمەلىيەتتە ، ئادەمگە ھاياتىدا نۇرغۇن پۇرسەتلەر كېلىدۇ ، شۇ پۇرسەتلەر ئىچىدىكى پۇرسەتلەرنىڭ بىرەرنى تۇتۇشنى بىلەن سىڭىز ئۇ سىزنىڭ ھايات كېمىڭىزنى ئويلاپ باقمىغان بىر گۈ-

زەل قىرغاققا ئېلىپ كېلىشى، شۇنىڭ بىلەن تەقدىرىڭىز بەلگە-
لىنىپ كېتىشى مۇمكىن. ھايات مۇساپىسى ئىچىدە يول تاپالماي
تېڭىرقاپ يۈرگەن شېڭ شىسەي يىراق غەربىي شىمال چېگرا
رايونىنىڭ ئۆزىگە قاراپ قولىنى پۇلاڭلىتىدىغانلىقىنى چۈشە-
دىمۇ ئويلاپ باقمىغان بولغىنىتى. شۇنىڭ بىلەن ئۇ دەۋرنىڭ
بوران - چاپقۇنلۇق چوڭ سەھنىسىگە چىقىپ، شىنجاڭنىڭ بار-
لىق ئەسكىرىي ۋە مۈلكىي ھوقۇقلىرىنى 12 يىل ئۆز قولىدا
تۇتۇپ تۇردى. شىنجاڭ ئىنتايىن مۇھىم جاي بولغاچقا، ھەتتا
ستالىن بىلەن جياڭ جىپشىمۇ ئۇنىڭغا جىددىي قارىدى.

2. تەڭرىتاغ ئېتىكىدە

«7 - ئىيۇل سىياسىي ئۆزگىرىشى» ۋە جىن شۇرېن

شىنجاڭ قەدىمكى غەربىي دىيارنىڭ بىر قىسمى، ئۇزۇنغا سوزۇلغان تەڭرىتاغ تىزمىلىرى ئۇنى شىمالىي شىنجاڭ، جەنۇبىي شىنجاڭ دەپ ئىككىگە بۆلۈپ تۇرىدۇ.

شىمالىي شىنجاڭدا ئالتۇن بىلەن ئېسىل ياقۇتلار چىقىدىغان ئالتاي تاغلىرى، يېرى مۇنبەت جۇڭغار ئويمانلىقى، شىمالىي مۇز ئوكيانغا قۇيۇلىدىغان، ئالتۇن بىلەن ئوسكار بېلىقى چىقىدىغان ئېرتىش دەرياسى بار.

جەنۇبىي شىنجاڭدا ھەيۋەتلىك پامىر ئېگىزلىكى، كوئىنلون تېغى، نېفىت زاپىسى ئەڭ كۆپ تەكلىماكان چۆللۈكى، شەرق بىلەن غەربكە قاراپ سوزۇلغان تارىم دەرياسى بار.

بۇ بىپايان زېمىندا ئون نەچچە مىللەت ياشايدۇ، ئاساسلىق مىللەت ئۇيغۇرلار، ئۇلاردىن باشقا قازاق، خۇيزۇ، موڭغۇل، قىرغىز، تاتار، تاجىك، تارانچى (جەنۇبىي شىنجاڭدىن ئىلىغا كۆچۈرۈلگەن ئۇيغۇرلار)، ئۆزبېك، سۇلۇن، شىبە، رۇس ۋە خەنزۇلار بار. خەنزۇلار پۈتۈن ئاھالىنىڭ ئاز بىر قىسمىنى ئىگىلەيدۇ. مىنگونىڭ دەسلەپكى يىللىرىدا شىنجاڭنىڭ ئومۇمىي نوپۇسى 2 مىليون بولۇپ، خەنزۇلارنىڭ نوپۇسى 100 مىڭدىن

كۆپرەك ئىدى.

ئاز سانلىق مىللەتلەر ئىچىدە موڭغۇللار لاما دىنىغا، شىبە، سۇلۇنلار شامان دىنىغا، رۇسلار پراۋوسلاۋىيە دىنىغا، باشقا مىللەتلەر ئىسلام دىنىغا ئېتىقاد قىلىدۇ. ئىسلام دىنىغا ئېتىقاد قىلىدىغانلارنىڭ ھەممىسى تەقۋادار مۇسۇلمانلار، ھەر كۈنى بەش ۋاخ ناماز ئوقۇپ ئالادىن ئاڭلىسىگە خاتىرجەملىك ۋە بەخت تىلىشىدۇ.

شىنجاڭنىڭ مىنگودىن كېيىنكى مەمۇرىي ئەمەلدارى يۈننەن ئۆلكىسىنىڭ مېڭزى ناھىيىسىدىن بولغان ياك زېڭشىن.

ياك زېڭشىن (1867 — 1928)



گەنسۇ ئۆلكىسىدە كۆپ يىل ئەمەلدار بولدى، كېيىن يەنە شىنجاڭدا تۇتۇق بولدى، كۆپ يىللىق ئەمەلدارلىق تەجە.

رىبىسى ۋە ھوقۇقىغا تايىنىپ ئىلىدا قوزغىلاڭ كۆتۈرگەن ئىنقىلابىي پارتىيە ئەزالىرىنى ئۆلتۈرۈپ، قاماپ، ئىچكىدە رىگە پالاپ، ئاخىر ئۆلكە باشلىقلىق ۋە گېنېراللىق ئورۇنغا چىقتى. ئۇ يەنە

جەنۇبىي شىنجاڭنىڭ ھەرقايسى جايلىدە

رىدىكى گېلاۋخۇي تەشكىلاتلىرىنىڭ

ھەرىكەتلىرىنى باستۇردى، قۇمۇل دېھن- تۇنجى ھۆكۈمرانى ھەم ھۆ-

قانلار قوزغىلىڭىنى، كۈبۇدنىڭ ئالتايدا

ئېلىپ بارغان ئۇرۇشىنى بېسىقتۇردى،

مەغلۇپ بولغان ئاقلارنىڭ ئىلى، چۆ-

چەك، ئالتاي، جەنۇبىي شىنجاڭغا چېكىنىپ بېرىپ قالايمىقان-

چىلىق چىقىرىشىنى توسۇدى، روسىيىدىن قېچىپ كەلگەن 300

مىڭ مۇساپىرنىڭ تۇرمۇشىنى ئورۇنلاشتۇردى ھەم يەنە ئۇلار-

نى ساق - سالامەت چېگرىدىن ئۆتكۈزۈپ دۆلىتىگە يولغا سېلىپ

قويدى. ئۇنىڭ 1 مىليون 600 مىڭ كۋادرات كىلومېتىر كېلىدەن، 16 جېجياڭغا تەڭ مۇشۇنداق بىر چوڭ ئۆلكىنى ھەممە جەھەتتىن باشقۇرۇپ كېتەلگەنلىكىنىڭ ئۆزى چوڭ ئىش ئىدى. ياكى زېڭشىن مەركىزىي ھۆكۈمەتكە قارىتا «بۇتخانىنى تونۇش، بۇتنى تونۇماسلىق» تەك بىر يۈرۈش چارىلەرنى قوللاندى. ئۇ شۇنداق دەيدۇ:

«بېيجىڭ بۇتخانىغا ئوخشايدۇ، مەن ئاشۇ بۇتخانىنى تونۇيمەن، بۇتخانىنىڭ ئىچىدىكى بۇتلار مەيلى قانداق ئەمەلدىكى بۇتلار بولسۇن، ئۇلارغا شياڭ كۆيدۈرىمەن، باش قويىمەن.» 1915 - يىلى، يۈەن شىكەي بۈيۈك زۇڭتۇڭ بولۇپ، ئارقىدىن پادىشاھ بولۇپ تەختتە ئولتۇرماقچى بولۇۋاتقاندا، ياكى زېڭشىن دەرىھال ئۇنىڭ قوينىغا ئۆزىنى ئېتىپ، تېلېگرامما يوللاپ ئۇنىڭ تېزراق تەختكە ئولتۇرۇشىنى تىلدى.

1927 - يىلى، جياڭ جىپىشى شىمالغا يۈرۈش ئۇرۇشىنىڭ غەلبە مېۋىسىنى قولغا كەلتۈرۈپ نەنجىڭنى پايتەخت قىلدى، ئىككىنچى يىلى ھەربىي ئىشلار كومىتېتىنىڭ رەئىسى، قوشۇمچە مەركىزىي سىياسىي بىۋرونىڭ رەئىسى بولدى. شۇ يىلى 6 - ئاينىڭ 16 - كۈنى، ياكى زېڭشىن «بۇتخانىنى تونۇش، بۇتنى تونۇماسلىق» پرىنسىپى بويىچە جياڭ جىپىشىنى قوللاپ تېلېگرامما يوللىدى، گومىنداڭ ھۆكۈمىتىنى قوللايدىغانلىقىنى، ئۈچ مەسلەكنى ئىجرا قىلىدىغانلىقىنى بىلدۈردى ھەم گومىنداڭنىڭ بايرىقىنى ئاستى.

ئۇ قوشنا دۆلەتتە يۈز بەرگەن ئۆكتەبىر ئىنقىلابىدىن كېيىنكى يېڭى، كونا ئىككى پارتىيىنىڭ كۈرىشىگە قارىتا ئوتتۇرا يول تۇتتى ھەم قول ئاستىدىكىلەرنى شۇنداق دەپ ئاگاھلاندۇردى: «دۇنيادىكى مەۋجۇداتلارنىڭ ھەممىسىدە يېڭىسى كۈنىسىنى يېڭىدۇ. كونا پارتىيە ئىشلىرىنى داۋاملاشتۇرالمىغاندا يېڭى پارىتەيە جەزمەن ئۇنىڭ ئورنىنى باسدۇ. ئۇلار ئۇرۇشسا ئۇرۇشدۇ.»

ۋەرسۇن، سىلەر ئۇزۇڭلارنىڭ ئىشىغا پۇختا بولساڭلارلا بولدى،
ئۇلار بىلەن كارىڭلار بولمىسۇن!»

ئۇ ئىشى يوق بىكار بولۇپ قالغان چاغلىرىدا ئۆلكىلىك
ھۆكۈمەت ئىچىدىكى پۈتۈن ئۆلكە بويىچە بىردىنبىر ئۈچ قەۋەت-
لىك كىچىك بىنانىڭ بالكونىدا تۇرۇپ ئاسماندا پەرۋاز قىلىۋاتقان
موللاقچى كەپتەرلەرنىڭ ئويۇنىغا قاراپ ئۇلارنىڭ ھەرىكەتلىرىدىن
ھۇزۇر ئالاتتى. شىمال تەرەپتىكى «بىر توپ بىلەن غەلبە قىد-
لىش پوتىيى» گە، غەرب تەرەپتىكى قىزىل تاغقا، يامالىق تېغى-
غا، ئۈرۈمچى دەرياسىغا، جەنۇب تەرەپتىكى قىزغىن بازارغا،
ياڭخاڭ مەھەللىسىگە قاراپ خىلمۇخىل خىياللاردا بولاتتى. ئۇ
شىڭشىڭشياڭ دەۋرۋازىسىنى تاقاپ شىنجاڭغا 17 يىل ھۆكۈمران
بولدى. ئۇنىڭ ئۆلكىلىك ھۆكۈمەتنىڭ دەۋرۋازىسىغا چاپلاپ قوي-
غان «سورىما ئىچكىرىنىڭ ئىشلىرىدىن بىر نېمە، تۆت ئاۋامنى
چىڭ، بىلىمىسۇن ئۇ ھېچنېمە» دېگەن ئىككى مىسرا بېيىتى
ئۇنىڭ شىنجاڭنىڭ ھەممە دەۋرۋازىلىرىنى تاقاپ، خەلقنى مەڭگۈ
نادان ھالەتتە تۇتۇش مەقسىتىدە ئىكەنلىكىنى بىلدۈرىدۇ. شۇنىڭ-
دا ئۇ تەختىدە خاتىرجەم ئولتۇرالايتتى.

ياڭ زېڭشىننىڭ خەلقنى نادانلىقتا تۇتىدىغان سىياسىتى ئۆل-
كە ئىچىدىكى بىر قىسىم يۇقىرى دەرىجىلىك ئەمەلدارلارنىڭ
نارازىلىقىنى قوزغىدى، شۇنىڭ بىلەن ئۇلار ئۇنىڭ ھۆكۈمران-
لىقىنى ئاغدۇرۇپ شىنجاڭ جەمئىيىتىنى ئۆزگەرتىشكە بەل
باغلىدى.

1928 - يىلى 7 - ئاينىڭ 7 - كۈنى، ئۆلكە رەئىسى،
قوشۇمچە باش قوماندان ياڭ زېڭشىن شىنجاڭ ئۆلكىلىك رۇسچە
سىياسىي قانۇن تېخنىكومىنىڭ 1 - قارار ئوقۇغۇچىلىرىنىڭ
ئوقۇش پۈتتۈرۈش مۇراسىمىغا قاتناشتى. مۇراسىمغا قاتناشقان
مۈلكىي، ھەربىي ئەمەلدارلار بىرقانچە ئوغنا يەتكەندى، سوۋېت
ئىتتىپاقىنىڭ ئۈرۈمچىدە تۇرۇشلۇق باش كونسۇلىمۇ ئايالى بى-

لەن بىللە قاتناشقاندى.

ھەربىي ئىشلار نازارىتىنىڭ نازىرى، تاشقى ئىشلار مىنىستىرىلىقىنىڭ شىنجاڭ ئۆلكىلىك تارماق مەھكىمىسىنىڭ سىجاڭ فەن ياۋنەن ئوقۇش پۈتتۈرۈش مۇراسىمىغا رىياسەتچىلىك قىلدى. فەن ياۋنەن خۇبېيلىك ئادەم ئىدى، ياپونىيىدە ۋاسېدا ئۇنىۋېرسىتېتىدا قانۇن ئوقۇغانىدى. ۋەتەنگە قايتىپ كەلگەندىن كېيىن، مەنچىڭنىڭ ئاخىرقى يىللىرىدىكى شۈەنتۇڭ يىلى ۋە مىنگو ۋاقتىدىكى لى يۈەنخۇڭ زۇڭتۇڭ بولغان يىللاردا ئىككى قېتىم شىنجاڭغا كېلىپ ۋەزىپە ئۆتەپ، ئىلگىرى - ئاخىر بولۇپ شىنجاڭ رۇسچە سىياسىي قانۇن تېخنىكومىنىڭ مۇئەللىمى، يەرلىك سوت مەھكىمىسىنىڭ باشلىقى قاتارلىق ۋەزىپىلەردە بولغانىدى.

فەن ياۋنەن يېڭىلىق پارتىيە ئىدىيىسىدىكى ئادەم ئىدى، ياكى زېڭشىننىڭ مۇتەئەسسىپ ئىدىيىسى بىلەن زادىلا كېلىشەلمەيتتى، شۇڭا ئىسلاھات ئېلىپ بېرىشقا ئىرادە قىلغان بىر تۈركۈم ئىسلاھاتچىلار بىلەن تونۇشقاندى. ئۇلار بىلەن دائىم تاشقى ئىشلار مەھكىمىسىنىڭ ئارقا ھويلىسىدىكى مەخپىي ئۆيگە يىغىلىپ ياكى زېڭشىن ھاكىمىيىتىنى ئاغدۇرۇۋېتىشنىڭ پىلانلىرىنى تۈزەتتى.

ياكى زېڭشىننىڭ ئۆلكىلىك ھۆكۈمەت ئىچىدىكى قورۇسى ئۈچ قەۋەت قاراۋۇللار بىلەن قوغدىلاتتى. ياكى زېڭشىننىڭ ئۆزىمۇ سىرتقا كۆپ چىقماي ئىچكىرىدىكى خانىسىدا بولاتتى، شۇڭا ئۇنىڭغا قول سالماق قىيىن ئىدى.

7 - ئاينىڭ 7 - كۈنىدىكى ئوقۇش پۈتتۈرۈش مۇراسىمىغا ياكى زېڭشىن ئۆلكە رەئىسلىك سالاھىيەت بىلەن قاتنىشىدىغان بولغاچقا، فەن ياۋنەن بۇنى ھەرىكەتنى باشلاشنىڭ ياخشى پۇرسىتى، بۇ پۇرسەتنى قولدىن بەرمەسلىك كېرەك، دەپ ئويلىدى. فەن ياۋنەن ئۆز گۇرۇھىدىكىلەر، يۇرتداشلىرى، رۇسچە

سىياسىي قانۇن تېخنىكومىنىڭ ئىلمىي مۇدىرى جاڭ چۈنپەن، مۇئەللىمى جاڭ شىن، سىمسىز تېلېگراف ئىدارىسىنىڭ باشلىقى لۈي باۋرۇلار بىلەن مەخپىي سۆزلىشىپ، مۇراسىم تۈگەپ خاتىرە سۈرەتكە چۈشىدىغان چاغدا بىرىنى بۇيرۇپ ياكى زېڭشىننى ئېتىد-ۋېتىشىنى قارار قىلدى. بۇ مەخپىيەتلىك ناھايىتى ياخشى ساقلاندى.

— ناۋادا بىرەر كېلىشمەسلىك بولۇپ قالسا قانداق قىلد-مىز؟ — دەپ سورىدى ئىشلارنى ئىنچىكە ئويلايدىغان فەن ياۋنەن جاڭ چۈنپەندىن، — ئۇ چاغدا ھەممىمىزنىڭ كالىسى كېتىدۇ. شۇڭا، بۇ ئىشتا چوقۇم غەلبە قازىنىشىمىز كېرەك، مەغلۇپ بولۇشقا بولمايدۇ. ناۋادا مەغلۇپ بولساق ئىككىنچى لايىھە بويىچە ئىش قىلىشىمىز كېرەك.

شۇنىڭ بىلەن، كۆپچىلىك بىرىنچى لايىھە ئەمەلگە ئاشمىسا، زىياپەتتە فەن ياۋنەن ھاراق تۇتقاندا شۇنى بەلگە قىلىپ تۇرۇپ بىرلىكتە ھەرىكەت قىلىشنى، ياكى زېڭشىننى چوقۇم ئۆلتۈرۈشنى پىلانلىدى.

پىلان بېكىتىلدى، ئەمما ئاتىدىغان ئادەم يوق ئىدى. بۇ ئادەم چوقۇم يۈرەكلىك بولۇشى، تارتىشىدىغان ئادىمى بولماسلىق كېرەك ئىدى.

— مەن بىرىنى تونۇيمەن، ئىسمى ليۇ جىنچېن، ليۇ ليەن-كېنىڭ ئات باقارى، ئۇ ئادەم چوقۇم ئۇنايدۇ، — دەيدى لۈي باۋرۇ.

ليۇ ليەنكې شەندۇڭ دېڭجۇلۇق ئادەم بولۇپ، دېلو سادىر قىلىپ قويۇپ روسىيىگە قېچىپ كېتىپ ئاقلارنىڭ ئاتامانى ئانىد-كوفقا بېقىمىغان، شۇنىڭ قولىدا بىر تۈەنگە تۈەنجاڭ بولغانىدى. ياكى زېڭشىن ئانىنكوف چېگرادىن قېچىپ كىرگەندە ئۇنى ئورۇن-لاشتۇرۇپ بولۇپ، ئاندىن ليۇ ليەنكېنى ئۆلتۈرۈۋەتكەنىدى. ليۇ جىنچېننىڭ فامىلىسى ئەسلىدە ليۇ ئەمەس ئىدى، ليۇ ليەنكېنى

ئاتاق ئاتا تۇتقاندىن كېيىن فامىلىسىنى ئۆزگەرتكەن، ليۇ ليەن-كېنى ياك زېڭشىن ئۆلتۈرۈۋەتكەندىن كېيىن ئۇنىڭدىن ئاتىسى-نىڭ قىساسىنى ئېلىشقا بەل باغلىغانىدى. ئۇنىڭ ئۈستىگە ئۇ ناھايىتى مەرگەن ئىدى، ماقۇل بولسىلا بۇ ئىش جايدا بولغان بولاتتى.

7 - ئاينىڭ 7 - كۈنى ھاۋا ئوچۇق ھەم بەكمۇ ئىسسىق ئىدى، ئون نەچچە نەپەر قوراللىق ئادەم تاپانچىلىرىنى چاپانلىرىدىن نىڭ ئىچىگە قىستۇرۇپ، ئوقۇغۇچىلار دەك كىيىنىپ ئوقۇغۇچىلارنىڭ ئارىسىغا كىرىپ ئولتۇردى. ئۇلار ئەتراپنى كۆزىتىپ ئولتۇراتتى، قاچانلا بولسۇن ھەرىكەتنى باشلاشقا تەييار ئىدى. ليۇ جىنچېن خىزمەتكارچە ياسىنىپ، مېھمانلارغا چاي، تاماكا تۇتقاچ بۇيرۇق كۈتۈپ تۇرۇۋاتاتتى.

ئۈستىگە ئۇزۇن چاپان كىيىۋالغان، چاچ - ساقاللىرى ئاقارغان ياك زېڭشىن يېتىپ كەلگەندە ئىككى قاتار بولۇپ تىزدىلىپ تۇرغان ئوقۇغۇچىلار ئۇنى قىزغىن چاۋاكىلار بىلەن قارشى ئالدى، ئون نەچچە مۇھاپىزەتچىسى ماۋزۇرلىرىنى يالىڭاچلاپ ئەتراپنى قاتتىق كۆزىتىپ تۇراتتى.

ياك زېڭشىن مەكتەپ پۈتتۈرىدىغان ئوقۇغۇچىلارغا نۇتۇق سۆزلەپ بولغاندا چۈش بولۇپ قالدى. مۇراسىمنىڭ كۈنتەرتىپى بويىچە، بارلىق ئوقۇتقۇچى - ئوقۇغۇچىلار كەلگەن مېھمانلار بىلەن بىللە خانىرە سۈرەتكە چۈشەتتى، قول سالىدىغان چاغمۇ دەل مۇشۇ چاغ ئىدى. ئويلىمىغان يەردىن لۈيچاڭ دۇ فارۇڭ يىغىن تەرتىپىنىڭ باشقىچە تۇرۇۋاتقانلىقىنى، ھەرخىل ئادەملەر-نىڭ كۆپىيىپ قالغانلىقىنى، كىرىپ - چىقىۋاتقانلارنىڭ ئايىغى ئۈزۈلمەيۋاتقانلىقىنى كۆرۈپ، شۇ مەيداندىلا جاڭ چۈننەنگە:

— جاڭ ئىلمىي مۇدىر، بۈگۈن بۇ مۇراسىمغا گېنېرال ياك زېڭشىن كېلىدۇ، سوۋېت ئىتتىپاقىنىڭ كونسۇلى بىلەن ئايالىمۇ بار، شۇڭا تەرتىپ ياخشى بولۇشى كېرەك ئىدى، لېكىن ئۇنداق

بولمايۋاتىدۇ. ئوتتۇرىدا مېڭىپ يۈرۈۋاتقان ئادەملەر كۆپ،
ۋاراڭ - چۇرۇڭ ئاۋۇن. ئۇلارغا ئېيتىڭ، ھەممىسى ئورۇنلىرىدا
دا ئولتۇرۇشسۇن، — دەپ قالدى.

جاڭ چۈنيەن ئامالسىز قېلىپ، ھەرىكەت باشلاشقا تەييار
تۇرغان ئادەملىرىنى ۋارقىراپ يۈرۈپ بىر چەتكە چىقىرىۋەتتى.
سۈرەتكە چۈشۈپ بولغاندىن كېيىن، سىياسىي ئىشلار نازد-
رى جىن شۈرېن ئەپپۇن خۇمارى تۇتۇپ كەتسە كۆپچىلىكنىڭ
ئالدىدا سەتلىشىپ قالماي دەپ ئويلاپ، بىر تەرەپ قىلىدىغان
نۇرغۇن خەت - ئالاقىلەر بار ئىدى، شۇلارنى بىر تەرەپ قىلمىسام
بولمايدۇ، دېگەننى باھانە قىلىپ كېتىپ قېلىپ ئۆلۈمدىن قۇتۇ-
لۇپ قالدى.

فەن ياۋنەن ياڭ زېڭشىنلارنى زىياپەت تەييارلانغان بىر سە-
خىپقا باشلاپ كىردى. ئۈستەللەرگە ھەرخىل يېمەكلىكلەر، ھا-
راق - شارابلار تىزىۋېتىلگەنىدى. ياڭ زېڭشىننىڭ مۇھاپىزەتچى-
لىرى تاشقىرىقى ھويلىدىكى ئۆيلەردە ئايرىم راسلانغان تائاملار
بىلەن مېھمان قىلىندى.

جاڭ چۈنيەن ھەرىكەتكە ئوڭۇشلۇق بولسۇن ئۈچۈن، ھاۋا
ئىسسىق، قورال - ياراغلىرىڭلارنى بوينۇڭلاردىن ئېلىۋېتىپ
ئازادە ئولتۇرۇڭلار، دېۋىدى، ئادەتتە قورسىقى تۈزۈك تويمايدى-
غان ئۇ مۇھاپىزەتچىلەر ئالمان - تالمان قوراللىرىنى تامنىڭ
تۈۋىگە تىزىپ قويۇپ، يەڭلىرىنى شىمايلاپ تاماق يېيىشكە، ھا-
راقنى بولۇشىغا ئىچىشكە باشلىدى.

سىنىپ ئىچىدىكى زىياپەت ئۈستىلىدە ياڭ زېڭشىن، كۈن-
سۇل ئەر - خوتۇن، كەسپىي ئىشلار نازىرى يەن يۈشەنلەر بىللە
ئولتۇرۇشقانىدى، فەن ياۋنەن ئۇلارنى كۈتۈۋاتاتتى. رومكا ئۈچ
قېتىم ئايلانغاندىن كېيىن، ياڭ زېڭشىن، چۈشتىن كېيىن ھەر-
بىي مەكتەپنى كۆزدىن كەچۈرمەكچى ئىدىم، تاماقنى بالدۇرراق
چىقىرىڭلار، دەپ بۇيرۇق قىلدى. لېكىن، تاماق يەنلا ۋاقتىدا

چىقىمىدى، ياكى زېڭىشىنىمۇ، تاماقنى سۈيلەۋەرەسم رەئىسلىك سالا-
پىتىمگە تەسىر يەتمەسۇن، دەپ ئويلاپ ئارتۇق گەپ قىلمىدى.
بىر چاغدا جاك چۈنپەن قولىدىكى رومكىنى ئۈستىلگە «پاق»
قىلىپ قاتتىق قويۇۋىدى. ھەممەيلەن چۆچۈپ كەتتى ۋە گېنېرال
ئولتۇرسا نېمىشقا بۇنداق قىلىقسىزلىق قىلىدىغاندۇ، دەپ ئوي-
لاشتى. دەل شۇ چاغدا فەن ياۋنەن جاك چۈنپەندىن:

— تاماق تەييار بولدىمۇ؟ — دەپ سورىدى.

— ھەممە ئىش تەق! — دەپ جاۋاب بەردى جاك چۈنپەن.

شۇنىڭ بىلەن، فەن ياۋنەن سوۋېت ئىتتىپاقى كونسۇلىغا
ھاراق تۇتتى، بۇ ھەرىكەت باشلاشنىڭ بەلگىسى ئىدى. مۇشۇ
بەلگىنى ساقلاپ تۇرغان ليۇ جىنچېن بىرسەكرەپلا ئالدىغا ئۆتۈپ
يېنىدىن تاپانچىسىنى چىقىرىپ ياكى زېڭىشىنىڭ ئەجەللىك يېرىگە
قارىتىپ ئوق ئۈزدى. ياكى زېڭىشىنىڭ كۆزلىرى چەكچىيىپ،
غەزەپ بىلەن: «نېمە قىلىۋاتىسەن!» دەپ قاتتىق ۋارقىرىغان-
دى، ليۇ جىنچېن ئۇنى ئۆلمەي قالمىسۇن، دەپ ئويلاپ يەنە
ئارقا - ئارقىدىن بىرنەچچە پاي ئوق ئاتتى، ياكى زېڭىش شۇندىلا
يەرگە يىقىلدى. جان ئۈزىدىغان چاغدا يەن يۈشەنگە لەپىدە قاراپ
قويدى، بۇ قاراشتا دەپ بەرگىلى بولمايدىغان ئازاب ۋە چەكسىز
پۇشايمان بار ئىدى.

ئۇ نېمىگە پۇشايمان قىلىدۇ؟ فەن ياۋنەننى بالدۇرراق ئۆل-
تۈرۈۋەتمىگەنلىكىگىمۇ؟ ياكى بارلىق ئەمەللىرىدىن ۋاز كېچىپ
بالدۇرراق يۇرتىغا كەتمىگەنلىكىگىمۇ؟ ھېچقايسىسىنى بىلىپ
بولمايتتى..

ئەسلىدە، يەن يۈشەن فەن ياۋنەننىڭ كۆرۈنۈشتە ياكى زېڭ-
شىغا بەكمۇ ئىتائەت قىلغاندەك قىلغان بىلەن، ئەمەلىيەتتە
ئۇنىڭ بىلەن زادىلا كېلىشەلمەيدىغانلىقىنى بىلىپ، ياكى زېڭىشىغا
فەن ياۋنەننىڭ يۇرتىغا قايتۇرۇۋەتسە بەزى ئىشلارنىڭ ئالدىنى ئال-
غىلى بولىدىغانلىقىنى ئاللىبۇرۇن ئېيتقاندا ياكى زېڭىش ئۇنىمىد.

خان، فەن ياۋنەننىڭ ئارقىسىغا ئادەم سېلىپ بارلىق ئىش-
ھەرىكەتلىرىنى نازارەت قىلىپ تۇرغانىدى. ياكى زېڭشىنمۇ فەن
ياۋنەننىڭ ئۆزىگە بويسۇنغاندەك قىلغان بىلەن ھامىنى بىر كۈنى
قەست قىلىدىغانلىقىنى بىلەتتى، شۇڭا باشقىلارغا: «مەن بىر
يولۋاسنى بېقىۋاتىمەن!» دېگەنىدى. ئەمما، ياكى زېڭشىن يەنە
ئۆزىگە قاتتىق ئىشىنەتتى، ئۆزىنىڭ قابىللىقى بىلەن فەن ياۋنەن-
نى ھېچنېمە قىلدۇرمايمەن، دەپمۇ ئويلايتتى، ئۆزىنى رۇ لەيغو-
غا، فەن ياۋنەننى سۇن ۋۇكۇڭغا ئوخشىتىپ، كىشىلەرگە: «ئۇ
سۇن ۋۇكۇڭ ھەرقانچە ئۇستاتلىق قىلسمۇ مېنىڭ چاڭگىلىمدىن
قېچىپ قۇتۇلالمايدۇ» دەپ ئۆزىگە بەكمۇ تەمەننا قوياتتى. ئويلى-
مىغان يەردىن بۈگۈن فەن ياۋنەننىڭ ئوقىدا ئۆلۈپ، ئۆز ۋاقتىدا
نېمىشقا يەن يۈشەننىڭ گېپىنى ئاڭلىمىغىنىغا قاتتىق پۇشايمان
قىلدى.

بىردىنلا زىياپەت زالى پاتىپاراق بولۇپ كەتتى، سوۋېت
كونسۇلى خوتۇنىنى باشلاپ دەرھال ئۇ يەردىن چىقىپ ھاجەتخانغا
كىرىۋالدى ۋە ھاجەتخاننىڭ سېسىقچىلىقىمۇ قارىماي ئىشىكنى
ئىچىدىن مەھكەم ئېتىۋالدى. دۇ لۇيچاڭ ھەربىي ئادەم بولغاچقا،
شۇ ئان قورالنى چىقاردى، لېكىن ئوق چىقىرىشقا ئۈلگۈرمەيلا
ئۆيگە باستۇرۇپ كىرگەن بىر توپ قوراللىقلارنىڭ ئوقىدا ئۆل-
دى. يەن يۈشەننىڭ قورال ئالغان قولىغا ئوق تەگكەنىدى،
شۇ ئان ياكى زېڭشىننىڭ سول يېنىغا يېقىلىپ يالغاندىن ئۆلگەن
بولۇپ يېتىۋېلىپ بۇ قىرغىنچىلىقتىن قۇتۇلۇپ قالدى.

تاشقىرىقى ھويلىدا بولۇشىچە يەپ - ئىچىپ ئولتۇرغان
مۇھاپىزەتچىلەر ئوقنىڭ ئاۋازىنى ئاڭلاپ، خەقلەر پوجاڭزا ئې-
تىپ مۇراسىمنى تەبرىكلەۋاتقان ئوخشايدۇ، دەپ ئويلاشتى. كې-
يىن مۇھاپىزەتچىلەر تۈەننىڭ تۈەنچاڭى گاۋ لىەنشىڭ بىلەن
مۇھاپىزەتچىسى جاڭ زېۋىن يۈگۈرۈپ زىياپەت بولۇۋاتقان ئۆيگە
كىرىپ ياكى زېڭشىننىڭ قان ئىچىدە ياتقانلىقىنى كۆردى ۋە ئۇنى

قۇتۇلدۇرماقچى بولمىدى، ئۇلارمۇ شۇئاز، ئوق يەپ يەرگە يىقىلدى.

ياڭ زېڭشىننىڭ ئۆلتۈرۈلگىنىمۇ ھەقىلىق، چۈنكى ئۇمۇ بىر چاغدا زىياپەت مەيدانىدا ئادەم ئۆلتۈرگەن ئەمەسمۇ؟! ئۇ 1915 - يىلىدىكى ئىش. يۈەن شىكەي غانلىق، ئېلان قىلغاندا، يۈننەندىكى سەي ئې بىلەن تاڭ جياۋ قاتارلىقلار ۋەتەننى قوغداش ئۇرۇشىنى قوزغاپ يۈەن شىكەيگە قارشى جازا يۈرۈشى قىلدى. شۇ چاغدا يۈننەن دائىرىلىرى ما فامىلىلىك بىرىنى يۈرتىشى ياڭ زېڭشىنغا خىزمەت ئىشلەشكە شىنجاڭغا ئەۋەتكەندى. ياڭ زېڭشىن «بۇتخانىنى تونۇش، بۇتنى تونۇماسلىق» پرىنسىپى بويىچە ئۇنىڭ نەسەپلىرىگە پىسەنت قىلمىغان، ئەمما ئىچىدە ھوشيار تۇرغانىدى.

ياڭ زېڭشىن دەسلەپتە ھاكىمىيەت تۇتقاندا ئۆزىنىڭ يېقىنلىرىنى ئىشقا قويغانىدى، شۇڭا قول ئاستىدىكىلەرنىڭ كۆپى يۈننەنلىك ئىدى. شىنجاڭدىكى يۈننەنلىك يۇرتداشلار گېنېرال سەي ئېنىڭ بىرىنچى بولۇپ يۈەن شىكەيگە قارشى قوزغالغانلىقىنى كۆرۈپ، ئۇنىڭغا قايىل بولۇپ يوشۇرۇن قوللاشقا باشلىغانىدى، ئۇلارنىڭ ياڭ زېڭشىنغا قەست قىلىش ئويى يوق ئىدى. ئەمما، گۇمانخور ياڭ زېڭشىن ئۇلارنى ئۆزىنىڭ ھۆكۈمرانلىقىغا قارىتا تەھدىت دەپ ئويلىدى.

بىر كۈنى ئۇ يۇرتداشلىرى، يېقىنلىرى بىلەن چوڭ بىر زالدا ئىشلارنى مەسلىھەتلىشىپ ئولتۇراتتى، ئۇنىڭ خىزمىتىدىن ئېلىپ تاشلانغان شىيە فامىلىلىك بىر ئەمەلدارى تۇيۇقسىز يۈگۈرۈپ كىرىپ بەزى ئادەملەرنىڭ سەي گېنېرالغا ماسلىشىپ ئىش تېرىماقچى بولۇۋاتقانلىقىنى، ئۇلاردىن ھەزەر ئەيلىمىسە بولمايدىغانلىقىنى دەيدى. ئۇ ئەسلىدە مۇشۇ ئىش ئارقىلىق خىزمەت كۆرسىتىپ ئەمىلىنى ئەسلىگە كەلتۈرۈۋالماقچى ئىدى، كىم بىلا. سۇن، ياڭ زېڭشىن بۇ گەپنى ئاڭلاپ قاتتىق ئاچچىقلىنىپ ئۇس-

تەلگە بىرنى ئۇرۇپ ۋارقىراپ كەتتى:

— سەن نەدىكى يوق گەپلەرنى قىلىپ ئارمىيەمنىڭ كۆڭلىدىكى بۆلمەكچى بولدۇڭ. تەبىئەتتە باشقىلارغا تۆھمەت قىلىۋاتقىنىڭنى قارا. كېلىڭلار، بۇنى ئاچقىپ ئېتىپ تاشلاڭلار. مۇھاپىزەتچىلەر تېخى ئۆزىگە كېلەلمىگەن شىيە فامىلىلىك ئۇ ئادەمنى بىر بۇيرۇق بىلەن زالىنىڭ سىرتىغا ئاچقىپ ئېتىپ تاشلىدى.

مەخپىيەتلىكنى يەتكۈزگۈچىنى بىر تەرەپ قىلىپ بولغاندىن كېيىن، ياك زېڭشىن يىغىندا ئولتۇرغان يۇرتداشلىرىغا شۇنداق دېدى:

— شىيە فامىلىلىك ئۇ بىر نېمە نېمىدېگەن چاكىنا ئادەم، بىز ئاكا - ئىنىلەرنىڭ ئارىسىغا زىددىيەت سالماقچى بولغاندى، ئۇنى قانۇننىڭ جازاسىغا تاپشۇردۇم، ئۆلگىنى خوپ بولدى. ھەرقايسى ئىشلارنىڭ خاتىرجەم ئىشلىشىڭلارنى، ئۇنداق قۇرۇق سۆزلەرگە ئىشەنمەسلىكىڭلارنى سورايمەن. پېقىر ھەرقايسى ئىشلارغا داۋاملىق ئىلگىرىكىدەك مۇئامىلە قىلىمەن، ھەرگىز گۇمان قىلمايمەن، ھەممىمىز بىر ياقىدىن باش، بىر يەتتىدىن قول چىقىرىپ بىرلىكتە قىيىنچىلىقلارنى يېڭەيلى. شىنجاڭنىڭ ئىچى - تېشىدا يامان ئىشلار ئەۋج ئېلىپ قېلىۋاتىدۇ، شۇڭا ھەرگىز ھودۇقمايلى، ئۇنداق يامانلىقلارغا پۇرسەت بەرمەيلى.

بۇ گەپنى ئاڭلاپ ئولتۇرغانلار باشلىرىنى توختىماي لىڭشىدى. تىشى، سىرىمىز ئاشكارىلىنىپ قاپتۇ، ئەمدى بېشىمىز كېتىدىغان بولدى، دەپ ئويلىغانلارمۇ خاتىرجەم بولۇشتى.

ئەمەلىيەتتە، ياك زېڭشىن شىيە فامىلىلىك ئادەم دېگەن ئىشنىڭ راستلىقىغا ئىشەنەتتى ھەم ئۇنىڭغا قارىتا تەييارلىقمۇ قىلىپ قويغانىدى، پەقەت ئۇ ئادەمنىڭ بۇ ئىشنى ئاشكارىلىغان ۋاقىتتا توغرا بولمىغان، چوڭ ئىشنى بۇزۇپ قويغىلى تاس قالغانىدى. ياك زېڭشىن ئەقلىنى ئىشقا سېلىپ ئۇنىڭ كالىسىنى ئېلىش بىلەن كۆپچىلىكنىڭ گۇمان - ئەندىشىلىرىنى يوق

قىلىۋەتتى .

شۇ يىلى، كونا يىلىنىڭ 14 - كۈنى ماڭارپ مىنىستىرلىقى لىۋ جاڭلياڭنى شىنجاڭدىكى خىزمەتلەرنى كۆزدىن كەچۈرۈشكە ئەۋەتكەن، ياكى زېڭشىن يۈەنشياۋ بايرىمى مۇناسىۋىتى بىلەن ئۇنى كۈتۈۋالغان ۋە مالىيە نازارىتىنىڭ نازىرى، ئۆزىنىڭ يۈننەنلىك يۇرتىدىكى خەن جېنىنى ئۇنىڭ يېنىغا ئولتۇرغۇزۇپ قويغانىدى، ھېچكىم بۇ زىياپەتتە يوشۇرۇن ئادەم ئۆلتۈرۈش ئىشى يۈز بېرىدۇ دەپ ئويلىمايتتى .

ئاسماندا تۇلۇن ئاي چىرايلىق پارلاپ تۇراتتى، ئەتراپقا ھەر-خىل پانۇسلار ئېسىلىپ كەتكەنىدى. تەكلىپ قىلىنغان مېھمانلار زىياپەت زالغا كىرىپ ئۈستەللەردىن ئورۇن ئېلىشتى. ياكى زېڭشىن تۆردە، قالغانلار كىچىكى تەرەپتە تەرتىپ بىلەن ئولتۇرۇشتى. بىر - بىرىگە ھاراق تۇتۇشتى، كەيپىيات ناھايىتى قىزغىن ئىدى. ئۇشتۇمتۇت، ياكى زېڭشىن ئورنىدىن تۇرۇپ زالدىن چىقىپ كەتتى، ھېچكىم ئۇنىڭ بۇ ئىشىغا دىققەت قىلمىدى. ئۇزۇن ئۆتمەيلا يەنە قايتىپ كىردى، كەينىدە بىر مۇھاپىد-زەتچى بار ئىدى، مۇھاپىزەتچىنىڭ قولىدا يۇغان بىر قىلىچ، كەينىگە تۇتۇۋالغانىدى. ياكى زېڭشىن گېنېرال مەھكىمىسىنىڭ فۇگۇەنى شيا دىڭنىڭ كەينىگە كېلىپ توختاپ، قولى بىلەن ئۇنىڭ بېشىنى كۆرسىتىپ تۇرۇپ يۈننەن تەلەپپۇزى بويىچە: «شيا دىڭنىڭ كاللىسىنى ئال!» دەپ توۋلىدى.

مۇھاپىزەتچى بۇيرۇقنى ئاڭلاپلا قىلىچنى بىرلا چېپىۋىدى، تېخى يېڭىلا ھاراق، تاۋامدىن تويغىچە يېگەن شيا دىڭنىڭ كاللىسى ئېنىدىن جۇدا بولدى، ئىسسىق قېنى يېنىدا ئولتۇرغانلارنىڭ كىيىملىرىگە چاچرىدى. بۇنداق قانلىق كۆرۈنۈشنى كىم كۆرگەن؟ زىياپەتتە ئولتۇرغانلارنىڭ جان - پىنى چىقىپ قالغان - قالغان تىترەشتى، چىرايلىرىدا قان قالمىدى. ياكى زېڭشىن بولسا خۇددى ھېچقانداق ئىش يۈز بەرمىگەندەك ناھايىتى تەمكىن ھالدا: «بۇ ئىشنىڭ كۆپچىلىك بىلەن ئالاقىسى يوق، ھارنىقۇلارنى ئى-

چىۋېرتلار! » دەپ قويۇپ، ئادەملىرىگە جەسەتنى ئاچىقىپ كېلىشىنى بۇيرۇدى، ئاندىن ئورنىغا بېرىپ ئىلگىرىكىدە كۆلگە چاقچاقلارنى قىلىپ ئولتۇردى. ئۇزۇن ئۆتمەي ئۇ يەنە سىرتقا چىقىپ كەتتى. بۇ قېتىمۇ بىر ئەسكەرنى باشلاپ كېلىپ، ئۇدۇل توپچىلار يىغىنىنىڭ يىڭچاڭى لى يىننىڭ كەينىگە كېلىپ: «لى يىننىڭ كاللىسىنى ئال!» دەپ تولىدى.

لى يىن شېرىكى شيا دىڭنىڭ كاللىسىنىڭ ئېلىنغانلىقىنى كۆرۈپلا سەگەكلەشكەن، لېكىن بۇ يەردىن چىقىپ كېتىشكە ئالماي بولمىغانىدى. ياكى زېڭشىن شۇنداق دەپ بۇرۇق چۈشۈرگەن ھامان ئىختىيارسىز ئىككى قولى بىلەن بېشىنى چاڭگاللىۋالغانىدى، قىلىچ بىر بىلىكىنى كېسىپ تاشلىدى. لى يىن ئاغرىق ئازابغا چىدىماي ۋارقىرىغىنىچە قاچتى، ئۇ ئەسكەر كەينىدىن قالماي قوغلىدى. ئىچكىرىدىكى زالغا كىرىدىغان تارىغا كەلگەندە شۇ يەردە تۇرغان ئىككى ئەسكەر ئۇنى توسۇۋالدى. قان كۆپ ئېقىپ كېتىپ ماغدۇرىدىن كەتكەن لى يىن شۇ يەردىنلا يىقىلدى، قىلىچ تۇتقان ئەسكەر يېتىپ كېلىپ ئۇنىڭمۇ جېنىنى ئالدى.

كۆپچىلىك ياكى زېڭشىننىڭ يۈەنشياۋ بايرىمى كۈنى، يەنە كېلىپ مەركەز ئەۋەتكەن مۇھىم ئادەمنىڭ، بىرقانچە يۇرتدىشىنىڭ، يېقىنلىرىنىڭ كۆزىچە ئۇ ئىككىلەرنى ئۆلتۈرگەنلىكىنى كۆرۈپ، ئۇچىغا چىققان بۇ ۋەھشىلىكتىن قاتتىق لەرزىگە كەلدى، ھەممە ئادەمنى قورقۇنچ باستى. ياكى زېڭشىن يەنە مەركەزدىن نەسەتتە ئەۋەتكەن مامىلىلىكىنىمۇ ئۆلتۈرۈۋەتتى، بۇ ئىشقا قاتناشقان باشقا يۇرتداشلىرىنى يول كىراسى بېرىپ يۇرتلىرىغا يولغا سېلىپ قويدى ۋە شۇنىڭدىن باشلاپ يۈننەنلىكلەرنى زادىلا ئىشلەتمىدى، يۈننەنلىكلەرمۇ ئۇنى ئىزدەپ كېلىشكە جۈرئەت قىلالىمىدى. ياكى زېڭشىن بۇ ئىشقا كېيىن كۆپ پۇشايمان قىلىپ، بەك ئاشۇرۇۋېتىپتىمەن دەپ ئۆزىنى ئەيىبلەدى. ھەر يىلى مۇشۇ كۈن يېتىپ كەلگەندە ئىشك - تۇڭلۇكنى تاقاپ ئۆزى



گومىنداڭ ھۆكۈمىتى شىندى
جاڭ ئۆلكىسىنىڭ رەئىسى
سى بولغان جىن شۇرېن
(1880 — 1941)

ياڭغۇز ئولتۇرۇپ شۇ ئىشى ئۈچۈن توۋا قىلىدىغان بولدى.

ئەسلى گېپىمىزگە كەلسەك، فەن ياۋنەن ياڭ زېڭشىننىڭ ئوق يەپ يىقىلغاندىن كېيىنكى كۆرۈپمۇ، ئۆلمەي قالمىسۇن، دەپ گەن ئەندىشە بىلەن ئۇنىڭغا قارىتىپ يەنە بىر نەچچە پاي ئوق ئاتتى، ئاندىن ياڭ زېڭشىننىڭ ئىشتانېغىنى يېشىپ بىر باغلام ئاچقۇچنى ئالدى - دە، ئۆلكىلىك ھۆكۈمەتكە بېرىپ ھۆكۈمەت تامغىسىنى قولغا ئېلىش، شۇنىڭ بىلەن بۇ ھەرىكەتنى تاماملاش ئۈچۈن ئون نەچچە ئادىمنى باشلاپ ئۆلكىلىك ھۆكۈمەتكە قاراپ ماڭدى.

ئۇ ئۇزۇن ئۆتمەيلا ئۆلكىلىك ھۆكۈمەتكە يېتىپ كەلدى. بىر ئەسكەر مىلىتىنى كۆتۈرۈپ توسۇغاندى، فەن ياۋنەن ئۇنى ئېتىپ تاشلاپ ئۇدۇل ئۈچىنچى ھويلىغا كىرىپ ياڭ زېڭشىننىڭ ئۈستىلىدە ئولتۇردى. بىر تەرەپتىن تامغا بىلەن مۇناسىۋەتلىك ھۆججەتلەرنى ھەم قورال ئىزدىسە، يەنە بىر تەرەپتىن ھەرقايسى نازارەت، ئىدارىلەرنىڭ باشلىقلىرىغا ئالاقە ئەۋەتىپ ئۇلارنى ئۆلكىلىك ھۆكۈمەتكە يىغىنغا چاقىرماقچى بولدى. ئۇنىڭ قوللىرى تىترەپ قەلەمنى زادىلا تۇتالماي، يېنىدىكىلەرنى يېزىشقا بۇيرۇدى.

سىياسىي ئىشلار نازىرى جىن شۇرېن زىياپەتتىن بالدۇر قايتىپ كەلگەندىن كېيىن، سىياسىي ئۆزگىرىشنىڭ يۈز بەرگەندىن كېيىنكىدىن شۇ چاغدىلا خەۋەر تاپقاندى، شۇ تۇرقدا ئۇنى يىغىنغا چاقىرغان ئالاقىمۇ يېتىپ كېلىپ ئىككىلىنىپ تۇراتتى. ھەربىي ئىشلار بۆلۈمىنىڭ باشلىقى، بىر يۇرتلۇقى جاڭ پېيپۇھەن ئۇنىڭغا يىغىنغا بارماسلىقىنى، ئەسكەر يۆتكەپ كېلىپ ئۆلكىلىك ھۆكۈ-

مەتنى قورشاپ ئىسيانچىلارنى تىرىك تۇتۇشنى ئېيتتى. بۇ چاغدا دۇلۇيچاڭنىڭ ئوغلى دۇگوجىمۇ ئەھۋالدىن خەۋەر تېپىپ ئەس-كەر باشلاپ كەلگەنىدى. جىن شۇرېن، جاكې پېيىۋەن ۋە ھەربىي مەكتەپنىڭ مۇئەللىملىرىدىن فېڭ لياڭ، لى خەيرۇ قاتارلىقلار-نىڭ پىلانلىشى بىلەن قوشۇن يۆتكەپ كېلىپ دەرھال ئۆلكىلىك ھۆكۈمەتنى قورشاپ ئۈچىنچى قورۇغا باستۇرۇپ كىردى. فەن ياۋنەن دەسلەپتە كۈچىنىڭ بارىچە قارشىلىق كۆرسەت-تى، لېكىن ئاخىردا كۈچى ئاجىز كېلىپ قېلىپ ئامالسىز قال-دى. ئۇنىڭ بىلەن تەڭ قولغا ئېلىنغانلار 20 نەچچە ئادەم ئىدى. ئەتىسى ئەتىگەندە جىن شۇرېن يەنە بۇيرۇق چۈشۈرۈپ، فەن ياۋنەننىڭ شېرىكلىرىدىن جاكې چۇنيەن، لۇي باۋرۇ، لىۋ جىن-چېن قاتارلىقلارنىمۇ قولغا ئالدى. ئۇلار ئىنتايىن ئېچىنىشلىق جازا بىلەن ئۆلتۈرۈلدى.

تۆت سائەتلا داۋاملاشقان سىياسىي ئۆزگىرىش مانا مۇشۇنداق ئاخىرلىشىپ، شىنجاڭنىڭ يېقىنقى زامان تارىخىدا «7 - ئىيۇل سىياسىي ئۆزگىرىشى» دەپ ئاتالدى. جىن شۇرېن توپىلاڭنى بېسىقتۇرۇشتا خىزمەت كۆرسەتكەنلىكى ئۈچۈن ياكې زېڭشىننىڭ ئورنىغا ئولتۇرۇپ مىنگو دەۋرىدىكى شىنجاڭ تارىخىدا ئىككىنچى ھۆكۈمران بولۇپ قالدى.

جىن شۇرېن (1880 — 1941) گەنسۇ داۋخېلىق (خېجۇ، كېيىن لىنشىياغا ئۆزگەرگەن) ئادەم. گۇاڭشۈينىڭ 22 - يىلى (1896) ياكې زېڭشىن خېجۇغا ھاكىم بولغاندا مىرزىلار مەكتىپى ئاچقان ۋە ئۆزى دەرس ئۆتۈپ ئىقتىدارلىق ئادەملەرنى يېتىشتۈرگەنىدى، جىن شۇرېن شۇ مىرزىلارنىڭ بىرى ئىدى. گۇاڭشۈينىڭ 27 - يىلىنىڭ (1901) ئاخىرىدا ياكې زېڭشىن ۋالىيلىققا كۆتۈرۈلۈپ، لەنجۇ ئالىي مەدرىسىگە مەسئۇل بولدى. 1909 - يىلى، ياكې زېڭشىن جۇيرىپىلىك ئىمتىھاندىن ئۆتتى، ئۈچ يىلدىن كېيىن شىنجاڭغا تۇتۇق بەگ بولۇپ شىنجاڭ-

نىڭ ھەربىي، سىياسى ھوقۇقىنى ئىگىلىدى. ئۇنىڭغا ئەمدى قابىلىيەتلىك ئادەملەر كېرەك ئىدى، شۇنىڭ بىلەن ئۇ جىن شۇرېننى چاقىرتىپ كەلدى. جىن شۇرېننىڭ قەلىمى ياخشى ئىدى، ئۇنىڭ ئۈستىگە ئۇنىڭغا ناھايىتى ئىتائەتمەن بولغاچقا ياكى زېڭشىننىڭ ئەڭ يېقىن ئادىمىگە ئايلىنىپ، ئىلگىرى - كېيىن بولۇپ ئاقسۇ، قەشقەر كونا شەھەر، ئۈرۈمچى قاتارلىق جايلاردا ھاكىم بولۇپ تۇردى، 1926 - يىلى ئۆلكىلىك ھۆكۈمەت سىيا-سىي ئىشلار نازارىتىگە يۆتكەپ كېلىندى.

جىن شۇرېن تاسادىپىي يۈز بەرگەن ۋەقە بىلەن سىياسى سەھنىگە چىقىپ قالدى. لېكىن، ئۇ بىلىم، قابىلىيەت، پەزىلەت جەھەتلەردە يېتەرلىك ئەمەس بولۇپ، ئۇنداق مۇشكۈل ۋەزىپىنى ئۈستىگە ئالمايتتى. ئۇ چىرايى سېرىق، ئىككى قوۋزى ئىچىگە كىرىپ كەتكەن، كۆزلىرىدە نۇر يوق، قاپاقلىرى ساڭگىلاپ كەت-كەن، 48 ياشقا كىرگەن بولسىمۇ بىر قاراشتا 60 تىن ئاشقان قېرى ئادەمدەك كۆرۈنىدىغان ئادەم ئىدى، يىل بويى بېشىدىكى قارا پوسمىسىنى ئالمايدىغان بولغاچقا، قۇلاقلىرى بېسىلىپ ياپىد-لاق بولۇپ كەتكەندى. ئۇنىڭ بۇ ئومۇمىي كۆرۈنۈشى كىشىگە ئەتىدىن كەچكىچە كارىۋاتتىن قوپماي ئەپپيۈن چېكىپ ياتىدىغان ئەپپيۈنكەشنى ئەسلىتەتتى. دېمىسىمۇ ئۇ خۇمارى ئېغىر ئەپپيۈن-كەش ئىدى، كۆپ چاغلاردا ئىشلارنى بىر تەرەپ قىلىشقا زېھنى يەتمەي، توختىماي ئەپپيۈن چېكىپ تۇرۇش ئارقىلىق روھىنى كۆتۈرۈپ تۇراتتى، ئەمما ئۆزى شىنجاڭنىڭ ئەپپيۈننى چەكلەش كومىتېتىنىڭ مەسئۇل ئەزاسى ئىدى.

جىن شۇرېن ئۇزۇن ۋاقىت ھاكىم بولۇپ تۇرغان بولغاچقا، توپلىۋالغان بايلىقىمۇ ئاز ئەمەس ئىدى. ئۇ چاغلاردا نۇرغۇن ئادەملەر نازىر بولۇشقا ئەمەس تۆۋەنگە بېرىپ ھاكىم بولۇشقا ئامراق ئىدى، چۈنكى قانچىكى تۆۋەندە ئىشلىسە ئېرىشىدىغان نەپىمۇ شۇنچە كۆپ بولاتتى. ھاكىم دېگەن شۇ جاينىڭ پادىشاھى

دېگەن گەپ، ئۇنىڭ ئۈستىگە جۇڭگونىڭ پۇقرالىرى ياۋاش تۇر-سا، بۇ خىيانەتچى ئەمەلدارلار ئۇلارنى قاقتى - سوقتى قىلماي قالامدۇ؟ شۇ چاغدا شىنجاڭدا: «رەئىس نازىرچىلىك سېمىز ئەمەس، نازىر ئەدارە باشلىقچىلىك سېمىز ئەمەس، ئەدارە باشلىقى ھاكىمچىلىك سېمىز ئەمەس» دەيدىغان بىر گەپ تارقالغاندى. ياكى زېڭشىن قول ئاستىدىكىلەرنىڭ پارخورلۇقىغا يول قويمايتتى، ئۇلار ھاكىمىيەتكە خەۋپ يەتكۈزمىسىلا بولاتتى. مائا-رىپ نازارىتىنىڭ نازىرى ليۇ ۋېنلۇڭ چوڭ بىر سودا دۇكىنى ئاچتى، بېيجىڭ، تىيەنجىنلەردىمۇ تارماق دۇكانلىرى بار ئىدى، شۇڭا كىشىلەر ئۇنى «تىجارەتچى نازىر» دېيىشەتتى. ياكى زېڭ-شىننىڭ ئۆزىمۇ پۇقرالاردىن ئۇندۇرۇۋالغان نۇرغۇن پۇللىرىنى خۇسۇسىي سودىگەرلەر، ليۇ ۋېنلۇڭ ياكى ۋېيڧېڭخۇ گۇرۇخانىسى ئارقىلىق يۇرتىغا ئۈزۈلدۈرمەي ئەۋەتىپ تۇراتتى. بېيجىڭ، تىيەنجىنلەردە بىنا، ئولتۇراق ئۆيلەرنى سالدۇرۇپ خوتۇنى بىلەن بالىلىرىنى ئولتۇرغۇزۇپ قويغانىدى. جىن شۇرېننىڭ خىيانەت ئىشلىرىغا ئېھى بولغان بىلەن پۈتۈن ئۆلكىنىڭ ئىشلىرىنى باش-قۇرۇشقا كۈچى يەتمەي قېلىۋاتاتتى.

ئۇنىڭ ئۈستىگە، شۇ چاغدا جامائەت پىكىرلىرى ئۇنىڭغا پايدىسىز ئىدى، كۆپ كىشىلەر ياكى زېڭشىننى ئۆلتۈرۈشنى جىن شۇرېن پىلانلىغان دېيىشىۋاتاتتى، بۇ گەپلەر زادىلا بېسىقمايۋاتاتتى، ھەتتا ئالتە يىل ئۆتۈپ ئۇ ئاغدۇرۇلغاندىن كېيىنمۇ ھەرقايسى ناھىيىلەرنىڭ خەلق ۋەكىللىرى گومىنداڭنىڭ مەركىزىي پىرقىسىگە ئەۋەتكەن تېلېگراممىسىدا: «جىن شۇرېن شېرىكلىرى بىلەن بىرلىشىپ ياكى زېڭشىننى ئۆلتۈرۈۋەتتى» دېيىلگەنىدى.

فەن ياۋنەننىڭ ئېچىنىشلىق ئۆلتۈرۈلۈشىمۇ ئۇنىڭ يۇرتلۇقلىرىنىڭ قاتتىق غەزىپىنى قوزغىدى. ئۇلار ئۇنىڭ ۋاستىسىنىڭ ئىنتايىن قەبھەلىكىنى دېيىشىپ، ئۇنىڭدىن ئۆچ ئالىمىز، دەپ

يۈرۈشتى. جىن شۈرپىن ئۆزىنىڭمۇ ياك زېڭشىنغا ئوخشاش ئاقد. ۋەتكە قېلىشىدىن قورقۇپ مۇھاپىزەتنى قاتتىق كۈچەيتتى، ئۆل-كىلىك ھۆكۈمەتنىڭ بىرىنچى، ئىككىنچى دەرىجىلىرىغا كۈتۈۋېلىش ئۆيلىرىنى سالدۇردى، ئىككىنچى دەرىجىلىرىغا فۇگۇەنلىرىنى تۇرغۇزدى. ئۇنىڭ بىلەن كۆرۈشكىلى كەلگەنلەر ئاۋۋال كۈتۈۋېلىش ئۆيىدە ئۆزىنى تىزىمغا ئالدۇرۇپ، ئاندىن ئىسىم كارتۇش-كىسىنى كىرگۈزەتتى. ئىككىنچى دەرىجىلىكى فۇگۇەنلەر ئۆل-كىلىكىنى ئۈچىنچى قورۇغا كىرگۈزۈپ كۆرسەتمە سورايتتى. بەزىدە ئۇنىڭ بىلەن كۆرۈشۈشكە ئالتە - يەتتە سائەت ۋاقىت كېتەتتى.

ئۇ ئىش بېجىرىدىغان ئۈچىنچى قورۇنىڭ مۇھاپىزىتى تېخى-جۇ قاتتىق ئىدى. ياك زېڭشىن ھاكىمىيەت يۈرگۈزۈۋاتقان چاغلاردا ئۈچىنچى قورۇنىڭ تۆرىدىكى ئىككى ئىشخانىدا مۇھاپىزەتچى يوق ئىدى، پەقەت قورۇدىلا بىر مۇھاپىزەتچى ئۇياق - بۇياققا مېڭىپ يۈرەتتى. جىن شۈرپىن بۇ ئەھۋالنى خەتەرلىك دەپ بىلىپ، ئۈچىنچى قورۇنىڭ سىرتىدىكى مۇھاپىزەتچىلەرنى ئەس-لىدىكى ئالتە ئادەمدىن ئون ئادەمگە يەتكۈزدى. ئىشخانا ئىچىدە داۋاملىق بىر ئەسكەر قاراۋۇللۇقتا تۇراتتى. ھەممىدىن كۈلكىلىكى، جىن شۈرپىن ھاجەتخانىغا بارماقچى بولسا، بەش - ئالتە مۇھاپىزەتچى خۇددى ھازىرلا دۈشمەن كېلىدىغاندەك ئۇنىڭ كەي-نىدىن بېرىپ ھاجەتخانىنىڭ ئىشىكى ۋە ئەتراپىدا قاتار تۇرۇشۇپ كېتەتتى. بۇخىل قاتتىق مۇھاپىزەت جىن شۈرپىننى سىرت بىلەن پۈتۈنلەي دېگۈدەك ئايرىۋەتكەن بولۇپ، يامۇلىنىڭ ئىچىدىن ئاسا-سەن دېگۈدەك چىقىمايتتى، ئارىلاپ چىقىپ قالسا چاپارمەنلەر داقا - دۇمباقلارنى چېلىپ، «ئۆزۈڭنى چەتكە ئال! زۇۋانغىنى ئۆچۈر!» دەپ ۋارقىراپ، مۇتلەق بىخەتەرلىك پەيدا قىلماقچى بولۇشاتتى.

جىن شۈرپىن ئۆزىنىڭ جەمەتلىكلىرى بىلەن يۇرتداشلىرىغىلا

ئىشەنەتتى ھەتتا ئەسكەر ئېلىشتىمۇ شەنشىلىكلەر بىلەن گەنسۇ-
لۇقلارنى، بولۇپمۇ گەنسۇلۇقلارنى ئاساس قىلاتتى، ئۆستۈرۈشكە
توغرا كەلسىمۇ شۇلارنىلا ئۆستۈرەتتى. باشقا ئۆلكىنىڭ ئادەملىرى
رىنىمۇ ئىشلىتەتتى، لېكىن ئەتىۋارلاپ ئىشلەتمەيتتى. شۇ چاغدا
شىنجاڭدا تارقالغان: «ئۆگەنسەڭ گەر سەن سەھەردە خېجۇ تىلىد-
نى، ئاسسەن بېلىڭگە كەچتە مەنسەپ قىلىچىنى» دېگەن قوشاق-
تىن جىن شۇرېننىڭ ئۆز يۇرتلۇقلىرىغا قانچىلىك چاپان ياپىد-
غانلىقىنى بىلگىلى بولىدۇ. جىن شۇرېننىڭ ئۇ ئادەملەرنىڭ
قابىلىيەتلىرىنىڭ قانچىلىكلىكى، خىزمەتنىڭ ھۆددىسىدىن
چىقىش - چىقالماسلىقى بىلەن كارى يوق ئىدى. شۇ چاغدا
شىنجاڭغا گېئولوگىيىلىك تەكشۈرۈشكە كەلگەن شۋېتسىيىلىك
سۋېن ھېدىن ئۆزىنىڭ «قاچاق ما جۇڭيىڭ» دېگەن ئەسىرىدە
شۇنداق دېگەن:

«ماشىنچى، موزدۇز، پوئىشكال ساتقۇچىلارنىڭ ھەممىسى
مۇھاپىزەتچىلەر ئەترىتىدىكى ئۇنىڭ يۇقىرى دەرىجىلىك ئوفىتى-
سىپىرلىرى ئىكەن. ئۇلارنىڭ قابىلىيىتى قانچىلىك، ئۇ ئىشقا
مۇۋاپىق كېلەمدۇ، يوق، ئۇنىڭ بىلەن كارى يوق ئىكەن. قول-
دىن ئىش كېلىدىغان ئوفىتسىپىرلار گەنسۇدىن باشقا ئۆلكىلەردىن
كەلگەن بولسا ئۆستۈرۈلمەيدىكەن.»

جىن شۇرېن تەختكە چىققاندىن كېيىن، بىرىنچى بولۇپ
ئۆزىنىڭ ساۋاقىدىشى، يۇرتىدىشى ھەم بىر نەۋرە ئىنىسى، ئۇزۇن
يىل بىللە ئىشلىگەن خىزمەتلىشى لۇ شىياۋزۇنى چاقىرىپ
ئۇنىڭغا:

— لاۋلۇ، سەن كاتىپلاردىن بىر نەچچىنى تېپىشقا مەسئۇل
بولغىن. ئاۋۋال كاتىبات باشقارمىسى قۇرايلى، سەن ئۇنىڭغا باش
كاتىپ بول، بۇنىڭدىن كېيىن سىياسىي ئىشلارغا ئائىت ئىشلار-
نىڭ ھەممىسىنى ساڭا تاپشۇرىمەن، — دېدى.
— ئۆلكىلىك مەمۇرىي ئىشلار يىغىنى بارغۇ؟ — دېدى لۇ

شياۋزۇ، — بەلگىلىمە بويىچە بارلىق مۇھىم ئىشلار ئۈستىدە شۇلار قارار چىقىرىدىغان تۇرسا، يەنە نېمە دەپ... — سەن بىلمەيسەن، ئۆلكىلىك ھۆكۈمەتنىڭ ئۇ ھەيئەتلىرى يىغىن ئاچسىلا تولا سۆزلەپ ئادەمنىڭ بېشىنى ئاغرىتىۋېتىدۇ، بەش - ئالتە سائەتكىچە يىغىن تۇگىمىگەن. ئۇنىڭغا ئادەم قانداق چىدايدۇ.

لۇ شياۋزۇ ئۇنىڭ مەقسىتىنى چۈشەندى. دېمىسىمۇ يىغىن بىرنەچچە سائەتكە سوزۇلۇپ كەتسە جىن شۇرېننىڭ خۇمارى تۈ-تۈپ، كۆزلىرىدىن ياش ئېقىپ خەقنىڭ ئالدىدا رەسۋا بولاتتى، ئاندىن ئامالسىز ئالدىراپ - سالدېراپ يىغىننى ئاياغلاشتۇرۇپ چىقىپ كېتەتتى. ئۇنىڭدىن كۆرە كاتىبات ئىشخانىسى قۇرۇلسا، چوڭ - كىچىك ئىشلارنى باش كاتىپ باشقۇرۇپ جىن شۇرېنغا دوكلات قىلىپ قويسا بۇنىڭدىنمۇ ئېسىل ئىش بولامدۇ.

لۇ شياۋزۇ بۇيرۇق بويىچە بىر كۈننىڭ ئىچىدىلا كاتىبات باشقارمىسىنى قۇرۇپ ئۆزى باش كاتىپ بولدى، ئارقىدىنلا ھەر-قايسى نازارەتلەرنىڭ يېڭىدىن تەيىنلىنىدىغان نازىرلىرىنىڭ ئىسمىلىكىنى تۈزۈپ چىقتى:

جىن شۇرېننىڭ يۇرتىدىشى، ساۋاقدىشى ۋاڭ جىزو خەلق ئىشلار نازارىتىنىڭ نازىرلىقىغا؛

جىن شۇرېننىڭ ساۋاقدىشى شۈي يىسى مالىيە نازارىتىنىڭ نازىرلىقىغا؛

جىن شۇرېننىڭ يۇرتىدىشى يەن يۈشەن قۇرۇلۇش نازارىتىنىڭ نازىرلىقىغا؛

جىن شۇرېننىڭ يۇرتىدىشى، خىيانەتچى چېن جىشەن ئالاقە مەھكىمىسىنىڭ مەھكىمە باشلىقىغا؛

جىن شۇرېننىڭ قۇدىسى جۇرۇيچى ئاقسۇ ۋىلايىتىنىڭ ۋا-لىيلىقىغا (كېيىن مالىيە نازارىتىنىڭ نازىرى بولدى) كۆرسىتىلدى. جىن شۇرېن بۇ ئادەملەرنى مەركىزىي ھۆكۈمەتكە ئەس-

تىقلىتىپ شۇ ئورۇنلارغا قويدى.

كاتىبات باشقارمىسى قۇرۇلغاندىن كېيىن، ئۆلكىلىك مەمۇرىي ئىشلار يىغىنى قۇرۇق جازىغا ئايلىنىپ قالدى، بىرقانچە ئايغىچە يىغىنمۇ ئاچمىدى.

بىرنەچچە كۈندىن كېيىن، جىن شۇرېن يەنە بەشىنچى ئىندىسى جىن شۇشىنى ھەربىي ئىشلار نازارىتىنىڭ نازىرلىقىغا تەيىنلەپ، ئۇنىڭغا پۈتۈن ئۆلكىنىڭ ھەربىي ھوقۇقىنى تۇتقۇزۇپ قويدى.

— سەن مېنىڭ ئورنۇمدا پۈتۈن ئارمىيىنى باشقۇرسەن. ئەلۋەتتە، مەركەزنىڭ خىزمەتكە تەيىنلەش بۇيرۇقى ئاز كۈندە يېتىپ كېلىدۇ. ئادەملەرنى ياخشى تاللاپ مەن ئۈچۈن ئۆلكىمىزنى ئوبدان قوغدا. تاللىغان ئادەملىرىڭنىڭ تىزىملىكىنى تۇرغۇزۇپ ماڭا كۆرسەت! — دېدى ئۇ جىن شۇشىغا.

جىن شۇشىن كۆڭۈل - كۆكسى تار، قابىلىيىتى يوق ھەم پارا يەپ تويمايدىغان چاكىنا ئادەم ئىدى، جىن شۇرېن ئىنىسىنىڭ بۇ ئەھۋاللىرىنى ئوبدان بىلەتتى، لېكىن ئارمىيە ھاياتىنىڭ كاپالىتى تۇرسا ئۇنى باشقا ئادەمگە تۇتقۇزغىلى بولاتتىمۇ؟

جىن شۇشىن ۋەزىپىگە ئولتۇرغاندىن كېيىن، جىن شۇرېننىڭ مۇھاپىزەتچىسى سۈي چىجى بىلەن مەخپىي مەسلىھەتلىشىپ تېز ئارىدىلا ھەربىي ئەمەلدارلارنىڭ ئىسمىلىكىنى تۇرغۇزۇپ چىقتى. سۈي چىجى ئەسلىدە جىن شۇرېننىڭ بىر يۇرتلۇقى ئىدى، ئادەتتە جىن شۇرېننىڭ ئەپپۇن چېكىدىغان غاڭزىسىنى تەييارلاش، ئوت يېقىش، چاي تەييارلاش دېگەندەك ئىشلارنى قىلاتتى، چىچەن، چەبەس ئىدى، گەپ - سۆز، ئىش - ھەرىدە كەتلىرىنىڭ ھەممىسىدە جىن شۇرېننىڭ دېگەن يېرىدىن چىقاتتى، ھەرقانداق چاغدا ئۇنىڭدىن ئايرىلمايتتى. شۇڭا، جىن شۇشىن ئۇنى ئۆلكىلىك ھۆكۈمەتنىڭ مۇھاپىزەتچىلەر ئەترىتىگە ئەترەت باشلىقى، كېيىن يەنە ئۈرۈمچى شەھەر مۇداپىئە گارنىزونىنىڭ

قوماندانى قىلىپ قويدى، ھەربىي ئۇنۋانى شاۋجياڭ ئىدى. جىن شۇشىن كىچىكىدىن تارتىپلا تۆتىنچى ئاكىسى جىن شۇجى بىلەن پېتىشالمايتتى، بۇ قېتىم مۇشۇ پۇرسەتتىن پايدىلىد. نىپ ئۇنى قەشقەر شەھىرىدە تۇرۇشلۇق قوشۇنغا شىجاڭ قىلىپ قويدى. جىن شۇرېن بۇ ئىككى ئىنسىنىڭ چىقىشالماسلىقىدىن بەكمۇ بېشى قاناتتى، شۇڭا جىن شۇجىنىڭ سىرتتا تۇرۇشىنى ياقلايتتى. ئۇنىڭ ئۈستىگە، قەشقەر مۇھىم شەھەر، مىللەت، دىن ئىشلىرى مۇرەككەپ، مىللىي بۆلگۈنچى كۈچلەرنىڭ ھەردىكى تەسىرى جىددىي ئىدى. ئۇلار ئەنگلىيە جاھانگىرلىكىنىڭ قولىدا شى بىلەن ياقۇپ بەگكە ئوخشاش «يەتتە شەھەر خانلىقى» نى قۇرۇپ جەنۇبىي شىنجاڭنى ئايرىپ چىقىپ ئەنگلىيەنىڭ مۇستەملىكىسى قىلماقچى ئىدى، شۇڭا جىن شۇجىنى ئۇ يەرگە قويسا بىر چالدىدا ئىككى پاختەكنى سوققان بولاتتى.

غەربىي دەۋرۋازغا ئادەم قويۇپ بولغاندىن كېيىن، شەرقىي دەۋرۋازا بولغان قۇمۇلغا بىر يۇرتلۇق لىۋ شىزېڭنى شىجاڭلىققا تەيىنلىدى. لىۋ شىزېڭ گەنسۇ جىڭنىڭلىق ئادەم بولۇپ، خۇبېي قورال - ياراغ تەييارلىق مەكتىپىنى پۈتتۈرگەنىدى. ئۇ ياكى زېڭشىن دەۋرىدە قۇمۇلدا ئەترەت باشلىقى بولۇپ تۇرغاندا ئەسكەر-لەرنىڭ مائاشىنى بەرمەي ئۇلارنى بەكمۇ قاقشاتقانىدى، باشلىقى خىيانەتچى بولغاندىكىن ئەسكەرلىرى پۇقرالارنى تالان - تاراج قىلىدىغان گەپ، شۇڭا ئۇلارمۇ قۇمۇل خەلقىنى زار - زار قاقشاتتى. جىن شۇرېن ھاكىمىيەت بېشىغا چىققاندىن كېيىن ئۇنى ھەربىي ئىشلار نازارىتىنىڭ ئىككىنچى بۆلۈمىنىڭ بۆلۈم باشلىقىلىقىدىن قۇمۇلدا تۇرۇشلۇق شىنجاڭ شاۋجياڭ دەرىجىلىك شىجاڭلىقىغا ئۆستۈردى، شۇنىڭدىن كېيىن ئۇ قۇمۇلنىڭ خاقانىدىن خا ئايلىنىدى. ئاشۇنداق ئادەمنى شەرقىي دەۋرۋازنى ساقلاشقا قويسا قالايمىقانچىلىق چىقماي قالامدۇ؟

جىن شۇرېننىڭ ھاكىمىيەت بېشىغا چىقىشىغا بىر يۇرتلۇ-

قى، ھەربىي ئىشلار نازارىتى بىرىنچى بۆلۈمىنىڭ بۆلۈم باشلىقى جاڭ پېيىۋەن ئالاھىدە ياردەم قىلغانىدى، شۇڭا جىن شۇرېن ئۇنى ئىلىدا تۇرۇشلۇق شىنجاڭ شىنجاڭلىقىغا، قوشۇمچە بوز يەر ئۆز- لەشتۈرۈش مەھكىمىسىنىڭ ئەلچىلىكىگە تەيىنلەپ، شىمالىي دەرۋازىنى قوغداشنى ئۇنىڭغا تاپشۇردى.

ئالتاي تەرەپكىمۇ سەل قاراشقا بولمايتتى، شۇڭا ئۇ تەرەپكە ئۆزىنىڭ بىر يۇرتلۇقى ۋېي جېنگونى دۇتۇ بەگلىكىگە قويدى. چۆچەككە لى خەيرۇنى ۋالىي، قوشۇمچە مۇئاۋىن دۇتۇ بەگ- لىكىگە تەيىنلىدى. چۆچەك شىمالىي شىنجاڭدا مۇھىملىق جەھەتتە- تە ئىلىدىن قالسا ئىككىنچى ئورۇندا تۇراتتى، چۆچەكتىن چېگرا چاغاتوقايغا ماشىنا بىلەن بىر سائەتتىلا يېتىپ بارغىلى بولاتتى. لى خەيرۇ گەرچە گۇاڭدۇڭلۇق ئادەم بولۇپ، باۋدىڭ ھەربىي مەكتىپىنى پۈتتۈرگەن بولسىمۇ، لېكىن «7 - ئىيۇل سىياسىي ئۆزگىرىشى» دە جىن شۇرېننى قوللاپ فەن ياۋنەنگە قارشى تۇر- رۇشتا تۆھپە ياراتقان بولغاچقا، ئۇمۇ تېگىشلىك مۇكاپاتقا ئېرى- شىشى كېرەك ئىدى.

جىن شۇرېننىڭ ياڭ زېڭشىنغا ئوخشىمايدىغان يېرى، ئۇ ياڭ زېڭشىننىڭ «قوشۇننى ئاجىز تۇتۇش سىياسىتى» نى ئۆزگەر- تىپ ئارمىيىنى كېڭەيتتى، ھەربىي خىراجەتنى ئاشۇردى، قورال - ياراغ سېتىۋالدى، ئوفىتسېرلار مەكتىپى ئاچتى، ھەر- بىي جەھەتتىكى تالانتلىق كىشىلەرنى تەربىيىلىدى ۋە ئەتراپىغا توپلىدى.

ياڭ زېڭشىننىڭ ۋاقتىدىكى ئارمىيە دۇنيادا ئاز ئۇچرايدىغان ئەڭ تارقاق، ئەڭ كۈچسىز ئارمىيە ئىدى. ياڭ زېڭشىن ئەسكەر كۆپەيتىشنى خالىمايتتى، شىنجاڭنىڭ دائىرىسى كەڭ، بىر-يەر- دىن ئىش چىقسا قانچىلىك كۆپ ئەسكەر بولسىمۇ بېسىقتۇرۇش تەس، تەمىناتنى كۆپەيتكەن بىلەنمۇ بىكار، ئارمىيە شۇ جاينىڭ ئامانلىقىنى قوغدىسىلا بولدى، دەپ قارايتتى، شۇڭا ئۇنىڭ ئەس-

كىرى ھەم ئاز، ھەم ئاجىز ئىدى، ئۇنىڭ ئۈستىگە يەنە ئوفىت-سىپىرلار بىلەن ئەسكەرلىرى ئەپپۇنغا بېرىلىپ كەتكەنىدى. ئۇ چاغلاردا شىنجاڭدا ئادەم كۈچى ئاز، ئەمگەك ھەققى قىممەت ئىدى، مەدىكارچىلىق قىلغانلار كۆپ پۇل تاپاتتى، شۇڭا ئەسكەرلەرنىڭ كۆپى سىرتقا چىقىپ ئىشلەپ پۇل تېپىپ كېلىپ كەچتە قاراۋۇلۇقىدا تۇراتتى، ئوفىتسىپىرلارمۇ بۇنى ئادەتتىكى ئىش قاتارىدا كۆرەتتى.

ئەسكەرلەر ناھايىتى ئاز مەشىق قىلاتتى، بەزىدە ياكى زېڭ-شىننىڭ قىزغىنلىقى تۇتۇپ كەتسە گازارمىلارنى كۆزدىن كەچۈرۈشكە كېلەتتى، بۇنىڭدىن ئوفىتسىپىرلارنىڭ ئالدىن خەۋىرى بولغاچقا، ئەسكەرلەرنى رەتلىك كىيىندۈرۈپ، راست ھەم يالغان مىلىتقىلار بىلەن ئازراق مەشىق قىلدۇرۇپ ئۇنىڭغا كۆرسىتىپ ئىشنى تۈگىتەتتى. ئادەتتە ئەسكەرلەر باشلىقلىرىنىڭ بالىلىرىنى باقىدىغان، زاكىلىرىنى يۇيىدىغان، سۈيۈدۈكلىرىنى تۆكىدىغان ئىشلارنىمۇ قىلاتتى، ھېچكىم باشلىقلارنىڭ چىشىغا تېگىپ قولىنى يۇشۇنى خالىمايتتى. دېھقانچىلىقنىڭ ئالدىراش چاغلارىدا ئەسكەرلەرنىڭ كۆپ قىسمى يېزىلارغا ئەمگەك قىلىپ پۇل تاپقىلى كېتەتتى، تېرى، ئاجىز، مېيىپ ئەسكەرلەردىن بىرنەچچىسىلا قېلىپ گازارمىغا قارايتتى، ئىشلىگىلى كەتكەنلەر يېزىلاردا ئىش ئاياغلاشقاندا ئاندىن قايتىپ كېلەتتى. قىشتا قار تازىلاش، ئوچاق سېلىش، تۇرخۇن تازىلاشقا ئوخشاش ئىشلار بىلەن مەشغۇل بولاتتى. بۇنداق قوشۇن پۇقرالارنىلا قورقتالايدۇ، خالاس. جىن شۇرېن ئەختكە چىققاندىن كېيىن، ئەسكەرلىرىنىڭ ئۇنداق بوشاپ كېتىشىگە يول قويمىدى.

ئۇ ئالدى بىلەن ئەسكەر تولۇقلىدى. ئۇ چاغلاردا گەنسۇدا ئۇدا بىر قانچە يىل ئاپەت بولۇپ شىنجاڭغا نەچچە ئون مىڭ ئادەم قېچىپ چىقتى. بولغاچقا، ئەسكەر مەنبەسىدىن غەم قىلىش ھاجەتسىز ئىدى. جىن شۇرېن ئەختكە چىققان 7 - ئايدىن 12 -

ئايغىچە بولغان يېرىم يىل ئىچىدە 30 مىڭ ئەسكەر ئالدى، ئەسلىدىكى ئەسكەرلىرىنى قوشقاندا ئەسكەرلەرنىڭ ئومۇمىي سانى ئالتە شى، جەمئىي 40 مىڭغا يەتتى. ئۇ ئاغدۇرۇلغان 1933 - يىلى سەككىز شى، جەمئىي 64 مىڭدىن ئېشىپ كەتتى. ئەسكەر كۆپەيگەندىن كېيىن ھەربىي خىراجەتمۇ ئۆزلەيدىغان گەپ. ئۇنىڭ ئۈستىگە، 1931 - يىلىدىن كېيىن ھەر يىلى ئۇرۇش بولۇپ ھەربىي خىراجەت شىددەت بىلەن ئۆرلەپ كەتتى. ياكى زېڭىشىن ھۆكۈمرانلىق قىلغان 1927 - يىلى پۈتۈن قوشۇن-نىڭ خىراجىتى 9 مىليون 300 مىڭ سەر كۈمۈش بولغان بولسا، جىن شۇرېن تەختكە چىققان بىر يىلدا (1929) 21 مىليون 960 مىڭ سەر كۈمۈشكە يېتىپ، پۈتۈن يىللىق ئومۇمىي خىراجەتنىڭ 72.8 پىرسەنتىنى ئىگىلىدى. ئۇ تەخت-تىن غۇلاشتىن بىر يىل ئىلگىرى، يەنى 1932 - يىلى ھەربىي خىراجەت 39 مىليون 740 مىڭ سەر كۈمۈشكە يەتتى. شىنجاڭ-نىڭ ھەر يىللىق ئومۇمىي كىرىمى تەخمىنەن 7 مىليون سەر كۈمۈش بولۇپ، شۇ سان بويىچە بولغاندا 1932 - يىلىدىكى بىر يىللىق ھەربىي خىراجەت شىنجاڭنىڭ ئالتە يىللىق ئومۇمىي كىرىمىنى يەپ كەتكەندى.

ھەربىي خىراجەت بەك كۆپىيىپ كېتىۋاتىدۇ، قانداق قىلىش كېرەك؟ جىن شۇرېننىڭ بۇنىڭغا ئامالى بار ئىدى. باسما زاۋۇتى ئۇنىڭ قولىدا، كېچە - كۈندۈز توختىماي پۇل باسما پۇل دېگەن سۈدەك كېلىۋەرمەمدۇ؟ شۇڭا، ئۇ ھۆكۈمرانلىق قىلغان بەش يىل ئىچىدە 90 مىليون سەر كۈمۈشلۈك پۇل باستى.

قوشۇن ئادەم، پۇل، ئاشلىق، قورالغا توپمايدىغان غەلىتە بىر مەخلۇق. ياكى زېڭىشىننىڭ ۋاقتىدىكى قوراللار كونسىرپ ئەب-جىقى چىقىپ كەتكەندى، ئۇ قوراللار مەنچىڭنىڭ ئاخىرقى مەز-گىلىدىكى شىمالغا يۈرۈش قىلىش ئارمىيىسىدىن ئېلىپ كەلگەن پەرىلىك مىلتىقلار، پەرەڭلەرنىڭ مىلتىقلىرى بولۇپ، نەچچە ئون

يىلدىن بۇيان بەزىلىرى داتلىشىپ كەتكەن، بەزىلىرىنىڭ زاپچاس-لىرى يوق، بەزىلىرىنىڭ ئوقى يوق، بەزىلىرىنىڭ ئوقى بار. مىللىتى يوق ئىدى. گۇرۇمچىنىڭ شەرقىي دەۋازىسىنىڭ سىر-تىدىكى شىمىگۇدا ھەربىي زاۋۇت بار بولسىمۇ، ئەمما ئۇ زاۋۇت-نىڭ بۇزۇلغانى ياشاستىن باشقىسىغا كۈچى يەتمەيتتى. ئۇنىڭدىن باشقا، قاچاق ئاقلاردىن تارتىۋالغان ئازراق مىللىتى، زەم-بىرەكلەر ۋە ھەربىي ئەسلىھەلەر بار ئىدى. جىن شۇرپىن 1929 - يىلى 900 مىڭ يۈەن خەجلىپ ئەنگلىيىنىڭ كوتتروللۇ-قىدىكى ھىندىستان ئارقىلىق 3 مىڭ دانە يېڭىچە مىللىتى، 2 مىليون پاي ئوق كىرگۈزدى. گېرمانىيىگە يول چىڭداش ماشى-نىسى سېتىۋېلىش، مائارىپ ۋە كەسپىي سودا ئىشلىرىنى تەكشۈ-رۈشكە بارغان بۇرھان ئارقىلىق 200 دانە ماۋزۇر سېتىۋېلىپ ئۆزىنىڭ مۇھاپىزەتچىلەر ئەترىتىنى قوراللىنىۋەردى. ئۇ يەنە شىنجاڭدا بولۇۋاتقان قالايمىقانچىلىقلارنى تىنچىتىش ئۈچۈن، 1932 - يىلى ئوغلى جىن زودىڭنى گېرمانىيىگە چىقىرىپ پىيادە ئەسكەرلەر، ئاتلىق ئەسكەرلەر مىللىتىلىرىدىن، يەڭگىل پىلىموت-لاردىن خېلى كۆپ سېتىۋېلىپ كەلدى.

قوشۇننى ئۆزىگە تېخىمۇ رام قىلىش، ئەسكەرلەرنى بۇرۇن-قىدەك سىرتقا چىقىپ مەدەنىيەتچىلىق قىلدۇرماسلىق، پۇقرالارنى تالان - تاراج قىلدۇرماسلىق ئۈچۈن، ئۇلارنىڭ مائاشلىرىنى بىردەك ئۆستۈرۈش توغرىلىق بۇيرۇق چۈشۈرۈپ، ئەسكەرلەر-نىڭ مائاشىنى ئەسلىدىكى ئالتە - يەتتە سەر كۈمۈشتىن سەككىز - توققۇز سەر كۈمۈشكە ھەتتا ئون سەر كۈمۈشكە ئۆستۈردى.

يېڭىدىن سېتىۋالغان ئۇ قوراللارنى ئىشلىتىشنى بىلىدىغان ئادەم بولۇشى كېرەك ئىدى. شىنجاڭدىكى ئارمىيەنىڭ ئوفىتسىر - جەڭچىلىرىنىڭ ساپاسى بۇرۇندىن ناچار بولغاچقا، ئۇ قوراللارنى ئىشلىتىشنى بىلىدىغان ئادەمدىن سۆز ئېچىش مۈمكىن ئەمەس ئىدى، ئۇلارنىڭ ھەممىسى ئىككى مىللىتىنى -

ئاتىدىغان مىلتىق، ئەيىۈن چېكىدىغان ئۇزۇن غاڭزا — مۇرىسىدىن چۈشۈرمەيدىغان «قوش مىلىتقىلقلار» دىن ئىدى. شۇڭا، جىن شۇرېن چىشىنى چىشلەپ، خىراجەتلەرنى تېجەپ يۈرۈپ نۇرغۇن پۇلغا يېڭى قوراللارنى سېتىۋالغان بولسىمۇ، ئەسكەرلىرىنىڭ ساپاسىنىڭ تۆۋەنلىكىدىن ئۇ قوراللارنى ئىشلىتەلمەي قوشۇنى بۇرۇنقى سەۋىيىدە تۇرۇۋەردى.

جىن شۇرېن ھەربىي ئىشلاردىكى تالانتلىق ئادەملەرنى ئۆزى بىۋاسىتە تەربىيىلەمەكچى بولدى. 1928 - يىلى 10 - ئاينىڭ 1 - كۈنى، يەنى ياك زېڭشىننىڭ ئۆلگىنىگە تېخى ئۈچ ئاي بولمىغان كۈنلەرنىڭ بىرىدە ئۇ ئەسلىدىكى ئەلەم ئۆگىتىش مەكتىپىدە شىنجاڭ پىيادە ئەسكەرلەر قوشۇنىنىڭ كاندىدات ئوقۇتقۇچىلىرىنى يېتىشتۈرۈش مەكتىپىنى ئېچىپ، ئۇ مەكتەپكە ئۆزى مۇدىر، چېن پىنشىۋ ئىلمىي مۇدىر بولدى. بىرىنچى قاراردا 101 نەپەر ئوقۇغۇچى قوبۇل قىلىپ، پىيادە، ئاتلىق ئەسكەرلەر ئىلى-جىنى دەرس قىلىپ ئۆتتى. ئۇلار 1930 - يىلى 12 - ئايدا مەكتەپ پۈتتۈردى. جىن شۇرېن ئىككىنچى قاراردا 250 نەپەر ئوقۇغۇچى قوبۇل قىلدى. ئۇلار پەقەت بىر يىللا ئوقۇيالدى. چۈنكى 1931 - يىلى قۇمۇلدا قوزغىلاڭ بولۇپ كېتىپ ھەممىسى ئالدىنقى سەپكە ئۇرۇشقا كەتتى، مەكتەپمۇ يېپىلىپ قالدى.

جىن شۇرېن ئۆزى مەكتەپ ئاچقاندىن باشقا، ئىچكىرى ئۆلكىلەردىن ئوقۇتقۇچىلارنى تەكلىپ قىلدى. 1928 - يىلى 10 - ئايدا، جىن شۇرېننىڭ ھەربىي، مەمۇرىي ئادەملىرى توپلانغاندەك بولغانىدى، ئەمما نەنجىڭ ھۆكۈمىتى ئۇنى تەستىقلىمىدى. ئۆزىنىڭ ئۆلكە رەئىسى، قوشۇمچە چېگرا مۇداپىئە دۆبەنى بولۇشىنىمۇ نەنجىڭ ھۆكۈمىتى رەسمىي تەستىقلىشى كېرەك ئىدى. شىنجاڭنىڭ ئىقتىسادى ئارقىدا، مالىيە قىيىنچىلىقى ئېغىر ئىدى، مەركەز مالىيە جەھەتتە ئازراق ياردەم بەرگەن، پۇل بەرگەن بولسا ئۇنىڭ كۈنى ياخشىراق بولاتتى. مۇشۇ مەقە-

سەتكە يېتىش ئۈچۈن، ئۇ شىنجاڭنىڭ بەرلىك مەھسۇلاتلىرىدىن تۈلكە تېرىسى، سۇغۇر تېرىسى، بۇغا مۇڭگۈزى، گىلەم، 36.5 كىلوگراملىق خوتەن قاشتېشى قاتارلىق نەرسىلەرنى نەنجىڭگە ئەۋەتىپ شۇ نەرسىلەر ئارقىلىق ئۆزىگە يول ئاچماقچى بولدى. ئۇ بۇ مۇھىم ۋەزىپىنى لۇ شياۋزۇ بىلەن بېيجىڭدىكى رۇس-چە سىياسىي قانۇن تېخنىكومىنى پۈتتۈرگەن شىبە گۋاڭ لۇغا تاپشۇردى.

ئۇلار يولغا چىقىدىغان چاغدا جىن شۇرېن لۇ شياۋزۇغا شۇنداق دېدى:

— ئىچكىرىگە بارغاندا پۇل خەجلەشتىن قورقما، ساڭا يې-تەرلىك قىممەت باھا تېرىلەر بىلەن ھۈنەر - سەنئەت بۇيۇملىرىدىن تەييارلاپ قويدۇم. پۇل يەتمىسە تېلېگرامما ئەۋەت، دەرھال پۇل ئەۋەتمەن. ئۆلكە رەئىسى بىلەن دۈبەنلىك مەنسىپىنى بى-كىتكۈزۈپ كېلەلسەڭلا ئۇتۇق قازانغان بولىسەن، «دۆلەت قۇ-رۇشتا خىزمەت كۆرسەتكەن» ئادەمگە ئايلىنىسەن. ئۇنىڭدىن باشقا، ئىچكىرىدە نۇرغۇن تالانتلىق ئوفىتسېرلار بار، ئۇلاردىن بىر - ئىككىنى باشلاپ كېلەلسەڭ تېخىمۇ ياخشى، ئۇلار بىزنىڭ قوشۇنىمىزنى قۇرۇشىمىزغا ياردەم بېرىدۇ. ئادەم تاللاشقا ئالاھى-دە دىققەت قىل.

جىن شۇرېننىڭ دەل مۇشۇ گېپى نەچچە مىڭ چاقىرىم يىراقلىقتىكى شېڭ شىسەينىڭ شىنجاڭغا كېلىپ ئۆزىنىڭ ئارزۇ-لىرىنى ئەمەلگە ئاشۇرۇشىغا ئاجايىپ ياخشى پۇرسەت يارىتىپ بەردى.

سىبىرىيە ئارقىلىق ئۈرۈمچىگە كېلىش

1929 - يىلى 4 - ئايدا، لۇ شياۋزۇ بىلەن گۋاڭ لۇنىڭ نەنجىڭدىكى ياكى گېنېرال كوچىسىغا جايلاشقان شىنجاڭنىڭ ئىش بېجىرىش ئورنىغا كېلىپ تۇرغىنىغا يېرىم يىل بولدى.

ياڭ گېنېرال كوچىسىنىڭ ئالدى تەرىپىگە گومىنداڭ ھۆكۈمىتىنىڭ كاتىپى پېڭ شاۋشيەننىڭ تۇرالغۇسى جايلاشقاندى. گۇاڭ لۇ نەنجىڭگە كېلىپلا مۇئەللىمنى يوقلاپ باردى. گۇاڭ لۇ 1919 — 1925 - يىللىرى بېيجىڭدىكى رۇسچە سىياسىي قانۇن تېخنىكومىدا ئوقۇۋاتقان چاغلىرىدا پېڭ شاۋشيەن شۇ مەكتەپنىڭ ئىلمىي مۇدىرى ئىدى. گۇاڭ لۇ ئەقىللىق، تىرىشچان ھەم ئاز سانلىق مىللەت ئوقۇغۇچىسى بولغاچقا، پېڭ شاۋشيەن ئۇنىڭغا ئالاھىدە غەمخورلۇق قىلغانىدى. لۇ شياۋزۇ بىلەن گۇاڭ لۇ ئاشۇ ئادەم ئارقىلىق مۇناسىۋەتلىك ئەمەلدارلار بىلەن كۆرۈشۈپ جىن شۇرېن تاپشۇرغان بۇ مۇھىم ۋەزىپىنى ئورۇندىماقچى ئىدى. لېكىن، يېرىم يىل بولدى، ۋەزىپىنىڭ يېرىمىمۇ تۈگىدىگىنى يوق، شۇڭا ئۇلار ھازىرچە قايتىپ كېتەلمەيتتى.

— سىلەرنىڭ شۇنچە يىراق يەردىن نەنجىڭغا كېلىشتىكى مەقسىتىڭلارنى تولۇق چۈشىنىمەن. ئۆلكە رەئىسى بىلەن ھەرقايسى نازارەتلەرنىڭ نازىرلىرى بېكىتىلىپ مەقسىتىڭلارنىڭ يېرىمىغا يەتكەنمۇ بولدۇڭلار. چېگرا مۇداپىئە دۈبەنىلىك ۋەزىپىسىلا قېپقالدى. ئۇنىڭغا ئالدىراپ كەتمەڭلار، ئۇزۇننى ئويلاش كېرەك. ئالدىرىغان قالار، بۇيرۇغان ئالار، دېگەن بىر گەپ بار، ئالدىراپ كەتمەڭلار شۇنداق ئەھۋال بولۇپ قالمىسۇن. پۇلنىڭ ئىشىغا كەلسەك، ھۆكۈمەتنىڭ نەنجىڭنى پايتەخت قىلغىنىغا ئۇزۇن بولمىدى، شۇڭا مالىيەدە قىيىنچىلىق بار. ھازىر ھەممىلا يەر مەركەزدىن پۇل سوراۋاتىدۇ، مەركەزدە پۇل يوق، قىيىنچىلىق ئېغىر، شۇڭلاشقا بىر مەزگىل يەرلىككە ياردەم قىلالماسلىقى مۇمكىن.

لۇ شياۋزۇ پېڭ كاتىپىنىڭ بۇ گېپىنى ئاڭلاپ ئالدىرىغاننىڭ پايدىسىز ئىكەنلىكىنى چۈشەندى، پۇلغا ئېرىشىشتىن ئۈمىد يوق ئوخشايدۇ. شۇنىڭدىن كېيىن ئۇ جىن شۇرېن تاپشۇرغان ھەربىي جەھەتتە قابىلىيىتى بار ئادەمدىن تېپىپ كېلىش ئىشىنى ئويلاپ،

بۇ ئىشتىمۇ پېڭ شاۋشيەندىن ياردەم سورىدى.
پېڭ شاۋشيەن ئۇنىڭ بۇ گېپىنى ئاڭلاپ يانپىشىغا بىرنى
ئۇرۇپ:

— بىزدە دەل ئاشۇنداق بىر ئادەم بار، بەزى ئىشلار كالىد-
سىغا سىغماي نەنجىڭدە تۇرغۇسى يوق، يىراقراق جايلارغا بېرىپ
رولىمنى جارى قىلدۇرسام دەيدۇ. خالساڭلار چاقىرتاي، ئۆزى
بىلەن سۆزلىشىپ بېقىڭلار، — دېدى.
— سىز دېگەن ئۇ ئادەم قەيەرلىك؟ ئىسىم - زاتى نېمە؟
ئاۋۋال بىزگە تونۇشتۇرسىڭىز.

— ئۇنىڭ فامىلىسى شېڭ، ئىسمى شىسەي، شەرقىي شى-
ماللىق، 35 ياشلاردا بار. ئىلگىرى مېنىڭ ئوقۇغۇچىم ئىدى،
كېيىن ياپونىيىگە چىقىپ كېتىپ ياپونىيە ھەربىي ئۇنىۋېرسىتېت-
تىدا ئوقۇغان. قايتىپ كەلگەندىن كېيىن سەنمۇبۇنىڭ ئۇرۇش
بۆلۈمىدە بۆلۈم باشلىقى بولۇپ ئىشلەۋاتىدۇ، ئۇ يەردە ئىشلەۋات-
قىنىغا ئىككى يېرىم يىل بولدى. ئۇنى ئېلىپ كېتەلەيدىغان
بولساڭلار ئۇ ھەرقانداق ئىشىڭلارنىڭ ھۆددىسىدىن چىقالايتتى.
لۇ شياۋزۇ بۇ گەپلەرنى ئاڭلاپ تولىمۇ خۇشال بولدى ۋە
شۇ كۈنىلا شېڭ شىسەي بىلەن كۆرۈشىدىغان ۋاقىتنى
بېكىتىۋەتتى.

شۇ كۈنى دەل يەكشەنبە ئىدى، پېڭ شاۋشيەن تېلېفونى
ئېلىپ بىرنەچچىنى چۆرگىلەتتى. ئۇ شېڭ شىسەينى بۈگۈن چو-
قۇم ئىشخانىدا كىتاب ئوقۇپ ياكى ھۆججەتلەرنى بىر تەرەپ قى-
لىپ ئولتۇرىدۇ، دەپ ئويلىغانىدى.

— ئىنىمىز شىسەيمۇ؟ يەكشەنبە كۈنى تۇرسا نېمىشقا دەم
ئالىمىدىڭىز؟ يەنە كىتاب ئوقۇپ ئولتۇردىڭىزمۇ؟ يىراقتىن ئىك-
كى دوستۇم كېلىپ قالدى، ئۇلارنى چۈشلۈك تاماققا تەكلىپ
قىلىپ قويىدۇم، سىزمۇ بىللە مېھمان بولۇپ كېتىڭ، سىز بىلەن
مەسلىھەتلىشىدىغان باشقا ئىشلارمۇ بار. قانداق ئىش دەمسىز؟

كەلگەندە بىلىسىز، دەررۇ كېلىڭ، سىزنى ساقلايمەن.
ئۇ قارشى تەرەپنىڭ گېپىنى ئاڭلىمايلا تۇرۇپكىنى قويۇۋەت-
تى. شېڭ شىسەي ئۇنىڭ پېڭ كاتىپ ئىكەنلىكىنى ئاۋازىدىن
تونۇدى. ئۇ ئىككىسىنىڭ مۇناسىۋىتى ئوقۇتقۇچى - ئوقۇغۇچى-
لىق مۇناسىۋەت بولسىمۇ، بىر يەردە ئىشلىگەچكە داۋاملىق بې-
رىش - كېلىش قىلىشىپ تۇراتتى. بەزىدە شېڭ شىسەي ئۇنىڭ
ئۆيىگە بېرىپ ماجاڭ ئويناپ، بەزىدە ئىككىسى سەنيۈەن كوچىسى-
غا بېرىپ چۇڭچىڭ ساماۋەر شورپىسى ئىچىپ كېلەتتى، ئو-
قۇتقۇچى - ئوقۇغۇچىدەك ئەمەس، ئىختىيارى پاراڭلىشىپ
ئولتۇرالايتتى.

لۇ شياۋزۇ بىلەن گۇاڭ لۇ شېڭ شىسەي بىلەن پېڭ شاۋش-
يەننىڭ ئۆيىدە تۇنجى قېتىم ئۇچراشتى. لۇ شياۋزۇ شېڭ شى-
سەينىڭ قامەتلىك، قاراقاش، ئۈستىدىكى ھەربىيچە كىيىملىرى
ئۆزىگە ياراشقان ئادەم ئىكەنلىكىنى كۆرۈپ كۆڭلىدە خۇش بول-
دى. پېڭ شاۋشيەن ئۇلارنى بىر - بىرىگە تونۇشتۇرۇپ قويغاندىن
كېيىن ئىختىيارى پاراڭلىشىپ ئولتۇرۇشتى.

— شېڭ ئاكىمىزنىڭ ئەھۋالىنى پېڭ كاتىپ بىزگە ئاساسەن
تونۇشتۇرۇپ بولدى. ھازىر بىزنىڭ شىنجاڭدا قابىلىيەتلىك ئا-
دەملەر بەكمۇ كەمچىل، بولۇپمۇ جانابىڭىزغا ئوخشاش ھەربىي
جەھەتتە ئالاھىدە تالانتلىق ئادەملەر تېخىمۇ ئاز. مەن سىزنى
كۆڭۈلدىكىدەك ھەربىي ئالىم ئىكەن دەپ ئويلىدىم، ئەگەر شىن-
جاڭغا بارسىڭىز رولىڭىزنى ياخشى جارى قىلدۇرالايسىز دەپ
ئويلايمەن، — دەپ لۇ شياۋزۇ شېڭ شىسەيگە.

— مېنى بەكمۇ ماختىۋەتتىڭىز، ماختىغىنىڭىزغا رەھمەت.
پېقىر ئۈنچىلىك قابىلىيەتلىكمۇ ئەمەس، ئەمما كىچىكىمدىن تار-
تىپلا چېگرا رايونلارغا بارسام، شۇ يەرلەرنىڭ تەرەققىياتى ئۈچۈن
كۈچ چىقارسام، دەپ ئويلاپ يۈرەتتىم. ناۋادا ھەرقايسىلىرى
پېقىرغا شۇنداق پۇرسەتنى بېرىشىلە شىنجاڭغا بېرىپ ئويلغاندا.

لىرىمنى ئەمەلدە كۆرسىتىپ باقساممۇ بولىدۇ، — دەدى شېڭ شىسەي جاۋابەن.

— ناھايىتى ياخشى! بىزنىڭ جىن رەئىس سىزدەك تالانت ئىگىلىرىگە بەكمۇ موھتاج، چوقۇم قىزغىن قارشى ئالىدۇ. بۇنىڭدىن كېيىن سىز بىلەن بىللە ئىشلەپ قالسىمىزمۇ تېخى. لۇ شياۋزۇنىڭ ھەربىي جەھەتتىكى تالانتلىق ئادەمنى تاللاش ئىشى ئاخىرلاشقان بولدى. ئۇ جىن شۇرېنغا دوكلات قىلىش ئۈچۈن شېڭ شىسەيگە ئۆزىنىڭ تەرجىمىھالىنى يېزىپ بېرىشنى غەپتىتى.

لۇ شياۋزۇ جىن شۇرېنغا مۇنداق مەزمۇندا تېلېگرامما يوللىدى:

«رەئىس جانابلىرىغا: ئىشلار تېخى ئاياغلاشمىدى، يەنە داۋاملىشىۋاتىدۇ (چېگرا مۇداپىئە دۈبەنلىك ئىشى). پېقىر شېڭ شىسەي ئىسىملىك بىر ئوفىتسېر بىلەن تونۇشتۇم، سەنمۇبۇنىڭ ئۈچىنچى بۆلۈمىدە بۆلۈم باشلىقى ئىكەن، ياپونىيىدە قۇرۇقلۇق ئارمىيە ئۈنۋېرسىتېتىنى پۈتتۈرۈپتىكەن، لياۋنىڭلىق، بىلىمى چوڭقۇر ھەم ئەتراپلىق ئىكەن. ئىشلەتسەك بولىدىكەن، دەپ ئويلاپ قالدىم.

ھۆرمەت بىلەن: لۇ شياۋزۇ»

جىن شۇرېن تېلېگراممىنى تاپشۇرۇۋېلىپ، بولىدۇ ياكى بولمايدۇ، دېگەن گەپنى قىلمايلا جىن شۇشىنغا سۈندى. — شۇشىن، بۇ لاۋلۇدىن كەلگەن تېلېگرامما، بۇ ئادەمنى ئىشلەتكىلى بولامدۇ، يوق، كۆرۈپ باققىن.

جىن شۇشىن تېلېگراممىنى كۆرۈپ بولۇپ ئۇزاققىچە خىيال بىلەن ئولتۇرۇپ كەتتى. ئۇنىڭ ئەزەلدىن ئىچى تار بولۇپ،

تۆتىنچى ئاكسىغىمۇ چىدىماسلىق قىلاتتى، شۇڭا ئۇنى يىراققا ھەيدىۋەتكەندى. ئەمدى ھازىر ياقا يۇرتلۇق بىرى كەلسە، يەنە كېلىپ ئۇ ياپونىيىدە ھەربىي مەكتەپتە ئوقۇغان، ئوقۇش تارىخى ئۆزىنىڭكىدىن يۇقىرى تۇرسا، ئۆزى كېيىنچە ھازىرقى مەنسىپ-دە تۇرالامدۇ؟ بۇنىڭغا بىر نېمە دەپ بولمايدۇ. شۇنىڭ بىلەن ئۇ ئاكسىغا:

— بىرنەۋرە ئاكاممۇ قىزىق ئىكەن، ئۇنىڭغا ئادەتتىكى ئو-
فىتسېرلار مەكتىپىدە ئوقۇغاندىن بىرنى تاپ، ھەربىي ئۇنۋانى بەك
يۇقىرى بولۇپ كەتمىسۇن، ئەسكەر باشلاپ ئۇرۇش قىلالايدىغان،
ئەسكەرلەرنى مەشىق قىلدۇرايدىغان بولسىلا بولدى دەسەك،
ياپونىيە قۇرۇقلۇق ئارمىيە ئۇنىۋېرسىتېتىدا ئوقۇغاننى تېپىپتۇ.
يەنە تېخى ئۇ شاڭشياۋ ئىكەن، ئۇ كەلسە ئۇنى نەگە ئورۇنلاشتۇر-
غۇلۇق؟

جىن شۇرېن ئۇنىڭ گېپىگە قوشۇلۇپ بېشىنى لىڭشىتىپ
ئولتۇردى.

— ئۇنىڭ ئۈستىگە ئۇ ياپونىيىدە ئوقۇغانىكەن. ئاكا، ئۇند-
تۇپ قالما، فەن ياۋنەنمۇ ياپونىيىدە ئوقۇغان.

بۇ بىر ئېغىز گەپ جىن شۇرېننىڭ پەركايىنى ئۇچۇردى
ۋە شۇئان ئاشۇ زىياپەت كۈنىدىكى كۆرۈنۈشلەر كۆز ئالدىدىن
بىر - بىرلەپ ئۆتۈشكە باشلىدى. ئۇنىڭ قارىشىچە، چەت ئەلدە
ئوقۇغانلارنىڭ ئىدىيىسى يېڭى، خۇددى سىياسىي ئۆزگىرىش
قىلغانلار بىلەن بىر مەسلەكتىكى كىشىلەر ئىدى. شۇنىڭ بىلەن
ئۇ شېڭ شىسەينى كۆرمەي تۇرۇپلا ئۇنىڭدىن ئېھتىيات قىلىپ،
ئۇنى ھەربىي ئۇنۋانى يۇقىرى ئىكەن، تېڭى - تەكتى ئېتىق
ئەمەس، دېگەن باھانە بىلەن، ھەربىي ئىشلار نازارىتىگە شىنجاڭ-
نىڭ نەنجىڭدا تۇرۇشلۇق ئىش بېجىرىش ئورنىنىڭ باشلىقى گونگ
بىدېڭ ئارقىلىق لۇ شياۋزۇغا شېڭ شىسەينى قوبۇل قىلالايدىغان.
لىقى توغرىلۇق تېلېگرامما ئەۋەتىشنى بۇيرۇدى.

لۇ شياۋزۇ ئېلېگراممىنى كۆرۈپ ئاچچىقىدىن يېرىلىپ كې-
تەيلا دەپ قالدى. بۇ چوقۇم جىن شۇشىنىڭ ئىشى، قەستەن
قىلىنىۋاتقان سۇيىقەست، دەپ ئويلىدى ئۇ. لۇ شياۋزۇ ئادەتتە
ناھايىتى تەمكىن، ئەمما كېسىپ ئىش قىلىدىغان ئادەم ئىدى.
مېنى ئادەم تېپىپ كەل دەپ ئەۋەتىشىدىن، ئاپسام رەت قىلىش-
سىدىن. خەققە ۋەدە بېرىپ قويغان نۇرسام ئۆزگىرىۋالغىنى نېمىسى
بۇ خەقنىڭ. مەن ئۇلارنىڭ يۈزىگە قانداق قارايمەن؟ پىڭ باش
كاتىپقا نېمە دەيمەن؟ خەققە يالۋۇرىدىغان ئىشلىرىمىزنىڭ تېخى
تۈگىمىگەنلىكىنى ئۇتتۇپ قېلىشتىمۇ بۇ خەق. ئادەمنى مۇشۇند-
داق مۇ ئەخمەق قىلغان بارمۇ!

— خاتىرجەم بولۇڭ، — دېدى ئۇ شېڭ شىسەيگە، — جىن
رەئىس ئۇنىسۇن، ئۇنىمىسۇن، مەن بىلەن شىنجاڭغا بىللە بارد-
سىز. مەنلا بولىدىكەنمەن سىزنى ئىشىسىز قويايمەن، — ئۇ
مەيدىسىگە مۇشتلاپ قويۇپ تېخىمۇ ئەزۋەيلەپ كەتتى، —
بۇ ئىشنى ماڭا قويۇپ بېرىڭ، ئۆزۈم توغرىلايمەن.

شېڭ شىسەي لۇ شياۋزۇنىڭ بۇ قىزغىنلىقىدىن قاتتىق
تەسىرلىنىپ، ئۇنىڭ يا مەن بىلەن تۇغقانچىلىقى، يا ئاغىنە -
بۇرادەرچىلىكى بولمىسا نېمىدەپ ماڭا بۇنچىلا قىلىپ كېتىدۇ؟
دەپ ئويلاپ بەكمۇ ھاياجانلاندى.

— تەقىسىر، سىزگە نېمە دېيىشىمنى بىلمەي قېلىۋات-
مەن، — دېدى شېڭ شىسەي لۇ شياۋزۇغا، — مەن باشقىلارنىڭ
قىلغىنىنى بىلىدىغان ھەم ياندۇرالايدىغان ئادەم. سىزنىڭ كۆڭ-
لىڭىزنى قوبۇل قىلىدىم، ئەمما مېنى دەپ تۇغقانچىلىق مۇناسىۋەت-
تىڭلارغا تەسىر يېتىپ قېلىشىنى خالىمايمەن.

شېڭ شىسەي ئۇنىڭ قېنىنى تېخىمۇ قىزىتىش ئۈچۈن شۇ
گەپنى قىلىۋىدى، ئۇ دەرھال ئۇنىڭ دېگەن يېرىدىن چىقتى.
— بۇ ئىش بىلەن سىزنىڭ كارىڭىز بولمىسۇن، — دېدى
لۇ شياۋزۇ ئۇنىڭغا، — قايتىپ بېرىپ تەييارلىقىڭىزنى

قىلىۋېرىڭ.

لۇ شياۋزۇ جىن شۇرىننىڭ مەجەزىنى ئوبدان بىلەتتى، قاتتىقراق تۇرسا يۇمشاپ كېتىدىغان ئىشىمۇ بار ئىدى. ساڭا چېگرا مۇداپىئە دۈبەنى دېگەن بۇ كاتتا ئەمەل لازىمۇ، لازىم ئەمەسمۇ؟ شۇنىڭ بىلەن ئۇ جىن شۇرىنغا دەرھال تۆۋەندىكىدەك تېلېگرامما ئەۋەتتى:

«جىن ئۆلكە رەئىسىگە: شېڭ شىسەينى قوبۇل قىلىش ئىشى ئاللىبۇرۇن بېكىتىلىپ بولغان، ئەمدى رەت قىلىشقا بولمايدۇ. بۇ ئادەم ئۇزۇن يىل ھەربىي ئىچىدە ئۆتكەن، تەجرىبىسى مول، قابىلىيەتلىك. ئاشۇنداق قابىلىيەتلىكلەرنى ئىشلەتمەسلىك ئەپسۇسلىنارلىق ئىش ئەمەسمۇ؟ نۇرغۇن ئىشلىرىمنى بېجىرىش قىيىن بولۇۋاتىدۇ، شۇڭا مېنى بۇ ۋەزىپىدىن ئېلىپ تاشلاپ باشقا بىرىنى تەيىنلىۋالسىڭىز. جاۋابىڭىزنى ساقلايمەن.»

ھۆرمەت بىلەن: لۇ شياۋزۇ»

لۇ شياۋزۇنىڭ بۇ چارىسى راستتىنلا ئەسقاتتى. ئۇنىڭ پىدە شىپ قالىغان ئىشنى تاشلاپ كەتمەكچى بولۇۋاتقىنىنى بىلگەن جىن شۇرىن شېڭ شىسەينى قوبۇل قىلمىسام بولمىغۇدەك، دەپ ئويلاپ، دەرھال لۇ شياۋزۇغا تېلېگرامما ئەۋەتىپ شېڭ شىسەينى قوبۇل قىلىدىغانلىقىنى بىلدۈردى. شۇنىڭ بىلەن بۇ بوران ئاخىر بېسىلغان بولدى.

شېڭ شىسەي شىنجاڭغا بېرىشنىڭ تەييارلىقىنى قىلغاچ سەنمۇبۇدىن ئۇزۇن ۋاقىتلىق رۇخسەت سورىدى. شۇ ئارىلىقتا يەنە سەنمۇبۇنىڭ سەنمۇجاڭى جۇ پېيدىغا ئادەم كىرگۈزۈپ ئۆزدەنىڭ دەرىجىسىنى شۇجياڭلىققا كۆتۈرۈپ قويۇشنى ئىلتىماس قىلىۋىدى، جۇ پېيدى، يىل ئاخىرىدىكى باھالاشتىن كېيىن ئوي-

لىشايلى، دەپ ئۇنىڭ تەلىپىنى رەت قىلدى. ئۇ بۇ گەپنى ئاڭلاپ دەرىجىسىنىڭ ئۆسۈشىدىن ئۈمىدىنى ئۈزۈپ، 1929 - يىلى 6 - ئايدا ئائىلىسىدىكىلەرنى ئېلىپ، لۇ شياۋزۇ بىلەن بىللە نەنجىڭدىن شەرقىي شىمالغا قاراپ يولغا چىقىپ، سوۋېت ئىتتىپاقىنىڭ سىبىرىيە رايونى ئارقىلىق شىنجاڭغا بارماقچى بولدى. ئويلىمىغان يەردىن، شۇ يىلى 7 - ئايدا جۇڭدۇڭلۇ ۋەقەسى يۈز بېرىپ سىبىرىيەگە بارىدىغان تۆمۈريول ئۈزۈپ تاشلاندى. شېڭ شىسەي ئامالسىز بېيجىڭگە بېرىپ قۇرۇقلۇق ئارمىيە ئۈندۈرۈپ سېتىپ بىر يىل مۇئەللىملىك قىلدى. شۇ كۈنلەردە لۇ شياۋزۇ بېيجىڭدا يەن شىشەن، ۋاڭ جىڭۋېي، فېڭ يۇشياڭ، لى زۇڭخېن قاتارلىقلارنىڭ ياردىمى بىلەن گەنسۇ ئۆلكىسىنىڭ رەئىسلىكىنى قولغا كەلتۈرۈش مەقسىتىدە جۇڭگو گومىنداڭ مەركىزىي پىرىنسىپىنىڭ جياڭ جىپىشىغا سىياسىي جەھەتتە قارشى تۇرىدىغان كېڭەيتىلگەن يىغىنغا قاتنىشىش بىلەن ئالدىراش بولۇپ كەتتى. ئويلىمىغان يەردىن 1930 - يىلى 9 - ئاينىڭ 8 - كۈنى جياڭ شۆلياڭ جياڭ جىپىشىنى ھىمايە قىلىدىغانلىقى توغرىلىق تېلېگرامما ئەۋەتىپ قالدى ھەم ئۈچ تەرەپتىن شەنخەي - گۇەننىڭ سىرتىغا قوشۇن تارتىپ ماڭدى، بۇنىڭ بىلەن كېڭەيتىلگەن ئۇ يىغىن بەربات بولدى.

1931 - يىلى 6 - ئاينىڭ 6 - كۈنى، نەنجىڭ ھۆكۈمىتى جىن شۇرېننى چېگرا مۇداپىئە دۈبەنلىكىگە تەيىنلىدى. جۇڭ-دۇڭلۇ ۋەقەسىمۇ بېسىلىپ لۇ شياۋزۇ شۇندىلا ئۆھ دەپ، شېڭ شىسەي بىلەن بىللە شىنجاڭغا قاراپ يولغا چىقتى. لۇ شياۋزۇ بىلەن بىللە كەلگەن گۇاڭ لۇ جىن شۇرېننى دۈبەنلىككە تەيىنلىگەن بۇيرۇقنى ئېلىپ كېتىش ئۈچۈن نەنجىڭدە قېلىپ، 12 - ئايدا، يەنى لۇ شياۋزۇ بىلەن شېڭ شىسەيدىن ئىككى ئاي كېيىن ئۈرۈمچىگە قايتىپ كەلدى.

شېڭ شىسەي شىنجاڭغا زادى نېمە مەقسەتتە كەلدى؟ بۇ

ھەقتە ئوقۇرمەنلەر ئازراق بولسىمۇ بىر نەرسىنى چۈشەندى بول-
غاي. دۇنيادىكى ئىشلار كۆرۈنۈشتە روشەندەك كۆرۈنگەن بىلەن،
ئەمما ئۇ ئىشلارغا كىشىلەر ھەرخىل قاراشلاردا بولىدۇ. شېڭ
شىسەي شىنجاڭغا كەلگەن مۇشۇ ئىشنىلا ئېلىپ ئېيتساق، بەزى-
لەر ئۇنى، مەركەز ئەۋەتكەن، نەنجىڭ ھۆكۈمىتىنىڭ تاپشۇرۇقى
بىلەن «ئۆلكە ئارمىيىسىنىڭ ھەربىي مەشقىلىرىگە يېتەكچىلىك
قىلىشقا كەلگەن ھەربىي مۇتەخەسسس» دېسە، بەزىلەر، ئۇنىڭ
كېلىشى گومىنداڭ بىلەن سوۋېت ئىتتىپاقىنىڭ ھەمكارلىق مۇنا-
سىۋەت ئورناتقانلىقىنىڭ نەتىجىسى، دېيىشتى. يەنە بەزىلەر،
جياڭ جېيىشنىڭ قوللىشى بىلەن غەربىي شىمالغا كەلگەن بولۇ-
شى مۇمكىن، دەپ پەرەز قىلىشتى. ئاز ساندىكىلەر ئۇ ھەرقايسى
جاھانگىر دۆلەتلەرنىڭ جۇڭگونى ئېزىۋاتقانلىقىغا چىدىماي، ئۇلار
بىلەن كۈرەش قىلىش ئىرادىسى بىلەن شىنجاڭغا كەلگەن، دې-
يىشتى. يەنە بەزىلەر ...

بىز يەنىلا شېڭ شىسەينىڭ شىنجاڭغا كېلىشتىكى مەقسىتى-
نى ئۆز ئاغزىدىن ئاڭلاپ باقايلى:

«بېقىر مىنگونىڭ 18 - يىلى 6 - ئاي ئىچىدە پۈتۈن
مەملىكەتنىڭ سىياسىي مەركىزى بولغان نەنجىڭدىن ئايرىلىپ
يىراقتىكى قاقاس زېمىن شىنجاڭغا مۇنداق ئىككى مەقسەت بىلەن
كەلدىم:

بىرىنچى مەقسىتىم، چېگرا رايونى ئېچىش، چېگرا رايون-
نى قۇرۇش ۋە ئۇنى مۇستەھكەملەش.

ئىككىنچى مەقسىتىم، شىنجاڭنى سوۋېت ئىتتىپاقىغا يې-
قىنىلاشتۇرۇپ، تۇنجى سوتسىيالىستىك كوممۇنىزم دۆلىتىنىڭ ئەبەلىي
ئەھۋالىنى كۆزىتىش پۇرسىتىگە ئېرىشىش. چۈنكى، ئۆز ۋاقتىدا
مەنمۇ ماركسىزمنىڭ خاتا نەزەرىيىسىنىڭ قايىمۇقتۇرۇشىغا ئۇچ-
رىغان ياشلارنىڭ بىرى ئىدىم، شۇڭا ئۆمۈرلۈك ئېتىقادىمنى
تىكلەش ئۈچۈن ماركسىزم نەزەرىيىسى بويىچە قۇرۇلۇۋاتقان سو-

ۋېت روسىيىسىنىڭ ئەمەلىي ئەھۋالى زادى قانداق؟ ئاتالمىش دۇنيا ئىنقىلابىنىڭ ئۇستازى ستالىن دۇنيا ئىنقىلابىغا زادى قانداق رەھبەرلىك قىلىۋاتىدۇ؟ شۇلارنى بىلمەكچى.

مېنىڭ مەقسىتىم ئىككى بولسىمۇ، ئەمما ئۆز ئارزۇيۇم بويىچە ئېيتقاندا يەنىلا بىر، يەنى سوۋېت روسىيىسىنىڭ بارلىق ئەمەلىي ئەھۋالىنى يېقىندىن كۆزىتىپ ئۆزۈمنىڭ ئۆمۈرلۈك ئېتىقادىمنى تىكلەش. »

شېڭ شىسەي بېيجىڭدىن شېنياڭغا كەلگەندە جاڭ شۆلياڭ بىلەن كۆرۈشكەن ۋە كۆرۈشۈشتە شەرقىي شىمالدىكى ھەربىي مەكتەپلەرنىڭ مائارىپ باشلىقلىق ۋەزىپىسىگە نائىل بولالسا شىنجاڭغا بارمىسىمۇ بولىدىغانلىقىنى ئېيتقاندى. لېكىن، جاڭ شۆلياڭ ئۇنىڭ ئۆز ۋاقتىدىكى لۇەنجۇ ھەربىي ئۆزگىرىشىگە قاتناشمىشپ داڭدا - بالا ئىككىسىگە قارشى تۇرغانلىقىنى ئېسىدىن چىقارمىغان بولغاچقا، ئۇنىڭ بۇ تەلپىنى قوبۇل كۆرمىگەن، ئەمما قوپاللىق بىلەن رەت قىلماي قول ئاستىدىكى فۇگۇەنى ئارقىلىق شېڭ شىسەيگە شاڭشياۋ دەرىجىلىك بۆلۈم باشلىقى بولۇپ ئىشلىسە بولىدىغانلىقىنى يەتكۈزگەن. شېڭ شىسەي بۇ گەپنى ئاڭلاپ خاپا بولغان ۋە يۇرتىدا ئىشلەپ قېلىشتەك ئاخىرقى ئارزۇسىدىن ۋاز كېچىپ يىراق جايغا سەپەر قىلىشقا مەجبۇر بولغانىدى.

شۇ چاغدا ئۇ ساۋاقدىشى ھەم يېقىن ئاغىنىسى جاۋ تېيېمېڭغا شۇنداق دېگەن: «نەنجىڭدىكى جياڭ ئەپەندى بۇ يىل كۈزدە چوقۇم مەغلۇپ بولىدۇ. ئۇنىڭغا بۇ ئۆمرىدە قوشۇن باشلاپ ئۇرۇش قىلىش پۇرسىتى ئەمدى كەلمەيدۇ. ئۇ ۋۇخەندىكى تازىلاشتا كۈر-سىڭلىغان ياشلارنى ئۆلتۈرۈۋەتتى، ئۇنىڭ ئىدىيىسىمۇ چىرىك. بىرنەچچە يىلغا قالماي ئۇنىڭ كەينىدە پالاقلاپ يۈرگەنلەرگە زېمىن قالمايدۇ. ئۈچ مەسلىك ئۈزۈل - كېسىل ئەمەس، ھازىر - غىلا مۇۋاپىق، كېيىن يەنە ئىنقىلاب كۆتۈرۈلىدۇ...» بۇ گەپلەر.

دىن بىز شېڭ شىسەينىڭ جياڭ جېيشىغا قارشى ئىكەنلىكىنى
ئېنىق كۆرۈۋالالايمىز.

شېڭ شىسەي ئەر - خوتۇن، لۇ شياۋزۇ ئۈچى ئاۋۋال
خارېنغا بېرىپ قېيناتىسى چيۇ زۇڭجۇننىڭ ئۆيىگە چۈشتى.
چيۇ زۇڭجۇننىڭ كىچىكىدىن بىللە ئويناپ چوڭ بولغان بىر
ئاغىنىسى سوۋېت ئىتتىپاقىنىڭ خارېندىكى باش كونسۇلى مە.
لىنىكوف بىلەن تونۇشاتتى، مۇشۇ مۇناسىۋەت ئارقىلىق ئۇلار
ناھايىتى تېزلا چەت ئەلگە چىقىدىغان پاسپورتقا ئىگە بولدى.

1930 - يىلى 9 - ئايدا، شېڭ شىسەي ئەر - خوتۇن،
قىزى، لۇ شياۋزۇ بولۇپ بەش ئادەم ئوتتۇرا شەرق تۆمۈريولىدا
قاتنايدىغان پويىزغا چىقىپ غەربىي شىمالغا قاراپ يولغا چىقتى.
ئۇلار خەيلاردىن ئۆتۈپ مانجۇرىيە ئارقىلىق سوۋېت ئىتتىپاقى
چېگىسى ئىچىگە كىرىپ چىتادا سېبىرىيىنىڭ قوش رېلىسلىق
پويىزغا ئالمىشىپ، 600 كىلومېتىر دائىرىدىكى بايقال كۆلىنى
ئايلىنىپ، ئىركۇتسكى بىلەن كراسنۇيارسكىدىن ئۆتۈپ نوۋوسە.
بىرسكى پويىز ئىستانسىسىغا يېتىپ كەلدى. بۇ يەردە ئۇلار
پويىزدىن چۈشۈپ جەنۇب تەرەپكە ماڭىدىغان پويىزغا ئالمىشىپ
سېروۋغا يېتىپ كەلدى. بۇ يەردە ئۇلارنى شىنجاڭنىڭ شەمەيدە
نۇرۇشلۇق كونسۇلى جاۋ گوبىڭ كۈتۈۋالدى. ئۇلار شەمەيدە بىر.
نەچچە كۈن ئارام ئالدى. ئۇ چاغلاردا سوۋېت ئىتتىپاقىدا
نەرسە - كېرەكلەر ناھايىتى قىس ئىدى، ئۇلار يولغا ئېلىۋالغان
يېمەكلىكلەرمۇ تۈگىگەندى، چيۇ يۇفاڭنىڭ قۇچقىدىكى بالىسى
قورسقى ئېچىپ تولا يىغلايتتى. كونسۇلخانىدىكىلەر ئۇلارغا نا.
ھايىتى تەستە سۈت، بولكا، چاقماق قەنت، توخۇ گۆشى، كۆك.
تات دېگەندەك يېمەكلىكلەرنى تېپىپ بەردى.

ئۇلار يەنە پويىزغا چىقىپ 336 كىلومېتىر يول يۈرگەندىن
كېيىن ئاياگوس ئىستانسىسىغا يېتىپ كەلدى. ئۇ چاغلاردا تۆمۈر
يول پەقەت ئاشۇ يەرگىچلا كېلەتتى. كونسۇلخانىدىكىلەر بۇ

يەردىكى ئاپتوموبىل شىركىتىگە تېلېگرامما ئەۋەتىپ ئۇلارنى جۇڭگو - سوۋېت چېگرىسىدىكى باكتوغا ئاپىرىپ قويۇشنى ئىلتىدە ماس قىلدى.

باكتودا سوۋېت ئىتتىپاقىنىڭ تاموژنا خادىملىرى، چېگرا مۇداپىئە ئەسكەرلىرى بولۇپ 200 دەك ئادەم تۇراتتى. لۇ شياۋ-زۇلار بۇ يەردە پاسپورت، يۈك - تاق تەكشۈرۈشلىرىدىن ئۆتۈپ، ئاندىن ئاپتوموبىل بىلەن بىر قانچە چاقىرىم يىراقلىقتىكى جۇڭگو چېگرا ئېغىزى باكتو (ئۇ تەرەپتىكى باكتو بىلەن بىر ئىسىم) غا قاراپ ماڭدى. چۆپەك ناھىيىسىنىڭ ھاكىمى ئۇلارنى شۇ يەردە كۈتۈپ تۇراتتى.

ئۇلار يەنە 70 كىلومېتىر يول پۇرۇپ ئاخىر چۆچەككە يېتىپ كەلدى. ناھىيىلىك ھۆكۈمەتنىڭ چوڭ زالىغا مول زىيا-پەت ئۈستەللىرى راسلانغان بولۇپ، چۆچەكنىڭ ۋالىيسى ئۇلار-دىن ھاردۇق سوراپ چاي بەرگەندى. ئۇلار شەرقىي شىمالدىن غەربىي شىمالغا يېتىپ كەلگۈچە سانسىز تاغ - داۋانلاردىن، دەريا - ئېقىنلاردىن ئۆتۈپ، مىڭبىر جاپالارنى تارتىپ يېرىم ئاي دېگەندە ئاران بۇ يەرگە كېلىۋالغانىدى.

بىز ئۇلار بېسىپ ئۆتكەن ئۇ يوللارغا بۈگۈنكى نەزەر بىلەن قارىمايلى، ئۇ چاغدا بۇ يول شىنجاڭ بىلەن ئىچكىرىنىڭ يوللىرى ئىچىدە ئەڭ يېقىن يول ئىدى. ئۇ ۋاقىتلاردا شىنجاڭ بىلەن ئىچكىرىنىڭ ئوتتۇرىسىدا ئۆمۈر يولمۇ، ئاپتوموبىلمۇ يوق (كوك-خوتىن چىتەيگىچە تۈگىدە مال توشۇلاتتى، بىر قانچە ئاي ۋاقىت كېتەتتى. شىنجاڭ - سۈيبۈەن تاشيولى 1935 - يىلى پۈتتى) ئىدى، ياۋروپا - ئاسىيا ئاۋىئاتسىيە شىركىتى قىسقا ۋاقىتلىق يولغا قويغان شاڭخەي - (ياكى بېيجىڭ) ئۈرۈمچى ھاۋا يولىدىن باشقا قۇرۇقلۇقتا نەنجىڭ بىلەن ئۈرۈمچىنىڭ ئارىلىقىدا قاتناش پەقەتلا يوق ئىدى، مېڭشىقا توغرا كەلسە ئۈچ ئايدىن ئارتۇق ۋاقىت كېتەتتى.

ھېلىمۇ ياخشى لۇ شياۋزۇنىڭ غەمخورلۇقى بولغاچقا، شېڭ شىسەي ئەر - خوتۇن يول بويى يەيدىغان - ئىچىدىغاندىن، قاتناشتىن غەم قىلماي كەلدى، بولمىسا ئىككىسى كۆرمىگەننى كۆرگەن بولاتتى.

ئۇلار 1930 - يىلى 10 - ئاينىڭ 10 - كۈنى مىڭبىر جاپالار بىلەن ئۈرۈمچىگە كېلىۋالدى.

شېڭ شىسەيلەر يېڭى كەلگەچكە، تۇرىدىغان جايى يوق، لاۋمەنچىڭدىكى لۇ شياۋزۇنىڭ ئۆيىگە چۈشتى. لۇ شياۋزۇنىڭ قورۇسى ئەسلىدە جاڭ پېيىيۈەننىڭ بولۇپ، قورۇ يوغان، 50 — 60 ئېغىز ئۆيى بار ئىدى، جاڭ پېيىيۈەن غۇلجىغا كېتىپ بۇ ئۆيلەرنى لۇ شياۋزۇنىڭ ئولتۇرۇپ تۇرۇشىغا بەرگەندى.

شېڭ شىسەي ئەر - خوتۇن ئىككىسى لۇ شياۋزۇنىڭ ئۆزلىرىگە قىلغان شۈنچىلىك كۆپ ياخشىلىقلىرىغا ئالەمچە رەھمەت ئېيتتى ھەم ئۇنىڭ قىزى كېچىنى ئاتاق قىزى قىلىۋېلىشنى ئۆتۈندى. كېيىن يەنە ئائىلىمىزدە جان سانمىز كۆپ، ئاتا - ئانا قېرىپ قالغان، تۇرمۇشتا قىيىنچىلىقىمىز ئېغىر، دېگەن گەپلەرنى قىلىپ لۇ شياۋزۇدىن جىن شۇرېنغا دەپ بىرەر ناھىيەنىڭ ھاكىملىقىنى ئېلىپ بېرىشنى ئۆتۈندى. لۇ شياۋزۇمۇ جىن شۇرېنغا ئۇنىڭ ئەھۋالىنى توختىماي ئېيتىپ تۇردى، لېكىن جىن شۇرېن ۋەزىيەتنى ئازراق ئوڭشۇۋېلىپ ئاندىن بىر نېمە دېيىشەيلى، دەپ جاۋاب بەردى.

شېڭ شىسەي ئۈرۈمچىگە يېتىپ كەلگەندە جىن شۇرېن ھەر - بىي ئىشلار نازارىتىنىڭ نازىرى جىن شۇشىن بىلەن ئۇنىڭ خىزمىتى توغرىلۇق مەسلىھەتلەشكەندى.

— ھازىرچە ئۇنىڭ قولىغا ئەسكەر تۇتقۇزمايلى، — دېدى جىن شۇشىن، — چەت ئەلدە ئوقۇپ كەلگەن بۇ ئادەمنىڭ قورسىقىدا نېمە ئويۇنلار بار، كىم بىلىدۇ؟ ھەربىي ھوقۇقنى تۇتقۇزۇپ قويساق مەن خاتىرجەم بولالمايمەن. ھازىرچە دۇبەن مەھكەم

مىسىدە مېنىڭ نازارىتىمدە سەنمۇ بولۇپ تۇرسۇن، كېيىن قاراپ باقمايمىزمۇ.

— ئەمىسە ئۇنى شۇنداق ئورۇنلاشتۇرايلى. ئۇنىڭ بىلەن ئۆزۈڭ پاراڭلاش، مەن كۆرۈشمەي تۇراي، — جىن شۇرېن شۇ گەپنى قىلىپ بولۇپ ئەسنەشكە باشلىدى.

لۇ شياۋزۇ شېڭ شىسەينى ھەربىي ئىشلار نازارىتىگە باشلاپ كېلىپ نازىر بىلەن كۆرۈشتۈردى. ئۆز ئارا ئەھۋال سوراشقاندىن كېيىن، جىن شۇشىن ئالدى بىلەن ئۇنىڭدىن قانداق ئويلىرىنىڭ بارلىقىنى سورىدى.

— مەن شىنجاڭغا بىرەر ئىش تېپىپ قىلاي دەپ كەلدىم، — دېدى شېڭ شىسەي، — قانداقلا خىزمەت بولسا مەيلى، خىزمەت تاللىمايمەن.

— ياخشى، جاسارىتىڭىز باردەك قىلىدۇ، بۇ روھىڭىزغا قايىل بولدۇم. دۇبەن مەھكىمىسىگە بىر سەنمۇ لازىم ئىدى، كىچىك كۆرمىسىڭىز شۇ ئىش بىلەن مەشغۇل بولۇپ ماڭا ئانچە - مۇنچە مەسلىھەت بېرىپ، يول كۆرسىتىپ تۇرسىڭىز قانداق بولار؟

— نازىر جانابلىرىنىڭ ئىلتىپاتىغا ھەشقاللا! ھەرقانداق ئىشنى ئىشلەشكە رازىمەن، پۈتۈن ۋۇجۇدۇم بىلەن سىز تاپشۇرغان ئىشلارنى ئورۇندايمەن.

تۇنجى قېتىملىق كۆرۈشۈش خېلى كۆڭۈللۈك بولدى. بىراق، شېڭ شىسەي ئاغزىدا «ھەرقانداق ئىشنى ئىشلەشكە رازىمەن» دېگىنى بىلەن كۆڭلىدە باشقىچە بولۇپ قالغانىدى. شۇنچە ئۇزاق يەردىن جىن شۇرېننى دەپ كەلسەم ئازراق بولسىمۇ يۈزۈم - نى قىلىپ قويمىدى. سەنمۇبۇدا بۆلۈم باشلىقى ئىدىم، بۇ يەرگە كېلىپمۇ سەنمۇ بولۇپ قالدىم، ھەربىي ئۇنۋانىم يەنىلا شاخشاۋ. جىن شۇشىننىڭ كۆزلىرىدىن ياخشى ئادەم ئەمەسلىكى چىقىپ تۇرىدۇ، بۇنىڭدىن كېيىن ئۇنىڭ بىلەن چىقىشىپ ئۆتمەيمۇ تەس

ئوخشايدۇ، دەپ ئويلىدى ئۇ. ئارقىدىنلا يەنە، مېنىڭ مەقسىتىم كىچىك ئىشلارنى ئەمەس چوڭ ئىشلارنى قىلىش، مۇشۇ جاسارد. تىمدىن يانمىساملا كىچىك ئەمەلدىن چوڭ ئەمەلگە تەرەققىي قىلا. لايىمەن. ھازىر قانداق چاغ؟ بۇ يەرگە يېڭى كەلدىم، ئادەم ھەم مۇھىت بىلەن تونۇشلۇقۇم يوق، شۇڭا قاتتىق ئېھتىيات قىلىشىم كېرەك، دەپ ئويلاپ، بىر پىكىرگە كېلىپ بولغاندىن كېيىن كۆڭلى خېلى تىنغاندەك بولدى.

خىزمەتكە تەيىنلىنىپ بىرقانچە كۈندىن كېيىن، شېڭ شىدەي ئاتالمىش سەنمۇلۇقنىڭ ئانچە - مۇنچە كېلىپ قويدىغان، مەخپىيەتلىكى يوق ھۆججەتلەرنى بىر تەرەپ قىلىشتىن باشقا قىلىدىغان ئىش يوق بىكارلا يۈرىدىغان مەنەپ ئىكەنلىكىنى، ھەربىي مەخپىيەتلىككە ئائىت ئىشلار بىلەن كادىرلار ئىشىنى پۈتۈنلەي جىن شۇشىن قولىغا ئېلىۋالغانلىقىنى چۈشەندى، بۇ ئىشلارغا ئۇنى يېقىنمۇ كەلتۈرمىدى.

ئۇنىڭدىن باشقا، ئىشداشلىرىدىن بىرىمۇ ئۇنى پەسەنتىگە ئېلىپ قويمىدى، ئۇلارغا شۇنچىلىك ۋاي دەپسىمۇ، ئۇلارنى ھۆر-مەتلىسىمۇ ھېچكىم سۆزگە ئېلىمىدى. بۇمۇ چۈشىنىشلىك ئىش ئىدى، چۈنكى ئۇ گەنسۇلۇقلار گۇرۇھىنىڭ ئىچىگە قانداق سىڭىپ كېتەلسۇن؟

ئۇ خىزمەتتە ناھايىتى ئەستايىدىل بولدى، قىلچە بىخەستە. لىك قىلمىدى، ھەممە ئىشنى جاي - جايدا، قۇسۇر تاپقۇسىز ئىشلىدى، خىزمىتىدىن باشقا ئىشلارغا زادىلا ئارىلاشمىدى.

سەنمۇلۇق خىزمىتىنىڭ بەلگىلىمىسى بويىچە ئۇ ئادەتتە ئۈستىلى ئۈستىدىكى ھۆججەتلەرنى قارا تور رەخت بىلەن يېپىپ قويىتتى. تۇغقانچىلىق، ئاغىنە - بۇرادەرلىك مۇناسىۋەتلەر بىلەن جان بېقىپ كېلىۋاتقان ئەمەلدارلار بىلەن تۆۋەن دەرىجىلىك ئو-فىتسېرلار شېڭ شىدەينىڭ بىلىمىگە چىدىماي ھەممە ئىشتا ئۇ-نىڭغا تۇزاق قۇرۇۋاتقان بىر چاغدا شېڭ شىدەينىڭ بۇ ھەرىكىتىدە.

ئى كۆرۈپ، ئۆزىنى مەنلا ھەقىقىي تالانتلىق ئادەم، دەپ بىزگە كۆز - كۆز قىلىۋاتىدۇ، دەپ ئويلاپ ئۇنىڭغا تېخىمۇ ئوچلۇك قىلىشقا باشلىدى.

بۇنداق ئەھۋالدا شېڭ شىسەي ئۆزىنى قاتتىق تۇتۇشقا، ھەر-قانداق ھاقارەتكە چىداشقا مەجبۇر بولۇپ، سېنىڭ راست دەپ يۈرۈۋەردى.

قىلىدىغانغا ئىش بولمىغاچقا، جىن شۈرېن، جىن شۈ-شىنلارنىڭ بۇ ئاغىنە - بۇرادەرلىرى تېخىمۇ ھەددىدىن ئېشىپ، خىزمەت ۋاقتىدا بەزىدە يەپ - ئىچىپ، قىمار ئويناپ ئولتۇرۇ-شاتتى. شېڭ شىسەي بۇنداق ئىشلاردىن بىزار ئىدى، بۇ ئىشلارنى ئەخلاق - قائىدىگە مۇخالىپ ئىشلار دەپ قارايتتى. ئەمما، كۆرۈ-نۈشتە ئۇلارغا ماسلاشقاندىكى، ئۇلارنىڭ ئۇ ئىشلىرىنى بىلمىگەندەك يۈرەتتى، ھەرگىز قارشى تۇرمايتتى، ئۇلارمۇ ئۇنى ئۇنداق ئىشلارغا زورلىمايتتى. ئۇ قولدىكى ئىشنى قويۇپ بىر چەتتە ئۇلارنىڭ قىلىۋاتقان ئىشلىرىغا قاراپ تۇراتتى. ئارىلاپ ئۇلار ماجاڭ ئوينىغان، قارتا ئوينىغان چاغلاردا ئادەم كەم بولۇپ قالسا كەم ئادەمنىڭ ئورنىغا سەپلىنىپ ئويناپمۇ قويايتتى. شېڭ شىسەي بۇ ئويۇنلارغا ئۈستى ئىدى، ئەمما بۇ يەردە قەستەن ئۇلارغا ئۇتتۇ-رۇپ بېرىپ ئۇلارنى خۇشال قىلاتتى. بەزىدە يېڭىپ قالسا ئۇتقان پۇلىنى ھەرگىز يانچۇقىغا سالمايتتى، ئۇلارغا خەجلەپ بېرەتتى. ئۇزۇن ئۆتمەي ئۇ نان قېپىلار ئاستا - ئاستا شېڭ شىسەينى ياخشى كۆرۈپ قالدى، بەزىدە شېڭ شىسەينىڭ مەردلىكىنى، قابىلىيىتىنى جىن شۇشىننىڭ ئالدىدا ماختاپمۇ قويۇشاتتى. ئۇ-نىڭغا قوشۇپ لۇ شياۋزۇنىڭ جىن شۈرېننىڭ ئالدىدا شېڭ شى-سەينىڭ ياخشى گېپىنى قىلىشلىرى، شېڭ شىسەينىڭ پۇرسەت بولسىلا نازىر يانابلىرىغا سوۋغا - مالىملارنى كىرگۈزۈپ تۇرۇش-لىرى نەتىجىسىدە جىن شۇشىن ئاستا - ئاستا ئۇنىڭغا ئىشىنىدۇ-غان بولدى. ئۇزۇن ئۆتمەي، شېڭ شىسەي شاڭخىشاۋ دەرىجىلىك

سەنمۇلۇقتىن شاۋجياڭ دەرىجىلىك مۇدىرلىققا ئۆستۈرۈلدى، قو-
شۇمچە مۇھاپىزەتچىلەر ئەترىتىنىڭ ھەربىي ئىشلار مۇئەللىمى
بولدى.

1930 - يىلى 12 - ئايدا، شېڭ شىسەينىڭ ئۈرۈمچىگە
كەلگىنىگە ئىككى ئاي بولغانىدى، شۇ ئايدا شىنجاڭ قۇرۇقلۇق
ئارمىيە كاندىدات ئوفىتسېرلار مەكتىپىنىڭ بىرىنچى قارار ئوقۇ-
غۇچىلىرى ئوقۇش پۈتتۈردى، ئارقىدىن بىر يوللا 250 نەپەر
يېڭى ئوقۇغۇچى قوبۇل قىلىنىپ ئوقۇتقۇچى يېتىشمەي قالدى.
بۇ ئىشنى ئاڭلىغان شېڭ شىسەي ھەربىي مەكتەپكە بېرىپ ئوقۇت-
قۇچى بولۇشنى ئۆزلۈكىدىن تەلەپ قىلدى. جىن شۈرېن بۇنى
بىرنەچچە ئۇششاق بالغا بىر نەرسىلەرنى ئۆگىتىدىغان ئىشقا،
دەپ ئاددىيلا قاراپ ئۇنىڭ تەلپىگە خۇشاللىق بىلەن ماقۇل بولدى
ھەم ئۇنى تاكتىكا ئۆگىتىدىغان باش ھەربىي ئوقۇتقۇچىلىققا تە-
يىنلىدى.

بۇيرۇق ئېلان قىلىنغاندا شېڭ شىسەي بەكمۇ خۇشال بو-
لۇپ، ئۆيىگە قايتىپ بېرىپ قىزىنى قۇچاقلاپ سۆيۈپ كەتتى ۋە
خوتۇنىغا قورۇمىلارنى قورۇپ ئۈستەل راسلاشنى بۇيرۇدى. چىۈ
يۇفاڭ ھەيران قېلىپ، كۈلۈپ تۇرۇپ ئېرىدىن سورىدى:
— سىزنى شۇنچىلا خۇشال قىلىۋەتكۈدەك قانداق ئىش
بولدى؟

— پەرەز قىلىپ باقە!

— يەنە پۇل ئۇتتۇڭىزمۇ؟

— ياق!

— بىرەر ناھىيىگە ھاكىم بولىدىڭىزمۇ؟

— ئۇمۇ ئەمەس. مەن ھېچ يەرگە بارمايمەن.

— ئەمىسە ماڭا خىزمەت تاپقان ئوغشىمامسىز؟ — ئېرى

بىلەن بىللە يىراق يۇرتلارغا كەلگەن بۇ ئوقۇمۇشلۇق ئايال ھازىر
غىچە ئۆيدە ئېرى بىلەن قىزىنىڭ ئاش - تامىقىنى ئېتىپ ئولتۇ-

رۇۋاناتتى .

— ئۇمۇ ئەمەس!

— ئەمەس نېمە ئىش؟ بولدى، پەرەز قىلمايمەن! — چىۋ

يۇفاڭ خاپا بولۇپ قالدى .

— مەن ئوفىتسېرلار مەكتىپىگە تاكتىكا ئۆگىتىدىغان باش

ھەربىي ئوقۇتقۇچى بولدۇم .

— مەن تېخى قانداق بىر ئاجايىپ ئىشكىن دەپتىمەن . سىز

ئۇنداق ئىشنى قىلىپ باقمىغان ئادەم ئەمەسقۇ؟ نەنجىگدە ئوفىت-

سېرلار مەكتىپىنىڭ ھەربىي ئوقۇتقۇچىسى بولىدىڭىز ، بېيجىڭدە-

مۇ بىر يىل دەرس ئۆتتىڭىز ، شۇنداق تۇرۇپ بۇ يەردىكى كانىدە-

دات ئوفىتسېرلار مەكتىپىدە ھەربىي ئوقۇتقۇچى بولغىنىڭىزغا

ئەجەبمۇ خۇشال بويىپتېسىز! ...

— سەن چۈشەنمەيسەن ، بۇ مېنىڭ شىنجاڭدا پۈت دەسسەپ

تۇرۇشۇمنىڭ ئاساسى .

چىۋ يۇفاڭ ئۇنىڭ مەقسىتىنى يېرىم چۈشىنىپ ، يېرىم

چۈشەنمەي «ھىم» لا دەپ قويدى .

شېڭ شىسەينىڭ كاللىسى جىن شۇرېننىڭكىدىن خېلىلا مۇ-

رەككەپ ئىدى . ئۇ ھەربىي مەكتەپتىكى ئوقۇتقۇچى - ئوقۇغۇچىدە-

لارنىڭ مۇناسىۋەتلىرىدىن (ئوقۇغۇچىلار ئارا مۇناسىۋەتمۇ بۇنىڭ

ئىچىدە) توقۇلغان تورنىڭ بۇنىڭدىن كېيىنكى تەرەققىيات يولىدا

ئوينىيدىغان ئالاھىدە رولىنى بەكمۇ ئوبدان چۈشىنەتتى . شۇڭا ،

ھەربىي مەكتەپنى ھەربىي ئىشلاردىكى قابىلىيەتلىك ئادەملەرنىلا

تەربىيەلەيدىغان بۆشۈك دەپ قارىماي ، يەنە ئۇنى ئۆزىنىڭ يېقىندە-

لىرىنىمۇ تەربىيەلەيدىغان بازا دەپ بىلەتتى .

شېڭ شىسەي تاكتىكا ئۆگىتىدىغان باش ھەربىي ئوقۇتقۇچى

بولغاندىن كېيىن ، ئۆزىنىڭ بارلىق ئالاھىدىلىكلىرىنى تولۇق

جارى قىلدۇرۇپ ئوقۇغۇچىلارنىڭ قارشى ئېلىشىغا ئېرىشتى .

ئەسلىدىكى ئوقۇتقۇچىلار دەرسنى ئۆلۈك ئۆتەتتى ، ئۆتكەن دەرس-

لىرىنىڭ مەزمۇنى كونا بولۇپ، ئوقۇغۇچىلارنى زادىلا قىزىقتۇرالمىدى. شېڭ شىسەي سىياسىي، ئىقتىسادىي، ئىجتىمائىي بىلىملەرگە توشۇق ئىدى، تاكتىكا دەرسىنى چوڭقۇر تەتقىق قىلغانىدى. ئۇنىڭ ئۈستىگە ياپونلارنىڭ ئوقۇتۇش ئۇسۇلى بىلەن دەرس ئۆتەتتى، ئۆتكەن دەرىسلىرىنى ئوقۇغۇچىلار ئوڭاي قوبۇل قىلاتتى. دەرس ئۆتكەندە يەنە ئىجتىمائىي پەنلەرگە ئائىت بىلىملەرنى، يېڭى - يېڭى خەۋەرلەرنى قوشۇمچە سۆزلەپ، ئوقۇغۇچىلارنى ھەربىي بىلىملەرنىلا ئۆگىنىپ قالماي، سىياسىيىنىمۇ ئۆگىنىشكە يېتەكلەيتتى. شۇڭا، ئوقۇغۇچىلار ئۇنى ھەربىي ئالىملا ئەمەس، بەلكى يەنە پىشقان سىياسىيون دەپمۇ بىلىشەتتى، ئۇنىڭ ئوقۇتقۇچىلىق بىلەنلا چەكلىنىپ قالماي بۇنىڭدىنمۇ يۇقىرىغا ئۆتۈشنى، ئىشلىرىدا ئۇتۇق قازىنىشنى ئۈمىد قىلىشاتتى. شېڭ شىسەيمۇ ۋاسىتىلىك ياكى بىۋاسىتە ھالدا ئۇلارنى ئىتتىپاقلىشىشقا، ئورتاق تەرەققىي قىلىشقا يوشۇرۇن ئۈندەپ تۇراتتى. شېڭ شىسەي يەنە ئەقىللىق، چېچەن ئوقۇغۇچىلار بىلەن ئوقۇتقۇچى - ئوقۇغۇچىلىق مۇناسىۋەت ئورنىتىپ، بۇنىڭدىن كېيىنكى ئىشلىرى ئۈچۈن ئاساس سېلىپ ماڭدى. كېيىن شېڭ شىسەينىڭ تۇنجى مەخپىي رازۋېدكا ئەترىتىنىڭ باشلىقى بولغان ۋاڭ يۈشۈ ئۇنىڭ مەكتەپتىكى چاغدىكى ئوقۇغۇچىسى ئىدى. شېڭ شىسەي ئوقۇتۇش ئىشىدىن باشقا جەمئىيەتنىمۇ ئىنچىكە كۆزىتىپ، تەكشۈرۈپ ماڭدى. شۇ جەرياندا ئۇ شىنجاڭنىڭ ئىنتايىن چەت، قالاق، بېكىنمە ھالەتتىكى بىر جاي ئىكەنلىكىنى، مىللەتلەرنىڭ كۆپلۈكىنى، ئەمەلدارلارنىڭ چىرىكلىكىنى، خەلق تۇرمۇشىنىڭ ناچارلىقىنى، مۇشۇ ئەھۋاللاردىن جىن شۇ-رېن گۇرۇھىنىڭ ئۇزۇنغا بارماي گۇمران بولىدىغانلىقىنى، جەمئىيەتتە چوقۇم چوڭ داۋالغۇشلارنىڭ يۈز بېرىدىغانلىقىنى كۆرۈپ يەتتى. بۇ دەل ئۇنىڭ ئارزۇسىنى ئەمەلگە ئاشۇرۇشتىكى ئەڭ ياخشى پۇرسەت ئىدى.

3. يېغىلىق يىللىرىدىكى قەھرىمان

قۇمۇل قوزغىلىڭى ۋە «گا سىلىڭ»

شېڭ شىسەي شىنجاڭغا كەلگەن بىرىنچى كۈنىدىن باشلاپ جىن شۇرپىنىڭ ھۆكۈمرانلىقىدىكى ئىللەتلەرنى ھېس قىلىشقا باشلىدى.

شەرقىي شىمالدىكى ئائىلىسىدىن ئون پارچە خەت كەلگەن بولسا سەككىز - توققۇز پارچىسىنىڭ ئېچىپ ئوقۇلغانلىقى مەلۇم بولۇپ تۇراتتى، ئىلگىرىكى خىزمەتداشلىرى ۋە ئاغىنىلىرىدىن كەلگەن خەتلەر ئۆزىچىلا يوقاپ كېتەتتى.

كوچىلاردا بىرنەچچە ئەسكەرنىڭ چەمبەرچاس باغلانغان پۇق-رالارنى يالاپ ئېلىپ كېتىۋاتقانلىقىنى كۈندە كۆرگىلى بولاتتى، كىشىلەر: «قايسى بىچارىدۇ بۇ، بېشىغا بالا - قازا كەلگەن» دېيىشىپ، دەرھال ئۆزلىرىنى چەتكە ئالاتتى.

ئەسكەر، دېھقان، ئىشچى، سودىگەرلەر شىڭشىڭشياغا بېرىپ كەلمەكچى بولسا چوقۇم جىن شۇرپىنى قول قويغان يول خېتى بولۇشى كېرەك ئىدى، ئۇنداق يول خېتى بولمىسا قانات ياسامۇ بارغىلى بولمايتتى. ھەتتا ئۆلكە ئىچىدە تۇغقان يوقلاپ ئۇ يەر - بۇ يەرگە بارسىمۇ، تىجارەت قىلىسىمۇ جىن رەئىسىنىڭ تامغىسى بېسىلغان خەت بولمىسا بولمايتتى.

بىر كۈنى، قۇرۇلۇش نازارىتىنىڭ نازىرى يەن يۇشەن جىن

شۇرىنغا:

— شىنجاڭدا تېرىلغۇ يەرلەر كۆپ، سۇلا بولسا ھەر يىلى يۇقىرى ھوسۇل ئالغىلى بولاتتى. ۋۇجياچۇ، باجياخۇ تەرەپلەردە دېھقانچىلىق مەيدانلىرىنى قۇرۇپ، سوۋېت ئىتتىپاقىدىن كومبا يىن سېتىۋېلىپ يېزا ئىگىلىكىنى راۋاجلاندۇرساق بۇمۇ سىزنىڭ تۆھپىڭىز بولاتتى، — دېدى.

— بۇرادەر، — دېدى جىن شۇرىن كۈلۈپ كېتىپ، — شىنجاڭنىڭ بۇغدىيى بىلەن قونقى ھەممىسىزنىڭ يېيىشىگە يېتىدۇ، پۇقرالار بىلەن مەنپەئەت تالىشىپ نېمە قىلىمىز.

— شىنجاڭدا ئاشلىق كۆپ، — دېدى يەن يۈشەن يەنە، — مېۋە - چېۋىلەرمۇ نۇرغۇن، بولۇپمۇ پىچاننىڭ قوغۇنى، كۇچا-نىڭ ئۆرۈكى، كورلىنىڭ نەشپۈتى، ئاتۇشنىڭ ئەنجۈرىنى شىنجاڭنىڭ ئادەملىرى قانداقمۇ يەپ تۈگىتەلسۇن؟ نۇرغۇنى سېسىپ تۈگەيدۇ، شۇڭا ھاراق زاۋۇتلىرىنى، كونسېرۋا ياسايدىغان زاۋۇتلارنى قۇرساق...

— ئىچكىرىدىكى شاڭخەي، تېيەنجىن قاتارلىق جايلارنىڭ ھاراقلىرى بىلەن كونسېرۋالىرىنىڭ باھاسى گەرزان، سۈپىتىمۇ ياخشى، ئۇ نەرسىلەرنى شىنجاڭدا ياسىسىڭىز ھەرگىز ئۇلارنىڭ كىدەك ياخشى بولمايدۇ. شۇڭا، بۇ ئىشقا بېشىڭىزنى قاتۇرماي، ئىشىڭىز يوق زېرىكىپ قالغان چاغلىرىڭىزدا نەزمىڭىزنى يېزىپ، ھارقىڭىزنى ئىچىپ يۈرۈڭا.

شۇنداق قىلىپ، ئۇ رەئىس بولۇپ تۇرغان شۇ كۈنلەردە شىنجاڭنىڭ سانائەت، دېھقانچىلىقىدا ھېچقانداق تەرەققىيات بولمىدى.

ئەلۋەتتە، زادىلا ئىلگىرىلەش بولمىدى دېسەك جىن رەئىسكە سەل ئۇۋال قىلغان بولسىمىز، ئۆزى ئۈچۈن پۇل كىرىدىغان، مالىيىنىڭ كىرىمىنى كۆپەيتىدىغان بىرنەچچە ئىشنى قىلغانمۇ بولدى.

شىنجاڭدىن چىقىدىغان ئەلتېرە دۆلەت ئىچى ۋە سىرتىدا داڭلىق ئىدى، بولۇپمۇ قاراكۆل تېرىنىڭ خەلقئارالىق بازارلاردا بازىرى ئىنتايىن ياخشى ئىدى. مەرى تېرە^① تېخىمۇ قىممەتلىك ئىدى، بۇنداق تېرە ئىككى قوينىڭ جېنىغا زامىن بولۇپ ئېلىناتتى. بەكمۇ ئېچىنىشلىق ئىدى. بۇنداق تېرە يۇمشاق، بۇدۇر كېلىدۇ، شەكلى ھەرگىز ئۆزگەرمەيدۇ، پارقىراپ تۇرىدۇ. سودىگەرلەر بۇ تېرىلەردىن ھەر يىلى تىيەنجىنگە نۇرغۇن ئاپىرىپ چەت ئەللىكلەرگە سېتىپ نۇرغۇن پايدا ئالغىلى بولىدۇ. جىن شۇرېن بۇ سودىدىن نۇرغۇن پايدا ئالغىلى بولىدىغانلىقىنى ئويلاپ، «پۇقرا-لار بىلەن مەنپەئەت تالىشىپ نېمە قىلىمىز» دېگەن گېپىنى ئۇنتۇپ، ئۆزى ئەلتېرە شىركىتى قۇردى ۋە ھەربىر تېرىنى تۆۋەن باھادا سېتىۋېلىپ تىيەنجىندە ئون باراۋەر قىممەت ساتتى، بۇنىڭ بىلەن يېزا - بازارلاردىكى سودىگەرلەر نۇرغۇن زىيان تارتتى.

جىن شۇرېن يەنە ئالتۇننىڭ ئالتۇن كانلىرىنى، خوتەندىكى قاشتېشى بازارلىرىنى مۇنوپول قىلىۋېلىپ، ھەر يىلى ئالتۇن ئىدارىسىنىڭ ئادىمىدىن ئىككىنى، باجخانا خادىملىرىدىن تۆتتىن ئاشۇ جايلارغا ئەۋەتىپ نازارەت قىلدۇرۇپ ئۆزى ئۈچۈن بايلىق توپلىدى. ئالتۇننىڭ كانلاردا 5 - 6 مىڭ ئادەم ئالتۇن قازاتتى. جىن شۇرېن ئالتۇننىڭ سېتىۋېلىش باھاسىنى ئۆزى بېكىتىپ، كۈندىن - كۈنگە كۈرسى چۈشۈپ كېتىۋاتقان كۈمۈش پۇلىنىڭ چەك قەغىزىگە ئالتۇن سېتىۋالاتتى، ئاندىن ئۇنى ئىچكىرىدىكى ئۆلكىلەرگە ئاپىرىپ سېتىپ نۇرغۇن پايدا ئالغىلى بولىدى. ئۇ گېرمانىيىلىك ئۇچقۇچى راتيانى نۇرغۇن پۇلغا ياللىۋېلىپ ئۈرۈمچىدىن 1 مىليون ئامېرىكا دوللىرى قىممىتىدىكى ئالتۇننى بېيجىڭغا ئاپىرىپ بىلەن يۆتكىدى. كان ئىشچىلىرى بىلەن سودىگەرلەرنىڭ مەنپەئىتىگە زىيان يەتكۈزىدىغان بۇ قىلمىشلار

① سانلىقلىق قورسىقىنى يېرىپ ئالغان قوزنىڭ تېرىسى.

1933- يىلى 2 - ئايدا پارتلىغان كېرىيە، قارىقاش ئالتۇن كان ئىشچىلىرىنىڭ قوزغىلىڭىغا سەۋەبچى بولۇپ، جەنۇبىي شىنجاڭدا جىن شۇرېننىڭ ئەكسىيەتچى ھاكىمىيىتىگە قارشى كۈرەش ئوتى تۇتىشىپ كەتتى.

باسما زاۋۇتلىرىدا پۇل بېسىش ئىشلىرى تەرەققىي قىلىشقا باشلىدى. ئۇ زاۋۇتلاردا كىتاب بېسىلمايتتى، كۈندە بىر ۋاراق چىقىدىغان، ئىككى - ئۈچ ئاينىڭ ئالدىدىكى خەۋەرلەر بېسىلىدۇ. غان، بىرنەچچە يۈزى بېسىلسلا ئېھتىياج قاندىغان «تەڭرىتاغ گېزىتى» نى باسقاندىن باشقا ھېچنەمە باسماي پۇللا باساتتى. جىن شۇرېننىڭ قۇدىسى، مالىيە نازارىتىنىڭ نازىرى جۇ رۇيچى: «ياڭ زېڭشىننىڭ دەۋرىدە بىر سەر كۈمۈش قىممىتىدىكى پۇلدىن ھەر ئايدا 1 مىليون 300 مىڭى بېسىلاتتى، جىن شۇرېننىڭ دەۋرىگە كەلگەندە ئۈچ سەر، بەش سەر كۈمۈش قىممىتىدىكى پۇلدىن 7 مىليون 500 مىڭى بېسىلىدىغان بولدى» دېدى. قەغەز پۇل زور مىقداردا بېسىلسا، ئەلۋەتتە ئۇنىڭ كۇرسى چۈشىدىغان گەپ. 1928 - يىلىدىن ئىلگىرى ئىككى سەر بىر مىسقال قىممىتىدىكى قەغەز پۇلنى تىيەنجىنگە ئەۋەتىپ بىر يۈەن تەڭگە پۇلغا تېڭىشكىلى بولاتتى، 1929 - يىلى جىن شۇرېن تەختكە چىققاندىن كېيىن، 15 سەرلىك قەغەز پۇل بىر يۈەن تەڭگە پۇلغا تېڭىشىلىدىغان بولدى.

ئۇنىڭدىن باشقا، ھەرقايسى جايلاردا تۇرۇۋاتقان قوشۇنلار ئىچىدىكى چىرىكلىك، زومىگەرلىكلەر باندىتلاردىنمۇ ئېشىپ چۈشتى. ئاز سانلىق مىللەتلەر توپلىشىپ ئولتۇراقلاشقان جايلاردا مىللىي زىددىيەتنى كۈچەيتىۋەتكەچكە، دېھقانلار قوزغىلاڭلىرى پارتلاشقا باشلىدى.

20 - ئەسىرنىڭ 30 - يىللىرىدا تەڭرىتاغنىڭ شىمال ۋە جەنۇبىدا ئۈچ يىل داۋاملاشقان، ئىجتىمائىي ۋە ئىقتىسادىي جەھەتلەردە چوڭ چېكىنىشلەرنى كەلتۈرۈپ چىقارغان قوزغىلاڭلار.

نىڭ ئەڭ دەسلەپتىكىسى قۇمۇلدا پارتلىدى.

قۇمۇل شىنجاڭنىڭ شەرق تەرىپىدىكى گەنسۇدىن شىنجاڭغا ئۆتۈدىغان بىرىنچى دەرۋازا، شىخشىيادىن ئۆتكەندىن كېيىنكى بىرىنچى چوڭ شەھەر ئىدى. بۇ پەۋقۇلئادە بىر رايون بولۇپ، بۇ رايونغا 1697 - يىلى تۇنجى ئۇيغۇر ۋاڭى ئەبەيدۇللا ھۆكۈم - رانلىق قىلىشقا باشلىغان، كېيىن ئەۋلادلىرى ئۇنىڭ ئورنىغا ۋارىسلىق قىلىپ كەلگەندى. ئۇلار ئەۋلادمۇ ئەۋلاد مەركىزىي ھۆكۈمەتكە بويسۇنۇپ كەلدى ھەم ئۇلارنىڭ خەلققە سالغان ئالۋان - ياساقلىرى يىلمۇ يىل ئېشىپ، تېرىلغۇ يەرلىرى كۆپىيىپ باردى، ھۆكۈمرانلىقى ئاستىدىكى ئادەملىرىمۇ بارغانسېرى كۆپەيدى، شۇنىڭ بىلەن تەڭ پۇقرالىرىمۇ بارغانسېرى نامراتلىشىپ كەتتى. 1915 - يىلى 2 - ئايدا، قۇمۇل ۋاڭى شامەخسۇت شىنجاڭدىكى چوڭ - كىچىك ۋاڭ، گۇڭلار بىلەن ئالاقە ئوردى - تىپ جۇمھۇرىيەتنى قوللىدى، ئارقىدىن يەنە يۈەن شىكەينى تاۋاپ قىلىپ بېيجىڭغا باردى. بۇ ئىش يۈەن شىكەينىڭ خان بولۇش ئارزۇسىنى تېخىمۇ ئۇلغايىتىۋەتتى. نەتىجىدە، ئۇ ھاياجانلىنىپ كېتىپ شامەخسۇتقا «سۇيۇرغاللىق قوش تەمىنات» بېرىپ ئۇنى «قوش ۋاڭ» قىلىپ قويدى، بېرىلىدىغان تەمىناتنىمۇ بىر ھەسسە ئۆستۈرۈپ 4 مىڭ سەر كۈمۈش، ئەتىياز، كۈز ئىككى پەسىل بويىچە 570 دەن گۈرۈچ بېرىدىغان بولدى، ئۇنىڭ ئوغلى بىشىر - غا «بىزى» دېگەن مەرتىۋىنى ئاتا قىلدى، تەمىناتىغا 500 سەر كۈمۈش، 119 دەن گۈرۈچ بەردى.

1884 - يىلى شىنجاڭ ئۆلكە بولۇپ قۇرۇلغاندىن كېيىن، ھەرقايسى جايلاردا ئايرىم ھۆكۈمەت مەھكىمىلىرى قۇرۇلۇپ، ئۇيغۇر، قىرغىز، موڭغۇل قاتارلىقلار ئاشۇ يەرلىك ھۆكۈمەتلەر - نىڭ باشقۇرۇشىدا بولدى. يالغۇز قۇمۇل خەلقلا قۇمۇل ۋاڭىنىڭ ھۆكۈمرانلىقىدا ياشىدى، بۇ ئالاھىدە بىر ئەھۋال ئىدى.

قۇمۇل ۋاڭ سەككىز چوڭ «دورغا» (كەنت باشلىقى) غا

تايىنىپ تۇرۇپ ئۇيغۇر دېھقانلىرىغا ھۆكۈمرانلىق قىلاتتى. ئۇلار ۋاڭنىڭ ئوۋ ئىتلىرى ئىدى، ھەربىرىنىڭ قول ئاستىدا نۇرغۇن قولچۇماقلىرى بار ئىدى، ھەممىسى ئالۋان يىغىپ بېرىش باھاندەسى بىلەن دېھقانلارنى قاتمۇ قات شىلپ ئۆزلىرىگىمۇ بايلىق يىغاتتى، دېھقانلار قاتمۇ قات ئالۋانلارنى تاپشۇرۇشقا مەجبۇر بولۇپ ئۆمۈرۋايەت قۇلدەك ئىشلەپ ئۆتەتتى.

ۋاڭغا ھاشارغا ئىشلەپ بېرىش دېھقانلارنىڭ باش تارتىپ بولمايدىغان ۋەزىپىسى، شۇنداقلا ۋاڭ ئوردىسىنىڭ دېھقانلارنى ئېكسپىلاتاتسىيە قىلىشنىڭ ئاساسلىق ۋاسىتىسى ئىدى. دەس-لەپتە دېھقانلار ۋاڭ ئوردىسىغا ئايدا ئۈچ كۈن ھەقسىز ئىشلەپ بېرەتتى، كېيىن بەش كۈنگە، يەتتە كۈنگە كۆپەيدى. مەيلى ئەتىيازلىق تېرىلغۇ ۋاقتى، كۈزلۈك يىغىم ۋاقتى ياكى دېھقانچىلىقنىڭ باشقا ئالدىراش ۋاقتى بولسۇن، دېھقانلار ئالدى بىلەن ۋاڭ ئوردىسىنىڭ ئىشلىرىنى قىلىشى كېرەك ئىدى، ئۇنىڭدىن كېيىن ئۆزلىرىنىڭ ئوتاق يېرىگە ئىشلەيتتى.

دېھقانچىلىق ئىشلىرىدىن باشقا، ۋاڭ ئوردىسىنىڭ ئۆي ئىشلىرى، ئۆستەك چىپىش، كارىز چىپىش، ئۆي سېلىش، كان ئېچىش، مال بېقىشتەك ئىشلىرىنى قىلىشۇمۇ دېھقانلارنىڭ زىمىمىسىدە ئىدى، يىل بويى ئىشلەپ تىنمايتتى.

ۋاڭ ئوردىسىنىڭ مۇھاپىزىتى بەكمۇ چىڭ ئىدى، ئوردا دەرۋازىسىغا «ۋاڭ ئوردىسىغا ئىختىيارى كىرىش چەكلىنىدۇ» دېگەن خەتلەر يېزىلغان يوغان بىر پەيزە ئېسىقلىق ئىدى. دەرۋازىنىڭ بىر تەرىپىگە كالتەك بىلەن قامچا قويۇپ قويۇلغان بولۇپ، «قائىدىگە خىلاپلىق قىلغان» دېھقانلارنى شۇ نەرسىلەر بىلەن جازالاپ تۇراتتى. دېھقانلارنىڭ ھاياتى زادىلا كاپالەتكە ئىگە ئەمەس ئىدى، ئازراقلا سەۋەنلىك ئۆتكۈزۈپ قويسا كالتەك يەيتتى، چوڭراق گۇناھ ئۆتكۈزۈپ قويسا قاراڭغۇ ئۆيگە سۈلىناتتى ياكى بىرنەچچە يۈز چاقىرىم يىراقلىقتىكى ۋاڭ ئوردىسىنىڭ يايلىقىغا

قوي - كالىلارنى بېقىشقا سۈرگۈن قىلىناتتى، ئۇنىڭدىنمۇ ئې-
خىرراقلىرىغا ۋاڭنىڭ ئۆزى ئۆلۈم جازاسى بېرەتتى، ئۆلتۈرۈل-
گەنلەرنىڭ سورىقى بولمايتتى.

ئاق كۆڭۈل، ياۋاش ئۇيغۇر دېھقانلىرى پىچاق سۆڭەككە
يەتمىگۈچە جاننى قولغا ئېلىپ چىقمايتتى. 1907 - يىلى،
ئاكا - ئۇكا تورپاقلار بىرقانچە يۈز دېھقاننى باشلاپ قوزغىلاڭ
كۆتۈرۈپ، ۋاڭ ئوردىسىنىڭ دەۋازىسىنى كېسەك بىلەن ئېتىد-
ۋەتكەندى. بەش يىلدىن كېيىن، نەچچە مىڭ دېھقان تۆمۈرنىڭ
رەھبەرلىكىدە قوزغىلاڭ كۆتۈرۈپ ۋاڭ ئوردىسى بىلەن كەڭ
كۆلەمدە قوراللىق ئېلىشتى. بۇ ئىككى قېتىملىق قوزغىلاڭنىڭ
تەلىپى ئالۋان - ياساقنى ئازايتىش، ۋاڭلىق تۈزۈمنى بىكار
قىلىش ئىدى. لېكىن، ۋاڭ ئوردىسى ھەر قېتىمقى قوزغىلاڭدا
ئۆلكىلىك ھۆكۈمەت بىلەن تىل بىرىكتۈرۈپ دېھقانلارنىڭ قارشى-
لىقلىرىنى باستۇردى.

1930 - يىلى 6 - ئايدا، قوش ۋاڭ شامەخسۇت ئۆلۈپ
ئورنىغا ئوغلى بىشىر ۋاڭ چىقتى. ئۇمۇ نۇرغۇن سوۋغا - سالام-
لار بىلەن جىن شۈرېننىڭ يېنىغا بېرىپ ئۇنىڭدىن ياردەم سورى-
دى. بۇ قېتىممۇ دېھقانلار ۋاڭلىق تۈزۈمنى بىكار قىلىشنى،
ئالۋان - ياساقنى يوق قىلىشنى، دېھقانلارغا ئەركىنلىك بېرىشنى
تەلەپ قىلىشقاندى.

جىن شۈرېن قۇمۇلدا تۇرۇشلۇق شىننىڭ شىجاڭى لىۋ شى-
زېڭدىن مۇشۇنداق بىر ھالقىلىق چاغدا خەلقنىڭ رايبى بويىچە
ۋاڭلىق تۈزۈمنى بىكار قىلىۋەتسە بولىدىغان - بولمايدىغانلىقىنى
سورىغاندى، لىۋ شىزېڭ ئۇنىڭغا جاۋاب بېرىپ: مۇشۇ پۇرسەتتە
ۋاڭلىق تۈزۈمنى بىكار قىلىپ يەرلەرنى دېھقانلارغا بېرىش كې-
رەك. بۇنداق قىلىشنىڭ بۇنداق تۆت ياخشى تەرىپى بار: بىرىن-
چى، شۇ ئارقىلىق خەلقنىڭ كۆڭلىنى ئۇتقىلى بولىدۇ، ھەر
مىللەت خەلقى چوقۇم ھۆكۈمەت بىلەن جىن رەئىستىن قاتتىق

رازى بولىدۇ؛ ئىككىنچى، ۋاڭ ئوردىسىنىڭ يەرلىرىنى گەنسۇ ئۆلكىسىدىن قۇمۇلغا قېچىپ چىققان خەنزۇلارنىڭ تېرىشىغا بەر-سەك ئۇلارنى قۇتۇلدۇرۇپ قالغان بولىمىز؛ ئۈچىنچى، غەللە - پاراق بىلەن باجنى كۆپەيتىمىز؛ تۆتىنچى، يېڭى سىياسەت ئىسلا-ھاتىدىكى توسالغۇلار سۈپۈرۈپ تاشلىنىدۇ ھەم قۇمۇل رايونىنىڭ ئالاھىدە ئورنى بىكار قىلىنىدۇ.

جىن شۇرېن ئۇنىڭ پىكرىنى قوبۇل قىلىپ، تۆۋەندىكىدەك بىرنەچچە ئىشنى قىلدى:

1. ئەسلىدىكى ئۇيغۇر ۋاڭىنىڭ ھۆكۈمرانلىقى ئاستىدىكى رايونلارنى قۇمۇل، باركۆل (ئورنى ئاستانىدا)، ئاراتۈرۈك (ئورنى تۇخۇلۇدا) دەپ ئۈچ ناھىيىگە بۆلۈۋەتتى. 1931 - يىلى يېڭى يىلدا ئۈچ ناھىيە رەسمىي قۇرۇلدى.

2. قۇمۇل ۋاڭىنىڭ تېرىلغۇ يەرلىرى بىلەن مال - مۈلۈك-لىرىنى بۆلۈۋەتتى. ئەسلىدە قۇمۇل ۋاڭىنىڭ تېرىلغۇ يەرلىرىنى تېرىيدىغان (تەخمىنەن 40 مىڭ مو يەر، ئۇنىڭدىن باشقا ئېچىل-مىغان يەرلەرمۇ بار) 6 مىڭ 500 نەپەر دېھقان ناھىيىلىك ھۆكۈ-مەتكە باشقىدىن ئۆزلىرىنى تىزىملىتىپ يەر تېرىش گۇۋاھنامىلى-رىنى قوللىرىغا ئالدى. قۇمۇل ۋاڭىنىڭ باشقا جايلاردىكى مال - مۈلۈكلىرى، مەسىلەن، ئۆي - جاي، باغ، داچا، تۈگمەن قاتارلىقلارنى شۇ جايلاردىكى چوڭ - كىچىك ئەمەلدارلار بۆلۈشۈ-ۋالدى، تېرىلغۇ يەرلەرنىڭ بىر قىسمى شۇ يەردە تۇرۇشلۇق قوشۇنلارنىڭ لىەنجاڭ، پەيچاڭلىرىغا، كۆپ قىسمى گەنسۇدىن كەلگەن مۇساپىرلارغا بۆلۈپ بېرىلدى.

3. ۋاڭ ئوردىسىنىڭ كۈچى پارچىلىۋېتىلدى. بىشىر ۋاڭ ئۆلكىلىك ھۆكۈمەتنىڭ يۇقىرى دەرىجىلىك مەسلىھەتچىسى، دەپ-گەن نام بىلەن ئۈرۈمچىگە يۆتكەپ كېلىندى، ئەمەلىيەتتە نەزەر-بەندەك ئېلىندى. ۋاڭ ئوردىسىدا ۋاڭ بولمىغاندىكىن، «دوربا» لار تاپانچىسىدىن ئايرىلىپ قېلىپ، خۇددى ئىگىسى كوچىغا پە-

ئىرىۋەتكەن لالما ئىتلارغا ئوخشاپ قالدى. ئەسلىدە ۋاڭ ئوردىدا سىدا ئىككىنچى دەرىجىلىك دۈتۈ بولۇپ تۇرغان يولۋاس قۇمۇل ئاتلىق يىڭىنىڭ يىڭجاڭلىقى بىلەن ئاپتوموبىل ئىدارىسى قۇمۇل تارماق ئىدارىسىنىڭ باشلىقلىقىدىن ئېلىپ تاشلىنىپ، ئۆلكىلىك ھۆكۈمەتنىڭ ھەيئەت ئەزاسى قىلىپ قويۇلدى.

ئەسلىدە بۇ خەلقنىڭ كۆڭلىگە ياقىدىغان زور بىر ئۆزگىرىش بولۇپ، قۇمۇلدىكى ئۇيغۇر دېھقانلىرى بۇنىڭدىن ئەڭ زور دەردىدە مەنپەئەتلىنىشى كېرەك ئىدى، شۇنداق بولىدىغان بولسا بۇ ئىسلاھات ئوڭۇشلۇق ئېلىپ بېرىلغان بولاتتى. لېكىن، ئەمەلىي ئەھۋال ئۇنداق بولمىدى، ئۇيغۇر دېھقانلار بۇ ئىسلاھاتتىن قىلچە ياخشىلىق كۆرمىدى، ئەكسىچە قاتتىق زىيان تارتتى.

مەسىلە باج - سېلىق تۈزۈمىدىن كېلىپ چىقتى. ئۆلكىلىك ھۆكۈمەت ئېلان قىلغان غەللە - پاراق تاپشۇرۇش بەلگىلىمىسىدە، ۋاڭ ئوردىسىنىڭ يېرىنى يەر خېتى ئېلىپ تېرىغان دېھقانلار شۇ يىللىق يەر بېجىنى تاپشۇرغاندىن سىرت 1929 - يىللىق يەر بېجىنىمۇ تاپشۇرىدۇ، دەپ بەلگىلەنگەنىدى، گەنسۇدىن كەلگەن خەنزۇ دېھقانلارنىڭ يەر خېتى ئالغان يەرلىرىدىن ئىككى يىللىق يەر بېجىنى كەچۈرۈم قىلىۋەتتى. بۇ ئوچۇق - ئاشكارا ناھەقچىلىك ئىدى.

بۇنىڭ بىلەن ئۇيغۇر دېھقانلىرى ئېغىر يۈكتىن قۇتۇلماقتا يوق، ئەكسىچە تېخىمۇ كۈچلۈك مىللىي كەمسىتىلىشكە ئۇچراپ، بۇنداق بولىدىغانلىقىنى بالدۇر بىلگەن بولساق ۋاڭ ئوردىسىنىڭ ھۆكۈمرانلىقىدا تۇرۇۋېرەتتۇق، دېيىشتى.

قۇمۇل ۋاڭى باشچىلىقىدىكى ئوردا بىلەن جىن شۇرېننىڭ ئەسلىدىلا زىددىيىتى بار ئىدى، بۇ زىددىيەت ھامان بىر كۈنى پارتلاپ چىقاتتى. مانا ئەمدى ئۇنىڭ ۋاقتى كېلىپ، ئۇلار بىر تەرەپتىن ئاممىنىڭ نارازىلىقىدىن پايدىلىنىپ ئاممىنى ھۆكۈمەتنىڭ ئىسلاھاتىغا قارشى تۇرۇشقا قۇتراتسا، يەنە بىر تەرەپتىن

ئاشلىق، قورال يىغىشنى جىددىيلەشتۈرۈپ ئۇرۇش قىلىشقا مەخپىي تەييارلىق قىلدى. شىنجاڭنىڭ ھازىرقى تارىخىنى تەتقىق قىلغان چەت ئەللىك بىر تارىخچى شۇنداق يازغان: ئۇلار «تۆگە بىلەن قېچىر سېتىۋېلىپ، ھېچكىم بىلمەيدىغان سوقما يوللار بىلەن قورال، ئوق - دورا، يېمەكلىك توشۇپ، ئۇ نەرسىلەرنى سوغۇق تاغ ئۆڭكۈرلىرىگە يوشۇرۇپ قويدى. تاغ ئىچىدە قورال - ياراغ توشۇيدىغان كىچىك ئەترەتلەر جەنۇبىي يولدىن، دۇنخۇاڭدىن، گەنسۇ بىلەن باركۆلنىڭ ئارىلىقىدىكى چۆل يولىدىن رىدىن ئۆتۈپ نۇرغۇن ئەسلىھەلەرنى قۇمۇل ۋاڭىنىڭ ئارتامىدىكى يازلىق ئوردىسىغا توپلىدى، باغداشقىمۇ ناھايىتى نۇرغۇن يېمەكلىك بىلەن قورال - ياراغلارنى توپلىدى.»

شۇ چاغدا، تاشۇپلىق يېزىسىغا قاراشلىق شوپۇل كەنتىدە تۇرۇشلۇق قىسىمنىڭ ليەنجاڭى بىر ئۇيغۇر قىزىنى زورلۇق بىلەن خوتۇنلۇققا ئېلىپ، نەتىجىدە غەزەپلەنگەن ئامما تەرىپىدىن ئۆلتۈرۈلگەن «شوپۇل ۋەقەسى» قۇمۇل دېھقانلىرىنىڭ قوزغىلىدىشىغا سەۋەب بولۇپ قالدى.

«شوپۇل ۋەقەسى» گە سەۋەبچى بولغان ليەنجاڭنىڭ ئىسمى جاڭ گوخۇ بولۇپ، گەنسۇلۇق ئادەم ئىدى، شوپۇلدا قىلمىغان ئەسكىلىكلىرى قالمىغانىدى، خەلقنىڭ ئۇنىڭغا نارازىلىقى ئىنتايىن كۈچلۈك ئىدى، ئۆلكىلىك ھۆكۈمەت قۇمۇل ۋاڭىنىڭ يەرلىرىنى مۇسادىرە قىلىش توغرىسىدا ئۇقتۇرۇش چۈشۈرگەن ھامان شوپۇلدىكى ئەڭ مۇنبەت 100 مو يەرنى ئۆزىنىڭ قىلمۇغانىدى. ئۇ پۇلى، قورالى بار، شوپۇلدا «بايۋەچچە» دەپ نامى بار ناھايىتى مۇتتەھەم بىرىنچە ئىدى.

بىر مەشرەپتە ئۇ ئايگۈل ئىسىملىك چىرايلىق، زىلۋا بىر ئۇيغۇر قىزىغا كۆز تاشلايدۇ. ئۇ قىز 28 ياشلاردا بولۇپ، مەشرەپتە ئۇسسۇل ئوينىۋېتىپتىكەن. جاڭ گوخۇ ئۇ قىزنى كۆرۈپ ئۆزىنى باسالماي مەيدانغا چۈشۈپ قىزغا ئەسكىلىك قىلىشقا

باشلايدۇ، قىزنىڭ ئۇنىڭغا قاتتىق ئاچچىقى كېلىدۇ، ئەتراپتا ئۇنىڭ ئۈسۈلىنى كۆرۈپ تۇرۇۋاتقانلارمۇ ئۆزلىرىنى تۇتالماي قالىدۇ. جاڭ گوخۇ ئەزەلدىن زوراۋان بىر نېمە بولغاچقا، كىشىلەر ئۇنى قوراللىق بىلەن قورقىتىپ ئۇ قىزنى تۇرالغۇسىغا ئاپىرىپ نومۇسىغا تەگمەكچى بولىدۇ، بۇنى ئاڭلاپ خەلق ئۆزىنى باسالماي قالىدۇ.

جاڭ گوخۇ ئۇلارغا قىلچە يول قويماي، ئۇ قىز بىلەن ئۇزۇنغىچە كۆڭلىنى خۇش قىلىش ئۈچۈن ئۇنى مەجبۇرىي ئەمر-گە ئالماقچى بولىدۇ.

جاڭ گوخۇ 1931 - يىلى 2 - ئاينىڭ 27 - كۈنىنى خاسىيەتلىك كۈن دەپ ئويلاپ تويىنى شۇ كۈنى قىلماقچى بولۇپ، 30 دەك ئەسكىرىنى قوراللىنىدۇرۇپ قىزنى ئالغىلى بارىدۇ.

توي مەرىكىسى تېخى تۈگىمەيلا، جاڭ گوخۇ ئالدىراپ كېتىپ ھۇجرىغا قاراپ ماڭىدۇ. ھۇجرىغا كىرگەندە بىرىنچىگە پۇتلىشىپ يېقىلىپ چۈشىدۇ، ئورنىدىن قوپاي دەپ تۇرغاندا، قىزچە ياسىنىۋالغان بىرى ئۇنى بېسىۋېلىپ قولىدىكى پىچاقنى گېلىغا سۈرىدۇ، شۇ ئان گېلىدىن ئوقتەك قان ئېقىلىپ چىقىپ بىردەمنىڭ ئىچىدىلا ئۇ دۇنياغا سەپەر قىلىدۇ. بىرلا ۋاقىتنىڭ ئىچىدە ھويلىدىكى ئەسكەرلەرنىمۇ كىشىلەر تاپاق - توقماقلار بىلەن ئۇرۇپ بىرىنىمۇ ئامان قويماي ھەممىسىنى ئۆلتۈرۈۋېتىدۇ. ئاندىن شوپۇل خەلقى ئۇ ئەسكەرلەرنىڭ قوراللىرىنى ئېلىپ، ئالدىن بېكىتىلگەن پىلان بويىچە شۇ كېچىسىلا غەربىي جەنۇب تەرەپتىكى 80 چاقىرىم كېلىدىغان تاشۋېلىققا قاراپ ماڭىدۇ.

شوپۇل ۋەقەسى قۇمۇل دېھقانلار قوزغىلىڭىغا تۇتۇرۇق بولۇپ، جىن شۇرېننىڭ ئەكسىيەتچى ھاكىمىيىتىگە قارشى تۇرۇش يالقۇنى شۇ ئان پۈتۈن قۇمۇلغا تۇتىشىپ كەتتى. ليۇ شىزېڭ بۇ خەۋەرنى ئاڭلاپ، شۇ ھامان ئۇلارنى باستۇر-

رۇش ئۈچۈن ۋەقە چىققان جايغا قاراپ يولغا چىقتى، لېكىن بۇ چاغدا كىشىلەرنىڭ غەزەپ ئوتى پەلەككە يەتكەن بولۇپ، ئۇنى ئۆچۈرۈش مۇمكىن ئەمەس ئىدى، ئۇنىڭ ئۈستىگە ھۆكۈمەت ئەسكەرلىرىنىڭ ھەممىسى «قوش مىلىتلىقلار» دىن بولغاچقا، تىرىپىرەن بولۇپ كەتتى.

جىن شۇرېن ليۇ شىزېڭنىڭ ئامال قىلالىمىغانلىقىنى كۆرۈپ، ئاقسۇنىڭ ۋالىيسى جۇ رۇيچىنى قوشۇن باشلاپ كېلىپ قوزغىلاڭنى باستۇرۇشقا يۆتكەپ كەلدى. جۇ رۇيچى ئەنخۇيلۇق ئادەم ئىدى، قىزى جۇ يۇيىڭنى جىن شۇرېننىڭ ئوغلى جىن شۇدېڭغا ياتلىق قىلىپ بەرگەندى. جۇ رۇيچى قۇدىلىق مۇناسىدە ۋەت بولغاچتىمۇ، ئامالسىز جىن شۇرېننىڭ بۇيرۇقىغا بويسۇنغانىدى. قوزغىلاڭچى دېھقانلار ھۆكۈمەت قوشۇنىنىڭ كۆپلۈكىنى كۆرۈپ، زىيان تارتىپ قالماستىن ئۈچۈن مەسىلىنى تىنچ يول بىلەن ھەل قىلىشنى ئېيتتى. جۇ رۇيچى خىزمەت كۆرسىتىشكە ئالدىراپ ھەم ئۆزىنىڭ كۈچىگە ئىشىنىپ سۆھبەتكە كەلگەن ۋەكىللەرنى ئۆلتۈرۈۋەتتى، نەتىجىدە سۆھبەت دەرۋازىسى ئېتىدەلىپ، ئۇيغۇر دېھقانلىرى قايتا ئۇرۇش قىلىشقا مەجبۇر بولدى. قوزغىلاڭچى دېھقانلار ۋاڭ ئوردىسىنىڭ مۇھاپىزەتچىلەر ئەتەرىتىنىڭ باشلىقى خوجانىيازنىڭ رەھبەرلىكىدە باغداشقا كىرىپ كەتتى. قۇمۇل شەھىرىنىڭ شەرقىدە تەڭرىتاغنىڭ شەرقىي تاغ تىزمىلىرى سوزۇلۇپ ياتاتتى، چوققىلىرى ئېگىز، يىل بويى قار كەتمەيتتى، تاغنىڭ ئىچىگە كىرىدىغان توققۇز ئېغىز بار ئىدى. چوڭراق ئېغىزنىڭ ئىسمى «باغداش» دەپ ئاتىلاتتى. ئۇ يەرنىڭ يوللىرى ئىنتايىن خەتەرلىك ئىدى، بىرلا ئات بىلەن ماڭغىلى بولاتتى، يولنىڭ ئىككى تەرىپى تىك قىيا ئىدى، تاغ ئېغىزىدا بىرلا ئادەم تۇرۇۋالسا 10 مىڭ ئادەممۇ ئۆتەلمەيتتى. نەتىجىدە، ئۇ جاي «باغداش» دېھقانلار قوزغىلىڭىنىڭ بازىسىغا ئايلىنىپ قالدى. خوجانىيازغا كەلسەك، ئۇ مىنگو دەۋرىدىكى شىنجاڭ تارى-

خىدا مۇھىم ئورۇندا تۇرىدىغان شەخسلەرنىڭ بىرى، بىر مەزگىل تازا شۆھرەت تاپقان، ئۇيغۇرلارنىڭ ئىچىدە تۇنجى قېتىم ئۆلكىلىك ھۆكۈمەتنىڭ مۇئاۋىن رەئىسى بولغان. ئۇنىڭ مىللىتى ئۇيغۇر، 1896 - يىلى قۇمۇلنىڭ تاراتى دېگەن يېرىدىكى ۋاڭنىڭ بىر ئوناقچىسىنىڭ ئائىلىسىدە تۇغۇلغان. ئالتە ياشقا كىرىپ ئات مىنگۈدەك بولغاندا بايلارنىڭ ماللىرىنى بېقىشقا باشلىغان. باشقا بالىلار 50 قوي باقسا، ئۇ 300 دىن ئارتۇق باقاتتى. 1912 - يىلى ئۇ 16 ياشقا كىرگەندى. شۇ يىلى قۇمۇل دېھقانلىرى شىنخەي ئىنقىلابىنىڭ نەسىرى بىلەن قوزغىلاڭ كۆتۈردى. شىنجاڭنىڭ باش مۇپەتتىشى يۈەن داخۇا ئاتلىق ئەسكەرلەر تۈەننىڭ تۈەنجاڭنى قوزغىلاڭنى باستۇرۇشقا ئەۋەتكەندە، قوزغىلاڭغا قاتناشقان خوجانىياز ئۇنىڭ كۆزىنى بىر پاي ئوق بىلەن قارىغۇ قىلىپ قويغانىدى. ئىككىنچى يىلى قوزغىلاڭ مەغلۇپ بولۇپ، خوجانىياز ئۆزى يالغۇز ئالتايغا، ئاندىن روسىيىگە، تۈركىيىگە كەتتى، ئاخىردا سەئۇدى ئەرەبىستانغا ھەجگە بېرىپ ھاجى بولدى.



خوجانىياز ھاجى (1896—1941)

خوجانىياز قۇمۇلغا قايتىپ كەلگەندىن كېيىن، قولىدىن ئىش كېلىدەن، كۆپىنى كۆرگەن، ئۇنىڭ ئۈستىگە ھاجى بولغاچقا، ۋاڭ ئوردىسىدىكىلەر ئۇنى ئوردا مۇھاپىزەتچىلەر ئەترىتىنىڭ باشلىقىغا تەكلىپ قىلغانىدى. شۇ يىلى ۋەقەسىدىن كېيىن ئۇ يەنە قوشۇن توپلاپ، ليۇ شىزېڭنىڭ بىر يېڭى ئەسكەرىنى يوقىتىپ، شۇنىڭدىن ئېتىبارەن شەرقىي تاغدىكى ھۆكۈمەتكە قارشى قوراللىق كۈچلەرنىڭ ئاتامانى بولۇپ قالدى.

شەرقىي. تاغ قۇمۇلىنىڭ شەرقىي شىمالىغا 200 چاقىرىم كېلىدىغان جايدىكى تاغلىق بولۇپ، ئورمىنى قويۇق، ئوتلاقلىرى بولۇق، ماللىرى كۆپ، تاغ سۈيى بىلەن سۇغىرىلىدىغان مۇنبەت تېرىلغۇ يەرلىرىدىن ياخشى ھوسۇل ئېلىنىدىغان ئاجايىپ ئېسىل جاي ئىدى، ئاشلىقلىرى باركۆل، موڭغۇلىيىلەرگە توشۇلۇپ تۇراتتى. خوجانىياز نامرات ئائىلىدە تۇغۇلغان بولغاچقا، دېھقانلارنىڭ چاپا - مۇشەققەتلىرىنى چوڭقۇر چۈشىنىدىتى. ئەمما، ئۇ ۋاڭ ئوردىسىدا مۇھاپىزەتچىلەر ئەترىتىنىڭ باشلىقى بولغاندىن كېيىن، نۇرغۇن پۇل - مالغا ئىگە بولۇپ، ئىدىيىسى ئاستا - ئاستا ئۆزگىرىشكە باشلاپ، ئوردىنىڭ گېپىنى قىلىدىغان، ۋاڭلىق تۈزۈمىنى ئەسلىگە كەلتۈرۈشكە كۈچەيدىغان بولۇپ قالغانىدى. ئۇ ئۆلكىلىك ھۆكۈمەت ۋەكىللىرى بىلەن سۆھبەت ئۆتكۈزگەندە ۋاڭلىق تۈزۈمىنى ئەسلىگە كەلتۈرۈشنى، ناھىيىنىڭ ھاكىمىنى ئېلىپ تاشلاشنى، ئۆلكە قوشۇنىنى چېكىندۈرۈپ كېتىشنى، قۇمۇلىنىڭ ئامانلىقىغا شۇ يەرلىك ئۇيغۇرلار مەسئۇل بولىدىغانلىقىنى ئوتتۇرىغا قويدى ۋە شۇنىڭدىن كېيىن قۇمۇل دېھقانلار قوزغىلىڭىنىڭ خاراكتېرى ۋاڭلىق تۈزۈمىنى بىكار قىلىشنى تەلەپ قىلىشتىن ۋاڭلىق تۈزۈمىنى ھىمايە قىلىشقا قاراپ ئۆزگىرىپ كەتتى.

1931 - يىلى 5 - ئايدا، ما جۇڭيىڭ شىنجاڭغا كىرگەندىن كېيىن، خوجانىياز ما جۇڭيىڭ بىلەن ھەمكارلاشتى، كېيىن يەنە ئىككى نەرەپ پايدا بۆلۈشكەندە كېلىشەلمەي ئايرىلىپ كەتتى. 1933 - يىلى 5 - ئايدا، ئۇ شېڭ شىسەي بىلەن ئىتتىپاقلىشىپ، جەنۇبىي شىنجاڭ مۇداپىئە قوشۇنىنىڭ قوماندانى بولدى. يېرىم يىلدىن كېيىن يەنە قەشقەردىكى ئەكسىيەتچى سابىت داموللا بىلەن بىرلىشىپ «شەرقىي تۈركىستان ئىسلام جۇمھۇرىيىتى» نىڭ زۇڭتۇڭى بولدى.

شېڭ شىسەي ما جۇڭيىڭنى چېگرادىن قوغلاپ چىقارغاندىن

كېيىن، ئۇ يەنە شېڭ شىسەي بىلەن بىرلىشىپ ئۈرۈمچىگە قايدىتىپ كېلىپ ئۆلكىلىك ھۆكۈمەتنىڭ مۇئاۋىن رەئىسى بولدى. 1937 - يىلى 10 - ئاينىڭ 11 - كۈنى، شېڭ شىسەي تەرىپىدىن «توپىلاڭ كۆتۈرۈش سۈيقەستىدە بولدى» دېگەن جىنايەت بىلەن تۈرمىگە تاشلىنىپ، 1941 - يىلى 8 - ئايدا تۈرمىدە ئۆلتۈرۈلدى.

ئۇيغۇر قوزغىلاڭچى دېھقانلىرى تاغقا چېكىنگەندىن كېيىن، يولۋاس ۋاخلىق تۈزۈمنى ئەسلىگە كەلتۈرۈشنىڭ مۇمكىن ئەمەسلىكىنى ھېس قىلىپ يېتىپ، ئۆلكىلىك ھۆكۈمەتنىڭ ھەيئەتلىكىنى تاشلاپ، ئۇيغۇر نامى بىلەن نەنجىڭگە ياردەم سوراپ بارماقچى بولۇپ قۇمۇلدىن مەخپىي ئايرىلدى. يولۋاس ئەمدىلا جىۈچۈەنگە يېتىپ كېلىشىگە، شىنجاڭنىڭ ۋەزىيىتىگە خېلىدىن بېرى دىققەت قىلىپ كېلىۋاتقان ما جۇڭيىڭ ئۇنى تۇتۇپ قالدى.

ما جۇڭيىڭنىڭ ئەسلىي ئىسمى ما بۇيىڭ ئىدى، كىشىلەر ئۇنى «گا سىلىڭ» دەپ ئاتايتتى. غەربىي شىمال تەرەپتىكىلەر - نىڭ گېپى بويىچە «گا» كىچىك، يەنى ياش، ئۈمىدلىك ئادەم دېگەن مەنىنى بىلدۈرەتتى. ئۇ گەنسۇدىكى لىنشيا (خېجۇ) نىڭ مونسۇ دېگەن يېرىدىن ئىدى، ما بۇيىڭ، ما بۇفاڭلار بىلەن بىر نەۋرە ئىدى، ئەمما ئۇلار بىر - بىرى بىلەن زادىلا چىقىشالمايتتى. كېيىن ئۇ ئىسمىدىكى «بۇ» دېگەن خەتنى ئۆزگەرتىش ئارقىلىق بىر نەۋرە قېرىنداشلىرى بىلەن بولغان مۇناسىۋەتنى ئۆزگەرتىشنى بىلدۈرۈپ، ئىسمىنى ما جۇڭيىڭ دەپ ئاتىدى. 1931 - يىلى، جياڭ جىيېشى گەنسۇنىڭ جىۈچۈەن رايونىنى ئۇنىڭ قوغداش رايونى قىلىپ بەردى. ما جەمەتلىكلەر گەرچە بىر نەسەپتىن بولسىمۇ، ئەمما پايدا - زىيان توقۇنۇشى كۈچلۈك بولغاچقا، بۇرۇندىنلا زىددىيەتنى كۈچلۈك ئىدى، بىر - بىرى بىلەن زادىلا چىقىشالمايتتى. گەنسۇ، نىڭشيا، چىڭخەي ئۈچ

ئۆلكىدىكى ما فامىلىلىكلەرنىڭ قوشۇندىكىلەر «گاسلىك» نىڭ ئۆز ئالدىغا ئەسكەر ئېلىپ، ئات سېتىۋېلىپ كۈچىيىپ كېتىۋات- قانلىقىنى كۆرۈپ، بىرلىشىپ ئۇنى جازالاشنى، غەربكە تەرەققىي قىلىشقا قىستاپ، ئارقىسىدىن ئۆزلىرىمۇ يۈرۈش قىلىشنى قارار قىلىشتى.

«گاسلىك» مول داستان راسلاپ، بىرنەچچە كۈن ئاچ قالغان يولۋاسنىڭ قورسىقىنى تويغۇزدى. تاماقتىن كېيىن ما- جۇڭيىڭ ئۇنىڭدىن:

— سىز بۇ سەپىرىڭىزدە نەنجىڭگە بېرىپ مەركىزىي ھۆكۈ- مەتكە شىنجاڭنىڭ ئەھۋالىنى مەلۇم قىلىپ، شۇ ئارقىلىق جىن شۇرپىنىڭ ۋەزىپىسىنى ئېلىپ تاشلاشنى، شىنجاڭدىكى ئۆي- غۇرلارنى قۇتۇلدۇرۇشنى تەلەپ قىلىدىغان ئوخشاشسىز. سىزنىڭ مەركىزىي ھۆكۈمەتنىڭ ھەرقايسى مىنىستىرلىقلىرىدا تونۇشلى- رىڭىز بارمۇ؟ — دەپ سورىدى.

— مەن نەنجىڭگە پەقەتلا بېرىپ باقمىغان، شۇڭا ئۇ يەردىكى ئادەملەرنىڭ بىرىنىمۇ تونۇمايمەن، — دېدى يولۋاس كۈلۈپ تۇرۇپ بېشىنى چايقاپ.

— ئۇنداق بولسا ئۇ يەرگە بارماڭ، بارسىڭىز نائۇمىد قا- تىپ كېلىسىز، — دېدى ما جۇڭيىڭ ئۇنىڭ گېپىنى ئاڭلاپ بولۇپ كەسكىن ھالدا.

— نېمە ئۈچۈن؟ — سورىدى يولۋاس ئۇنىڭ گېپىنىڭ تېگىگە يېتەلمەي.

— بىرىنچى، ئەپەندىمنىڭ ئۇياققا سەپەر قىلغان ۋاقتى توغرا ئەمەس. گومىنداڭ ھۆكۈمىتى تېخى ئەمدىلا جۇڭگونى بىرلىككە كەلتۈردى، شۇڭا ئۇلارغا تىنچلىق، خاتىرجەملىك كېرەك، شۇ ۋەجىدىن ئۇلار ھەرقانداق بىر چېگرا رايونىنىڭ چوڭ ئەمەلدارىنى قانچىلىك پامان بويىچە تىنچ ئەمەلدىن ئېلىپ تاشلىۋەتمەيدۇ. مەركەز ئەپەندىمنىڭ تەلىپىگە ماقۇل كېلىپ جىن شۇرپىنى ئال-

ماشتۇرۇۋەتكەن تەقدىردىمۇ، شىنجاڭ مەركەزىدىن نەچچە مىڭ چاقىرىم يىراقلىقتا، شۇڭا مادارى يەتمەيدۇ، يەتكەن تەقدىردىمۇ ئۇ ئەپيۈنكەشنى تەختتىن چۈشۈرۈشكە ئىككى - ئۈچ يىل ۋاقىت كېتىدۇ.

يولۋاس ما جۇڭيىڭنىڭ ئۆزى ياش بولسىمۇ گەپ - سۆزلىدى. رىنىڭ تولىمۇ ئورۇنلۇق ئىكەنلىكىنى كۆرۈپ ھەيران قالدى ۋە ئۇنىڭ سۆزلىرىگە قايىل بولۇپ:

— جانابىڭىزنىڭ پىكىرىچە بولغاندا، قۇمۇلنىڭ ئىشلىرىنى قانداق بىر تەرەپ قىلىش كېرەك؟ — دەپ سورىدى.

— مەن مۇسۇلمان قېرىنداشلىرىمنى قۇتۇلدۇرماقچى، دەپ-گەن نام بىلەن شىنجاڭغا كىرىپ ئالدى بىلەن قۇمۇلدىكى ئۇيغۇر قېرىنداشلىرىمنى قۇتۇلدۇرىمەن، ئاندىن جىن شۇرېنى تەختتىن چۈشۈشكە مەجبۇر قىلىمەن.

— شۇنداق قىلالايدىغانلىقىڭىزغا ئىشەنچىڭىز كۈچلۈكمۇ؟

— مەن شۇنچىلىك تېز سۈرئەت بىلەن ئىش باشلاپ ئۈچ

ئاي ئىچىدە جىن شۇرېنى ئاغدۇرۇۋېتىمەن.

«گا سىلىڭ» نىڭ گېپى ئاڭلىماققا بىر ئاز پۈدەك قىلاتتى.

ئۇ چاغلاردا ما جۇڭيىڭ «گەنسۇ، نىڭشيا، چىڭخەي بىر-

لەشمە قوشۇنىنىڭ باش قوماندانى» ھەم جياڭ جىيىشى شىنجاڭغا

بېرىپ ئۇ يەرنىڭ بارلىق ئىشلىرىنى باشقۇرۇشقا بۇيرۇق بەرگەن

ئادەم ئىدى. ئەمما، ئۇنىڭ 400 نەپەرلا ئەسكىرى بار بولۇپ،

ئاشپەز، ئات باقار ۋە ئائىلە ئەۋەلىرىنى قوشقاندا ئاران 500 گە

باراتتى. قوراللىرىنىڭ كۆپى نەيزە، قىلىچ ئىدى، مىلتىق،

ئوق - دورىلىرى ناھايىتى ئاز ئىدى، لېكىن ئەسكەرلىرى باتۇر،

جەڭگە ماھىر ئىدى.

5 - ئاينىڭ ئوتتۇرىلىرىدا «گا سىلىڭ» جىۈچۈەندىن يولغا

چىقىپ غەربكە قاراپ تېز ئىلگىرىلىدى. يول بويى ئاشلىقتىن

قىيىنغاندا قېرى ئاتلارنى، قېچىرلارنى سويۇپ يېيىشكە بۇيرۇق

قىلدى .

7 - ئاينىڭ ئوتتۇرىلىرىدا ، ما جۇڭيىڭ قۇمۇلدىكى خەنچىڭ بىلەن مەنچىڭنى قورشىۋالدى . بۇ جايلارنى جۇ رۇيچى بىلەن لۇيچاڭ شىۋىڭ فايۇ ئايرىم - ئايرىم قوغداپ تۇراتتى ، شۇڭا بۇ جايلارنى ھە دېگەندىلا ئىشغال قىلىش تەس ئىدى . ما جۇڭيىڭ شەرقتىن شەپە بېرىپ غەربكە ھۇجۇم قىلىش تاكتىكىسىنى قوللىنىپ ، بىر نەۋرە ئىنسى ما جۇڭجىيىنى داۋاملىق شەھەرگە ھۇجۇم قىلىشقا قالدۇرۇپ ، ئۆزى يۈزچە ئاتلىق ئەسكىرىنى باشلاپ بېرىپ باركۆلگە ھۇجۇم قىلدى ، باركۆلنى قوغداۋاتقان ئەسكەرلەر بۇ تۇيۇقسىز ھۇجۇمغا بەرداشلىق بېرەلمەي دەرۋازىنى ئېچىپ تەسلىم بولدى .

ما جۇڭيىڭ بۇ يەردە قوشۇننى ئۈچ كۈن دەم ئالدۇردى ، 500 دانە مىللىتىقا ئىگە بولدى ھەم قوشۇننى كېڭەيتتى ، ئاندىن ما فۇيۈەننى 100 ئەسكەر بىلەن باركۆلنى ساقلاشقا قالدۇرۇپ ، قالغان ئەسكەرنى ئۆزى باشلاپ قۇمۇلنى ئېلىشقا ماڭدى . قۇمۇلنى قوغداپ ياتقان كوماندىر - ئەسكەرلەر ئېگىز سېپىلنىڭ ۋە ئەپيۈننىڭ كۈچى بىلەن يېرىم يىل بەرداشلىق بەردى . بۇ ئارىلىقتا جىن شۇرېن نەنجىڭ ھۆكۈمىتىگە ئارقا - ئارقىدىن تېلېگرامما ئەۋەتىپ ، ما جۇڭيىڭنى «قىزىل باندېت» دەپ ئاتايدى ، تولۇق قوراللانغان نۆت دانە كۈرەشچى ئايروپىلان ئەۋەتىپ ئۆزلىرىنى قۇتۇلدۇرۇشنى تەلەپ قىلدى ، ئەمما نەنجىڭ ھۆكۈمىتىنىڭ بۇ ئىش بىلەن كارى بولمىدى .

جىن شۇرېن قۇمۇلنىڭ ۋەزىيىتىنىڭ جىددىيلىكىنى كۆرۈپ ، 8 - ئايدا ئۆلكىلىك ھۆكۈمەتنىڭ باش كاتىپى لۇ شياۋزۇنى شەرقىي يۆنىلىشتىكى باندىتلارنى تازىلاش قوماندانلىقىغا تەيىنلىدى . لۇ شياۋزۇ ، شېڭ شىسەي سەنمۇجاڭلىققا تەيىنلەندى . سۇن ، دەپ چىڭ تۇرۇۋېلىپ ، ئاخىر ئۇنى ئۆزىگە سەنمۇجاڭ قىلىۋالدى . دۇ گوجى لۇيچاڭ جىن شۇرېننىڭ يېقىنى بولغاچقا ،

ئالدى بىلەن يولغا چىقىپ قۇمۇلغا قاراپ ماڭدى.

قوش ئۆردەك رىسالىسىنى قالايمىقان ئاختۇرۇش

ما جۇڭنىڭ ئۆلكە تەرەپنىڭ چوڭ بىر قوشۇنىنى ياردەمگە ئەۋەتكەنلىكىنى ئاڭلاپ، شۇئان جىددىي ھۇجۇم بىلەن قۇمۇلنىڭ غەرب تەرىپىدىكى لياۋدۇننى ئىگىلەپ ھۆكۈمەت قوشۇنى بىلەن ئېلىشىشقا تەييار تۇردى.

جىن شۇرېن لۇ شياۋزۇنى بەلگىلەشتە «قوش ئۆردەك رىسا- لىسىنى قالايمىقان ئاقتۇرۇش» دېگەن خەلق تەمسىلىدىن پايدىلان- دىغانىدى. لۇ شياۋزۇ مۈلكىي ئادەم ئىدى، ھەربىي ئىشلارنى بىلمەيتتى، ئۇنىڭ ئۈستىگە بۇ ۋەزىپىگە يېڭىلا تەيىنلەنگەنىدى. ئون يىلنىڭ ئالدىدا بۇرچىن ناھىيىسىگە ھاكىم ئىدى، شۇ چاغدا روسىيە تەرەپتىن قېچىپ كەلگەن ئاقلارنىڭ كوماندېرى باتىۋكوفى ئالتايغا ھۇجۇم قىلغاندا ياك زېڭشىن ئۇنىڭغا سوۋېت ئارمىيىسىگە ماسلىشىپ ئاق باندىتلارنى يوقىتىشنى تاپشۇرغان، ئۇ قوماندان- لىققا بويسۇنماي ئۆز ئالدىغا ئىش كۆرۈپ، نەتىجىدە باتىۋكوفدىن يېڭىلىپ زەمبىرەكلىرىنى تاشلاپ جىمىسارغا قېچىپ كېلىۋالغان ۋە شىمالىي مىلىتارىستلار ھۆكۈمىتىنىڭ ئەمىلىدىن توختىتىپ ئالتە يىل ھېچقانداق ئىشقا قويماسلىق جازاسىغا ئۇچرىغانىدى. لۇ شياۋزۇ باشقىلارنىڭ پىكرىنى زادىلا ئاڭلىمايتتى، شۇڭا شېڭ شىسەي ئۆزىنىڭ رولىنى پەقەتلا جارى قىلدۇرالمىدى. ئۇ يەنە خەقتىن ئاغرىنىپلا يۈرەتتى. بەزىدە ئۇنىڭمۇ يوللۇق يەرلىرى چىقىپ قالاتتى. ئۇنىڭ باشقارمىسى ھەربىي ئىشلار نازىرى جىن شۇشىننىڭ قاتتىق باشقۇرۇشىدا بولغاچقا، ھېچقانداق ئىشنى ئۆزىنىڭ ئىرادىسى بويىچە قىلالمايتتى. لۇ شياۋزۇ پۈتكىگەن قوشۇنلار ۋاقتىدا يېتىپ كېلىمىدى، ئاشلىق بىلەن يەم - خە-

شەكلەرمۇ تولۇق ئەمەس ئىدى، ئۇنىڭ ئۈستىگە جىن نازىر تىنماي جىن رەگىسنىڭ بۇيرۇقىنى كۆتۈرۈپ چىقىپ ئۇنى يولغا چىقىشقا ئالدىرىتاتتى. لۇ شياۋزۇنىڭ بىرنەچچە كۈن سۈرۈك بېرىش توغرىسىدىكى ئىلتىماسى تەستىقلانمايلا قالماي، يەنە تېخى نازىردىن بىرمۇنچە گەپ ئاڭلىۋالدى. نازىر جىن شۇرىنغا لۇ شياۋزۇنى چىقىپ، لۇ شياۋزۇ ئەتەي ۋاقتىنى كەينىگە سۈرۈپ ھەربىي پىلانغا تەسىر يەتكۈزۈۋاتىدۇ، بۇيرۇققا بويسۇنمىدى، ھەربىي قانۇن بويىچە ئۇنى جازالاش كېرەك، دېگەندەك گەپلەرنى قىلدى. لۇ شياۋزۇ بۇ گەپلەرنى ئاڭلاپ قاتتىق ئاچچىقلاپ، بولدى، بۇ ئىشنى قىلمايمەن، دەپ چالۋاقتىدى، شېڭ شىسەي بىرمۇنچە ياخشى گەپلەرنى قىلىپ ئاچچىقىدىن ياندۇرۇپ، دۇ گوجىغا بۇيرۇق چۈشۈرگۈزۈپ ئۇنى مىڭدىن ئارتۇق ئەسكەر بىلەن ئاۋۋال يولغا سېلىۋەتتى.

دۇ گوجى قوشۇننى باشلاپ فۇكاڭ، جىمسار، گۇچۇڭ، مورى، داشتۇ، سېبىكۇ، يەتتە قۇدۇقلاردىن ئۆتۈپ لياۋدۇنگە يېتىپ باردى. ئۇنىڭ قولىدا كۈچەيتىلگەن ئون لىپىن بار بولۇپ، جەمئىي ئادەم سانى 1 مىڭ 500دىن ئاشاتتى، ما جۇڭيىڭنىڭ ئەسكەرلىرىدىن ئۈچ - تۆت ھەسسە كۆپ ئىدى، يەنە تېخى گېرمانىيىدە ياسالغان ئىككى چوڭ زەمبىرىكىمۇ بار ئىدى.

لۇ شياۋزۇ بىلەن شېڭ شىسەي ئازغىنە ئەسكەر بىلەن 100 مىڭ جىڭدىن كۆپ يەم - خەشەكنى ئېلىپ ئۇنىڭ كەينىدىن يېتىپ بېرىپ، ئىستراتېگىيىلىك ئورۇن يەتتە قۇدۇققا كېلىپ چۈشتى. بۇ يەرنىڭ غەرب تەرىپىدىن ئۈرۈمچىگە، غەربىي شىمال تەرىپىدىن پىچان، تۇرپانلارغا ھەتتا ئۆلكە مەركىزىگە، شەرق تەرىپىدىن لياۋدۇن ئارقىلىق قۇمۇلغا بارغىلى بولاتتى، جۇغراپىيە پىلىك ئورنى بەكمۇ مۇھىم ئىدى.

شېڭ شىسەي لياۋدۇن ئۇرۇشىنىڭ تۇنجى ئۇرۇش بولىدۇ - خانلىقىنى، بۇ ئۇرۇشنىڭ ئىنتايىن مۇھىملىقىنى چۈشىنىپ،

لۇ شياۋزۇ قوماندانغا يەتتە قۇدۇقتا جەڭدىن ئىلگىرى يىغىن ئېچىپ تاكتىكا مەسلىھەتلىرىنى مەسلىھەتلىشىۋېلىشنى گەپتتى. لۇ قوماندان يىغىندا قوشۇن باشلاپ ماڭىدىغان بىرنەچچە سەركەردىگە شۇنداق دېدى:

— ما جۇڭيىڭنىڭ قوشۇنى بەكمۇ يامان، شۇڭا ئۇنىڭغا زادىلا سەل قاراشقا بولمايدۇ. تۆۋەندە سەنمۇجاڭ بۇ جەڭنى قانداق قىلىش كېرەكلىكى توغرىلىق سۆز قىلىدۇ.

شېڭ شىسەي قۇمۇلنىڭ يەر تۈزۈلۈشى بىلەن ما جۇڭيىڭ قوشۇنىنىڭ ئۇرۇش تاكتىكىسىنى خېلى بۇرۇنلا پىششىق ئىگەن. لېپ بولغاندى، شۇڭا ھېچكىمگە سۆز بەرمەي، گېلىنى قىرىپ قويۇپ گېپىنى باشلىدى.

— ما جۇڭيىڭنىڭ قوشۇنى خۇيزۇلارنى ئاساس قىلىپ قۇرۇلغان قوشۇن، ئادەم سانى كۆپ ئەمەس، ئەمما ناھايىتى باتۇر، جەڭگە ماھىر، شۇڭا ئۇلارغا سەل قارىماسلىقىمىز كېرەك، بولمىسا چوڭ زىيان تارتىپ كېتىمىز. بۇرادەرلىرىمىزمۇ كۆرۈپ تۇرۇپتۇ، ئۇلار ئۇدۇلدىن ھۇجۇم قىلىش تاكتىكىسىنى قوللىنىپ كېلىۋاتىدۇ. ئۇلارنىڭ ھۇجۇملىرى قىسقا، دەريا دولقۇنىغا ئوخشاش ئۈزۈلمەي ئالدىغا ئېتىلىپ تۇرىدىغان ھۇجۇم، بۇنداق ھۇجۇمغا بەرداشلىق بەرمەك بەك قىيىن. بۇخىل ھۇجۇمغا بىز قانداق تاقابىل تۇرۇشىمىز كېرەك؟ — شېڭ شىسەي ئازراق سىرتىغا كۆپۈپ چىققان كۆزلىرى بىلەن كۆپچىلىككە بىر قۇر قاراپ چىقتى، ھەممەيلەننىڭ ئۆزىنىڭ سۆزىنى بېرىلىپ ئاڭلاۋاتقانلىقىنى كۆرۈپ سۆزىنى داۋام قىلدى، — ناۋادا بىز ئاشۇنداق تاكتىكىغا دۇچ كېلىپ قالدىغان بولساق پىلىموت ۋە ئەڭ ئىلغار مىللىتلارنى ئالدىغا قويۇپ دۈشمەننىڭ ئۇدۇلدىن قىلغان ھۇجۇمىنى توسۇشىمىز، ئۇنىڭدىن باشقا يەنە ئاتلىق ئەسكەرلەرنى چىقىرىپ دۈشمەنگە سول بېقىنىدىن تېگىپ ئۇدۇلدىن قىلغان ھۇجۇمىنى ئاجىزلاشتۇرۇشىمىز، شۇنىڭ بىلەن بىر ۋاقىتتا ئۇدۇل-



ماجۇڭيىڭ (1909 — 1936)

دىن ھەم ئىككى تەرەپتىن بىرلا ۋاقىتتا ئەسكەر چىقىرىپ دۈشمەننى قورشاۋغا ئېلىشىمىز كېرەك، — شېڭ شىسەي ئىككى قولىنى يىغىپ قورشاش ھەرىكىدىن تىنى قىلدى، — ئەگەر ما جۇڭيىڭ تاكتىكىسىنى ئۆزگەرتىپ قالسا، ئۇ چاغدا كۈچى بىر قەدەر چوڭراق بولغان زاپاس قوشۇننى ساقلاپ قويۇپ، ئۇدۇلدىن ھۇجۇم قىلىپ كەلگەن دۈشمەنگە بىر قىسىم كۈچىمىز بىلەن تاقابىل تۇرۇپ، ئاندىن زاپاس قوشۇن بىلەن دۈشمەننى ئىككى تەرەپتىن قورشاۋغا

ئېلىپ يوقىتىش كېرەك. زاپاس قوشۇننى ئورۇنلاشتۇرۇش ئىنتايىن مۇھىم، ھەرقايسى ئايرىم-ئايرىم بۇنى ئېسىڭلاردا مەھكەم تۇتۇشۇڭلارنى سورايمەن.

شېڭ شىسەي گېپىنى توختىتىپ، خۇددى بۇ گەپنى مەخسۇس دۇگوجىغا قارىتىپ ئېيتىۋاتقان دەك ئۇنىڭغا ئالاھىدە قاراپ قويدى. ئاخىردا شۇنداق دېدى:

— ما جۇڭيىڭنىڭ ئەسكىرى كۆپ ئەمەس، ئۇنىڭ پەقەت جەڭنى تېز قىلىپ، تېز تۈگىتىدىغان ئالاھىدىلىكى بار. بىز بىر قەدەر چوڭراق ئەسكىرى كۈچ بىلەن ئۇنى مەھكەم قورشىۋالسا، يوقىتىۋېتەلەيمىز.

يىغىنىدىن كېيىن، شېڭ شىسەي لياۋدۇننى يەنە بىر قېتىم كۆزدىن كەچۈرۈپ چىقتى.

لياۋدۇن ئېگىزگە جايلاشقان بولۇپ، قەدىمدىن تارتىپ خەۋەر پوتىيى قىلىنىپ كەلگەن جاي ئىدى، سۈيى، ئوت — چۆپى مول ئىدى. لياۋدۇن يەتتە قۇدۇق بىلەن قۇمۇلنىڭ ئوتتۇرىسىغا، ھەممە يەرنى تولۇق كۆرگىلى بولىدىغان يەرگە جايلاشقان

بولغاچقا شۇنداق ئاتالغاندى. ئۇ يەرنى ئىگىلىۋالغان ئادەم چىدە قىپ ھۇجۇمۇ قىلالايتتى، چېكىنىپ مۇداپىئەدەمۇ تۇرالايتتى.

— لياۋدۇننىڭ ئالدى تەرىپىدە بەش جىرا بار، — دەيدى شېڭ شىسەي دۇ گوجىغا ئالاھىدە تاپىلاپ، — بەشىنچى جىرانىڭ يەر شارائىتى ئەڭ خەتەرلىك، سىز شۇ يەردە چوقۇم خەندەك قېزىپ ما جۇڭيىڭنىڭ قوشۇنىنىڭ ئالغا ئىلگىرىلىشىنى توسۇڭ. ئۈچىنچى جىرامۇ خەتەرلىك جاي، ئەگەر ئۇ يەرگىمۇ خەندەك كولايدىغان بولساق، ئۇ چاغدا ئۇ ئىككىنچى مۇداپىئە لىنىيىسىگە ئايلىنىپ، لياۋدۇن مۇستەھكەم قورغانغا ئايلىنىدۇ.

دۇ گوجى ئۇنىڭ ھەربىر گېپىگە خوپ دەپ تۇردى. — ناۋادا لياۋدۇندىن چاتاق چىقىپ قالغۇدەك بولسا، — دەيدى شېڭ شىسەي يەنە، — ئۇ چاغدا چىغدەڭ بىلەن يۈەنچۈەنگە چېكىنىمىز، ئەمما كېچىدە ھەرگىز ئوت ياقماسلىق كېرەك، چۈنكى بۇ جايلار چۆل، ئوت يېقىلمىسىلا ھېچنېمىنى بىلگىلى بولمايدۇ، دۈشمەنمۇ ئالدىغا مېڭىشتىن قورقۇدۇ. ئوت ياقسىڭىز دۈشمەن سىزنىڭ قوشۇنىڭىزنىڭ نەدىلىكىنى بىلىپ، تۆت تەرەپ-تىن قورشاپ كېلىدۇ، ئۇ چاغدا ئۇلارغا تاقابىل تۇرماق تەسكە چۈشىدۇ.

دۇ گوجى كۆرۈنۈشتە شېڭ شىسەيگە ئىتائەت قىلغاندەك قىلغان بىلەن ئەمەلىيەتتە ئۇنى كۆزگە ئىلمايتتى، شۇڭا ئۇنىڭ دېگەنلىرىنىڭ ھېچقايسىسىنى ئېسىدە تۇتماي، بەشىنچى جىرا، ئۈچىنچى جىرا دېگەن يەرلەرگە قوللىنىڭ ئۇچىدىلا تىيىز خەندەك-لەرنى كولاپ قويۇپ، ئاندىن ئەسكەرلىرى بىلەن چېدىرلىرىغا كىرىپ قارىتا ئويىناپ، ئەپپۈن چېكىپ ئولتۇرۇشتى.

1931 - يىلى 8 - ئاينىڭ 26 - كۈنى سااۋەت 9 يېرىمدا

لياۋدۇن جېڭى رەسمىي باشلاندى.

ما جۇڭيىڭ ئاق ئېتىغا مىنىپ قوشۇننىڭ ئالدىدا مېڭىپ

ھۆكۈمەت قوشۇنىنىڭ ئىستىھكامىغا ھۇجۇمغا ئۆتتى، كەينىدە 200 دەك ئاتلىق ئەسكىرى چېپىپ كېلىۋاتتى، ھەممىسىنىڭ دۈمبىسىدە مىللىتى، قوللىرىدا ئۇزۇن قىلىچلىرى بار ئىدى، ھۇررا سادالىرى پەلەكنى تىترىتەتتى. ئاتلارنىڭ تۇياقلىرى ئاس-تىدىن كۆتۈرۈلگەن چاڭ - توزان ئاسماننى بىر ئالغانىدى.

دۇ گوجى بۇ ھالەتنى كۆرۈپ ھودۇقۇپ كېتىپ قالايمىقان قوماندانلىق قىلىشقا باشلىدى. دۈشمەن ناھايىتى شىددەت بىلەن بېسىپ كەلگەچكە زەمبىرەكنىڭ رولى زادىلا جارى بولمىدى، شېڭ شىسەي دۈشمەننى قورشاپ يوقىتىشقا قالدۇرغان زاپاس ئاتلىق ئەسكەرلەرنىمۇ ئۇدۇلدىن كېلىۋاتقان دۈشمەنگە سالغان بولغاچقا، جىددىي پەيتتە زاپاس قوشۇن دۈشمەننى قورشىد-يالىمىدى.

ھۇجۇم داۋامىدا ما جۇڭيىڭنىڭ سول پۇتغا ئوق تېگىپ ئېتىدىن يىقىلىپ ھوشىدىن كېتىشكە ئاز قالدى. لېكىن، «گا سېلىڭ» قانداقلا قىلغان بىلەن ياش بولغاچقا، ئاغرىققا چىداپ، چىشىنى چىشلەپ تۇرۇپ ئېتىغا مىنىۋالدى - دە، داۋاملىق ئالدىغا قاراپ چاپتى. كەينىدىن كېلىۋاتقان ئەسكەرلىرى قوماندان-نىنىڭ يىقىلغانلىقىنى كۆرۈپلا گاڭگىراپ قېلىشقانىدى، كېيىن ئۇنىڭ يەنە ئېتىغا مىنىپ ئوقتەك چېپىپ كېتىۋاتقانلىقىنى كۆرۈپ قايتىدىن جانلىنىپ دۈشمەن بىلەن جېنىنىڭ بارىچە ئېلىش-تى، ئۆلكىلىك ھۆكۈمەت قوشۇنىنىڭ تۈەنجاڭنى نازىڭباتۇلۇ بىلەن لۈينىڭ سەنمۇجاڭنى فېي جىيەندېنى چېپىپ ئۆلتۈردى. نەتە-جىدە، دۇگوجى پۈتۈن سەپ بويىچە چېكىنىپ يەتتە قۇدۇق ئەرەپ-كە قاراپ قاچتى.

كەچتە، دۇ گوجى قوشۇنىنى باشلاپ چىغدەڭگە يېتىپ كەلدى. ئەسكەرلەر ئۇزۇن يول مېڭىپ چارچاپ كەتكەن، قورماقلىرى ئاچ بولغاچقا، ئارتۇق مېڭىشقا ماجال يەتمەي قالدى، دۇ گوجىمۇ ئەپپيۈن خۇمارى تۇتۇپ ئارانلا قالغانىدى. ئۇ شېڭ شى-

مەينىڭ كېچىدە ئوت يېقىشقا بولمايدۇ، دېگەن گېپىنى پۈتۈنلەي ئۈنۈپ قازان ئېسىپ تاماق ئېتىشكە بۇيرۇق چۈشۈردى. ما جۇڭيىڭنىڭ ئەسكەرلىرى ئوتنى كۆرۈپ يەنە قوغلاپ كەلدى، دۇ گوجى ئامالسىز كۈن پېتىشقا قاراپ قاچتى.

يەتتە قۇدۇققا ئاز قالغاندا دۇ گوجى باركۆلدىن كېچىلەپ ما جۇڭيىڭغا ياردەم بېرىشكە ماڭغان 50 ئاتلىق ئەسكەرگە ئۈچ-راپ قالدى. ئالدى - كەينىدىن ھۇجۇمغا ئۇچرىغان دۇ گوجى قورشاۋ ئىچىدە قېلىپ، قورشاۋدىن بۆسۈپ چىقىپ كېتىشكە كۆزى يەتمەي ئۈمىدسىزلىنىپ ئۆزىنى ئېتىۋالدى. مىڭ كىشى-لىك قوشۇن ئاتاماندىن ئايرىلىپ قېلىپ تەرەپ - تەرەپكە قاراپ قېچىشقا باشلىدى. ما جۇڭيىڭنىڭ بىر ليەنجاڭى دۇ گوجىنىڭ كاللىسىنى كېسىۋېلىپ ئىنئام ئېلىشقا ماڭدى.

ما جۇڭيىڭ لياۋدۇن جېڭىدە توققۇز دانە پىلىموت، ئىككى دانە زەمبىرەك، ساناقسىز ئوق - دورا ئولجا ئېلىپ غەلبە بىلەن قايتتى.

• ما جۇڭيىڭنىڭ يارىسى ئېغىر ئىدى، داۋالىنىش ئۈچۈن قۇمۇل شەھىرىگە يول ئالدى.

يەتتە قۇدۇقتا تۇرۇۋاتقان لۇ قوماندان بىلەن شېڭ سەنمۇ-جاڭ ئالدىنقى سەپتىكى قوشۇننىڭ قاتتىق مەغلۇپ بولغانلىقىنى كۆرۈپ، ئامالسىز 100 مىڭ جىڭ يەم - خەشەكنى ئوت قويۇپ كۆيدۈرۈۋېتىپ، پەلەككە تۇتاشقان ئوت يالقۇنىنىڭ يورۇقىدا بۇ ئەدەبىي شەھەردىن چېكىندى.

چىن شۇرېن لياۋدۇن ئۇرۇشىدا ئۆز قوشۇنىنىڭ مەغلۇپ بولغانلىقى خەۋىرىنى ئاڭلاپ غەزەپتىن ئىترەپ كەتتى ھەتتا تىنىقى ئوتتۇرىغا ئېلىشقا تاس قالدى. ئۇ ئالدى بىلەن لۇ شياۋزۇنى قىرماندانلىق قىلىشتا كەتكۈزۈپ قويغان، دېگەن گەپ بىلەن ۋەزەپىسىدىن ئېلىپ تاشلىدى، شېڭ شىسەينى سەنمۇجاڭ تۇرۇپ ۋەزىپىسىنىڭ ھۆددىسىدىن چىقالمىغان دەپ، قوشۇمچە ئۈستىگە

ئالغان ۋەزىپىلىرىنى بىكار قىلىۋەتتى، ئالدىنقى سەپتە خىزمەت كۆرسىتىپ گۇناھنى يۇيۇشقا قالدۇردى. شېڭ شىسەيگە ئۇۋال بولغانىدى، قولىدىن ئىش كەلمەيدىغان ئادەمنىڭ قولىغا قالغاندىن كىن شۇنداق بولىدىغان گەپ. ئۇلار ئۇنىڭ گېپىگە كىرمەي خىيالغا كەلگەننى قىلىپ مۇشۇنداق ئېچىنىشلىق ئاقىۋەتكە ئۇچرىغانىدى. ئۇنىڭغا ئەمدى خىزمەت كۆرسىتىپ گۇناھنى يۇيماق. تىن باشقا ئامال يوق ئىدى.

شەرقىي شىنجاڭ قولىدىن كەتكەندىن كېيىن، جىن شۇرېن ئۆلكە قوشۇنىنى ئىنتايىن ئاجىز كۆرۈپ «ئۆزلەشتۈرۈلگەن قوشۇن» بىلەن جاڭ پېيىۋەندىن پايدىلىنىشنى ئويلاپ قالدى.

«جاڭ سالىپاڭ قۇلاق» يۈز ئۆردى

«ئۆزلەشتۈرۈلگەن قوشۇن» ئۆكتەبىر ئىنقىلابىدا روسىيەدىن قېچىپ كەلگەن رۇسلاردىن تۈزۈلگەن قوشۇن بولۇپ، جەڭدە تەجرىبىلىك ئىدى. جىن شۇرېن ئۇلارغا ياخشى قوراللارنى بەردى، مائاشىنى ئۆستۈردى. ئۇلارنىڭ دەسلەپتە ئىككى لىيەنلا ئەسكىرى بار ئىدى، كېيىن ئىككى تۈەن، ئىككى لۈيگە كۆپىيىپ ئۆلكىلىك ھۆكۈمەتنىڭ قوشۇنى ئىچىدە ئەڭ كۈچلۈك قوشۇنغا ئايلاندى.

جاڭ پېيىۋەن (1894 — 1934) گەنسۇنىڭ گۇيدې دېگەن يېرىدىن بولۇپ، گومىنداڭ قۇرۇقلۇق ئارمىيە جۇڭجياڭى ئىدى. ئۇ بەقۇۋۋەت، قۇلاقلىرى يوغان ئادەم ئىدى، شۇڭا كىشىلەر ئۇنى «جاڭ سالىپاڭ قۇلاق» دەپ ئاتايتتى. مىنگونىڭ دەسلەپكى يىللىرى گەنسۇدا دارىلمۇئەللىمىنى، گەنسۇ قۇرۇقلۇق ئارمىيە ھەربىي ئىشلار مەكتىپىنى پۈتتۈرگەنىدى. 1917 - يىلى، ئۆزلەشتۈرۈلگەن قوشۇننىڭ مىڭدىن ئارتۇق ئەسكىرى يېتىلىپ جىمىسارغا چېكىنگەندە، جاڭ پېيىۋەن مىڭلىغان ھەر-

بىي شەپكىلەرنى ياغاچلارغا كىيدۈرۈپ يالغان ئەسكەر ئوپى يا- ساپ، رۇس قوشۇنىنى، بۇ يەردە مۇداپىئەدە قوشۇن بار ئىكەن، دېگەن ۋەھىمە بىلەن چېكىندۈرۈپ، شۇ خىزمىتى ئۈچۈن تۈەن- جاڭلىققا ئۆستۈرۈلگەندى.

1928 - يىلى 7 - ئىيۇن سىياسىي ئۆزگىرىشىدە جىن شۇرېننى تەختكە چىقىرىشتا تۆھپىسى بولغاچقا، جاڭ پېيىۋەن لۇيجاڭلىققا، قوشۇمچە ھەربىي ئىشلار باشقارمىسىنىڭ باشقارما باشلىقلىقىغا ئۆستۈرۈلگەن، 1930 - يىلى كۈزدە، جىن شۇرېن بىلەن زىددىيەتلىشىپ قېلىشتىن قېچىپ، ئىلىغا بوز يەر ئۆز- لەشتۈرۈش ئەلچىسى بولۇپ كەتكەندى.

جىن شۇرېن بۇ بىر يۇرتلۇقنى جەڭگە قوماندانلىق قىلالايدۇ، دەپ ئويلاپ، 1931 - يىلى 9 - ئايدا «بازىستلارنى تازىلاش قوشۇنىنىڭ باش قوماندانى» لىققا تەيىنلەپ، 6 مىڭ 500 ئەس- كەرنى ئۇنىڭ قولىغا تۇتقۇزۇپ، شېڭ شىسەينى ئۇنىڭغا سەنمۇ- جاڭلىققا بېرىپ قۇمۇلدىكى ئوتنى ئۆچۈرۈشكە ئەۋەتتى.

«جاڭ سالىپاڭ قۇلاق» ھەربىيلىكتىن چىققان ئادەم بولغاچقا قوماندانلىققا ئېيى بار ئىدى. شېڭ شىسەي جىنايىتىنى يۇيۇپ خىزمەت كۆرسىتىش ۋەزىپىسى بولغاچقا، ئۆز ئىشىغا تېخىمۇ پۇختا بولدى، بېرىلىپ ئىشلىدى. 6 مىڭ ئەسكەر ئۈرۈمچىنىڭ شىمال تەرىپىدىن يولغا چىقىپ شەرققە قاراپ ماڭدى. فەنماتاڭغا كەلگەندە ما جۇڭيىڭنىڭ قول ئاستىدىكى ما خېيىڭنىڭ تۈەندىكى 700 ئەسكەر بىلەن ئۇچرىشىپ قېلىپ قاتتىق جەڭ قىلدى. بۇ قېتىمقى جەڭدە شېڭ شىسەينىڭ، بىر قىسىم قوشۇن ھۇجۇمغا ئۆتۈش، بىر قىسىم زاپاس قوشۇن دۈشمەننى قورشاش تاكتىكى- سى ئىشلىتىلگەچكە جەڭدە تولۇق غەلبە قازاندى، ما خېيىڭنىڭ 300 دىن ئارتۇق ئەسكىرى، ھۆكۈمەت قوشۇنىنىڭ 200 دىن ئارتۇق ئەسكىرى ئۆلدى ۋە يارىلاندى.

ما جۇڭيىڭنىڭ سول پۈتى ئېغىر يارىلانغان بولۇپ، دوختۇر

ھەم دورا بولمىغاچقا يۇقۇملىنىپ كۈپتەك ئىشىپ كەتكەن، قىزىتمىسى ئۆرلەپ تولا جۆيلۈيدىغان بولۇپ قالغانىدى. قول ئاستىدىكى ما شىمىك بىلەن ما خۇشەن قاتارلىقلارنىڭ ئاتاماند-نىڭ بۇ ئەھۋالىنى كۆرۈپ ئۇرۇش قىلىشقا كۆڭلى بارمايۋاتاتتى. ما خۇشەن ما جۇڭيىڭ ھوشىغا كەلگەندە ئۇنىڭغا شۇنداق دەدى.

— ئالدىنقى سەپتىن تېلېگرامما كەلدى، جىن شۇرېن بىزگە قارشى يەنە قوشۇن ئەۋەتىپتۇ. بۇ قېتىمقى قوماندانى «سالىڭ قۇلاق» جاڭ پېييۈەن، سەنمۇجاڭى يەنە ھېلىقى چەت ئەلدە ئوقۇپ كەلگەن شېڭ شىسەي ئىكەن. بۇ قېتىمقى ئەسكىرىي كۈچى ئالدىنقى قېتىمقىدىن تۆت ھەسسە كۆپ ئىكەن. قارىغاندا، بۇ قېتىم قۇمۇلنى ئالماي قويىمىسا كېرەك. ئۇنىڭ ئۈستىگە قىش كېلىپ قېلىۋاتىدۇ، بۇرادەرلىرىمىزنىڭ كىيىملىرى يېلىڭ، سوغۇق چۈشۈپ كەتسە ئۇرۇش قىلىش تۇرماق جاننى ساقلاپ قالماقۇتەس بولىدىغان ئوخشايدۇ.

ما جۇڭيىڭ قېيناكسىنىڭ بۇ گەپلىرىنى ئاڭلاپ، ئاغرىق ئازابى بىلەن تەڭ «ھىم» دەپ قويدى، ئۇنىڭ ئازابقا چىدىماي ئاغزى مايماق كېتىۋاتاتتى.

— سېنىڭچە قانداق قىلساق بولا؟ — ئۆز سۆز، زومىگەر «گا سېلىڭ» ئاغرىقنىڭ قىيىنىشى بىلەن ئۇنىڭغا ھۆركىرىيەلمەي ھەم بىر پىكىرگە كېلەلمەي قېلىۋاتاتتى.

— مېنىڭچە، قۇمۇلدا ئۇلار بىلەن تىرىكشىپ تۇرۇۋېرىدە-غان بولساق نۇرغۇن زىيان تارتىپ كېتىمىز. ئۇنىڭدىن كۆرە يۇرتىمىزغا قايتايلى، ئۇ يەردە يارىڭىزنى داۋالىتىپ ساقىيىڭ، ساقىيىپ بولغاندىن كېيىن، ئۆلمىگەن جاندا ئۈمىد بار، دېگەندەك، قايتا پىلان قۇرۇپ ئۇرۇشقا ئاتلانماقۇ كېچىكمەيمىز. ما جۇڭيىڭ بېشىنى بوش لىڭشىتىپ قويدى، ھەر ھالدا ئۇ قېيناكسىنىڭ گېپىنى ئاڭلايتتى.

10 - ئايدا، ما جۇڭيىڭنىڭ قوشۇنى قۇمۇلدىن گەنسۇغا

قاراپ يولغا چىقتى. مېڭىشتىن ئىلگىرى ئۇ كېيىن قايتا كەلگەندە لازىم بولىدۇ، دەپ ئويلاپ ھەم قوشۇندىكىلەرنىڭ كۆڭلىنى تىندۈرۈش مەقسىتىدە ما شىماڭ بىلەن ما چۈەنلۇنىڭ قوشۇنىنى قۇمۇلنىڭ تاغلىرى ئىچىدە يوشۇرۇنۇپ تۇرۇشقا قالدۇردى. ئۆل-كە قوشۇنى ما جۇڭيىڭنى 470 چاقىرىم يەرگىچە قوغلاپ بېرىپ، شىڭشىياغا بارغاندا ئاندىن كەينىگە قايتتى.

ما جۇڭيىڭ قوشۇنىنى چېكىندۈرۈپ كەتكەندىن كېيىن، قۇمۇلنىڭ مۇداپىئەسىگە مەسئۇل شىۈڭ فايۇ ئاچچىقىنى چىقىردى. ۋېلىش ئۈچۈن، 200 يىللىق تارىخقا ئىگە ۋاڭ ئوردىسىغا باستۇرۇپ كىرىپ پۈتۈن بايلىقىنى بۇلاپ كەتتى، ۋاڭ ئەۋلادلىرىنىڭ قەبرىلىرىنى ئېچىۋەتتى، بىرقانچە يۈز يىلدىن بېرى ساقلىنىپ كېلىۋاتقان «قۇرئان كەرىم»، «ھەدىس شېرىپ» قا ئوخشاش كلاسسىك كىتابلارنى كۆيدۈرۈۋەتتى، قۇمۇل ئۇيغۇرلىرى تۈر-پان، يېپان قاتارلىق جايلارغا قاراپ تۈركۈملەپ قېچىشقا باشلىدى. جاڭ پېيىۋەن بىلەن شېڭ شىسەي ئىككىنچى لىنىيىدىكى ليۇ رۇڭشىڭغا، تۆتىنچى لىنىيىدىكى ئا داۋدېغا، باركۆلدىكى ئۆلكە ئوشۇنىغا بۇيرۇق چۈشۈرۈپ، دېھقانلارنىڭ قوزغىلىڭىنى باستۇرماقچى، تۇخۇلۇ، سىمپىخۇاچۈەن، يۇقىرى - تۆۋەن مۇيا-لاردىكى قوراللىق دېھقانلارنى يوقاتماقچى، شۇ ئارقىلىق ئۇلارنى قوراللىرىنى تاشلاپ ئۆزىنىڭ دېھقانچىلىقىنى قىلىشقا مەجبۇرلىدى. پەقەت باغداش دېگەن بىرلا جايدىكى قوزغىلاڭچى دېھقانلار خەتەرلىك يەر تۈزۈلۈشىدىن پايدىلىنىپ تۇرۇپ ھۆكۈ-مەت قوشۇنىنى تاغ ئىچىگە كىرگۈزۈۋەتتى.

جىن شۇرپىن بۇ ئەھۋالنى بىلگەندىن كېيىن جىن شۇشىنغا: — جاڭ پېيىۋەنگە تېلېگرامما بەر، ئۇ باندىتلارنى يوقىتىپ با! — قازاننىڭ يىلتىزىنى قۇرۇتسۇن! — دېدى.

جاڭ پېيىۋەن تېلېگراممىنى تاپشۇرۇۋالغاندىن كېيىن شېڭ شىسەيگە:

— جىن رەئىسنىڭ تېلېگراممىسىنىڭ مەزمۇنىدىن قارىغاندا، توپىلاڭ كۆتۈرگەن دېھقانلارنىڭ ھەممىسىنى قىرىپ تاشلىدى. شىمىز كېرەكتەك قىلىدۇ، شۇنداق قىلساق بولارمۇ؟ — دېدى.

— توپىلاڭ كۆتۈرگەن دېھقانلارنىڭ ھەممىسىنىلا ئۆلتۈرۈشكە بولماسمىكىن، — دېدى شېڭ شىسەي، — شىنجاڭدىكى 4 مىليون ئاھالىنىڭ ئىچىدە ئۇيغۇرلار بىلەن خۇيزۇلار 70 پىرسەنتنى ئىگىلەيدۇ. بىز، ئەلۋەتتە، ئۇلارغا ھۆرمەت قىلىشىمىز، ئۆزىمىزنىڭ قېرىنداشلىرىمىزدەك مۇئامىلە قىلىشىمىز كېرەك. جاڭ گوخۇغا ئوخشاش مۇناپىقلار خەلقنىڭ غەزىپىنى كەلتۈرۈپ مۇشۇ قالايمىقانچىلىقنىڭ چىقىشىغا سەۋەب بولغان، ئۇنداقلارنىڭ ئۆلگىنى خوپ بولدى. شۇڭلاشقا، شىنجاڭنىڭ مەسىلىسىنى قورال كۈچى بىلەنلا ھەل قىلىشقا بولمايدۇ. ئۇنىڭدىن باشقا، بىزنىڭ قوشۇنىمىزنىڭ ئىنتىزامىمۇ چىڭ ئەمەس، شۇڭا قوشۇننىڭ ئىنتىزامىنى چىڭىتىپ، ئاز سانلىق مىللەتلەرنىڭ ئۆرپ - ئادەتلىرىگە ھۆرمەت قىلىپ ئۇلارنىڭ ئۆلكە ئارمىيىسىگە بولغان ئىشەنچىسىنى قولغا كەلتۈرۈشىمىز زۆرۈر.

شىۈڭ فايۇگە ئوخشاش ئۆزى لۇيچاڭ تۇرۇپ باندىتلارغا ئوخشاش بۇلاڭ - تالاڭ قىلىدىغان ئادەملەر جەڭدە غەلبە قىلغان بىلەن خەلقنىڭ ھىمايىسىدىن ئايرىلىپ قالىدۇ، يەنە تېخى بىزگە بالا - قازا تېرىپ بېرىدۇ. شۇڭا، ئۇلارنى ئۆزىمىزگە رام قىلىشىنى ئاساس، قوراللىق باستۇرۇشنى قوشۇمچە ئېلىپ بېرىش كېرەك.

جاڭ پېيۈەن ئۇنىڭ گەپلىرىنى ئاڭلاپ ئويلىنىپ قالدى: بۇ ئاداش قانداقلا بولسۇن چەت ئەلدە تۇرغاچقا ئىدىيىسى يېڭى، گەپلىرى ئورۇنلۇق. ئەمەلىيەتتە، جاڭ پېيۈەنمۇ ئۆزىنىڭ كۈچىنى ساقلاپ قېلىش ئۈچۈن ئەسكەرلىرىنى زىيانغا ئۇچرىتىشنى خالىمايتتى، قوزغىلاڭچىلارنى تەسلىم قىلدۇرۇشنىمۇ تەكىتلەيتتى. شۇنىڭ بىلەن ئۇ خەنزۇچە، ئۇيغۇرچە ئېلانلارنى يېزىپ

شەھەر - يېزىلارنىڭ ھەممە كۈچلىرىغا چاپلاشقۇزۇۋەتتى:

ئۇيغۇر، خۇيزۇ قېرىنداشلارغا مەلۇم بولغاي: بۇ قېتىم قوشۇنىمىز ما جۇڭخېيىنىڭ باندىتلىرىنى تازىلاش ئۈچۈن دىيارىڭلارغا كەلگەن. باندىت ما جۇڭخېيىنىڭ ئېغىر يارىلىنىپ شەرققە قېچىپ كېتىپ قۇمۇل تىنچلاندى. لېكىن، ئاز ساندىكى يامان غەرزىلىك ئۇيغۇر، خۇيزۇلار جاھىللىق قىلىپ ئۆيلىرىدە قورال ساقلاپ قايتا كۆتۈرۈلۈشنىڭ كويىدا بولۇۋاتىدۇ. يېقىر جالڭ قوماندا، دان شۇنداق جاكارلايمەنكى، ئۆيىدە قورال ساقلىغۇچىلار بىر ئاينىڭ ئىچىدە قوراللىرىنى تاپشۇرسا جازالىنىشتىن ئامان قالىدۇ، قارشىلىق قىلىپ تاپشۇرمىغۇچىلار، توغرا يولدا ماڭماي يەنە توپىلاڭ كۆتۈرۈش خىيالىدا بولغۇچىلار قاتتىق جازالىنىدۇ.

باندىتلارنى تازىلاش قوشۇنىنىڭ قومانداى جالڭ پېيىۋەن سەنمۇجاڭنى شېڭ شىسەي جۇڭخۇا مىنگونىڭ 20 - يىلى 10 - ئاي كۈنى

جالڭ پېيىۋەن ئۇنىڭدىن باشقا تاغ ئىچىگە بىرقانچە قېتىم ئادەم ئەۋەتىپ قوزغىلاڭچىلارغا خىزمەت ئىشلىدى، نەتىجىدە يول-ۋاس قاتارلىق ئون نەچچە ئادەم ئارقا - ئارقىدىن قۇمۇلغا كېلىپ مەڭگۈ قوزغىلاڭ كۆتۈرمەسلىكىگە قەسەم قىلدى. جالڭ پېيىۋەن قورال تاپشۇرۇشقا بەرگەن مۆھلەت ئىچىدە قورال تاپشۇرۇپ ئۆزىنىڭ دېھقانچىلىقىنى قىلغان دېھقانلارمۇ بولدى، باركۆلدىكى قازاقلار ھۆكۈمەتكە بويسۇنىدىغانلىقىنى بىلدۈرۈشتى. شۇنىڭ بىلەن شەرقىي شىنجاڭدىكى ئۇرۇش بىر مەزگىل پەسەيگەن بولدى.

جالڭ پېيىۋەن يولۋاسنىڭ چوڭ قورۇسىدا غەلبىنى تەبرىكلەپ كاتتا چاي بەردى. ئەسكەرلەر ھاراقنى بولۇشىغا ئىچىپ، گۆشلەرنى بولۇشىغا يەپ ئاجايىپ ياپراپ كېتىشتى. تەڭشىلىپ

قالغان جاڭ پېييۈەن ئورنىدىن قوپۇپ:
— بۇرادەرلەر، جاپا چەكتىڭلار! پېقىر جىن رەئىسكە دەپ
سىلەرگە تۆھپە يازغۇزىمەن، جىن رەئىسنىڭ ئىلتىپاتى بىلەن
ھەر بىرىڭلارغا بىر ئايلىق مائاش قوشۇپ بېرىمەن! — دېدى.
قورۇنى تەنتەنە ساداسى بىر ئالدى.

زىياپەتتىن كېيىن، جاڭ پېييۈەن بىلەن شېڭ شىسەي قورۇ
ئىچىدىكى چوڭ بىر تۈپ دەرەخنىڭ سايىسىدا ئولتۇرۇپ پا-
راڭلاشتى. جاڭ پېييۈەن چاي ئىچكەچ شېڭ شىسەيگە:

— بۇ قېتىم ئىككىمىز ناھايىتى ياخشى ماسلاشتۇق، بولۇپ-
مۇ بۇ ئۇرۇشنىڭ يېرىم غەلبىسى سىزنىڭ توپىلاڭچىلارنى تەس-
لىم قىلدۇرۇش توغرىسىدا بەرگەن تەكلىپىڭىزدىن قولغا كەل-
دى. شۇڭا، مەن سىزگە بېرىلگەن جازانى بىكار قىلدۇرۇپ،
ئۇنىڭ ئورنىغا تۆھپە يازغۇزۇش قارارىغا كېلىپ كاتىپىمغا تېلېگ-
رامما يازغۇزدۇم، كۆرۈپ بېقىڭ، — دېدى.

شېڭ شىسەي تېلېگراممىنى قولغا ئېلىپ ئوقۇدى. ئۇنىڭدا
مۇنداق يېزىلغانىدى:

«... شېڭ شىسەي بىلىملىك، كەڭ قورساق ئادەم ئىكەن.
ئۆتكەن قېتىم جازالانغاندىن كېيىن قاتتىق ئازابلىنىپ، بۇ قې-
تىمقى جەڭدە ئالاھىدە خىزمەت كۆرسەتتى. ئۇ تۈزگەن قۇمۇلنى
قايتۇرۇۋېلىش پىلانى ئەتراپلىق ھەم ئەستايىدىل تۈزۈلگەن بول-
غاچقا، ئارقا - ئارقىدىن غەلبە قىلدۇق. بۇ غەلبىلەر ئادەتتە-
كى غەلبىلەر ئەمەس، شۇڭا پېقىر ئۇنىڭغا بېرىلگەن جازانى
ئەمەلدىن قالدۇرۇپ ئىلگىرىكى ۋەزىپىلىرىنى ئەسلىگە كەلتۈ-
رۈشنى ئىلتىماس قىلىمەن...»

شېڭ شىسەي تېلېگراممىنى ئوقۇپ بولۇپ ھاياجاندىن خېلى-
خېچە گەپ قىلالماي قالدى.

— جانابىڭىزنىڭ ماڭا شۇنچىلىك غەمخورلۇق قىلغىنىڭىزغا كۆپتىن كۆپ رەھىمەت! بۇنىڭدىن كېيىنمۇ پېقىرنىڭ جانابىڭىز. نىڭ ياردىمىگە تايىنىدىغان ئىشلار بولۇپ قېلىشى مۇمكىن، شۇنداق چاغلاردا ياردەم قولىڭىزنى يەنە سۇنۇشىڭىزنى سو-رايمەن، — دەيدى ئۇ.

شېڭ شىسەي جاڭ پېيىۋەننىڭ جىن رەئىسنىڭ بىر يۇرتلۇ-قى، ساۋاقدىشى، خىزمەتدىشى ئىكەنلىكىنى ئوبدان بىلەتتى، شۇڭا ئۇنىڭ بىلەن بولغان مۇناسىۋەتنى ئۇزۇپ قويماسلىق كې-رەك، دەپ ئويلايتتى.

«جاڭ سالىڭ قۇلاق» شېڭ شىسەينىڭ كېيىنى ئاڭلاپ كېرىلىپ كەتتى. ئۇ يېقىندا قۇمۇلدىكى لى ۋېنخۇەننىڭ قىزىنى تۆتىنچى خوتۇنلۇققا ئالغان بولۇپ، شېرىن ئاينىڭ پەيزىنى سۇ-رۇۋاتاتتى، قوشۇننىڭ ئىشلىرىمۇ كۆڭۈلدىكىدەك، شېڭ شىسەي بىلەن: بۇ مۇناسىۋىتى ياخشى ئىدى. ئۇنىڭ قۇمۇلدا يەنە يېرىم يىل تۇرۇپ، بۇ يەرنىڭ ئىشلىرى نەرتىپكە چۈشكەندىن كېيىن قايتىپ كېتىش ئويى بار ئىدى. ئۇ شۇ تۇرقدا شېڭ شىسەينىڭ ئۆزىگە بۇنچىلىك خۇشامەت قىلىپ كېتىۋاتقانلىقىنى كۆرۈپ ئىچىدە خۇ-شال بولدى ۋە ئۇنىڭ مۇرىسىگە ئۇرۇپ قويۇپ:

— ھە، سىزگە ھەر ۋاقىت ياردەم قىلىپ تۇرىمەن، سىزمۇ ياردىمىڭىزنى ئايماسسىز، — دەيدى.

جىن شۇرېن ئۆلكىلىك ھۆكۈمەت ئىچىدىكى ئۆيدە ئەپيۈن چېكىپ خىيال بىلەن ياتاتتى، بۇنداق چاغدا ئاسمان ئىلاھى كەل-سىمۇ قوبۇل قىلمايتتى. ئەپيۈننى چېكىپ خۇماردىن چىقىپ بولغاندىن كېيىن مۇھاپىدزەتچىسىگە جىن شۇشىننى چاقى-رىشقا بۇيرۇدى.

جىن شۇرېن ئەپيۈن چېكىدىغان كارىۋىتىدىن چۈشمەي، ساڭگىلاپ كەتكەن قاپاقلارنى يېرىم ئېچىپ خىيال بىلەن ياتات-تى. جىن شۇشىن كىرگەندىن كېيىن ئۇزۇن ئەپيۈن غاڭزىسى بىلەن ياندىكى ئورۇندۇقنى كۆرسىتىپ، ئۇنىڭدىن:

— يەنە نېمە ئىش بار؟ — دەپ سورىدى.

جىن شۇشىن غورۇندۇققا كېلىپ ئولتۇرۇپ بولۇپ، ئاندىن سۆزىنى باشلىدى:

— ئاكا، «جاڭ سالىياڭ قۇلاق» نىڭ شۇ كۈنلەردە نېمە ئىش قىلىۋاتقانلىقىنى بىلىپ بولمايدۇ. ئىشلار تۈگىگەن تۇرسا يەنە نېمە دەپ قايتىپ كەلمەي قۇمۇلدا يېتىۋالدى؟ بۇنىڭدا چوقۇم بىر گەپ بار. ئاڭلىسام، ئۇ يولۋاس بىلەن سۆھبەت ئۆتكۈزۈۋېتىپتۇ، سېنىڭ بۇيرۇقىڭنى نەزىرىگىمۇ ئېلىپ قويمىدى. يول-ئۆسقا ئوخشاش توپىلاڭ كۆتۈرۈشتىن باشقىنى بىلمەيدىغان بىر نېمىنى قاتتىق جازالاش كېرەك ئىدى. شىۋاڭ فايۇ تېلېگراممىسىدا جاڭ پېيىۋەننى، يولۋاس بىلەن قۇچاقلىشىپ بىر - بىرىگە قەسەم بېرىشىپ ھەمكارلىشىدىغانلىقىنى دېيىشىپ كەتتى. شېڭ شىسەيگە تۆھپە يازدى. چىرايلىق بىر قىزنى تۆتىنچى خوتۇنلۇققا ئېلىپ قۇمۇلدا توي قىلدى، تويدا قاتتىق ئىسراپچىلىق قىلدى، دەپتۇ. مۇشۇنداق چاغدا خوتۇن ئېلىپ، قوشۇن بىلەن كارى يوق يۈرسە ئەسكەرلىرىنىڭ كۆڭلى بۆلۈنمەمدۇ؟

— سەن جاڭ پېيىۋەننى مەندىن كۆڭلى بۆلۈنۈۋاتىدۇ، دې-مەكچىمۇ؟ ئۇ ئۆزىمىزنىڭ ئىنىسى، ئۇنداق ئىش بولمايدۇ، — دېدى جىن شۇرېن ئۇنىڭغا.

— ئادەم دېگەن ھۆل نېمە، نېمىلەرنى ئويلىمايدۇ، نېمىلەر-نى قىلمايدۇ دەيسەن. «جاڭ سالىياڭ قۇلاق» نىڭ قۇمۇلدا مىدىر-لىماي يېتىۋالغىنىنى باشقا بىر مەقسەت ئۈچۈن ئەمەس دەپ كىم ئېيتالايدۇ؟ ھەر قانداق نەرسە چوڭىيىپ كەتسە تاقابىل تۇرماق تەس بولىدۇ. ئەگەر گېپىمگە ئىشەنمىسەڭ، ئۇنىڭغا، مەسلىھەت-لىشىدىغان مۇھىم ئىش بار، تېز قايت، دەپ تېلېگرامما ئەۋەتىپ باققىن. ئەگەر بۇيرۇق بىلەن قايتىپ كەلسە، دېمەك شەرق تەرەپتە ھېچقانداق ئىش بولمايدۇ، ئۇنى ھەربىي ھوقۇقتىن قال-دۇرۇپ ئېلىغا ئەۋەتسەنمۇ بولىدۇ. ناۋادا بۇيرۇقۇڭنى ئاڭلى-ماي قايتىپ كەلمىسە، ئۇ چاغدا مېنىڭ پەرىزىم توغرا چىققان بولىدۇ.

جىن شۇرېن ئاران تەستە ئۆرە ئولتۇرۇپ:

— ئەمدىسە بۇ ئىشنى ساڭا تاپشۇردۇم، —

دېدى.

جاڭ پېييۈەن دەرھال ئۈرۈمچىگە قايتىش توغرىسىدىكى تېلېگراممىنى تاپشۇرۇۋېلىپ، بۇنىڭ جىن شۇشىنىڭ ئويۇنى ئىكەنلىكىنى بىلدى. شۇ كۈنلەردە قۇمۇلنىڭ ئىشىدىنمۇ مۇھىم نېمە ئىش بولسۇن؟ ما جۇڭنىڭ گەنسۇغا قېچىپ كەتكەن بولسىمۇ، ئەمما ئۇنىڭ قۇمۇلغا قويۇپ كەتكەن ئادەملىرى بار، شۇڭا بۇ يەرنىڭ تىنچ بولۇشى مۇمكىن ئەمەس. ھازىر تاغدىكى ئۇيغۇرلارغا ئادەم ئەۋەتىپ ئۇلار بىلەن سۆزلەشمەكچى بولۇۋاتىمەن، ئۇنىڭغا ۋاقىت كېرەك، ئەگەر مۇشۇنداق چاغدا قوشۇننى چېكىندۈرۈپ كەتسەم قىلغان ئەجرىمىز بىكارغا كەتمەمدۇ؟ شۇڭا، ئۇ جىن شۇرىننىڭ تېلېگراممىسىغا جاۋاب بەرمەي ئۆزىنىڭ ئىشىنى قىلىپ يۈرۈۋەردى. نەتىجىدە، جىن شۇشىنىڭ پەرزى سۆزسىز ئىسپاتلىنىپ، جىن شۇرىن جاڭ پېييۈەننىڭ باندوتلارنى تازىلاش قوشۇنىنىڭ باش قوماندانلىق ۋەزىپىسىنى ئېلىپ تاشلاپ، ئۆزىنى ئۈرۈمچىگە قايتىپ كېلىپ بىر تەرەپ قىلىشنى كۈتۈشكە بۇيرۇدى.

جاڭ پېييۈەن تېلېگراممىنى تاپشۇرۇۋالغاندىن كېيىن، جىن شۇرىن ئاكا - ئۇكا ئىككىسىگە بولغان نارازىلىق ۋە كۆرسەتكەن خىزمىتىگە بولغان پۇشايىمان بىلەن يېڭى ئۆيلەنگەن ئامراق خوتۇننى ئېلىپ ئىلگە قايتىپ كەتتى. ماڭىدىغان چاغدا: «بۇنىڭدىن كېيىن جىن شۇرىننىڭ ئىشلىرىغا زادى ئارىلاشمايمەن» دەپ قەسەم ئىچىۋەتتى.

ھەربىي ھوقۇقنى قولغا ئېلىش

شەرقىي شىنجاڭدا ئەمدى ئۇرۇش بولمايدۇ، دېگەن گەپ كۆرۈنۈشتىكى گەپ ئىدى، ئىنتايىن چوڭ بىر يوشۇرۇن ئاپەت يوشۇرۇنۇپ ياتاتتى.

خوجانىيازنىڭ قوشۇنى باغداشقا كىرىپ كەتكەندىن كېيىن، شۇ يەردە يېتىپ ئارام ئالغۇچ ئۆزىگە كۈچ توپلىدى. موڭغۇل گوسىنداردىن 500 مىلىتىق، 100 مىڭ پاي ئوق، 500 يۈرۈش ھەربىي كىيىم، 40 مىڭ سەر كۈمۈش ياردەم ئېلىپ ئەمەلىي كۈچىنى زور دەرىجىدە ئاشۇرۇۋالدى ھەم توختىماي تاغدىن چۈشۈپ ھۆكۈمەت قوشۇنىغا ھۇجۇم قىلىپمۇ تۇردى. ئۇلارغا ئۇ يەرلەرنىڭ يەر تۈزۈلۈشى تونۇشلۇق ئىدى، ئامما ياردەم قىلىپ تۇراتتى، ھۆكۈمەت قوشۇنلىرىغىمۇ تۇيۇقسىز ھۇجۇم قىلىپ ئۇلارنى ئامالسىز قالدۇرۇۋاتاتتى.

جالڭ پېييۈەن كېتىپ ئورنىغا چۆچەكنىڭ دۇتۇسى لى خەيرۇ كېلىپ، شەرقىي لىنىيە مۇداپىئە ئارمىيىسىگە قوماندان بولدى، شېڭ شىسەي بىلەن ليۇ جىيەن ئالدىنقى سەپنىڭ قوماندانلىقىغا تەيىنلەندى. شېڭ شىسەي شۇنىڭدىن باشلاپ رەسمىي ھالدا ھەربىي ھوقۇقنى ئىگىلەپ، ئۇزۇندىن بۇيان بېسىلىپ كېلىۋاتقان ھەربىي تالانتىنى كۆرسىتىشكە باشلىدى.

لى خەيرۇ ئالدىنقى سەپنىڭ ئۇ ئىككى قوماندانغا قوشۇنى ئىككى يولغا بۆلۈش توغرىلۇق بۇيرۇق بەردى. بۇيرۇق بويىچە شېڭ شىسەي باركۆل تەرەپكە بېرىپ ئۇيغۇر دېھقانلىرى بىلەن قازاق چارۋىچىلارنىڭ بىرلىشىۋېلىشىنىڭ ئالدىنى ئالماقچى، ليۇ جىيەن بىرىنچى لىنىيەنىڭ كوماندېرى جالڭ ليۇشىۋ بىلەن بىللە قۇمۇلنىڭ شەرقىي ئېغىزىدا باندېتلانى يوقاتماقچى بولدى. 1932 - يىلى 8 - ئاينىڭ 30 - كۈنى، ئۆلكە قوشۇنى باغداشنىڭ ئىككىنچى ئېغىزىغا يېتىپ كەلگەندە كەچ كىرىپ كېتىپ، تاڭ ئاتقاندا داۋاملىق تاغنىڭ ئىچىگە كىرمەكچى بولۇپ شۇ يەردە بارگاھ تىكىپ قونۇپ قالدى.

تومۇز ئىسسىقتا تاغنىڭ ھاۋاسى سالقىن بولىدۇ. ئىسسىقتا تولا يۈرۈپ، مىلىتىق ئېسىپ، زەمبىرەك سۆرەپ قاتتىق چارچاپ كەتكەن ئەسكەرلەر قاتتىق ئۇخلاپ كەتكەن، ئەتىسى ئەتىگەندىمۇ

ئورنىدىن تۇرماي تاتلىق ئۇيغۇدا ياتقاندى.

تاغدىكى قوزغىلاڭچىلار بىلەن ما جۇڭيىڭنىڭ يۈزىدىن ئار-
تۇق خۇيزۇ ئەسكىرى ئۆلكە قوشۇنىنىڭ ئەھۋالىنى كۆزىتىپ
يۈرگەچكە، ئۇلار ئەنە شۇنداق تاتلىق ئۇخلاۋاتقان چاغدا باستۇ-
رۇپ كېلىپ نۇرغۇننى قىرىپ تاشلىدى. لىۋ جىپسەن شىددەت-
لىك ئوق ئاۋازلىرىدىن ئالدىنقى قوشۇندىڭ زەربىگە ئۇچرىغانلى-
قىنى بىلىپ، قوزغىلاڭچىلار بىلەن ئۇرۇشقۇسى كەلمەي دەرھال
چېكىنىشكە بۇيرۇق چۈشۈردى. ئۆلكە ئەسكەرلىرى زەمبىرەكلى-
رىنى ئېلىۋېلىشقا ئۈلگۈرمەي، تاغدىن دومىلاپ، يۈگۈرۈپ
دېگۈدەك قېچىپ چۈشۈشكە باشلىدى. لىۋ جىپسەن بۇ ئەھۋالنى
كۆرۈپ تاپانچىسىنى چىقىرىپ ئۇلارنى توسۇدى، توسۇغانغا ئۇند-
مىغانلاردىن بىرنەچچىنى ئېتىپمۇ تاشلىدى. ئەسكەرلەر قېچىش-
تىن توختىغاندىن كېيىن زەمبىرەكلەرنى قايتۇرۇپ چۈشۈشكە
بۇيرۇق قىلدى. ئەسكەرلەر ئامالسىز جان تىكىپ جەڭ قىلىپ
يۈرۈپ زەمبىرەكنىڭ يېنىغا بېرىپ ئاتلارنى قوشۇپ زەمبىرەك-
لەرنى سۆرىگەندى، ئويلىمىغان يەردىن بىر زەمبىرەك چاقىنىڭ
ئوقى سۇنۇپ كېتىپ زەمبىرەكنى مىدىراتقىلى بولمىدى.

لىۋ جىپسەن ئاتنى ئۇراي دەپ ئەمدىلا قامچىنى كۆتۈرۈشىگە
كۆكسىگە بىر پاي ئوق تېگىپ شۇئان يېقىلدى، كوماندىر جاڭ
لىۋشىۋ بېلى قايرىلىپ كېتىپ يەردە ئولتۇرۇپ قالدى. ئەسكەر-
لەر باشلىقىدىن ئايرىلىپ قالغاچقا، ئىككى كىچىك زەمبىرەكنى،
ئوقى سۇنۇپ كەتكەن بىر زەمبىرەكنى، زەمبىرەك ئوقىدىن 14نى
ۋە نۇرغۇن ئوق - دورىلارنى تاشلاپ، لىۋ جىپسەن بىلەن جاڭ
لىۋشىۋنى ئانقا ئارتىپ شىنجاڭغا چېكىنىپ كېلىۋالدى، لىۋ
جىپسەن پارسىدىن قان جىق ئېقىپ كېتىپ ئۇ دۇنياغا كەتتى.
لىۋ جىپسەن ئۆلگەندىن كېيىن قوشۇنغا قوماندانلىق قىلدى-
دىغان ئادەم بولمىدى، لى خەيرۇ دەرھال شېڭ شىسەينى باركۆل-
دىن قۇمۇلغا قاراپ يۈرۈش قىلىپ باغداشقا كىرىپ باندىتلارنى

يوقتىشقا بۇيرۇدى.

شېڭ شىسەي تاغ باغرىغا يېتىپ كېلىپ، ئاۋۋال پەر تۈزۈۋ-
لۇشنى پۇختا بىلىدىغان بىر قازاق چارۋىچىنى تاغ ئىچىگە كىر-
گۈزۈپ خوجانىيازنىڭ قوشۇنىنىڭ ئەھۋالىنى ئىگىلىدى، يەنە بىر
تەرەپتىن شۇ جاينىڭ ئاقساقىلىنى قولغا كەلتۈرۈپ قوزغىلاڭچى-
لارنى ئىچكى جەھەتتە پارچىلاشقا ئۇرۇندى.

بىرقانچە كۈندىن كېيىن، چارۋىچىلاردەك كىيىنىۋالغان
پايلاقچى تاغدىن قويلارنى ھەيدەپ چۈشتى ۋە شېڭ شىسەينىڭ
چېدىرىغا كىرگەندىن كېيىن تاغنىڭ ئەھۋالىنى مەلۇم قىلىپ
شۇنداق دەدى:

— يېقىر چېغىر يول بىلەن خوجانىيازنىڭ ئادەملىرىنىڭ
ئىزىنى بېسىپ ماڭدىم. ئۇلار تاراتقا 30 — 40 كىلومېتىر
كېلىدىغان يەردىكى قارلىق تاغقا كېلىپ توختىدى. ئالدىدا چوڭ
بىر كۆل بار ئىكەن، ئۇ تەرەپكە ئۆتكىلى بولمايدىكەن، ئادەمزا
يوق، چوققىلىرى شۇنچىلىك خەتەرلىك. كۆلنى بويلاپ بىرلا
چېغىر يول بار ئىكەن، شۇ يول بىلەنلا ئۆتكىلى بولىدىكەن.
ئەمما، ئۇزۇن ماڭماي بىر ھاڭغا دۇچ كېلىدىكەنسىز، ھاڭنىڭ
ئۈستىدە يالغۇز بىر ياغاچ كۆۋرۈك بار ئىكەن. خوجانىياز شۇ
يەرنى ساقلاشقا 300 دەك ئادەم قويۇپتۇ. ئۇلارنىڭ يەيدىغىنى
تۈگەپ كۈندە قوي ئۆلتۈرۈپ يەۋاتىدۇ.

شېڭ شىسەي خوجانىيازنى ماڭارغا يولى قالماپتۇ دەپ ئوي-
لاپ، قوشۇنىنى ئۇلارنىڭ كەينىدىن تاپ باستۇرۇپ مېڭىشقا
بۇيرۇپ، تاكى شەكلى ئاتنىڭ ئېگىرىگە ئوخشايدىغان قارلىق بىر
چوققىغىچە كەلدى.

— بۇ قانداق جاي؟ — دەپ سورىدى شېڭ شىسەي يول
باشلىغۇچىدىن.

— بۇ جاي «تاسما» دەپ ئاتىلىدۇ، ئالدىمىزغا يەنە ئازراق
ماڭساق خوجانىيازنىڭ قوشۇنى بار يەرگە بارىمىز، — دەپ جاۋاب

بەردى يول باشلىغۇچى .

خوجانىيازنىڭ كەينىدىن ئۆلكە قوشۇنى قوغلاپ كەلدى . ئۇلار ئالدىدا ئۆتكىلى بولمايدىغان خەتەرلىك جايغا دۇچ كېلىپ ، ئادەملىرى چارچاپ ھەم ئاچ قېلىپ ئىنتايىن خەتەرلىك ئەھۋالدا قالغان ، جەڭ قىلىشقا مادارى قالمىغاندى . ئۇ بېشىر ۋاڭ بىلەن مەسلىھەتلىشىپ يالغان تەسلىم بولۇش قارارىغا كېلىپ ، ئاۋۋال شېڭ شىسەيگە 50 مىلتىق بىلەن ئادەم ئەۋەتىپ ، ھۆكۈمەت قوشۇنىغا قوشۇلۇش شەرتلىرى ئۈستىدە سۆھبەتلىشىشنى ئوتتۇرىغا قويدى .

شېڭ شىسەي بۇرۇندىن ئۇرۇش قىلماي «تەسلىم» قىلدۇ . رۇشنى قۇۋۋەتلەپ كەلگەندى ، شۇڭا ئۇلار تەسلىم بولۇش توغرىدا رۇلۇق سۆھبەتلىشىمىز دەۋاتسا ، ئۇرۇش قىلماي تۇرۇپ غەلبە قىلسا تېخىمۇ ياخشى ئەمەسمۇ ؟ شۇنىڭ بىلەن ئۇ تاراتى كەنتىنىڭ كەنت باشلىقى نىيازنى تاغقا سۆھبەتكە ئەۋەتتى . خوجانىياز ئەسلىدە تاراتلىق ئىدى ، نىيازنى كۆرۈپ ئۆزىنىڭ سۆھبەت ئۆتكۈزۈش ئارقىلىق ۋاقىتنى سوزماقچى ئىكەنلىكىنى ، ئۇنىڭ ئۆزىگە ياردەم بېرىشىنى تەلەپ قىلدى .

بىرنەچچە كۈندىن كېيىن ، كەنت باشلىقى نىياز تاغدىن چۈشتى ، ئۇنىڭ بىلەن بىللە كەلگەن ئەسكەرلەر كۆك گۈللۈك يوغان ئىككى لوڭقىنى ئېلىپ كەلگەندى .

— خوجانىياز ھاجى ، — دېدى نىياز شېڭ شىسەيگە ، — شېڭ باش قومانداننىڭ ئۆزى بىلەن بۇرادەرلىرىنى ھۆكۈمەت قوشۇنى تەركىبىگە كىرگۈزمەكچى بولغان ياخشى نىيەتكە رەھمەت ئېيتتى . ئۇنىڭغا ھاياتلىق يولى بەرسىڭىزلا ئادەملىرىنى باشلاپ تاغدىن چۈشۈپ قوراللىرىنى تاپشۇرماقچى ، ئاندىن يېزىلىرىغا قايتىپ تېرىقچىلىقى بىلەن شۇغۇللانماقچى ئىكەنلىكىنى ، شۇنداق قىلغىنىغا مەڭگۈ پۇشايمان قىلمايدىغانلىقىنى بىلدۈردى . شۇڭا ، بىرنەچچە كۈن مۆھلەت بەرسىڭىز ، شۇ مۆھلەت ئىچىدە

ئادەملىرىنى باشلاپ كېلىپ تەسلىم بولماقچى بولدى، — ئارقىدىن نىياز ئۇ ئەۋەتكەن لوڭقىدىنى كۆرسىتىپ شۇنداق دېدى، — بۇ ئىككى لوڭقا ۋاڭ ئوردىسىدا ساقلىنىۋاتقان قەدىمىي ئاسارەتتە ئىكەن، كاڭشى خان تۇنجى قۇمۇل ۋاڭى ئەبەيدۇللا ۋاڭغا سوۋغا قىلغانىكەن، 200 يىللىق تارىخقا ئىگە ئوخشايدۇ. خوجانىياز ھاجى، بۇ بىشىر چىڭۋاڭنىڭ ئازراق كۆڭلى، دېدى. بۇنى ئۇياق - بۇياققا يۆتكىلىپ يۈرگەنلەردە چېقىپ قويمايلى، دەپ ئەنسىرەپ ئۆزلىرىگە ئەۋەتتى، قوبۇل قىلغايلا.

نىياز شۇ گەپلەرنى قىلىپ بولۇپ قايتىپ كەتكەندىن كېيىن، شېڭ شىسەي كۆڭلىگە گۇمان چۈشۈپ، بۇ لوڭقىنىڭ زادى قايسى دەۋرنىڭ قىممەتلىك ئاسارەتتىكى ئىكەنلىكىنى بىلمەكچى بولۇپ لوڭقىنىڭ بويىنى سىلاپ قويدى، ئاندىن تېگەننى ئۆرۈپ قايسى يىللاردا ياسالغانلىقىنى بىلىش نىيىتىدە لوڭقىدىكى كۆنۈرگەندى لوڭقا مىدىرلىمىدى. ئۇ بۇ لوڭقىنىڭ شۇنچە ئېغىرلىقىغا ھەيران قېلىپ، ئىچىگە ئېغىر بىرنەرسە سېلىپ قويغان بولمىسۇن يەنە دەپ، ئاغزىغا چېگىپ قويۇلغان قىزىل تاۋار رەختىنى يېشىپ ئىچىگە قاراپ، لوڭقىنىڭ ئىچىدە پارقىراپ تۇرغان لىق ئالتۇننى كۆردى. شېڭ شىسەي بۇنچە كۆپ ئالتۇننى كۆرۈپ بىردىنلا ھاياجانلىنىپ كەتتى ۋە شۇئان خوجانىيازنىڭ مەقسىتىنى چۈشەندى.

شېڭ شىسەي شۇنىڭدىن كېيىن قوشۇننى بىرنەچچە كۈنگە چە مىدىرلاتمىدى، ئۆزلەشتۈرۈلگەن قوشۇننىڭ تۈەنچاڭى بابدىن گوت قوشۇن تارتىپ چىققاندىن بېرى بىرەر قېتىم كۆڭۈلدىكىدەك جەڭ قىلالمايۋاتقىنىغا تىت - تىت بولۇپ كېتىۋاتاتتى، گېرمانلارنىڭ ئەۋلادىدىن بولغان بۇ ئادەم باشقىلارنىڭ ئۆزىنى پارامسىز دەپ قىلىشىدىن بەكمۇ ئەنسىرەيتتى، شۇڭا شېڭ شىسەيگە ھۇجۇم قىلايلى، دەپ بىرقانچە قېتىم ئېيتقان، شېڭ شىسەي ئۇنىڭ ھەر قېتىمقى ئىلتىماسىنى رەت قىلىۋەتكەندى.

بىركۈنى گۈگۈم مەھەلدە شېڭ شىسەي ئۇنىڭغا ھۇجۇمغا ئۆتۈش بۇيرۇقى بەردى. بابىگوت شېڭ شىسەينىڭ نېمە ئويلاۋاتقانلىقىنى بىلەلمەي، شېڭ شىسەي زادى نېمە قىلماقچى؟ بىز يولنى بىلىمىدەك ھەم قاراڭغۇ چۈشۈپ كەتكەن تۇرسا، بۇنداق چاغدا تاغنىڭ ئىچىگە كىرىش ئۆزىنى ئۆلۈمگە تۇتۇپ بەرگەنلىك ئەمەسمۇ؟ دەپ ئويلاپ، ئەتىسى سەھەردە يولغا چىقىشنى ئېيتقاندى، ئويلىمىدەن يەردىن شېڭ شىسەي، بۇيرۇققا قارشى تۇرماقچىمۇ سىز؟ مەن سىزنى ھەربىي سوتقا تاپشۇرىمەن، دەيدى. شېڭ شىسەينىڭ ئۇنداق دېيىشتىكى مەقسىتى ئۇرۇش قىلىش ئەمەس، بەلكى ئاشۇ ئۇسۇل بىلەن بابىگوتنىڭ ئاغزىنى ئېتىش ئىدى.

بىرقانچە كۈنلۈك بۇ سۈرۈك ئىچىدە خوجانىياز قول ئاستىدە دىكىلىرىگە دەرەخلەرنى كەسكۈزۈپ، شۇ ياغاچلار بىلەن چوڭقۇر ھاڭنىڭ ئۈستىدىكى جېنىنى ئېلىپ قاچقىلى بولىدىغان بىردىن بىر يالغۇز ياغاچلىق كۆۋرۈكنى مۇستەھكەملەپ ھەم كېڭەيتىپ، 300 ئادىمىنى، قورال - ياراغلىرىنى، قوي ۋە ئات - ئۇلاغلىرىنى شۇ كۆۋرۈك بىلەن موڭغۇلىيە بىلەن گەنسۇ چېگرىسىغا ئۆتكۈزۈپ كەتتى. ئۆلكە قوشۇنى يېتىپ كەلگەندە كۆرگىنى، قويلارنىڭ تېرىلىرى، يەپ تاشلىۋەتكەن قوينىڭ ئۈستىخانىلىرى، ئۇ يەر - بۇ يەرگە يېقىلغان گۈۋاھچىلارنىڭ كۆيۈپ ئۆچكەن كۈللىرى بولدى، ئۇلاردىن باشقا ھېچنېمە كۆرۈنمەيتتى.

شۆھرەتى ھەممە يەرگە داڭ كەتتى

ما جۇڭيىڭ ئەنشى، دۇنخۇاڭ، يۈمىن قاتارلىق جايلارغا چېكىنىپ بارغاندىن كېيىن، ئەسكەر ئالدى، ئاتلىرىنى تولۇقلىدى ھەم ئوبدان ئارام ئېلىۋالدى. 1932 - يىلى 2 - ئاينىڭ 17 - كۈنى، ما جۇڭيىڭ جياڭ جېيىشى تەرىپىدىن يېڭى تۈزۈلگەن 36 - ئىنىڭ شىنجاڭلىقىغا تەيىنلىنىپ تېخىمۇ كۆرۈنۈپ كەتتى.

ۋە قوشۇننى باشقىدىن كۈچەيتىپ شىنجاڭغا قايتا قوشۇن تارتىپ ئۈرۈمچىنى ئېلىشنى پىلانلىدى.

ما جۇڭيىڭ يۇقىرى دەرىجىلىك ئوفىتسېرلىرى ۋە يېقىنلىرى بىلەن ھەربىي يىغىن ئېچىپ، يىغىندا تۆۋەندىكىدەك ئورۇنلاشتۇردى.

— ھازىر يەنە بىر قېتىم تەڭرىتاغ تەرەپكە يۈرۈش قىلىشنىڭ پۇرسىتى يېتىپ كەلدى. بىرنەچچە ئايلىق رەتكە سېلىش نەتىجىسىدە قوشۇنمىزنىڭ ئەسكېرى كۈچى 5 مىڭغا يەتتى، بۇ سان بىرىنچى قېتىم شىنجاڭغا كىرگەن چېغىمىزدىكىدىن 10 ھەسسە كۆپ. مەن كېلەر يىلى پۈتۈن شىنجاڭنى قولغا ئېلىشنى پىلانلىدىم، بۇنىڭ ئۈچۈن نۇرغۇن تەييارلىق ئىشلىرىنى ئىشلىدىمىز كېرەك.

بىرىنچى، فۇگۇەن ما شىمىڭ زاۋلىيۇ تۇەننى باشلاپ چىڭ-تۇڭ جىلغىسىدىن چىقىپ چاقىلىققا بېرىپ، ئاندىن چاقىلىقنىڭ شىمال تەرىپىدىن خوشۇتقا بېرىپ شۇ يەردە قوماندانلىق شتابى قۇرسۇن. ئۇ يەردە ئۇلار جىن شۇرېننىڭ ئارقا سېپىنى قالايمىدەن قانلاشتۇرىدۇ. ئۇنىڭدىن باشقا يەنە كۈچ توپلاپ، توقسۇن، تۇرپان، پىچانلاردىكى ئۇيغۇرلار بىلەن بىرلىشىدۇ، پۇرسەت كەلگەندە جەنۇبىي شىنجاڭنى قالايمىقانلاشتۇرۇپ ئۈرۈمچىگە ھۇجۇم قىلىدۇ.

ئىككىنچى، ما دېشياڭ، ما جىنلۇ ئىككىڭلار بىر ئامال قىلىپ ئۈرۈمچىنىڭ جەنۇبىدىكى تاغ ئەتراپىدا بازار قۇرۇپ، جىن شۇرېننىڭ كۆزىگە مىخ بولۇپ سانجىلىڭلار، ئۇ كېچىلىرى خاتىرىسىدە تىرىشچان بولسۇن.

ئۈچىنچى، ما خېيىڭنىڭ قوشۇنى قۇمۇلنىڭ شىمال تەرىپى ئارقىلىق باركۆلنى بېسىۋېلىپ، ئاندىن ئالتاي، چۆچەك تەرەپ-لەرنى ئاستىن - ئۈستۈن قىلىۋەتسۇن.

تۆتىنچى، يولۋاس شىنجاڭنىڭ ئايغاقچىلىقىغا تەيىنلىنىپ

شۇ نام بىلەن تەڭرىتاغنىڭ جەنۇبىي بىلەن شىمالىدىكى، بولۇپمۇ جەنۇبىي شىنجاڭ، قۇمۇل، تۇرپان، توقسۇن، پىچانلاردىكى ئۆي-غۇر، قازاق، خۇيزۇلار بىلەن ئالاقە باغلاپ، ھەممەيلەننىڭ بىر نىيەت، بىر مەقسەتتە جىن شۇرېننى ئاغدۇرۇۋېتىشنى قولغا كەلتۈرىدۇ.

بەشىنچى، خوجانىياز جەنۇبىي لىنىيە قوشۇنىنىڭ باش قو-ماندانلىقىغا تەيىنلىنىدۇ. كۆپچىلىك ئېنىق ئاڭلىدىڭلارمۇ؟
يىغىنغا قاتناشقانلارنىڭ ھەممىسى بىردەك:
— ئاڭلىدۇق! — دېيىشتى.

ما جۇڭيىڭ سۆزىنى داۋام قىلدى:
— ئۇنىڭدىن باشقا، بۆلتۇرقى ئەھۋالدىن قارىغاندا، قۇ-مۇل، باركۆل تەرەپلەردە ئاشلىق كەمچىل، ئەسكەرلەرنىڭ قور-سىقىنى ئۇزۇنغىچە بېقىپ كەتكىلى بولمايدۇ. ئۇ جايلارنى ئىستى-راتېگىيىلىك بازار قىلساق پۈت دەسسەپ تۇرۇشمۇ تەسكە توختاي-دۇ. شۇڭا، ئاشلىقى مول جەنۇبىي شىنجاڭ تەرەپكە قاراپ تەرەق-قىي قىلىشىمىز كېرەك، بۇ بىزنىڭ يىراق كەلگۈسى نىشانىمىز. بۇ يىلقى ۋەزىپىمىز جەنۇبىي شىنجاڭنى قالايمىقانلاشتۇرۇش، ئۆلكە مەركىزىگە قىستاپ بېرىش. شۇڭا، تاكتىكىدا بەزىدە ئۆز-گىرىش بولۇشى كېرەك، بۆلتۇرقىغا ئوخشاش شەھەرلەرگە مەج-بۇرىي ھۇجۇم قىلساق بولمايدۇ.

پارتىزانلىق ئۇرۇشى ئېلىپ بېرىش كېرەك. بۈگۈن شەرقتە كۆرۈنسەك، ئەنە غەربتە كۆرۈنۈپ ئۆلكە قوشۇنىنى باش - كۆزدى-نى تاپالمايدىغان قىلىۋېتىش كېرەك. شېڭ شىسەينىڭ مۇنتىزم قوشۇنى بىلەن بىۋاسىتە تۇتۇشۇشتىن ساقلانمىساق بولمايدۇ. «قوش مىلتىقلىق» قوشۇنغا بولسا شىددەت بىلەن زەربە بېرىپ ئۇلارنى تەلتۆكۈس يوقىتىۋېتىش كېرەك، — ئۇ شۇ گەپ بىلەن تەڭ تۆمۈردەك چىڭ مۇشتى بىلەن ئۈستەلگە قاتتىق بىرنى ئۇرغا-ندى، ئۈستەل ئۈستىدىكى چاي، ئىستاكانى ئۈستەلدىن چۈشۈپ

كېتىپ كۆكۈم - تالقان بولۇپ كەتتى.

ما جۇڭخېننىڭ بۇ پىلانى ئاجايىپ زور تەسىر كۆرسىتىپ، شىمالىي شىنجاڭ بىلەن جەنۇبىي شىنجاڭدا جىن شۇرىنغا قارشى كۈچلۈك دولقۇن كۆتۈرۈلدى. ھۆكۈمەت ئارمىيىسىنىڭ ئۇلارغا كۈچى يەتمەي، 1932 - يىلى 12 - ئايدا قوزغىلاڭ كۆتۈرگەن دېھقانلار پىچان بىلەن تۇرپاننى ئىگىلىدى. لى خەيرۇ ئال - دىراپ - تىنەپ شېڭ شىسەينى قولدىن كەتكەن جايلارنى قايتۇرۇپ - ئېلىش ئۈچۈن يۆتكەپ كەلدى. 1933 - يىلى 1 - ، 2 - ئايلاردا، شېڭ شىسەي ئۆزلەشتۈرۈلگەن قوشۇننىڭ ئاتلىق ئەس - كەرلىرىگە قوماندانلىق قىلىپ، زەمبىرەك، برونېۋىك ۋە ئايرو - پىلانلارنىڭ ماسلىشىشى بىلەن ئۇدۇلدىن ھۇجۇم قىلىش، ئىككى ياندىن قورشاش ئاكتىكىسىنى قوللىنىپ تۇرپاننىڭ سىرتىدىكى قوزغىلاڭ كۆتۈرگەن دېھقانلارنى چېكىندۈردى. ئارقىدىن يېڭى شەھەرگە ھۇجۇم قىلىپ، ما شىمىڭنى يېرىم كېچىدە 400 ئەس - كىرىنى باشلاپ ۋە نۇرغۇن قورال، قەغەز پۇللارنى ئېلىپ تۇقتۇرغانغا قاراپ چېكىنىشكە مەجبۇر قىلدى.

شېڭ شىسەي تۇرپاننىڭ يېڭى شەھەر رايونىغا كىرىپ 500 دەك ھەرخىل قورال، زەمبىرەك ئوقىدىن 15 ساندۇق، ئايروپىد - لاندىن ئاتىدىغان بومبىدىن بەش ساندۇق، ھەرخىل ئوقلاردىن 16 مىڭ پاي، قول بومبىسىدىن 100 دانە، ئۇنىڭدىن باشقا نۇرغۇن ھەربىي ئەسلىھەلەرنى غەنىمەت ئالدى.

شېڭ شىسەي تۇرپاننىڭ يېڭى، كونا شەھەرلىرىگە، ئاستاندا - خا: تۇرپان خەلقى بۇرۇن ئۆزلىكىدىن ئەمەس، ما مىڭشەن، مامۇت (ئاستانلىق چوڭ بىر پومبىشچىكىنىڭ ئوغلى)، خوجاند - ياز (ئۇ موڭغۇلىيە، گەنسۇ چېگرىسى ئارقىلىق قۇمۇلدىن ئۆتۈپ تۇرپان بىلەن پىچانغا يەنە كەلگەندى) نىڭ مەجبۇرلىشى بىلەن قوزغىلاڭ كۆتۈرگەن. ھازىر باندىتلارنىڭ ئۇ ئاتامانلىرى قېچىپ كەتتى. ئەمدى سىلەر قوراللىرىڭلارنى تاپشۇرۇپ ئۆز تىجارەتىدە - رىڭلار، دېھقانچىلىقنىڭ بىلەن مەشغۇل بولۇڭلار. ھۆكۈمەت

بىردەك ساھەرنىڭ گۇناھلىرىنىڭلارنى سۈرۈشتۈرمەيدۇ، دېگەن مەزمۇندا ئېلانلارنى چاپلىۋەتتى. بۇ ئېلان چىقىرىلىپ يەتتە كۈن ئىچىدە تۇرپان بىلەن پىچاندىكى ئۇيغۇر پۇقرالار ئارقا - ئارقىدىن قايتىپ كېلىپ قوللىرىغا قايتا كەتمەنلىرىنى ئېلىشتى ھەم مىڭغا يېقىن قورال - ياراغلارنى تاپشۇردى.

1933 - يىلى 2 - ئاينىڭ 6 - كۈنى، يەنى شېڭ شىسەي تۇرپاننى ئېلىپ ئىككىنچى كۈنى جىن شۇرېنغا تېلېگرامما يوللاپ ئۇرۇشتا خىزمەت كۆرسەتكەنلەرنى مۇكاپاتلاشنى ئېيتتى. بىرىنچى يول قوشۇنىنىڭ كوماندىرى جاڭ يۇشيۇ، ئىككىنچى يول قوشۇنىنىڭ كوماندىرى فۇ چۈەن، ئۈچىنچى يول قوشۇنىنىڭ كوماندىرى لى زوشياڭلارنىڭ ھەربىرىگە ئىككى ئايلىق، ھەربىر جەڭچىگە بىر ئايلىق، لەمچىن، سىڭگىم، تۇرپان جەڭلىرىگە قاتناشقان ئۇچقۇ - چىلارغا ئىككى ئايلىق مائاش مۇكاپات قىلىپ بېرىلدى. كوماندىر - جەڭچىلەردىن باشقا شېڭ شىسەيمۇ ئۆز ئالدىغا مۇكاپات ئالدى.

ئۇرۇشتا شېڭ شىسەي نۇرغۇن ئۈچەي يىپىلارنى غەنىمەت ئالغانىدى، چاغان يېقىنلىشىپ قالغاچقا، ئەسكەرلەرگە چاغانلىق پۇل تارقىتىپ بېرىش ئۈچۈن سودىگەر تېپىپ ئۇ يىپىلارنى ساتماق - چى بولدى.

سودىگەر ناھايىتى مەھكەم ياسالغان، ئاغزى پېچەتلەنگەن ياغاچ تۇڭلارنى كۆرۈپ، ئىچىدىكىسىنىڭ راست ئۈچەي يىپى ياكى ئەمەسلىكىنى، 100 تالالىقۇ ياكى ئەمەسلىكىنى بىلىپ بېقىش ئۈچۈن تۇڭنىڭ ئاغزىنى ئېچىپ كۆرۈپ بېقىشنى تەلەپ قىلدى.

بىرقانچە ئون تۇڭنى بىر - بىرلەپ ئاچقاندى، ھەربىر تۇڭدىن يېتەرلىك ئۈچەي يىپىلىرى چىققاندىن باشقا تۇڭلارنىڭ ئاستىدىن كېپەك ئالتۇن بىلەن بۆكەن مۇڭگۈزلىرى چىقىپ

قالدى. شېڭ شىسەي تۇڭلارنىڭ ئىچىدىن بۇنداق جىق بايلىق چىقىدۇ دەپ ئويلىمىغانىدى. ھەممە ئادەم بۇ ئالامەتنى كۆرگەن بولغاچقا، شېڭ شىسەي دېگەن گېپىدىن يېنىۋالماي مەردلىك بىلەن:

— ئۈچەي يىپلارنى ساتقان پۇلدىن باشقا بىر قىسىم كېپەك ئالتۇن بىلەن بۆكەن مۇڭگۈزلىرىنىمۇ سېتىپ، دەرىجە بويىچە ئوفىتسېرلارغا بۆلۈپ بېرىلسۇن! — دەپ بۇيرۇق قىلدى. شۇ چاغنىڭ باھاسى بويىچە بىر سەر كېپەك ئالتۇن 80 سەر كۈمۈش باھاسىدىكى چەككە سېتىلاتتى. شۇنىڭ بىلەن، كېپەك ئالتۇن ئالدىغانلارغا كېپەك ئالتۇن، كېپەك ئالتۇن ئالمايدىغانلارغا 80 سەر كۈمۈش قىممىتىدە چەك بېرىلىدىغان بولدى، بۆكەن مۇڭگۈزىنى ساتماي بۆلۈپ بېرىۋەتتى.

بۇنىڭ بىلەن، شېڭ شىسەينىڭ قوشۇنىدىكى ئوفىتسېردىن تارتىپ جەڭچىلەرگىچە بولغان ھەممە ئادەمنىڭ خۇشاللىقتىن ئاغزى قۇلقىغا يەتتى. ھەممە ئادەم بىر تەرەپتە پۇل ساناش، يەنە بىر تەرەپتە كېپەك ئالتۇن بىلەن بۆكەن مۇڭگۈزلىرىنى جىڭلاش بىلەن ئالدىراش بولۇپ كەتتى. ھەممەيلىن باش قوماندان شېڭ شىسەيدىن تولمۇ رازى بولدى، نەتىجىدە پۈتۈن قوشۇندىكىلەر چاغاننى بەكمۇ باياشاتچىلىق ئىچىدە ئۆتكۈزدى.

تۇرپان بىلەن پىچاننى قايتۇرۇۋالغاندىن كېيىن، بەزىلەر ماقالە يېزىپ، شېڭ شىسەينى: «شۆھرىتى ھەممە يەرگە داڭ كەتتى، ئابروۋى بارغانسېرى كۆتۈرۈلدى» دېدى.

قاراشەھەر، قەشقەر، خوتەن، ئالتاي قوزغىلاڭلىرى

شەرق تەرەپتىكى قۇمۇل، پىچان، تۇرپانلاردا كۆتۈرۈلگەن قوزغىلاڭلار تولۇق بېسىقتۇرۇلماي تۇرۇپلا جەنۇبىي شىنجاڭدىكى

قاراشەھەر، قەشقەر، خوتەن، شىمالىي شىنجاڭدىكى ئالتاي رايونلىرىدىن شۇ جايلاردىكى ئاز سانلىق مىللەتلەرنىڭ قوزغىلىپ كەتكەنلىكى توغرىسىدا ئارقا - ئارقىدىن تېلېگراممىلار كېلىشكە باشلىدى.

ما جۇڭخېننىڭ قوشۇنى ئورۇنلاشتۇرۇش بويىچە شىنجاڭ - نىڭ ھەممىلا يېرىدە ئومۇميۈزلۈك ئىش باشلاپ كەتكەن، غول - لۇق قوشۇنلىرى ئۇيغۇر، قازاق، خۇيزۇ قوزغىلاڭچىلىرى بىلەن بىرلىشىپ ھەممىلا يەردە ھۆكۈمەت قوشۇنىغا زەربە بېرىشكە باشلىغانىدى.

1933 - يىلى 1 - ئاينىڭ 26 - كۈنى، ما شىمىڭ قاراشەھەرگە بېسىپ كىرىپ، قاراشەھەرنىڭ مەمۇرىي باشلىقى نيۇ شىنى پۈتۈن ئائىلىسىدىكىلەر بىلەن قوشۇپ ئۆلتۈرۈۋەتتى. 200 دىن ئارتۇق ھۆكۈمەت قوشۇنى بىر قورۇغا قاپسىلىپ قېلىپ، بەربىر ئۆلۈپ كېتىمىز، دېگەن خىيال بىلەن ئۆزلىرىنى پارتلىتىپ ئۆلۈۋالدى. ئەنسى ما شىمىڭ قاراشەھەردە باندىتلارنى يوقىتىش 36 - باش قوماندانلىق شتابىنى قۇردى. ئارقىدىن ما جۇڭخېننىڭ قول ئاستىدىكى ما جەنساڭ كۇچادىكى تۆمۈرنىڭ قوزغىلاڭچىلىرى بىلەن بىرلىكتە شەرق تەرەپكە قاراپ مېڭىپ، بۇگۈر، باي، كۇچا، كورلا قاتارلىق جايلارنى ئېلىپ، ئاندىن ئاقسۇغا قاراپ يۈرۈش قىلدى.

قەشقەرنىڭ ۋالىيسى ما شاۋۋۇ دەرھال تۇەنجاڭ ياكى چىڭ - مىڭنى 250 نەپەر ئاتلىق ئەسكەرنى، 150 نەپەر پىيادە ئەسكەرنى باشلاپ بېرىپ ئۇلارنى توسۇشقا بۇيرۇدى. ھۆكۈمەت قوشۇنىدىن كىلەر خەلق قوشۇنىدىكىلەرگە تەڭ كېلەلمەي يېڭىلىپ قېلىپ، نەتىجىدە ياكى چىڭمىڭ مەغلۇپ بولغان ئادەملىرىنى باشلاپ مارال - يېشىغا قېچىپ كېلىۋالدى.

شۇنىڭ بىلەن بىر ۋاقىتتا، خوتەن بىلەن قارقاشتىكى ئال - تۇن كان ئىشچىلىرى ھۆكۈمەتنىڭ ئالتۇننىڭ باھاسىنى مونوپول

قىلىۋېلىش سىياسىتىگە نارازى بولۇپ ئېسىيان كۆتۈردى. قەشقەردە تۇرۇشلۇق ھۆكۈمەت قوشۇنىنىڭ شىنجاڭ جىن شۈرپىنىڭ تۆتىنچى ئىنىسى جىن شۇجى بولۇپ، ئەلەمدىمۇ، قەلەمدىمۇ يوق، سىياسەتنىمۇ چۈشەنمەيدىغان، ھەربىي ئىشلار-دىن تېخىمۇ خەۋىرى يوق، ھەيۋىتىگە تايىنىپ زومىگەرلىكلا قىلىدىغان، تىنماي ئۆزىگە دۇنيا يىغىدىغان ئادەم ئىدى. ئۇ ۋەزىيەتنىڭ كۈندىن - كۈنگە يامانلىشىپ كېتىۋاتقانلىقىنى، ئۇ-رۇش قىلاي دېسە يېتەرلىك ئەسكىرنىڭ يوقلۇقىنى كۆرۈپ، قاتتىق قورقۇنچ ئىچىدە زەھەر ئىچىپ ئۆلۈۋالدى.

جىن شۇجى ئۆلۈپ جەنۇبىي شىنجاڭنىڭ ئارمىيە، ھۆكۈمەت ھوقۇقى قەشقەرنىڭ ۋالىيسى ما شاۋۋۇنىنىڭ قولىغا قالدى. جىن شۈرپىن ئۇنى «جەنۇبىي شىنجاڭ باندىتلارنى يوقىتىش قوماندانى» قىلىپ تەيىنلەپ، دەرھال ئەسكەر چىقىرىپ جەنۇبىي شىنجاڭنىڭ ھەرقايسى جايلىرىنى قوغداشنى تەلەپ قىلدى. بىچارە ما شاۋۋۇ ئۇ كۈنلەردە «قورۇق قول قوماندان» بولۇپ قالغان بولۇپ، جەنۇبىي شىنجاڭ ئەمەس، ئۆزىنىڭ كونا ئۇۋىسى ھېسابلانغان قەشقەرنىمۇ قوغداپ قالالمايتتى. ئۇ ئۇيان ئويلاپ، بۇيان ئويلاپ، ئاخىر قىرغىزلاردىن ئەسكەر ئېلىپ، ئوسمان ئەلى دېگەن بىرىنى ئۇلارغا باشلىق قىلىپ قويدى.

قىرغىزلار قورالغا ئىگە بولغاندىن كېيىن، ما شاۋۋۇنى قوغدىماي، ئەكسىچە ما جەنساڭ، تۆمۈرلەر بىلەن مەخپىي سۆز-لىشىپ تۆمۈرنى قەشقەر كونا شەھەرگە باشلاپ كىردى. ما جەنساڭ قەشقەر كونا شەھەرگە كىرگەندىن كېيىن، تۆمۈر باش قوماندانلىققا تەيىنلەندى، ئوسمان ئەلى ئۆزىنى گېنېرال دەپ ئاتىۋالدى. ما جەنساڭ يېڭى شەھەرگە كىرىپ، سەنمۇجاڭنى سۇ جىنشۇ بىلەن قۇمۇللۇق ئۇيغۇر يۈنۈسبەگىنى (خەنزۇچە ئىسمى يى ۋېنلىن) قەشقەرنىڭ ۋالىيلىقىغا تەيىنلىدى. ما شاۋۋۇنى ما جەنساڭ بىلەن تۆمۈر ئورتاق نازارەت قىلىپ تۇردى. كېيىن ما



خوتەننىڭ ئەمىرلىرى (ئالدىنقى رەت
ئوڭدىن بىرىنچى ئادەم مەمتىمىن بۇغرا)

شاۋۋۇ ما جەنسائىڭ بىلەن يوشۇ-
رۇن تىل بىرىكتۈرۈپ تۆمۈر
بىلەن ئوسمان ئەلىگە قارشى
چىقتى. بۇ 1932 - يىلى
5 - ئايدىكى ئىشلار ئىدى.
شۇنىڭ بىلەن بىر ۋا-

قىتتا، خوتەندىكى مەمتىمىن
بۇغرا (كېيىن شىنجاڭ ئۆلكە
كىشىسىنىڭ مۇئاۋىن رەئىسى
بولغان) قوزغىلاڭ كۆتۈرۈپ

خوتەن، كېرىيە، يەكەن، پوسكام، چەرچەن، چاقىلىق، قاغى-
لىق، گۇما قاتارلىق جايلارنى ئىگىلىۋالدى.

1932 - يىلىنىڭ كېيىنكى يېرىمىدا، ما خېيىڭ بىلەن ما
رۇلۇڭ ئالتاي رايونىنىڭ بۇرۇلتوقاي ناھىيىسى ئەتراپىغا يېتىپ
بېرىپ، شۇ يەردىكى قازاق ئاقساقاللىرى بىلەن ئالتۇن كان
ئىشچىلىرىنى قوزغىلاڭ كۆتۈرۈشكە قۇتراتتى. شۇنىڭ بىلەن
ئۇلار 1933 - يىلى 3 - ئاينىڭ ئوتتۇرىلىرىدا بۇرۇلتوقاينى
بېسىۋېلىپ، ئاندىن ئېرتىش دەرياسىدىن ئۆتۈپ ئالتاي رايونىنىڭ
مەركىزى ئالتاي شەھىرىگە قىستاپ كەلدى. جىن شۇرېن ئالتاي
رايونىنىڭ ۋالىيى ۋېي جېنگونى ئەسكەر باشلاپ بېرىپ ئۇلارنى
باستۇرۇشقا بۇيرۇدى. قازاقلارنىڭ ۋاڭى ئەلىنىڭ ئاتا بىر ئىنى-
سى شېرىپقان ئىلگىرى ئۈرۈمچىدىكى موڭغۇل - قازاق دارىلمۇ-
ئەللىمىندە ئوقۇغان بولۇپ، ئىدىيىسى ئىلغار ئىدى، بۇرھان
قۇرغان مەخپىي تەشكىلاتقا قاتناشقاندى، شىنجاڭدا يېڭىلىق يا-
رتىشنى تەشەببۇس قىلاتتى. بۇ قېتىم ئۇمۇ ئالتاي رايونىنىڭ
شاۋۇ تېغىغا قايتىپ كېلىپ ھۆكۈمەتكە قارشى ھەرىكەت تەشكىل-
لىدى، لېكىن ما جۇڭيىڭ بىلەن بىرلەشمەي، ئەكسىچە ما رۇ-
لۇڭ بىلەن قارشىلاشتى.

باش قوماندانلىقنى تالىشىش

1933 - يىلى 1 - ئايدا، ما جۇڭخېڭنىڭ قول ئاستىدىكى ما چۈەنلۇنىڭ قوشۇنى نەنشەنگە، ما شىمىڭنىڭ قوشۇنى داۋانچىڭغا يېتىپ كېلىپ ئۇرۇمچىگە ھۇجۇم قىلىشنىڭ پۇرسىتىنى كۈتۈپ يانتى. جىن شۇرېن ۋەزىيەتنىڭ جىددەيلىشىپ كېتىۋاتقانلىقىنى كۆرۈپ، قوغدىنىش قوماندانلىق شتابىنى قۇرۇپ ئۇنىڭغا ئۆزى قوماندان بولدى، چېن جۇڭنى سىلىڭبۇنىڭ سەنمۇجاڭلىقىغا تەيىنلىدى. ئۇ يەنە شەھەرنى مۇداپىئە قىلىشقا قوماندانلىق قىلىش ئورنى قۇرۇپ، بەي شۇجىنى باش كوماندىر، سۈي چىچىنى ئورۇنباشار كوماندىر قىلدى.

جىن شۇرېن ئاتلىق ئەسكەرلەر تۇەننىڭ تۇەنچاڭى زو ۋېيىنى (لەقىمى «زو ساراڭ») چاقىرتىپ كېلىپ، ئۈرۈمچىدىن 40 چاقىرىم يىراقلىقتىكى چىڭدەڭدە تۇرۇپ ما چۈەنلۇنىڭ ھۈجۈمىنى توسۇشقا بۇيرۇدى.

— ئۆلكە مەركىزىدىكى 100 مىڭ ئادەمنىڭ ھاياتى سېنىڭ قولۇڭدا، — دېدى جىن شۇرېن ئۇنىڭغا، — مەلۇماتلاردىن قارىغاندا، ما چۈەنلۇ داۋانچىڭ بىلەن نەنشەن تەرەپتىن كېلىدىغاندەك قىلىدۇ. ھازىر يىل ئاخىرى بولۇپ قالدى، خۇيزۇلارنىڭ قوشۇنى مۇشۇ پۇرسەتتە ھۇجۇم قىلىپ كېلىشى ئېھتىمالغا يېتىشى مۇمكىن. سەن ماڭا ياردەملىشىپ غەرب تەرەپنى ياخشى ساقلاپ بەرگىن، ھەرگىز بىخۇتلۇق قىلما!

شۇ يىلى قىشتا سوغۇق قاتتىق بولدى، تېمپېراتورا نۆلدىن تۆۋەن 30 گرادۇستىن ئۆزلىمىدى. چىڭدەڭ نۇرپان، پىچان، توقسۇننىڭ شامال ئېغىزىدا بولغاچقا تېخىمۇ سوغۇق ئىدى، بۇردىلەرنىڭ پات - پات ھوۋلاپ قويۇشلىرىدىن باشقا ھېچقانداق سادا يوق، ئەتراپ جىمجىت ئىدى.

زو ۋېيشن بىر ئەسكەرنى قاراۋۇللۇققا قويۇپ قويۇپ، قالغان ئەسكەرلىرى بىلەن ئۆينىڭ ئىچىگە كىرىۋېلىپ يەپ - ئىچىپ، قىمار ئويناپ ھەممىنى ئۇنتۇپ كەتتى، ھاراقنى بولۇ- شىغا ئىچىپ، ئەپيۇنى خۇماردىن چىققۇچە چېكىپ، ئاندىن ئورۇنلىرىغا كىرىپ بەخۇدۇك ئويۇغا كەتتى. ئۇلار چاغاننىڭ ھارپا كۈنىدىكى بۇنداق قاتتىق سوغۇق بولۇۋاتقان كېچىدە بىر كىملىرىنىڭ كېلىپ ئۆزلىرىگە ھۇجۇم قىلىدىغانلىقىغا زىنھار ئى- شەنمەيتتى.

ما چۈەنلۇ مانا مۇشۇ پۇرسەتنى كۈتۈۋاتاتتى، ئاخىر بۇ پۇرسەت يېتىپ كەلدى. ئۇ خىل ئەسكەرلىرىنى بۇ يەردىكى ئاتلىق ئەسكەرلەر تۈەنى تۇرۇشلۇق جايغا باشلاپ كېلىپ بىرلا بۇيرۇق بىلەن تاتلىق ئۇخلاۋاتقان ئەسكەرلىرىنى قىرىشقا باشلىدى، ئۇلاردىن پەقەت 100 چە ئادەم ھايات قالدى، زو ۋېيشن بىرنەچچە ئەسكىرى بىلەن كېچىلەپ قېچىپ ئۈرۈمچىگە كېلىۋالدى. جىن شۇرېن ئۇنىڭ رەسۋا قىياپىتىنى كۆرۈپ، شۇنچە كۆپ بۇرادەرلىرىنى، ئەنگلىيىنىڭ ئەڭ يېڭى 400 دەك مىلىتىقىنى، ئون نەچچە پىلىموت ۋە نەچچە ئون مىڭ پاي ئوقنى ما چۈەنلۇغا تاشلاپ بېرىپ ئۆزىنىڭ يالغۇز قېچىپ كەلگەنلىكىگە قاتتىق غە- زەپلىنىپ، قايسى يۈزۈڭ بىلەن ئالدىمغا كەلدىڭ، دەپ تىللاپ كەتتى ۋە ئادەملىرىگە ئۇنى دەرھال قاماپ قويۇشنى بۇيرۇدى. ما چۈەنلۇنىڭ چوڭ قوشۇنى ئۈرۈمچىگە يېقىنلاپ كەلدى. ئۆلكە مەركىزى خەۋپ ئىچىدە قالغان، ھەممە ئادەم ئەندىشە ئىچىدە ئىدى. جىن شۇرېن نەنگۈەن، شىگۈەنلەردىكى مەسچىت- لەرنىڭ ئاخۇنلىرى بىلەن ئاقساقاللىرىنى چاقىرتىپ كېلىپ، ئۇلارغا پىتنە - پاساتلارغا ئىشەنمەسلىك، توپىلاڭچىلارغا يوشۇ- رۇن ياردەم بەرمەسلىك ھەققىدە بىرمۇنچە سۆزلىدى ھەم شۇ جايدىلا ئۇلارغا ئۆز تەۋەسىدىكى جامائەتنىڭ قالايمىقانچىلىق چى- قارماسلىقىغا، قالايمىقانچىلىققا ياردەم بەرمەسلىكىگە ئىگە بولۇش توغرىسىدا كاپالەتنامە يازغۇزدى. لېكىن، پىتنە - پاساتلار بار-

غانسېرى ئۇلغىيشقا باشلاپ ھەممە ئادەم دەككە - دۈككىدە قال-
دى. سېپىل سىرتىدىكى خەنزۇ سودىگەرلەر پۇل - ماللىرىنى
ئېلىپ سېپىل ئىچىدىكى ئۇرۇق - تۇغقانلىرىنىڭ ئۆيلىرىدە
ۋاقىتلىق تۇرۇپ تۇرۇشقا كېلىشتى. پۈتۈن شەھەرنىڭ يەتتە
دەرۋازىسى ئىچىدە پەقەت شەرقىي دەرۋازىلا كۈندۈزى ئېچىپ
قويۇلدى، قالغانلىرى زادىلا ئېچىلمىدى.

شەھەر ئىچى ھەربىي ھالەتكە ئۆتتى. ھەربىر كېچىدە ھەر-
بىر ئائىلىدىن بىردىن ئادەم سېپىل ئۈستىدە كېچىچە قاراۋۇللۇق-
تا تۇرىدىغان بولدى، دۈبەن مەھكىمىسىنىڭ باش دەرۋازىسى
ئالدىدىكى يەنە بىر ياغاچ دەرۋازا كېچە - كۈندۈز تاقاق تۇرىدىغان
بولدى، قاراۋۇللۇقمۇ چىڭ بولۇپ، دەرۋازىغا ھېچقانداق ئادەم
يېقىن كېلەلمەيتتى. مەيلى قانداقلا ئادەم بولسۇن، ئالاھىدە ئى-
جازەتنامە بولمىسا جىن شۈرىننىڭ دۈبەن مەھكىمىسىگە كىرەل-
مەيتتى.

2 - ئاينىڭ 20 - كۈنى، ما شىمىڭ قوماندانلىق قىلغان
«ما جەمەتى قوشۇنى» ئۈرۈمچىنىڭ غەربىي دەرۋازىسىنىڭ سىر-
تىدىكى قوراللىق مىڭ نەپەر ئۇيغۇر قوشۇنى بىلەن بىللە ئۈرۈم-
چىگە ھۇجۇم قىلىشنىڭ تەييارلىقىنى قىلدى. ما شىمىڭ قول
ئاستىدىكىلەرگە يالغان سۆزلەپ شۇنداق دېدى:

— شەھەر ئىچىدىكى مۇسۇلمان قېرىنداشلىرىمىزنى كاپىر-
لار ئاياغ ئاستى قىلىۋاتىدۇ، شۇڭا بىز «گا سىلىڭ» نىڭ بۇيرۇ-
قى بويىچە ئۇلارنى قۇتۇلدۇرۇشىمىز كېرەك. مەن قوشۇنىمىزنى
ئۈچ يولغا بۆلۈپ شەھەرگە ھۇجۇم قىلىشنى قارار قىلدىم. بى-
رىنچى يولدىكىلەر خۇڭشەن تېغىنىڭ ئېغىزىغا ھۇجۇم قىلىدۇ.
ئۇ يەرنى ساقلاۋاتقانلار كۆپ ئەمەس، ئۇ يەرنى ئېلىپ بولغاندىن
كېيىن دەرھال شەرق تەرەپكە مېڭىپ شىمالىي دەرۋازىغا ھۇجۇم
قىلىدۇ. ئىككىنچى يولدىكىلەر شىمال تەرەپتىن زەمبىرەكلەر
ئارقىلىق شەھەرنى توپقا تۇتىدۇ. مەنچىڭنىڭ گۇاڭشۈي يىللىرىدا
ليۇ جىنتاڭنىڭ ئەسكەرلىرى ئاشۇ يەردىن شەھەرنىڭ ئىچىگە
قارىتىپ بىر پاي توپ ئېتىپلا ئۈرۈمچى شەھىرىنى ئالغانىكەن.

ئۈچىنچى يولدىكىلەر شەرق تەرەپتىكى مەشىق مەيدانىغا ھۇجۇم قىلىپ سىمىز ئالاقە پونكىتىنى ئالدى.

ئەگەر ئۈچ يولدىكىلەرنىڭ ھەممىسى غەلبە قىلالسا بىز شەرق، شىمال ۋە غەرب ئۈچ تەرەپتىن شەھەر ئىچىگە ھۇجۇم قىلىپ كىرىمىز، شەرق تەرەپتە ما چۈەنلۇنىڭ قوشۇنى بار، ۋاقتى كەلگەندە ئۇ بىزگە ماسلىشىدۇ. ئۈرۈمچى بىزنىڭ، ئۇ- زۇنغا قالماي شەھەر دەرۋازىلىرىنى ئېچىپ «گا سىلىڭ» نى كۈ- تۇۋالىمىز.

خۇڭشەن تېغىنىڭ ئېغىزى، شەھەرنىڭ شىمالىي ۋە سىمىز ئالاقە پونكىتى تەرەپلەردە قاتتىق جەڭ بولدى. بەي شۇجىنىڭ 500 ئەسكىرى ما جۇڭيىڭنىڭ خۇڭشەن بىلەن سىمىز ئالاقە پونكىتىغا بېسىپ كەلگەن ئەسكەرلىرىنى چېكىندۈردى. 2 - ئاينىڭ 22 - كۈنى، ئىككى تەرەپ يەنە خۇڭشەن تېغىنىڭ ئېغىزى بىلەن غەربىي باغچىدا بىر - بىرىگە توپ ئېتىشتى.

ئەتىسى، ما جۇڭيىڭنىڭ قوشۇنى باش كۆۋرۈكنىڭ ئەتراپىدىكى پۇقرالارنىڭ ئۆيلىرى، شۇ يەردىكى قۇمىن توقۇمىچىلىق فابرىكىسى ۋە غەربىي باغچە قاتارلىق جايلارغا يوشۇرۇنۇپ تۇرۇپ جەڭ قىلدى.

باش كۆۋرۈك ئەتراپىدا خۇيزۇلار كۆپرەك ئولتۇراقلاشقان بولۇپ، مەھەللىنىڭ ئۇزۇنلۇقى بىر چاقىرىمدەك كېلەتتى، بەي شۇجى ما جۇڭيىڭنىڭ ئەسكەرلىرىنىڭ ئاشۇ ئۆيلەرگە كىرىۋېلىپ تۇرۇپ قارشىلىق قىلىۋاتقانلىقىنى كۆرۈپ، ئۇ مەھەللىگە ئوت قويۇۋېتىشنى بۇيرۇدى، نەتىجىدە ئۇ يەردىكى بارلىق ئۆيلەر بىلەن توقۇمىچىلىق فابرىكىسى كۆيۈپ كۈلگە ئايلىنىپ كەتتى، 2 مىڭ- دىن كۆپرەك خۇيزۇ، خەنزۇ پۇقرالىرى قىرىلىپ، ئوتتا كۆيۈپ ئۆلدى، ئۇلارنىڭ ئۆلۈمى شۇنچىلىك ئېچىنىشلىق بولدى.

ئۈرۈمچى قورشاۋ ئىچىدە قالدى، ئۇنىڭ ئەتراپىدىكى فۇ- كاڭ، مېچۈەن، سانجى، قۇتۇبى، دىۋوپۇ قاتارلىق جايلاردىكى خۇيزۇلارمۇ ما جۇڭيىڭنىڭ قوشۇنى بىلەن بىرلىشىپ ئۈرۈمچىگە

ھۇجۇم قىلىشقا تەييارلاندى.

چىن شۇرپىن جىن شۇشىننى ئۆلكىلىك ھۆكۈمەتتىكى بۆلۈم باشلىقىدىن تۆۋەن خادىملارنىڭ ھەممىسىنى يىغىپ قوزغىتىش سۆزى سۆزلەشكە، ھەربىر ئادەمگە «خەلق مۇداپىئەسى» دېگەن خەت يېزىلغان يەك بەلگىسى تارقىتىپ بېرىشكە بۇيرۇدى. ئۇنىڭدىن باشقا، ھەربىر ئادەم قوللىرىغا ھۆكۈمەت تارقىتىپ بەرگەن قىلىچ ياكى تاياق - توقماقلارنى ئېلىپ نۆۋەت بىلەن سېپىل ئۈستىدە قاراۋۇللۇقتا تۇرىدىغان بولدى، ھېچكىمنىڭ ئۆيىگە قايتىشىغا رۇخسەت قىلىنمىدى.

شەھەر ئىچىدىكىلەرنىڭ قالايدىغان كۆمۈرى تۈگەپ كەتكەنگە بىرقانچە كۈن بولغانىدى، ليۇداۋان، چىداۋانلاردا كۆمۈردىن تولا نېمە يوق ئىدى، ئەمما توشۇپ كەلگىلى بولمايتتى. خېلى كۆپ ئائىلىلەر نەرسە - كېرەك قويىدىغان كىچىك ئۆيلىرىنىڭ ئىشىك - دېرىزىلىرىنى، ئۆيلىرىنىڭ ياغاچ سايمانلىرىنى قالاپ ئىسسىنىشقا مەجبۇر بولدى، كېيىن كىشىلەر ليۇجىنتاڭ دەۋرىدە زاپاس ساقلاپ قويۇلغان كۆمۈرنى كولاپ تېپىۋېلىپ بىردەمدەلا بۇلاپ تۈگەتتى.



باش كۆۋرۈك ئەتراپىدا يېتىپ كەتكەن جەسەتلەر

باش كۆۋرۈك، خۇخشەن ئېغىزى، يامالىق تېغى ئەتراپىدا -
كى جايلاردا نەچچە يۈزلىگەن ئادەم ئاچلىقتىن ئۆلۈپ كەتتى .
شەھەر ئىچىدىكى كوچىلارنىڭ ئىككى تەرىپىدە ئاچلىقتىن ، سو-
غۇقتىن ئۆلۈپ كەتكەنلەرنىڭ جەسەتلىرىمۇ كۆپ ئىدى ، جەسەت-
لەرنىڭ ئۈستىگە بورىلارنى يېپىپ قويۇشقانىدى ، بورىلارنىڭ
ئاستىدىن جەسەتلەرنىڭ پۇتلىرى چىقىپ تۇراتتى . سەنداۋبا ئەس-
لىدە ئارمىيىنى ئاشلىق بىلەن تەمىنلەيدىغان جاي ئىدى ، شال
تېرىلىدىغان 10 مىڭ مودەك يېرى بار ئىدى ، بۇرۇندىن تارتىپ
ئۆلكە مەركىزىنىڭ ئاشلىق ئامبىرى بولۇپ كەلگەنىدى . پۇقرا-
لارنىڭ قوراللىق قوشۇنلىرى بۇ يەرنى ئىگىلىۋالغاندىن كېيىن
سانسىز ئاشلىقنى يۆتكەپ كېتىپ ، نۇرغۇن ئادەم ئاچارچىلىقتا
قالدى ، ئاخىر بولالماي ياۋا ئىمتلارنى تۇتۇپ يېيىشكە باشلىدى .
شەھەر ئىچىدە ھەتتا ئىچىدىغان سۇمۇ تۈگەشكە باشلىدى .
3 - ، 4 - ئايلاردا شەھەر ئىچىدىكى قۇدۇقلار قۇرۇشقا باشلاپ ،
شەھەر خەلقى شەھەر سىرتىدىن ئېشەك - قېچىرلار بىلەن توشۇپ
كەلگەن سۇنى سېتىۋېلىپ ئىچتى . شەھەرنىڭ شەرق تەرىپىدىكى
شىمىگۇ ، غەرب تەرىپىدىكى ئۈرۈمچى دەرياسىدا سۇ بەكمۇ مول
ئىدى ، ئادەتتەمۇ سۇچىلار شۇ يەرلەردىن ئېشەك ھارۋىلىرىدا تۇڭ
بىلەن سۇ ئېلىپ كېلىپ شەھەردە چىلەكلەرگە قويۇپ ساتاتتى .
ھازىر ئۇرۇش بولۇۋاتقاچقا ، شەرقىي دەرۋازا ناھايىتى ئاز ۋاقىتلا
ئېچىلاتتى ، شۇ قىسقا ۋاقىتتا سۇ سېتىۋالالىدىغانلار سېتىۋالا-
لايتتى ، سېتىۋالالمىغانلارغا سۇ يوق ئىدى .

شەھەر ئىچىدىكى سودىگەرلەر بىلەن بايلار بۇ پۇرسەتتە ئاش-
لىق توپلاشقا باشلىدى ، خەلق بولسا ئاچلىقتىن بارغانسېرى كۆپ
ئۆلۈپ كېتىۋاتاتتى . خۇنەن ، خۇبېي ئۇيۇشمىلىرى ، ھەرقايسى
جايلارنىڭ يۇرتداشلار ئۇيۇشمىلىرى ، ئۈرۈمچى سودىگەرلەر ئۇ-
يۇشمىسى ، ئۇيغۇر ، خۇيزۇ ئۇيۇشمىلىرى ، مەسچىتلەرنىڭ ئى-
ماملىرى ، چېركاۋلارنىڭ پوپلىرى پۇل يىغىپ ، ئاشلىق توپلاپ ،


خەير - ساخاۋەتخانلارنى قۇرۇپ، چوڭ داشقازانلاردا ئۇماچ قايى-
نىتىپ ئاچارچىلىقتا قالغان خەلقلەرنى قۇتۇلدۇرۇشقا باشلىدى.
لېكىن، مۇساپىرلار ئىنتايىن كۆپ ئىدى، شەھەر ئىچىدىكى
نامراتلاردىن باشقا، شەھەر سىرتىدىن ھەركۈنى 1 — 2 مىڭ
مۇساپىر شەھەرگە ئېقىپ كىرەتتى.
تازىلىق ناچار، ئوزۇقلۇق يېتەرلىك بولمىغاچقا، شەھەردە



شىنجاڭدىكى خەير - ساخاۋەتخانلار ئاچقان تۇنجى ئۇماچخانا

يۇقۇملۇق كېسەل تارقىلىپ كەتتى. خەلق ئىشلىرى ئىدارىسى:
شياۋشىمېندىكى جاۋ ئائىلىسىدە ئالتە ئادەم، خۇ ئائىلىسىدە ئۈچ
ئادەم، كىچىك نەنمېن ئەتراپىدا بىرنەچچە ئادەم يۇقۇملۇق كې-
سەلدىن ئۆلۈپ كەتتى، كېسەل داۋاملىق تارقىلىۋاتىدۇ، دېگەن
مەلۇماتلارنى تاپشۇرۇۋېلىپ تۇردى.

جەمئىيەت تەرتىپىمۇ بۇزۇلۇشقا باشلاپ، ئوغرى - بۇلاڭچى-
لارنىڭ، بولۇپمۇ ئاشكارا ھالدا ئاشلىق بۇلايدىغان قاراقچىلارنىڭ
بۇلاڭچىلىق ئىشلىرى كۈندە نەچچە قېتىم يۈز بېرىپ تۇرىدىغان
بولدى، بۇ بۇلاڭچىلىقلارنىڭ كۆپىنى باندىتلار قوشۇن ئىچىدىكى
ئەسكەرلەر بىلەن بىرلىشىپ قىلغانىدى.



1933 - يىلى 4 - ئايدىكى سىياسىي ئۆزگىرىشتىن كېيىن
خەير - ساخاۋەتخانىلار يارىدارلارنى توشۇۋاتىدۇ

شەھەرنى قوغداۋاتقان قوشۇنلارنىڭ قوراللىرى چەكلىك ئىدى، ئىسكىلاتتىكى ئوقنىڭ سانى 12 مىڭ پايدا يەتمەيتتى، مىلىتلار كونا، دات باسقان، ئېگىلىپ كەتكەن، نىشانغا ئالغۇچىلىرى بۇزۇلغان ياكى پايىنەكلىرى سۇنۇپ، يېرىلىپ كەتكەنىدى. زەمبىرەك ئوقىدىنمۇ ئاران 100 پايدا بار ئىدى، ئۇنىڭمۇ ناھايىتى ئاز قىسمىنىلا ئىشلەتكىلى بولاتتى.

مۇشۇنداق ئاپەتلىك كۈنلەردە جىن شۇشىن بىلەن شياۋسۈي شەھەر خەلقىنى قۇتقۇزماقتا يوق، ئەكسىچە ساقچى ئىدارىسىنىڭ باشلىقى لى يەنمىڭ بىلەن مەخپىي كېڭىشىپ، ئۈچى دەسمايە سالمايدىغان سودا بىلەن شۇغۇللىنىشقا باشلىدى.

بىر توپ ساقچى ئاشلىق يىغىمىز دېگەن باھانە بىلەن سوداگەرلەر بىلەن باي ئائىلىلەرنىڭ دۇكانلىرىنىڭ، ئامبارلىرىنىڭ قۇلۇپلىرىنى چېقىپ ئاشلىقلىرىنى ساقچى ئىدارىسىگە يىغدى، ئاشلىقنىڭ ئىگىلىرىنى قاماپ قويدى. ئاشلىقنى ئەلۋەتتە «ئو-مۇمنىڭ» قىلىۋېتىدۇ، ئەمما ئاشلىقنىڭ ئىگىلىرىنى ئۆي-دىكىلىرى ئالتۇن - كۈمۈش خەجلەپ قاماقتىن ئاچىقۇۋېلىشتى.

ساقچى ئىدارىسى بۇلاپ كەلگەن ئاشلىقنى ھەيران قالدۇردى.
يۇقىرى باھا بىلەن پۇقرالارغا سېتىپ نۇرغۇن پايدا تاپتى. پۇقرا-
لار ۋىجدانىنى يوقاتقان ئۇ ھايۋانلارغا قاننىق نەپەرەتلىدى، ئۇلار-
نىڭ ئۆلۈمىنى تىلىدى، جىن شۇرپىنى تەختتىن چۈشۈرۈشنى
ئويلىمايدىغان بىرمۇ ئادەم قالمىدى.

ھەممىلا يەردە ھەرخىل گەپلەر تارقىلىشقا باشلىدى، شەھەر
ئىچىدىكى خەنزۇلار، ئۇيغۇرلار شەھەرگە باستۇرۇپ كىرگۈدەك،
دېيىشسە، شەھەر سىرتىدىكى ئۇيغۇرلار، خەنزۇلار بىزنى قىرىپ
تاشلىغۇدەك، دېيىشەتتى، بۇنداق گەپلەرنىڭ قورقۇنچىسىدا ھەم-
مىلا ئادەم ئەندىشىگە چۈشكەندى.

سوۋېت ئىتتىپاقىنىڭ ئۈرۈمچىدە تۇرۇشلۇق كونسۇلى پال-
كوندا تۇرۇپ دۇرۇن بىلەن يامالىق تېغىغا قاراپ، تاغدىكى ما-
جۇڭخېڭنىڭ ئاتلىق ئەسكەرلىرىنىڭ ئۇياق - بۇياققا مېڭىپ يۈر-
گەنلىكىنى، زەمبىرەكلىرىنىڭ شەھەرگە توغرىلاپ قويۇلغانلىقى-
نى كۆرۈپ، سوۋېت ئىتتىپاقى مۇھاجىرلىرى بىلەن كونسۇلغا-
نىنىڭ بارلىق خادىملىرىنى ئىلى ئارقىلىق ئاچىقىپ كېتىشكە
تەييارلاندى.

جىن شۇرپى تارىخ سەھنىسىدىن ئۆزلۈكىدىن چۈشىدىغاندەك
ئەمەس ئىدى، ھەربىي ئىشلار نازارىتىنىڭ نازىرى جىن شۇشىن
شەھەر ئىچىدىكى 18 ياشتىن يۇقىرى، 45 ياشتىن تۆۋەن ئەرلەر-
نىڭ ھەممىسىنى شەھەرنى قوغداش، سودىگەرلەر جەمئىيىتىنى
ئەسكەر تولۇقلاشقا كېتىدىغان 3 مىڭ ئەسكەرلىك راسخوتقا ئىئانە
يىغىش توغرىلىق بۇيرۇق چىقاردى. بۇنداق چاغدا كىممۇ ئۆزىنى
ئۆلۈمگە تۇتۇپ بەرسۇن؟ كۆپ ئادەملەر ھويلىلىرىدىكى ئورنىلىرى-
غا مۆكۈنۈۋالدى، يېرىم كېچە بولغاندا قوراللىق ئەسكەرلەر ئۆي-
مۇ ئۆي دەرۋازىلارنى بۇزۇپ، تاملاردىن ئارتىلىپ چۈشۈپ ئەس-
كەرلىككە ئادەم تۇتۇپ پۈتۈن شەھەرنى ساراسىمە قىلىۋەتتى.
جىن دۈبەن ئۆلۈمىنىڭ يېقىنلىشىپ قالغانلىقىنى سەزگەندە-

دەك ئىدى. ئۇ 1933 - يىلى 3 - ئاينىڭ 22 - كۈنى نەنجىڭدە -
كى گومىنداڭ ھۆكۈمىتىنىڭ رەئىسى لىن سىنغا «جىددىي»
تېلېگرامما يوللىدى:

«... بىر ئايدىن بۇيان باندىتلار تېخىمۇ غالجىرلىشىپ ھەم -
مىلا يەرنى قالايمىقان قىلىشقا باشلىدى. قوشۇنىمىز كەينىدىن
قوغلاپ بارسا يوقاپ كېتىدۇ، قايتىپ كەلسە يەنە پەيدا بولىدۇ.
ئاشلىقلىرىمىزنى بۇلاپ، قوشۇنىمىزنى چارچىتىپ ھالىمىزنى
قويمىدى.»

ئۇ تېلېگراممىدا بىر تەرەپتىن پۇل ۋە قورال جەھەتتە يارەم
قىلىشنى تەلەپ قىلسا، يەنە بىر تەرەپتىن شەنشى، گەنسۇلارنىڭ
ھەربىي ئەمەلدارلىرىدىن تەزلىكتە ئەسكەر چىقىرىپ شىنجاڭغا
ياردەم بېرىشنى ئارقا - ئارقىدىن ئۆتۈندى ۋە: «چېگرا رايونىنىڭ
ۋەزىيىتى مۇقىملاشقان ھامان يۇرتىمغا قايتىپ كېتىپ، قالغان
ئۆمرۈمدە دۆلەت ئۈچۈن يەنە ئىشلەيمەن» دېگەندەك ۋەدىلەرنى
بەردى.

تەرەپ - تەرەپتە قوزغىلاڭ يالقۇنلىرى كۆتۈرۈلگەن شۇ
كۈنلەردە شېڭ شىسەي جىن شۈرېننىڭ ئوت ئۆچۈرۈش ئەترىتى -
نىڭ باشلىقى بولۇپ قالدى.

2 - ئاينىڭ 24 - كۈنى، شېڭ شىسەي جىن شۈرېننىڭ
پۈتكىشىگە ماقۇل بولۇپ تۇرپاندىن ئۈرۈمچىگە قايتىپ كېلىپ،
ليۇداۋاندا 6 مىڭدىن كۆپرەك خۇيزۇ، ئۇيغۇر قوزغىلاڭچىلىرى
بىلەن قاتتىق جەڭ قىلدى.

چىداۋاندا، شېڭ شىسەي قوشۇنى چىيەندې ناھىيىسى تەرەپ -
تىن كەلگەن مىڭدىن ئارتۇق قوراللىق پۇقرالار بىلەن قاتتىق
ئېلىشتى، خاۋگۇ جىراسىنى بەش قېتىم تارتقۇزۇپ قويۇپ، بەش
قېتىم تارتىۋالدى. ئەڭ ئاخىردا ئۆزلەشتۈرۈلگەن قوشۇننى ئىشقا

سېلىپ ئۇلارنى يەڭدى.

4 - ئاينىڭ 6 - كۈنى، شېڭ شىسەي سەنداۋادا خۇيزۇلار-
نىڭ قوراللىق قىسىملىرى بىلەن جەڭ قىلدى. شېڭ شىسەينىڭ
قوشۇنى مۇنتىزىم قوشۇن بولغاچقا، ئۇلار ئۇنىڭغا تەڭ كېلە-
لمەيتتى، ئەمما ناھايىتى باتۇرلۇق بىلەن جەڭ قىلدى، ئەرلىرى
ئالدىدا جەڭ قىلسا، ئاياللىرى ئارقىدا تۇرۇپ ئۇلارغا توۋلاپ
تۇرۇپ مەدەت بەردى، لېكىن سانى ئاز بولغاچقا ئاخىر بەرداشلىق
بېرەلمەي نۇرغۇنى جەڭ قىلىپ تۇرۇپ ئۆلدى، ئەسەرگە چۈش-
كەنلەر مىڭدىن ئېشىپ كەتتى، نۇرغۇن قېرى ۋە ئاجىز ئاياللار
تەسلىم بولۇشنى خالىماي دەرياغا ئۆزىنى ئېتىپ ئۆلۈۋالدى.
شېڭ شىسەي ئەسكەرلىرىنى ئۇلارنى سۇدىن سۈزۈۋېلىپ چىيەندى
ناھىيىسى ھۆكۈمىتىگە تاپشۇرۇپ بېرىشكە بۇيرۇدى.

شېڭ شىسەي ئاخىر قوشۇنىنى باشلاپ ئۈرۈمچىگە يېتىپ
كەلدى، پۇقرالار ئۇلارنى پوجاغا ئېتىپ قىزغىن قارشى ئالدى
ۋە ئۇلارغا نۇرغۇن رەھمەتلەرنى ئېيتتى.

شېڭ شىسەي پەرەڭلەرنىڭ يوغان بىر ئېتىغا مىنگەندى،
قارشى ئېلىۋاتقانلارغا ھەربىيچە سالام بېرىپ كېلەتتى. شۇ يىلى
ئۇ 40 ياشتا ئىدى. بىر يىلدىن كۆپرەك ئېلىپ بېرىلغان ئۇرۇش-
نىڭ جاپالىرىدا چېكىنىشكە خېلى كۆپ ئاق سانجىلغاندى، ئازراق
تومپىيىپ تۇرغان كۆزلىرى سەل قىزىرىپ قالغان بولسىمۇ يەنىلا
چاقناپ تۇراتتى.

ھازىرقى شېڭ شىسەي بىر يىلنىڭ ئالدىدىكى تىلغا ئالغۇچى-
لىكى يوق سەنمۇ ۋاقتىدىكى شېڭ شىسەي ئەمەس، قولىدا نۇر-
غۇن ئەسكەر بار، شىنجاڭ بويىچە ئەمەلىي كۈچى ئەڭ كۈچلۈك
ئالدىنقى سەپ قوماندانى ئىدى. بىر يىلدىن بۇيان ئۇ پۇلمۇ
يوق، دەرىمىمۇ قالمىغان جىن شۇرپەن ھاكىمىيىتىنىڭ قىيىنچى-
لىقلاردىن قۇتۇلۇشىدىكى بىردىنبىر ئۈمىدى بولۇپ قالدى. نەدە
خەۋپ تۇغۇلسا ئۇنىڭ قوشۇنى شۇ يەردە ھازىر بولۇپ ئۇ يەردىكى-

لەرنى خەۋپتىن قۇتۇلدۇرۇپ كەلدى، شۇڭا ئۆلكە مەركىزىدىكى خەلق خۇددى قۇرغاقچىلىق بولغاندا ئاسماندىكى بۇلۇتلارغا تەلپۈند-گەندەك ئۇنىڭغا تەلپۈنىدىغان، ئۇنىڭ يولىغا قارايدىغان بولدى. شېڭ شىسەي قايتىپ كېلىپ، تاقىلىپ قالغىنىغا 46 كۈن بولغان تۆت چوڭ دەرۋازا ئېچىۋېتىلدى، نەمىن دەرۋازىسىنىڭ ئالدىدىكى بازار باشقىدىن جانلىنىپ كەتتى، ليۇداۋاندىن كۆمۈر-لەرمۇ توشۇلۇشقا باشلاپ شەھەرنى كۆمۈرگە توشقۇزۇۋەتتى. سەنداقىنىڭ ئاشلىقلىرى بازارغا كىرىپ كىچا - كوچىلاردا ۋار-قراپ ساتىدىغان بولدى. بىر مەھەل چۆلدەرەپ قالغان كوچىلار، بازارلار بىردىنلا ئاۋاتلىشىپ، سامسەپەزەر سامسىلىرىنى، كا-ۋاپچىلار كاۋاپلىرىنى، لەڭپۇڭچىلار لەڭپۇڭلىرىنى ماختاپ خې-رىدار چاقىرىدىغان بولدى. باققاللار قوغۇن - تاۋۇزلىرىنى، ئۈزۈملىرىنى، باداملىرىنى، ئەنجۈرلىرىنى، نەشپۈتلىرىنى دۇ-كانلىرىنىڭ ئالدىغا يېيىۋەتتى، ھەممە بازارلاردا ئېلىم - سېتىم قايناپ ئاجايىپ بىر قىزغىن كەيپىيات بارلىققا كەلدى.

شېڭ شىسەي ئۆزىنى خىزمەت كۆرسەتكەن ئەمەلدار ھېساب-لاپ، مۇكاپاتلارغا ئېرىشمەنغۇ دەپ ئويلىغانىدى، ئويلىمىغان پەردىن جىن شۇرپىنىڭ بىر ئېغىز بولسىمۇ ماختىغان سۆزىنى ئاڭلىمىدى، يەنە تېخى ئەمىلىدىن ئايرىلىپ قالغىلى تاس قالدى. ئەسلىدە جىن شۇشىن ئاكىسىنىڭ ئالدىدا ئۇنىڭ يامان گېپىنى قىلغانىدى.

— ئاكا، — دەيدى ئۇ، — شېڭ شىسەي ھازىر قالتىس بولۇپ كەتتى، قولىدا ھەربىي ھوقۇق بار، شۇڭا ھېچكىمنى كۆزگە ئىلمايدۇ. تۆتىنچى يول قوشۇندىن باشقا بابىگوتنىڭ ئۆز-لەشتۈرۈلگەن قوشۇنىنىڭ ئۈچ تۈەن ئاتلىق ئەسكەرلىرى بولۇپ جەمئىي 6 مىڭ 500 ئادىمى بار. ئۇنىڭغا برونېۋىك، زەمبىرەك-لەرنى قوشقاندا قانچىلىك بولۇپ كەتتى؟ يەنە تېخى ئۇ ئايروپىلان-لارنىمۇ ئىشتا سالالايدۇ. بۇنداق كېتىۋەرسە ھەرگىز بولمايدۇ،

ناۋادا ئۇنىڭ نىيىتى بۇزۇلۇپ قالدىغان بولسا، ئويلاپ باققىن، ئاكا - ئوكا ئىككىمىزنىڭ ھاياتىمۇ تۈگەيدۇ. شۇڭا، ئۇنى ھەر-بىي ھوقۇقتىن مەھرۇم قىلىپ دەم ئالدۇرۇش كېرەك.

جىن شۇرېن ئۆزىنى مۈشكۈلچىلىكلەردىن قۇتۇلدۇرۇپ تۇرىدىغان شېڭ شىسەيدىن ئايرىلالمايتتى ھەم شېڭ شىسەينىڭ ھەربىي ھوقۇقىنى قولغا ئېلىپ كۈچىيىپ كېتىشىدىنمۇ قورقاتتى. جىن شۇشىننىڭ ئۇ گەپلىرى دەل كۆڭلىدىكى گەپلەر بولغاچقا، ئۇ شېڭ شىسەيدىن كېچە - كۈندۈز ئۆزى ئۈچۈن شۇنچىلىك جاپا تارتقىنىغا رازى بولماقتا يوق، ئەكسىچە ئۇنى، نېمىشقا ۋاقتىدا كېلىپ بىزنى قۇتۇلدۇرمايسىز، دەپ ئەيىبلەپ كەتتى.

شېڭ شىسەي قايتىپ ئەلگەندىن بېرى ئاچچىق يۈتۈپ كېلىدۇ. ۋاتاقچقا، جىن شۇرېننىڭ ئۆزىنى «ياخشىراق دەم ئېلىش» دېگەننىڭ نېمە مەنىدىكى گەپ ئىكەنلىكىنى بىلەلمەي خېلىغىچە تۇرۇپ قالدى، كۆزلىرى جىن شۇرېنغا قارىلىپ قالغانىدى. جىن شۇرېن ئۇنىڭدىن، ماڭا پايدىسىز ھەرىكەتلەردە بولۇۋاتقان بولۇشى مۇمكىن، دەپ گۇمان قىلىپ، كۆزلىرىنى چەكچەيتىپ ۋار-قىراپ كەتتى:

— نېمىگە چەكچىيىپ تۇرىسەن، چىقىپ كەتمەسەن!

شېڭ شىسەي شۇندىلا ئۆزىگە كېلىپ، ئۆتۈكىنىڭ ئاپقۇتلىدىرىنى بىر - بىرىگە «پاق!» قىلىپ ئۇرۇپ تىك تۇردى، ئاندىن جىن شۇرېنغا ھەربىيچە سالام بېرىپ كەينىگە بىرنەچچە قەدەم شوخشۇدى - دە، ئارقىسىغا بۇرۇلۇپ «گۇس! گۇس!» دەسەپ چىقىپ كەتتى.

شېڭ شىسەي ئۆزىنىڭ شۇنچە كۆپ خىزمەت كۆرسەتكەن تۇرۇقلۇق ئەكسىچە جازالىنىدىغانلىقىنى زىنھار ئويلىمىغانىدى. ئۇنى شەرقىي يول باندىتلارنى يوقىتىش قوشۇنىنىڭ باش قوماندان-

دانلىقىدىن ئېلىپ تاشلاپ ئورنىغا ياكى جېڭجۇڭنى قويدى. جىن شۇرېندەك بۇنداق ئادەم بىلەن قانداقمۇ بىللە ئىشلىگىلى بولماستۇن؟ ئۇ ئۆيىدە بىر تەرەپ قىلىنىشنى ساقلاپ بىرنەچچە كۈن ئارام ئالدى. كېيىن باشقىلار جىن شۇرېنغا، شېڭ شىسەي تالانتلىق ئادەم ئىدى. بىر ئادەمنى ئىشلەتتىڭىزمۇ، ئۇنىڭدىن گۇمانلانماڭ، گۇمانلىنىپ قالسىڭىز ئىشلەتمەڭ. ئەگەر ھۆكۈمەت ئۇنى ئىشەنچسىز دەپ قارىسا، ئەڭ ياخشىسى بالدۇرراق ئىچكىرىگە يولغا سېلىپ قويۇش كېرەك، بولمىسا كېيىن ئىش چىقىدۇ. ھازىر شەرقىي شىمالدىن كېلىۋاتقان پىدائىيلار قوشۇنى سىبىرىيە ئارقىلىق چۆچەككە يېتىپ كەلدى، ئۇزۇن ئۆتمەي ئۆلكە مەركىزىگە يېتىپ كېلىدۇ، شېڭ شىسەينىڭ ئۇلار بىلەن يۇرتداشلىق مۇناسىۋىتى بار. ئۇلار بىلەن ياخشى مۇناسىۋەت ئورنىتىمەن دەيدىكەنسىز، شېڭ شىسەيگە تاپانماي بولمايدۇ، شۇ-ئا ئۇنىڭ كۆڭلى بۆلۈنمەسلىكى كېرەك، دېدى.

شۇنىڭدىن كېيىن، جىن شۇرېن شېڭ شىسەينى چاقىرتىپ بىر - ئىككى ئېغىز ياخشى گەپ بىلەن كۆڭلىنى ياساپ قويدى، شېڭ شىسەيمۇ قەسەم بېرىپ، ھەرگىز ئالا كۆڭۈللۈك قىلمايدىمەن، بۇيرۇقىڭىزغا مۇتلەق بويسۇنمەن، خىزمىتىمگە سادىق بولىمەن، دېدى. شۇنىڭدىن كېيىن ئۇنىڭ خىزمىتى ئەسلىگە كەلتۈرۈلدى. كېيىن ئۇ «ئاۋام گېزىتى» نىڭ مۇخبىرى چېن جىيىڭ بىلەن سۆزلەشكەندە مۇشۇ ۋەقەنى دەپ بەرگەندى، ئەمما ۋەقەلىك ئازراق ئوخشاشمايتتى. ئۇنىڭ دېيىشىچە، ئۇ ئالدىنقى سەپتە جىن شۇرېن ئۈچۈن جان تىكىپ دۈشمەن بىلەن ئېلىشسا، جىن شۇرېن رەھمەت ئېيتماقتا يوق، جىن شۇرېننىڭ يالغان گەپلىرىگە ئىشىنىپ، شەرقىي يول باندىتلارنى يوقىتىش قوشۇنى يېتەرلىك كۈچ چىقارمىدى، دەپ ئۇنى ئەيىبلەپ كەتكەن، ئالدىنقى سەپتىن قايتىپ كېلىپ جىن شۇرېن بىلەن كۆرۈشكىلى

كىرگەندە ئۇنىڭغا قوپاللىق قىلغان، شېڭ شىسەي ئۇنى مېنى
ئۆلتۈرۈۋېتىدىغان ئوخشايدۇ، دەپ ئويلاپ، بىر ئىشنى باھانە
قىلىپ ئۇنىڭ يېنىدىن دەرھال يېنىپ چىقىپ ئۆلۈمدىن قۇتۇلۇپ
قالغان. بۇ ئىش ئۇنىڭغا قاتتىق تەسىر قىلغان بولغاچقا، ئۇنى
ئىككىنچى قېتىم خەتەرگە يولۇقۇشۇم دېگەن.

4. غايىنىڭ ئەمەلگە ئېشىشى

تاۋ مىڭيۆ، چېن جۇڭ، لى شياۋتيەنلەر ئىتتىپاقى

1933 - يىلى 4 - ئاينىڭ 12 - كۈنى، شىنجاڭ ئۆلكىسىدە -
نىڭ مەركىزى ئۈرۈمچىدە تاۋ مىڭيۆ، چېن جۇڭ، لى شياۋتيەن -
يەن، جاڭ شىن قاتارلىقلار پىلانلىغان، ئۆزلەشتۈرۈلگەن رۇس
قوشۇنى ئەمەلگە ئاشۇرغان جىن شۈرېننىڭ ئەكسىيەتچى ھۆكۈم -
رانلىقىنى ئاغدۇرۇۋېتىش قوراللىق سىياسىي ئۆزگىرىشى يۈز
بەردى. بۇ ھەرىكەت شىنجاڭ تارىخىدا «12 - ئاپرېل سىياسىي
ئۆزگىرىشى» دەپ ئاتالدى. شېڭ شىسەي تەختكە چىققاندىن كې -
يىن، «12 - ئاپرېل ئىنقىلابى» ياكى «ئاپرېل ئىنقىلابى»
دەپمۇ ئاتالدى.

بۇ سىياسىي ئۆزگىرىشنى پىلانلىغان ئادەم ئۈرۈمچى ناھىيە -
سىنىڭ ھاكىمى تاۋ مىڭيۆ ئىدى.

تاۋ مىڭيۆ جېجياڭ شاۋشىڭلىق ئادەم ئىدى. شىنخەي ئىنقىدە -
لابىدىن ئىلگىرى خۇبېيدا ئەمەلدارلار سورۇنلىرىدا ئەمەل ئىز -
دەپ بىر مەزگىل يۈرگەنىدى. مىنگونىڭ 4 - يىلى (1915)
بېيجىڭ ھۆكۈمىتى ئالغان مۈلكىي ئەمەلدارلىق ئىمتىھانىدىن
ئۆتۈپ شىنجاڭغا ھاكىملىققا ئەۋەتىلگەنىدى. ئۇ بىلىملىك، يېڭى -
لىققا، يېڭى بىلىمگە ئىنتىلىدىغان، چىقىشقاق ئادەم ئىدى.

دەسلەپتە ياك زېڭىشىن ياك زېڭىشىن ئۇنى ئەتۋارلاپ ئىشلەتكەندى. كېيىن ياك زېڭىشىن باشقا ئىقتىدارلىق ئادەملەرگە قانداق مۇئامىلە قىلغان بولسا ئۇنىڭغىمۇ شۇنداق مۇئامىلە قىلىپ: «سىرتىدىن تەمكىن كۆرۈندۈ، ئەمما ئىچىدە ئويۇن بار؛ ئۆزى ئەقىللىق، قانائەتچان، ئەمما تازا ساداقەتمەن ئەمەس؛ ئۆزىگە بەك ئىشىنىدۇ، يۇقىرىغا ئىتائەتمەن ئەمەس؛ جاپادا بىللە بولالايدۇ، ئەمما ھالاۋەتتە ئۇنداق ئەمەس» دېگەن ئوي بىلەن ئۇنىڭدىن ئېھتىيات قىلىپ، ئۇنىڭغا پەقەتلا چوڭ ئەمەللەرنى بەرمەي، ئىلگىرى - كېيىن بولۇپ شىخۇ، قۇمۇل، ئونسۇ، قەشقەر كونا شەھەر، يەكەن، تۇرپان قاتارلىق جايلارنىڭ ھاكىملىقىغا تەيىنلەپ كەلگەندى. جىن شۇرېن تەختكە چىققاندىن كېيىنمۇ ئۇنى ئۈرۈمچى ناھىيىسىنىڭ ھاكىمى قىلىپ قويدى. جىن شۇرېن ئۇنى، ھەددەدىن زىيادە چېچەن، ئەمما باشقۇرۇش تەس ئادەم، دېگەندى. 1932 - يىلى، لۇ شياۋزۇ يەتتە قۇدۇقتا مەغلۇپ بولۇپ ئۈرۈمچىگە قايتىپ كەلگەندىن كېيىن ئۆلكىلىك ھۆكۈمەتنىڭ باش كاتىپلىقىدىن ئېلىپ تاشلاندى. 1933 - يىلى 2 - ئايدا، جىن شۇرېن ئۇنى چۆچەكنىڭ ۋالىيلىقىغا ئەۋەتىپ، شەرقىي شىمالدىن سىبىرىيە ئارقىلىق شىنجاڭغا كەلگەن شەرقىي شىمال ياپون جاھانگىرلىكىگە قارشى پىدائىيلار قوشۇندىكىلەرنى قارشى ئېلىش ۋە ئۇلارنى ئورۇنلاشتۇرۇشقا مەسئۇل قىلدى. بۇنىڭ بىلەن باش كاتىپلىق ئورۇن بوش قېلىپ، بەزىلەر بۇ ئورۇنغا تاۋمىڭيۇنى لايىق كۆردى. ئۇ تالانتى بار، ئۇزۇن ۋاقىت ئەمەل تۇتۇپ كەلگەن، تونۇش - بىلىشلىرى كۆپ، ئىش بېجىرىشكە تەدبىرلىك ئىدى، شىنجاڭدا ئىشلىگىنىگىمۇ 20 يىلدىن ئاشقان، مۇئاۋىن ئۆلكە دەرىجىلىك ئەمەلدار بولىدىغان ۋاقىتىمۇ بولغاندى. قابىلىيىتىمدىن ئېيتقاندا باش كاتىپلىق مەن ئۈچۈن ھېچ گەپ ئەمەس، دەپ ئويلىغانىدى ئۇ. ئويلىمىغان يەردىن، جىن شۇرېن بۇ مەنەسپنى ئۆزىنىڭ بىر يۇرتلۇقى سۇڭ خۇەيشىگە

بەردى. چىرىكلىكتە چېكىگە يەتكەن بۇ ئادەمدە ھەرخىل ئىشلارغا تاقابىل تۇرغۇدەك قابىلىيەت پەقەتلا يوق ئىدى. شۇنىڭدىن كېيىن تاۋ مىڭيۈننىڭ جىن شۇرېندىن كۆڭلى بەكمۇ سوۋۇپ كەتتى.

قۇمۇل ئۆزگىرىشىدىن كېيىن، ئۆلكە قوشۇنلىرى ئالدىنقى سەپكە تۈركۈملەپ مېڭىپ، ئاشلىق، يەم - خەشەك، مائاش، ھەربىي كىيىم، ئىگەر دېگەندەك نەرسىلەرگە بولغان ئېھتىياج ھەسسىلەپ ئېشىپ كەتتى. جىن شۇرېن دائىم دېگۈدەك تاۋ مىڭيۈننى چاقىرتىپ ئاشۇ نەرسىلەرنىڭ تىزىملىكىنى تۇرغۇزۇپ ئۇنىڭغا بېجىرگۈزەتتى. تاۋ مىڭيۈن ئۈنچىلىك كۆپ نەرسىنى قانداقمۇ تەييارلاپ بولالسىۇن؟ ئۇ بۇ توغرىدا نۇرغۇن ئىشقا ئېغىز ئېچىشىغا، جىن شۇشىن ئۇنىڭ ئاغزىنى تۇتۇقلاپ:

— ھازىر قانداق ۋاقىت؟ ئالدىنقى سەپتىكى كوماندىر - جەڭچىلەر جان تىكىپ جەڭ قىلىۋاتسا، سىلەر مۈلكىي ئەمەلدارلار مىلتىق تۇتماقتا يوق، ئەتىدىن كەچكىچە ئويۇن - تاماشا بىلەن بولۇپ، يەپ - ئىچىپ راھەت سۈرۈپ يۈرىسىلەر. سىز دېگەن بىر ناھىيىنىڭ ھاكىمى، شۇنداق ئىكەن، بۇ نەرسىلەرنى مەن سىزدىن ئالماي كىمىدىن ئالىمەن؟ — دېگەندى.

تاۋ مىڭيۈن بۇ گەپنى ئاڭلاپ، ئىچىدە: «ھەربىي مائاش، ھەربىي ئەسلىھەلەر، ھەربىي ئاشلىق دېگەنلەرنىڭ ھەممىسى ھەربىي ئىشلار نازىرى بولغان سېنىڭ ئىشىڭ تۇرسا، بۇ ياخشى ئىشلار، نى ئېمىدەپ ماڭا ئىتتىرىپ قويسەن؟» دەپ ئويلىغان، ئەمما جىن شۇشىننىڭ مۇتتەھەملىكىنى بىلگەچكە، دەردىنى ئىچىگە يۈتۈپ بۇ ئىشنى تۆۋەندىكىلىرىگە تاپشۇرغانىدى.

ئۈرۈمچى مۇھاسىرىدە قالغاندا، تاۋ مىڭيۈن جىن شۇرېننىڭ كۈنىنىڭ ئاز قالغانلىقىنى پەلەپ ئۇنى ئاغدۇرۇۋېتىشتىن تەييارلىقنى جىددىيەشتۈردى.

ئۇ ئالدى بىلەن جاڭ شىننى كۆزلىدى. جاڭ شىن خۇبېي

خۇاڭكەنلىك ئادەم ئىدى، خۇبېي قانۇن تۇرغۇزۇش سىياسىي مەكتىپىنى پۈتتۈرگەندى. شىنجاڭغا كەلگەندىن كېيىن، ھاكىم، ئۆلكىلىك ھۆكۈمەت خوجۇلۇق ئىشلار بۆلۈمىنىڭ بۆلۈم باشلىقى، ئالاقە مەھكىمىسى بىرىنچى بۆلۈمىنىڭ بۆلۈم باشلىقى قاتارلىق ۋەزىپىلەردە بولدى. ئۇ ئىلغار پىكىرلىك ئادەم ئىدى. 1928 - يىلى 7 - ئىيۇل سىياسىي ئۆزگىرىشى بولغاندا سىياسىي ئۆزگىرىشنىڭ تەييارلىق ئىشلىرىغا ئاكتىپ قاتناشقان، لېكىن ئاشكارا ئوتتۇرىغا چىقماي يوشۇرۇن ياردەم بەرگەندى. سىياسىي ئۆزگىرىشتىن كېيىن، جىن شۇرېن ئۇنى قاماققا ئېلىپ سوراققا تارتتى، لېكىن فەن ياۋنەنلەر ئۆلتۈرۈۋېتىلگەنلىكى ئۈچۈن، ئۇنىڭ ئۇ ئىشقا قاتناشقانلىقى توغرىلۇق ھېچقانداق ئىسپات تېپىلماي، ئىككى يىلدەك قامالغاندىن كېيىن، 1930 - يىلى قويۇپ بېرىلگەن، شۇنىڭدىن تارتىپ جىن شۇرېن ئۇنى ئەتىۋارلاپ ئىشلەتمىگەندى.

جاڭ شىن جىن شۇرېننىڭ ھاكىمىيىتىنىڭ چىرىپ كەتكەنلىكىنى ئوبدان بىلەتتى ھەم بۇ قالايمىقانچىلىقلارنىڭ تېزىرەك ئاياغلىشىشىنى، بىرەر قەھرىماننىڭ ئوتتۇرىغا چىقىپ يامان كۆزىلەرگە خاتىمە بېرىپ خەلقنى ئاسايىشلىق كۈنلەرگە ئېرىشتۈرۈشىنى تولىمۇ ئارزۇ قىلاتتى.

تاۋ مىڭيۈ بىلەن جاڭ شىن ئىككىسى بۇرۇندىن تونۇش ئىدى. تاڭ مىڭيۈ جاڭ شىنغا شۇنداق دەيدى:

— ھازىر پىچاق سۆڭەككە يەتتى. جىن شۇرېننى سەنمۇ ئوبدان بىلىسەن، ۋاي دەپ كەتكۈدەك ئادەم ئەمەس، ھەممە ئادەمنىڭ نەپىرتىگە قالدى، ئۇنى ئاغدۇرۇۋەتمىگۈچە خەلقنىڭ غەزىپىنى باسقۇلى بولمايدۇ، يەرلىك ئورۇنلارغىمۇ خاتىرجەملىك يوق. قانچە بالدۇر چارىسىنى قىلساق ئۆزىمىزگە ھاياتلىق يولى قالدۇرۇشىمىز شۇنچە ئوڭۇشلۇق بولىدۇ.

جاڭ شىن تاۋ مىڭيۈنىڭ پىكىرىنى قوللاپ، جىن شۇرېننى

ئاغدۇرۇشنىڭ نۇرغۇن تەدبىرلىرىنى تۈزۈپ بەردى، نۇرغۇن خىزمەتلەرنى ئىشلىدى.

تاۋ مىڭيۇ بىلەن جاڭ شىن شىنجاڭنىڭ مەنەسەدارلىرى ئىچىدە سالاھىيىتى ئەڭ ئۈستۈن ئادەملەر ئىدى، خەلق ئىشلىرى نازارىتىنىڭ نازىرى لى چى، مالىيە نازارىتىنىڭ نازىرى جۇ رۇيچى، مائارىپ نازارىتىنىڭ نازىرى ليۇ ۋېنلۇڭ، قۇرۇلۇش نازارىتىنىڭ نازىرى يەن يۇشەن، يۇقىرى سوت مەھكىمىسىنىڭ باشلىقى تۇ ۋېنڧېي (بۇ ئادەم تاۋ مىڭيۇنىڭ قېيناتىسى)، ئۈرۈم-چىنىڭ مەمۇرىي باشلىقى لى رۇڭ قاتارلىقلار بىلەن بولغان مۇناسىۋىتى بەكمۇ ياخشى ئىدى، ئۇلار بىلەن ئاغىنىدارچىلىقىمۇ بار ئىدى.

بۇ ئەمەلدارلار ھېيت - بايراملاردىن باشقا چاغلاردىمۇ پات - پات بىر يەرگە يىغىلىپ ئويناپ، كۆڭۈل ئېچىپ تۇراتتى، كۆپرەك يىغىلىدىغان جايى تاۋ مىڭيۇنىڭ ئۆيى ئىدى.

تاۋ مىڭيۇنىڭ باغلىق قورۇسى ئازادە، مېۋىلىك، مېۋىسىز دەرەخلەر قورۇنى بىر ئالغان، چىرايلىق ئىدى، بولۇپمۇ بۇ باغدىكى بىر جۈپ تۈز گۈزەل قاناتلىرىنى يېيىپ ئاستا ماڭىدىغان بولسا ئۇنىڭ گۈزەللىكىگە ھېچنەمە توغرا كەلمەيتتى.

شىنجاڭ گەرچە چەت جاي بولسىمۇ، ئۇ يەردىكى ئەمەلدارلارنىڭ ئۈستەللىرىدە دېڭىز مەھسۇلاتلىرى، قارلىغاچ ئۇۋىسى دەيدىغانلارنىڭ ھەممىسى تېپىلاتتى. تاۋ مىڭيۇ ئويۇنچى ھەم تاڭمىلارنىڭ تۈرىگە ئەھمىيەت بېرىدىغان ئادەم ئىدى، مەخسۇس ئاشپەزلىرى بار ئىدى، ئۇلار قىلغان تاڭمىلار ھەممىنىڭ ئاغزىدا قالاتتى. تاۋ مىڭيۇ ھۆكۈمەت ئىشلىرىدىن قولى بوشىغان چاغلاردا قەدىمكى ۋە ھازىرقى زاماننىڭ تاڭمىلىرى يازغان تۈرلۈك قورۇما - تاڭمىلار توغرىسىدىكى كىتابلارنى ئوقۇپ، ئاشپەزلەرگە قايسى تاڭمىنى قانداق ئېتىش كېرەكلىكىنى سۆزلەپ بېرەتتى ھەم شۇ بويىچە قىلدۇرۇپ باقاتتى، شۇڭا ئۇنىڭ ئۆيىدە تاماق يېگەن

بۇرادەرلىرى ئۇ تاڭاملارنى ماختىماي تۇرالمىتتى.
بىر كۈنى، ئۇلار ئەنە شۇنداق مەزىزلىك تاڭاملارنى يەپ،
ئارقىدىن شىنجاڭنىڭ ھەرقايسى جايلىرىدىن كېلىدىغان ئاجايىپ
شېرىن - شەربەت ھەرخىل مېۋىلىرىنى يېگەچ ھۇزۇرلىنىپ
ئولتۇرۇپ پاراڭلىشىۋاتقان بىر چاغدا تۇ ۋېنڧېي تۇيۇقسىز
ئۇلۇغ - كىچىك تىنىپ قويۇۋېدى، دوستلىرى ھەيران قېلىپ
ئۇنىڭدىن سورىدى:

— تۇ ئەپەندى، نېمىگە شۇنچىلىك ھەسرەتلىنىسىز؟ شۇنداق خۇشال ئولتۇرۇۋاتقاندا پەيزىمىزنى ئۇچۇرمىسىڭىزچۇ!
— بۇنداق ئېسىل نازۇنېمەتلەردىن ئۇزۇنغىچە مۇشۇنداق بەھرىلەنگەن بولساق قانداق ياخشى بولاتتى، — دېدى جاۋابەن تۇ ۋېنڧېي.

ئۇنىڭ بۇ گېپى بىلەن تەڭ قالغانلارمۇ ئىختىيارسىز ئۇلۇغ - كىچىك تىنىشقا باشلىدى. بىرەيلەن:

— بۇ بۇرادىرىمىزنىڭ دېگىنىمۇ توغرا. كىم بىلىدۇ، بىر كۈنلەردە قوزغىلاڭ كۆتۈرگەن دېھقانلار شەھىرىمىزگە باستۇرۇپ كىرىپ بىزنىمۇ ئۆلتۈرۈۋېتەمدۇ، — دېدى

— بۇرادەرلەر، ئەنسىرەپ كەتمەڭلارچۇ، — دېدى يەنە بىرەيلەن، — شېڭ باش قومانداننىڭ 6 مىڭدىن كۆپ ئەسكىرى بار. ئۇ ئادەم ياپونىيە قۇرۇقلۇق ئارمىيە ئۈنۈپىرىستېتىنى تۈگەتكەن، ئۇرۇشتا ئېپى بار. قۇمۇلدىن تارتىپ تۇرپان، پىچان، توقسۇن، فۇكاڭ، سانجى قاتارلىق جايلارغىچە بولغان يەرلەردە 50 — 60 قېتىم چوڭ - كىچىك جەڭلەرنى قىلىپ ھەممىسىدە غەلبە قىلدى. ئاشۇ ئادەم بولغاچقا بىز بۇ يەردە خاتىرجەم ئولتۇرۇپ بۇ نازۇنېمەتلەردىن ھۇزۇرلىنىۋاتىمىز.

— جىن رەئىسمۇ قىزىق ئادەم ئىكەن، — دېدى ليۇ ۋېنلۇڭ ئاپئاق ساقىلىنى سىلاپ قويۇپ، — شىنجاڭدا مىللەتلەر مۇرەككەپ، شۇڭا مەسىلە چىقسا ئۆلتۈرىمەن، ئۆلتۈرىمەن، ئۆلتۈرىد.

ھەنلا دېمەي، شاپائەت بىلەن جازانى تەڭ يولغا قويۇشى كېرەك ئىدى. ئەينى يىللاردا ياكې گېنېرال ھايات ۋاقتىدا مىللىي مەسئەللىلەر ھازىرقىدىن كۆپ ھەم مۇرەككەپ ئىدى، ئۇ شۇ مەسىلە ۋە زىددىيەتلەرنى بىر - بىرلەپ ھەل قىلىپ تۈگەتتى. ئەڭ يامىنى تۇرپاندىكى تۆمۈرنىڭ قوزغىلىڭى بولىدىغان، ياكې گېنېرال ئۇنى ئۈرۈمچىگە چاقىرتىپ كېلىپ يىڭجاڭلىقنى بېرىپ، ئاندىن ئۇنىڭ قول ئاستىدىكى بىر قانچە يۈز ئادەمنى ئاسانلا يىغىشتۇرۇۋەتتى. ھازىرقى يولۋاس بىلەن خوجانىيازىلارنى ئال-ساقمۇ، ئۇلار دەسلەپتە بىر قانچە يۈز ئىدى، جىن رەئىس باستۇرۇشنىلا بىلىپ بىر قانچە يىل ئۇرۇشقاندى، ئۇلار ئازايماق-تا يوق، ئەكسىچە تېخىمۇ كۆپىيىپ كەتتى، يەنە تېخى گەنسۇددىكى «گا سىلىڭ» بىلەن بىرلىشىۋېلىپ، قۇمۇلدىن باشلاپ ئۆلكە مەركىزىگىچە ئۇرۇشۇپ كەلدى. بۇنىڭ ھەممىسى بىزنىڭ سىياسىي سىستېمىمىزنىڭ خاتالىقىدىن بولۇۋاتىدۇ. بۇ ئىشلارنىڭ كاساپىتى بىلەن بېيجىڭ، تىيەنجىندىكى سودىدا نۇرغۇن زىيان تارتىپ كەتتىم، تىجارىتىمىمۇ توختاپ قالدى.

— نەنجىڭدىكى گومىنداڭ ھۆكۈمىتىگە تېلېگرامما بېرىپ، مەركەزدىن بۇ ئىشلارنى تۈزىگىلى بىر ئادەم ئەۋەتىشىنى تەلەپ قىلىش كېرەك، جىن رەئىس ئەمدى يۈرتىمىزغا بېرىپ ئارام ئالسۇن.

ئۇلار ئۇ بىر ئېغىز، بۇ بىر ئېغىزدىن سۆزلەپ، ۋەزىيەتنىڭ مۇقىمسىزلىقىغا بولغان ئەندىشىلىرىنى ئىپادىلىدى ھەتتا جىن شۇرېننىڭ قۇددىسى بولغان جۇرۇپچىمۇ جىن شۇرېن ئۈچۈن بىر ئېغىز بولسىمۇ ياخشى گەپ قىلىپ قويمىدى.

تاۋ مىڭيۆ ئۇلارنىڭ سۆزلىرىدىن «خەلقنىڭ رايى» نىمۇ، «ئەمەلدارلارنىڭ رايى» نىمۇ ئاڭلىدى. بىر ھاكىمىيەت خەلقىنىڭ نازارەتلىقىغا ئۇچرىغاندا ئۇنىڭ ئەتراپىدىكى ئەمەلدارلىرىمۇ ئۇنىڭ يامان سۆزىنى قىلىدىكەن، ئۇنىڭدىن كۆڭۈللىرى قالىدىكەن، ئۇ

ھۆكۈمەتنىڭ ئامىتى قاچىدىكەن.

تالىپلار ئىسيان كۆتۈرمەكچى بولسا ئۈچ يىلدىمۇ ۋۇجۇدقا چىقمايدۇ، دېگەن بىر گەپ بار. شۇنىڭغا ئوخشاش، تاۋ مىڭيۆ-نىڭ قولىدا بىر مۇ ئەسكەر، قىسقىسى بىر مۇ تاپانچا يوق ئىدى. لېكىن، ئۇ جېن شۇرېننىڭ قولىدىكى قورال بىلەن ئۇنىڭ ئۆزىگە قارشى تۇرسا بولاتتى.

1932 - يىلىنىڭ كېيىنكى يېرىمىدا، ئۈرۈمچىگە سىرلىق بىر ئادەم كەلدى، ئىسمى چېن جۇڭ ئىدى. ئۇ ئۆزىنى جياڭ باش قومانداننىڭ بۇيرۇقى بىلەن جىن شۇرېننىڭ خىزمىتىدە بولۇشقا كەلدىم، دېدى.

چېن جۇڭ خۇاڭپۇ ھەربىي مەكتىپىنىڭ 3 - قارارىنى پۈتتۈرگەنىدى. ئۇنىڭ سىياسىي قىياپىتى بۈگۈنگىچە بىر تېپىش-ماق. بەزىلەر ئۇنى، كوممۇنىست، دېسە، بەزىلەر، سوۋېت كوم-پارتىيىسىنىڭ ئەزاسى، دەيتتى. يەنە بەزىلەر، ئۇنىڭ گومىنداڭ بىلەن بولغان مۇناسىۋىتى ناھايىتى يېقىن، دەيتتى. بۇ گەپلەر-نىڭ ھېچقايسىسىغا پاكىت تېپىلمىدى، دېگۈچىلەرمۇ بولدى. ئۇنىڭ نەزىمىھالى توغرىلىق شىنجاڭنىڭ ئارخىپخانىسىدا ساق-لاقلق، 1932 - يىلى 12 - ئاينىڭ 13 - كۈنى جىن شۇرېنغا ئۆز قولى بىلەن يازغان بىر پارچە خېتىلا ئازراق بىر نېمە دەپ بېرەلەيتتى.

ئۇ بۇ خېتىدە يېزىشىچە، 17 ياش ۋاقتىدا خۇاڭپۇ قۇرۇقلۇق ئارمىيە ئوفىتسېرلار مەكتىپىدە ئوقۇپ شۇ مەكتەپنىڭ 3 - قارارىنى تاماملىغان. 1927 - يىلى 21 - جۈننىڭ ھەربىي ئوقۇتقۇچىلار تۈەنىگە تۈەنجاڭ بولۇپ، ۋۇخەن ئىنقىلابى ھۆكۈ-مەت تەشكىللىگەن 2 - قېتىملىق شىمالىي مىلىتارىستلارغا قار-شى ئۇرۇشقا قاتناشقان. كېيىن «مەركەز» نىڭ تاللىشى بىلەن سوۋېت ئىتتىپاقىغا ھەربىي بىلىم ئۆگىنىشكە، سىياسەتلەر ئۆس-تىدە تەكشۈرۈش ئېلىپ بېرىشقا بېرىپ، يۇقىرى دەرىجىلىك

مەرگەنلەر مەكتىپىگە ئوقۇشقا كىرگەن. 1929 - يىلى كۈزدە جۇڭدۇڭلۇ ۋەقەسى يۈز بەرگەندە «ئىنتايىن يامان ئەھۋالغا قېلىپ» شىۋىڭ شياۋيۈەن قاتارلىقلار بىلەن بىللە باشقىچە ياسىنىپ ئوتتۇرا ئاسىياغا قېچىپ كېتىپ، شۇ يەر ئارقىلىق قەشقەرگە كىرگەن.

1929 - يىلى قىشتىن 1930 - يىلى 7 - ئايغىچە قەشقەردە بېرىم يىلدەك يوشۇرۇنۇپ يۈرگەن. 7 - ئاينىڭ 5 - كۈنى پاسپورتىنى ھەل قىلىپ سوۋېت ئىتتىپاقى ئارقىلىق ۋەتەنگە قايتىپ كەلمەكچى بولغاندا، ئوتتۇرا ئاسىيانىڭ ساخارا دېگەن جايىدا قولغا ئېلىنىپ، موسكۋانىڭ سىياسىي مەھبۇسلار تۈرمىسىگە ئېلىپ بېرىلىپ شۇ تۈرمىگە تاشلانغان. 11 - ئايدىكى قاتتىق سوغۇقتا سىبىرىيىدىكى شىمالىي مۇز ئوكياننىڭ جەنۇبىي قىرغىقىغا ئېلىپ بېرىلىپ ياغاچ كېسىشكە سېلىنغان.

1931 - يىلى 4 - ئايدا، ئۇ يەرلىك ئادەمدىن بىرنى سېتىۋېلىپ، شۇنىڭ ياردىمى بىلەن ئۇ يەردىن قېچىپ چىقىپ، شۇ جايىدا تۇرۇشلۇق جۇڭگو كونسۇلىدىن جۇڭگوغا قايتىپ كېتىشكە پاسپورت بېرىشنى تەلەپ قىلغان. بۇ چاغدا دەل شىنجاڭنىڭ بەش نەپەر بايۋەچچىسى (جىن شۇرېننىڭ ئوغلى جىن شۇ-دىڭ، جىيەنى جىن زوجىڭ، جۇرۇيچىنىڭ ئوغلى جۇ يۇنىڭ، ليۇ شىزېڭنىڭ جىيەنى ليۇ خۇڭلېي، لۇ شياۋزۇنىڭ ئوغلى لۇ كې-مېي) گېرمانىيىگە ئوقۇشقا چىقماقچى بولۇپ تۇرۇۋاتقاندىن، كونسۇل جېن جۇڭغا پاسپورتىنى ئاشۇ بايۋەچچىلەرنى چۆچەك-تىن ئېلىپ كەلگەندە شۇلارنىڭكى بىلەن بىللە ئىشلەپ بېرىشنى ئېيتقان.

بۇ ئىشلار تۈگىگەندىن كېيىن، جېن جۇڭ 1931 - يىلى 7 - ئايدا نەنجىڭگە يېتىپ بېرىپ جياڭ جىپىشىغا ئۆزىنىڭ سوۋېت ئىتتىپاقىدا تارتقان كۈنلىرى بىلەن شىنجاڭنىڭ ئەھۋالى توغرىدا لۇق دوكلات قىلغان.

1932 - يىلى 1 - ئايدا، چېن جۇڭ يەنە توپچىلار تۈەنىگە تۈەنچاڭ بولۇپ ياپون باسقۇنچىلىرىغا قارشى ئۇرۇشقا قاتناشقان. ئۇزۇن ئۆتمەي، جياڭ جىپىشى ئۇنى چاقىرىۋېلىپ «روسىيە - موڭغۇلىيە چېگرىسىدىكى ئىشلارنى تەكشۈرۈش»، «سوۋېت رو-سىيىسىنىڭ شىنجاڭدىكى مەخپىي ھەرىكەتلىرىنىڭ نىشانىنى تەكشۈرۈش»، ئاندىن ئۇ ھەقتە جىن شۇرېنغا تەپسىلىي دوكلات قىلىپ، جىن شۇرېننى «سوۋېت روسىيىسىنىڭ شىنجاڭدا يامان ئىشلارنى قىلىشىنىڭ ئالدىنى ئېلىش» قا كۆندۈرۈش ۋەزىپىسىنى تاپشۇرغان. شۇنىڭ بىلەن ئۇ گەنسۇنى ئايلىنىپ مېڭىپ، نۇر-غۇن مۇساپىدىن كېيىن ئۈرۈمچىگە يېتىپ كەلگەن. جىن شۇرېن چېن جۇڭنىڭ جياڭ جىپىشى ئەۋەتكەن ئادەم ئىكەنلىكىنى بىلگەندىن كېيىن، ئۇنى دۈبەن مەھكىمىسىنىڭ سەنۇلار باشقارمىسىنىڭ باشقارما باشلىقلىقىغا تەيىنلىدى. بۇ چاغدا شېڭ شىسەي سىرتتا قوزغىلاڭچىلار بىلەن ئۇرۇش قىلىۋا-تاتتى.

تاۋ مېڭيۆ ئاغىنە تۇتۇشقا ماھىر، چىقىشقا ئادەم بولغاچقا، ياش ھەم قاملاشقان، نۇرغۇن جەڭلەرنى بېشىدىن كەچۈرگەن چېن جۇڭ بىلەن تېزلا تونۇشۇپ كەتتى ۋە قىزغىنلىق بىلەن ئۇنىڭغا ئۆزىنىڭ ئۆيىدە يېتىپ - قوپۇشنى ئېيتتى. چېن جۇڭ يالغۇز ھەم بارىدىغان باشتا يېرى بولمىغاچقا، تاۋ مېڭيۆنىڭ ئۆيىدە تۇرىدىغان بولۇپ، ئىككىسى تېزلا يېقىن ئاغىنىلەردىن بولۇپ كەتتى.

— بىز جىن شۇرېننىڭ ھاكىمىيىتىنى ئاغدۇرۇۋەت-مەكچى، — دېدى تاۋ مېڭيۆ چېن جۇڭغا، — ئۇ مەقسەتكە يېتىشتە قېرى ئەمەلدارلارغا تايانغىلى بولمايدۇ. سىز ھەربىي ئادەم، قوشۇننىڭ ئەھۋالىنى بەش قولىدى بىلىمىز، قوشۇننىڭ ئىسپىدە ئىشەنچلىك ئادەملەر بولسا بىزگە تونۇشتۇرۇپ قوي-سىڭىز.

— مېنىڭچە، لى شياۋتسيەن بىلەن ھەمكارلاشقان بولدى.
دۇ، — دەيدى چېن جۇڭ.
— شېنياڭلىق ھېلىقى ئادەممۇ؟ — سورىدى تاۋ مىڭيۇ.
— دەل شۇ ئادەم، — دەيدى چېن جۇڭ، — ئىككىمىز پاراڭلىشالايمىز. ئۇ ئىلگىرى ياپونىيىدە ئاۋىئاتسىيە كەسپىدە ئوقۇغان. 1931 - يىلىدىكى 18 - سىنتەبىر ۋەقەسىدىن كېيىن ۋەتەن ساقچى بولۇشنى خالىماي يۇرتىدىن چىقىپ كەتكەن. شۇ كۈنلەردە جىن شۇرېن سوۋېت ئىتتىپاقى بىلەن «شىنجاڭ - سوۋېت ئىتتىپاقى ۋاقىتلىق سودا كېلىشىمى» ئىمزالاپ، نەتە-جىدە سوۋېت ئىتتىپاقى شىنجاڭدا نۇرغۇن ئىمتىيازلارغا ئېرىشكەن. شۇنىڭ بىلەن شۇ ئىچكىگە سوۋېت ئىتتىپاقى جىن شۇرېنغا ئايروپىلاننى ئۆز ئىچىگە ئالغان جىددىي كېرەكلىك قوراللار بىلەن ئوق - دورىلارنى سېتىپ بېرىشكە قوشۇلغان. شۇنىڭ بىلەن، 1931 - يىلى 9 - ئايدا شىنجاڭ ھەربىرى 40 مىڭ مېكسىكا كۈمۈش تەڭگىسى ھېسابىدا ئۈستىدە پىلىموت ھەم بومبا تاشلايدىغان ئۆسكۈنىلىرى بار ئىككى دانە قوش قاناتلىق ئايروپىلان سېتىۋالغان. 1932 - يىلى 7 - ئايدا، ئىككى تەرەپ يەنە سەككىز ئايروپىلان ئۈستىدە سودا توختامى تۈزۈشكەن. شۇنىڭدىن تارتىپ سوۋېت ئىتتىپاقىنىڭ ئادەملىرى ئايروپىلان ھەيدەپ ئۈرۈمچىگە كېلىدىغان بولغان. جىن شۇرېن لى شياۋتسيەن بىلەن ياۋ شيۇڭ، ۋاڭ زىڭلارنى شۇ چاغدا شىنجاڭغا تەكلىپ قىلىپ ئۇچقۇچى، قوشۇمچە ئۇچقۇچىلىق ئوقۇتقۇچىسى قىلغان. چېن جۇڭ بۇ گەپلەرنى قىلىپ بولغاندىن كېيىن، تاۋ مىڭيۇدىن سورىدى:

— ئايروپىلاننىڭ گېپى چىقىپ بىر ئىش يادىغا كېلىۋاتىدۇ، بۇلتۇر يازدا نەنمېننىڭ سىرتىدا يۈز بەرگەن ئۆلۈم ئىشى يادىڭىزدىمۇ؟

— يادىمدا بولمايچۇ، — دەيدى تاۋ مىڭيۇ، — پۈتۈن شەھەر -

نى زىلزىلىگە سېلىۋەتكەن ئىشقۇ ئۇ. سوۋېت ئىتتىپاقىنىڭ بىر ئۇچقۇچىسى ئايروپىلاننى ھەيدەپ كېتىۋاتقاندا، تۇيۇقسىز ئايروپىلاندىن چاتاق چىقىپ كۈنپېتىش تەرەپتىكى ساياغا چۈشۈپ كېتىپ، نەتىجىدە ئايروپىلانمۇ ۋەيران بولدى، ئۇچقۇچىمۇ ئۆلدى. ئۇنىڭ دەپنە مۇراسىمىغا كەلگەن ئادەمنىڭ سانى يوق، ئالدىدا ھەربىي ئورگېستىر ماڭدى، كەينىدىن ئۇ ئۇچقۇچىنىڭ جەستى سېلىنغان ساندۇق قويۇلغان ھارۋا، ساندۇقنىڭ ئۈستىدە سوۋېت ئىتتىپاقىنىڭ دۆلەت بايرىقى يېپىلغان، ھەرقايسى نازارەتلەرنىڭ، باشقارما، مەھكىمىلەرنىڭ باشلىقلىرى، يۇقىرى دەرىجىلىك ئوفىتسېرلار ئۆلۈمنى ئۈزىتىپ چىقتى. ھەممىمىز سوۋېت ئىتتىپاقى كونسۇلخانىسىنىڭ ئالدىنچە كەلدۇق. كېيىن ئۇلار ئۇنىڭ جەستىنى مەخسۇس ئايروپىلان بىلەن سوۋېت ئىتتىپاقىغا ئېلىپ كەتتى.

— شۇ ئىشتىن كېيىن لى شياۋتيەننىڭ زىممىسىدىكى يۈك تېخىمۇ ئېغىرلىشىپ، ئۇچقۇچىلارنى تەربىيەلەشتىن باشقا ئايروپىلان ھەيدەپ ئالدىنقى سەپكە بېرىپ بومبا تاشلايدىغان بولدى. بۇ يىل 1 - ئايدا ئۇ يەنە تۇرپان بىلەن پىچاندا بولغان ئۇرۇشقا قاتناشتى، — دېدى چېن جۇڭ.

— سىلەر ئادەتتە نېمە ئىشلار توغرىلىق پاراخلىشىسىدەلەر؟ — سورىدى تاۋ مىڭيۇ ئۇنىڭدىن.

— لى شياۋتيەن مەجەزى ئوچۇق ئادەم، شەرقىي شىماللىق ھەقىقىي ئەركەك، — دېدى چېن جۇڭ، — پەزىلىتى ياخشى، ۋەزىيەتتىن سۆزلەشكە قىزىقىدۇ. ئىدىيىسى يېڭى، گەپلىرى ئۆتكۈر، ئۆلكىلىك ھۆكۈمەتتىكى چوڭ - كىچىك ئەمەلدارلارنىڭ ھەممىسىنى بىر قۇردىن تىللاپ چىقىدۇ.

— ئۇنىڭ نېمە دەيدىغانلىقىنى ئاڭلاپ بېقىشقا بولارمۇ؟ — تاۋ مىڭيۇ بارغانسېرى ئۇنىڭغا قىزىقىپ قېلىۋاتاتتى.

— ئۇ مالىيە نازارىتىنىڭ نازىرى جۇ رۇيچىنى، ناھايىتى

ھىلىگەر، ھۆكۈمەت بانكىسىدىكى پۇلنى ئۆزىنىڭ يانچۇقىدىكى پۇلدەك خەجلەيدۇ، جىن شۇرېننىڭ ئۇرۇق - تۇغقانلىرىمۇ ھەم شۇنداق؛ خەلق ئىشلىرى نازارىتىنىڭ نازىرى لى چىنى، ئېھتىد- يانتچان ئادەم، ئەمما ئۆزىنى ھەممىدىن ئۈستۈن بىلىدۇ؛ قۇرۇ- لۇش نازارىتىنىڭ نازىرى يەن يۇشەننى، ناھايىتى سالاپەتلىك ئادەم، ئەمما قولىدىن ھېچقانداق ئىش كەلمەيدۇ؛ مائارىپ نازار- تىنىڭ نازىرى ليۇ ۋېنلۇڭنى، ناھايىتى مەككىكار، چۈتۈ- چى، ئوي - خىيالى سودىگەرچىلىكتە؛ لۇ شياۋزۇنى ئۆزىنىڭلا چىۋىنىنى قورۇيدۇ؛ چىن شۇشىنى باشباشتاق؛ سۈي مابىيەنى چاكىنا ئادەم، دەيدۇ...

تاۋ مىڭيۇ بۇ گەپلەرنى ئاڭلاپ ئىختىيارسىز بېشىنى لىڭشىد- تىپ كۈلۈپ كەتتى ۋە:

— ئۇ ئادەملەرنى ئەينەن سۈرەتلەپ بېرىپتۇ. ئۇلار راست ئۇنىڭ دېگىنىدەك ئادەملەر، — دېدى.

— ئۇنىڭ سىزگىمۇ باھاسى بار، — دېدى چىن جۇڭ سۆزىنى داۋاملاشتۇرۇپ.

تاۋ مىڭيۇ ئۇنىڭ گەپلىرىگە تېخىمۇ قىزىقىپ، ئىختىيارسىز ئەمەلدارلارچە تەلەپپۇز بىلەن:

— مېنى نېمە دەيدۇ؟ — دەپ سورىدى.

— ئۇ سىزنى ئەقىللىق ھەم تەدبىرلىك ئادەم، باشقىلارنىڭ نوختىسىغا چۈشۈشنى خالىمايدۇ، دەيدۇ.

— ئۇ مېنىمۇ خېلى ئوبدان بىلىدىكەن. ئەمما، ئۇنىڭغا ئېيتىپ قويۇڭ، گەپ - سۆزدە ئېھتىيات قىلسۇن، جىن شۇ- شىننىڭ قۇلاقلىرى كۆپ، گېپىم بار دەپ دەۋەرسە بولماي- دۇ، — ئارقىدىن ئۇ چىن جۇڭدىن سورىدى، — شېڭ باش قوماندان قانداقراق ئادەم؟

— مېنىڭ قارىشىمچە، بۇ ئادەم خېلى بولىدىغاندەك. بىرىن- چى، ئۇرۇش قىلالايدىكەن. ئىككىنچى، لى شياۋتيەن بىلەن

بولغان مۇناسىۋىتى ياخشى، چۈنكى ئۇلار بىر يۇرتلۇق - دە. ئۈچىنچى، ئىدىيىسى ئىلغار، ياپونىيىدە سىياسىي ئىقتىساد ئىلمىنىمۇ ئۆگەنگەنىكەن ھەم ھەربىي ئىلمىنىمۇ ئۆگىنىپتۇ. لېكىن، جىن شۇرېن بىلەن جىن شۇشىن ئىككىسى ئۇنىڭغا تازا ئىشەنمەيدۇ ھەم ئۇنىڭدىن ئايرىلالمايدۇ. ئەمما، ئۇنىڭ ئۇلار بىلەن كارى يوق. ئۇ، مەقسىتىمگە يېتىش ئۈچۈن 20 يىل بولسىمۇ ئاچچىق يۇتۇشقا رازىمەن، دەپتۇ. ھازىر ئۇ ساناقلىق ئادەملەرنىڭ قاتارىدا. لېكىن، بىرنەچچە كۈننىڭ ئالدىدا جىن شۇرېن ئۇنى ئەمەلىدىن ئېلىۋەتتى. ئۇزۇن ئۆتمەي يەنە ئەسلىگە كەلتۈرگەن بولسىمۇ ئۇنىڭ يۈرىكىدە قالدى - دە.

— بارىكالا! — دېدى تاۋ مىڭيۇ خۇشاللىقىنى باسالماي، — سىز، لى شياۋتەن، شېڭ شىسەي ئۇچۇرلار بولساڭلار، بىرىڭلار دۇبەن مەھكىمىسىنىڭ ئاخباراتلىرىنى توپلىساڭلار، بىرىڭلار ئالدىنقى سەپتە مىللىتىق - زەمبەرەككە ئىگە بولساڭلار، يەنە بىرىڭلار ئاسماننى ئىگىلىسەڭلار ئىشلىرىمىزنىڭ يېرىمى ئەمەلگە ئاشدۇ دېگەن گەپ. بىر ئامال قىلىپ شېڭ شىسەيگە يېقىنلىشىڭ. پەيتىنى كەلتۈرۈپ ئۇنى بىزنىڭ ئۆيگە باشلاپ كېلىڭ، بىللە ئولتۇرۇپ پاراخلىشايلى.

شېڭ شىسەي ئۆز ئۆيىدىكى كارىۋىتىدا قورساق كۆپۈكى بىلەن ياتاتتى، لى شياۋتەن بىلەن چىن جۇڭ كىرىپ كەلدى. شېڭ شىسەي زورغا كۈلۈمسىرەپ ئورنىدىن تۇرۇپ: — ئىككىڭلارنى قانداق شامال مېنىڭ مۇساپىرخانامغا ئۇچۇرۇپ كەلدى؟ مېنى بەكمۇ خۇشال قىلىدىڭلارغۇ، — دېدى. — شېڭ ئاكا، سىزنىڭ ئۆيىڭىز «مۇساپىرخانا» ئەمەس! شېڭ شىسەي ھازىرغىچە لاۋمەنچىڭدىكى لۇ شياۋزۇنىڭ قورۇسىدىكى 7 - 8 ئېغىزلىق پاكار ئۆيلەردە تۇرۇۋاتاتتى. ھەممە ئۆيلەر ئاپئاق ئاقارتىلغان، دېرىزىلىرى كۆك سىردا سىرلانغان،

تاملىرى قېلىن بولغاچقا قىشتا ئىسسىق، يازدا سالقىن ئىدى. ئىككى ئۆيىنىڭ پاسىل تېمىغا ئېگىزلىكى ئىككى - ئۈچ مېتىر، دىئامېتىرى بىر مېتىر كېلىدىغان ئېگىز تاممەش جايلاشتۇرۇلغان بولۇپ، تاممەشكە بىر قېتىمدا 20 - 30 كىلوگرام كۆمۈرنى سېلىپ ئوت يېقىۋەتسە بىر دەمدىلا ئۆيىنىڭ ئىچى ياز كۈنلىرىدىكىدەك ئىسسىپ كېتەتتى، كۆڭلەك بىلەن ئولتۇرمىسا ئولتۇرغىلى بولمايتتى. مەخسۇس ئائىلە ئىشلىرىنى قىلىشنى ئۆگەنگەن چيۇ يۇفاڭ ئۆيىنى شۇنچىلىك چىرايلىق، پاكىز سەرەمجانلاشتۇرۇپ قويغانىدى.

لى شياۋتيەن بۇ ئائىلىنىڭ دائىملىق مېھمىنى بولغاچقا ئانچە تارتىنىپ كەتمىدى. چيۇ يۇفاڭ قايرىما ياقىلىق ئاق كوپتا كەيىپ، ياقىسىنى تونچە ياقىلىق قىزىل يۇڭ پوپايكىسىنىڭ ياقىسىدىن چىقىرىپ قويۇپتۇ. ئاستىغا بەدىنىگە چېپىدە كەلتۈرۈپ تىكىلگەن كۆك كاجى ئىستان، پۇتىغا قېنىق رەڭلىك سوكونۇدىن قىلىنغان ساپما ئاياغ كىيىۋاپتۇ. ئىككى مەڭزى قىزىل، گەرچە يۈزىنىڭ گۆشلىرى ئازراق بوشىغان بولسىمۇ، لېكىن رەڭگىدىن كەتمىگەن، ئىككى بالىنىڭ ئانىسى دەپسە ھېچكىم ئىشەنمەيدۇ. — شېڭ خانىم، بارغانسېرى ياشىرىپ كېتىۋاتىسىز جۈمۈ، — دېدى لى شياۋتيەن چيۇ يۇفاڭنىڭ كۆڭلىنى كۆتۈرۈپ.

— ھەدىڭىزگىمۇ چاقچاق قىلىۋېرىسىز ھە، سىز، — دېدى چيۇ يۇفاڭ كۈلۈپ كېتىپ، — جىيەن قىزىڭىز مەكتەپكە بارغۇ. دەك بولغان تۇرسا، يەنە مېنى 18 ياشلىق قىز چاغلانسىز. قايسىبىر ئايال كىشى ئۆزىنى ياش دەپ ماختىغاننى ياخشى كۆرمەيدۇ؟ چيۇ يۇفاڭ ئاغزىدا شۇنداق دېگەن بىلەن ئىچىدە خۇشال بولغانىدى.

— ئىشلار ئۆتۈپ كەتتى، — دېدى چېن جۇڭ شېڭ شىسەي. گە، — ئۆزىڭىزنى ئازادە تۇتۇڭ.

— ئىنىم، سىزمۇ بىلىسىز، مېنىڭ بۇنداق ناھەقچىلىكلەر-
گە ئۇچرىشىم بىرىنچى قېتىم ئەمەس. ئۇ ئاكا - ئۇكا ئىككىسىمۇ
ئۆزلىرىنى رەئىسلىك، دۆبەنلىك، نازىرلىق ئورۇنلاردا خاتىر-
جەم ئولتۇرغۇزۇۋاتقان ئادەمنىڭ كىم ئىكەنلىكىنى ئويلاپ بېقىد-
شى كېرەك - دە. ئۇلار خەلقنىڭ ئاۋازىغىمۇ قۇلاق سېلىپ
باقسۇن. ئەمەلدار، ئەسكەر، كۆكتاتچى، تاقچى، ئاشپەز دېگەن-
لەردىن قايسىبىرى ئۇلاردىن ئاغرىنمايدۇ؟! ھازىرقى ئەھۋالدا
بايراق كۆتۈرۈپ چىقىدىغان بىرلا ئادەم كەم.

— شېڭ ئاكا، ئاشۇنداق ئادەم چىقىپ قالسا سىز قانداق
قىلىسىز؟ — سورىدى لى شياۋتيەن سىناق تەلەپپۇزىدا.

— ئىنىم شياۋتيەن، سىزچە قانداق قىلسام بولار؟ — شېڭ
شىسەي ياندۇرۇپ ئۇنىڭدىن سوراپ، ئارقىدىن ئىككىلىسى قاقاق-
لاپ كۈلۈشۈپ كەتتى.

— ئۈرۈمچىنىڭ ھاكىمى تاۋ مىڭيۈ ئەپەندى سىزنىڭ ئىشىل-
رىڭىزغا خېلىدىن بېرى ئاپىرىن ئوقۇپ كېلىۋاتىدۇ، بولۇپمۇ
بۇ قېتىم ئۆلكە مەركىزىنى قۇتۇلدۇرغىنىڭىزغا بارىكالا ئېيت-
تى، كۆرسەتكەن خىزمىتىڭىزگە لايىق مۇكاپاتلانماقتا يوق، ئەك-
سىچە جازالانغىنىڭىزغا قاتتىق ئەپسۇسلاندى. شۇنىڭ بىلەنلا قال-
ماي، پېقىرنى سىزدىن كۆڭۈل سوراشقا، ئەگەر خالىسىڭىز سىز
بىلەن دوست بولۇپ قېلىشنى خالايدىغانلىقىنى بىلدۈرۈپ قويۇشقا
ئەۋەتتى.

شۇنىڭدىن كېيىن، شېڭ شىسەي چېن جۇڭ، لى شياۋتيەن-
لەرنىڭ قاتارىغا ئۆتۈپ، دائىم تاۋ مىڭيۈنىڭ ئۆيىگە مېھمان
بولۇپ بارىدىغان بولۇپ قالدى.

12 - ئاپرېل كۈنى، بابىگوتنىڭ ئۆزلەشتۈرۈلگەن قوشۇنى
ئۆلكىلىك ھۆكۈمەتكە تۇنجى ئوقنى ئاتتى.

بابىگوت گېرمان ئەسلىدىن بولغان بېلورۇس ئوفىستېرى
ئىدى، روسىيە ئۆكتەبىر ئىنقىلابىدىن كېيىن، ئاقلار قوشۇنىنى

باشلاپ ئىلىگە چىقىپ شۇ يەردە تۇرۇپ قالغان، پۇرسەت كەلگەندە روسىيىگە چىقىپ كېتىشنى مەقسەت قىلغان. كېيىن روسىيىدىن ئىلىگە يېڭى ھاكىمىيەتنىڭ كۈندىن - كۈنگە كۈچىيىپ كېتىۋاتقانلىقىنى كۆرۈپ قايتا ئىزلىنىش خاھىش قىلىپ كېلىپ بەربات بولۇپ ئۇ خىيالىدىن يانغان. شۇ چاغلاردا ئۇ نامدا يەنىمۇ - لا ئاقلار قوشۇنىنىڭ سەنمۇجاڭى ئىدى. 1925 - يىلى 4 - ئاينىڭ 10 - كۈنى ئۇ تۈەنجاڭ تىكاجىيۇ بىلەن بىرلىشىپ ئىلىنىڭ ۋالىيىسىغا ئىلتىماس يېزىپ، ئۆزلىرى بىلەن قول ئاس-تىدىكىلەرنىڭ ئەمدى رومانوفلار پادىشاھلىقى ئۈچۈن ئىشلىمەيدىغانلىقىنى، شىنجاڭدا قېلىپ جان بېقىشنى خالايدىغانلىقىنى بىلدۈرگەن. ياڭ زېڭشىن ئۇلارنىڭ تەلپىگە قوشۇلغان، ئەمما ئۇلارنىڭ ئەسلىدىكى تۈەننىڭ نامىنى ئەمەلدىن قالدۇرۇشنى، بارلىق ھەربىيلەر بىردەك گازارمىلىرىدىن چىقىپ تارقاق تۇرۇشنى تەلەپ قىلغان. شۇڭا، ئۇلار كېيىن ئىلى، چۆچەك، ئالتاي، ئۈرۈمچى قاتارلىق رايونلارغا تارقىلىپ، تېرىقچىلىق قىلىدىغانلىرى تېرىقچىلىق قىلغان، ئىشچىلىق قىلىدىغانلىرى ئىشچى بولغان، بەزىلىرى ھەتتا ماشىنىچى بولۇپ مەخسۇس كاس-تۇم - بۇرۇلكا تىكىدىغان، بەزىلىرى پىچاق چاقلايدىغان چاقچى بولۇپ كەتكەن. 1931 - يىلى ئۆلكىلىك ئارمىيە لياۋدۇن جېڭىدە مەغلۇپ بولغاندىن كېيىن، جىن شۇرېن ئۇلارنى تارقىلىپ كەتكەن جايلاردىن يىغىپ كېلىپ ئۆزلەشتۈرۈلگەن ئۈچ تۈەنلىك قوشۇن قىلىپ تەشكىللىگەن، بابىگوت ئۇ قوشۇننىڭ كوماندىرى بولغان. دەسلەپتە ئۇلارنىڭ تەمىناتى يامان ئەمەس، مائاشى ئۆلكە ئارمىيىسىدىكىلەرنىڭكىدىن بىر - ئىككى ھەسسە كۆپ ئىدى. 1933 - يىلىغا كەلگەندە، ئۆلكىلىك ھۆكۈمەتنىڭ خەزىنىسى قۇرۇقلىنىپ قېلىپ ئۇلارنىڭ مائاشىمۇ ۋاقتىدا بېرىلمەيدىغان بولۇپ قالدى.

بۇ يىل 2 - ئايدا، ئۆلكە مەركىزى قورشاۋدا قالغاندا مال

باھاسى ئۆرلەپ كېتىپ، بىرقانچە ئاي ماڭاشسىز، تەمىناتسىز قالغان ئۇ قوشۇننىڭ ئادەملىرى قاتتىق قىيىنچىلىق ئىچىدە قالدى، شۇنىڭ بىلەن بابىگوت جىن شۇشىننىڭ ئالدىغا مائاش تارقىتىپ بېرىشنى تەلەپ قىلىپ باردى.

فۇگۇەن جىن شۇشىنغا بابىگوتنىڭ كەلگەنلىكىنى ئېيتقاندا، جىن شۇشىن: «يەنە ئازراق ساقلىسۇن!» دەپ جاۋاب بەردى. بابىگوت تالادىكى ئۇزۇن ئورۇندۇقتا ئارقا - ئارقىدىن مو-خوركا چېكىپ ئولتۇرۇپ كەتتى ۋە شۇ ساقلىغانچە ئۈچ - تۆت سائەت ساقلىدى، تاماكنىڭ كۆتۈكى ئۇنىڭ ئالدىدىكى يەرنى بىر ئالغانىدى. بىر چاغدا جىن شۇشىندىن خەۋەر چىقىپ بابىگوت ئۇنىڭ ئىشخانىسىغا كىردى.

— مېنى نېمە ئىش بىلەن ئىزدەپ كەلدىڭىز؟ — جىن شۇشىن خۇرۇم ئورۇندۇقتا يېنىچە ئولتۇرۇپ، بىر پۇتى ئۈس-تەلنىڭ ئۈستىدە، بېشىنىمۇ كۆتۈرمەي، تىرناق ئالغۇچ بىلەن قولنىڭ تىرىقىنى ئېلىپ ئولتۇراتتى.

— نازىر، بىرقانچە ئاي بولدى مائاش ھەم تەمىنات ئالمىد-دۇق، قارا بولكا يەپ كېتىۋەرسەك بولماس. ئۇزۇن بولدى بىر قوشۇق شورپىمۇ ئىچەلمىدۇق.

— قارا بولكا يېيەلگەن بولساڭلار چوڭ ئىش بوپتۇ، يەنە تېخى شورپا ئىچمەكچىمۇ سىلەر؟ شورپىغا پەمىدۇر، ياڭيۇ، كاپۇسكا، پىياز، كالا گۆشى نەدە تۇرۇپتۇ؟ تويىمغورلۇق قىل-ماڭلار، باشقا قوشۇندىكىلەر نېمە يەۋاتىدۇ بىلەمسىلەر؟ ئۇلار ئۇماچ ئىچىۋاتىدۇ، ئۇماچ! ئاچتىن ئۆلۈپ كېتىۋاتقانلارمۇ ئاز ئەمەس. قارا بولكا يەۋاتقان بولساڭلار بۇ سىلەرنىڭ ئامىتىڭلار.

— ئامىتىڭلار؟ ئامىتىڭلار دېگەن نېمە گەپ! — بابىگوت

ئۇ گەپنى چۈشىنەلمەي، كۆزلىرىنى چىمچىقلىتىپ، بېشىنى چايقاپ قويۇپ، ئېغىر پېتىر بۇرگ تەلەپپۈزى بىلەن خەنزۇچە سورىدى. ئۇ شىنجاڭدا ئون نەچچە يىل تۇرغان بىلەن مۇشۇ

گەپنىڭ مەنىسىنى بىلمەيدىكەن.

— ئاممىتىڭلار دېگەن بەختىڭلار دېگەن گەپ. چىق! چىق!
چىق! مېنىڭ سەن بىلەن گەپ تاللىشىپ ئولتۇرىدىغانغا ۋاقتىم
يوق، مەندە ساڭا بەرگۈدەك ھەربىي تەمىناتمۇ يوق، چىقىپ جىن
رەئىسىنى ئىزدە!

بابىگوت نۇرغۇن ئاچچىق يۈتۈپ ئۇنىڭ يېنىدىن قايتىپ
چىقتى.

ئەتىسى ئەتىگەندە ئۇ دۈبەن مەھكىمىسىگە كېلىپ دۈبەن
بىلەن كۆرۈشىدىغانلىقىنى ئېيتىپ ناھايىتى تەستە ئىككىنچى
دەرۋازىدىن كىرىپ كاتىپنىڭ ئىشخانىسىدا بەش - ئالتە سائەت
ئولتۇرۇپ كەتتى. ئارقا - ئارقىدىن چايىنى ئىچىپ تۇراتتى،
ھاجەتخانغىمۇ ئارقا - ئارقىدىن بېرىپ تۇراتتى، قورسىقى ئې-
چىپ توختىماي غولدۇرلايتتى، كۆزلىرىگە ئاچلىقتىن قاراڭغۇ-
لۇق تىقىلىپ كېتىۋاتاتتى، ئىچىدە بولسا، جىن رەئىسىنى ئەپيۈن
چېكىدۇ، دېيىشىدۇ، مېنىڭچە ئۇ ئەپيۈن چەكمىسە كېرەك،
ئەپيۈن چەككەن ئادەمدە بەش - ئالتە سائەت ئىشخانىدا ئولتۇرالايد-
دىغان زېھنىي قۇۋۋەت بولامدۇ، دەپ ئويلايتتى.

ئۇ شۇ خىيال بىلەن ئولتۇراتتى، جىن شۇرېننىڭ مۇھاپىد-
زەتچىسى:

— رەئىس سىزنى قوبۇل قىلماقچى! — دېدى.

بابىگوت غەزىپىنى زورغا بېسىپ، كىيىملىرىنى، بېشىدىكى
ھەربىي شەپكىسىنى تۈزەشتۈرۈپ، قۇرۇق يۆتەلدىن بىرنى يۆت-
لىپ قويۇپ جىن شۇرېننىڭ ئىشخانىسىغا كىردى.

ئىشكىتىن كىرىشىگە غەلىتە بىرخىل ئىسنىڭ پۇرىقى بۇر-
نىغا ئۇرۇلدى، ئۈستىلىنىڭ كەينىدە يۆلەنچۈكى ئېگىز بىر خۇرۇم
ئورۇندۇق تۇراتتى، ئەمما ئۇنىڭدا ئادەم يوق، سول تەرەپكە
قارىۋىدى، جىن شۇرېن قولىدا ئۇزۇن غاڭرا، كارىۋاتتا يېتىۋې-
لىپ ئەپيۈن چېكىۋېتىپتۇ. بابىگوت ئەمدى چۈشەندى، جىن

شۇرپىن ئەسلىدە مۇشۇ نەرسە بىلەن ئۆزىنى تۇتۇپ تۇرىدىكەن . ئەمما ، بابىگوت ئۇنىڭ كۆپكۈندۈزدە ، يەنە كېلىپ ھۆكۈمەت ئىشخانىسىدا ، قىلچە ئەيمىنىش يوق ئەپپۇن چېكىپ ياتىدىغانلىق . قىنى زادىلا ئەقىلگە سىغدۇرالمىدى .

جىن شۇرپىن بىرىنىڭ يۆتەلگىنىنى ئاڭلاپ بابىگوتنىڭ كىر - گەنلىكىنى بىلىپ ، ئۇنىڭ بىلەن ئەھۋاللىشىپمۇ قويمىي ، غاڭزىد - سىنى يەنە ئىككى - ئۈچ قېتىم شوربۇپلىپ ، ئاندىن ئېرىنچەك - لىك بىلەن پۇشقىقىنى بوغۇۋالغان ، ئايغ كىمىگەن بىر پۇتنى كۆتۈرۈپ ياندىكى ئورۇندۇقنى كۆرسەتتى ، ئاندىن چىشلىرىنىڭ ئارىسىدىن چىقىرىپ «ئولتۇرۇڭ!» دېدى .

— سىزنىڭ ئىشىڭىز توغرىلۇق ھەربىي ئىشلار نازارتىنىڭ نازىرى ماڭا تېلېفوندا ئېيتتى . ھەربىي تەمىنات...

ئۇنىڭ گەپلىرى بابىگوتنىڭ قۇلاقلىرىغا زادىلا كىرمىدى . ئۇ باشلىرى چىڭقىلىپ ، ساقاللىرى تىترەپ ، خۇددى ھازىرلا پارتلاپ كېتىدىغاندەك ، جىن شۇرپىنىڭ ئىنچىكە بوينىنى بوغۇپ ئۆلتۈرۈۋەتسە غەزىپى ياندىغاندەك بولۇپ كېتىۋاتاتتى . ئۇ ئەزەل - دىن جىن شۇرپىدىن كۆرگەن ھاقارەتتەك ھاقارەتنى كۆرۈپ باقمىغانىدى . ئۇ ئۆزىنىڭ شۇنچە ۋاقىت نېمىنى شۇنچە ساقلىغان - لىقىنى ئۇنتۇپ ، كەينىگە بۇرۇلدى - دە ، ئىشىكىنى غەزەپ بىلەن يېپىپ چىقىپ كەتتى ، ئۆيىنىڭ ئىچىدە «سۇۋۇلۇش» (ھايۋان) دېگەن بىرلا سۆزى قالدى .

جىن شۇشنىنىڭ بىر نەچچە كۈندىن بېرى خۇددى بىر ئىش يۈز بېرىدىغاندەك كۆڭلى ئەندىشىدە ، قاپقىمۇ توختىماي تارتىپ تۇراتتى ، كېچىلىرى قارا بېسىپ ، چۈشىدە بىردە چاچلىرى سال - ۋاراپ تۇرغان ، ئۆزىگە قانلىق ئاغزىنى يوغان ئېچىپ ئېتىلىپ كېلىۋاتقان ئالۋاستىنى كۆرسە ، بىردە ئۆزىنىڭ تاغ ئۈستىدە كېتىۋېتىپ تۇيۇقسىز تەگسىز ھاڭغا چۈشۈپ كېتىۋاتقانلىقىنى كۆرەتتى . چۆچۈپ ئويغىنىپ كەتكەنلىرىدە چىلىق - چىلىق تەر -

گە چۆمۈلۈپ بىر ھازاغچە ئېسىگە كېلەلمەي قالاتتى، ئېسىگە كەلگەندە دەرھال ياستۇقنىڭ تېگىدىكى فرانسىيە تاپانچىسىغا قولنى سوزاتتى، تاپانچا چىراغنىڭ يورۇقىدا خۇددى چۈشىدە كۆرگەن ئالۋاستىنىڭ كۆزلىرىگە ئوخشاش كۆكۈش يېنىپ تۇراتتى.

ئۇ ئەمدى ئۇيقۇسى قېچىپ، چاپىنىنى يېپىنچاقلاپ كارىۋەتتى. تىدىن چۈشتى، تاماكىدىن بىرنى تۇناشتۇرۇپ، يۇمشاق خوتەن گىلىمىنىڭ ئۈستىدە ئۇياقتىن - بۇياققا مېڭىپ يۈردى. ئۈچىنچى خوتۇنى چىراغنىڭ يورۇقىدىن ئويغىنىپ كېتىپ، ئەركىلىگەندەك ئاھاڭدا:

— يەنە نېمە بولدۇڭىز؟ بىرنەچچە كۈن بولدى، خۇددى ئالۋاستى چاپلىشىۋالغاندەك يېرىم كېچىدە بىردەم ئىنجىقلايسىز، بىردەم توۋلايسىز. ئۆزىڭىز ئۇخلىمىغاننى ئاز دەپ خەقىنىمۇ ئۇخلاتمايسىز، — دەدى ۋە گېپىنى تۈگىتىپ، يامانلىغاندەك چىراغقا دۈمبىسىنى قىلىپ ئۇ تەرىپىگە ئورۇلدى ۋە ئۇزۇن ئۆتمەي ئۇخلاپ كەتتى.

چىن شۇشىدىن بىرنەچچە كۈندىن بېرى كېلىۋاتقان مەلۇماتلاردىن گاڭگىراپ نېمە قىلىشنى بىلمەي قېلىۋاتاتتى. نەشەندىكى ما چۈەنلۇنىڭ قوشۇنى قاتتىق مەشىق ئېلىپ بېرىپ ئۆلكە مەركىزىگە يەنە بىر قېتىم ھۇجۇم قىلىشقا تەييارلىنىۋاتاتتى. شېڭ شىسەي ئۆيىدە دەم ئالغان بۇ بىرنەچچە كۈندە باشقىچىلا بىر ئادەم بولۇپ قالغاندەك، ھە دەپسلا چېن جۇڭ، لى شياۋشەن، يەنلەر بىلەن خۇددى ئايرىلالمايدىغان قوشماقلاردەك كېچە - كۈندۈز بىللە دېگۈدەك يۈرۈشۈۋاتاتتى، ئۇلارنىڭ قورسىقىدا نېمە ئويلارنىڭ پارلىقىنى بىلىپ بولمايتتى. بابىگوت ئۆزلەشتۈرۈلگەن قوشۇننى ھەر كۈنى خاباغا باشلاپ بېرىپ مەشىق قىلدۇرىدىغان، قىلىچلىرىنى بىلەپ پارقىرىتىۋېتىدىغان، ئاتلىرىنى يۇيۇپ - تاراپىدىغان بولۇۋالدى. شەرقىي شىمالدىن ئۈرۈمچىگە كەلگىنىگە

بىرنەچچە كۈن بولغان پىدائىيلار قوشۇندىكىلەرمۇ ناھايىتى روھلۇق يۈرۈشىدۇ، كوچىلارغا چىققانلىرىدا ئادەملەرنىڭ توپلىدى. شىپ تۇرغانلىقىنى كۆرسىلا دەرھال شۇ يەرگە بېرىپ ئۇلارغا ياپون جاھانگىرلىكىگە قارشى تۇرۇش ھەققىدە تەشۋىقات ئېلىپ باردۇ، «ياپون جاھانگىرلىكىنى يوقىتىلى!» دەپ شوئار توۋلىدى. شىدۇ. پۇقرالار ئۇلارنى كۆرسە ئالامەت خۇشال بولۇشۇپ كېتىدى، دۇكانلاردىن بىر نەرسىلەرنى ئالسا دۇكان خوجايىنلىرى، بىزنىڭ ياپونغا قارشى قوشۇنغا ياردىمىمىز بولۇپ قالسۇن، دەپ ئۇلاردىن پۇلمۇ ئالمايدۇ، ئۆلكە قوشۇندىكىلەرنى كۆرگەندە بولسا خۇددى ۋابادىن قاچقاندەك قاچىدۇ. پوچتىخانىدىكى تەكشۈرۈش خادىملىرى ناھايىتى نۇرغۇن سېرىق رەخت سېتىۋېلىش توغرىلۇق يېزىلغان غەلىتە خەتلەرنىمۇ تەكشۈرۈپ چىقىپتۇ. بۇ شەھەر مۇداپىئە خادىملىرى بىلىكىگە تاقايدىغان سېرىق رەختتىن تىكىلگەن يەڭ بەلگىسىنىڭ ئاشكارىلىنىپ قالغانلىقى ئەمەسمۇ؟ بەزى كونۇپىرتلار خەت يوق قۇرۇق، بۇ شەھەر ھازىر ئەسكەرسىز تۇرۇۋاتىدۇ، دېگەنلىكىمۇ؟ بەزى خەتلەردە بىزنىڭ توخۇلار ھازىر تۇخۇم تۇغمايدىغان بولۇپ قالدى، دېيىلگەن. خەتكىمۇ شۇنداق گەپلەرنى يېزىش كېرەكمۇ؟ بۇ قارشى تەرەپكە، گەرچە ئايروپىلان بولسىمۇ تاشلايدىغان بومبا يوق، دېگەنلىك ئەمەسمۇ؟ ئادەمنىڭ ئەڭ ئاچچىقىنى كەلتۈرىدىغىنى بىرنەچچە نازىرلار بىلەن باشقارما باشلىقلىرى. ئۇلار ھۆكۈمەتنىڭ تامىقىنى يەپ ھۆكۈمەتنى تىللاپ تۈزكۈرلۈك قىلىشىۋاتىدۇ. رۇسچە سىياسىي قانۇن تېخنىكومى بىلەن ئۆلكىلىك 1 - ئوتتۇرا مەكتەپنىڭ ياتاقلىرىنىڭ، كارىدورلىرىنىڭ، سىنىپلارنىڭ تاملىرىغا تەپتارماستىن «يوقالسۇن جىن شۇرېن! ما جۇڭخېڭنى قارشى ئالايلى!» دېگەندەك شوئارلارنى چاپلىشىپتۇ. بۇ دېلو ھازىرغىچە پاش بولغىنى يوق. بۇ ئەھۋاللارنىڭ ھەممىسى يامان ئىشلارنىڭ بېشارىتى ئەمەسمۇ؟ جىن شۇشىن بىرنەچچە كۈندىن بۇيان توپلىغان مەلۇماتلارنى

رەتلەپ چىقىپ جىن شۇرېنغا مەلۇم قىلدى. جىن شۇرېن قاپاقلىمىرى تۇرۇلگەن ھالدا مەلۇماتلارنى ئاڭلاپ ئولتۇرۇپ، مەلۇم قىلىش ئاياغلاشقاندىن كېيىن بېشىنى ئورۇندۇقنىڭ يۆلەنچۈكىگە قويۇپ چوڭقۇر بىر تىنىدى، ئاندىن: «بىكارغا بۇلۇت كەلمەس، بۇلۇت كەلمەسە يامغۇر ياغماس» دەپ قويۇپ، ئازدىن كېيىن: — ھازىر ۋەزىيەت بەكمۇ خەۋپلىك، ئۇ خىل قانۇنسىز قىلمىشلارنى قەتئىي ئېنىقلاپ، غەيرىي ئۇنسۇرلارغا بولغان نازا-رەتنى كۈچەيتىپ، ئاشكارىلانغانلىرىنى قاتتىق جازالاش، ھەرگىز يۇمشاق قوللۇق قىلماسلىق كېرەك، ئېغىرلىرى دەرھال ئېتىلى-سۇن! — دېدى.

جىن شۇشىن شۇ بويىچە ئىش قىلماقچى بولۇپ ئەمدىلا ماڭاي دەپ تۇرۇشقا، جىن شۇرېن ئۇنى يەنە توختىتىۋېلىپ: — ئۈرۈمچى ناھىيىلىك تۈرمىگە قامالغان ھېلىقى ئون نەچچە خۇيزۇ، ئۇيغۇر جىنايەتچىلەرنىڭ ھەممىسى ئېتىپ تاشلاندى. سۇن، بولمىسا كېيىن ئۇلار بېشىمىزغا بالا بولىدۇ، — دېدى. جىن شۇرېن ھاكىمىيىتى ھەقىقەتەن خەۋپ ئىچىدە قالغاندى، ئاغدۇرۇلۇپ كېتىش ئالدىدا تۇراتتى.

1933 - يىلى 4 - ئاينىڭ 9 - كۈنى، شېڭ شىسەي بۇيرۇققا بىنائەن نەنشىگە ما چۈەنلۇنىڭ قوشۇنىنى يوقىتىشقا ئاتلاندى. شەرقىي شىمالدىن كەلگەن پىدائىيلار قوشۇنى قورال تارقىتىپ بېرىلگەندىن كېيىن شىمىگو، گۇمۇدى، سەنداۋبالارغا بۆلۈنۈپ شۇ جايلارنى قوغدايدىغان بولدى.

4 - ئاينىڭ 10 - كۈنى، شىنجاڭنىڭ باھار كۈنلىرى ئىدى، قۇياش يەنىلا كېچىكىپ چىقاتتى ۋە ئالدىراپ پېتىپ كېتەتتى. چۈشتىن كېيىن تاۋ مىڭيۇنىڭ قورۇسىدا ئېچىلغان مەخپىي يىغىن ئىككى سائەت داۋاملاشتى. تاۋ مىڭيۇ يىغىنغا قاتناشقان چىن جۇڭ، لى شياۋتېيەن، گىمىركىن قاتارلىقلارغا: — ھازىر پىچاق سۆڭەككە يەتكەن چاغ، يېڭىش - يېڭىلىش

مۇشۇ بىر ھەرىكىتىمىزگە باغلىق بولۇپ قالدى. گىمىركىن ئەپەندى، ئۆزلەشتۈرۈلگەن قوشۇننىڭ ئىشىنى پۈتۈنلەي سىزگە تاپشۇردۇق، — دېدى.

— تاۋ بېگىم، خاتىرجەم بولۇڭ، چوقۇم غەلبە قىلىمىز!
— ئەمىسە سىلەرنىڭ خۇش خەۋىرىڭلارنى كۈتىمەن! —
دېدى تاۋ مىڭيۇ.

— سىز بابىگوتقا ئېيتىپ قويۇڭ، — دېدى چېن جۇڭ گىمىركىنگە، — سىياسىي ئۆزگىرىشتىن كېيىن ئۆزلەشتۈرۈلگەن قوشۇننىڭ ئورنى زور دەرىجىدە ئۆستۈرۈلىدۇ. بۇنىڭدىن كېيىنكى تۇرمۇشلىرىدىن غەم يېمىسۇن، بارلىق ئەسكەرلىرى ئۆز جايلىرىغا قايتۇرۇلىدۇ. بۇنىڭدىن كېيىن ئۇلاردىن ئەسكەر ئېلىنمايدۇ.

گىمىركىن بېلورۇسلارنىڭ خېلى نامى بار چوڭ سودىگىرى ئىدى، شىنجاڭدىكى ئىچكى - تاشقى سودا تىجارىتىدىمۇ ئالدىنقى قاتاردا تۇراتتى. بۇرۇن تىيەنجىندە رۇس سودىگەرلىرىنىڭ ئىش بېجىرىش ئورنىدا ئىشلىگەن، 1917 - يىلىدىن باشلاپ شىنجاڭ - نىڭ ھەرقايسى جايلىرىدا ھەرخىل تېرە، ئۇچەي سېتىۋېلىپ تىيەنجىنگە ئاپىرىپ سېتىپ نۇرغۇن پايدا ئالغانىدى. كېيىن ئۇ - رۇمچىدە دۇكان ئېچىپ تىجارەت قىلدى، ئالتايدا نۇرغۇن بوز يەر ئاچتى. ئۇنىڭ كۆچمەس مۈلكىلا خېلى نۇرغۇن ئىدى، ھەر يىلى ھۆكۈمەتكە 2 مىڭ دەندىن ئارتۇق غەللە - پاراق تاپشۇراتتى. 1925 - يىلى شىنجاڭدا ئاپتوموبىل ئىدارىسى قۇرۇلغاندا ياك زېڭشىن ئۇنى شۇ ئىدارىگە باشلىق قىلدى. مەبلەغمۇ، ئاپتو - موبىلىمۇ ھەم ئەمەلمۇ بولغاندىكىن، ئۇنىڭ سودىسى تېخىمۇ رۇ - ناق تاپتى، تېخىمۇ چوڭىيىپ كەتتى. ليۇ ۋېنلۇڭنىڭ ئۇنىڭ ئىشلىرىغا كۆزى قىزىرىپ، ئۇنىڭ بىلەن شېرىكلىشىپ تىجارەت قىلىشنى تەلەپ قىلدى. گىمىركىن ليۇ ۋېنلۇڭنىڭ مەبلەغىنىڭ بىر قىسمى ياك زېڭشىننىڭ ئىكەنلىكىنى بىلگەچكە، ئۇنىڭ ئۇ

تەكلىپىنى ، ئەلۋەتتە ، رەت قىلالمايتتى . گىمىركىننىڭ سودىسى ھۆكۈمەتنىڭ قىزىل تامغىسىنىڭ كۈچى بىلەن كۈندىن - كۈنگە راۋاج تېپىشقا باشلىدى ، بۇنىڭدىن ليۇ ۋېنلۇڭ بىلەن ياڭ زېڭ - شىنمۇ نۇرغۇن پايدىغا ئېرىشتى .

گىمىركىن بىلەن بابىگوتنىڭ مۇناسىۋىتى پەۋقۇلئاددە مۇنا - سىۋەت ئىدى . ئۆزلەشتۈرۈلگەن قوشۇن يېڭى قۇرۇلغان چاغلاردا گىمىركىننىڭ نۇرغۇن ياردىمىگە ئېرىشتى ، بابىگوتنىڭ ئۇ قو - شۇنغا تۈەنجاڭ بولۇپ قېلىشىمۇ گىمىركىننىڭ ئۇنى جىن شۇ - رېنغا تونۇشتۇرۇشى بىلەن بولغانىدى . ئۆزلەشتۈرۈلگەن قوشۇن ھەربىي ئىشلار نازارىتىدىن تەمىنات ئالالمىغاندا گىمىركىن ئۇ - لارغا ياردەم قىلغان ، بابىگوت جىن شۇرېندىن تارتقان ئەلىمىنى گىمىركىنغا دەپ بېرىپ ئىچىنى بوشاتقاندى . شۇڭا ، گىمىر - كىن بابىگوتنىڭ خوجايىنى ئىدى ، گىمىركىن شەرقىنى كۆرسەتسە بابىگوت ھەرگىز غەربكە قارىمايتتى .

گىمىركىن تاۋ مىڭيۇ بىلەنمۇ كونا تونۇشلاردىن ئىدى ، تاۋ مىڭيۇ بىلەن بولغان مۇناسىۋىتىدىن پايدىلىنىپ باشقا ئەمەلدارلار بىلەنمۇ تونۇشۇپ تىجارىتىنى تېخىمۇ كېڭەيتكەندى ، شۇڭا ئۇ - نىڭ تاۋ مىڭيۇگە رەھىمىتى كۆپ ئىدى . تاۋ مىڭيۇگە 120 يۈرۈش كۈمۈش قوشۇق - ۋىلكىغا ئوخشاش ئاشخانىدا ئىشلىتىدىغان سايمانلارنى سوۋغا قىلغانلىقىنىلا ئالساق ، ئۇنىڭ ئۇنىڭغا قانچە - لىك دەرىجىدە ياندۇرغانلىقىنى بىلەلەيمىز ، چۈنكى ئۇ سايمانلار - نىڭ ھەممىسى چار پادىشاھ نىكۇلاي II نىڭ ئوردىسىدا ئىشلىتىل - گەن سايمانلار - دە .

12 - ئايرىل سىياسىي ئۆزگىرىشى

1933 - يىلى 4 - ئاينىڭ 12 - كۈنى ، دېھقانلار كالىبىندارى بويىچە 3 - ئاينىڭ 18 - كۈنى ، قەبرە سۈپۈرۈش بايرىمى ئۆتۈپ

يەتتىنچى كۈنى.

چېن جۇڭ سەھەردە بابىگوتنى قوبۇل قىلىپ، 200 ئادىمى بىلەن شەھەرگە كىرىپ، يېرىم ئەسكىرى بىلەن تۆت دەرۋازىنى ئىگىلەشنى، يېرىم ئەسكىرى بىلەن دۈبەن مەھكىمىسىگە ھۇجۇم قىلىشنى، قالغان 200 ئەسكىرىنى شەھەر سىرتىدا زاپاس قالدۇرۇپ، ناۋادا باشقىچە ئەھۋال يۈز بېرىپ قالسا بۇ زاپاس ئەسكىرىنى شەھەرگە ياردەمگە كىرگۈزۈشنى بۇيرۇدى.

چۈشتىن كېيىن سائەت 2 دە، بابىگوت پىلان بويىچە نەنلە ياندىن ئايلىنىپ ئۆتۈپ شەرقىي دەرۋازىغا بېرىپ دەرۋازىنى ساقلانغانلارغا، خۇيزۇ قوشۇنلىرى شەھەرگە يەنە ھۇجۇم قىلماقچى، دەرۋازىنى ئېچىڭلار، دەپ ۋارقىرىۋېدى، ئۇلار دەرۋازىنى ئېچىپ بەردى. بابىگوت شەھەرگە كىرىپ ئالدى بىلەن شەھەر مۇداپىئە گارنىزونىنىڭ قوماندانلىق شتابىنى ئىگىلەپ، كوماندانىرى بەي شۇجىنى جىن شۇرېنغا قارشى كۆتۈرۈلۈشكە، تۆت دەرۋازىدىكى مۇھاپىزەتچىلەرنى يۆتكىۋېتىشكە قىستىدى. مەقسەتتى ئىمەلگە ئاشقاندىن كېيىن، ئەسكەرلىرىنى باشلاپ ئۇدۇل دۈبەن مەھكىمىسىگە قاراپ ماڭدى.

200 گە يېقىن ئاتنىڭ تۇياقلىرىدىن چىققان ئاۋاز شەھەر خەلقىنى زىلزىلىگە سالدى. ئۇلار ئۆزلەشتۈرۈلگەن قوشۇننىڭ ئات ئۈستىدە ھەيۋەتلىك ئولتۇرۇشلىرى ۋە پارقىراپ تۇرغان قىلىچلىرىغا ھەيرانلىق بىلەن قارىشاتتى، يەنە نېمە بالا - قازاننىڭ يۈز بېرىدىغانلىقىنى بىلەلمەي تېڭىرقىشاتتى. قوشۇن دۈبەن مەھكىمىسىنىڭ دەرۋازىسى ئالدىغا يېتىپ كەلگەندە بابىگوتنىڭ بىر بۇيرۇقى بىلەن ئاتلىق ئەسكەرلەر دەرھال باشقىدىن سەپ تۈزۈپ مىلتىقلىرىنى قوللىرىغا ئېلىپ دەرۋازىغا ئات سالدى. مۇھاپىزەتچىلەر بۇ تۇيۇقسىز ھۇجۇمغا بەرداشلىق بېرەلمەي، باشلىرىنى چاڭگاللىشىپ ئىككىنچى قورۇغا چېكىنىپ دەرۋازىنى مەھكەم تاقىۋالدى. ئىككى تەرەپ قاتتىق ئېتىشتى. ئۆزلەشتۈ-

رۈلگەن قوشۇن ئىككىنچى دەۋرۋازىدىن بۆسۈپ كىردى.
ئۈچىنچى قورۇدا تۇرۇشلۇق جىن شۇرپىن قويۇق ئېتىلىۋات-
قان مىلتىق ئاۋازىنى، ئاتلارنىڭ كىشەشلىرىنى، «ھۇررا» دې-
گەن توۋلاشلارنى ئاڭلاپ سىرتتا بىر ئۆزگىرىش بولغانلىقىنى
پەملەپ قورققىنىدىن سوغۇق تەرگە چۆمۈلدى، پۈت - قوللىرى
ئىختىيارسىز تىترەشكە باشلىدى، مۇھاپىزەتچىلىرىنىڭ ياردىمى-
دە ئۇزۇن چاپىنىنى ئالماشتۇرۇپ، بېشىدىكى سۆسەر تۇمىقىنى
ئالدىغا ئۇچرىغان بىر ئەسكەرنىڭ بېشىغا كىلدۈرۈپ قويۇپ ئۆ-
نىڭ ئەسكەرچە شەپكىسىنى بېشىغا، ئەسكەرچە بىر كىيىمنى
ئۈستىگە كىيىپ ئارقىغا قاراپ بەدەر قاچتى. قورۇنىڭ ئېگىز
تېمىنىڭ تۈۋىگە كەلگەندە ئۈچ مۇھاپىزەتچىسى بىرىنىڭ ئۈستىگە
بىرى چىقىپ، ئەڭ ئۈستىدىكى ئەسكەرنىڭ شىللىسىگە جىن
شۇرپىنى مىنگۈزۈپ تامغا ياماشتۇردى. شۇ ئارىلىقتا بىرى ئار-
غامچىنى تامدىن ئارتىلدۇرۇپ تاشلاپ بىر ئۇچىنى ئۆزى تۇتۇپ
تۇردى. جىن شۇرپىن تامنىڭ ئۈستىگە چىقىۋالغاندىن كېيىن
ئارغامچىغا ئېسىلىپ تامدىن سېپىرىلىپ چۈشۈپ، شۇ قاچقانچە
جامائەت خەۋپسىزلىك ئىدارىسىنىڭ 1 - تارماق ئىدارىسىگە كې-
لىۋالدى، كېيىن ئۇ يەردىن چىقىپ شىمالىي دەۋرۋازىنىڭ سېپى-
لى ئۈستىگە چىقىۋالدى.

جىن شۇرپىن بۇ يەرگە كېلىپلا ياكى جېڭجۇڭنىڭ قوشۇنىغا
قايتۇرما ھۇجۇمغا ئۆتۈش توغرىلىق بۇيرۇق چۈشۈردى، شۇنىڭ-
دىن كېيىن مىلتىق، پىلىموتلاردىن چىققان ئوق ئاۋازلىرى
ئەتراپىنى بىر ئالدى.

ئۆزلەشتۈرۈلگەن قوشۇن ئۈچىنچى قورۇغا قارىتىپ زەمبە-
رەكتىن ئۈچ پايلا ئوق ئېتىۋېدى، مۇھاپىزەتچىلەر يىڭى بەرداش-
لىق بېرەلمەي چېكىندى.

بابىگوت دۇبەن مەھكىمىسىگە بېسىپ كىرىپ ئۇدۇل ھەربىي
ئىشلار نازارىتىگە بېرىپ جىن شۇشىنى ئىزدىدى، شۇنچە ئىز-

دەپمۇ ئۇنى تاپالمىدى.

ئۆزلەشتۈرۈلگەن قوشۇننىڭ بىر توپ ئەسكىرى ئۈچىنچى قورۇغا ھۇجۇم قىلغاندا، جىن شۇشىن مەخپىي ئىشلار بۆلۈمىدىكى نىڭ ئىشخانىسىدا بىخەتەرلىك ئىشكاپىنىڭ كەينىگە ئۆتۈۋېلىپ جېنىنىڭ بارىچە قارشىلىق كۆرسەتكەن ۋە غايىب ئوقتىن بىرى تېگىپ شۇ جايدىلا جان بەرگەندى.

ھاجەتخانغا كىرىۋالغان سۈي جاۋجى ئۆزىنى دالدىغا ئالغۇ. دەك جاي تاپماي تۇرۇپلا ئوق يەپ دۈملا چۈشتى، تىرىمىشپ ئورنىدىن تۇرماقچى بولۇپ تۇرغاننىڭ ئۈستىگە ئۆزلەشتۈرۈلگەن قوشۇننىڭ بىر ئەسكىرى كىرىپ ئىككى پاي ئوق ئېتىپ، ئۆلۈ-كىنى تېپىپ ھاجەتخاننىڭ ئىچىگە تاشلىۋەتتى.

ئۆزلەشتۈرۈلگەن قوشۇننىڭ ئەسكەرلىرى دۈبەن مەھكىمىسىگە بېسىپ كىرگەندىن كېيىن نۇر يەردىكى نەرسىلەرنى بۇلاشقا باشلىدى، ھەربىي ئىشلار نازارىتىدىكى قوراللارنى، ئوق - دورىلارنى ئاتلارغا ئارتىپ ئېلىپ كەتتى، قالغان نەرسىلەرنى بۇلاپ - تالاپ ھېچنېمىنى قويمىدى.

سىياسىي ئۆزگىرىش بولغان كۈنى كىچىتە، ھەرقايسى نازارەتلەرنىڭ نازىرلىرىنى، ئۆلكىلىك ھۆكۈمەت ھەيئەتلىرىنى ئۆز-لەشتۈرۈلگەن قوشۇننىڭ ئەسكەرلىرى ئىككى ئادەمنى بىر گۇرۇپپا قىلىپ، مۇھىم بىر يىغىنغا قاتنىشىشىلەر، دەپ چوڭ كۇچا بىلەن ئېلىپ ماڭدى، يىغىننىڭ نېمە مەزمۇنىدىكى يىغىن ئىكەنلىكىنى ئۇلارغا دېمىدى. ئۇلار يول بويى كۆرۈپ ئاۋازلىرىنى، مىلىتىق - زەمبىرەكلەرنىڭ ئاۋازلىرىنى، ئاتلارنىڭ تۇپاق ئاۋازلىرىنى ئاڭلاپ ماڭدى، ھەممىسىنىڭ ئەمدى نېمە ئىش يۈز بېرەر، بىزنى نېمە قىلار، دەپ قورقۇپ چىرايلىرى تاتىرىپ كەتكەندى. ئۇلار شۇ ماڭغانچە ئۆزلەشتۈرۈلگەن قوشۇننىڭ شىتابى تۇرۇشلۇق جايغا يېتىپ كەلگەندە، ئاندىن توختىدى. ئۆيىنىڭ ئىچى غۇۋا يورۇق، ۋاراڭ - چۇرۇڭ ئىدى، تاماكا-

نىڭ، سامساقنىڭ، پىيازنىڭ پۇراقلىرى ئۆيىنىڭ ئىچىنى بىر ئالغانىدى، ئۇيغۇرلارنىڭ، قازاقلارنىڭ، رۇسلارنىڭ، شەنشى-لىكلەرنىڭ، گەنسۇلۇقلارنىڭ سۆزلىشىۋاتقان ئاۋازلىرى غەلىتە بىر ئوركېستىرغا ئوخشاش يېقىمىسىز ئاڭلىنىپ باشلارنى قايدۇراتتى.

جۇ رۇيچى قوللىرىنى بىرنەچچە قېتىم شاپلاقلاپ قويۇپ، ئاندىن گېلىنى قىرىپ، بىرىنچى بولۇپ سۆز قىلدى:

— بۇرادەرلەر، جىم بولۇڭلار. ھەممىمىزگە مەلۇم، بۈگۈن چۈشتىن كېيىن شەھرىمىزدە سىياسىي ئۆزگىرىش بولدى. بۇ ئامالسىزلىقتىن قىلىنغان ئىش، ئۇنىڭ ھەققانىي ھەم خەلقنىڭ كۆڭلىگە ياقىدىغان ئىش ئىكەنلىكىگە ئىشىنىشىڭلارنى سورايدىمەن. ھازىر جىن رەئىس ھەم ئۇنىڭ ئائىلىسىدىكى چوڭ - كىچىك ئادەملەرنىڭ ھەممىسى شىمالىي دەرۋازىنىڭ سېپىلى ئۈستىدە تۇرۇپ جاھىللىق بىلەن قارشىلىق كۆرسىتىۋاتىدۇ. قارىغاندا، شەھەردە يەنە قان تۆكۈلىدىغاندەك قىلىدۇ. كېيىنكى قەدەمدە نېمە قىلىمىز، كۆپچىلىك مەسلىھەتلىشىلى، يەنە ۋەزىدە يەتتى كۈنتۈرۈل قىلىشنىڭ بىر چارىسىنى تېپىپ چىقايلى.

— جۇ نازىر ناھايىتى توغرا گەپ قىلدى، — دېدى چېن جۇڭ، — بۈگۈن ھۆكۈمەت خەلقنى ئېسىيان كۆتۈرۈشكە مەجبۇر قىلغان كۈن، ئىش بۇ دەرىجىگە يەتكەندە ئۇنىڭدىن يېنىۋېلىشقا يول يوق، — ئۇ ئاخىردىكى گەپنى بەزىلەرنىڭ جىن شۇرېننى قايتا ھاكىمىيەت بېشىغا چىقىرايلى، دەپ سېلىشىدىن ئەنسىرەپ دېگەندى.

بابىگوت چېكىۋاتقان موخوركىسىنى ئۆتۈكىنىڭ ئاپقۇتغا بېسىپ ئۆچۈرۈۋېتىپ، بىرنەچچە يۈتۈم سۇ ئىچىۋېتىپ، ئاندىن شۇنداق دېدى:

— بۇ قېتىمقى سىياسىي ئۆزگىرىش ئامالسىزلىقتىن يۈز بەردى. جىن دۈبەندە شىنجاڭنى باشقۇرۇپ كەتكۈدەك ئىقتىدار

يوق ئىكەن. ھازىر ئەتىيازلىق تېرىلغۇ ۋاقتى، ئەمما دېھقانلار يەرلىرىنى تېرىشقا ئامالسىز قېلىۋاتىدۇ، نۇرغۇن ئادەم ئاچلىق-تىن ئۆلۈپ كەتتى. چىن رەئىس ئادەتتە بىزگە بەكمۇ يامانلىق قىلىپ كەتمىگەن، شۇڭا بىزنىڭمۇ ئۇنىڭغا يامانلىق قىلىش ئويىد-مىز يوق، پەقەت ھوقۇقنى تاپشۇرۇپ بەرسىلا بولدى. ئۈستەل ئۈستىدىكى بۇ بىرنەچچە تامغىنى قول ئاستىدىكىلەر غەنىيمەت ئاپتۇ.

— ھازىر ئۆلكىلىك ھۆكۈمەت باشسىز قالدى، شۇڭا دەر-ھال ھوقۇق يۈرگۈزۈش ئورگىنىدىن بىرنى قۇرۇپ ئۆلكىلىك ھۆكۈمەتنىڭ ئىشلىرىنى يۈرگۈزۈپ تۇرۇش زۆرۈر، — دېدى تاۋ مىڭيۆ.

— تاۋ ھاكىمنىڭ سۆزى ئىنتايىن مۇھىم، ھازىر ھەممە ئىش شۇنىڭغا قاراپ قالدى، قۇرماقچى بولغان ئۇ ئورگاننىڭ بىر ئىسمى بولسۇن. مېنىڭچە، ئۇ ئورگاننى ئامانلىق ساقلاش كۈمىد-تېتى، دەپ ئاتاپلى، — دېدى چىن جۇڭ.

— ئەڭ ياخشىسى، — دېدى جۇ رۇيچى، — ئامانلىق ساقلاش كومىتېتىنىڭ ئالدىغا «ۋاقىتلىق» دېگەن سۆزنى قوشۇپ قويايلى، چۈنكى ئۇ يەنىلا مەركىزىي ھۆكۈمەتنىڭ تەستىقىدىن ئۆتمىسە بولمايدۇ.

— شۇنداق بولسا تېخىمۇ يوللۇق بولىدۇ، — دېيىشتى كۆپچىلىك.

— ۋاقىتلىق كومىتېتنىڭ باشلىقى كىم بولسا بولار؟ — دەپ سورىدى تاۋ مىڭيۆ.

يىغىن مەيدانىنى بىر پەس جىمجىتلىق باستى.

بىر ئازدىن كېيىن بىرى قوپۇپ:

— ئۇنىڭغا جاك شىن مۇۋاپىق، چۈنكى ئۇنىڭ يۇرت سوراھ ۋە ھەرخىل مۇناسىۋەتلەردە تەجرىبىسى مول. ياك زېڭشىننىڭ ۋاقتىدىلا يېڭىلىق تەرەپدارى ئىدى، بۇ قېتىمقى سىياسىي ئۆز-

گىرىشتە ئۇنىڭ كۆرسەتكەن پىلانلىرىمۇ كۆپ بولدى، شۇڭا ئۇ رەئىس بولۇشقا تېگىشلىك! — دېدى.

— ھەرقايسىلىرىنىڭ پېقىرىنى شۇنچە چوڭ كۆرگەنلىكىگە كۆپتىن كۆپ رەھمەت، — دېدى جاڭ شىن دەرھال قولىنى چايقاپ، — پېقىر سالاھىيەت، ئابروي ۋە قابىلىيەت جەھەتلەردە بۇ ئېغىر ۋەزىپىنى ئۈستۈمگە ئالغۇدەك ئەھۋالدا ئەمەس، بولۇپمۇ كۆزلىرىم بارغانسېرى ئاجىزلاپ ئادەتتىكى ھۆججەتلەرنى كۆرۈپ تەستىقلاشمۇ قىيىنلىپ كېتىۋاتىمەن، شۇڭا مېنىڭ بۇ ئىشقا راستتىنلا قۇربىم يەتمەيدۇ، — ئۇ شۇنداق دەپ، ئارقىدىن پىۋا بونۇلكىسىنىڭ قوغدىدەك قېلىنلىقتىكى كۆزەينىكىنى كۆزدىن ئېلىپ قىزىرىپ كەتكەن كۆزلىرىنى ئۇۋىلاپ قويدى.

— بۇ ئىشقا يەنىلا جۇ رۇيچى ئاكىمىز باش بولسۇن، — دېدى يەنە بىرەيلەن.

— ياق، ياق! — دەپ دەرھال ئىككى قولىنى تەڭ چايقىدى جۇ رۇيچى، — پېقىر جىن رەئىس بىلەن قۇدا، شۇڭا مەن بۇ ئىشتىن ئۆزۈمنى چەتكە ئېلىشىم كېرەك، ئۇنىڭ ئۈستىگە يەنە شىممۇ بىر يەرگە بېرىپ قالدى (72 ياش)، مۇۋاپىق كەلمەيمەن.

— ئۇنداق بولسا، — دېدى يەنە يۇشەن، — مېنىڭچە، لىۋ ۋېنلۇڭ ئاكىمىزنى قويايلى.

لىۋ ۋېنلۇڭ گەپنى ئاڭلاپلا قورقۇپ كەتتى. ھەممە يەرنى قالايمىقانچىلىق بېسىپ ئادەم ئۆزىنىڭ كۈنىنىڭ نېمە بولىدىغانلىقىنى بىلمەيمەن چاغدا ئۇنداق ئىشقا باش بولۇش ئوتقا ئۆزىنى ئاتقان بىلەن ئوخشاش ئەمەسمۇ؟ شۇ خىيال بىلەن ئۇ دەرھال سۆز ئېلىپ يەنە يۇشەننىڭ تەكلىپىنى رەت قىلدى:

— بولمايدۇ! بولمايدۇ! يېشىم بىر يەرگە باردى، زېھنىمۇ سۇسلاشتى، شۇڭا باشقا ئادەمنى كۆرسىتەيلى، باشقا ئادەمنى كۆرسىتەيلى...

ئۆلكىلىك ھۆكۈمەت ھەيئەتلىرىنىڭ ئىچىدە سالاھىيىتى ئۆزۈنراقلا پەقەت شۇ بىر نەچچە يىلدىنلا ئىدى، يەنە كۆرسىتىدىغان ئادەم يوق ئىدى. ليۇ ۋېنلۇڭ ئاخىر كۆپچىلىكنىڭ رايىغا باردى. — سىياسىي مەسىلە ھەل بولدى، ھەربىي مەسىلىنى قانداق قىلىمىز؟ — تاۋ مىڭيۇ كۆپچىلىككە شۇ سوئالنى قويۇپ، ئارقىدىن ئۆزىنىڭ سوئالىغا ئۆزى جاۋاب بەردى، — ۋاقىتلىق ھەربىي ئىشلار كومىتېتى قۇرۇپ، ئۇنىڭغا جېڭ رۇنچېڭ لۇيچاڭنى كومىتېت باشلىقى قىلساق قانداق بولار؟

يىغىن مەيدانى بىردىنلا سوۋۇپ كەتتى، چۈنكى جېڭ رۇنچېڭ دېگەن بۇ ئىسىم كۆپچىلىك ئادەمگە ناتونۇش ئىدى، ئۇنىڭ نەدىن كەلگەنلىكىنى، بۇ ئېغىر ۋەزىپىنى ئۈستىگە ئالغۇدەك قانچىلىك ئىقتىدارىنىڭ بارلىقىنى ھېچكىم بىلمەيتتى.

— مەن كۆپچىلىككە جېن لۇيچاڭنى قىسقىچە تونۇشتۇرۇپ ئۆتەي، — دېدى تاۋ مىڭيۇ كۆپچىلىكنىڭ شۈبھىلىنىپ تۇرغانلىقىنى كۆرۈپ، — ئۇ خېبېي باۋدىڭلىق ئادەم، باۋدىڭ ھەربىي مەكتىپىنى پۈتتۈرگەن، مەمۇرىي ئىشلار باشلىقى لى خەيرۇننىڭ ساۋاقدىشى. كېيىن شەرقىي شىمالغا بېرىپ، ياپون جاھانگىرلىكىگە قارشى ئەزىمەت سۇ بىڭخۇېن گېنېرالنىڭ قول ئاستىدىكى بىر تۈەنگە تۇەنچاڭ بولغان. بۇ يىلنىڭ يىل بېشىدا ياپونغا قارشى قوراللىق كۈچلىرىمىزنى ساقلاپ قېلىش ئۈچۈن سوۋېت ئىتتىپاقى قى ئارقىلىق ئۆلكىمىزگە كېلىۋېتىپ دوموسكىغا يېتىپ كەلگەندە، خېيلۇڭجياڭ شەرقىي شىمال ۋەتەن قۇتقۇزۇش خەلق ئارمىيىسى پىيادە ئەسكەرلەر 2 - لۇيىنىڭ مۇۋەققەت لۇيچاڭلىقىغا، قوشۇمچە 9 - تۈەننىڭ تۇەنچاڭلىقىغا تەيىنلەنگەن. شەرقىي شىمال ۋەتەن قۇتقۇزۇش خەلق ئارمىيىسى شىنجاڭغا بەش تۈركۈمگە بۆلۈنۈپ كىرمەكچى بولۇپ، بىرىنچى تۈركۈمى 2 - ئاينىڭ 25 - كۈنى چۆچەككە يېتىپ كەلگەن، جېڭ لۇيچاڭ ئىككىنچى تۈركۈمنى باشلاپ 3 - ئاينىڭ 27 - كۈنى ئۈرۈمچىگە

يېتىپ كەلدى. ئۇلار جەمئىي 500 ئادەم، ھازىر شەرقىي دەرۋا-
زىنىڭ سىرتىدىكى گازارىمىدا تۇرۇۋاتىدۇ. شەرقىي شىمال پىدا-
ئىيلار ئارمىيىسى باتۇر، جەڭگە ماھىر ياپون تاجاۋۇزچىلىرىغا
قارشى قوشۇن. ئۇلار ئۆلكە مەركىزىگە كەلگەندىن كېيىن،
كىشىلەرنىڭ كۆڭلىنى خاتىرجەم قىلىش رولىنى ئوينىدى. جېڭ
رۇنچېڭ ئەلەمگىمۇ، قەلەمگىمۇ ماھىر، نۇرغۇن جەڭلەرنى بېشى-
دىن ئۆتكۈزگەن ئادەم، بۇ ۋەزىپىنىڭ ھۆددىسىدىن چوقۇم چى-
قىپ كېتەلەيدۇ، كۆپچىلىكنىڭ ئۈمىدىنى يەردە قويمايدۇ.

جېڭ رۇنچېڭ ئورنىدىن تۇرۇپ ئۇنىڭغا جاۋابەن سۆزلىدى:
— قوشۇنىمىزنىڭ ئۈرۈمچىدەك مۇشۇنداق ئالتۇن دىياردا
تۇرۇشىغا ئورۇن بەرگىنىڭلارغا كۆپتىن كۆپ رەھمەت. كۆڭ-
لۈمدىكىنى ئېيتسام، مېنىڭ سىلەرنىڭ ئىشلىرىڭلارغا زادىلا
ئارىلاشقۇم يوق. بىز چوقۇم يۇرتىمىزغا كېتىشىمىز، ياپون
ئالۋاستىلىرى بىلەن ئاخىرغىچە ئېلىشىشىمىز كېرەك. ھەرقايسى
سىڭلارنىڭ مەندىن كۈتكەن ئۈمىدىڭلارنى يەردە قويماسلىق ئۈ-
چۈن بۈگۈنكىدەك مۇشۇنداق پەۋقۇلئاددە ۋاقىتتا ھەربىيلىك بۇر-
چۇمنى ئۆتەپ، ۋاقىتلىق ھەربىي كومىتېتنىڭ مۇدىرى بولۇشقا
رازى بولدۇم. ئەمما، بىر شەرتىم بار، ئەگەر شۇ شەرتىمگە
ماقۇل دېمىسەڭلار، مەندىن رەنجدىمەڭلار، بۇ ئىشنى قى-
لالمايمەن.

— جېڭ لۈيچاڭ، نېمە تەلىپىڭىز بار، ئوچۇق ئېي-
تىڭ، — دېيىشتى كۆپچىلىك بىردەك.
— ئەگەر شېڭ باش قۇماندان يېڭى ھۆكۈمەت تەركىبىگە
كىرگۈزۈلىدىغان بولسا ھەربىي كومىتېتنىڭ مۇدىرلىقىنى ئۈ-
نىڭغا ئۆتكۈزۈپ بېرىمەن، مېنىڭ شەرتىم مۇشۇ.
دەل جېڭ رۇنچېڭنىڭ مۇشۇ بىر شەرتى بىلەن شېڭ شىسەي-
گە بىر ئورۇن قالدۇرۇلۇپ، ئۇنىڭ ھوقۇقىنىڭ پەللىسىگە قاراپ
مېڭىشى ئۈچۈن شەرت ھازىرلىنىپ قالدى.

كۆپچىلىك ئۇنىڭ شەرتىگە ماقۇل كەلگەندىن كېيىن، لىۋ ۋېنلۇڭ رەسمىي ۋەزىپىگە ئولتۇرۇپ، ئاندىن مۇنداق ئۈچ ئىشنى قارار قىلىپ بېرىشنى كۆپچىلىكتىن ئۆتۈندى:

— بىرىنچى، پۈتۈن ئۆلكىدىكى ھەر مىللەت خەلقىنىڭ ھاياتى ۋە مال - مۈلكىگە كاپالەتلىك قىلىنسا. شىنجاڭدا مالىمانچىلىق بولغانغا ئىككى يىل بولدى، بۇ جەرياندا مىڭلاپ ئادەم ناھەق ئۆلۈپ كەتتى. بۇنداق ئىش يەنە داۋاملىشىۋېرىدىغان بولسا بىز تارىخ ئالدىدا جىنايەتچى بولۇپ قالمىز. ئىككىنچى، جىن رەئىسنىڭ ئائىلىسىدىكىلەرنىڭ ھاياتى ۋە مال - مۈلكىگە كاپالەتلىك قىلىنسا. جىن رەئىس قانداقلا بولسۇن مەركەز بېكىتكەن مۇپەتتىش، شۇڭا ئۇنىڭ مەسلىسىنى مەركەز بىر تەرەپ قىلىدۇ. ئۈچىنچى، سوۋېت ئىتتىپاقىنىڭ ئۈرۈمچىدە تۇرۇشلۇق كونسۇلخانىسى مۇھاپىزەت قىلىنسا، دىپلوماتىيە ماجىراسىغا قېلىپ چەت ئەللىكلەرنىڭ ئاغزىغا چىقىپ قالماساق. بۇ ئۈچ مەسىلىگە ھەرقايسى ئىشلارنىڭ پىكرى قانداقكىن؟ ئەگەر باشقىچە پىكىرلەر بولمىسا مۇشۇ ئۈچ تۈرلۈك كاپالەتنامىگە ھەممىمىز ئىمزا بېرىشنى قويساق.

كۆپچىلىك ئىمزا قويۇپ بولغاندىن كېيىن، كاپالەتنامە يېزىپ چەتلىنىپ شىمالىي دەرۋازىدىكى جىن شۈرپىنىڭ كۆرۈپ بېقىشىغا ئەۋەتىپ بېرىلدى.

جىن شۈرپىن كاپالەتنامىنى كۆرۈپ بولۇپ خېلىغىچە گەپ قىلمىدى، بىر چاغدا كاپالەتنامىنى قايتۇرۇپ بېرىپ، ئارقىدىنلا نەگە بېرىپ، نەدە تۇرۇشنى بىلمەي سېپىلنىڭ ئۈستىدىن چۈشۈپ كەتتى.

تەييارغا ئىگە بولۇش

12 - ئاپرېل سىياسىي ئۆزگىرىش بولغان كۈنى شېڭ

شسەي ئۈرۈمچىدە يوق ئىدى.

4 - ئاينىڭ 9 - كۈنى، جىن شۈرپىن شېڭ شىسەينى نەنشەندىكى ما چۈەنلۇ بىلەن ما دېشياڭنى يوقىتىشقا ئەۋەتىۋەتتە. كەن، 11 - كۈنى شېڭ شىسەي شەھەرگە 30 كىلومېتىر كېلەدىغان شۇيشىگۇغا بارگاھىنى تىكىپ بولغانىدى.

شۇ كۈنى كېچىسى ئۇ غەلىتە ھەم چۈشىنىپ بولمايدىغان بىر چۈش كۆردى.

شېڭ شىسەي چۈشىدە گالدى - گۈلدۈك مېڭىپ ئۈرۈمچىدىكى شەرقىي جەنۇبغا جايلاشقان خوڭمياۋتەي بۇتخانىسىغا بارغان. مىش. ئىشىكتىن كىرىپ قارىسا جىن شۈرپىن بۇتقا كەينىنى قىلىپ ئىشىك تۈۋىدە تۇرغۇدەك، ئۈستىدە سېرىق رەڭلىك ئۇزۇن چاپان، بېشىدا سېرىق پوسما، پۇتىدا سېرىق ساۋخەي بار. مىش.

جىن شۈرپىننىڭ يېنىدا يەنە ئىككى ئادەم تۇرغۇدەك، ئۇلار - مۇجېن شۈرپىنغا ئوخشاش بېشىدىن ئايىغىغىچە سېرىق كىيىندە. ۋاپتۇدەك.

شېڭ شىسەي جىن شۈرپىنغا ھەربىيچە سالام بېرىپتىكەن، ئۇ ئۇنىڭغا قاراپمۇ قويمىي، ھەدەپ قولى بىلەن بۇتخانىنىڭ ئىچىگە كىرىپ شەرەت قىلغۇدەك.

شېڭ شىسەي بۇتخانىنىڭ ئىچىگە ئەمدىلا كىرىشىگە جىن شۈرپىن بۇتخانىنىڭ ئىشىكىنى تاقاپ ئىككى ئادىمى بىلەن كېتىپ قاپتۇدەك.

شېڭ شىسەي بۇتخانىنىڭ ئىچىدە قېلىپ قانتىق قورقۇپ كېتىۋاتقۇدەك. شۇ ئارىلىقتا ئۇ بىردىنلا ئويغىنىپ كەتتى.

ئەتراپ جىمجىت، ئۆزىنىڭ تىنىقىدىن باشقا ھېچقانداق ئاۋاز يوق، ئاسماندىكى تۇلۇن ئاي چىرايلىق پارلىنىپ تۇراتتى. تاڭ ئالدىدىكى دالا شۇنچىلىك سوغۇق ئىدى، شېڭ شىسەي ئۈستىدەكى يۇڭ ئەدىيالغا مەھكەم يۆگىلىپ يېتىپمۇ ئىسسىماي ئاخىر

ئورنىدىن تۇرۇپ ئولتۇردى ۋە بىر تال تاماكا تۇتاشتۇرۇپ قاتتىق بىر شوراپ ئىسنى ئاستا - ئاستا چىقىرىشقا باشلىدى. ئەمدى ئۇنىڭ ئۇيقۇسى قاچقانىدى.

شېڭ شىسەي چۈشىدە كۆرگەنلىرىگە ھەيران ئىدى، ئۇ ئىشنىڭ نېمىدىن دېرەك بېرىدىغانلىقىنى، ياخشىلىقتىنمۇ ياكى يامانلىقتىنمۇ، بىلمەيتتى.

ئەتىسى ئەتىگەندە ئۇ ئاخشام چۈشىدە كۆرگەنلىرىنى ئەتراپىدىكىلەرگە سۆزلەپ بېرىپ، بۇ چۈشنىڭ نېمىدىن دېرەك بېرىدىغانلىقىنى سورىۋېدى، ئۇلار كۈلۈشۈپلا قويۇپ ھېچنەمە دېمىدى. كېيىن ئۇ يەنە بىر ئوفىتسېرنى يېنىغا چاقىرتىپ كىرىپ ئۇنىڭدىن سورىدى:

— جىن رەئىسنىڭ مېنى بۇتخانغا سۇلاپ قويغانلىقى غەلىتە ئىش، بۇ مېنى تۇتۇپ قاماپ قويماقچى بولۇۋاتقانلىقىنىڭ بېشارىتىمىدۇ؟

ئۇ ئوفىتسېرمۇ بېشىنى لىڭشىتىپ قويۇپ باشقا گەپ قىلمىدى.

شۇ ئارىدا، جىن شۇرېننىڭ شېڭ شىسەيگە تېزدىن كېلىپ ئۆزىگە ياردەم بېرىش توغرىسىدا ئەۋەتكەن تېلېگراممىسى كېلىپ قالدى. شېڭ شىسەي بۇ ئىشنى دەرھال چۈشىدە كۆرگەنلىرى بىلەن باغلاپ قارىدى. جىن شۇرېن قېچىپ كەتكەن بولسا ئۇنىڭ رەئىسلىك، دۈبەنلىك ئورنى بوش قالغانىمىدۇ؟ ئۇنىڭ ئۆزىنى بۇتخانغا سۇلاپ قويغانلىقى، مېنىڭ ئورنۇمدا سەن ھاكىمىيەت يۈرگۈز دېگەنلىكى ئەمەسمۇ؟ خۇددى ئۇزۇندىن بۇيان كۆتۈپ كەلگەن پۇرسەت ئاخىر يېتىپ كەلگەندەك، شېڭ شىسەي بىردىنلا ھاياجانلىنىپ، قوشۇننى باشلاپ دەررۇ ئۆلكە مەركىزىگە قايتىش قارارىغا كەلدى.

بىر كېچە جىددىي يۈرۈش قىلىپ، 4 - ئاينىڭ 13 - كۈنى سەھەردە شىمالىي دەرۋازىنىڭ سىرتىدىكى «بىر توپ بىلەن غەلە»

بە قىلىش پوتىيى» دەپ ئاتىلىدىغان زەمبىرەك سۇپىسىنىڭ ئالدىغا يېتىپ كېلىپ دۇربۇن بىلەن شەھەر ئىچىنى ئىنچىكە كۆزىتىشكە باشلىدى.

جىن شۇرپىن بىر تەرەپتىن ياكى جېڭجۇڭنىڭ قوشۇنىغا سىيا-سىي ئۆزگىرىش قىلغانلارغا قايتۇرما ھۇجۇم قىلىش توغرىسىدا بۇيرۇق بەرسە، يەنە بىر تەرەپتىن شېڭ شىسەيگىمۇ ئۆزلەشتۈ-رۈلگەن قوشۇنغا قارىتىپ زەمبىرەك ئېتىش بۇيرۇقىنى چۈشۈردى.

— ئۆزلەشتۈرۈلگەن قوشۇن ئىسيان كۆتۈردى، — دېدى ياكى جېڭجۇڭ قول ئاستىدىكى ئوفىتسېرلارغا، — ئۇ ئورۇسلار بىزنىڭ نۇرغۇن پۇقرالىرىمىزنى ئۆلتۈرگەندى، بۈگۈن يەنە شە-ھىرىمىزنى قالايمىقان قىلىۋاتىدۇ. جىن رەئىس، توپىلاڭنى بى-سىقتۇرۇشقا قاتناشقان بارلىق ئوفىتسېرلارغا بىر سەردىن ئال-تۇن، بىر سەردىن ئەپپون مۇكاپات بېرىلىدۇ، بىر دەرىجە ئۆس-تۈرۈلىدۇ، دېدى. ئەسكەرلەرگىمۇ مۇكاپات بار، شۇڭا ھەممە-مىز ياخشى كۈچ چىقىرايلى!

مۇكاپات بەرسە قەھرىمانلار كۆپىيىدۇ، دېگەن گەپمۇ راست ئوخشايدۇ، ياكى جېڭجۇڭنىڭ قوشۇندىكىلەر راستىنلا جان تە-كىپ جەڭ قىلىپ، ئالدىدىكىلىرى يېقىلسا كەينىدىكىلىرى ئىز بېسىپ غەربىي دەرۋازىدىن شەھەر ئىچىگە باستۇرۇپ كىرىپ جەنۇب تەرەپكە قاراپ شىددەت بىلەن ئىلگىرىلىدى، پاختا تاپلىرد-ى ئۆزلىرىگە قالغان قىلىپ، ئۆزلەشتۈرۈلگەن قوشۇننىڭ ئەس-كەرلىرى بىلەن كوچا جېڭىنى باشلىۋەتتى ۋە ئۇلارنى قەدەممۇ قەدەم چېكىندۈردى. نەتىجىدە، ئۇلارنىڭ شەرقىي، شىمالىي دەرۋازا تەرەپلەردىكى قوماندانلىق شتابى قالايمىقانلىشىشقا باشلى-دى، بابىگوت ئۆيىدىكىلىرى بىلەن قاتتىق - قۇرۇق نەرسىلەرد-ىنى ماشىنىغا، ھارۋىلارغا بېسىپ شەرقىي دەرۋازا تەرەپكە قاراپ چېكىنىشكە تەييارلاندى.

شېڭ شىسەينىڭ تۇرغان يېرى ئىنتايىن مۇھىم جاي ئىدى. جىن شۇرېن ئۇنى ئۆزلەشتۈرۈلگەن قوشۇنغا قارىتىپ زەمبىرەك ئېتىشقا بۇيرۇدى. ئېتىلىدىغان بۇ بىرىنچى پاي زەمبىرەك ئوقىدى. نىڭ ۋەزنى مىڭ پاتمان كېلەتتى.

شۇ تۇرقىدىكى شېڭ شىسەي تارازىنىڭ تېشى بولۇپ، قايسى تەرەپكە قويۇلسا شۇ تەرەپ بېسىپ كېتەتتى.

ئەگەر جىن شۇرېننىڭ بۇيرۇقى بىلەن ئۆزلەشتۈرۈلگەن قوشۇنغا قارىتىپ توپ ئاتىدىغان بولسا جىن شۇرېننىڭ قايتا تەختكە چىقىشى مۇمكىن ئىدى. بۇ بارلىق پۇقرالار كۆرۈشنى خالىمايدىغان نەتىجە بولاتتى، شېڭ شىسەيمۇ ئۇنى خالىمايتتى. شۇڭا، ئۇ ھەرگىزمۇ جىن جەمەتنىڭ ھاكىمىيىتى ئۈچۈن قۇر-بانلىق بولمايتتى.

سىياسىي ئۆزگىرىش ئۇنىڭ غايىسىنى ئەمەلگە ئاشۇرۇشنىڭ ئەڭ ياخشى پۇرسىتى.

شېڭ شىسەي ھەر تەرەپنىڭ كۈچىنى ئەستايىدىل دەڭسەپ كۆردى: تاۋ مىڭيۇ، جاڭ شىنلار ئەقىللىق ھەم تەدبىرلىك، لېكىن قەلەمدارلار، قوللىرىدا ھېچقانداق كۈچ يوق، شۇڭا ئۇلاردىن ئەنسىرەش ھاجەتسىز. ھازىر دېگەن مىللىتى ھەممىنى ھەل قىلىدىغان زامان - دە. چىن جۇڭ 25 ياشتا، دۈبەن مەھكىمىسىدىكى سەنمۇلار باشقارمىسىنىڭ باشقارما باشلىقى، سىياسىي تەجرىبىسى ئاز، سالاھىيىتىمۇ تۆۋەن، يۇمران نوتا. لىو ۋېنلۇڭ ياشىنىپ قالغان، سالاھىيىتىمۇ ياخشى ئەمەس، سىياسىي سۈيىقەستى يوق. جېڭ رۇنچېڭنىڭ پىدائىيلار قوشۇنى مېھمان قوشۇن، تېخى مەندىن بىزنى ئىچكىرىگە يولغا سېلىۋەتەنمەن دەپ ئىلتىماس قىلىۋاتىدۇ. جاڭ پېيىۋەن ھەربىي كۈچكە ئىگە ئادەم، ئەمما ئۇ يىراقتىكى ئىلىدا بوز يەر ئۆزلەشتۈرۈش ئەلچىسى بولۇپ تۇرۇۋاتىدۇ، شۇڭا ئۇنىڭدىن ماڭا خەۋپ كەلمەيدۇ. جەنۇبىي يولنىڭ باش كوماندىرى چىن پىنشىۋ، تۈەنجاڭ

ياڭ جېڭجۇڭلارنىڭ ئەمەلىي كۈچى مېنىڭكىچىلىك ئەمەس...
شېڭ شىسەينىڭ چوڭ مېڭسىنىڭ تەپەككۈرى خۇددى تۈگ-
ھەننىڭ شامالدۇرغۇچىدەك توختىماي ھەرىكەتلەنمەكتە ئىدى.
دەل شۇ چاغدا چېن جۇڭ بىلەن بابىگوت يامغۇردەك يېغىۋاتقان
ئوققا قارىماي ئۇنىڭ يېنىغا كېلىپ سىياسىي ئۆزگىرىشنىڭ
پۈتۈن ئەھۋالىنى سۆزلەپ بېرىپ، ئۇنىڭدىن بۇ ئىنقىلابنى قول-
لاشنى تەلەپ قىلدى.

شېڭ شىسەينىڭ قايناشقا ئاز قېلىۋاتقان چوڭگۈنى چېن جۇڭ
بىلەن بابىگوتنىڭ ئوتنى كۈچەيتىشى بىلەن بىردىنلا پاراقلان
قايناپ كەتتى. ئۇ ئاخىر جىن شۇرېنغا قارشى كۆتۈرۈلۈش قارا-
رىغا كەلدى.

شېڭ شىسەي سىياسىي ئۆزگىرىشنىڭ مۇۋەپپەقىيەت قازىد-
ىشى ئۈچۈن جېڭ رۇنچېڭنىڭ قول ئاستىدىكى ياڭ گودۇڭنىڭ
يېڭىدىكى 200 دىن ئارتۇق جەڭچىگە قورال تارقىتىپ بېرىپ
ئۇلارنى شەرقىي دەۋرۋازىدىن سېپىل ئۈستىگە چىقىشنى بۇيرۇ-
دى. شۇنىڭدىن كېيىن «بىر توپ بىلەن غەلبە قىلىش پوتىيى»
دىن شەھەر ئىچىدىكى جىن شۇرېننىڭ بارگاھى تۇرۇشلۇق جايغا
زەمبىرەك ئېتىشنى باشلىۋەتتى، زەمبىرەك ئوقى چۈشكەنلا جاي
بىردىنلا ئوت دېڭىزغا ئايلىنىپ كېتەتتى.

خۇڭشەندىكى يۇخۇاڭمياۋ بۇتخانىسىغا يۆتكەلگەن جىن شۇ-
رېن شېڭ شىسەينىڭ ئۆزىگە خائىنلىق قىلغانلىقىنى بىلىپ قات-
تىق غەزەپلەندى ۋە شۇئان بۇتخانىنىڭ تېمىغا شېڭ شىسەينى
«جۇڭشەن بۆرىسى» دەپ تىللاپ خەت يېزىپ قويدى. ئۇ ئۆزىنى
قىلغان ياخشىلىقىغا يارىشا ياخشىلىققا ئېرىشەلمىگەن ئاق كۆڭۈل
دۇڭ گو ئەپەندىگە ئوخشاتقاندى. ئاندىن ئۇ خوتۇن - بالىلار-
نى، يېقىنلىرىنى باشلاپ سانجىغا قاراپ قاچتى. كېيىن شېڭ
شىسەي تەختكە چىققاندىن كېيىن ئۇ بۇتخانىنى كۆيدۈرۈپ كۈلگە
ئايلىاندۇرۇۋەتتى.

جىن شۇرپىن باشتا ئىلىغا بېرىپ جاڭ پېييۈەننىڭ كۈچى بىلەن ئۈرۈمچىگە قايتىدىن قايتىپ كېلىشنى ئويلىدى، لېكىن «جاڭ سالىپاڭ قۇلاق» جىن ئائىلىسىدىكى ئاكا - ئۆكىلارغا ئاچچىقى كېلىپ ئۇلارنىڭ ئىشلىرىغا ئىككىنچى ئارىلاشمايمەن، دەپ قەسەم قىلىۋەتكەن بولغاچقا، ئۇ جىن شۇرپىننىڭ تەلىپىگە جاۋاب بەرمىدى. جىن شۇرپىن ئامالسىز قېلىپ خوتۇن - بالىلارنى ئېلىپ، مۇھاپىزەتچىلىرىنىڭ قوغدىشى بىلەن چۆچەككە كېتىشكە مەجبۇر بولدى. ئىككى ئاي ئىلگىرى لۇ شياۋزۇ چۆچەككە ۋالىي بولغانىدى.

— ئەھۋالدىن قارىغاندا، ئۈرۈمچىگە قايتىپ بارالمايدىغان ئوخشاشمەن، — دېدى ئۇ لۇ شياۋزۇغا، — ئەمما، ئۆچۈمنى ئالماي قويمايمەن، نەنجىڭ ھۆكۈمىتىگە ئۇلارنىڭ ئۈستىدىن ئەرز قىلىمەن. ھازىر مەندە جىق پۇل يوق. مەن سىزگە سوۋېت ئىتتىپاقىدىن مىڭ دانە ئاپتوموبىل سېتىۋېلىشقا 1 مىڭ 270 سەر ئالتۇن بەرگەن ئەمەسمۇ؟ شۇ ئالتۇننى بەرسىڭىز، يول كىرايىمغا ئىشلەتسەم.

لۇ شياۋزۇ ئىككىلىنىپ قالدى، بۇ ئاز ئالتۇن ئەمەس ئىدى. گەرچە جىن شۇرپىن ھازىرمۇ ئۆلكە رەئىسى بولسىمۇ، لېكىن بۇنىڭدىن كېيىن قانداق بولىدۇ، بۇنىڭغا بىرىنچە دەپمەك تەس ئىدى. كېيىن بۇ ئالتۇنلار سۈرۈشتۈرۈلۈپ قالسا ئۇ چاغدا بۇنىڭغا كىم مەسئۇل بولىدۇ.

جىن شۇرپىن ئۇنىڭ نېمە ئويلاۋاتقانلىقىنى پەمەلەپ شۇنداق دېدى:

— خاتىرجەم بولۇڭ، سىزنى خىجىلچىلىقتا قويمايمەن، ئۈرۈمچىدىن ئايرىلىدىغان چاغدا ليۇ ۋېنلۇڭغا تېلېفون بېرىپ ئۆلكە مەركىزىدىكى قورۇ - جايىمنى، بەشىنچى ئىنىمنىڭ بىر يەردىكى قورۇ - جايىنى، جەنۇبىي دەرۋازىنىڭ سىرتىدىكى بىر بېغىمنى ئۇنىڭغا گۆرۈگە قويۇپ قويدۇم، بۇ مۆلۈكلىرىمنىڭ

قىممىتى سىزدىكى ئالتۇننىڭ قىممىتىدىن ئېشىپ كەتسە كېتىدۇ. دۇكى ئۇنىڭدىن ئاز ئەمەس. ئۇنىڭدىن باشقا نۇرغۇن كىيىملەر، رەسىملەر، ھۆسنخەتلەرمۇ بار، ئۇ نەرسىلەرنى ساتسىمۇ...

لۇ شياۋزۇ جىن شۇرىننىڭ نەق ئۆزى ئەندىشە قىلىۋاتقان ئىش ئۈستىدە گەپ قىلىۋاتقانلىقىنى كۆرۈپ، ئامالسىز ئۇنىڭدىن ھۆججەت تەلەپ قىلىپ، ھۆججەتنى يازدۇرۇۋالغاندىن كېيىن ئالتۇنلارنى ئەينەن سانى بويىچە ئۇنىڭغا ئۆتكۈزۈپ بەردى.

4 - ئاينىڭ 24 - كۈنى، يەنى سىياسىي ئۆزگىرىش بولۇپ 12 كۈندىن كېيىن، جىن شۇرىن چۆچەكتە تۇرۇپ نەنجىڭدىكى گومىنداڭ مەركىزىي پىرقىسىنىڭ ئىجرائىيە كومىتېتىغا ئۆزدىكى نىڭ رەئىسلىك، قوشۇمچە دۇبەنلىك ۋەزىپىسىنى ئېلىپ تاشلاپ، ئىلى بوزيەر ئۆزلەشتۈرۈش ئەلچىسى، قوشۇمچە 5 - شىنىڭ شىجاڭ پېيۋەننى ئۆزىنىڭ ئورنىغا ئىككى ۋەزىپىدە گە قويۇشنى تەلەپ قىلىپ تېلېگرامما ئەۋەتىپ، جاڭ پېيۋەن بىلەن شېڭ شىسەيدىن ئىبارەت ئىككى يولۋاسنى بىر - بىرىگە كىرىشتۈرۈپ قويۇپ، ئۆزى پويىزغا ئولتۇرۇپ سېبىرىيە ئارقىلىق نەنجىڭگە كەتتى، شۇنىڭدىن كېيىن شىنجاڭغا ئىككىنچى كەلمىدى..

4 - ئاينىڭ 14 - كۈنى، يەنى سىياسىي ئۆزگىرىش بولۇپ ئۈچىنچى كۈنى، شېڭ شىسەي مىڭدېلۇدىكى گومىنداڭنىڭ ئۆلىكىلىك پىرقىسىدا ليۇ ۋېنلۇڭ، جېڭ رۇنچېڭ، ۋاقتلىق ئامانلىق ساقلاش كومىتېتىنىڭ 22 نەپەر ھەيئىتى ۋە ئۇيغۇر، خۇيزۇ، قازاق، مانجۇ، موڭغۇل، شىبە قاتارلىق ئاز سانلىق مىللەتلەر ۋەكىللىرى قاتناشقان بىرلەشمە يىغىنغا قاتناشتى.

بۇ يىغىن شېڭ شىسەي ئۈچۈن ئىنتايىن مۇھىم ئىدى. يىغىندا ۋەكىللەر ھەربىي ئىشلار قوماندانلىق ئورگىنىنىڭ نامىغا قارىتا ئوخشىمىغان پىكىرلەرنى ئوتتۇرىغا قويدى. بەزىلەر: «دۇ-

بەن دېگەن نام ئىچكىرىدە ئاللىبۇرۇن ئەمەلدىن قالغان، پەقەت شىنجاڭدىلا ئىشلىتىۋاتىمىز، ئىچكىرىدىكىگە ئوخشاش، گومىنداڭ ھۆكۈمىتىنىڭ ھازىرقى تۈزۈمى بويىچە مۇدىرغا ئۆزگەرتىش كېرەك» دېيىشتى. يەنە بەزىلەر: «ھەربىي كومىتېتقا ئۆزگەرتىپ، ئۇنىڭ باشلىقىنى ۋېييۈەنجاڭ دەپ ئاتايلى» دېيىشتى. ئايرىم ئادەملەر: «ھازىر پەۋقۇلئاددە چاغ، ئۇنىڭغا ھەربىي ئىشلارغا ناھايىتى كۈچلۈك بىر ئادەم رەھبەرلىك قىلىشى كېرەك، شۇڭا يەنىلا دۈبەن دەپ ئاتىغىنىمىز ياخشى» دېدى.

ئەڭ ئاخىردا چىن جۇڭ پىكىر بېرىپ، يەنىلا چىگرا مۇداپىئە دۈبەنى دەپ ئاتايلى، دېگەن مەسلىھەتنى بەردى. بابىگوتۇمۇ ئۇنىڭغا ماسلىشىپ:

— شىنجاڭنىڭ ۋەزىيىتى تېخى مۇقىملاشمىدى، شېڭ باش كوماندىرنىڭ ھەربىي ۋەزىيەت ئۆتەۋاتقىنىغا بىرقانچە يىل بولدى، تۆھپىسىمۇ زور، شۇڭا ئۇ ۋاقىتلىق دۈبەن بولۇپ تۇرسا، سىيا-سىي ئۆزگىرىش بولغان كۈنى كەچتە تەشكىللەنگەن ۋاقىتلىق ھەربىي ئىشلار كومىتېتى دەرھال بىكار قىلىنسا! — دېدى.

جېڭ رۇنچېڭ ئۇنىڭ سۆزىنى قوللىدى. ئۇنىڭ ئۈستىگە ئۇ ئۆز ۋاقتىدىلا گەپنى ئوچۇق قىلىپ بولغانىدى. شۇنىڭ بىلەن شېڭ شىسەينىڭ چىگرا مۇداپىئە دۈبەن مەھكىمىسىگە ۋاقىتلىق دۈبەن بولۇپ تۇرۇش ئىشى كۆپچىلىكنىڭ ماقۇللۇقىدىن ئۆتتى، كۆپچىلىك ئۇنى چاۋاك بىلەن تەبرىكلىدى ۋە سۆز سۆزلەشكە تەكلىپ قىلدى.

شېڭ شىسەي ۋاقىتلىق دۈبەن بولۇپ بارلىق ھەربىي ھوقۇقنى قولغا ئالغاندىن كېيىن تولىمۇ خۇشال بولدى، ھوقۇق بولغاندىكىن ئۆزى ئويلىغان ئىشلارنى قىلغىلى بولاتتى. شۇ يىلى ئۇ 39 ياشقا كىرگەن بولۇپ، ئۆزىنى توختاتقان چاغلىرى ئىدى. ئۇ ئادەتتىكى تەلەپپۇزدا تولىمۇ كەمتەرلىك بىلەن:

— پېقىر بىلىم ۋە قابىلىيەتتە ھەممىدىن تۆۋەن ئىدىم،

ھەرقايسىلىرى مېنى خاتا چۈشىنىپ بۇ ئېغىر ۋەزىپىگە قويۇشۇپ-
لا، بۇنىڭدىن تولمۇ تېڭىرقىدىم، شۇنداقتىمۇ ھەرقايسىلىرىد-
نىڭ ئۆمىدلىرىنى يەردە قويماي بۇ ئىشنى ئۈستۈمگە ئالدىم.
پېقىر ھەربىي ئادەم، ھەربىي ئادەم سىياسەتكە ئارىلاشمايدۇ.
بۇنىڭدىن كېيىن مەمۇرىي ئىشلارنى لىۋ رەئىس ئۈستىگە ئال-
سۇن، پىكىر بىرلىكى بولماي قالغان مەسىلىلەردە پېقىر لىۋ
رەئىسنىڭ پىكىرىگە ھۆرمەت قىلىمەن. بۇ مېنىڭ يۈرەك سۆزۈم
ھەم قەسىمىم، كۆپچىلىكنىڭ مېنىڭ بۇنىڭدىن كېيىنكى ھەرد-
كىتىمگە قارىشىنى سورايمەن، — دېدى.

يېغىندا، شېڭ شىسەي دۇبەنلىككە سايلانغاندىن باشقا، تاۋ
مىڭيۈ ۋاقتلىق ئامانلىق ساقلاش كومىتېتىنىڭ باش كاتىپلىقىغا
سايلاندى.

يېغىن ئاخىرىدا، سۇن جۇڭشەننىڭ ئۈچ مەسلىك بويىچە
«دۆلەت قۇرۇش تەدبىرلىرى» گە بىنائەن گومىنداڭنىڭ شىنجاڭ
ئۆلكىلىك پىرقىسىنىڭ پەۋقۇلئاددە ۋەكىلى گوڭ بېچىڭ بىلەن
ئۆلكىلىك ھۆكۈمەتنىڭ سابىق مەسلىھەتچىسى ۋۇ ئەيچېن قاتار-
لىق بەش كىشى تۈزۈپ چىققان ئون ماددىلىق پروگرامما ماقۇللان-
دى. پروگراممىدا ھەرقايسى مىللەتلەر سىياسىي، ئىقتىسادىي،
مائارىپ جەھەتلەردە باراۋەر ئىكەنلىكى، خەلققە يىغىلىش، تەش-
كىلاتلارغا ئۇيۇشۇش، مەتبۇئات، سۆز قىلىش ئەركىنلىكى بېرىد-
لىدىغانلىقى، تاشقى ئىشلار ھوقۇقى مەركەزگە تەۋە بولىدىغانلى-
قى، پارتىيە مەسلىكى تەربىيىسى يولغا قويۇلىدىغانلىقى، مالىيە-
دە مەركەز بىلەن بىر تۇتاش بولىدىغانلىقى بەلگىلەنگەندى.
خەلققە بېرىلگەن بۇ ھوقۇقلار بۈگۈنكى نەزەر بىلەن قارىغاندا
ئادەتتىكىدەك ئىش بولسىمۇ، ئەمما 60 يىلنىڭ ئالدىدىكى شىن-
جاڭ ئۈچۈن تۇنجى قېتىملىق ئىش بولۇپ، شۇ چاغلاردىكى قامال
قىلىنغان جەمئىيەت ئۈچۈن زور ئىش ئىدى، شىنجاڭغا دېموكرا-
تىيە شامىلى ئازراق بولسىمۇ كىرگەن، نەنجىڭ ھۆكۈمىتىنىڭ

شىنجاڭنى كونترول قىلىشقا ئاز بولسىمۇ ماسلاشقاندى.
4 - ئاينىڭ 14 - كۈنى، ليۇ ۋېنلۇڭ بىلەن شېڭ شىسەي ۋەزىپىگە ئولتۇرۇپلا گومىنداڭ پىرقىسىنىڭ مەركىزىي سىياسىي ھەيئىتىگە، گومىنداڭ ھۆكۈمىتىنىڭ ھەربىي ئىشلار كومىتېتىغا: «بىز ليۇ ۋېنلۇڭ، شېڭ شىسەي ۋەزىپىگە ياراتقاندىن كېيىن، چېگرا رايونى قوغداش مەسئۇلىيىتىنى ئۈستىمىزگە ئېلىشقا سايلىنىپ قەسەم بىلەن ۋەزىپىگە ئولتۇردۇق. بىزنىڭ سايلىنىشىمىز خەلقنىڭ رايىغا ئۇيغۇن. بىز بىر نىيەتتە تىرىشىپ، پاكلىقنى يولغا قويۇپ، پىرقە مەسلىكىگە ئىتائەت قىلىپ، دۆلەت قانۇنىنى ئاساس قىلىپ خەلقنىڭ بەخت - سائادىتىنى كۆزلىيمىز. مەركەزنىڭ غەربىي دىيار ئۈستىدىكى غەمىنى يەڭگىللىتىمىز، مەركەزگە سۆزىسىز بويسۇنىمىز. ئاخىردا مەركەزنىڭ بىزگە دانىشمەنلەرنى تاللاپ ئۆستۈرۈش پىرىنسىپى بولمىسا، مۇئامىلە قىلىشنى سورايمىز» دېگەن مەزمۇندا تېلېگرامما يوللىدى.

تېلېگراممىدىكى «قەسەم بىلەن ۋەزىپىگە ئولتۇردۇق» دېگەن گەپ، ئاۋۋال قىلغۇلۇقنى قىلىپ بولۇپ، ئاندىن ئۇنى مەلۇم قىلغانغا ئوخشاش ئىش ئىدى. «مەركەزنىڭ بىزگە دانىشمەنلەرنى تاللاپ ئۆستۈرۈش پىرىنسىپى بولمىسا، مۇئامىلە قىلىشنى سورايمىز» دېگەنمۇ، بىز يەنىلا مەركەزنىڭ كادىر سەپلەش پىرىنسىپىغا ئىتائەت قىلىمىز، دېگەن ئىدى، مەركەز ئۇ گەپلەردىن پۇتاق چىقىرالمىتتى.

ئۇ ئىككىسى دېيەلمىگەن گەپلەرنى باشقىلار دېدى. يۇقىرىدىكى تېلېگرامما يوللىنىپ ئەتىسى جىن شۇرېن دەۋرىدىكى كونا ئەمەلدارلار، كېيىنكى ۋاقىتلىق ئامانلىق ساقلاش كومىتېتىنىڭ يېڭى ئەمەلدارلىرى جۇرۇپچى، يەن يۇشەن، لى چى، چېن جىدە شەنلەر گومىنداڭ پىرقىسى بىلەن گومىنداڭ ھۆكۈمىتىنىڭ ھەربىي ئىشلار كومىتېتىغا تېلېگرامما يوللاپ: «ئۇلار پىرقە -

دۆلەتنىڭ دانىشمەنلىرى، شىنجاڭدا نەتىجە ياراتقان. بۇ نۆۋەت ئۇلارنىڭ سايلىنىشى خەلقنىڭ ئارزۇسى بويىچە بولدى... ئۇلارنىڭ ئوڭۇشلۇق ئىش بېجىرىشلىرى ئۈچۈن مەركەزنىڭ ئۇلارنى رەسمىي ۋەزىپىگە تەيىنلىشىنى سورايمىز» دېدى. ئىككى تېلېگرامما يوللىنىپ بولغاندىن كېيىن، كۆپچىلىك تەقەززالىق بىلەن جاۋاب كۈتتى، نەنجىڭ ھۆكۈمىتى تەرەپتىن ھېچقانداق خەۋەر يوق ئىدى، بۇ يەردىكىلەر نەنجىڭ ھۆكۈمىتىدىن نىڭ قورسىقىدا نېمە ئويلارنىڭ بارلىقىنى بىلمەيتتى. ليۇ ۋېن-لۇڭ بىلەن شېڭ شىسەي ئۆزلىرىگە بېرىلگەن مەنەپنىڭ ئالدىدىكى «ۋاقىتلىق» دېگەن سۆزنى قانۇنىي يول بىلەن ئېلىپ تاشلاپ رەسمىي ھالدا ۋەزىپىگە تەيىنلىنىشى شۇنچىلىك ئارزۇ قىلاتتى.

ئاخىر ليۇ ۋېنلۇڭ بىلەن شېڭ شىسەي مەركەزگە تېلېگرامما ئەۋەتىش بىلەنلا چەكلىنىپ قالسا بولمايدىغانلىقىنى، بەزى ئىشلارنى قەغەز يۈزىدە چۈشەندۈرۈپ بولغىلى بولمايدىغانلىقىنى ئويلاپ، مەركەزگە سىياسىي ئۆزگىرىش ئەھۋالىنى چۈشەندۈرۈپ كېلىشكە ۋەكىل ئەۋەتىشنى لايىق تاپتى، بۇ ۋەزىپە چېن جۇڭخا يۈكلەندى.

4 - ئاينىڭ 19 - كۈنى، شېڭ شىسەي، تاۋ مىڭيۆ، ۋۇ ئەيچېن، لى شياۋتيەنلەر غەربىي دەرۋازىنىڭ سىرتىدىكى گىمىر-كىنىڭ ھەشەمەتلىك تۇرالغۇسىدا زىياپەت ئۆتكۈزۈپ چېن جۇڭخانى نەنجىڭگە ئۇزاتتى. شېڭ شىسەي ئۇنىڭغا گومىنداڭ پىرقىسىنىڭ مەركىزىي سىياسىي ھەيئىتىگە، ئۆزىنىڭ سىياسىي ئۆزگىرىشتىن كېيىن «ھەرقايسى تەرەپلەر بىلەن بىرلىشىپ، بار كۈچى بىلەن تەرتىپنى ئەسلىگە كەلتۈرگەن، جايلارنىڭ تەرتىپىدىن نىڭ نورماللاشقان» لىقى ھەققىدە يازغان مەلۇماتنامىسىنى بەردى. بۇ مەلۇماتتىن ئۇنىڭ ئۆزىنى ئالاھىدە خىزمەت كۆرسەتكەن قىلىپ كۆرسەتكەنلىكى ئېنىق چىقىپ تۇراتتى.

زىياپەتتىن كېيىن، چېن جۇڭ ئايروپىلانغا ئولتۇرۇپ چۆ-
جەككە باردى. ئەسلىدە ئۇ سىبىرىيە تۆمۈر يولى بىلەن نەنجىڭگە
بارماقچى ئىدى، لېكىن موسكۋاغا كەتتى. موسكۋاغا يېتىپ بار-
غاندىن كېيىن، گومىنداڭ ھۆكۈمىتىگە تاپشۇرۇپ بېرىدىغان
دوكلاتلار بىلەن ھۆججەتلەرنى نەنجىڭگە پوچتىدىن ئەۋەتتۈپتەپ،
موسكۋادا بىر ئايدىن ئارتۇق تۇرۇپ، 6 - ئاينىڭ 3 - كۈنى
ئۈرۈمچىگە قايتىپ كەلدى.

چېن جۇڭ كېتىپ ئون كۈندىن كېيىن، ۋۇ ئەيچېن ئۆلكى-
لىك ھۆكۈمەتنىڭ يىغىنىدا چېن جۇڭنىڭ موسكۋاغا كەتكەنلىكى-
نى، نەنجىڭگە قاچان بارىدىغانلىقىنى بىلىپ بولمايدىغانلىقىنى،
نەنجىڭگە باشقا بىرىنى ئەۋەتىش كېرەكلىكىنى، بەلكىم ئۇنىڭ
چېن جۇڭدىن بۇرۇن نەنجىڭگە يېتىپ بېرىشى مۇمكىنلىكىنى
ئېيتتى. كۆپچىلىك گولڭ بېچىڭنىڭ گومىنداڭ پىرقىسىنىڭ
شىنجاڭغا ئەۋەتكەن پەۋقۇلئاددە ۋەكىلى ئىكەنلىكىنى، نەنجىڭدە
ھەر تەرەپ بىلەن مۇناسىۋىتىنىڭ ياخشىلىقىنى ئويلاپ، شۇ ئا-
دەمنىڭ ئەڭ ياخشى نامزات ئىكەنلىكىنى بىردەك ئېيتىشتى.
شۇ ئارىدا تاۋ مىڭيۇ ئوغلىنى نەنجىڭگە ئوقۇشقا ئاپىرىپ
قويماقچى ئىكەنلىكىنى، كۆپچىلىك قوشۇلسا بۇ ئىشنىمۇ بىللە
بېجىرىپ كېلىشىنى خالايدىغانلىقىنى ئېيتقانىدى، قالغانلار ئۇنى
ھۆكۈمەتنىڭ باش كاتىپى، ئىشلىرى ئالدىراش، يىراققا سەپەرگە
چىقسا بولمايدۇ، دېيىشتى. تاۋ مىڭيۇ جاھىللىق بىلەن مەن
بارىمەن دەپ چىڭ تۇرۇۋالغانلىقى، ئۇنىڭ ئۈستىگە يول خىراجى-
تىنى ئۆزۈم كۆتۈرىمەن دېگەنلىكى ئۈچۈن، كۆڭۈل ئاغرىقى
بولمىسۇن دېيىشىپ ئامالسىز ئۇنىڭ بېرىشىغا قوشۇلدى.

5 - ئاينىڭ 1 - كۈنى يەنە شىنجاڭدىكى ھەرقايسى مىللەتلەر
ئۇيۇشمىلىرى، باش سودا ئۇيۇشمىسى، دېھقانلار ئۇيۇشمىسى،
ئىشچىلار ئۇيۇشمىسى، مائارىپ ئۇيۇشمىسى قاتارلىق ئورۇنلار:
«ليۇ ۋېنلۇڭ بىلەن شېڭ شىسەي ھازىر شىنجاڭدا كاتتا ئابروپىغا

ئىگە، ئۇلارغا ھەممە ئادەمنىڭ ماپىللىقى بار. ئۆلكە مەركىزىدە تەرتىپ ئەسلىگە كەلدى، پۇقرالار بىلەن ئارمىيە بىرلىشىپ جىن شۇرپىن بىلەن خۇيزۇ باندىتلارنىڭ قالدۇقلىرىنى ئەل قىلىپ ئۇلارنى قورالسىز لاندۇردى... شىنجاڭدا چېگرا مۇداپىئە ئىشى ئىنتايىن مۇھىم، لىيۇ ۋېنلۇڭ بىلەن شېڭ شىسەينىڭ قابىلىيىدە تىمدىن قارىغاندا، ئۇلارنىڭ پۈتۈن شىنجاڭدىكى قولىدىن كەتكەن جايلارنى قايتۇرۇۋالالىشىدا گەپ يوق، شۇڭا بۇ ئىككىيلەننى شۇ خىزمەتلەرگە تەزدىن بەلگىلەپ، شۇلارنىڭ كۈچى بىلەن شىنجاڭ-نىڭ تەرتىپىنى تېخىمۇ ياخشىلاشقا شارائىت يارىتىپ بېرىشىڭلار-نى سورايمىز» دېگەن مەزمۇندا تېلېگراممىلارنى ئەۋەتتى.

نەنجىڭ، شىمالىي جۇڭشەن كوچىسى 254 - نومۇرلۇق قورۇ.

ھەجىمى 68 مىڭ 400 كۋادرات مېتىر كېلىدىغان چوڭ قورۇ ئىچى گۈل - گىياھ، دەل - دەرەخلەر بىلەن ئاجايىپ چىرايلىق كۆرۈنەتتى. قورۇ ئىچىدىكى جۇڭگونىڭ بىناكارلىق ئۇسلۇبى بىلەن سېلىنغان تۆت چوڭ بىنانىڭ ھەممىسى قىزىل خىش بىلەن سېلىنغان، تۇۋرۇكلرىمۇ قىزىل رەڭدە سىرلانغان. دى، ھەربىر بىنانىڭ پېشايۋېنىنىڭ ئىككى تەرىپىگە ھەيۋەتلىك ئىككى تاش شىر قويۇپ قويۇلغانىدى. بۇ يەرگە جۇڭخۇا مىنگو-نىڭ مەمۇرىي پالاتاسى جايلاشقانىدى.

ئاساسىي بىنانىڭ 2 - قەۋىتىدىكى ئازادە ئىشخانىدا ئۈستىگە ئاق رەڭ كاستۇم - بۇرۇلكا كىيىۋالغان مەمۇرىي پالاتا باشلىقى ۋاڭ جىڭۋېي نەنچاڭدىكى ھەربىي ئىشلار كومىتېتىنىڭ ۋېييۈەنجا-ڭى جياڭ جىيېشى بىلەن تېلېفوندا سۆزلىشىۋاتاتتى:

— جياڭ جىيېشىمۇ؟ مەن ۋاڭ جىڭۋېي، شىنجاڭنىڭ ئىشىغا ئون نەچچە كۈن بولۇپ كەتتى. جىن شۇرپىن 4 - ئاينىڭ 24 - كۈنى تېلېگرامما يوللاپ ئۆزىنىڭ تەختىدىن چۈشكەنلىكىنى

جاكارلاپتۇ. بىر نەچچە كۈننىڭ ئالدىدا شىنجاڭدىكى ھەر ساھەمۇ كەينى - كەينىدىن تېلېگراممىلارنى يوللاپ مەركەزدىن بىر قارارغا كېلىشنى تەلەپ قىلىشتى. شىنجاڭنىڭ نەنجىڭدە تۇرۇش-لۇق باشقارمىسىنىڭ باشلىقى جاك فېنجىيۇ مەركەزدىن ئەسكەر ئەۋەتىپ سىياسىي ئۆزگىرىش قىلغانلارنى باستۇرۇشنى تەلەپ قىلدى. بەزىلەر شىنجاڭغا ئادەم ئەۋەتىپ تەكشۈرۈپ كېلىشىنىمۇ ئېيتىۋاتىدۇ. گەپلەر ھەرخىل، بىر قارارغا كېلەلمەي تۇرۇپتەن. مەن. جاك فېنجىيۇنىڭ گېپى بالىلارچە گەپ، ئۈرۈمچى نەچچە مىڭ چاقىرىم يىراقلىقتا تۇرسا، ئەسكەر ئەۋەتىمىز دەپلا ئەسكەر ئەۋەتكىلى بولامدۇ؟ لېكىن، يەنە شىنجاڭنىڭ ئىشىنى ئۇزۇن ۋاقىت تاشلاپ قويۇشقىمۇ بولمايدۇ. سىزنىڭچە قانداق قىلساق بولار؟

ئۇ تەرەپتىن جياڭ جېشىنىڭ ئاۋازى ئاڭلاندى:

— شىنجاڭدا يۈز بەرگەن بۇ قېتىمقى سىياسىي ئۆزگىرىش مەركەزنىڭ كۈچىنىڭ ئۇ يەرگە سىڭىپ كىرىشىدىكى ياخشى پۇرسەت. بۇرۇنقى ياك زېڭشىن، جىن شۈربىنلار يىڭنىمۇ ئۆت-كۈزمەيدىغان، سۇمۇ كىرگۈزمەيدىغان فېئودال يەرلىك پادىشاھ-لار ئىدى، دىپلوماتىيە جەھەتتىمۇ چەت ئەللەر بىلەن ئۆزئالدىغا كېلىشىملەرنى تۈزۈشەتتى، ئوتتۇرا ئاسىيالارغا ئۆز ئىختىيارى بىلەن كونسۇللارنى قويۇۋېرەتتى. بۇنداق بولسا قانداق بولىدۇ؟ لىيۇ ۋېنلۇڭ بىلەن شېڭ شىسەينىڭ ئەھۋالىنى سىز بىلەمسىز؟ — لىيۇ ۋېنلۇڭ ئىلگىرى مائارىپ نازارىتىنىڭ نازىرى ئىدى. كەن. خۇنەنلىك ئادەم ئوخشايدۇ. ھەم ئەمەل تۇتۇپ، ھەم سودا-گەرچىلىك قىلىپ يۈرۈپتىكەن. شېڭ شىسەي شەرقىي شىمال-لىق، ياپونىيىدە قۇرۇقلۇق ئارمىيە ئۇنىۋېرسىتېتىدا ئوقۇغان. شىنجاڭغا بېرىشتىن ئىلگىرى سىزنىڭ سەنئەت بويىڭىزنىڭ ئۇرۇش بۆلۈمىدە بۆلۈم باشلىقى بولۇپ ئىشلەپتىكەن. بەزى گەپلەرگە قارىغاندا، ئۇ ياپونىيىدە ئوقۇۋاتقان چاغدا سىز ئۇنىڭغا ئىقتىساد-

دىي جەھەتتە ياردەم قىلغانىكەنسىز.

— ھە، شۇنداق بىر ئىش بولغاندەك قىلغان. مۇنداق بول-
سۇن، ئاۋۋال شىنجاڭغا ھال سوراڭ نامى بىلەن يۇقىرى دەرىجىدە
لىك ئەمەلداردىن بىرنى ئەۋەتەيلى، ئۇنىڭ بىلەن مەلۇم ساندا
مۈلكىي ۋە ھەربىي خادىملارمۇ بىللە بارسۇن. ئەڭ ياخشىسى،
ئۇلارنىڭ تەركىبىدە شىنجاڭدىكى ئاز سانلىق مىللەتلەردىن
بىر - ئىككى ئادەم بولسۇن. ۋاقتى كېلىپ يېڭىدىن ئۆلكىلىك
ھۆكۈمەت خادىملىرىنى بېكىتكەن چاغدا شۇ يەرنىڭ ئەھۋالىنى
بىلىدىغان ئاشۇنداق ئادەملەر ھۆكۈمەت تارمىقىدا بولسا بىزگە
خاتىرجەملىك بولىدۇ. كىم بارىدۇ، بۇنى ئۆزىڭىز بەلگىلەڭ!
ۋاڭ جىڭۋېي تېلېفوننى قويۇپ، دەرھال سەنمۇبۇنىڭ مۇئا-
ۋىن باشلىقى خۇاڭ مۇسۇڭنى چاقىرتىپ ئۇنىڭغا شۇنداق دېدى:
— مۇسۇڭ ئاكا، سىزنى شىنجاڭغا ئەۋەتىپ جاپاغا سالدى-
غان بولدۇق، ئۇ تەرەپنىڭ ۋاقىتلىق چېگرا رايون دۈبەنى شېڭ
شىسەي سىزنىڭ كونا تونۇشىڭىز ھەم مەكتەپدىشىڭىز ئىكەن.
سىز ياپونىيە قۇرۇقلۇق ئارمىيە ئۇنىۋېرسىتېتىنى 1 - قاراردا،
ئۇياق 3 - قاراردا پۈتتۈرۈپتىكەنسىلەر. ئۇ نەنجىڭدە ئوقىتىپ-
لار تۈەندە ھەربىي ئوقۇتقۇچى بولۇپ تۇرغاندا سىز ئۇ تۈەننىڭ
مۇئاۋىن نۇنجاڭى ئىكەنسىز، مۇنداقچە ئېيتقاندا باشلىقى ئىكەن-
سىز. بۇ قېتىم سىز شىنجاڭدىكىلەردىن ھال سوراڭ نامى بىلەن
بارىسىز. شۇنداق ئىكەن، چوقۇم ئۇنىڭ ھەر تەرەپلىمە غەمخور-
لۇقىغا ئېرىشىسىز.

— مېنىڭ ئۇ يەرگە «ھال سوراڭ» بېرىشتىكى ھەقىقىي
ۋەزىيەت نېمە؟ — دەپ سورىدى خۇاڭ مۇسۇڭ ۋاڭ جىڭۋېيدىن.
— ئاۋۋال ئەھۋالغا قارايسىز، ئۇلارنىڭ ئەھۋالىنى ئىگىلەي-
سىز، ھەر تەرەپتىكى ئەربابلار بىلەن بىرلىشىپ ۋەزىيەتنى مۇ-
قىملاشتۇرىسىز، ئاندىن ئۆلكىلىك ھۆكۈمەتنىڭ خادىملىرىنى
قايتا تەكشۈرىسىز. مۇشۇ ئومۇمىي مەقسەت بويىچە تېز ئارىدا بىر

پىلان تۈزۈپ چىقىش، كۆرۈپ تەستىقلانغاندىن كېيىن يولغا چىقتى.
سىڭىز بولىدۇ.

5 - ئاينىڭ 2 - كۈنى، گومىنداڭ ھۆكۈمىتىنىڭ مۈلكىي ئەمەلدارلار باشقارمىسى 1935 - نومۇرلۇق ھۆججەت تارقىتىپ، ئۇ ھۆججەتتە شۇنداق دېيىلگەن: «شىنجاڭنىڭ ھازىرقى رەئىسى جىن شۈرېن خىزمىتىدىن ئىستىپا سورىغانىدى، مەركەز ئۇنىڭ ئىستىپاسىنى تەستىقلىدى، ئۇنىڭ ئورنىغا لايىقەتلىك ئادەمدىن بىرنى تاللاپ قويۇشنى ئويلىشىۋاتىدۇ. ھازىرچە سەنمۇبۇنىڭ مۇئاۋىن باشلىقى خۇاڭ مۇسۇڭنى شىنجاڭغا ھال سوراشقا ئەۋەتىش قارار قىلىندى. خۇاڭ مۇسۇڭ ئۇ يەردە ئارمىيە ۋە خەلق بىلەن ئىتتىپاقلىشىپ بەزى خىزمەتلەرنى قانات يايدۇرماقچى. شىنجاڭ خەلقىنىڭ يەرلىكىنىڭ تەرتىپىنى ساقلىشىنى، ئۆزلىرىنىڭ ئىش - ئوقىتى بىلەن شۇغۇللىنىشىنى، مەركەزنىڭ مەسلىھىتى بىر تەرەپ قىلىشىنى كۈتۈشىنى، توپلىشىپ چاتاق چىقىرىپ پاراكەندىچىلىك تۇغدۇرىدىغان ئىشلارغا ئارىلاشماسلىقىنى ئۈمىد قىلىمىز.»

ليۇ ۋېنلۇڭ بىلەن شېڭ شىسەي ھۆججەتنى كۆرۈپ ئىچىدە نارازى بولدى. بۇ ھۆججەتتە ۋەزىپىگە تەيىنلەش ھەققىدە بىرنەمە دېيىلمىگەن، شىنجاڭدىن كۆرسىتىلگەن ئۆلكىلىك ھۆكۈمەت ئەزالىرىنىڭ، جۈملىدىن رەئىس بىلەن دۇبەننىڭ ئىشىنى بىر چەتكە قاپرىپ قويۇپ «لايىقەتلىك ئادەمدىن بىرنى تاللاپ قويۇشنى ئويلىشىۋاتىدۇ» دېيىلگەن. يەنە تېخى خۇاڭ مۇسۇڭنى شىنجاڭغا ھال سوراشقا ئەۋەتمەكچى. بۇ گەپچە بولغاندا، بۇ يەردىكىلەرنىڭ پۈتۈن ئەمگىكى بىكارغا كەتمىدىمۇ؟

خۇاڭ مۇسۇڭ دەرھال ھال سوراش ئۈمىكىنى تەشكىللىپ، پارتىيە، ھۆكۈمەت، ھەربىي، مائارىپ، دىن، قاتناش - ترانسپورت ساھەلىرىدىن بولۇپ جەمئىي 100 نەپەر قابىلىيەتلىك ئادەمنى تاللىدى، كېتىدىغان بارلىق خىراجەت 526 مىڭ 200 يۈەن

ھېسابلاندى. شىنجاڭغا بارغاندىن كېيىن ئۇ يەنە شەرقىي شىمال ياپونغا قارشى پىدائىيلار قوشۇنىدىكى سۇ بىڭتۇەن بىلەن لى دۇ-نىڭ قوشۇنىنى ئۆزگەرتىپ تەشكىللىمەكچى. ئۇنىڭدىن باشقا، كەلگۈسىدە گومىنداڭ ھۆكۈمىتى ئۆزىنىڭ شىنجاڭدا ھاكىمىيەت يۈرگۈزۈشىگە بۇيرۇق چۈشۈرۈپ قالسا دەماللىققا قوغدىنىش ۋە ئۆزى ئېلىپ بارغان ئادەملەرنى ھەرقايسى ئورۇنلارغا بىخەتەر قويۇۋېلىش ئۈچۈن خۇزۇڭنەننىڭ قوشۇنىدىن بىر لۈي ئەسكەرنى شىنجاڭغا يۆتكەپ كەلمەكچى بولدى.

شېڭ شىسەيگە ھازىر كېلىدىغان خەۋپ نەجىڭدىنلا ئەمەس، بەلكى يەنە كونا رەقىبى ما جۇڭيىڭدىنمۇ كېلەتتى.

نەنشىن ھازىرغىچە ما جۇڭيىڭنىڭ قول ئاستىدىكى ما چۈەنلۇ بىلەن ما دېشياڭنىڭ قولىدا ئىدى، ئۇلار پات - پات ئەسكەر ئەۋەتىپ ئۆلكە مەركىزىنى قالايمىقان قىلىپ تۇراتتى. شېڭ شىسەي ما جۇڭيىڭنىڭ قول ئاستىدىكىلەرنى قورال كۈچى بىلەن ئەمەس ئەقىل - پاراسەت بىلەن يېڭىشىنى بەكرەك ئويلايتتى، شۇڭا نەنشىنگە ما چۈەنلۇ بىلەن سۆھبەت ئۆتكۈزۈشكە ئادەم ئەۋەتتى. ما چۈەنلۇمۇ ئۆلكە مەركىزىگە تۆت ئادىمىنى ئەۋەتتى. شېڭ شىسەي ھەققىدىكى سۆھبەتكە قاتناشتۇردى. شېڭ شىسەي ما چۈەنلۇنىڭ ھوشيارلىقى بوشاشقان، مۇداپىئەسى سۇسلاشقان بىر چاغدا ما دېشياڭنى ئۇنىڭدىن يۈز ئورۇشكە كۆندۈردى. ما دېشياڭ ما چۈەنلۇ بىلەن ئۇنىڭ قول ئاستىدىكى ئىككى لۇيچاڭ-نىڭ كالىنىسىنى ئېلىپ كېلىپ، ئۇنىڭ بەدىلىگە شېڭ شىسەيدىن ۋاقىتلىق سەپلەنگەن 1 - شىننىڭ شىجاڭلىقىغا تەيىنلىگەن بۇي-رۇققا ئېرىشتى. شۇنداق قىلىپ، نەنشىدىكى ئۇنى ئۈزۈنغىچە خاتىرجەم قىلماي كەلگەن ئۆتكۈر تىكەن ئاخىر يىلتىزىدىن ئېلىپ تاشلاندى.

ئەمما، شەرقىي شىنجاڭدا يەنە ئۇرۇش بولۇپ، كونا رەقىبى ما جۇڭيىڭ يەنە كۆتۈرۈلۈپ چىققانىدى.

«گا سىلىك» قايتا باش كۆتۈردى

1932 - يىلى باھار، كائىنات ئىللىقلىققا چۆمگەن، بارلىق مەۋجۇداتلار يېڭى ھاياتى كۈچكە تولۇۋاتقان مەزگىل. ما جۇڭخېڭنىڭ يارىسى قوشۇن ئىچىدە ئەنگىلىيلىك دىن تارقاتقۇچى كابل بىلەن فرېنچنىڭ كۆڭۈل قويۇپ داۋالاشى بىلەن تولۇق ساقىيىپ كەتتى.

ئىنتىقام ئېلىش ئىستىكى «گا سىلىك» نىڭ قېنىنى قىزدىتىپ تۇراتتى. ئۇ ۋاقىتنى چىڭ تۇتۇپ ئەسكىرىنى ئون ھەسسە كۆپەيتتى ۋە يېڭى ئەسكەرلىرىنى مەشىق قىلدۇرۇشنى قاتتىق تۇتتى. ئۇ مەشىق مەيدانىدا ئېگىز ئېتىغا مىنىۋېلىپ ئوقتەك چاپاتتى، چېپىپ كېتىۋېتىپ نىشاننى قارىغا ئېلىپ تاپانچىسىدىن ئوق ئۈزەتتى، تورۇپ يالاڭ تورنىكتا شامالەك تېز پىرقىراپ چېنىقاتتى، جەڭچىلەر ئۇنىڭ مەرگەنلىكىگە، چەبەدەسلىكىگە ئايرىپىن ئوقۇپ بارىكالا دەپ توۋلىشىپ كېتەتتى.

ما جۇڭخېڭنىڭ شىنجاڭغا قايتا يۈرۈش قىلىشى مۇقەررەر ئىدى. غەربىي شىمالدىكى ما فامىلىلىكلەرنىڭ باشقا قوشۇنلىرى ئۆزئارا قىرغىن قىلىشتىن ساقلىنىش ئۈچۈن ئۇنىڭ شىنجاڭغا كېتىشىنى تۆت كۆزلىرى بىلەن كۈتۈپ كېلىشىۋاتاتتى. شۇڭا، نىڭشىيادىكى ما خۇڭكۈي بىردىنلا مەردلىكى تۇتۇپ كېتىپ ئۇنىڭغا 200 ماۋزۇر، ئىككى يۈرۈش سىمسىز تېلېگراف، بىر تۈەن ئاتلىق ئەسكەر بەردى. بۇ ئاتلىق ئەسكەر تۈەنى 36 - شىننىڭ ئەركىبىگە كىرگۈزۈلدى. چىڭخەيدىكى ما بۇفاڭ «گا سىلىك» نىڭ قورسىقىنى توق تۇتۇپ تەڭرىتاغقا قاراپ يۈرۈش قىلىشى ئۈچۈن ئىلگىرىكى ئارازلىقلارنى ئۇنتۇپ 600 مىڭ جىڭ ئاق ئون، 200 دەن پۇرچاق، 200 دەن بۇغداي بەردى.

1933 - يىلى 4 - ئاينىڭ 20 - كۈنى، ما جۇڭخېڭنىڭ

بىر نەۋرە ئىنىسى ما جۇڭجىي بىرىنچى بولۇپ بىر لۇي ئەسكەرنى باشلاپ دۇنخۋاڭ ئارقىلىق قۇمۇلغا يېتىپ باردى. يېرىم ئايدىن كېيىن، ما جۇڭجىيڭ ھەربىي ئوقۇتقۇچىلار لىيەنى بىلەن ئىشىپ-يوللار يىڭىدىكى 300 چە ئادەمنى باشلاپ بېرىپ قۇمۇل ئەتراپىدا ئۇرۇش قىلدى.

ئۇ چاغلاردا خەۋەرلەر قامال قىلىنغاچقا ھەم ئارىلىق يىراق بولغاچقا، ئۆلكە مەركىزىدە 12 - ئاپرېل سىياسىي ئۆزگىرىشى يۈز بېرىپ جىن شۇرېننىڭ ئاغدۇرۇلۇپ كەتكەنلىكى «گا سى-لىڭ» نىڭ قۇلىقىغا تېخى يېتىپ بارمىغاندى، شۇڭا 36 - شى يول بويى «جىن شۇرېننى جازالاش ھەققىدە شىنجاڭ خەلقىگە ئوچۇق خەت» دېگەن تەشۋىقات ۋە رەقلىرىنى چاپلاپ مېڭىۋاتاتتى. ئۇ ئوچۇق خەتتە جىن شۇرېننىڭ ئون چوڭ جىنايىتى يېزىلغان، ما جۇڭجىيڭنى «مەركەزنىڭ بۇيرۇقى، خەلقنىڭ ئارزۇسى بويىچە قوشۇن باشلاپ كېلىۋاتىدۇ» دەپ ماختىغانىدى. بۇ چاغدا شېڭ شىسەي ئۆلكە مەركىزىنىڭ ئىشلىرى بىلەن ئالدىراش بولۇپ كېتىپ شەرق تەرەپكە قارىيالمايۋاتاتتى، شۇڭا ما جۇڭجىيڭ يول بويى توسالغۇسىز كېلىۋاتاتتى. بەش كۈندىن كېيىن ئۇ يەتتە قۇدۇقنى بېسىۋېلىپ، شۇنىڭدىن كېيىن شىمالغا قاراپ مېڭىپ مورىغا ھۇجۇم قىلىپ، 29 - كۈنى گۇچۇڭنى بېسىۋالدى.

گۇچۇڭ ئۇرۇشىدا ما جۇڭجىي ئوق تېگىپ ئۆلدى، ما جۇڭجىيڭ ئۇنىڭ ئۆلۈمىگە قاتتىق ئېچىندى. گۇچۇڭ ئۇرۇشىدا لى خەيرۇ تەسلىم بولۇپ، 8 مىڭدىن ئارتۇق ھەرخىل قوراللار، ساناقسىز ئوق - دورىلار، 1 مىليون تەڭگە غەنىيەت ئالدى. ئۇنىڭدىن باشقا، ئەسىرگە چۈشكەن 1 مىڭ 500 ئەسكەرنىڭ ئىچىدىن ئەڭ ياراملىق 300 نەپەر ئەسكەرنى تاللىۋېلىپ ئۆزىنىڭ قوشۇنىنى تولۇقلىدى، بۇنىڭ بىلەن ئەمەلىي كۈچى زور دەرىجىدە كۈچىيىپ، ما جۇڭجىيڭنىڭ ئۆلۈمىگە بولغان ئېچىنىشلىرى خېلى

لىلا پەسلىگەن بولدى.

بۇ غەلبە تەبرىكلىنىشى كېرەك ئىدى، لېكىن ما جۇڭخېيىڭ مۇشۇ غەلبە سەۋەبىدىن چوڭ بىر خاتالىق ئۆتكۈزۈپ، يېقىن دوستىدىن ئايرىلىپ قېلىپ يېتىم قالدى. ئۇ ھەربىي يۈرۈشنىڭ ئوڭۇشلۇق كېتىۋاتقىنىغا خۇشال بولۇپ كېتىپ ئۆزى بىلەن ھەمكارلىشىپ كېلىۋاتقان خوجانىياز ۋەكىللىكىدىكى ئۆلكىلىك ھۆكۈمەتكە قارشى ئۇيغۇرلارنى ئۇنتۇپ قالغان، ئۇلارغا جىددىي قارىمايلا قالماستىن، ئۇلارنى ئازراق بولسىمۇ مەنپەئەتلەندۈر-مىگەندى. ئەسلىدە ئىككى تەرەپنىڭ ھەمكارلىقى ئىككى تەرەپكە پايدىلىق ئىدى، ما جۇڭخېيىڭ بۇ ئەڭ مۇھىم نۇقتىنى ئۇنتۇپ قالدى. بۇ ئەھۋالنى كۆرگەندىن كېيىن، خوجانىياز قول ئاستىدىكىلەرگە غەزەپ بىلەن: «ما جۇڭخېيىڭ دېگەن بۇ ئاداش گېپىدە تۇرمايدىكەن. بۇرۇن: «سىلەر قېلىچ بولساڭلار، بىز شۇ قېلىچنىڭ بېسى، ھايات - ماماتتا بىللە بولىمىز، بىر ئان تاپساق ئەڭ يەيمىز، جاپادىمۇ، ھالاۋەتتىمۇ بىللە بولىمىز، دەپ ناھايىتى چىرايلىق تۈۋلاۋاتاتتى، ھازىر ھالاۋەتتە بىللە بولۇۋاتامدۇ؟ بىزنىڭ شۇنچە ئادىمىمىز ئۆلۈپ كەتتى، ئۇنىڭ بەدىلىگە بىر ئال ئوق، بىر تەڭگە پۇلغىمۇ ئېرىشەلمىدۇق. سېنىڭ ئۇ بېسىڭ مېنىڭ قېلىچىمدىن ئايرىلىپ كەتسە نېمە رولى قالدۇ» دېدى. خوجانىياز ما جۇڭخېيىڭ كەلگۈسىدە كۈچىيىپ كەتسە ئۆزى ئۈچۈن پايدىسىز ئەھۋال كېلىپ چىقىدىغانلىقىنى پەملەپ ئۇنىڭ بىلەن ئايرىلىپ كېتىش قارارىغا كەلدى. بۇ ئەھۋال شېڭ شىسەينىڭ ئۇلار ئوتتۇرىسىدىكى زىددىيەتتىن پايدىلىنىشى ئۈچۈن ياخشى پۇرسەت يارىتىپ بەردى.

ئالدىنقى سەپتىن ياردەم تەلەپ قىلىپ كېلىۋاتقان تېلېگراممىلار دۈبەن مەھكىمىسىگە ئۈزۈلمەي كېلىپ تۇرۇۋاتاتتى. شېڭ شىسەي 5 - ئاينىڭ 26 - كۈنى ئۆلكە قوشۇنىدىن 4 مىڭ ئەسكەرنى، ئۆزلەشتۈرۈلگەن قوشۇندىن مىڭ ئەسكەرنى ئۆزى

باشلاپ ما جۇڭيىڭنىڭ ئەدىپىنى بېرىشكە ئاتلىنىپ، 29 - كۈنى سەنتەيگە يېتىپ باردى.

شېڭ شىسەي شۇ يەردە ليۇ ۋېنلۇڭ ئەۋەتكەن مەركەزنىڭ تېلېگراممىسىنى تاپشۇرۇۋالدى. تېلېگراممىدا ما جۇڭيىڭنى ئال-دىغا ئىلگىرىلەشنى توختىتىشقا، ئۆلكە قوشۇنىنىمۇ چېكىنىش-كە، ئىككى تەرەپنى مەسىلىنى تىنچ يول بىلەن ھەل قىلىشقا بۇيرۇغانىدى. شېڭ شىسەي ئامالسىز قوشۇنىنى چېكىندۈردى.

6 - ئاينىڭ باشلىرىدا، ئىككى تەرەپ ئىلگىرى - كېيىن بولۇپ گۇچۇڭ بىلەن ئۈرۈمچىدە تىنچلىق شەرتلىرى ئۈستىدە سۆھبەت ئېلىپ باردى. 9 - كۈنى ئاخشىمى ليۇ ۋېنلۇڭ بىلەن شېڭ شىسەي ئۆلكىلىك ھۆكۈمەتتە ما جۇڭيىڭنى جەنۇبىي شىن-جاڭنى تىنچىتىش باش قۇماندانى قىلىش، ما جۇڭيىڭنىڭ قوشۇ-نىنىڭ خىراجىتىنى ھۆكۈمەت تەرەپ بېرىش، دېگەندەك يەتتە ماددىلىق شەرتنى تۈزۈپ چىققاندىن كېيىن ئىككى تەرەپ ئازراق تىنچىدى. ما جۇڭيىڭنىڭ ۋەكىلى يالڭ بوچىڭ بۇ شەرتلەرنى ما جۇڭيىڭ قوبۇل قىلالايدۇ، دەپ ئويلاپ، ئەتىسى گۇچۇڭغا قاراپ يولغا چىققاچى بولدى.

لېكىن، ما جۇڭيىڭنىڭ قوشۇنىدىكى رادىكاللار ما جۇڭيىڭ-نى مۇشۇ تىنچلىق سۆھبىتى بولۇۋاتقان پۇرسەتتە غەربكە قاراپ ئىلگىرىلەشكە قۇتراتتى. ئۆلكە مەركىزىدىكى گەنسۇلۇق ئوفىت-سىپىرلار بىلەن ئۆزلەشتۈرۈلگەن قوشۇننىڭ باشلىقلىرىمۇ ليۇ ۋېنلۇڭنىڭ تىنچلىق تەشەببۇسلىرىغا قارشى تۇرۇپ، ما جۇڭيىڭ بىلەن مۇرەسسە قىلىشنىڭ پەقەتلا ھاجىتى يوق، دەپ قاراشتى. شېڭ شىسەيگە ئايروپىلاندىن كەلگەن خەۋەرلەردىمۇ ما جۇڭيىڭ-نىڭ قوشۇنىدىكىلەرنىڭ 8 - كۈنى چۈشتىن كېيىن زىنچۈەنزى-گە يېتىپ بېرىپ مۇداپىئەدە تۇرۇۋاتقانلىقى ئېيتىلغانىدى، شۇ-نىڭ بىلەن شېڭ شىسەي ئەسكەر چىقىرىشقا مەجبۇر بولۇپ، ئۇرۇش ۋاش بىلەن كىرىپكىنىڭ ئارىلىقىدا قالدى. ئۇرۇش ئەمدى

بولماي قالمايتتى .

ھاياتىدىكى ئەڭ خەتەرلىك جەڭ

6 - ئاينىڭ 10 - كۈنى ، خۇاڭ مۇسۇڭ ياۋروپا - ئاسىيا ئاۋىئاتسىيە شىركىتىنىڭ ئايروپىلانى بىلەن ئۈرۈمچىگە يېتىپ كەلدى ، تاۋ مىڭيۇمۇ ئۇنىڭ بىلەن بىللە كەلگەندى . گۇچۇڭغا قايتماقچى بولۇپ تۇرغان ياك بوجىڭ خۇاڭ مۇسۇڭ بىلەن سۆز - لىشىۋېلىپ ئاندىن قايتماقچى بولدى .

خۇاڭ مۇسۇڭ ئايروپىلانىدىن چۈشۈپلا جەڭگە تەييارلىنىۋات - قان شېڭ شىسەيگە ئىككى تۈرلۈك شەرت قويدى : بىرىنچى ، ما جۇڭيىڭغا قاراتقان ھەربىي ھەرىكەتنى دەرھال توختىتىش ، ئىككى تەرەپنىڭ زىددىيىتىنى تىنچ يول بىلەن ھەل قىلىش ؛ ئىككىنچى ، دۈبەنلىك تۈزۈمنى بىكار قىلىپ ھەربىي ئىشلار كۆمىد - تېتى تەشكىللەش .

ئوقيانى بەتلەپ قويغان شېڭ شىسەي بۇ گەپلەرنى ئاڭلاپ ئىچ - ئىچىدىن بوغۇلۇپ كەتتى ۋە ئىچىدە ، ماڭا ھەربىي ھەرد - كەتنى سەن توختات دەيسەن ، ما جۇڭيىڭغا نېمىشقا سەنمۇ توختات دەيمەيسەن ؟ ما جۇڭيىڭ ئىشكىمىزنىڭ ئالدىغا كەلگەندە ئاندىن مەن ھەرىكەت قىلىشىم كېرەكمۇ ؟ دۈبەنلىك تۈزۈمنى بىكار قىل ، دېگەننىڭ ماڭا دېگەننىڭ ئەمەسمۇ ؟ دەپ ئويلىدى ھەم تېخى - مۇ ئاچچىقى كەلدى ، شۇنداقتىمۇ ئاچچىقىنى ئىچىگە يۈتۈپ ، خۇاڭ مۇسۇڭغا :

— جانابىڭىز چارچاپ قالدىڭىز ، بالدۇرراق بېرىپ ئارام ئېلىڭ . بۇ چوڭ ئىش ، ۋەزىيەت سەل مۇقىملاشقاندا ئاندىن پاراڭلىشايسىلى ، — دېدى - دە ، ماشىنىسىغا ئولتۇرۇپ ، ئارقىسىدا غا قاراپمۇ قويماي كېتىپ قالدى .

6 - ئاينىڭ 12 - كۈنى ، ما جۇڭيىڭ بىلەن شېڭ شىسەي -

نىڭ قوشۇنلىرى زىنچۈەنزىدە ئۇرۇشنى باشلىمۇۋەتتى .
زىنچۈەنزى گۇچۇڭ بىلەن فۇكاڭنىڭ ئوتتۇرىسىدىكى جاي
ئىدى ، ئەگەر ما جۇڭيىڭ زىنچۈەنزىنى ئالالسا فۇكاڭنىمۇ تېزلا
بېسىۋېلىپ ئۆلكە مەركىزىگە كۈچلۈك تەھدىت سالالايتتى ؛ ئەگەر
ھۆكۈمەت قوشۇنى زىنچۈەنزىنى ئالالسا ما جۇڭيىڭنىڭ قوشۇنىدا
نى سەنتەينىڭ سىرتىدا قالدۇرۇپ ئۆلكە مەركىزىدىن خېلىلا
يىراقلاشتۇرۇۋېتەتتى ، ئىككى تەرەپ بۇ جاينىڭ بۇ قېتىمقى
جەڭدىكى ئەھمىيىتىنىڭ قانچىلىك مۇھىملىقىنى بىلەتتى ، شۇڭا
ھەر ئىككى تەرەپ بۇ جاينى تالاشتتى .

شېڭ شىسەينىڭ 7 مىڭ ئەسكىرى بار ئىدى ، بىر ھەپتىنىڭ
ئالدىدا موسكۋادىن قايتىپ كەلگەن چېن جۇڭ شېڭ شىسەينىڭ
قوشۇنىغا سەنۇجاڭ بولدى . جەڭگە ئاتلىنىشتىن بۇرۇن شېڭ
شىسەي جەڭگە سەپەرۋەرلىك قىلغاندا قول ئاستىدىكىلەرگە ما
جۇڭيىڭ ياپون جاھانگىرلىرىنىڭ غالجىسى ، شۇڭا ما جۇڭيىڭغا
قارشى تۇرۇش ياپون جاھانگىرلىكىگە قارشى تۇرغان بىلەن ئوخ-
شاش ، دېدى .

ما جۇڭيىڭنىڭ ئەسكىرى كۈچىمۇ ئاجىز ئەمەس ، 4 مىڭ
پىيادە ئەسكىرى ، 2 مىڭ ئاتلىق ئەسكىرى بار ئىدى .
شېڭ شىسەي 6 - يول قوشۇنىنىڭ كوماندىرىغا :

— بۇ قېتىمقى جەڭدە ئالدى بىلەن زىنچۈەنزى كەنتى
شىددەت بىلەن مەركەزلىك توپقا تۇتۇلۇپ پىيادە ئەسكەرلەرنىڭ
ئالغا ئىلگىرىلىشى قوغدىلىدۇ ، ليۇ ۋەنكۈينىڭ 4 - يول قوشۇنى
ئاساسلىق ھۇجۇمغا ئۆتمىدۇ ، قالغان قىسىملار ئۇلارنى قوغدايدۇ
ۋە ئۇلارغا ماسلىشىدۇ ، — دېدى .

ليۇ ۋەنكۈي ئىرادىلىك ھەم جەڭگە ماھىر بولغاچقا ، شېڭ
شىسەي ئۇنى ئالاھىدە بىلەتتى .

ليۇ ۋەنكۈي «يەل تاپان» دەپ لەقىمى بار ، جىلىن ئەنشىەن-
لىك ئادەم ئىدى ، نۇرغۇن يىل ئوۋچىلىق بىلەن ئشوغۇللانغان

بولغاچقا ئىنتايىن مەرگەن ئىدى، ساۋاتسىز بولسىمۇ ناھايىتى مەرد، ئوچۇق كۆڭۈل، ئۆز ۋاقتىدىكى جىلن گۇرۇھىنىڭ ئال-دىنىقى قاتاردىكى ئادەملىرىدىن ئىدى. ئۇنىڭ خوتۇنىمۇ قورال ئىشلىتىشكە ئۇستا، مەرگەن ھەم چىرايلىق ئايال ئىدى، كىشى-لەر ئۇنى چىرايلىقلىقىغا قاراپ «كېپىنەك» دېيىشەتتى. ئەر - ئايال ئىككىسى لى دۇنىڭ قوشۇنىغا قاتناشقان، لىيۇ ۋەنكۇي جىلن قوغدىنىش ئارمىيىسىنىڭ 4 - لۈيىنىڭ لۈيچاڭى بولغان، بىر مەزگىل ياپونلارنىڭ قوشۇنىغا تەسلىم بولغانىدى. 1933 - يىلى باھاردا سىبىرىيىگە چىقىپ شۇ يەردىن شىنجاڭغا كەلگەندى. شېڭ شىسەي ئۇنىڭغا ئالاھىدە ئىلتىپات كۆرسەتتى، كەلسە، كەتسە خۇددى قىممەتلىك مېھمانغا قىلغاندەك قىلىپ كېتەتتى، باشقىلارغا: «لىيۇ يەل تاپان قىزىل ساقاللىقلارغىمۇ ئارىلاشقان، ئوغۇل بالىلىقى بار، مېجەزى ئوچۇق، باشقىلارنىڭ ئۆزىنى ماختىشىنى ياخشى كۆرىدۇ، شۇڭا ئۇنى كۆنۈرۈپ تۇرۇش، باسماسلىق كېرەك، شۇ چاغدا ئۇ ماڭا ياخشى ئىشلەپ بېرىدۇ» دەيتتى.

6 - ئاينىڭ 12 - كۈنى چۈشتىن كېيىن سائەت 4 يېرىمدا ئىككى تەرەپ رەسمىي جەڭ باشلىدى.

ئاۋۋال ما جۇڭيىڭنىڭ قوشۇنى ئارقا - ئارقىدىن ھۆكۈمەت قوشۇنىغا ھۇجۇم قىلدى، ھۆكۈمەت قوشۇنى پىلىموت ۋە برونې-ۋىكلارنىڭ كۈچى بىلەن قارشىلىق كۆرسەتتى. لىيۇ ۋەنكۇيىنىڭ قول ئاستىدا ئۇ باندىت بولۇپ يۈرگەن چاغلىرىدا تەربىيىلىگەن بىر تۈركۈم مەرگەنلەر بار ئىدى، ئۇلار مەخسۇس دۈشمەن قوشۇ-نىنىڭ ئاتامانلىرىنى قارىغا ئېلىپ نۇرغۇننى يىقىتتى، دۈشمەن تەرەپ بۇنىڭدىن قاتتىق ساراسىمغا چۈشۈپ قالدى. شۇنداقتىمۇ ما جۇڭيىڭنىڭ ئادەملىرى تېخىچىلا ھۇجۇم قىلىۋاتاتتى، شېڭ شىسەينىڭ قوماندانلىق شتابىغا ھۇجۇم قىلىپ كېلىپ قالغاندى. شېڭ شىسەي ئالدىراپ - تېنەپ يېنىدا ياتقان بىر جەسەتنىڭ

قېنىنى يۈزىگە سۈركەپ ئۆلگەن بولۇپ يەرگە يېتىۋالدى، ئەتراپ قاراڭغۇ بولغاچقا بايقالماي تىرىك تۇتۇلۇپ قېلىشتىن ئامان قالدى. خېلى يىللاردىن كېيىنمۇ شۇ چاغدىكى ئاشۇ ئىشنى ئويلىسا يۈرىكى جىغىلداپ، باشقىلارغا: «شۇ قېتىمقى جەڭ پۈتۈن ھايا-تىمىدىكى ئەڭ خەتەرلىك جەڭ بولغان» دەپ بېرەتتى.

شۇ كېچىسى شېڭ شىسەيگە ھاۋا يازدەم قىلدى. شۇ چاغدا بىردىنلا ھاۋا ئۆزگىرىپ بوران چىقىشقا، ئارقىدىنلا يامغۇر يېغىشقا باشلاپ، ئۇزۇندىن بۇيان بولۇپ باقمىغان بىر جۇدۇن بولدى. بىر ئازدىن كېيىن مۆلدۈر يېغىشقا باشلىدى. ئەتراپ تۈم قاراڭغۇ، بىرقەدەم نېرىدىكى نەرسىنى كۆرگىلى بولمايتتى، تېمە-پىراتۇرىمۇ نۆلدىن چۈشۈپ كەتكەندى. ما جۇڭيىڭنىڭ قوشۇنى گۇچۇڭدىن چىققاندا يىلىڭ كىيىملەر بىلەن چىققان بولغاچقا قاتتىق مۇزلاپ كەتكەن، قوللىرى توڭلاپ ھەتتا مىلتىقلىرىنىمۇ كۆتۈرەلمەي، نىشانغا ئالالماي قالغانىدى، خېلى كۆپ ئەسكەرلەر توڭلاپ ئۆلۈپمۇ قالدى. ئۇنىڭ ئۈستىگە قاراڭغۇدا ئالدى - كەينىدىكىلەر بىلەن ئالاقە ئۈزۈلۈپ قېلىپ، بىر - بىرىنى تونۇ-ماي ئېتىۋېتىدىغان ئىشلارمۇ بولدى. ھۆكۈمەت قوشۇنىنىڭ ئەس-كەرلىرىنىڭ كىيىملىرى قېلىن بولغاچقا، ئۇلارغا سوغۇق كار قىلمىدى.

ئەتىسى سەھەردە ھۆكۈمەت قوشۇنى شىددەت بىلەن ھۇجۇمغا ئۆتۈپ ما جۇڭيىڭنىڭ ئەسكەرلىرىنى قاچۇردى. شېڭ شىسەي دۈشمەننى قوغلاپ كېتىۋېتىپ ئاسادەپىي ھالدىلا ما جۇڭيىڭنىڭ ياپونىيىلىك تېلېگرامما تەرجىمانى داشىجۇڭنى تۇتۇۋالدى.

15 - كۈنى كېچىدە، ما جۇڭيىڭنىڭ قول ئاستىدىكى جەڭدە ئامان قالغان مىڭدىن ئارتۇق ئەسكىرىنى، مەجبۇرىي ئېلىپ ماڭ-خان 3 مىڭدەك ئۇيغۇرنى باشلاپ، گۇچۇڭ بىلەن فۇيۈەندىن غەنىمەت ئالغان 7 مىڭدىن ئارتۇق قورال - ياراغ، نۇرغۇن مال - مۈلۈكلەرنى 3 مىڭدىن ئارتۇق تۆگىگە ئارتىپ مورى دەرياسى تەرەپكە چېكىندى ۋە تەڭرىتاغدىن ئارتىلىپ پىچان،



ياپونىيە جاسۇسى داشجۇك
(خەنزۇچە ئىسمى خۇاڭبېڭ)

تۇرپان تەرەپلەرگە بېرىپ خوجانىياز بىلەن ئۇچراشماقچى بولدى.

بۇ چاغدا خوجانىياز شېڭ شىسەي بىلەن يوشۇرۇن كېلىشىۋالغانىدى. شېڭ شىسەي بۇ ئۇيغۇر، خۇيزۇ ئىككى ئاتاماننىڭ ئەپ ئەمەسلىكىنى ئاڭلاپ يوشۇرۇن ئادەم ئەۋەتىپ خوجانىياز بىلەن بىرلىشىۋالغان، ئەگەر خوجانىياز ما جۇڭيىڭ بىلەن بولغان ئالاقىسىنى ئۆزىدىن ئولسا ئۇنى جەنۇبىي شىنجاڭنىڭ قوغداش قوماندانى قىلىشقا ۋەدە بەرگەنىدى. خوجانىياز بۇ

شەرتكە ماقۇل بولغان ھەم قاراشەھەردىن تارتىپ قەشقەرگىچە بولغان جايلاردىكى ئاز سانلىق مىللەت قوراللىق كۈچلىرىنى باشقۇرۇش، تەڭرىتاغنىڭ شىمالىدىكى خەنزۇ قوشۇنلار جەنۇبىي شىنجاڭغا كىرمەسلىك شەرتىنى قويۇپ، شۇ شەرت ئاساسىدا شېڭ شىسەي بىلەن ھەمكارلاشقانىدى.

شېڭ شىسەي ئۇنىڭ بارلىق شەرتلىرىگە ماقۇل بولۇپ، ئىككى تەرەپ كېلىشىمگە قول قويدى.

شۇڭا، ما جۇڭيىڭ قوشۇنىنى باشلاپ پىچان، تۇرپان تەرەپكە يۈرۈش قىلغاندا خوجانىياز شېڭ شىسەيدىن ئالغان 200 مىڭ تەڭگىنى ئېلىپ، ما جۇڭيىڭنىڭ غەربكە قاراپ قوشۇن تارتىشىدا بىرىنچى توسالغۇ بولغان توقسۇن بىلەن سۇباشقا چېكىنىپ بېرىپ بولغانىدى. شېڭ شىسەي يەنە ئۈرۈمچىدىن داۋانچىڭغا قوشۇن باشلاپ بېرىپ ئىككىنچى مۇداپىئە سېپى بەرپا قىلدى، ئارقىدىن ئىلىدىكى جاك پېيىۋەنگە قوشۇنىنى تەڭرىتاغدىن ئۆتكۈزۈپ قارا شەھەردە ئۈچىنچى مۇداپىئە سېپى قۇرۇشقا بۇيرۇق قىلدى.

شېڭ شىسەي زىنچۈەنزىدە ما جۇڭيىڭ بىلەن ھايات - ماماتلىق جېڭى قىلىۋاتقان كۈنلەردە خۇاڭ مۇسۇڭ ئۈرۈمچىدە

ئۇنىڭدىن ھوقۇق تارتىۋېلىشنىڭ ھەلەكچىلىكىدە يۈرەتتى.

خۇاڭ مۇسۇڭنىڭ پىلانى

خۇاڭ مۇسۇڭ ئۈرۈمچىگە كېلىپلا جىن شۇرېن ئولتۇرغان قورۇدا ھال سوراش ئەلچىلىرى مەھكىمىسىنى قۇرۇپ ھەر تەرەپ-نىڭ ۋەكىللىرى بىلەن كۆرۈشتى، جەنۇبىي شىنجاڭغا ھال سو-راشقا ئادەم ئەۋەتتى، شىمالىي شىنجاڭدا «پۈتۈن شىنجاڭ خەلقىگە مۇراجىئەت» نى تارقىتىپ، ھەرقايسى تەرەپلەردىن دۈشمەنلىشىش-نى دەرھال توختىتىشنى، ئۇرۇش ھالەتلىرىنى تۈگىتىشنى تەلەپ قىلدى ھەم مەركەزنىڭ سىياسەت بەلگىلىشىدە پايدىلىنىشى ئۈ-چۈن پۈتۈن شىنجاڭدا ئومۇميۈزلۈك تەكشۈرۈش ئېلىپ بارماقچى بولدى. يەنە ۋاڭ جىڭۋېينىڭ تەكلىپى بويىچە جىن شۇرېن نەزەر-بەند قىلىپ قويغان نەزەر بىلەن كۆرۈشتى.

— ئىلگىرى جىن شۇرېن سىزنىڭ قۇمۇل ۋاڭلىقىغا ۋارىس-لىق قىلىش ھوقۇقىڭىزنى بىكار قىلغان، مال - مۈلكىڭىزنى ھەم ھوقۇقىڭىزنى تارتىۋالغانىكەن، — دېدى ئۇ نەزەرگە، — بۇ خاتا ھەرىكەت، ئۇلار مەركەزنىڭ تەستىقىنى ئالمىغان، شۇڭا ئىناۋەتسىز. ھازىر مەن ۋاڭ مەمۇرىي پالاتا باشلىقىنىڭ يوليۇرۇ-قى بويىچە سىزنىڭ ۋارىسلىق ھوقۇقىڭىزنىڭ ئەسلىگە كەلگەنلى-كىنى، بارلىق مال - مۈلكىڭىزنىڭ دەرھال قايتۇرۇلىدىغان-لىقىنى تەنتەنە بىلەن جاكارلايمەن. چىڭۋاڭ جانابلىرىنىڭ ئۆز ۋەزىپىسىنى بىجاندىللىق بىلەن ئىشلەپ، مەركەزنىڭ كۈتكەن يېرىدىن چىقىشىنى ئۈمىد قىلىمەن.

نەزەر دەرھال ئورنىدىن تۇرۇپ ئوڭ قولىنى كۆكسىگە ئې-لىپ ئالدىغا سەل ئېگىلىپ رەھىمىتىنى ئېيتتى ھەم خۇاڭ مۇ-سۇڭدىن يۇرتىغا بېرىپ ئارام ئېلىپ كېلىشكە رۇخسەت قىلىشنى سورايدى.

— بىز يەنە چىڭخۇاڭنىڭ يۈكسەك ئىناۋىتىدىن پايدىلىنىپ ھەرقايسى مىللەتلەرنى ئىتتىپاقلاشتۇرۇش ۋە مىللەتلەر ئوتتۇرىسىدىكى ئارازلىقلارنى تۈگىتىش جەھەتلەردە بەزى پايدىلىق خىزمەتلەرنى ئىشلىمەكچى بولۇۋاتىمىز. پېقىر مەمۇرىي پالاتا باشلىقى ۋاڭ جىڭخۇيىدىن سىزنى ھال سوراڭ ئۈمىكىمىزگە ئالىي مەسلىھەتچى قىلىش توغرىلىق يوليورۇق ئالدىم.

نەزەر ئۇنىڭ بۇ پىكىرىگە قوشۇلۇپ ئۈرۈمچىدە قالدى، ئەمەسلىپتە ئۇنىڭ قىلغۇدەك ئىشىمۇ يوق ئىدى، پەقەت خۇاڭ مۇسۇڭ ئۈچۈن قورچاق بولۇپ تۇرۇپ بېرىۋاتتى. نەزەر چىڭخۇاڭنىڭ «ئۆزى بۇ يەردە، كۆڭلى باشقا يەردە» ئىدى، پەقەت بۇ يەردىن كېتىشكە پۇرسەت تاپالمايلا يۈرەتتى. ئۇ شەرققە ماڭغان ھال سوراڭ ئۈمىكىدىكىلەر بىلەن ياۋروپا - ئاسىيا ئاۋىئاتسىيە شىركىتىنىڭ ئايروپىلانغا ئولتۇرۇپ قۇمۇلغا بېرىۋالغاندىن كېيىن، ئۇزۇن ئۆتمەيلا ما جۇڭيىڭنىڭ قوشۇنىغا قوشۇلۇپ كەتتى.

نەنجىڭ بىلەن شىنجاڭنى بىرلەشتۈرۈش چاقىرىم مۇساپە يول ئايرىپ تۇرىمۇ، ئىككى تەرەپنىڭ ئەھۋالى توختىماي كېلىپ تۇرۇۋاتقان تېئېگىراممىلار ئارقىلىق بىر - بىرىگە مەلۇم بولۇپ تۇراتتى. خۇاڭ مۇسۇڭ ئۈرۈمچىگە كەلگەندىن كېيىن ۋاڭ جىڭخۇيى بىلەن جياڭ جېشىغا: «مەن ھەر كۈنى سىلەرگە تېلېگرامما ئەۋەتىپ تۇرىمەن، تېپىشقا ئاسان بولسۇن ئۈچۈن تېلېگرامما نومۇر بويىچە ئەۋەتىلىدۇ» دېگەن مەزمۇندا تېلېگرامما ئەۋەتتى. ۋاڭ جىڭخۇيى جاۋابەن تېلېگرامما يوللاپ: نەنجىڭ بىلەن نەنچاڭ خىزمەتلەرنى بۆلۈشۈۋالدۇق، ھەربىي قوماندانلىققا ئائىت خەۋەرلەر جياڭ ۋېيىۈەنجاڭغا، سىياسىي يېتەكچىلىككە ئائىت خەۋەرلەر ۋاڭ مەمۇرىي پالاتا باشلىقىغا ئەۋەتىلسۇن، دېدى. ئۇ چاغلاردا نەنجىڭ بىلەن ئۈرۈمچى ئوتتۇرىسىدىكى تېلېگراممىلار موسكۋادا تۇرۇشلۇق ئەلچىخانا ياكى ئەيىۋەن ئارقىلىق يەتكۈزۈلەتتى.

خۇاڭ مۇسۇڭ پۈتۈن دىققىتىنى ئاخبارات توپلاشقا قاراتتى

ۋە سەنمۇلىرى، فۇگۇەنلىرى، مەسلەھەتچىلىرى ئارقىلىق شىن-جاڭنىڭ سىياسىي، ھەربىي، مالىيە، دىپلوماتىيە، تارىخ، جۇغ-راپىيە، مىللەت، دىن، جەمئىيەت، مائارىپ، قاتناش، دېھقان-چىلىق، ئورمانچىلىق، چارۋىچىلىق، كان مەھسۇلاتلىرى قاتار-لىق نۇرغۇن ئاخباراتلارغا ئېرىشتى. بولۇپمۇ بۇلارنىڭ ئىچىدە ھۆكۈمەت، ئارمىيە قارمىقىدىكى ھەرقايسى ئورۇنلارنىڭ تەشكى-لىي ئەھۋالى، ئادەملىرىنىڭ تىزىملىكى بەكمۇ مۇھىم ئىدى. ئۇ زادى نېمە ئۈچۈن بۇ ئاخباراتلارنى توپلايدۇ؟ بۇنىڭ جاۋابى پەقەت بىرلا، ئۇ بولسىمۇ كەلگۈسىدىكى ھۆكۈمەتكە ئادەم تاللاش ۋە سىياسەت بەلگىلەش ئۈچۈن ئىدى. ۋاڭ جىڭۋېي بىلەن جياڭ جىپىشىغا يوللىغان بارلىق تېلېگراممىلىرىنىڭ مەزمۇنىدىن خۇاڭ مۇسۇڭنىڭ مۇنداق پىكىر يوللىرىنى تاپقىلى بولاتتى:

1. ئۇ جاڭ پېيىۋەن، ما جۇڭيىڭ، خوجانىيازىلارنىڭ ئەمە-لىي كۈچىگە ئالاھىدە ئېتىبار بەرگەن. ئۇ يىغقان ئاخباراتلاردا شۇنداق دېيىلگەن: «جاڭ پېيىۋەننىڭ ئىلىدا قوشۇنى بار، ئو-فىتسېر - جەڭچىلىرىنىڭ سانى 5 مىڭ 875 نەپەر، ھەممىسى-نىڭ قورالى بار. ئۇنىڭدىن باشقا لى دۇنىڭ قول ئاستىدىكى جىلىن قوغدىنىش قوشۇنىدا 1 مىڭ 540 نەپەر ئوفىتسېر - جەڭچى، 300 - 400 دانە قورال بار»، «ما جۇڭيىڭنىڭ 3 مىڭ نەپەر ئوفىتسېر - جەڭچىسى، 5 مىڭ 500 دانە قورالى بار»، «خوجانىيازنىڭ 3 مىڭ نەپەر ئوفىتسېر - جەڭچىسى، 1 مىڭ 500 چە قورالى بار.»

2. شېڭ شىسەي بىلەن ما جۇڭيىڭ ئوتتۇرىسىدىكى ئۇرۇش-تا ئەيىب شېڭ شىسەيدە، دەپ قاراپ، ما جۇڭيىڭنى قوغدىغان: «شېڭ شىسەينىڭ نىيىتى ياخشى ئەمەس، ئەسكەرلىرىنىڭ جەڭ-گىۋارلىقى تۆۋەن... ما جۇڭيىڭ بىلەن يارىشىپ قېلىشنى رەت قىلدى.»

3. جاڭ پېيىۋەن بىلەن شېڭ شىسەينىڭ ھەمكارلىشىشى مۇمكىن ئەمەس، بۇ پايدىلىنىشقا بولىدىغان كاۋاك دەپ قارىغان:

« جاك شجاڭنى سابىق جىن رەئىس تېلېگرامما بېرىپ ئۆلكىنىڭ رەئىسلىكىگە، دۈبەنلىككە تەيىنلىگەن، شۇنىڭ ئۈچۈن شېڭ شى سەينىڭ ئۇنىڭ بىلەن ياخشى ئۆتۈشى قىيىن. »

4. ما جۇڭيىڭنىڭ تەلەپلىرىنى قاندۇرۇشنى، شېڭ شىسەي-نى چەكلەپ ما جۇڭيىڭنى قوللاشنى تەشەببۇس قىلغان: « ما جۇڭيىڭ ئۆلكىلىك ھۆكۈمەتكە جەنۇبىي شىنجاڭنىڭ ئىشلىرىنى بىر تەرەپ قىلىشقا تولۇق ھوقۇق بېرىش تەلپىنى ئوتتۇرىغا قويدى... بۇ تەلەپ ھازىرچە تۇرۇپ تۇرسۇن. »

5. دۈبەنلىك تۈزۈمنى ئەمەلدىن قالدۇرۇش تەكلىپىنى بېرىپ تىخ ئۇچىنى شېڭ شىسەيگە قاراتقان: « دۈبەنلىك تۈزۈمنى جىن شۇرېن تىكلىگەن، باشقا ئۆلكىلەردە بۇنداق ئەمەل يوق. ئىلى تەرەپ ھازىرچە قاراپ بېقىش پوزىتسىيىسىدە بولۇۋاتىدۇ. تېڭىدىن ئېيتقاندا، ئۇلارمۇ بۇ تۈزۈمنى ئۆزگەرتىپ شىنجاڭ ھەربىي كومىتېتى قۇرۇش تەرەپدارى. ئۇلار ھەرقايسى تەرەپ ھەربىي باشلىقلىرىنىڭ بېشىنى بىر يەرگە يىغىپ، بىردەك مەركەزنى قوللاشنى ياقلايدۇ. » بۇ يەردە دېيىلگەن « ھەربىي باشلىقلار » جاك پېيپۇەن، ما جۇڭيىڭ، خوجانىياز قاتارلىق ئەمەلىي كۈچكە ئىگە ئادەملەر ۋە 12 - ئاپرېل سىياسىي ئۆزگىرىشىدە خىزمەت كۆرسەتكەن چېن جۇڭ ئىدى. ئۇ شۇلار ئارقىلىق شېڭ شىسەينى كونترول قىلماقچى ئىدى. خۇاڭ مۇسۇڭ ۋاڭ جىڭۋېيغا ئەۋەتكەن تېلېگراممىسىدا بۇ تەكلىپنى چېن جۇڭ بىلەن مەسلىھەتلىشىپ ئوتتۇرىغا قويغانلىقىنى ئېيتتى.

شەھەردە قالغان تاۋ مىڭيۇ، چېن جۇڭ، لى شياۋتيەنلەرمۇ مەركەز ئەۋەتكەن بۇ چوڭ ئەمەلدارنىڭ كۈچى بىلەن ئۆزلىرىنىڭ ئورۇنلىرىنى ئۆزگەرتىش خىيالىدا ئىدى.

12 - ئاپرېل سىياسىي ئۆزگىرىشىدىن ئىلگىرى، شېڭ شىسەينىڭ ئۇ ئۇچى بىلەن بولغان مۇناسىۋىتى بەكمۇ يېقىن ئىدى، سىياسىي ئۆزگىرىشتىن كېيىن ئۇ خىل مۇناسىۋەتتە ئۆزگىرىش بولمىدى ھەتتا ئازراق تەرەققىي قىلغانمۇ بولدى.

شېڭ شىسەي تاۋ مىڭيۆگە موھتاج ئىدى، چۈنكى تاۋ مىڭيۆ شىنجاڭنىڭ ئەھۋالىنى بىلەتتى، چېن جۇڭ، لى شياۋتيەنلەر بىلەن ھەم كونا ئەمەلدارلار بىلەن ئالاقىلىشىپ تۇرىدىغان كۆۋ-رۈك ئىدى. تاۋ مىڭيۆمۇ شېڭ شىسەي رەئىس بولۇپ قالسا ئۇنىڭدىن پايدىلىنىشنى ئويلايتتى؛ شۇڭا شىنجاڭنىڭ بارلىق ئەھۋالىنى ئۇنىڭغا تونۇشتۇرغان، نۆۋەندىكى ھەر مىللەت، ھەر ساھە ئەربابلرىنى ئۆزىگە تارتىپ، ئۇلارغا شېڭ شىسەينى قول-لاش توغرىلىق سۆزلەپ ۋە شۇ ئارقىلىق ئەتراپىغا كۈچ توپلاپ، لىيۇ ۋېنلۇڭ بىلەن ئاستىرتتىن پۈت تېپىشمەكچى بولغانىدى.

سىياسىي ئۆزگىرىشتىن كېيىن، لى شياۋتيەن بىلەن شېڭ شىسەينىڭ مۇناسىۋىتى تېخىمۇ يېقىن بولۇپ كەتتى. بىر قېتىم، لى شياۋتيەننىڭ ئاۋىئاتسىيە باشقارمىسىدىكى بىر ئورۇنباشار بۆلۈم باشلىقى ئۆزىنىڭ ئەمىلىنى بۆلۈم باشلىقلىقىغا كۆتۈرۈپ قويۇش توغرىلىق شېڭ شىسەيگە دەپ بېقىشنى لى شياۋتيەنگە ئېيتقاندا، ئۇنىڭ بىلەن مۇناسىۋىتى ياخشى بولغاچقا شۇ يەردىلا خىزمەتكە تەيىنلەش بۇيرۇقىدىن بىرنى يېزىپ شېڭ شىسەيگە تەستىقلىقلى ئېلىپ بارغان، شېڭ شىسەي بۇيرۇقنى قولغا ئېلىپ ئۆستۈرۈشكە بولىدىغان - بولمايدىغانلىقىنى ئويلاپ بولغۇ-چە لى شياۋتيەن ئۇنىڭ يانچۇقىغا قولىنى سېلىپ تامغىنى ئېلىپلا شېڭ شىسەينىڭ كۆزىچە بۇيرۇققا تامغا بېسىۋەتكەن، ئاندىن كۈلگەن پېتى چىقىپ كېتىۋېتىپ: «بۆلۈم باشلىقى بولىدىغانلا ئىشقا، مەن ھۆددە قىلسام بولىدى!» دېگەن، شېڭ شىسەي بېشىنى چايقاپ ئۇنىڭ كەينىدىن قاراپ قالغان.

سىياسىي ئۆزگىرىشتىن كېيىن، تاۋ مىڭيۆ، چېن جۇڭ، لى شياۋتيەنلەرنىڭ ئورنى ئۆزگەردى، ئوي - پىكىرلىرىدىمۇ ئۆزگىرىشلەر كۆرۈلدى. ئۇلار ئۆزلىرىنى كاتتا خىزمەت كۆر-سەتكەن دەپ ھېسابلاپ، تاۋ مىڭيۆ رەئىس بولۇشنى، چېن جۇڭ بىلەن لى شياۋتيەن ھەربىي ھوقۇق تۇتۇشنى ئويلاپ قېلىشتى، لېكىن ئۆچىلىسىنىڭ تەلىپى ئورۇندالمىدى.

تاۋ مېڭيۇنىڭ جىن شۇرېننىڭ ۋاقتىدىكى ئەمەلگە ئاشمىغان شېرىن خىياللىرى ئەمەلگە ئېشىپ ھۆكۈمەتكە باش كاتىپ بولدى. باش كاتىپتا ئەمەلىي ھوقۇق بولاتتى، لېكىن ئۇ بۇنىڭ بىلەن قانائەتلىنىپ قالمايدى، لى شياۋتېن ئارقىلىق ئۆزىنىڭ ئۆلكىگە رەئىس بولغۇسى بارلىقىنى ئېيتقانىدى، شېڭ شىسەي ئۇنى يۈزچىلا ئەيىبلەپ كەتتى. كېيىن ئۇ يەنە شېڭ شىسەيگە ياخشى كۆرۈنۈش ئۈچۈن ئۇنىڭ رەئىسلىكىنى قوشۇمچە ئۆتۈشگە بولىدىغانلىقىنى پۇرئاقاندى، بۇ قېتىمىمۇ شېڭ شىسەي ئۇنى ئەيىبلەپ، تاۋ مېڭيۇ باش كاتىپلىق ئورنى تېخى مۇستەھكەملەندى. ھەي تۇرۇپ رەئىس بولۇشنى ئويلاپ يۈرگىنىگە قارىغاندا باشقا نىيەتلەردىمۇ بولۇپ يۈرگەن ئوخشىمادۇ، دەپ ئويلاپ قالدى ۋە شۇنىڭدىن باشلاپ ئۇ ئىككىسىنىڭ ئوتتۇرىسىغا ئارازلىق ئۇرۇقى چېچىلىپ قالدى. شېڭ شىسەي ئاغزىدا ئارمىيە بىلەن ھۆكۈمەت ئايرىم بولۇشنى، ئارمىيە ھۆكۈمەت ئىشلىرىغا ئارىلاشماستىكىنى تەكىتلىگەن بولسىمۇ، ئەمما ئۇنىڭ ئارىلاشمايدىغان ئىشى بولمىدى. ھەربىي ھوقۇقنى ھۆكۈمەت ھوقۇقىدىن ئۈستۈن بىلگەن، نەتىجىدە رەئىسلىك، باش كاتىپلىقلار قۇرۇق جازىغا ئايلىنىپ قالغانىدى. شۇ سەۋەبتىن تاۋ مېڭيۇ باشقا ياقىتىن يول تېپىش مەقسىتىدە، ھۆكۈمەت نەنجىڭگە ئادەم ئەۋەتىپ سىياسىي ئۆزگەرتىش ئەھۋالىنى دوكلات قىلماقچى بولغاندا لىيۇ ۋېنلۇڭ بىلەن شېڭ شىسەينىڭ توسۇشىغا ئۇنىماي گولڭ بېچېڭ بىلەن بىللە نەنجىڭگە كەتكەن، بۇ سەپىرىنى گومىنداڭ ھۆكۈمىتىگە بېقىنىشنىڭ ياخشى پۇرسىتى دەپ بىلگەنىدى.

تاۋ مېڭيۇ ئىچكىرىدە ئوقۇماقچى بولغان ئوغلىنى ئېلىپ بېرىلىن تەرەپتىن كېلىدىغان ياۋروپا - ئاسىيا ئاۋىئاتسىيە شىرىكىتىنىڭ ئايروپىلانغا ئولتۇرۇپ لەنجۇغا يېتىپ كەلدى. بۇ چاغدا، ھال سوراڭ ئەلچىسى خۇاڭ مۇسۇڭمۇ لەنجۇدا ئىدى، ئىككىسى خۇددى كونا تونۇشلاردەك كۆرۈشۈپ كەتتى. تاۋ مېڭيۇ خۇاڭ مۇسۇڭنىڭ شىنجاڭنىڭ ھەربىي، مەمۇرىي ھوقۇقىنى تۈ-

تۇش مەقسىتىدە كېتىۋاتقانلىقىنى ئاڭلاپ، نەنجىڭگە بېرىش پىلاننى ئۆزگەرتىپ، ئوغلىنى گولڭ بېچېڭنىڭ ئېلىپ كېتىشىگە تاپشۇرۇپ خۇاڭ مۇسۇڭ بىلەن بىللە بىر ئايروپىلاندا شىنجاڭغا قايتتى. شېڭ شىسەيگە تاۋ مىڭيۇنىڭ بۇ ئىشى سىرلىق تۇيۇلدى. شۇنىڭدىن كېيىن، تاۋ مىڭيۇ ئۆلكىلىك ھۆكۈمەتكە كۆپ بارمايدىغان، باش كاتىپلىقنى ئىلگىرىكى باش كاتىپ گوي فېنغا ۋاقىتلىق تاشلاپ بېرىپ ھال سوراش ئۆمىكىدىكىلەرنىڭ يېنىدىن كەتمەيدىغان، ئۇ يەردە خۇاڭ مۇسۇڭغا تۈرلۈك مەسلىھەتلەرنى كۆرسىتىپ تۇرىدىغان بولۇۋالدى. ئۇ ئىككىسىنىڭ ئۆز ئالدىغا گۈپلىرى بار ئىدى، بىر - بىرىگە دېيىشمىگەن بىلەن كۆڭۈللىرىدە بىلىشەتتى.

تاۋ مىڭيۇ ئۆلكىلىك ھۆكۈمەتتە بولمىغاندىكىن، كاتىپلار، بۆلۈم باشلىقلىرى بىرەر ئىشقا ئۇچرىسا ئۇدۇل رەئىس لىيۇ ۋېن-لىۋنى ئىزدەيدىغان بولدى، تاۋ مىڭيۇ بۇنىڭدىن نارازى بولۇپ لىيۇ ۋېنلۇڭنى ھەممە ئىشقا چات كېرىۋالدىغان بولدى، دەپ ئەيىبلىدى، لىيۇ ۋېنلۇڭمۇ ئۇنى خىزمەتلەر بىلەن كارى بولمىدى، دەپ ئەيىبلەيتتى. كۈنلەرنىڭ ئۆتۈشى بىلەن ئىككىسىنىڭ ئوتتۇرىسىدىكى زىددىيەت كۈچىيىشكە باشلىدى.

سىياسىي ئۆزگىرىشتىن كېيىن، شېڭ شىسەي لى شياۋتيەننى دۇبەن مەھكىمىسىدىكى ئاۋىئاتسىيە باشقارمىسىنىڭ باشقارما باشلىقى، چېن جۇڭنى ئوفىتسىرلار مەكتىپىنىڭ مۇدىرى قىلىپ قويغانىدى. ئۇلار شېڭ شىسەينىڭ بۇنداق ئورۇنلاشتۇرۇشىنى، قوللىرىغا ئەمەلىي ھەربىي ھوقۇق تۇتقۇزمىغانلىقىنى ئاغىنىدارچىلىقنى يەتكۈزمىگەنلىك، دەپ بىلىپ ناھايىتى خاپا يۈرۈشتى ھەم خىزمەت كۆرسەتكەن ئادەملەر بىز، دېيىشىپ تەكەببۇرلۇق قىلىشتى. زىنچۈەننى ئۇرۇشى ۋاقتىدا شېڭ شىسەي لى شياۋتيەنگە توققۇز قېتىم بۇيرۇق چۈشۈرۈپ ئايروپىلان بىلەن ما جۇڭيىڭنىڭ ئىستىھكامىنى بومباردىمان قىلىشنى ئېيتتى.

قاندا، لى شياۋتيەن بىر قېتىمۇ بومباردىمان قىلمىغانىدى. چېن جۇڭ موسكۋادىن قايتىپ كەلگەندىن كېيىن، شېڭ شىسەي ئۇنى ئۆلكىلىك دۈبەن مەھكىمىسى مەسلىھەتچىلەر باشقارمىسىدا باشقارما باشلىقى قىلىپ ئۆستۈرگەن، كېيىن يەنە يېنىغا ئەپكەن-لىۋىلىپ قوشۇنغا سەنمۇجاڭ قىلغانىدى. شېڭ شىسەي ئۇنى قاچقان دۈشمەنگە قوغلاپ زەربە بېرىشكە بۇيرۇغاندا ئۇ دۈشمەننى تولۇق قوغلاپ يوقاتماي گۇچۇڭدىن ئۈرۈمچىگە ئايروپىلان بىلەن قايتىپ كەلگەنىدى. چېن جۇڭ يەنە شېڭ شىسەينىڭ ئەمەلىي كۈچىگە سەل قاراپ، دائىم كىشىلەرگە، ئەگەر شېڭ شىسەي خەلق ئۈچۈن ئىش قىلىپ بەرمىسە خەلق ئۇنى ئالماشتۇرۇۋېتە-لەيدۇ، دەپ يۈرگەنىدى. بۇ ئىشلاردىن شېڭ شىسەي چېن جۇڭ-نىڭ ئۆزى ئۈچۈن يوشۇرۇن ئاپەت ئىكەنلىكىنى ھېس قىلىپ قالدى. تاۋ مىڭيۈ، چېن جۇڭ، لى شياۋتيەن ئۈچى دائىم تاۋ مىڭيۈنىڭ ئۆيىدە شېڭ شىسەينى ئاغدۇرۇۋېتىشنىڭ مەسلىھەتىنى قىلىشاتتى ھەم ھال سوراش ئۆمىكىگە بېرىپ ئالدىنقى سەپتىكى قوشۇنلارنىڭ ئەھۋاللىرىنى مەلۇم قىلىپ تۇراتتى. نەتىجىدە، ئۈرۈمچىدە خۇاڭ مۇسۇڭ باشچىلىقىدىكى، تاۋ مىڭيۈ، چېن جۇڭ، لى شياۋتيەن يادرولۇقىدىكى شېڭ شىسەينى گۈرۈندىن يۆتكەش ئېقىمى شەكىللەندى.

شېڭ شىسەي ئۇلارنىڭ بارلىق ھەرىكەتلىرىنى تىنچىلىرى ئارقىلىق بىلىپ تۇرۇۋاتاتتى. ئۇ ئالدىنقى سەپتە تۇرۇۋاتقان بولسىمۇ، ئۈرۈمچىدىكى ھال سوراش ئەلچىلىرى تۇرۇۋاتقان مەھكىمىنىڭ خىزمەتچىلىرى ئۇنىڭ مەخپىي تىنچىلىرى ئىدى. خۇاڭ مۇسۇڭنىڭ ۋاڭ جىڭۋېي بىلەن جياڭ جىيېشىغا ئەۋەتكەن تېلېگراممىلىرىنىمۇ شېڭ شىسەي تەكشۈرۈپ، تەرجىمە قىلدۇ-رۇپ ۋە قامال قىلىپ تۇراتتى. زىنچۇەنزىدە قولغا چۈشكەن ياپونىيىلىك داشىجۇڭ ھەرخىل مەخپىي تېلېگراممىلارنى تەرجىمە قىلالايدىغان مۇتەخەسسس ئىدى، شېڭ شىسەي ئۇنىڭغا ياخشى مۇئامىلە قىلغان بولغاچقا، خۇاڭ مۇسۇڭنىڭ نەتىجىگە ئەۋەتكەن

مەخپىي. تېلېگراممىلىرىنىڭ ھەممىسى ئاشكارا تېلېگراممىلارغا ئايلىنىپ قېلىۋاتاتتى. بەزى مۇھىم تېلېگراممىلارنى شېڭ شەن سەي تۇتۇپ قېلىپ نەنجىڭگە ئەۋەتكۈزمەيتتى، ۋاڭ جىڭۋېي بۇ سەۋەبىنى بىلەلمەي، خۇاڭ مۇسۇڭدىن: ماڭا 15 پارچە تېلېگرامما ئەۋەتتىم دەۋاتتىڭىز، سەككىز پارچىلا تېلېگرامما تاپشۇرۇۋال. دىمغۇ؟ دەپ سوراپ تېلېگراممىمۇ ئەۋەتتى.

شەرقىي قورۇدىكى ئوق ئاۋازى

1933 - يىلى 6 - ئاينىڭ 16 - كۈنى، ئالدىنقى سەپتە تۇرۇۋاتقان شېڭ شىسەي ئۆلكە مەركىزىدە تۇرۇۋاتقان ئىككى تۈەننىڭ تۈەنچىلىرى لۇ يۈلىن بىلەن ما دېشەن ئەۋەتكەن مەخپىي ئاخباراتنى تاپشۇرۇۋالدى. لۇ يۈلىن شىنجاڭ ھەربىي مەكتىپىنىڭ 1 - قارار ئوقۇغۇچىسى بولۇپ، شېڭ شىسەي بىلەن ئوقۇتقۇچى - ئوقۇغۇچىلىق مۇناسىۋىتى بار ئىدى.

مەخپىي ئاخباراتتا: تاۋ مىڭيۆ، لى شياۋئىيەن، چېن جۇڭلار خۇاڭ مۇسۇڭنىڭ كۈشكۈرتۈشى بىلەن ئۈرۈمچىدە ئىسيان كۆتۈرۈپ دۈبەنگە قەست قىلماقچى بولۇۋاتىدۇ. ئۇلار ھەربىي مەكتەپنىڭ يېنىغا دۈبەننى قارشى ئالىمىز، دەپ زەپەر دەرۋازىسى ياسىدى، دۈبەننىڭ ماشىنىسى زەپەر دەرۋازىسىنىڭ يېنىغا يېتىپ كەلگەندە ئالدىن ئورۇنلاشتۇرۇپ قويغان بومبىنى پارتلىتىپ دۈبەننى ئۆلتۈرمەكچى، ئۇ ھەرىكىتىدە غەلبە قىلالمىسا گىرانات تاشلىماقچى ياكى تاپانچا بىلەن ئاتماقچى. مەقسەتكە يەتكەندىن كېيىن، خۇاڭ مۇسۇڭ شىنجاڭنىڭ ئىشلىرىنى بېجىرمەكچى، جاڭ پېييۈەننى شىمالىي شىنجاڭنىڭ، ما جۇڭيىڭنى جەنۇبىي شىنجاڭنىڭ ھەربىي ئىشلىرىنى باشقۇرۇشقا قويماقچى، دېيىلگەن ئىدى.

بۇ خەۋەرنى ئاڭلاپ شېڭ شىسەينىڭ پۈتۈن بەدىنى تىترەپ،

خۇددى ياكى زېڭىشىم بىلەن جىن شۇرېن تەختتىن چۈشكەن چاغدى.
كى كۆرۈنۈشلەرنى قايتا كۆرۈۋاتقاندا ك بولدى. ئۇ ئاخىر بۇ
سۈيىقەستنى تۆمۈر مۇشت بىلەن پاچاقلاپ تاشلاش قارارىغا
كەلدى.

6 - ئاينىڭ 19 - كۈنى چۈشتىن كېيىن، شېڭ شىسەي
20 نەپەر ئەسكەرنى ئېلىپ، بىر قارا ماشىنىغا ئولتۇرۇپ ئۆلكە
مەركىزىگە يوشۇرۇن كىرىپ كەلدى.

ئۇ شەھەرگە كىرىپ دەرھال لۇ يۈلىن بىلەن ما دېشەننى
چاقىرتىپ كېلىپ ئۇلاردىن ئەھۋالنى تەپسىلىي سورىدى ۋە ئادەم
ئەۋەتىپ بۇ سۈيىقەستنى پىلانلىغانلارنىڭ تىزىملىكىنى تېپىپ
كەلدى ۋە شۇ چاغدىلا بۇ سۈيىقەستچىلەرنىڭ تەشكىلاتىنىڭ ئىنتايىن
يېنى زور كۈچكە ئىگە ئىكەنلىكىنى بىلدى.

ئۇ بۇرۇندىن تارتىپ: «پىلاننى قوينۇڭغا سالما، سالىساڭ
ۋايجان دەيمە» دېگەن بۇ خەلق ماقالىگە بەكمۇ ئەھمىيەت بېرىتتى.
ئاخىر ئۇ مۇشۇنداق خەتەرلىك ۋەزىيەتتە تېزدىن چارە قوللىنىش
قارارىغا كەلدى. ئەگەر ئۇ سۈيىقەستچىلەرنى تىزىملىك بويىچە
قولغا ئالدىدىغان بولسا، ئۇ چاغدا ۋاڭ جىڭۋېي، خۇاڭ مۇسۇڭلار.
مۇ بۇ ئىشقا چېتىلىپ قېلىپ، ئاخىردا ۋەزىيەتنى كونترول
قىلغىلى بولماي قالاتتى. يۇمشاق قوللۇق قىلىپ بىر قارارغا
كەلمىسە ئۇ چاغدا بۇ بالا - قازا ئۆزىنىڭ بېشىغا كېلىپ قالاتتى.
ئۇيان ئويلاپ، بۇيان ئويلاپ، ئاخىر باش جىنايەتچىلەرنى تۇتۇپ
ئۆلتۈرۈش، باشقىلىرىنى سۈرۈشتۈرمەسلىك قارارىغا كەلدى، بۇ
ئىشلارنى خاتىرجەم قىلىشنىڭ ئەڭ ياخشى چارىسى ئىدى.

شېڭ شىسەي لۇ يۈلىننىڭ تۈەننى دۇبەن مەھكىمىسىنىڭ
شەرقىي قورۇسىغا دۇبەن مەھكىمىسى بىلەن ھۆكۈمەت بىناسىنى
قوغداشقا ئورۇنلاشتۇردى. ئارقىدىن لىو ۋېنلۇڭغا، ۋاقتلىق
ئامانلىق ساقلاش كومىتېتىنىڭ بارلىق ھەيئەتلىرى باندوتلارنى
تازىلاشقا ئائىت ئىشلار ئۈستىدە مەسلىھەتلىشىدىغان ئىشلار بار،

جىددىي يىغىن ئاچىمىز، دېدى.
1933 - يىلى 6 - ئاينىڭ 26 - كۈنى، دۈشەنبە چۈشتىن
كېيىن.

ھەيئەتلەر يىغىنى ئادەتتە چارشەنبە، شەنبە كۈنلىرى ئېچىد-
لاتتى، شۇڭا ئۇلار تاۋ مىڭيۆ باش كاتىپنىڭ يىغىن ئۇقتۇرۇشىد-
نى تاپشۇرۇۋالغاندىن كېيىن، نېمىشقا بۇ يىغىن دۈشەنبە كۈنى
ئېچىلىدىغان بولۇپ قالدى؟ مەسلىھەتلىشىدىغان قانداق جىددىي
ئىشتۇ ئۇ؟ دېگەندەك شۈبھىلىك خىياللارنى قىلىشتى.
شۇ كۈنى سەھەردە، لۇ يۈلىن تۇەنجاڭ ئۆلكىلىك ھۆكۈمەت
قورۇمىنى قاتتىق قامال قىلدى، دۈبەن مەھكىمىسىنىڭ ئۆگزىد-
سىگە پىلىموتلارنى ئورنىتىۋەتتى. خىلانغان بىر بەن ئەسكەر
ئۆلكىلىك ھۆكۈمەتتىن شەرقىي باغچىغا ئۆتىدىغان يولنى قاتتىق
ساقلاپ تۇردى.

شېڭ شىسەي، تولۇق قوراللانغان بىر توپ ئەسكەرنى باشلاپ
شەرقىي قورۇغا غەزەپ بىلەن كىرىپ كەلدى. يىغىن زالىغا
كىرىشكە ئالدىرماي، ئالدى بىلەن ئەتراپنى ئەستايىدىل كۆزىتىد-
ۋېتىپ، ئاندىن كارىدوردىكى چىخ ئورۇندۇققا كېلىپ ئولتۇر-
دى. قولىدا يەلپۈگۈچ، توختىماي ئۆزىنى يەلپۈيتتى، مۇھاپىد-
زەتچى ئەسكەرلەرنىڭ ھەممىسى ئەتراپقا تارىلىپ مۆكۈنۈپ
تۇرۇشتى.

ھەيئەتلەر بىر - بىرلەپ كېلىشكە باشلىدى. ئۇزۇن ئۆت-
مەي، ئۆلكىلىك ھۆكۈمەتتىن شەرقىي قورۇغا كىرىدىغان دەرۋا-
زىدا ئۈستىگە قارا كاستۇم - بۇرۇلكا، بېشىغا ئۇيغۇرلارنىڭ بادام
دوپپىسىنى كىيگەن قامەتلىك، قاراقاش، قارا كۆز بىر ئادەم
پەيدا بولدى. بۇ دەل ئاۋىئاتسىيە باشقارمىسىنىڭ باشلىقى لى
شياۋتيەن ئىدى. ئۇ قورۇنىڭ پەلەمپىيىگە ئەمدىلا قەدەم قويۇش-
غا لۇ يۈلىن چوڭ - چوڭ چامداپ كېلىپ ئۇنىڭغا ھەربىيچە
سالام بەردى. ئارقىدىن، باشقارما باشلىقى دېيىشىگە بىرنەچچە

مۇھاپىزەتچى يۈگۈرۈپ كېلىپ لى شياۋتيەننى مەھكەم تۇتۇۋالدى. لۇ يۈلىن لى شياۋتيەننىڭ قوينىغا قولىنى سېلىپ قويۇپ يانچۇقىدىن بىر تاپانچىنى ئېلىپ، ئاندىن «كەچۈرۈڭ!» دەپ قويدى. بۇ بەلگە بىلەن تەڭ مۇھاپىزەتچىلەر ئۇنى قولىنى ئارقىسىغا قىلىپ باغلاپ قورۇنىڭ كۈن پېتىش تەرەپتىكى ئەسكى - تۈسكىلەرنى قويۇپ قويىدىغان ئارقا ھويلىسىغا ئېلىپ ماڭدى. لى شياۋتيەن بىرنەچچە قېتىم يۇلقۇنۇپ باقتى، خۇددى بىر نەرسىنى ئىزدەۋاتقاندەك ھويلىنىڭ ئەتراپىغا قاراپ چىقتى، ئۇ - ئىچىدىن كېيىن بىر ئېغىز مۇ گەپ قىلمىدى. مۇھاپىزەتچىلەر ئۇنى يالاپ ئېلىپ ماڭدى.

يەنە بىرنەچچە ھەيئەت ئارقا - ئارقىدىن يېتىپ كەلدى، لىيۇ ۋېنلۇڭمۇ كەلگەندى. ئۇلار كارىدوردا ئۆزى يالغۇز ئولتۇرغان شېڭ شىسەي بىلەن كۆرۈشۈپ قويۇپ، شېڭ شىسەينىڭ چىرايىدىن ئىككى يامانلىقنى كۆردى، ئەمما گەپ قىلىشماي يىغىن زالىغا كىرىپ كەتتى.

بىر چاغدا كۈل رەڭ كاستۇم - بۇرۇلكا كىيگەن، 50 ياشلاردا بار، ساقال - بۇرۇتنى پاكىز قىردۇرغان يەنە بىر ئەر يېتىپ كەلدى. لۇ يۈلىن ئۇنىڭ ئالدىغا بېرىپمۇ «باش كاتىپ!» دېۋىدى، مۇھاپىزەتچىلەر شۇ ئان يوپۇرۇلۇپ كېلىپ ئۇنىمۇ تۇتتى. تاۋمىڭيۇ مۇشۇنداق ئىشنىڭ يۈز بېرىدىغانلىقىنى بۇرۇنلا بىلىدىغاندەك، رەڭگىنىمۇ ئۆزگەرتىمەي، بېشىنى ئېگىز تۇتۇپ ماڭدى.

يىغىن مەيدانىدىكىلەر بۇ ئەھۋاللارنى كۆرۈپ قورقۇشقا باشلىدى، بىر ئېغىز مۇ گەپ قىلىشىمىدى. لىيۇ ۋېنلۇڭ رەئىسلىكىگە ئىشىنىپ، شېڭ شىسەيگە:

— ھەممە ئادەم كېلىپ بولدى، ئەمدى كىرىڭ، يىغىننى ئاچايلى! — دېدى.

— سىز ھەيگەتلەرنىڭ ئىچىدىن يەنە بىر باش كاتىپنى ساي-

لىغاچ تۇرۇڭ! — دەدى شېڭ شىسەي جاۋابەن.
ليۇ ۋېنلۇڭ جاڭ شىننى ۋاقىتلىق باش كاتىپلىققا كۆرسەت-
تى. شېڭ شىسەي تېخىچە مىدىرلىمايتتى، خۇددى بىر ئادەمنى
ساقلاۋاتقاندەك قوللىدىكى يەلپۈگۈچنى ئېچىپ - يېپىپ
ئولتۇراتتى.

ئەڭ ئاخىردا قولغا ئېلىنغىنى چېن جۇڭ بولدى. ئۇ ئېگىز
بوي، قاۋۇل ئادەم ئىدى، باغچىنىڭ ئىشىكى ئالدىغا ئەمدىلا
يېتىپ كېلىشىگە لۇ يۇلىن مۇھاپىزەتچىلەرگە شەرەت قىلىۋىدى،
مۇھاپىزەتچىلەر يۈگۈرۈپ بېرىپ ئۇنى تۇتتى. چېن جۇڭ ھەربىي
ئادەم بولغاچقا، ئۇلارنى قاتتىق بىر سىلكىپ ئۆزىدىن ئايرىۋې-
تىپ، ماڭا يېقىن يولاشما، دەپ ۋارقىردى، لېكىن مۇھاپىزەت-
چىلەر يەنە يوپۇرۇلۇپ كېلىپ قولىنى كەينىگە قىلىپ ئارقا
قورۇغا ئېلىپ كىرىپ كەتتى.

شېڭ شىسەي لۇ يۇلىننى شەرەت قىلىپ يېنىغا چاقىرىپ
قۇلىقىغا بىر نېمىلەرنى دېۋىدى، لۇ يۇلىن ئىتتىك مېڭىپ ئارقا
قورۇغا كىرىپ كەتتى.

تاۋ مىڭيۇ، چېن جۇڭ، لى شياۋتيەنلەر ئۇنى كۆرۈپ توۋلى-
شىپ كەتتى:

— بىزنى نېمىشقا تۇنۇسلەر؟ بىز نېمە جىنايەت ئۆتكۈز-
دۇق؟ بىز دېگەن ھەيئەت، جىنايىتىمىز بولسىمۇ سوتتا ھۆكۈم
قىلماستىلەر...

— مەن بۇيرۇق بىلەن ئىش قىلىۋاتىمەن! — دەدى لۇ
يۇلىن.

— كىمىنىڭ بۇيرۇقى بىلەن؟ — سورىدى يەنە ئۈچەي-
لەن، — چىقىپ شېڭ شىسەينى چاقىرىپ كىر، ئۇنىڭغا دەيدى-
غان گېپىمىز بار. بىزنى توپىلاڭ كۆتۈرمەكچى بولغان دېمەكچى
بولسا ئىسپاتىنى چىقارسۇن، ئېغىزدىكى گەپ ھېساب ئەمەس.
لۇ يۇلىن ئۇلارنىڭ گەپلىرىنى ئاڭلىمىغاندەك، ئۇلارغا:

— دۈبەن سىلەرنى ئۆيدىكىلىرىگە قانداق گەپلىرى باردىكىن، دەيدۇ، — دەيدى.
ئۈچەيلەن بۇ گەپنى ئاڭلاپ ئورۇنلىرىدىن چاچراپ تۇرۇپ غەزەپ بىلەن:

— بىز ياپون جاھانگىرلىكىگە قارشى ئۇرۇش مەيدانىدا ئۆلمەي قارا نىيەت مىلتارىستنىڭ قېلىچى ئاستىدا ئۆلسەك، دۆلەتنىڭ نومۇسىنى يۇيالمىساق ئۆلسەكمۇ كۆزىمىز ئوچۇق كېتىدۇ! — دەپىشتى.

يىغىن زالىدا ئولتۇرغانلار تۇيۇقسىز ئارقا ھويلا تەرەپتىن ئېتىلغان مىلتىق ئاۋازىنى ئاڭلاپ، رەڭگىلىرى ئۆچكەن ھالدا بىر - بىرىگە قارىشىپ قويدى. تاۋ مىڭيۇ بىر پاي ئوقتا، لى شياۋتيەن بىلەن چېن جۇڭ ئۈچ پاي ئوقتا ئۆلگەندى. ئۇلارنىڭ جەسەتلىرىنى تامدىن ئارتىلدۇرۇپ تاشلىغاندا تام قىپقىزىل قانغا مىلىنىپ كەتتى. تاۋ مىڭيۇنىڭ جەستىنى ئۆيدىكىلىرى ئېلىپ كېتىپ يەرلىكىدە قويدى، چېن جۇڭنىڭ جەستى يۇرتغا ئېلىپ كېتىلدى، لى شياۋتيەننىڭ جەستى ئۈرۈمچىگە دەپنە قىلىندى. شېڭ شىسەي ئۇ ئۈچىنى ئولتۇرۇۋەتكەندىن كېيىن يىغىن زالىغا كىرىپ:

— تاۋ مىڭيۇ، لى شياۋتيەن، چېن جۇڭ ئۈچى ھازىرقى ھۆكۈمەتنى ئاغدۇرۇشقا ئۇرۇندى، ئاسىيلىق ھەرىكىتى ئېنىق، شۇڭا ئۇلارغا قانۇن بويىچە چارە كۆرۈلدى، — دەيدى. ئارقىدىن يېنىدىن بىر پارچە خەتنى چىقىرىپ پۇلاڭلىتىپ قويدى، — مانا بۇ لى شياۋتيەننىڭ لۇ يۈلنىنى ئۆزىگە تارتىپ يازغان خېتى، بۇ پولاتتەك پاكىت. خەتكە نېمىلەرنىڭ يېزىلغانلىقىنى ئاڭلاپ بېقىڭلار: «لىۋ رەئىس قېرىپ ھالىدىن كەتتى، شېڭ بەكمۇ مۇستەبىت، ئۇلارنى ئاغدۇرۇۋەتمىگۈچە شىنجاڭنىڭ ئىشلىرى تۈزەلمەيدۇ». بۇ قانداق گەپ؟ — شېڭ شىسەي بىردەم تۇرۇۋېتىپ لىپ سۆزىنى داۋام قىلدى، — ھازىر بەزىلەر چېگرا رايون

دۈبەنلىكىنى ھەربىي ئىشلار كومىتېتىغا ئۆزگەرتىش كېرەك، دېيىشىۋاتىدۇ، بۇ ماڭا ئىشەنمىگەنلىك. مەن دۈبەن بولمىساممۇ بولىدۇ، ھازىرلا ئىستېپا بېرىپ چۆچەككە كېتەي، — ئۇ شۇ گەپنى قىلىپ بولۇپ ليۇ ۋېنلۇڭغا قاراپ قويدى.

ليۇ ۋېنلۇڭمۇ شېڭ شىسەيگە قورساق كۆپۈكى بولغاچقا، ئۇنىڭ چېكىنىپ تۇرۇپ ھۇجۇمغا ئۆتكەنلىكىنى كۆرۈپ، مەنمۇ رەئىسلىكتىن ئىستېپا بېرىمەن، دېدى ۋە شۇنداق دەپلا ئۆزىنى باسالماي يىغلاپ كەتتى.

باشقا ھەيئەتلەر نېمە قىلىشلىرىنى بىلمەي تەمتىرەپ قېلىش-تى. بىرى رەئىسلىكىنى قىلمايمەن دەپ، يەنە بىرى دۈبەن بولماي ئەسكىرىمنى باشلاپ باشقا ياققا كېتىمەن، دەپ جۇۋىلىرىنى تەتۈر كىيىشىۋاتقاندا، ھەيئەتلەر، ئەلۋەتتە تەمتىرەپ قالىدۇ — دە. بۇنداق بولسا قانداق بولىدۇ؟ شۇنىڭ بىلەن ئۇلار ھەدەپ ئۇ ئىككىسىگە خىزمەت ئىشلەپ ئۇنداق قىلماسلىقلىرىنى سورىدى، ئارقىدىن ھال سوراش ئەلچىلىرى مەھكىمىسىگە بېرىپ خۇاڭ مۇسۇڭغا گومىنداڭ ھۆكۈمىتىگە تېلېگرامما بەرسىڭىز، دۈبەنلىك تۈزۈمىنى ھازىرچە ئۆزگەرتىمەي تۇرسا، دەپ يالۋۇردى. خۇاڭ مۇسۇڭ ئەھۋالنىڭ چاتاقلىقىنى كۆرۈپ مەركەزدىن يوليورۇق سوراپ بېقىشقا ماقۇل بولدى.

بۇ قېتىمقى قانلىق ۋەقە «2 - قېتىملىق سىياسىي ئۆزگەرتىش» ياكى «توپىلاڭ كۆتۈرۈشكە كۈشكۈرتۈش خېتى دېلوسى» دەپ ئاتالدى.

سىياسىي ئۆزگەرتىش بولۇپ ئەتىسى ليۇ ۋېنلۇڭ ئۆلكىلىك ھۆكۈمەتكە بارمىدى، شېڭ شىسەي بولسا مەخسۇس ئۇنىڭ ئۆيىگە بېرىپ ئۇنىڭغا، شىنجاڭ خەلقىنىڭ مەنپەئىتى ئۈچۈن بۇ خىزمەتنى ئىشلەپ بېرىڭ، دەپ خىزمەت ئىشلىدى.

— مەن راستتىنلا بۇ ئىشنى قىلالمايمەن. ئالدىغا كەپ-سىز، سىزنىڭ يۈزىڭىزنى دەپ بىر ئاي ئىشلەپ بېرەي، بىر

ئايدىن كېيىن ھەر نېمە دېسىڭىزمۇ قىلمايمەن، — دېدى ئۇ.
6 - ئاينىڭ 27 - كۈنى، شېڭ شىسەي ليۇ ۋېنلۇڭ
ئىككىسىنىڭ نامىدىن نەنجىڭگە، تاۋمىڭيۇ، چېن جۇڭ، لى
شياۋتيەنلەر «ئۇرۇش پۇرسىتىدىن پايدىلىنىپ ئارقا سەپتىكى بىر
قىسىم ھەربىيلەر بىلەن تىل بىرىكتۈرۈپ ئۆلكىنىڭ رەئىسى
بىلەن دۈبەنىنى بىرلا ۋاقىتتا ئاغدۇرۇۋېتىپ ئۆزلىرىنىڭ
شەخسىي غەرەزلىرىگە يەتمەكچى بولۇشتى، بۇنىڭغا ئىسپات تو-
لۇق...» ئۇلار «جىددىي بىر تەرەپ قىلىنىپ ئېتىپ تاشلاندى،
تاۋمىڭيۇنىڭ ئۆيىدىن چىققان بىر پارچە خەتتە يېزىلىشچە، ئۇلار
خۇاڭ مۇسۇڭنى شىنجاڭنىڭ رەئىسلىكىگە تەيىنلەشنى مەخپىي
مەسلىھەتلەشكەن، شىنجاڭدا ھەربىي ئىشلار كومىتېتى قۇرۇشنى
ئوتتۇرىغا قويۇپ ھەرقايسى ئۆز مەقسەتلىرىگە يەتمەكچى بو-
لۇشقان» دېگەن مەزمۇندا تېلېگرامما ئەۋەتتى. تېلېگراممىنىڭ
ئاخىرىدا خۇاڭ مۇسۇڭ ھەققىدە گەپ قىلىپ، ئۇنى «تاۋمىڭيۇ-
نىڭ قۇترىتىشىغا ئالدىنىپ قالغان» دېدى ھەم مەركەزدىن چوڭ
ئەمەلدارلاردىن بىرنەچچىنى بۇ ئىشلارنى تەكشۈرۈشكە ئەۋەتىشنى
تەلەپ قىلدى.

خۇاڭ مۇسۇڭمۇ شېڭ شىسەينىڭ نەزەرىدە قىلىپ بېسىم
ئىشلىتىشى بىلەن مەركەزگە، ليۇ ۋېنلۇڭ بىلەن شېڭ شىسەي
«ناھايىتى تىرىشىپ ئىشلەۋاتىدۇ، بىرقانچە ئاي بولدى، ئۇلارغا
ئارام ئېلىش دېگەن يوق. مەركەزنىڭ ئۇلارنى رەسمىي خىزمەتكە
تەيىنلىشىنى سورايمەن» دېگەن مەزمۇندا تېلېگرامما يوللاشتا
مەجبۇر بولدى.

ۋاڭ جىڭۋېي بىلەن جياڭ جېشىنىڭ نۇرغۇن بەدەل تۆلەپ
تۈزگەن پىلانى ئەمەلگە ئاشماقتا يوق، يەنە تېخى خۇاڭ مۇسۇڭ
شىنجاڭدا گۈرۈگە تۇتۇلۇپ قالدى.

ئىشنى كەينىگە سۆرەۋېرىشنىڭ قىلچە پايدىسى بولمىغاچقا،
7 - ئاينىڭ 17 - كۈنى ۋاڭ جىڭۋېي بىلەن جياڭ جېشى شېڭ

شسەينىڭ كونا ئاغىنىسى پېڭ شاۋشيەننى مەركىزىي ھەربىي ئىشلار كومىتېتىنىڭ تەپتىش ۋالىيسى دېگەن نام بىلەن شېڭ شسەينى خۇاڭ مۇسۇڭنى قويۇپ بېرىشكە كۆندۈرۈشكە شىنجاڭغا ئەۋەتتى .

پېڭ شاۋشيەن ئۈرۈمچىگە يېتىپ بېرىپ ئىككى كۈندىن كېيىن شېڭ شسەينىڭ قوبۇل قىلىشى ۋە مېھمان قىلىشىغا ئېرىشتى . مېھمانلار ئۇزاق كېتىپ ئۆيدە پېڭ شاۋشيەن ، شېڭ شسەي ۋە ئۇنىڭ خوتۇنى يالغۇز قالغاندا ، پېڭ شاۋشيەن ئاكىلىق تەلەپپۇزدا شېڭ شسەي بىلەن بىر سائەتتىن ئارتۇق پاراخلاشتى . ئاخىردا پېڭ شاۋشيەن ئۇنىڭغا شۇنداق دېدى :

— ئىشلار ئۆتۈپ كەتتى ، خۇاڭ ئەپەندىنى شىنجاڭدا تۇتۇپ تۇرۇشىڭىزنىڭ ئورنى قالمايدى . ئۇنى سىز ئۆزىڭىز تەكلىپ قىلىپ ئەكەلگەن ، يەنە ئۆزىڭىز يولغا سېلىپ قويۇڭ . سىزنىڭ نەنجىڭدىن تەلەپ قىلىدىغان ئىشلىرىڭىزمۇ بار ئەمەسمۇ ؟
شېڭ شسەي خۇاڭ مۇسۇڭغا دۈبەنلىكىنى تېگىشىسە بولىدىغانلىقىنى ئويلاپ ، خۇددى ئادەمگەرچىلىك قىلىۋاتقان تەلەپپۇزدا كەسكىنلا :

— ئەمەسمە شۇنداق بولسۇن ! — دېدى ۋە ئەتىسى خۇاڭ مۇسۇڭ بىلەن ئۇنىڭ ئادەملىرىگە بولغان نازارەتنى بوشاتتى .
7 - ئاينىڭ 20 - كۈنى ، شېڭ شسەي خۇاڭ مۇسۇڭغا ياۋروپا - ئاسىيا ئاۋىئاتسىيە شىركىتىنىڭ ئايروپىلاننى مەخسۇس ئېلىپ بېرىپ ، نەنجىڭ ئەۋەتكەن بۇ ئەمەلدارلارنى ئاخىر يولغا سېلىپ قويدى . ئون كۈندىن كېيىن ، مەمۇرىي پالاتانىڭ 118 - نۆۋەتلىك يىغىنىدا ليۇ ۋېنلۇڭ شىنجاڭنىڭ رەئىسلىكىگە ، شېڭ شسەي ئۆلكىلىك ھۆكۈمەتنىڭ ھەيئەت ئەزاسى ، قوشۇمچە چېگرا رايون مۇداپىئە دۈبەنلىكىگە تەيىنلەندى . شېڭ شسەينىڭ كۈچىنى چەكلەپ تۇرۇش ئۈچۈن ، بىرلا ۋاقىتتا يەنە جاڭ پېيىۋەننى ئۆلكىلىك ھۆكۈمەتنىڭ ھەيئەت ئەزاسى ، قوشۇم-

چە ئىلى بوز يەر ئۆزلەشتۈرۈش ئەلچىسى ۋە يېڭىدىن تەشكىل قىلىنغان 8 - شىنىڭ شىنجاڭلىقىغا تەيىنلىدى. شۇنداق قىلىپ، شېڭ شىسەينىڭ نەنجىڭ ھۆكۈمىتى بىلەن بولغان بىرىنچى قېتىملىق شىنجاڭنىڭ ھۆكۈمرانلىق ھوقوقىنى تالىشىش كۈرىشى ئۇنىڭ غەلبىسى بىلەن ئاخىرلاشتى.

لو ۋېنگەننىڭ شېڭ شىسەيگە قارشى ئىتتىپاقى

ۋاڭ جىڭۋېي بۇ قېتىمقى ئىشىدا خېلى چوڭ زىيان تارتتى. خۇاڭ مۇسۇڭ ھوقوقنى قولغا ئالالمايلا قالماي، يەنە تېخى ھاياتىدىن ئايرىلىپ قالغىلى تاس قالدى. شېڭ شىسەي يەتمەكچى بولغان مەقسىتىگە يېتىپ چىگرا رايون مۇداپىئە دۈبەنى مەنسىپىدەگە ئېرىشتى.

بۇنىڭ بىلەن ئىلىدىكى جاڭ پېيىۋەن، تۇرپاندىكى ما جۇڭ-پىڭلار ئولتۇرالمىي قالدى. شېڭ شىسەي نېمىسىگە شىنجاڭنىڭ بىرىنچى قول ھەربىي باشلىقلىقىغا تەيىنلىنىدۇ؟ بىزنىڭ ئەسكىرىمىز كۈچىمىز ئۇنىڭكىدەك كۈچلۈك بولمىغانلىقى ئۈچۈنمۇ؟ بىزنىڭ ئىگىلەپ تۇرۇۋاتقان جايىمىز ئۇنىڭكىچىلىك چوڭ بولمىغانلىقى ئۈچۈنمۇ؟ سەن شېڭ شىسەي ئۈرۈمچىنى مەركەز قىلىپ شەرقتىن گۇچۇڭخىچە، غەربتىن چۈچەككىچىلا بولغان يەرلەرگە ھۆكۈمران. مەن جاڭ پېيىۋەن غۇلجا، سۈيدۈڭ، بورتالا، جىڭ، توققۇزتارا، قورغاس قاتارلىق ئالتە ناھىيىنى ئۆز ئىچىگە ئالغان باي، مۇنبەت، ھاۋاسى مۆتىدىل پۈتۈن ئىلى تەۋەسىگە؛ - ماجۇڭ-پىڭ تۇرپان، باركۆل، پىچان، قۇمۇل، قاراشەھەر قاتارلىق جايلارغا، باركۆلدىن ئالتايغىچە بولغان كەڭرى رايونغا ھەكۈمرانلىق قىلىمىز. جەنۇبىي شىنجاڭدىكى كۇچادىن تارتىپ مارالبېشىغىچە بولغان جايلار خوجانىياننىڭ قولىدا؛ قەشقەر ئۇيغۇر،

قىرغىز، خۇيزۇ (ما جۇڭخېننىڭ ئالدىن يۈرەر قوشۇنى شۇ يەردە) ئۈچ گۇرۇھنىڭ؛ خوتەننى مەركەز قىلغان شەرقىدىن چاقىلىق، غەربتىن يەكەن، پوسكام خوتەن ۋاڭى ئىمىننىڭ باش-قۇرۇشىدا. سەن شېڭ شىسەي پەقەت بەشتىن بىر قىسمىنى ئىگىلىگەن جايلاردىلا ئۆزۈڭنى كۆرسىتىپ يۈرۈۋاتىسەن.

شۇنداق تۇرۇپ، سەن يەنە مېنىڭ بۇيرۇقىمغا بويسۇنمىسەن دەمسەن؟ ئىشىڭنى قىل!

شۇنىڭ بىلەن، ما جۇڭخېن ۋۇ يىڭچىنى نەنجىڭگە ئەۋەتىپ گومىنداڭ ھۆكۈمىتىگە بولغان ساداقىتىنى بىلدۈرۈپ ئۇ يەردىكى ھەربىي باشلىق باشلىق ۋۇ يىڭچىنى بىر نەچچە قېتىم قوبۇل قىلىپ ئۇنىڭدىن ھال سورىدى ۋە مەدەت بەردى. جاڭ پېيىۋەنمۇ چېن زىجۇاڭنى شىنجاڭنىڭ نۇرغۇن يەرلىك ئالاھىدە مەھسۇلاتلىرى بىلەن نەنجىڭگە يولغا سالدى. چېن زىجۇاڭ نەنجىڭدا گومىنداڭ ھۆكۈمىتىنىڭ ھەرقايسى مىنىستىرلىق - مەھكىمىلىرىنىڭ باشلىقلىرى بىلەن كۆرۈشۈپ، گومىنداڭ ھۆكۈمىتىنى جاڭ پېيىۋەننى قوللاشقا قۇتقۇزماقچى بولدى.

ۋاڭ جىڭۋېي، سىلەرنىڭ بۇ ئىشىڭلار ئۇرۇشتىن كېيىن توپ ئاتقانلىق. بالدۇر نېمە ئىش قىلىدىڭلار؟ دېگەن ئويدا ئىدى. گومىنداڭ ھۆكۈمىتىنىڭ خىزمەتكە تەيىنلەش بۇيرۇقى ئاللىبۇرۇن چۈشۈپ بولدى، ئەمدى ئۇنى ئۆزگەرتىش مۇمكىن ئەمەس ئىدى. لېكىن، شېڭ شىسەيمۇ يۈرىكىنى قايتەك قىلىپ سىيا-سى ئۆزگىرىشتە خىزمەت كۆرسەتكەنلەرنى ئۆلتۈرۈپ، مەركەز ئەۋەتكەن چوڭ ئەمەلدارنى نەزەربەند قىلىپ ئىنتايىن ئوسال ئىش قىلغانىدى. ھەتتا تېنچىنىدە چىقىدىغان «ئاۋام گېزىتى» مۇ ماقالە ئېلان قىلىپ، شېڭ شىسەينى «يوق جىنايەتلەر بىلەن دۆلەتنىڭ ياراملىق خادىملىرىنى ئۆلتۈرگەن» دەپ ئەيىبلەپ، ھۆكۈمەتكە «مەملىكەت ئىچىدە قەدىمكى زاماندىكى ياۋايى قەبىلىلەرچە ھاكىمىيەت سورايدىغانلارنىڭ مەۋجۇت بولۇپ تۇرۇۋېرىشىگە سۈ-

كۈت قىلىپ تۇرماسلىق» نى مۇراجىئەت قىلدى. مەملىكەت ئىچىدە شېڭ شىسەينىڭ جىنايىتىنى سۈرۈشتە قىلىش ساداسى كۆتۈرۈلدى. جياڭ جېشىمۇ شېڭ شىسەينىڭ ئەدىپىنى بېرىپ قويۇش ئۈچۈن خۇاڭ شاۋخوڭغا 15 مىليون يۈەن پۇل ئاجرىتىپ بېرىپ، ئەسكەرلىرىنى مەشىق قىلدۇرۇپ شېڭ شىسەيگە تۇيۇقسىز ھۆججەت جۈم قىلىشنى بۇيرۇدى. لېكىن، ئۇنىڭ جياڭشىدىكى كوممۇنىستلارنى يوقىتىش ئىشى جىددەيلىشىپ كېتىپ، نەتىجىدە خۇاڭ شاۋخوڭنىڭ ئەسكەر باشلاپ بېرىش ئىشى توختاپ قالدى. ئەمدى جياڭ جېشىمۇ بىلەن ما جۇڭشىڭنىڭ كۈچى بىلەن شېڭ شىسەينى ئىسكەنجىگە ئېلىپ تەڭپۇڭلۇقنى ساقلاش، شېڭ شىسەينىڭ ھەددىدىن ئاشقان مۇستەبىتلىكىگە، نەنجىڭ ھۆكۈمىتىنى كۆزگە ئىلماسلىقىغا يول قويماسلىق كېرەك ئىدى.

بۇ تەڭپۇڭلۇق - ئىسكەنجە سىياسىتىنى ئەمەلىيلەشتۈرۈش ئۈچۈن گومىنداڭ ھۆكۈمىتى 1933 - يىلى 8 - ئاينىڭ 17 - كۈنى ئەدلىيە - مەمۇرىي ئىشلار مىنىستىرى، قوشۇمچە تاشقى ئىشلار مىنىستىرى لو ۋېنگەننى مەركەزگە ۋاكا-لىتەن ليۇ ۋېنلۇڭ، شېڭ شىسەي، جياڭ جېشىمۇ ۋە باشقا قەسەم بېرىپ ۋەزىپە تاپشۇرۇۋېلىش مۇراسىمىغا قاتنىشىشقا ئەۋەتتى. ئەمەلىيەتتە، ئۇ شېڭ شىسەي، جياڭ جېشىمۇ، ما جۇڭشىڭلارنى بىر - بىرىنى ئىسكەنجىگە ئېلىپ تۇرىدىغان قىلىش ئۈچۈن ئەۋەتىلگەن ئادەم ئىدى، چۈنكى، بۇ نەنجىڭنىڭ شىنجاڭنى كونت-رول قىلىپ تۇرۇشى ئۈچۈن پايدىلىق چارە ئىدى. بۇنىڭ بىلەن، گومىنداڭ بىلەن شېڭ شىسەي ئوتتۇرىسىدىكى شىنجاڭنىڭ كونت-روللۇق ھوقۇقىنى تالىشىش كۈرىشى يەنە بىر قېتىم باشلاندى.

9 - ئاينىڭ 2 - كۈنى، لو ۋېنگەن يېغىۋاتقان يامغۇرغا قارىماي مەخسۇس ئايروپىلان بىلەن ئۈرۈمچىگە يېتىپ كەلدى. شېڭ شىسەي ۋە ھەر دەرىجىلىك ئەمەلدارلار ئايروپىلانغا چىقىپ لو ۋېنگەننى كۈتۈۋالدى. لو ۋېنگەن ئادەملىرى بىلەن بىللە تاشقى

ئىشلار مىنىستىرلىقى شىنجاڭغا ئەۋەتكەن پەۋقۇلئادە خادىمى تۇرىدىغان مەھكىمىگە چۈشتى. شېڭ شىسەي بىرىنچىدىن، خۇاڭ مۇسۇڭنىڭ ئىشى بىلەن پەيدا بولغان كۆڭۈل غەشلىكلىرىنى تۈگىتىپ نەنجىڭ بىلەن بولغان مۇناسىۋەتنى ياخشىلاش؛ ئىككىدىن - چىدىن، بۇ مىنىستىر ئارقىلىق ما جۇڭيىڭغا بېسىم ئىشلىتىپ، «گا سىلىڭ» نىڭ ئۆلكە مەركىزىگە سېلىۋاتقان ھەربىي جەھەتتىكى تەھدىتىنى يوقىتىش مەقسىتىدە ئۇلارنى كۈتۈۋېلىش ئىشىغا مەخسۇس ۋۇ ئەيچېننى مەسئۇل قىلدى.



لو ۋېنگەن ئازراق ئارام ئېلىۋالغاندىن كېيىن، ليۇ ۋېنلۇڭ، شېڭ شىسەي ئىككىسى بىلەن قىزغىن سۆھبەتلەشتى.

— پېقىر بۇ قېر.

1933 - يىلى 9 - ئايدا شىنجاڭ ئۆلكىلىك ھۆكۈمەت ۋاقىتلىق ئامانلىق ساقلاش كومىتېتىدىكى لەرنىڭ لو ۋېنگەن بىلەن بىللە چۈشكەن سۈرىتى (ئالدىنقى رەت سول تەرەپتىن 3 - كىشى شېڭ شىسەي، 4 - كىشى لو ۋېنگەن)

تىم شىنجاڭغا ۋاڭ پالا تا باشلىقىنىڭ تاپشۇرۇقى بىلەن شىنجاڭنىڭ تىنچلىقىنى ئىلگىرى سۈرگىلى،

ئۇرۇش قالايمىقانچىلىقلىرىنى تۈگەتكىلى كەلدىم. ئىككىڭلار شىنجاڭنىڭ تىنچلىقى ئۈچۈن ئىنتايىن مۇھىم ئادەملەر، ئۇستۇڭلاردىكى مەسئۇلىيەتمۇ ئېغىر. قانداق ياخشى تەكلىپلىرىڭلار بار، ئوتتۇرىغا قويۇپ بېقىڭلار، بىللە مەسلىھەتلىشىمىز، — دېدى لو ۋېنگەن.

— لو مىنىستىرنىڭ بارىدا، — دېدى ليۇ ۋېنلۇڭ، — ئۆلكىلىك ھۆكۈمەتنىڭ ھەيئەتلىرى بىلەن ھەرقايسى نازارەتلەرنىڭ نازىرلىرىنىڭ ئىسمىلىكىنى بىكىتىۋېلىپ مەركەز.

گە يوللاپ بەرسەك .

— ما جۇڭيىڭ مەسلىسى باشتىن - ئاخىر بىزنىڭ بېشىدە -
مىزنى ئاغرىتىپ كېلىۋاتقان مەسىلە بولۇپ كېلىۋاتىدۇ، —
دېدى شېڭ شىسەي، — ھازىرغىچە ھەل بولغىنى يوق. نەنشىدە -
كى ما دېشياڭ ئۆلكىلىك دۈبەن مەھكىمىسىگە بويسۇنغانىدى،
كېيىن ما شىمىڭ ئۇنى ئۆلتۈرۈۋەتتى. ئىككى ئاينىڭ ئالدىدا
ما شىمىڭ 2 مىڭ ئەسكەر چىقىرىپ ئۈرۈمچىگە ھۇجۇم قىلدى،
بەيياڭگۇدا لىو ۋەنكۈينى ئۆلتۈرۈۋەتتى. بىز بۇ ئەلەملەرگە چىد -
داپ، تىنچلىق ئۈچۈن ئۇنىڭ بىلەن سۆھبەت ئۆتكۈزۈپ ئۇنى
شەرقىي يول مۇھاپىزەت قوشۇنىغا قوماندان قىلدۇق، يەنە ئۇنىڭ -
غا ھەربىي تەمىناتى ئۈچۈن 200 مىڭ تەڭگە بېرىپ تۇرپان،
پىچان، توقسۇنلاردىن چېكىنىپ چىقىپ قۇمۇلغا بېرىپ تۇرۇشنى
ئېيتتۇق. ما جۇڭيىڭ بەكمۇ ئوسال بىرنىمىكەن، بەرگەن پۇل -
مىزغا رازى بولماي يەنە خوجانىيازغا بەرگەن 160 مىڭ تەڭگىدە -
مۇ بۇلاپ كەتتى، شەرق تەرەپكىمۇ چېكىنىدى. لو مىنىستىر -
نىڭ ئەل ئىچىدىكى ئابروپىدىن پايدىلىنىپ ئۇنى شەرققە چېكىندە -
دۈرۈپ بېرىشنى سورايمىز .

— بۇمۇ مېنىڭ مەسئۇلىيىتىم دائىرىسىدىكى ئىش،
تەمىنچىلىق ئۈچۈن شۇنداق قىلىشىم كېرەك، — دېدى لو
ۋېنگەن، — مېنىڭ يەنە سوۋېت ئىتتىپاقىنىڭ نوۋوسىبىرسكى
شەھىرىگە بارىدىغان ئىشىم بار. ئۇ يەردە باش ئەلچى يەن خۇيچىڭ
بىلەن كۆرۈشۈپ، ئاندىن ئىلىغا قايتىپ كېلىپ شىجاڭ جاڭ
پېيۋەننىڭ قەسەم بېرىپ ۋەزىپە تاپشۇرۇۋېلىش مۇراسىمىغا قات -
نىشىمەن. ئىككىلىرىنى تاپشۇرۇلغان خىزمەتلەرنى نەتىجىلىك
تاماملىشىمغا ياردەم بېرىدۇ، دەپ ئويلايمەن .

ئىككى كۈندىن كېيىن، 13 ئادەم ئۆلكىلىك ھۆكۈمەتنىڭ
ھەيئەت ئەزالىقىغا، ۋۇ ئەيچېن تاشقى ئىشلار مىنىستىرلىقىنىڭ
پەۋقۇلئاددە خادىملىقىغا تەيىنلىنىپ، ئۇلارنىڭ ئىسمىلىكى مە -

كەزنىڭ تەستىقلىشىغا ئەۋەتىپ بېرىلدى.

9 - ئاينىڭ 7 - كۈنى چۈشتىن بۇرۇن سائەت 10 دا، ئۆلكىلىك ھۆكۈمەتنىڭ يىغىن زالىدا ئۆتكۈزۈلگەن شېڭ شى - سەي، لو ۋېنلۇڭلارنىڭ قەسەم بېرىپ ۋەزىپە تاپشۇرۇۋېلىش مۇراسىمىغا لو ۋېنلۇڭ نەنجىڭ ھۆكۈمىتى ۋە مەمۇرىي پالاتانىڭ ۋەكىلى سۈپىتىدە نازارەتچىلىك قىلدى ۋە ۋەز - نەسەھەت سۆزلەدى. لىو ۋېنلۇڭ بىلەن شېڭ شىسەيمۇ جاۋابەن سۆز قىلىپ، مەركەزگە مۇتلەق بويسۇنىدىغانلىقىنى، شىنجاڭنى تىرىشىپ تەرەققىي قىلدۇرىدىغانلىقىنى بىلدۈردى. مۇراسىمغا بارلىق مۇلاكىسى ۋە ھەربىي ئەمەلدارلار، سوۋېت ئىتتىپاقىنىڭ ئۈرۈمچىدە تۇرۇشلۇق كونسۇلى زلاتىكىن ۋە بارلىق كونسۇلخانا خادىملىرى قاتناشتى.

مۇراسىمدىن كېيىن كاتتا زىياپەت بېرىلدى، مېھمانلار بىلەن ساھىبخانلار ئىنتايىن قىزغىن كەيپىياتتا بولدى.

9 - ئاينىڭ 10 - كۈنى لو ۋېنلۇڭ قاتارلىقلار ما جۇڭيىڭ بىلەن كۆرۈشۈش ئۈچۈن تۇرپانغا ماڭدى، شېڭ شىسەي ئۇلارغا بىرنەچچە ئادەمنى قوشۇپ قويدى.

— بۇ مېنىڭ تۆتىنچى ئىنىم شېڭ شىچى، — دېدى شېڭ شىسەي ئۇ ئادەملەرنى لو ۋېنلۇڭگە بىر - بىرلەپ تونۇشتۇرۇپ، — دۈبەن مەھكىمىسى مۇھاپىزەتچىلەر تۈەننىڭ تۈەنجا - ئى. بۇ قېتىم مېنىڭ خۇسۇسىي ۋەكىلىم سۈپىتىدە سىلەر بىلەن بىللە تۇرپانغا بارىدۇ. بۇ ياق دۈبەن مەھكىمىسىنىڭ سەنمۇجاڭى مۇ فېيشيۇڭ (لىو بىن)، دۈبەن مەھكىمىسىنىڭ ۋەكىلى. بۇ ياق ئۈرۈمچى رايونىنىڭ مەمۇرىي باشلىقى جىڭ چۈەن ئەپەندى (لى رۇڭ)، ئۆلكىلىك ھۆكۈمەتنىڭ ۋەكىلى. ئۇلار سىز بىلەن تۇرپانغا بىللە بارىدىغان ئادەملەر. لو مىنىستىرنىڭ ما جۇڭيىڭنى ئۈرۈمچىگە تەكلىپ قىلىپ كېلىشىنى، ئۇ كەلگەندىن كېيىن ئوتتۇرىدىكى ئۇقۇشماسلىقلارنىڭ كۆتۈرۈلۈپ كېتىپ، ئىككى

تەرەپنىڭ ياخشى ھەمكارلىشىشىنى ئارزۇ قىلىمەن .

شېڭ شىسەينىڭ ھەقىقىي مۇددىئاسى بۇ ئەمەس ، بەلكى ما جۇڭخېڭنى ئۈرۈمچىگە ئېلىپ كېلەلسە ئۇنىڭغا زىيانكەشلىك قىلىش ، ئېلىپ كېلەلمىسە ، ما جۇڭخېڭ مەركەز ئەۋەتكەن چوڭ ئەمەلدار بىلەن قارشىلىشىپ تىنچلىققا بۇزغۇنچىلىق قىلدى ، دېگەن جىنايەت بىلەن ئەسكەر چىقىرىپ ما جۇڭخېڭنى جازالاش ئىدى ، ھەر ئىككى چارىنىڭ شېڭ شىسەي ئۈچۈن پايدىسى بار ئىدى .

شۇ چاغدا بىرەيلەن شېڭ شىسەيگە ئىنىسى شېڭ شىچېنى ئەۋەتكەنلىكىدىن ئەنسىرەۋاتقانلىقىنى ئېيتقاندا ، شېڭ شىسەي : « شېڭ تۈەنجاڭغا ما جۇڭخېڭنى تېگىشسەك نېمىشقا ئەرزىمەيدۇ . كەن ؟ » دېگەن . ما جۇڭخېڭغا ئۆز ئادىمىدىن بىرى شېڭ شىچېنى گۆرۈگە تۇتۇپ قېلىشنى ئېيتقاندا ، ما جۇڭخېڭ : « بىزنىڭ ئىش-لىرىمىز ئوچۇق - ئاشكارا ، ئۇنىڭ ئىنىسىنى گۆرۈگە تۇتۇۋېلىپ نېمە قىلىمىز ؟ » دەپ جاۋاب بەرگەندى .

9 - ئاينىڭ 11 - كۈنى ، لو ۋېنگەن ما جۇڭخېڭ بىلەن تۇرپاننىڭ سىرتىدا تۇرۇۋاتقان 36 - شىنىڭ باش شتابىدا سۆھ-بەت ئۆتكۈزدى .

— پېقىر مەركەزگە چوقۇم بويسۇنمەن ، — دېدى ما جۇڭ-يىڭ ، — ئۆلكە تەرەپ بىلەن ھەمكارلىشىپ ئۇرۇشنى ئاياغلاش-تۇرۇشقا ، تىنچلىقنى ساقلاشقا تىرىشىمەن ، لو مىنىستىر خاتىر-جەم بولغايسىز .

مۇداپىئە رايونلىرىنى تارايىتىش مەسىلىسىدە ما جۇڭخېڭ ئۆلكە تەرەپنىڭ ئورۇنلاشتۇرۇشىغا بويسۇنىدىغانلىقىنى ئېيتتى ، ئەمما شۇنىڭغا كېتىدىغان خىراجەتنى بىرىنچى بولۇپ ھەل قىلىپ بېرىشنى تەلەپ قىلىپ :

— مېنىڭ قوشۇنىمنى شەرققە يۆتكەپ كېتىشتىكى شەرتىم مانا مۇشۇ ! — دېدى .

— ئۇنداق بولسا بولىدىكەن، — دېدى لو ۋېنگەن جاۋاب بېرىپ، — خىراجەت مەسىلىسىنى مەن ئۈرۈمچىگە قايتىپ بارغاندا ليۇ رەئىس ۋە شېڭ دۇبەن بىلەن مەسلىھەتلىشىپ ھەل قىلىمىز. يەنە بىر گەپ، شېڭ دۇبەن سىزنى مەن يولغا چىقىش-تىن ئىلگىرى ئۆلكە مەركىزىگە مەن بىلەن بىللە كېلىپ كەتسە، بەزى ئۇقۇشماسلىقلارنى يۈزتۇرا ئولتۇرۇپ سۆزلەشسەك، بۇمۇ تىنچلىققا بولغان سەمىمىيىتىمىز بولاتتى، دەيدۇ، شۇڭا ئۇ بىر تۇغقان ئىنىسىنى ئالاھىدە ئالدىڭىزغا ئەۋەتتى.

— لو مىنىستىرنىڭ مەن ئۈچۈن شېڭ دۇبەننىڭ ياخشى نىيىتىگە رەھمەت ئېيتىپ قويۇشنى سورايمەن، — دېدى ما جۇڭيىڭ كۈلۈپ قىيىپ، — ئۇنىڭ ياخشى كۆڭلىنى قوبۇل قىلدىم. پېقىرنىڭ قارشىچە، ئۆلكە مەركىزىگە بېرىش - بار-ماسلىق كۆرۈنۈشتىكى ھادىسە، بىر - بىرىمىزگە سەمىمىي بول-ساقلا كۆرۈشمىسەكمۇ ياخشى ھەمكارلىشالايمىز، تىنچلىقنى ساقلىيالايمىز. ئەكسىچە بولسا، كۆرۈشكەن ھالەتتىمۇ دىلىمىز بىلەن سۆزىمىز بىر بولمىغاندىكىن ئۇنىڭ ھېچقانداق ئەھمىيىتى بولمايدۇ. شۇنداقتىمۇ مەسلىھەتلىشىشكە قۇلايلىق بولسۇن ئۇ-چۈن مەسلىھەتچىم جاڭ ياشاۋ قاتارلىق بىر نەچچەيلەننى مېنىڭ ۋەكىلىم سۈپىتىدە سىز بىلەن بىللە ئۆلكە مەركىزىگە يولغا سالماقچىمەن، سۆزلىشىدىغان ئىشلارنى شۇلار دۇبەن بىلەن سۆزلىشىدۇ.

سۆھبەت ئاياغلاشقاندىن كېيىن، ما جۇڭيىڭ شەرقىي شىن-جاڭ ئامانلىق ساقلاش قوماندانلىق ۋەزىپىسىنى قەسەم بېرىپ تاپشۇرۇۋېلىش مۇراسىمى ئۆتكۈزۈلدى، مۇراسىمغا ليۇ بىن نازا-رەتچىلىك قىلدى. چۈشتىن كېيىن، ما جۇڭيىڭ لو ۋېنگەنلەرنى نەچچە چاقىرىم ئۈزۈنلۈقتىكى ئۈزۈم بارىڭنىڭ ئاستىدا كاتتا زىياپەت بېرىپ كۈتۈۋالدى. ئۇلار ئۇيغۇر ئۆسسۈللىرىنى كۆ-رۈپ، ئۈزۈم، قوغۇن، پولو، كاۋاپلاردىن تويغىچە يەپ ھۇزۇر

قىلىپ تەڭ كېچىدە ئۇزاشتى.

ئەتىسى لو ۋېنگەنلەر ئۈرۈمچىگە قايتتى، ما جۇڭيىڭنىڭ ۋەكىلى جاڭ ياشاۋ، كاتىبات باشقارمىسىنىڭ باشلىقى ياۋ جى-پىڭ، فۇگۈەنلەر باشلىقى بەي زىشىڭلار ئۇلار بىلەن بىللە ماڭدى. ما جۇڭيىڭ 200 چاقىرىم يەرگىچە ئۈزىتىپ، داۋانچىڭغا كەلگەندە لو ۋېنگەن بىلەن قول ئېلىشىپ خوشلاشتى.

لو ۋېنگەن پەۋقۇلئاددە خادىمىنىڭ تۇرالغۇسىغا يېتىپ كەلگەندە يېرىم كېچە بولغانىدى. يولدا ئۇلار ئولتۇرغان ماشىنىنىڭ سۇ ساندۇقىدا سۇ تۈگەپ كېتىپ پارتلاشقا ئاز قالغاندا ياشىنىپ قالغان لى رۇڭ قورقۇپ ماشىنىدىن ئىتتىك سەكرەپ چۈشۈپ پۈتتىنى قايرىۋالدى.

13 - كۈنى تاڭ يېڭى يورۇغاندا لىۋ ۋېنلۇڭ بىلەن شېڭ شىسەي مىنىستىرنى يوقلاپ تۇرالغۇغا كەلدى. شېڭ شىسەي ما جۇڭيىڭنىڭ كەلمىگەنلىكىنى كۆرۈپ، ئۇنىڭ تىنچلىققا پەقەتلا مەيلى يوق ئىكەن، دەپ ئويلىدى. يەنە بىر تەرەپتىن لو ۋېنگەندىن ئۇنى زورلىماپتۇ، دەپ رەنجىپ:

— سىز مەركەزدىن كەلگەن چوڭ ئەمەلدار تۇرۇپ ما جۇڭيىڭنى ئېلىپ كېلەلمەسلىكىڭىز قانداق گەپ؟ — دېدى.

لو ۋېنگەن بىرنەچچە كۈن يول مېڭىپ چارچىغان ھەم يېڭىلا ئۇخلاپ ئۇيقۇسىغا قانمايلا ئويغىتىۋېتىلگەن، ئۇنىڭ ئۈستىگە، بىر ئېغىز ئەھۋال سورايدىغان گەپ يوق، ئەكسىچە ئۆزىدىن ئاغرىنغان گەپنى ئاڭلىغان بولغاچقا، غۇژزىدە ئاچچىقى كېلىپ: — ئەگەر مەن مەركەزدىن كەلگەن چوڭ ئەمەلدارلىقىمنى پەش قىلغان بولسام سىزنىڭ مېنى ئەيىبلىشىڭىزگە ئورۇن قالمايغان بولاتتى، — دېدى.

ما جۇڭيىڭنىڭ ئۈرۈمچىگە كەلمىگەنلىكى شېڭ شىسەينىڭ ما جۇڭيىڭ بىلەن ئۇرۇش قىلىشىغا باھانە بولدى. 15 - كۈنى چۈشتىن كېيىن بابىگوت قاتارلىقلار لو ۋېنگەننى چۆچەككە ئۇزدى.

تېپ زىياپەت بەرگەندە، ئۆزلەشتۈرۈلگەن قوشۇننىڭ ئىچىپ تەڭشىلىپ قالغان بىر ئادىمى رومكىسىنى كۆتۈرۈپ: «ما جۇڭ-يىڭنى ئۆلتۈرەيلى! ما جۇڭيىڭنى ئۆلتۈرەيلى!» دەپ ئارقا - ئارقىدىن ئۈچ رومكا ئىچتى، ئاندىن يەنە: «ما جۇڭيىڭنى ئۆلتۈرەيلى!» دەپ، مېھمانلارغا ئارقا - ئارقىدىن ئۈچ رومكا تۇتتى. چۈشتىن كېيىن، شېڭ شىسەي ھەربىي ئىشلار يىغىنى ئېچىپ تىنچلىق ۋە ئۇرۇش مەسىلىلىرىنى مۇزاكىرە قىلدى. ئۆزلەشتۈرۈلگەن قوشۇن بىلەن ما جۇڭيىڭنىڭ قوشۇنى بىر - بىرىگە ئۆلگۈدەك ئۆچ ئىدى، جەڭ مەيدانىدا ئۇچرىشىپ قالسىلا جان - جەھلى بىلەن تۇتۇشاتتى، شۇڭا بابىگوت ئۇرۇش قىلىشنى ياقىلاپ، ئەگەر ما جۇڭيىڭنىڭ ئادەملىرى ھۇجۇم قىلىپ كېلىپ قالدىغان بولسا بىرىمىزنى قويماي قىرىپ تاشلايدۇ، دېدى. شەرقىي شىمال پىدائىيلار قوشۇندىكىلەرمۇ ئۇرۇش قىلىشنى تەشەببۇس قىلدى، چۈنكى، شېڭ شىسەي ئۇلارغا ۋەدە بېرىپ، ئەگەر ما جۇڭيىڭنى قۇمۇل تەرەپكە چېكىندۈرۈۋېتەلسەڭلار مائا - شىڭلارنى ئۆستۈرۈپ بېرىمەن، دېگەندى. ئۇ چاغدا ھەربىر جەڭچىنىڭ مائاشى 50 تەڭگە بولۇپ، بۇ پۇلغا بىر جۈپ ئاياغۇ كەلمەيتتى.

كەچ سائەت 6 دە، لىو ۋېنلۇڭ بىلەن شېڭ شىسەي لو ۋېنگەندىن ھاردۇق سوراپ، ما جۇڭيىڭنىڭ ۋەكىللىرى جاك ياشاۋلارنى قارشى ئېلىپ شەرقىي قورۇدا زىياپەت بەردى. زىيا - پەتتىن قايتقاندا، شېڭ شىسەي ئەسكەر ئەۋەتىپ جاك ياشاۋ، ياۋ جېپىڭ، بەي زىشېڭ ئۇچىنى، خۇيزۇ ياشلىرىنىڭ داھىيسى ما خۇڭشياڭنى قولغا ئالدى. لىو ۋېنلۇڭ شېڭ شىسەينىڭ بۇنىچە - لىك يۈزسىزلىكىنى ئويلاپ باقمىغاچقا، شۇئان لو ۋېنگەننىڭ يېنىغا بېرىپ يىغلاپ تۇرۇپ تىنچلىقنىڭ بۇزۇلغانلىقىنى، خەلق - نىڭ باشقىدىن كۈلپەتكە قالىدىغانلىقىنى سۆزلەپ كەتتى ۋە ئۇ - نىڭدىن مەركەزگە ئېيتىپ ئۆزىنى رەئىسلىكتىن قالدۇرۇۋېتىش -

نى ئۆتۈندى. ئۇنىڭ كۆزلىرىدىن ئاققان ياش يۈز - كۆزىنى ھۆل قىلىۋەتكەندى.

شېڭ شىسەي قورققان ئاۋۋال مۇشت كۆتۈرەر، دېگەندەك، 16 - كۈنى گومىنداڭ ھۆكۈمىتىگە تېلېگرامما يوللاپ ما جۇڭ-يىڭنى، ئۈرۈمچىگە كەلمەسلىكى نىيىتىنىڭ يامانلىقىدىن، دەپ ئەيىبلىدى، ياۋ جىپىڭ قاتارلىقلارنى، دۈبەن مەھكىمىسىنىڭ مۇھاپىزەتچىلىرىنى غەلبان كۆتۈرۈشكە كۈشكۈرتكەنلىكى ئۈچۈن تەقىپ ئاستىغا ئېلىندى، دېدى. ئۆزىنىڭ يەنىلا ما جۇڭيىڭدىن سەمىمىيلىك كۈتىدىغانلىقىنى، تىنچلىقتىن ئازراقلا ئۈمىد بولسا تىنچلىق مەقسىتىگە يېتىشكە تىرىشىدىغانلىقىنى بىلدۈردى. 17 - كۈنى چۈشتىن بۇرۇن سائەت 6 دە، شېڭ شىسەي يەنە لو ۋېنگەننى ئۇزاتقىلى بېرىپ، ما جۇڭيىڭغا ئامالسىزلىقتىن قورال ئىشلەتمەكچى بولغانلىقىنى، شۇڭا ئۆزىنى ئەيىبەكە بۇيرۇ-ماسلىقىنى دېدى.

لو ۋېنگەن ئاملاج قالدى. ئەسلىدە ئۇ شېڭ شىسەي بىلەن ما جۇڭيىڭنى ئۇرۇش قىلىشتىن چەكلىمەكچى بولغانىدى، لېكىن ئۇنىڭ ئارزۇسىغا خىلاپ ھالدا ئەكسىچە ئىشلار يۈز بەردى. تۆت كۈندىن كېيىن، شېڭ شىسەي بىلەن ما جۇڭيىڭ يەنە ئۇرۇش باشلىدى.

10 - ئاينىڭ 6 - كۈنى، لو ۋېنگەن نوۋوسىبىرسكىدا باش ئەلچى يەن خۇيچىڭ بىلەن كۆرۈشۈپ بولۇپ ئىلىغا قايتىپ كەلدى. ئەتىسى جالڭ پېيىۋەننىڭ قەسەم بېرىپ ۋەزىپە تاپشۇرۇۋېلىش مۇراسىمىغا قاتناشتى. مۇراسىمدىن كېيىن ئىككىسى سەمىي سۆھبەتتە بولۇپ بەزى ئىشلارنى مەخپىي كېڭەشتى.

— شېڭ شىسەينى ئىسكەنجىگە ئېلىشتا يالغۇز سىزنىڭ كۈچىڭىزگە تايانماق ئىش ۋۇجۇدقا چىقمايدۇ، چوقۇم ما جۇڭيىڭ بىلەن بىرلىشىشىڭىز كېرەك، — دېدى لو ۋېنگەن ئۇنىڭغا، — بىرىڭلار شىمالدا، بىرىڭلار شەرقتە تۇرۇپ ئۈرۈمچىگە

ئىككى تەرەپتىن تېگىنلار. قانداق ھەرىكەت قىلىسىلەر، مەركەز-
نىڭ يوليورۇقىغا قاراڭلار. سىزنىڭ سىمسىز تېلېگرافى ئاپپارا-
تىڭىزنىڭ كۈچى بەكمۇ ئاجىز ئىكەن، بۇنداق بولسا نەنجىڭ
تەرەپنىڭ سىز بىلەن بىۋاسىتە ئالاقىلىشىپ تۇرۇشى قىيىنغا
توختايدۇ.



1933 - يىلى 10 - ئايدا، جاك پېييۈەن ئىملىق ئۇيغۇر سودىگەر
يۈسۈپنىڭ ئۆيىدە لو ۋېنگەننى كۈتۈۋالدى (2 - رەت ئوڭدىن
8 - كىشى جاك پېييۈەن، 7 - كىشى لو ۋېنگەن، سولدىن
5 - كىشى تاشقى ئىشلار پەۋقۇلئاددە خادىمى ۋۇ ئەيجېن)

— لو مىدىنىستىر، بۇ ئىشتىن ئەنسىرىمىسىڭىزمۇ بولدى.
دۇ، — دەيدى جاك پېييۈەن، — يېقىندا شىنجاڭنىڭ ئالاھىدە
مەھسۇلاتلىرىدىن تېرە، چارۋا، ئاشلىق دېگەندەك نەرسىلەرنى
ئەۋەتىپ، سوۋېت ئىتتىپاقىدا تۇرۇشلۇق ئەلچىخانا ئارقىلىق
500 ۋاتلىق قىسقا يوللۇق سىمسىز تېلېگرافى ئاپپاراتىدىن بىرنى
سېتىۋېلىپ كەلدۇق. سوۋېت ئىتتىپاقىدا تۇرۇشلۇق ئەلچىخانا
ھەم نەنجىڭ تەرەپ بىلەن ئەمدى بەخۇدۇك ئالاقىلىشەلەيمىز. مەن
يەنە ئۇ يەردىكى ئەلچىخانىمىز بىلەن تاشقى پوچتا ئالاقىسىنىمۇ
تىكلىۋالدىم، ئەۋەتكەن خەت - ئالاقىلىرىمىزنى ئۈرۈمچىگە ئەۋە-
تىپ تەكشۈرتۈپ، ئاندىن پوچتىغا سېلىش ئەمدى ھاجەتسىز.

— ئۆزلەشتۈرۈلگەن قوشۇننى ئۆزىڭىز تەرەپكە تارتىشقىمۇ دىققەت قىلىڭ، — دېدى لو ۋېنگەن، — ئۇلارنىڭ كۆپچىلىكىدە نىڭ ئائىلىسى ئىلىدا، شۇڭا ئائىلىسىگە ۋاقتى - ۋاقتىدا قۇتقۇ-زۇش پۇلى بېرىپ تۇرۇڭ. ئۇلار ئەللىرىگە چاڭ شىجاڭنىڭ بۇيرۇقىغا بويسۇنۇڭلار، دەپ خەت يېزىپ تۇرىدىغان بول-سۇن، ئۆزىڭىزمۇ ئۈرۈمچىگە ئادەم ئەۋەتىپ ئۇلار بىلەن ئالاقە ئورنىتىڭ.

— لو مىنىستىرنىڭ يوليورۇقلىرىنى چوقۇم ئېسىمدە ساق-لايمەن، — دېدى چاڭ پېيىۋەن بېشىنى لىڭشىتىپ، — مەن شېڭ شىسەينى ھەرگىز دۇبەنلىك ئورنىدا خاتىرجەم ئولتۇرغۇز-مايمەن، باشقا ئىشلاردا نېمە بولسا مەيلى.

شۇنداق قىلىپ، لو ۋېنگەننىڭ تەڭپۇڭلۇق - ئىسكەنجە سىياسىتىنى شېڭ شىسەي بۇزۇپ تاشلىغاندىن كېيىن، لو ۋېنگەن چاڭ پېيىۋەنگە ئوت يېقىپ، ئۇنىڭ ما جۇڭيىڭ بىلەن بىرلىشىپ شېڭ شىسەيگە قارشى تۇرۇشنى تەزلىتىۋەتتى. 10 - ئاينىڭ 13 - كۈنى لو ۋېنگەن چاڭ پېيىۋەن سوۋغا قىلغان قىممىتى بىرنەچچە مىليون يۈەنلىك بۆكەن مۇڭگۈزى، سۆسەر تېرىسى، بۇغا مۇڭگۈزى دېگەندەك قىممەتلىك يەرلىك ماللارنى ئېلىپ، سوۋېت ئىتتىپاقى ئارقىلىق پويىزغا ئولتۇرۇپ نەنجىڭگە قايتتى. قايتىشتىن ئىلگىرى ۋاڭ جىڭۋېيغا مۇنداق مەزمۇندا تېلېگرامما بەردى:

«پېقىرنىڭ كۆرگەنلىرىمدىن قارىغاندا، شېڭ شىسەي دۇ-بەنلىك ۋەزىپىسىگە ئالدامچىلىق بىلەن تەيىنلىنىۋالغان، مەركەز سۈكۈت قىلىپ ئۇنىڭ تەلىپى بويىچە ئىش كۆرگەن. شېڭ شى-سەي ھازىرمۇ ئۆزىنىڭ ئەسكىلىكىنى ئۆزگەرتىمىگەن، كوچىلار نارازىلىق سادالىرى بىلەن تولغان. مەركەز بالدۇرراق قەتئىي نىيەتكە كېلىپ، ۋەتەننىڭ، خەلقنىڭ بېشىغا بالايىتاپەت ئېلىپ كەلگەن بۇ جىنايەتچىگە چارە كۆرمىسە مەركەزنىڭ ئىناۋىتى قال-»

مايدۇ. كېيىنكى ئىشلارنى پېقىر ئەتە يولغا چىقىپ نەنجىڭگە قايتىپ بارغاندا دوكلات قىلىمەن. مەركەزنىڭ ھازىرمۇ ئۇنىڭغا ئەخمەق بولۇپ ياردەم بېرىپ يۈرمەسلىكىنى سورايمەن.»

لو ۋېنگەن تېخى يولغا چىقماي تۇرۇپ شېڭ شىسەي بىلەن ما جۇڭيىنىڭ يەنە بىر قېتىم تۇتۇشۇپ قالدى. 10 - ئاينىڭ 9 - كۈنى، شېڭ شىسەي ما جۇڭيىغا جازا يۈرۈشى قىلىش توغرىسىدا ئومۇمىي بۇيرۇق چۈشۈردى. شۇ كۈنى ما جۇڭيىگەمۇ تۇرپاندا ئەسكەرلىرىنى پاراتتىن ئۆتكۈزۈپ، شېڭ شىسەينى بىر يوللا يوقىتىشقا قەسەمىياد قىلدى.

ئىككى كۈندىن كېيىن، شېڭ شىسەي قوشۇننى ئىككى يولغا بۆلۈپ ما جۇڭيىغا قارشى ئاتلاندى. بىر يول قوشۇنغا ئۆزى قوماندانلىق قىلىپ داۋانچېڭغا ھۇجۇم قىلدى، يەنە بىر يولدىكى قوشۇن ما جۇڭيىنىڭ چېكىنىش يولىنى كېسىپ تاشلاش ئۈچۈن پىچانغا ھۇجۇم قىلدى.

داۋانچېڭ تەڭرىتاغنى بۆلۈپ تۇرىدىغان ئېغىزنىڭ جەنۇبىغا، دېڭىز يۈزىدىن 3 مىڭ 500 چى ئېگىزلىككە جايلاشقان، شىمال تەرىپى ئۈرۈمچىگە 80 كىلومېتىر، جەنۇب تەرىپى تۇرپان، توقۇمىغا 100 كىلومېتىر كېلىدىغان، جەنۇب بىلەن شىمالنىڭ قاتناش تۈگۈنىگە جايلاشقان، ئۇرۇش قىلىدىغان ھەر ئىككى تەرەپ چوقۇم تالىشىدىغان جاي ئىدى.

ما جۇڭيىنىڭ قوشۇنى داۋانچېڭنىڭ ئەڭ مۇھىم جايى بولغان ئەڭ ئېگىز تاغنى ئىگىلىۋالغانىدى، شېڭ شىسەي غەلبە قىلىشقا ئالدىراپ تۇرغاچقا، جېڭ رۇنچېڭ بىلەن يىڭ جەنېننىڭ ئەسكەرلىرىگە جىددىي يۈرۈش قىلىپ چارچاپ ھەم قورساقلىرىدىننىڭ ئېچىپ كەتكەنلىكىگە قارىماي پۈتۈن سەپ بويىچە ھۇجۇمغا ئۆتۈشكە بۇيرۇق چۈشۈردى. ئەسكەرلەر بۇيرۇق بويىچە تاغنىڭ يېرىمىغا چىققاندا، ئاللىقاچان تەييارلىنىپ تۇرغان ما جۇڭيىنىڭ ئەسكەرلىرىنىڭ كۈچلۈك زەربىسىگە ئۇچراپ نۇرغۇنى قەت

رىلىپ كەتتى، شەرقىي شىمال پىدائىيلار قوشۇنى ئامالسىز چېكىندى. چېكىنىش يولىدا بىر زەمبىرەك توغرىسىغا تۇرۇپ قېلىپ قوشۇننىڭ چېكىنىشى توسۇلۇپ قالغاچقا قالايمىقانچىلىق يۈز بېرىپ، نەتىجىدە ما جۇڭيىڭنىڭ قوغلاپ كەلگەن ئەسكەرلىرى تەرىپىدىن نۇرغۇنى قىرىلىپ كەتتى.

بۇ قېتىمقى مەغلۇبىيەتكە شېڭ شىسەينىڭ خاتا قوماندانلىقى سەۋەب بولدى، ئەمما شېڭ شىسەي ئۇنى تەرتىپلىك چېكىنىش بولغان، دېدى. ئەھۋالنى بىلىدىغانلارنىڭ دېيىشىچە، شېڭ شىسەينىڭ قول ئاستىدىكىلەر ما جۇڭيىڭنىڭ جېڭ رۇنچېڭغا يازغان مەخپىي خېتىنى قولغا چۈشۈرگەن. خەتتە مۇنداق دېيىلگەن: «xxx لۇيچاڭ، سىلەر ھەممىڭلار ياپون باسقۇنچىلىرىغا قارشى تۇرۇپ ۋەتەننى قۇتقۇزىدىغان قەھرىمانلار، شۇڭا ئۆزۈڭلارنىڭ شان - شەرىپىنى ساقلاپ قېلىشىڭلار، ئىچكىرىگە قايتىپ ياپونغا قارشى تۇرۇشۇڭلار، بۇ تالاش - تارتىشقا ئارىلاش. ماسلىقىڭلار كېرەك.» شېڭ شىسەي بۇ خەتنى كۆرگەندىن كېيىن، شەرقىي شىمال پىدائىيلار قوشۇنىنىڭ شەھەردە ئىش تېرىپ قويۇشىدىن ئەنسىرەپ دەرھال بۇيرۇق چۈشۈرۈپ قوشۇننى چېكىندۈردى. شېڭ شىسەي ئۈرۈمچىگە قايتىپ كەلگەندىن كېيىن جېڭ رۇنچېڭ قاتارلىقلارنى ئەيىبلەپ: «قوشۇندىن ئايرىلىپ ئۆز ئالدىڭلارغا ئۈرۈمچىگە كېلىۋالدىڭلار!» دېدى ۋە ئۇلارنى تۇتۇپ تۈرمىگە تاشلىدى.

ما جۇڭيىڭ داۋانچېڭدا غەلبە قىلغان بولسىمۇ، ئەمما شىمالىي شىنجاڭدىن ئايرىلىپ قالدى. ما خېيىڭ بىر ھەزگىل چۆچەكنى، دۆربىلجىننى ئىشغال قىلغانىدى، كېيىن ئۆزلەشتۈرۈلگەن قوشۇننىڭ گىلوڧوۋسكى تۈەنى تەرىپىدىن مەغلۇپ بولدى. 11 - ئايدا، ما خېيىڭ قالغان ئەسكەرلىرىنى باشلاپ قۇتۇبىنىڭ ئىشەك دېگەن يېرىگە قېچىپ كەلگەندە ئېتىپ ئۆلتۈرۈلدى. ما جۇڭيىڭنىڭ فۇيۈەنگە ھۇجۇم قىلغان ئەسكەرلىرىنىڭ ئۈچتىن بىر قىسمى قىرىلىپ كەتتى.

لو ۋېنگەنىنىڭ ئورۇنلاشتۇرۇشى بويىچە، 1933 - يىلى 12 - ئاينىڭ ئوتتۇرىلىرىدا جاك پېييۈەن بىلەن ما جۇڭيىڭنىڭ شېڭ شىسەيگە قارشى ئىتتىپاقى رەسمىي شەكىللىنىپ، ئىككىسى ئىككى تەرەپتىن ئەسكەر چىقىرىپ شېڭ شىسەينى يوقاتماقچى، شېڭ شىسەينى يوقاتقاندىن كېيىن، شىنجاڭدا ئىككى چوڭ ھەربىي رايون تەشكىللەپ، ما جۇڭيىڭ جەنۇبىي شىنجاڭنى، جاك پېييۈەن شىمالىي شىنجاڭنى باشقۇرماقچى بولدى. ئامالسىز قېلىۋاتقان شېڭ شىسەي ئۇلارغا قارشى جەڭگە ئاتلىنىشقا مەجبۇر بولدى. ئۇ دۈبەن مەھكىمىسىنىڭ چۇڭجياڭ دەرىجىلىك سەنمۇ-جاڭى ليۇ بىنغا:

— مەن سىزنى ئىلى رايونىنىڭ مۇداپىئە قوماندانلىقىغا تەيىنلىدىم، تۆت ئاتلىق ئەسكەرلەر تۈەننى باشلاپ بېرىپ جاك پېييۈەن بىلەن جەڭ قىلىسىز، — دېدى. ئارقىدىن يەنە ياۋ شىۋىڭ بىلەن جاۋ دېشۇغا، — سىلەر بىر قىسىم قوشۇننى ئېلىپ چۆچەككە بېرىپ، جىلىن قوغدىنىش ئارمىيىسىنىڭ چۆچەكتە تۇرۇشلۇق باش قوماندانى ياۋ خۇاتىڭ بىلەن چۆچەكنىڭ ۋالىيسى چېن جىشەننى قولغا ئېلىڭلار. ئۇ ئىككىسى جاك پېييۈەن بىلەن تىل بىرىكتۈرۈپ ماڭا قارشى تۇرماقچى بولۇۋاتىدۇ. بۇ ئىشنى قىلىپ بولغاندىن كېيىن، ئۇ يەرنىكى ئۆزلەشتۈرۈلگەن قوشۇننىڭ بىر تۈەننىڭ تۇەنجاڭى ئىۋانوفنى قوراللاندىرۇڭلار، ئۇنى لازىم قىلىدىغان يەر چىقىپ قېلىشى مۇمكىن، — دېدى. شېڭ شىسەي سىرتىنىڭ ئىشلىرىنى ئورۇنلاشتۇرۇپ بولۇپ، ئاندىن ئىچكى جەھەتتىكى تازىلاشنى باشلىۋەتتى.

ئۈرۈمچىدىكى تازىلاش

1933 - يىلى 12 - ئاينىڭ ئىچىدە، شېڭ شىسەي تۇيۇق-سىز ھۇجۇم قىلىش شەكلى بىلەن شەرقىي شىمال پىدائىيلار

قوشۇننىڭ يۇقىرى دەرىجىلىك ئوفىتسېرلىرىنى قولغا ئالدى .
شەرقىي شىمال پىدائىيلار قوشۇنى 1933 - يىلى 3 -
ئايدىن باشلاپ شىنجاڭغا كىرىشكە باشلىغان شەرقىي شىمالدىكى
ياپونغا قارشى قوشۇننىڭ ئومۇمىي ئاتىلىشى ئىدى . بۇ قوشۇن
ئۈچ قىسىمدىن ، يەنى سۇ بىڭتۇەننىڭ شەرقىي شىمال ۋەتەن
قۇتقۇزۇش خەلق ئارمىيىسى ، ۋاڭ دېلىننىڭ ۋەتەن قۇتقۇزۇش
خەلق ئارمىيىسى ، لى دۇننىڭ جىلىن قوغدىنىش ئارمىيىسىدىن
تەركىب تاپقان بولۇپ ، سەككىز تۈركۈمگە بۆلۈنۈپ شىنجاڭغا
كىرگەن ، جەمئىي 9 مىڭ 300 نەپەر ئادەم ئىدى .
شېڭ شىسەي بۇ قوشۇنغا جىددىي قارىغان ، ئۆزىنىڭ ھۆ-
كۈمرانلىقىنى مۇستەھكەملەش ئۈچۈن جەڭگە سالماقچى بولۇپ ،
نەنجىڭ ھۆكۈمىتىگە بۇ قوشۇننى شىنجاڭدا قالدۇرۇش توغرىدا
تېلېگرامما يوللاپ مەركەزنىڭ ماقۇللۇقىنى ئالغانىدى . شۇ يى-
لى 7 - ئاينىڭ 10 - كۈنى ، لى دۇننىڭ قۇگۈنلەر باشقارمىسى-
نىڭ باشلىقى ۋاڭ زىخۇي ئۈرۈمچىگە كېلىپ ، شەرقىي شىمال
ياپونغا قارشى پىدائىيلار قوشۇننىڭ شىنجاڭ قوشۇننىڭ تەركى-
بىگە كىرگەنلىكىنى ئېلان قىلغان ، شېڭ شىسەيمۇ كۆپ قېتىم
ئۇلارغا نۇتۇق سۆزلەپ ئۇلارنىڭ شىنجاڭدا خاتىرجەم ئىشلىشى-
نى ، جاھانگىرلىككە بىرلىكتە قارشى تۇرۇشىنى ، سوۋېت ئىتتى-
پاقىغا يېقىنلىشىشىنى ، غەربىي شىمالنى بىرلىكتە تەرەققىي قىل-
دۇرۇشىنى ، شەرقىي شىمالنى بىرلىكتە تارتىۋېلىشىنى تەلەپ قىل-
غان ، ئۇنىڭ بۇ سۆزلىرىمۇ شەرقىي شىمال پىدائىيلار قو-
شۇننىڭ ئوفىتسېر - جەڭچىلىرىنىڭ قارشى ئېلىشىلىرىغا ئې-
رىشكەندى .

بىراق ، شەرقىي شىمال پىدائىيلار قوشۇنى ئوخشاشمىغان
گۈرۈھلەرگە مەنسۇپ قوشۇن بولغاچقا ، ئىچكى ئىتتىپاقلىقى ياخ-
شى بولمىدى ، شېڭ شىسەيگىمۇ قايىل ئەمەس ئىدى ، شېڭ
شىسەينى . سەن بىزنىڭ كۈچىمىز بىلەن تەختىڭدە خاتىرجەم

ئولتۇرۇۋاتىسەن. ئۈرۈمچىدىن باشقا سانجى، قۇتۇبى، ماناس، شىخۇ، ئىلى، چۆچەك دېگەن جايلارنىڭ ھەممىسىدە بىزنىڭ ئادەملىرىمىز بار، شۇڭا كۈچلۈكمەن دەپ ھۆركىرەيسەن، دېيىد- شەتتى. شېڭ شىسەي ئۇلارنىڭ يۇقىرى دەرىجىلىك ئوفىتسېرلى- رىنى باشقۇرۇش تەس دەپ ئويلايتتى.

جاڭ پېيىۋەنمۇ شەرقىي شىمال پىدائىيلار قوشۇنىنى ئۆزىگە تارتىپ كۈچىنى ئولغايتىشنى ئويلايتتى. 8 - ئاينىڭ 1 - كۈنى، جاڭ پېيىۋەن ئۈرۈمچىدە ئىلى، بوز يەر ئۆزلەشتۈرۈش ئەلچىسىد- نىڭ ئىش باشقۇرۇش ئورنى قۇرۇپ، ئۇنىڭ باشلىقى شۈي ۋېنفاڭنى ئىلگىرى جىن شۇرېننىڭ قول ئاستىدا ئىشلىگەنلەر بىلەن شەرقىي شىمال پىدائىيلار قوشۇنىنى ئۆزىگە تارتىش، يۇقىرى دەرىجىلىك ئوفىتسېرلىرىغا خىزمەت ئىشلەش، پۇل بې- رىش، ئىلىغا كېلىمەن دېسىمۇ، ئىچكىرىگە كېتىمەن دېسىمۇ يول خىراجەتلىرىنى ھەل قىلىپ بېرىشكە ۋەدە قىلىپ، ئۇلارنى شېڭ شىسەيدىن ئايرىپ ئۆزىگە مايىل قىلىشقا بۇيرۇدى. شېڭ شىسەي تىڭچىلىرىنىڭ بۇ ھەقتە يوللىغان مەخپىي مەلۇماتلىرىد- ىن خەۋەر تاپقاندىن كېيىن، ليۇ ۋېنلۇڭغا:

— «جاڭ سالپاڭ قۇلاق» قولىنى مېنىڭ قول ئاستىمىدىكى- لەرگە سوزغىلى تۇردى، بۇ ئادەمنى بوزەك قىلغانلىق ئەمەسمۇ؟ مەن شۈي ۋېنفاڭنى قولغا ئالىمەن، ئۇنىڭغا ئۆزۈمنى ئازراق كۆرسىتىپ قويىمىسام بولمايدۇ، — دېدى.

— قوللىڭىزدا ئىسپات يوق، — دېدى ليۇ ۋېنلۇڭ ئۇنىڭغا نەسىھەت قىلىپ، — شۇڭا ئۆزىڭىزنى بېسىۋېلىڭ!

شېڭ شىسەي بۇ گەپنى ئاڭلاپ، ليۇ ۋېنلۇڭمۇ جاڭ پېيىۋەن بىلەن بىرلىشىپ مېنى ئۇچۇقتۇرىدىغان ئوخشىمىمىدۇ، دەپ ئوي- لاپ قالدى.

ئۇنىڭ ئۈستىگە جاڭ پېيىۋەن جىلىن قوغدىنىش ئارمىيىد- سىنىڭ 26 - لۇي، 673 - تۈەننىڭ تۈەنچاڭى ۋاڭ شياۋجىنى

ئۆزىگە سەنمۇجاڭ قىلىۋالغان ۋە ئۇ ئارقىلىق جىلىن قوغدىنىش ئارمىيىسىنىڭ باش قوماندانى ياۋ خۇانتىڭنى شېڭ شىسەيگە قارشى چىقىشقا قۇتراتقان، ئۆلكە مەركىزىدە تۇرۇشلۇق جېڭ رۇنچېڭ ۋە ئۇنىڭ سەنمۇجاڭى سۇگو، جىلىن قوغدىنىش ئارمىيىسىنىڭ باش قوماندانى ياكى خۇيجۇن بىلەن مەخپىي ئالاقىلىشىپ تۇرغانىدى.

داۋانچېڭ ئۇرۇشىدا شېڭ شىسەي ما جۇڭيىڭنىڭ شەرقىي شىمال پىدائىيلار قوشۇنىنىڭ يۇقىرى دەرىجىلىك ئوفىتسېرىغا ئەۋەتكەن مەخپىي خېتىنى قولغا چۈشۈرۈۋېلىپ ئاساسقا ئىگە بولغاندىن كېيىن، ئۇلارنى قولغا ئېلىشنىڭ پۇرسىتىگە ئېرىشكەندى. 12 - ئاينىڭ 10 - كۈنى، شېڭ شىسەي ھەربىي ئىشلار بىخىنى ئېچىپ، شەرقىي شىمال پىدائىيلار قوشۇنى بۇيرۇققا بويسۇنىدى، ئالدىنقى سەپتىن قاچتى، توغرا يولدا ماڭمىدى، دېگەن جىنايەتلەر بىلەن جېڭ رۇنچېڭ، ياكى خۇيجۇن، جىلىن قوغدىنىش ئارمىيىسىنىڭ 2 - لۇيىنىڭ لۇيچاڭى يىڭ جەنسىن، كىيىم - كېچەك فابرىكىسىنىڭ فابرىكا باشلىقى لى دەنچۇ قاتارلىق كىشىلەرنى قولغا ئالدى، 60 تىن ئارتۇق ھۆكۈمەت، ئارمىيە باشلىقلىرىنى، ئۇنىڭدىن باشقا 200 دەك ئادەمنى ئۇلار بىلەن بىللە تۈرمىگە تاشلىدى. شېڭ شىسەي ئۇلارنى توپلاڭ كۆتۈرۈپ ھۆكۈمەتنى ئاغدۇرماقچى، دۇبەننى قەستلەپ ئۆلتۈرمەكچى بولغان، دېدى. ئارقىدىنلا ئۇ جىلىن قوغدىنىش ئارمىيىسىنىڭ مۇستەقىل 3 - تۈەننىڭ تۇەنجاڭى جاكى يۇفېننى، ۋەتەن قۇتقۇزۇش خەلق ئارمىيىسى پىيادىلەر 2 - لۇيى 1 - تۈەننىڭ تۇەنجاڭى سۇن چىڭلىنى ئەتمۇارلاپ ئىشلەتتى. جياڭ يۇفېننى كېيىن لۇيچاڭلىققا، ئوفىتسېرلار مەكتىپىنىڭ باش ئەترەت باشلىقلىقىغا، قەشقەر شەھىرىنىڭ مۇداپىئە باش قوماندانى، قوشۇمچە ۋالىيلىقىغا، باركۆل، ئالتاي ھەربىي رايونلىرىنىڭ باش قوماندانلىقىغا تەيىنلىدى، جۇڭجياڭلىققا كۆتۈردى. 1942 - يىلى

7 - ئايدا شېڭ شىسەي ئۇنى يەنە «دۆلەتكە زىيان كەلتۈرۈش جىنايىتى» بىلەن تۈرمىگە تاشلاپ، 1944 - يىلى 9 - ئايدا شىنجاڭدىن كېتىدىغان چاغدا ئادەم ئەۋەتىپ تۈرمىدە بوغۇپ ئۆل- تۈرگۈزۈۋەتتى. سۇن چىڭلىنىمۇ لۇيچاڭلىققا، ئاقسۇ ھەربىي رايونىنىڭ باش قوماندانى، قوشۇمچە ۋالىيلىققا، 2 - دەرىجى- لىك جۇڭجياڭلىققا ئۆستۈردى، 1942 - يىلى 5 - ئايدا يەنە «دۆلەتكە زىيان كەلتۈرۈش جىنايىتى» بىلەن قولغا ئالدى، 1944 - يىلى 12 - ئايدا ۋۇ جۇڭشىن بۇيرۇق چۈشۈرۈپ قويدۇرۇۋەتتى.

جېڭ رۇنچېڭ قاتارلىقلار ئالاھىدە تۈرمىگە قامىلىپ قاتتىق قىيىن - قىستاققا ئېلىندى، كامپىرنىڭ دېرىزىسىگە كىگىزىمىز- لاپ قاپقاراڭغۇ قىلىۋېتىلدى. قىشتا كامپىرنىڭ تاملىرىغا، دېرىزىلىرىگە سۇ چېچىۋەتكەچكە، تام - دېرىزىلەر قېلىن مۇز تۇتۇپ كامپىرنىڭ ئىچى تۇرغۇسىز سوغۇق ھەم قاراڭغۇ بولۇپ كەتتى. 1934 - يىلى 1 - ئايدا ما جۇڭيىڭ ئۈرۈمچىنى قورشىۋالغاندا، ئۈرۈمچى ناھىيىسىنىڭ ھاكىمى چىۋ داخېڭ، لى دەنچۇ قاتارلىق- لار تۈرمىدە بوغۇپ ئۆلتۈرۈلدى، جەسەتلىرى پارچىلىنىپ تاغار- لارغا قاچىلىنىپ تۈرمىدىكى ھاجەتخانىنىڭ يېنىغا قويۇپ قويۇل- دى، ما جۇڭيىڭ چېكىنگەندىن كېيىن ئاندىن ئالدىراپ - سالد- راپ كۆمۈۋېتىلدى.

يىڭ جەنېنى ھەربىي بۇيرۇققا بويسۇنمىدىڭ، باشقىچە يول تۇتماقچى بولدۇڭ، دەپ سوراق قىلغاندىن باشقا يەنە، لىۋ ۋېن- لۇڭ بىلەن قانداق تىل بىرىكتۈردۈڭ؟ قاچان، قەيەردە مەجلىس ئېچىپ توپىلاڭ كۆتۈرۈشنى، دۈبەنى ئۆلتۈرۈشنى پىلانلىدىڭ؟ دەپ قىستىدى. يىڭ جەنېن بۇ گەپلەرنى ئاڭلاپ ھەيران قالدى ۋە ئۇ تۆھمەتلەرنىڭ ھەممىسىنى ئىنكار قىلدى. ئاخىردا: «بىز ياپونغا قارشى تۇرۇپ ۋەتەن قۇتقۇزۇش پىدائىيلار قوشۇنى، ئۆ- لۈمدىن قورقمايمىز، بۈگۈنمۇ، كەلگۈسىدىمۇ شۇنداق» دېدى.

شېڭ شىسەي ئارقىدىنلا تىخ ئۇچىنى ئۆزلەشتۈرۈلگەن قو-
شۇنغا قارىتىپ، بابگوت، ئانتونوف، گىمىركىن قاتارلىقلارنى،
ما جۇڭيىڭ بىلەن بىرلىشىپ شېڭ دۈبەننى ئۆلتۈرۈش سۈيىقەس-
تىگە قاتناشتى، دېگەن جىنايەت بىلەن قولغا ئالدى.

— بىز ما جۇڭيىڭ بىلەن ئوت بىلەن سۈدەك تۇرساق،
دەنەمىز، ئېتىقادىمىز ئوخشىمايدىغان تۇرسا بۇ قانداق
مۇمكىن، — دەدى بابگوت، — ئۆز ۋاقتىدا جىن شۇربىنىڭ
بىزنى ئۆزلەشتۈرۈلگەن قوشۇن قىلىپ قۇرۇپ چىقىشىمۇ ما
جۇڭيىڭغا تاقابىل تۇرۇش ئۈچۈن ئىدى. شۇنىڭدىن باشلاپ بىز
ئۇنىڭ بىلەن قاتتىق ئېلىشتۇق، جەڭلەردە نەچچە يۈز ئادەمىمىز
ئۆلدى. شۇنداق تۇرۇقلۇق بىز دۈشمەننى دوست بىلىمىزمۇ؟

— سىز مېنىڭ شەرقىي شىمال پىدائىيلار قوشۇنىغا
ئانچە - مۇنچە ئېتىبار بېرىپ قويغىنىمنى كۆرۈپ، — دەدى
شېڭ شىسەي، — ئارقامدىن، ئۆزىنىڭ يۇرتلۇقلىرىنى خىزمەت-
كە قويدى، جاپادا بىللە بولغان دوستلىرىنى تاشلىۋەتتى. شىن-
جاڭلىقلار شەرقىي شىماللىقلارغا بوزەك بولماسلىقى، ئۆزىنىڭ
ئىشىنى ئۆزى قىلىشى كېرەك، دەپسىز، مۇشۇنداق گەپلەرنى
راست قىلغانىمىدىڭىز؟

بابگوت شۇنغان بىر كۈنى بىرنەچچە سىرداش ئوفىتسېرلار
بىلەن ھاراق ئىچىشىپ ئۆلتۈرۈپ مۇشۇ گەپنى قىلغانلىقىنى
ئېسىگە ئالدى. بۇ گەپ قانداق بولۇپ شېڭ شىسەينىڭ قۇلىقىغا
يەتكەندۇ؟

— دەرى يوق تۇخۇمغا چىۋىن قونمايدۇ، — دەدى شېڭ
شىسەي يەنە، — سىز ماڭا سادىق ئەمەس، شۇڭا ما جۇڭيىڭنىڭ
كۆزى سىزگە تىكىلگەن، سىزدىن شەھەرگە ھۇجۇم قىلغاندا
ماسلىشىشنى، ھېچبولمىغاندا بىتەرەپ تۇرۇشنى تەلەپ قىلغان،
راست شۇنداقمۇ؟

بابگوت قاتتىق شۈرگۈنۈپ، شۇنغان ئۇ ئىشنى ئىنكار قىل-

دى. بۇ چوقۇم ما جۇڭخېننىڭ ئارىمىزغا سوغۇقچىلىق سېلىش ئۈچۈن تاپقان گېپى، ئۇنىڭغا ھەرگىز ئالدىنىپ قالماڭ، بولمىسا ئۆزىمىزنى ئۆزىمىز ۋەيران قىلىمىز، دەپ كەتتى.

— سىز يەنە ليۇ رەئىس بىلەن بىرلىشىپ مېنى ئۆلتۈرمەك-
چى بوپسىز، مۇشۇنداق ئىشمۇ بولغانمۇ؟ — دەپ سورىدى شېڭ شىسەي يەنە.

بابىگوت قاتارلىقلار بۇ گەپكە تېخىمۇ ھەيران قالدى ۋە بۇ تۆھمەتلەردىن قۇتۇلۇشقا ئامالنىڭ يوقلۇقىنى چۈشىنىپ، بىزگە ئۇۋال بولدى، دېيىشتىن باشقىنى بىلمىدى.

شېڭ شىسەي ئىنتايىن گۇمانخور بولغاچقا، بۇنداق جىددىي پەيتتە بەزىلەرنى خاتا ئۆلتۈرۈۋېتىشكە رازى ئىدىكى، گۇمانلىق ئادەمدىن بىرىنىمۇ قويۇۋېتىشنى خالىمايتتى. شۇنىڭ بىلەن، شېڭ شىسەي ئۇ بىرىنچىسىنى ئېتىپ تاشلىدى، بابىگوتنىڭ ئورنىغا بېكىدېيىنى ئۆزلەشتۈرۈلگەن قوشۇنغا قوماندان قىلدى. شېڭ شىسەي ئۈچىنچى باسقۇچتا، لو ۋېنگەن شىنجاڭدىكى ۋاقتىدا جاڭ پېيىۋەن، ليۇ ۋېنلۇڭ، ما جۇڭخېن ئۈچى شېڭ شىسەيگە قارشى ئۈچ بۇلۇڭلۇق ئىتتىپاق تۈزگەن، دېگەن جىنا-يەت بىلەن ليۇ ۋېنلۇڭنى بايلىدى. ئۇنىڭ دېيىشىچە، ئۈچ بۇلۇڭ-لۇق ئىتتىپاقنىڭ ۋەزىپىسى شېڭ شىسەينى ئاغدۇرۇش. بۇنىڭ ئۈچۈن، جاڭ پېيىۋەن بىلەن ما جۇڭخېن بىرلىشىپ سىرتتىن شەھەرگە ھۇجۇم قىلماقچى، ليۇ ۋېنلۇڭ شەھەرنىڭ ئىچىدە تۇرۇپ پىدائىيلار قوشۇنى بىلەن ئۆزلەشتۈرۈلگەن قوشۇننى ۋە ھەرقايسى مىللەتلەر ئىچىدىكى ئىنقىلابقا قارشى ئۇنسۇرلارنى قولغا كەلتۈرۈپ ئىچكى جەھەتتە ئۇلارغا ماسلاشماقچى بولغان. شېڭ شىسەي ئەنە شۇ پىكىر يولى بىلەن تۆۋەندىكى ۋەقەنى توقۇپ چىقتى ھەم ئۇنى كېيىن ئۆزىنىڭ ئەسلىمىسىگە كىرگۈزدى.

شېڭ شىسەي شۇنداق دەيدۇ: ليۇ ۋېنلۇڭ، تاۋمېڭيۇ، چېن جۇڭ، لى شياۋتەن، خۇاڭ مۇسۇڭ، لو ۋېنگەنلەر ئىلگىرى -

كېيىن بولۇپ دۈبەنى ئۆلتۈرۈشنى پىلانلىغان. كېيىن ئۇلار شېڭ شىسەينىڭ تەييارلىقتا تۇرغانلىقىنى بىلىپ قېلىشقان. ليۇ ۋېنلۇڭ شەرقىي شىمال پىدائىيلار قوشۇنى بىلەن ئۆزلەشتۈرۈلگەن قوشۇننى مىدىرلاتماي، رەئىسنىڭ مۇھاپىزەتچىلەر ئەترىتى بىلەنلا ئىشنى پۈتتۈرمەكچى بولغان.

ليۇ ۋېنلۇڭ ئۆلكىلىك ھۆكۈمەتنىڭ يىغىنىدا قول سېلىشنى پىلانلىغان. ھەيئەتلەر يىغىلىپ بولغاندىن كېيىن، ليۇ ۋېنلۇڭ يالغاندىن ئاغرىپ قالغان بولۇپ يىغىنغا رىياسەتچىلىك قىلىشنى شېڭ شىسەيگە ھاۋالە قىلماقچى بولغان ۋە شېڭ شىسەينى يىغىننى تېزراق ئېچىشقا ئالدىراتقان. شېڭ شىسەي شۇ چاغدا ليۇ ۋېنلۇڭدىن گۇمانلانغان:

1. يىغىن ۋاقتىدا ليۇ ۋېنلۇڭنىڭ مۇھاپىزەتچىلىرىنىڭ بىرىمۇ كۆرۈنمىگەن. ئۈچىنچى كارىدوردا ئادەتتە ئاز دېگەندە ئىككى نەپەر ئەسكەر قاراۋۇللۇقتا تۇراتتى، شۇ چاغدا بىرىمۇ يوق. شېڭ شىسەي ئۈچىنچى كارىدورغا كىرىپلا: «رەئىسنىڭ مۇھاپىزەتچىلىرىنىڭ بىرىمۇ ئۈچىنچى كارىدوردا يوققۇ؟» دەپ توۋلىغاندا ھېچقانداق ئىنكاس بولمىغان. شېڭ شىسەي يەنە: «رەئىسنىڭ مۇھاپىزەتچىلىرى قېنى؟» دەپ توۋلىغان. بۇ قېتىمىمۇ بىرىمۇ ئەسكەر چىقمىغان.

2. شېڭ شىسەي يىغىن زالىغا كىرگەندىن كېيىن، ۋاڭ كاتىپ شېڭ شىسەيگە: «ليۇ رەئىس ئاغرىپ قاپتۇ، يىغىن رەئىسلىكىنى دۈبەن ئۆتسۇن، دەدى» دېگەن.

3. يىغىن كۈنتەرتىپىدىكى ئىشلارنى مۇزاكىرە قىلىشقا باشلىغاندا، 15 مىنۇت ئۆتمەيلا ۋاڭ كاتىپ شېڭ شىسەينى يىغىندىن بالدۇرراق ئېچىشقا ئالدىراتقان. 20 مىنۇتتىن كېيىن ئۇ يەنە كېلىپ شېڭ شىسەينى ئالدىراتقان. ئون مىنۇتتىن كېيىن رەئىسنىڭ كاتىپى كېلىپ، ئۇمۇ يىغىننى بالدۇرراق ئېچىشقا ئالدىراتقان ھەم نەنجىڭدىن مۇھىم تېلېگرامما كەلدى، دۈبەن

بىلەن مەسلىھەتلىشەتتىم، دېگەن. شېڭ شىسەي يەنە بىر قېتىم، ئوقتۇم، دەپ جاۋاب بەرگەن. ئالدىرىتىش ئۈچ قېتىم بولغان. شۇنىڭ بىلەن، شېڭ شىسەي ئۆزىنىڭ خاس مۇھاپىزەتچىسىنى تېز بېرىپ مۇھاپىزەتچىلەر لايىھىسىنىڭ لايىھىسىغا خەۋەر قىلىشنى، ئۇنىڭ 40 نەپەر مۇھاپىزەتچىنى بۇ يەرگە باشلاپ كېلىشىنى بۇيرۇغان. 40 نەپەر مۇھاپىزەتچى يېتىپ كەلگەندىن كېيىن، شېڭ شىسەي يىغىندا ئولتۇرغانلارنىڭ خاتىرجەمسىزلىكىنى ئاڭلىدى، گىمىركىنىڭ بىردىنلا تاتىرىپ كەتكەنلىكىنى بايقاپ:

— گىمىركىن ئەپەندى، سىز ھاراق ئىچكەنمۇ؟ — دەپ سورىغان.
— ياق، ھاراق ئىچمىدىم، — دەپ جاۋاب بەرگەن گىمىركىن.

شېڭ شىسەي دەرھال ۋاڭ كاتىپقا:
— رەئىسكە دەپ قويسىڭىز، قورسىقىم ئاغرىپ كېتىۋاتىدۇ، رەئىس بىلەن ئەتە كۆرۈشسەم، — دېگەن.
شېڭ شىسەي تۇرالغۇسىغا قايتىپ كەلگەندىن كېيىن، رەئىسنىڭ مۇھاپىزەتچىلەر ئەترىتىنىڭ ئەترەت باشلىقى يەن لايەننى چاقىرتقان. يەن لايەن ئىشىمىز پاش بولۇپ قالغان ئوخشايدۇ، دەپ ئويلاپ، ئىشىكتىن كىرىپلا يەرگە تىزلىنىپ:
— مەن گۇناھ ئۆتكۈزدۈم! مەن گۇناھ ئۆتكۈزدۈم! — دەپ كەتكەن.

— ئالدىرىماي سۆزلە، — دېگەن شېڭ شىسەي، — بۈگۈن نېمىشقا رەئىس مەھكىمىسىنىڭ ئۈچىنچى كارىدورىغا مۇھاپىزەتچى قويۇلمىدى.
— ئۇ... ئۇلار مۇھاپىزەتچى قويماسلىقىنى پىلانلىغان، — دەپ تىترەپ جاۋاب بەرگەن يەن لايەن.
— سەن قورقما، بۇ ئىشنىڭ سەن بىلەن مۇناسىۋىتى يوق،

ئۇلارنىڭ پىلاننى سۆزلەپ بەرسەڭلا بولىدى.

— رەئىس بۈگۈن دۈبەننى ئۆلتۈرمەكچى ئىدى.

— قانداق ئۆلتۈرمەكچى ئىدى؟

— ئەگەر دۈبەن تۆت نەپەر مۇھاپىزەتچى بىلەنلا كەلسە،

دۈبەن ئىشىكتىن كىرىشىگە ئۈچ ئادەم بىر مۇھاپىزەتچىنى ئۈ-

جۇقتۇرۇپ، ئاندىن دۈبەننى ئېتىۋەتمەكچى، ئارقىدىنلا يىڭ لۈي-

جاڭ بىر لۈي ئادەمنى باشلاپ كېلىپ ليۇ رەئىسنىڭ بۇيرۇقى

بويىچە ئىش قىلماقچى ئىدى.

— رەئىس مېنى ئۆلتۈرۈشنى پىلانلىغان يىغىنغا كىملەر

قاتناشتى؟

— ئالدىنقى قېتىملىق يىغىنغا گىمىركىن بىلەن ئۆزلەشتۈ-

رۈلگەن قوشۇننىڭ ئۈچ تۈەننىڭ تۈەنجاڭى، شەرقىي شىمال

پىدائىيلار قوشۇنىدىكى يىڭ جەنېن لۈيجاڭ، جىڭ رۈنچېڭ

لۈيجاڭ، ئۇلاردىن باشقا ياك خۇيجۈن، سۇگو، شىنجاڭلىق لى

دەنجۇ قاتناشتى.

شېڭ شىسەي بۇ ئادەملەرنىڭ ھەممىسىنىڭ ئىككىنچى قې-

تىملىق سىياسىي ئۆزگىرىشكە قاتناشقان ئادەملەر ئىكەنلىكىنى

ئاڭلاپ چۆچۈپ كەتكەن.

— ئەسلىدىكى پىلان بويىچە، — دەپ سۆزىنى داۋام قىلغان

پىن لىيەن، — ئۇلارغا دۈبەن مەھكىمىسىگە ھۇجۇم قىلىش بۇي-

رۇلغانىدى، لېكىن ئۇلارنىڭ ھېچقايسىسى ئۇنىڭغا جۈرئەت

قىلالماي، ئاخىردا ليۇ رەئىسنىڭ ئۆزى دۈبەنگە قول سالماقچى

بولدى. بۇ ئىش مۇۋەپپەقىيەتلىك بولسا ماڭا 200 سەر ئالتۇن

ئىنئام قىلىدىغان بولىدى.

— بۈگۈنكى پارىڭمىز مەشەگىچە بولسۇن، — دېگەن شېڭ

شىسەي، — باشقا گەپلەرنى كېيىن قىلىشايلى، ۋاقىت ئۇزىراپ

كەتسە ليۇ رەئىس گۇمانلىنىپ قالمىسۇن. سەن تولىمۇ ساداقەت-

لىك كۆرسەتتىڭ، شۇڭا سېنى جازاغا تارتمايمەن. سەن قايتىپ

بېرىپ رەئىس بىلەن كۆرۈشكەندە، دۈبەن ئۈچىنچى ئىشىككە

نېمىشقا قاراۋۇل قويمىدىڭلار، دەپ قايتا - قايتا سوراپ كەتتى. مەن، مۇھاپىزەتچىلىرىمىز كېچىچە قىمار ئويناپ ئۇخلاپ قاپتۇ، دەپ جاۋاب بەردىم، دۈبەن بۇ گېپىمگە ئىشەندى، دەپ قوي. شېڭ شىسەي ئۆزىنىڭ بۇ سۈيىقەستىنى بىلىپ قالغانلىقىنىڭ پاش بولۇپ قېلىشىدىن ئەنسىرەپ، مېھمان چاقىرىش نامى بىلەن ئۇلارنىڭ ھەممىسىنى قولغا ئېلىپ ھەربىي سوتقا تاپشۇردى. شېڭ شىسەي ليۇ ۋېنلۇڭنى ئۆزى سوراق قىلدى. ليۇ ۋېنلۇڭ دەسلەپتە ئۇنىڭ ئۆزىگە ئارتقان جىنايەتلەرنىڭ ھەممىسىدىكىنى ئىنكار قىلدى. شېڭ شىسەي ئۈچ بۇلۇڭلۇق ئىتتىپاقىنىڭ ئۆزىنى قەستلەپ ئۆلتۈرۈش پىلانى توغرىلۇق سورىغاندا ليۇ ۋېنلۇڭ جاۋاب بەرمىدى.

— سىزچە بۇ ئىشنى قانداق ئاياغلاشتۇرساق بولار؟ — دەپ سورىدى شېڭ شىسەي، — ئىككى لايىھە بار، بىرنى تاللىۋېلىڭ. ئۇنىڭ بىرى، جىنايەتتىڭىزنى ئىقرار قىلىش، ئاپرېل ئىنقىلابىدىكى باشلامچىسى ئىكەنلىكىڭىزنىڭ ھۆرمىتى بىلەن رەئىسلىك ۋەزىپىڭىزدىن ئىستىپا بېرىپ ئۆيىڭىزدە ئارام ئېلىش؛ يەنە بىرى، يەن لىيەن ھەم باشقا سۈيىقەستكە قاتناشقان ھەربىي باشلىقلار بىلەن يۈزلىشىش، ئاندىن ھەرقايسى مىللەتلەردىن تەشكىل تاپقان سوت كولىگىيىسىگە تاپشۇرۇپ جىنايەتتىڭىز بويىچە ھۆكۈم ئېلان قىلىش.

ليۇ ۋېنلۇڭ ئامالسىز بىرىنچى لايىھەنى تاللىۋېلىپ، شۇ كۈنىلا پالەچ بولۇپ قالغانلىقىدىن خىزمىتىدىن ئىستىپا بېرىدى. مەن، دەپ ئېلان قىلدى.

ئەتىسى، شېڭ شىسەي ئۆلكىلىك ھۆكۈمەتنىڭ مۇھاپىزەتچىلەر ئەترىتىنى تارقىتىۋەتتى، يەن لىيەننى قولغا ئالدى، ئۆلكىلىك ھۆكۈمەتكە ئەسكەر كىرگۈزدى. تۆت نەپەر ئەسكەر ليۇ ۋېنلۇڭنى «ئۆيىگە ئاپىرىپ قويمىز» دېگەن گەپ بىلەن قولتۇ. قىدىن يۆلەپ ئۆلكىلىك ھۆكۈمەتنىڭ ئىچىدىن ئاچىقتى. ليۇ ۋېنلۇڭ ئەلەمگە چىدىماي ھۆركىرەپ يىغلاپ تۇرۇپ ماشىنىسىغا

چىقتى .

شۇنىڭدىن باشلاپ ليۇ ۋېنلۇڭ ئۆزىنىڭ ئۆيىدە نەزەربەند قىلىندى، سىرتقا چىقىشقا يول قويۇلمىدى، ھەتتا ئوغۇل - قىزلىرىنىڭ توي قىلىشىمۇ رۇخسەت قىلىنمىدى. شۇ يىلى ليۇ ۋېنلۇڭ 67 ياشقا كىرگەنىدى. كېيىن شېڭ شىسەينىڭ قولغا ئالغان ئادەملىرى بەك كۆپ بولۇپ كېتىپ، تۈرمىلەر يېتىشمەي ليۇ ۋېنلۇڭنىڭ ئۆيىنى ئىككىنچى تارماق تۈرمە قىلىپ، 100 دىن ئارتۇق «جىنايەتچى» نى شۇ ئۆيگە قامىدى، ليۇ ۋېنلۇڭنى خوتۇن - بالىلىرى بىلەن ئاتخانىغا چىقىرىپ قويدى، بۇنىڭ بىلەن ئۇلارنىڭ ھالى تېخىمۇ خارابلىشىپ كەتتى. شېڭ شىسەي يەنە ليۇ ۋېنلۇڭنىڭ ئۆيىنى ئىلگىرى - كېيىن بولۇپ بەش قېتىم ئاخشۇرۇپ، بارلىق مال - مۈلكىنى «ھارام مال» غا چىقىرىپ مۇسادىرە قىلىۋالدى، ھەتتا ئۇنىڭ خوتۇنىنىڭ 20 سەر ئالتۇن - كۈمۈش زىننەت بۇيۇملىرىنى، ئۆزلىرى ئىشلىتىدىغان بۆكەن مۇڭگۈزلىرىنىمۇ تارتىۋالدى.

ليۇ ۋېنلۇڭ شۇ تەرىقىدە 12 يىل نەزەربەند ئىچىدە تۇردى. شېڭ شىسەي ئاغدۇرۇلۇپ، ئۇنىڭ ئورنىغا ۋۇ جۇڭشىن شىنجاڭغا رەئىس بولۇپ كېلىپ ئۈچىنچى كۈنى ئۇ ۋۇ جۇڭشىنگە ئۆزىنىڭ كەچۈرمىشلىرى ھەققىدە يىغلاپ تۇرۇپ خەت يازغاندا، ئاندىن ۋۇ جۇڭشىن ئۇنىڭ دېرىكىنى ئېلىپ شۇئان نەزەربەندتىن ئازاد قىلدى.

ليۇ ۋېنلۇڭ نەزەربەند قىلىنغاندىن كېيىن، شېڭ شىسەي جۇ رۇيچىنى ئۆلكە رەئىسى قىلدى.

جۇ رۇيچى ھەر كۈنى قوش ئاتلىق پەيتۇنغا ئولتۇرۇپ ئۆل-كىلىك ھۆكۈمەتتىكى ئىشخانىسىغا ئىشقا كېسەتتى. پەيتۇننىڭ ئالدىدا بىر ئادەم قىزىل تاۋارغا يۆگەلگەن تامغىنى كۆتۈرۈپ ماڭاتتى، بۇ ھالەت ھەقىقەتەن ئادەمنىڭ كۈلكىسىنى كەلتۈرەتتى. ئەمەلىيەتتە ئۇ ياغاچتىن ئويۇلغان يالغان تامغا بولۇپ،

خەققە كۆرسىتىش ئۈچۈنلا شۇنداق قىلاتتى، راست تامغا شېڭ شىسەينىڭ قولىدا ئىدى.

ئۈچ ئايدىن كېيىن، 1934 - يىلى 3 - ئاينىڭ 5 - كۈنى، جۇ رۇپچى كېسەل بىلەن ئۆلۈپ كېتىپ، شېڭ شىسەي لى رۇڭنى رەئىس قىلدى:

لى رۇڭ لىو ۋېنلۇڭ بىلەن قۇرداش، ئاق كۆڭۈل، قېرى مېجەز ئادەم ئىدى، كىشىلەر ئۇنى «سامان قورساق رەئىس» دېيىشەتتى، شېڭ شىسەينىڭ كۆڭلىدىكىدەك ئادەم ئىدى. شېڭ شىسەي ئۇنى قورچاق رەئىسكە ئايلاندۇرۇپ قويدى، ئۇنىڭ ئۈس-تىگە ئۆزىنىڭ ئەڭ يېقىن ئادىمى گو دامېڭنى (گو سۇڭلىڭنىڭ ئىنىسى) ئۆلكىلىك ھۆكۈمەتنىڭ باش كاتىپلىقىغا تەيىنلىدى، ئۆلكىلىك ھۆكۈمەتنىڭ ھەرقانداق ھۆججىتى ئۇنىڭ تەستىقىسىز تارقىتىلمايتتى. لى رۇڭنىڭ خۇسۇسىي تامغىسى ئۈستەل ئۈس-تىدىلا تۇراتتى، گو دامېڭ ئۇنى ئىختىيارى ئىشلىتەلەيتتى. ھەر كۈنى خىزمەت ۋاقتىدا شېڭ شىسەي ھۆججەتلەرنى ئۆزى تەييارلاپ لى رۇڭغا كىرگۈزۈپ بېرەتتى، لى رۇڭ ھۆججەتلەرنى ئوقۇمايلا ئاستىدىكى بوش ئورۇنغا ئىمزا سىنى قويۇپ بېرەتتى. لى رۇڭ ياۋاشلىقىدىن بەكمۇ ئۇماق كۆرۈنەتتى. ھەرقانداق ئىشقا ئامالى بولمىغاچقا، يىغىنلاردا سۆزلىگەندە: «ماڭا بۇ رەئىسلىكنى شېڭ دۈبەن بەرگەن» دەپ راستىنى ئېيتىپ قوياتتى. بۇنداق چاغلاردا شېڭ شىسەي قاتتىق ئوڭايسىزلىنىپ كېتەتتى. لى رۇڭ ئۆز ئۆيىدە ئۆيىدىكىلىرىگە يىغلاپ تۇرۇپ: «مەن ھۆكۈمەت ئىشلىرىدىن نى قانداق باشقۇرۇشنى بىلمەيمەنمۇ؟ بىلىمەن! ئەمما، قېرى جېنىمنى، سىلەرنى ئويلاپ شۇنداق قىلىشقا مەجبۇر بولمەن» دەيتتى. 1940 - يىلى 3 - ئاينىڭ 21 - كۈنى لى رۇڭ كېسەل بىلەن ئۆلۈپ كېتىپ، شېڭ شىسەي ئۆلكە رەئىسلىكىنى قوشۇمە-چە ئۈستىگە ئالدى. ئەمدى ئۇ تېخىمۇ باشباش تاق بولۇپ كەتتى.

ئالتاي قوشۇنى ۋە تارباغاتاي قوشۇنى

شىنجاڭنىڭ غەرب ۋە شىمال تەرەپلىرى سوۋېت ئىتتىپاقى بىلەن چېگرىلىنىدۇ. مەيلى چارروسىيە ياكى سوۋېت ئىتتىپاقى دەۋرىدە بولسۇن، تارىخى، مىللىي، دىن ۋە جۇغراپىيەلىك شارائىت جەھەتلەردە ئۇ قوشنا دۆلەتنىڭ شىنجاڭغا بولغان تەسىرى ئىنتايىن چوڭ ئىدى، شىنجاڭنىڭ تارىختىن بۇيانقى ھۆكۈمرانلىرىنىڭ ھەممىسى بۇ مەسىلىگە بەكمۇ جىددىي قارايتتى، شېڭ شىسەيمۇ ھەم شۇنداق.

شېڭ شىسەينىڭ دۈبەنلىكىنى گومىنداڭ ھۆكۈمىتى رەس-مىي ئېتىراپ قىلمىغان كۈنلەردە ئۇ شىنجاڭنىڭ تاشكەنتتە تۇرۇشلۇق باش كونسۇلى مو ۋېيتۇڭ بىلەن چېن جۇڭنى دىپلوماتىيە ۋەكىلى سۈپىتىدە موسكۋاغا ئەۋەتىپ سوۋېت ئىتتىپاقى بىلەن دوستلۇق مۇناسىۋىتى ئورناتقان، ئۇلارنىڭ ياردىمىگە ئېرىشكەن ھەم شۇنىڭغا مۇناسىپ سىياسەتلەرنى تۈزگەندى.

مو ۋېيتۇڭ بېيجىڭدا تاشقى ئىشلار مىنىستىرلىقى ئاچقان رۇس تىلى مەخسۇس كۇرسىدا ئوقۇغان بولۇپ، شىنجاڭدىكى ئەڭ سالامەتتە ئىكەنلىكىگە دىپلومات ئىدى. ئۇنىڭ قارىشىچە، شىنجاڭ سوۋېت ئىتتىپاقى بىلەن دوستلۇق مۇناسىۋىتى ئورناتقاندىلا ۋەزىيەتنى كونترول قىلغىلى، شىنجاڭ بىلەن سوۋېت ئىتتىپاقى ئوتتۇرىسىدىكى سودىنى كېڭەيتكىلى، مالىيە كىرىمىنى ئاشۇرغىلى، سوۋېت ئىتتىپاقى تەرەپتىن كېلىدىغان ياردەمنى ئۈزۈل-دۈرمەي ئېلىپ تۇرغىلى بولاتتى.

بۇ مەخپىي دىپلوماتىيە پائالىيىتى ئىدى، شۇڭا شېڭ شىسەي ئۇلارغا ئاۋۋال سوۋېت ئىتتىپاقىنىڭ شىنجاڭنىڭ يېڭى ھاكىمىيىتىگە بولغان پوزىتسىيىسىنى بىلىپ بېقىشنى تاپشۇردى. مو ۋېيتۇڭ موسكۋاغا بارغاندىن كېيىن يالغاندىن ئاغرىپ

قالغان بولۇۋېلىپ دوختۇرخانىدا يېتىۋالدى. چېن جۇڭ 1925 - يىلى سوۋېت ئىتتىپاقىنىڭ ئۈرۈمچىدە تۇرغان تۇنجى باش كونسۇلى بىستروف، كېيىن شېڭ شىسەينىڭ مەسلىھەتچىسى بولغان باگونىن ئارقىلىق سوۋېت ئىتتىپاقىنىڭ تاشقى ئىشلار خەلق كومىتېتى بىلەن ئالاقلاشتى.

ئۇلار چېن جۇڭدىن، شېڭ شىسەي ئىشەنچلىكمۇ؟ بىزنىڭ ئۇنىڭغا ياردەم قىلغۇمىز بار، دەپ سورىغاندا، چېن جۇڭ، شېڭ شىسەي ھازىر ياخشى، مىللەتلەر باراۋەرلىكىنى ئىشقا ئاشۇرماقچى، سوۋېت ئىتتىپاقى بىلەن دوستلۇق مۇناسىۋەت ئورناتماقچى. ئەگەر ئۇ كېيىن يامان تەرەپكە ئۆزگىرىپ كېتىدىغان بولسا خەلقىمۇ ئۇنى ئاغدۇرۇۋېتىدۇ، دەپ جاۋاب بەردى.

گومىنداڭ مەمۇرىي پالاتاسىنىڭ باشلىقى ۋاڭ جىڭۋېي جۇڭگونىڭ موسكۋادا تۇرۇشلۇق باش ئەلچىسى شىنجاڭنىڭ مەخپىي دىپلوماتىيە پائالىيىتى ئېلىپ بېرىۋاتقانلىقى توغرىسىدا ئەۋەتكەن مەلۇماتىنى تاپشۇرۇۋالغاندىن كېيىن، دەرھال ئۇلارنى بۇ پائالىيەتتىن توسۇدى. ئۇ شۇ چاغدا شىنجاڭدا تۇرۇۋاتقان خۇاڭ مۇسۇڭ بىلەن ليۇ ۋېنلۇڭ، شېڭ شىسەيلەرگە تېلېگرامما يوللاپ: «شىنجاڭنىڭ سوۋېت ئىتتىپاقى ھۆكۈمىتى بىلەن قىلىشىدىغان ئىشلىرى بولسا موسكۋادا تۇرۇشلۇق ئەلچىخانا بىلەن مەسلىھەتلىشىپ، ئاندىن تاشقى ئىشلار مىنىستىرلىقىمىزنىڭ پىكرى بويىچە بېجىرىشلىرى كېرەك، سوۋېت ئىتتىپاقى ھۆكۈمىتى بىلەن بىۋاسىتە ئۇچرىشىشقا بولمايدۇ، ھەرقانداق بىر دۆلەت بىلەن ئۆز ئالدىغا ھەرقانداق كېلىشىمنامە تۈزۈشكە تېخىمۇ بولمايدۇ» دېدى.

موسكۋا تەرەپ شېڭ شىسەينىڭ تەختكە چىقىش جەريانىنى بەكمۇ چۈشىنىپ كەتمەيتتى. شېڭ شىسەينىڭ ياپونىيە قۇرۇقلۇق ئارمىيە ئۇنىۋېرسىتېتىدا ئوقۇغان ۋە ئۆز لەشتۈرۈلگەن رۇس قوشۇنىنىڭ ئولنىشىغا ئېرىشكەن، مۇشۇ ئىككى ئىشىغا قاراپلا ئۇنى

ياپونپەرەس، ئاقلار ئارقىلىق سوۋېت ئىتتىپاقىغا قارشى نۇرماق-
چى بولسا كېرەك، دەپ ئويلاپ كېلىۋاتاتتى، شېڭ شىسەينىڭ
سىياسىي تەشەببۇسىنىڭ نېمە ئىكەنلىكىنى چۈشەنمەيتتى. ئۇنىڭ
تېگى - ئەكتىنى تەپسىلىي بىلىشتىن ئىلگىرى ستالىن ئۇنىڭغا
قارىتا ئېنىق سىياسەت بەلگىلىمە يۈزلىمە يۈزلىمە يۈزلىمە يۈزلىمە
پىنى زىلاكنىغا تاپشۇردى.

مۇۋاپىتلىق بىلەن چېن جۇڭنى موسكۋاغا ئەۋەتكەن شۇ بىر
ۋاقىتنىڭ ئۆزىدە شېڭ شىسەي تاشقى ئىشلار مەھكىمىسىنىڭ
باشلىقى چېن دېلىنى سوۋېت ئىتتىپاقىنىڭ نەزىرىدە تۇرۇشلۇق
كونسۇلخانىسىغا ئەۋەتتى، ئۆزىنىڭ 1931 - يىلى 10 - ئايدا
سوۋېت ئىتتىپاقى بىلەن تۈزۈلگەن «شىنجاڭ - سوۋېت ۋاقىتلىق
سودا كېلىشىمى» ئاساسىدا تېخىمۇ ئىلگىرىلەپ ئۇلار بىلەن
دوستلۇق مۇناسىۋىتى ئورناتماقچى ئىكەنلىكىنى بىلدۈردى. ئەمە-
لىيەتتە، بۇ كېلىشىم جىن شۇرېن توپىلاڭلارنى باستۇرۇش ئالدى-
راشچىلىقىدا سوۋېت ئىتتىپاقى بىلەن مەخپىي تۈزۈشكەن بارا-
ۋەرسىز كېلىشىم بولۇپ، سوۋېت ئىتتىپاقى مۇشۇ كېلىشىم
بويىچە شىنجاڭدا نۇرغۇن ئىمتىيازلارغا ئېرىشىۋالغانىدى. شىن-
جاڭ ھەرقايسى تەرەپلەردە نۇرغۇن زىيان تارتىپ كەتكەن بولغاچ-
قا، جۇڭگو تەرەپ ئۇ كېلىشىمنى ئېتىراپ قىلمىغانىدى. چېن
دېلى يەنە شېڭ شىسەيگە ۋاكالىتەن باش كونسۇل زىلاكنى بىلەن
مۇئاۋىن كونسۇل گاننىنى شېڭ شىسەينىڭ ئۆيىگە مېھمانغا
چاقىردى. زىلاكنى بۇنى شېڭ شىسەينى چۈشىنىشنىڭ تېپىلماس
پۇرسىتى دەپ بىلىپ خۇشاللىق بىلەن ماقۇل بولدى.

ئەتىسى زىلاكنىلار ماشىنىلىرىغا ئولتۇرۇپ تەكلىپ بويىچە
دۈبەن مەھكىمىسىگە كەلدى.

شېڭ شىسەي دۈبەن بولغاندىن كېيىن لاۋمەنچېڭدىن شە-
رقىي قورۇغا كۆچۈپ كەلگەن، خوتۇنى چىيۇ يۇفاڭمۇ ئۈرۈمچى
قىزلار ئوتتۇرا مەكتىپىگە تەپتىش مۇدىر بولۇپ بارغانىدى. شېڭ

شەسەي بۇ قېتىمقى ئۇچرىشىشنىڭ ئامال بار غەيرىي رەسمىي ئۇچرىشىش بولۇشىنى ئويلايتتى، شۇڭا بەكمۇ ھەشەمەتلىك ئۈستىل تەييارلىدى. كەڭ ئاشخانىدا پەقەت ئاق داستىخان سېلىنغان يېرى ئۇزۇن بىرلا ئۈستەل، يۆلەنچۈكى ئېگىز، ئولتۇرىدىغان جاي، يېشىل بىرنەچچە ئورۇندۇق بار ئىدى. ئۈستەلگە سېرىق-خۇمى يېشىل ئۈزۈم، مەزىلىك كاپۇسكا شورپىسى، بېلىق تۈ-مەكلەر كونسېرۋاسى، رۇسلار ياخشى كۆرىدىغان تۇزلانغان تەرخە-پۇراق چىقىپ تۇراتتى. بىرنەچچە رومكىدىن ۋوتكا ئىچىشكەندىن كېيىن مېھمانلارنىڭ كەيپى كۆتۈرۈلۈپ، يېڭى كەلگەن چاغدىكى چۈشۈپ يوقاپ، مېھمانلار بىلەن ساھىبخانا قىزغىن پاراخۇغا غا ھاراق كەتتى، شېڭ شەسەي بىلەن خانىمى ئىككىسى مېھمانلار-ئىدى.

ئامماقتىن كېيىن، شېڭ شەسەي مېھمانلارنى ئۆزىنىڭ كۆ-تۇپخانىسىغا باشلاپ كىردى. يەرگە يۇمشاق گىلەم سېلىنغان يوغان ھەم ئاددىي كۆتۈپخانىنىڭ بىر چېتىگە يېشىل دۇخاۋا بىلەن تەرىپىگە غايەت چوڭ بىر ئۈستەل قويۇلغان، ئۈستەلنىڭ ئىككى ئىدى. جازىسى بىلەن تەڭ كىتاب جازىسى ئورۇنلاشتۇرۇلغا-كۆرۈنۈپ تۇراتتى. ئۇ كىتابلارنىڭ ئىچىدىكى «كاپىتال»، «كوممۇنىستىك پارتىيە خىتابنامىسى»، «لېنىنىزىم مەسىلىلى-رى»، «كوممۇنىزىم ABC» قاتارلىق ماركسىزىم - لېنىنىزىم ھەسرەتلىرى بىر كۆزگە ئالاھىدە تاشلىنىپ تۇراتتى. زىلاكىن بىلەن يېرىم - بىرىگە قارىشىپ قويدى.

سوۋېت كىچىگە، ئۈرۈمچى نەنلىياڭ. گىتتىپاقىنىڭ كونسۇلخانىسىنىڭ ئىككى قەۋەتلىك ئاسنىڭ بىر تەرىپىدىن چىراغ يورۇقى كۆرۈنۈپ تۇرىدۇ،



سوۋېت ئىتتىپاقىنىڭ ئۈرۈم-
چىدىكى كونسۇلخانىسى

«تا! تا! تا!» قىلىپ ئۇرۇلۇۋاتقان تېلېگراف ئاپپاراتىنىڭ ئاۋازى ئاڭ-لىنىپ تۇرىدۇ. زىلگىن بىر قولىدا قەھۋە، بىر قولى پىنجىكىنىڭ يانچۇقىدا، موسكۋاغا ئەۋەتىدىغان تېلېگراممىنىڭ مەزمۇنىنى ئېغىزچە ئېيتىپ بېرىۋاتىدۇ، بۇدۇر چاچ، بۇرنى سەل - پەل ئۈستىگە كۆتۈرۈ-لۈپ تۇرغان، يۈزىدە ئازراق سەپكۈنى بار تېلېگرافچى قىزنىڭ قوللىرى ئاپپارات كۈنۈپكىسى ئۈستىدە ئىنئامى ھەرىكەتلىنىپ تۇرۇۋاتىدۇ.

«ۋاقىتلىق دۇبەن شېڭ شىسەينىڭ ئۆزىنىڭ سۆزلەپ بېرىشىچە ھەم بىزنىڭ تەپسىلىي كۆزىتىشىمىزچە، ئەمەلىي كۈچكە ئىگە بۇ ھەربىي ئادەم كوممۇنىزمغا ئىشىنىدىكەن. ياپونىيىدە ئوقۇۋاتقان چاغلىرىدىن باشلاپ ماركسىزمنى تەتقىق قىلغانىكەن. ئۇنىڭ دېيىشىچە، «كوممۇنىزم ABC» ناملىق بۇ كىتابچە ئۇنىڭ ئۆمۈرلۈك ئېتىقادىنى بەلگىلەپتۇ. ئۇنىڭ كۈتۈپخانىسىدا ماركسىزم - لېنىنىزمنىڭ كلاسسىك ئەسەرلىرىدىن خېلى بار ئىكەن. ئۇ، جۇڭگو كوممۇنىستىك پارتىيىنىڭ يولىدا ماڭغاندا، ئاندىن ئىستىقبال تاپىدۇ، دەپ قارايدىكەن، شۇڭا سوۋېت ئىتتىپاقى بىلەن ھەقىقىي ھەمكارلىق ئورنىتىشنى، شىنجاڭدا سوۋېت ھاكىمىيىتى قۇرۇشنى ئارزۇ قىلىدىكەن.»

سوۋېت ئىتتىپاقىنىڭ ئەڭ ئالىي مەمۇرلىرى بۇ تېلېگرافىغا دەرھال ئاكتىپ ئىنكاس قايتۇرمىدى. ئۇلارنىڭ قارىشىچە شېڭ شىسەينىڭ توۋلىغان مۇقامىنىڭ بەكمۇ ئېگىزلىكى ئۇنى راستچىللىقنى يوقاتقان، بولۇپمۇ ئەڭ ئاخىردىكى گەپلەر ھازىرقى ئەھۋالدا تېگىگە يەتكىلى بولمايدىغان گەپلەر ئىدى. شۇڭا

ئۇلار شېڭ شىسەينى يەنە كۆزىتىپ باقماقچى بولدى.
شۇنىڭدىن كېيىن بەش ئاي ئۆتۈپ كەتتى. شىنجاڭنىڭ
10 - ئېيىدا بىر نەچچە قېتىم قارىغىچى بولدى. ئۆلكە ئارمىيە-
سى داۋانچىڭدا مەغلۇپ بولدى، ما خېيىڭ چۆچەكنى، دۈربىل-
جىنىنى ئىشغال قىلدى، لو ۋېنگەن گومىنداڭ ھۆكۈمىتىدىن
شېڭ شىسەينى ئاغدۇرۇۋېتىشنى تەلەپ قىلدى. شېڭ شىسەي
ئامالسىز قېلىپ، چىن دېلى بىلەن ياۋ شىۋىڭنى ئەسكەرىي جە-
ھەتتە ياردەم بېرىشنى تەلەپ قىلىپ سوۋېت ئىتتىپاقىغا ئەۋەتتى.
شېڭ شىسەي ئۇلارغا شۇنداق دېدى:

— بىزنىڭ ئاتلىق قوشۇنىمىز تولىمۇ ناچار، پىيادە ئەسكەر-
رىمىز ئون مىڭغا يەتمەيدۇ. ھازىر ئۆلكە مەركىزىنىڭ ۋەزىيىتى
ئىنتايىن جىددىي. شۇڭا، بىز سوۋېت ئىتتىپاقىغا تايانماي تۇرال-
مايمىز، ئۇلاردىن ھەربىي، ئىقتىسادىي ۋە تېخنىكا جەھەتلەردىن
ياردەم تىلىمىسەك بولمايدۇ، بۇ ۋەزىيەتنىڭ تەقەززاسىدىن بولۇ-
ۋاتىدۇ. بۇرۇن جىن شۇرېن سوۋېت ئىتتىپاقىدىن ئون مىڭ
ئادەمنى قوراللاندىرغۇدەك قورال سېتىۋالغانىدى. سىلەرنىڭ ۋە-
زىپىڭلار ئۇلارغا مېنىڭ سىياسىتىمنى چۈشەندۈرۈش ھەم بىز
تەلەپ قىلغان قوراللارنى ئېلىپ كېلىش.

شېڭ شىسەي ئۇلارغا يەنە ستالىن بىلەن 3 - ئىنتېرناتسى-
ئونالغا ئۆز قولى بىلەن يازغان خېتىنىمۇ بەردى. خەتتە مۇنداق
دېيىلگەندى:

«مەن ماركسىزم - لېنىنىزىمغا ئېتىقاد قىلىمەن، ستالىن-
نىڭ رەھبەرلىكىنى قوبۇل قىلىشنى خالايمەن.» «مەن پۈتۈنلەي
سوۋېت ئىتتىپاقى بىلەن يېقىن ئۆتمەن، شۇڭا جياڭ جىپشى
بىلەن ۋاڭ جىڭۋېينىڭ رەھبەرلىكىگە بويسۇنمايمەن، نەنجىڭ
بىلەن پۈتۈنلەي يىراقلىشىش پوزىتسىيىسىدە بولىمەن. مەن نەز-
جىڭدە ئىشلىگەن چاغلىرىمدا گومىنداڭ پارتىيىسىگە كىرمەي،
شىنجاڭغا مەخپىي كەلگىنىم ھەم بۇ يەردە دۈبەن بولغىنىم جياڭ

جېشى بىلەن ۋاڭ جىڭۋېينىڭ ئاچچىقىنى كەلتۈرۈپ قويدى. «ئۇلار» يېڭى ھۆكۈمەتنى ئاغدۇرۇۋەتمەكچى ۋە دۇبەنى ئۆلتۈرۈۋەتمەكچى بولدى. «مەن يەنە شىنجاڭدا جاھانگىرلىككە قارشى تۇرۇش، سوۋېت ئىتتىپاقى بىلەن يېقىن ئۆتۈشكە تاشقى سىياسەت يۈرگۈزگىنىم ئۈچۈن، ئەنگلىيە جاھانگىرلىكى بىلەن ياپونىيە جاھانگىرلىكى قاتتىق غەزەپلىنىپ، تۈرلۈك سۈيىقەست-لەرنى پىلانلاش ئارقىلىق شىنجاڭنىڭ ئىشلىرىغا ئارىلاشماقچى بولدى. شۇنداق ھالەتتىمۇ مەن ئۇلارغا قەتئىي زەربە بەردىم، ئۇلاردىن قورقۇپ قالمدىم، ئەكسىچە جاھانگىرلارغا، خائىن جياڭ جېشىغا، ۋاڭ جىڭۋېيغا قارشى كۈرەش ئىرادەم تېخىمۇ چىڭىدى.»

بۇ شېڭ شىسەينىڭ ستالىنغا يوللىغان تۇنجى خېتى ئىدى. بۇ خەتتە ئۇ ئۆزىنىڭ جاھانگىرلارغا قارشى تۇرۇش، سوۋېت ئىتتىپاقى بىلەن يېقىن ئۆتۈش، ماركسىزم - لېنىنىزمغا ئېتىقاد قىلىش سىياسىي ئېتىقادىنى ئوچۇق ئىپادىلىگەندى.

چېن دەلى بىلەن ياۋ شيۇڭنىڭ بۇ قېتىمقى سەپىرىمۇ مەخ-پىي دىپلوماتىيە سەپىرى ئىدى. ئۇلار موسكۋادا كىشىلەرنىڭ دىققىتى چۈشمەيدىغان ئاددىي بىر مېھمانخانىدا ياتتى، جۇڭگونىڭ ئەلچىخانىسىدىكىلەر بىلەن زادىلا كۆرۈشمىدى. ئۇلار شىنجاڭدىكى ئۈچ تەرەپنى ئەستايىدىل تەھلىل قىلىپ، ما جۇڭيىڭنى ياپون جاھانگىرلىكىنىڭ غالىپى، جياڭ پېيىۋەننى سوۋېت ئىتتىپاقىغا قارشى، شېڭ شىسەينى سوۋېت ئىتتىپاقىغا قارىتا ئىز-چىل تۈردە دوستانە مۇناسىۋەتتە بولۇپ كېلىۋاتىدۇ، دەپ قاراپ شېڭ شىسەينى تاللىۋېلىشقاندى. سوۋېت ئىتتىپاقى گومىنداڭ ھۆكۈمىتى تەستىقلىغان قانۇنلۇق دۇبەنى قوللىسا يوللۇق ئىش قىلغان بولاتتى، نۇرغۇن ئاۋازچىلىقلاردىن قۇتۇلۇپ قالاتتى. ستالىن شېڭ شىسەيگە 3 مىليون رۇبىللىق قورال - ياراغ سېتىپ بېرىشنى قارار قىلدى. بۇ قورال - ياراغلار پىلىموت،

مىلتىق، ئالاقىلىشىش ئۈسكۈنىلىرى، ئۇچقۇچىلىرىنى ئۆز ئىچىگە ئالغان 30 ئايروپىلان ئىدى. ستالىن يەنە شىنجاڭ - سوۋېت ئىتتىپاقى دوستلۇق سىياسىتىنى ئومۇميۈزلۈك ئىشقا ئاشۇرۇش ئۈچۈن ئەڭ يېقىن ياردەمچىسى، گروزىيىلىك يۇرتىدىشى، سابىق تاشكەنت تاشقى ئىشلار ئىدارىسىنىڭ باشلىقى، ئوتتۇرا ئاسىيا ئىشلىرى مۇتەخەسسسى ئابلىسوفنى زىياكىنىڭ ئورنىغا ئۈرۈمچىدە تۇرۇشلۇق كونسۇلخاننىڭ باش كونسۇللىقىغا تەيىنلىدى.

1933 - يىلى 12 - ئايدا، ئابلىسوف چېن دەلى، ياۋ شىۋىڭ بىلەن بىللە ئۈرۈمچىگە يېتىپ كەلدى. يولغا چىقىش ئالدىدا ستالىن ئابلىسوفنى قوبۇل قىلىپ، ئۇنىڭغا: «شىنجاڭغا بېرىپ شېڭ دۇبەن بىلەن كۆرۈشكەندە ئۇنىڭغا سوۋېت ئىتتىپاقىنىڭ سىياسىتىنىڭ ئۇلارنى يۆلەش، ئۇلارنىڭ بارلىق توپىلاڭلارنى باستۇرۇشىغا ياردەم بېرىش ئىمكانلىكىنى چۈشەندۈرۈپ قويۇڭ» دېدى.

ستالىن ۋە دەرىجىدە تۇراتتى، ئەمما ياردەم ھەرگىزمۇ «غەرزە - سىز ئەمەس» ئىدى، شېڭ شىسەي بۇنىڭ ئۈچۈن چوقۇم بەدەل تۆلەيتتى.

داۋىد دولىن يازغان «سوۋېت ئىتتىپاقى ۋە يىراق شەرق» دېگەن كىتابتا مۇنداق دېيىلگەن:

«شېڭ شىسەي ئاقلارنىڭ قوشۇنى بىلەن شەرقىي شىمال پىداگىيىلار قوشۇنىنىڭ ياردىمىگە ئېرىشىپ تۇرۇپمۇ ما جۇڭيىڭ - نىڭ بېسىمىغا بەرداشلىق بېرەلمەي تېخىمۇ كۆپ ياردەمگە موھتاج بولۇۋاتاتتى، شۇڭا سوۋېت ئىتتىپاقىدىن ياردەم تەلەپ قىلدى. 1933 - يىلى 12 - ئايدا، ئۇ سوۋېت ئىتتىپاقىنىڭ ۋەكىلى پوگودىن بىلەن ئۆزئارا چۈشىنىش كېلىشىمى ئىمزالىدى. مەخپىي ئىمزالانغان بۇ كېلىشىم نۇرغۇن تەرەپلەرنى ئۆز ئىچىگە ئالغانىدى. شېڭ شىسەي شىنجاڭنى مۇستەقىل قىلىش

بەدىلىگە سوۋېت ئىتتىپاقىدىن ھەربىي ياردەم ئالدى.
شىنجاڭ تەرەپ سوۋېت ئىتتىپاقىنىڭ شىنجاڭدا نېفىت ۋە
ئالتۇن كانلىرىنى ئېچىش، چۆچەكتىن ئۈرۈمچىگە تۆمۈر يول
ياساپ، بۇ تۆمۈر يولىنىڭ باشقۇرۇش ھوقۇقىنى ئۆزىگە بېرىش
تەلەپلىرىگە ماقۇل بولدى.

سوۋېت ئىتتىپاقى تەرەپ ئاقلارنىڭ قوشۇنىنى تارقىتىۋەت-
مەسلىككە، ئۇ قوشۇننىڭ قوماندانلىقىغا سوۋېت ئىتتىپاقى تە-
رەپ ئادەم قويۇشقا قوشۇلدى. نەتىجىدە، ئاقلارنىڭ كوماندىرى
بابىگوت ۋە ئۇنىڭ قول ئاستىدىكى ئوفىتسىرلار ئېتىپ تاشلاندى،
بابىگوت قوشۇنى سوۋېت ئىتتىپاقىنىڭ ئىختىيارغا ئۆتۈپ كەت-
تى. شۇنىڭ بىلەن بىللە شىنجاڭنىڭ ئالىي ئەمەلدارلىرىدىن
40 - 50 ئادەم خىزمىتىدىن ئېلىپ تاشلاندى. »

1933 - يىلى 12 - ئايدا، جاڭ پېيىۋەن بىلەن ما جۇڭيىڭ-
نىڭ شېڭ شىسەيگە قارشى ئىتتىپاقى شەكىللىنىپ ئۆلكە مە-
كزى خەۋپ ئىچىدە قالغاندا، شېڭ شىسەي ئامالسىز سوۋېت
ئىتتىپاقىدىن جىددىي ئەسكەر چىقىرىشنى تەلەپ قىلدى.

1933 - يىلى 12 - ئاينىڭ ئاخىرى، 1934 - يىلى
1 - ئايدا، سوۋېت ئىتتىپاقى نەنجىڭدىكى گومىنداڭ ھۆكۈمىتى-
نىڭ تەستىقىنى ئالمايلا، گېنېرال كوممىج بىلەن تۇەنجاڭ ۋول-
گېننىڭ قوماندانلىقىدا 7 مىڭ ئەسكەرنى تانكا، زەمبىرەك،
ئايرىپىلانلارنىڭ ھىمايىسىدە ئىلى ۋە چۆچەك چېگرالىرىدىن
كىرگۈزۈپ جاڭ پېيىۋەننىڭ كونا ئۇۋىسىغا ھۇجۇم قىلىپ ئۈ-
رۈمچىنى مۇھاسىرىدىن قۇتۇلدۇردى. ئۇلار گەپ - سۆزگە قال-
ماسلىق ئۈچۈن بۇ ئىككى قوشۇننى ئالتاي قوشۇنى، تارباغاتاي
قوشۇنى دەۋالدى. ئۇلار بۇ ئارقىلىق ئۆزلىرىنى ئالتاي بىلەن
تارباغاتايدىكى ئۆزلەشتۈرۈلگەن قوشۇن بىز، دېمەكچى ئىدى،
شۇڭا ئەسكەرلەرنىڭ ھەممىسى جۇڭگو ئەسكەرلىرىنىڭ كىيىملى-
رىنى كىيىشكەندى.

12 - ئاينىڭ 29 - كۈنى، جاك پېييۈەن ماۋزۇر بىلەن قوراللانغان ئىككى ئەترەت ئەسكەرنى باشلاپ بوز يەر ئۆزلەشتۈرۈش مەھكىمىسى ئورۇنلاشقان كۈرەدىن ئۈرۈمچىگە قاراپ ئاتلاندى. ئالدىنقى سەپتە ماڭغان ياك جېڭجۇڭ شىخۇدىن ئۆتۈپ ماناسقا يېتىپ كەلگەنىدى. ئەتىسى، جۇڭگو ئەسكەرلىرىنىڭ كىيىملىرىنى كىيىۋالغان قىزىل ئارمىيە جەڭچىلىرى كۈرەگە ھۇجۇم قىلىپ، كۈرەنىڭ جەنۇبى بىلەن شىمالدىكى ئىككى ئوق - دورا ئىسكىلاتىنى ۋە سېپىل دەرۋازىسىنى پارىتلىتۋەتتى، ئىسكىلاتتىكى قورال - ياراغلارنى توشۇپ كەتتى ياكى پارىتلىتۋەتتى. جاك پېييۈەن ئارقا ھويلىسىغا ئوت كەتكەنلىكىنى ئاڭلاپ، ئالدىنقى سەپكە ئەسكەر يۆتكەش بۇيرۇقى چۈشۈردى، كەڭ ساي بىلەن لوسگۇڭدىكى ئەسكەرلەر بۇ خەۋەرنى ئاڭلاپ كۆپچىلىكى قېچىپ كەتتى.

31 - كۈنى، سوۋېت ئىتتىپاقى ئايروپىلانلىرى ئاسماندىن تەشۋىقات ۋە رەقەبىلىرىنى چېچىپ، جاك پېييۈەننىڭ قوشۇنىنى كۈرەدىن دەرھال ئايرىلىشقا، پۇقرالارنى زىيانغا ئۇچراتماسلىققا بۇيرۇدى. بۇ چاغدا شېڭ شىسەينىڭ ئۆلكە ئارمىيىسى لىۋبىنىڭ قوماندانلىقىدا ماناستىن ھۇجۇمغا ئۆتۈپ، قۇتۇبىدىكى سەندۇخۇزىدا ياك جېڭجۇڭنىڭ قوشۇنىنى مەغلۇپ قىلدى. جاك پېييۈەن ئالدى - كەينىدىن كۈچلۈك ھۇجۇمغا ئۇچراپ ۋاتقانلىقىنى كۆرۈپ، سەنمۇجاڭ ئەن يەنچاۋنى تەرتىپ ساقلاشقا قالدۇرۇپ، ئۆزى ئاز ساندىكى يېقىنلىرى بىلەن فۇگۇەنلىرىنى ئېلىپ كۈرەنىڭ شەرقىي دەرۋازىسىدىن چىقىپ غۇلجا شەھىرىگە قاراپ قاچتى.

سوۋېت قىزىل ئارمىيىسى كۈرەنى پارىتلىتىپ تۈزلىۋەتمەكچى بولغانىدى، ئەن يەنچاۋ ئۆزىنى ئادەملىرىگە باغلىتىپ سېپىل ئۈستىگە چىقىپ ئۇلارنى بۇ نىيىتىدىن ياندۇرماقچى بولدى. لېكىن، سوۋېت قىزىل ئارمىيىسى زەمبىرەكلىرىنى ئۇنىڭغا توغ-

رىلاپ ئېتىپ ئۇنىڭ كۈلىنى كۆككە سورۇۋەتتى.
ئارقىدىنلا سوۋېت قىزىل ئارمىيىسى غۇلجىغا ھۇجۇم قىل-
لىپ كىرىپ، بارلىق ناھىيىلەردىكى زاپاس ئاشلىقنىڭ ھەممى-
سىنى يۈزدىن ئارتۇق يۈك ئاپتوموبىللىرىغا بېسىپ دۆلىتىگە
ئاچىقىپ كەتتى.

1934 - يىلى 1 - ئاينىڭ 6 - كۈنى، جاك پېييۈەن
غۇلجىغا 280 كىلومېتىر كېلىدىغان بولارسون دېگەن جايغىچە
قېچىپ كەلدى. فۇگۇەن ھەم ئەسكەرلىرى بولۇپ 7 - 8 لا
ئادىمى قالغانىدى. قاتتىق قار يېغىۋاتاتتى، سوغۇق جاندىن ئۆتە-
تى، ئالدىدا ئېگىز تاغ، كەينىدە قوغلاپ كېلىۋاتقانلار. ئۇ ئامال-
سىز قېلىپ ئادەملىرىگە چېدىر تىكىشنى بۇيرۇدى. چېدىرنىڭ
ئىچىدە ئولتۇرۇپ ئۆتمۈشتىكى ئىشلار ئۈستىدە نۇرغۇن ئويلان-
دى: مەنۇ بىر باتۇر، كىچىكىمدىن ئارتىپ دادام يوق يېتىمچى-
لىكتە ياشىدىم، ئاپام مېنى مىڭبىر جاپالاردا بېقىپ چوڭ قىل-
دى، ئوقۇتتى. چوڭ بولۇپ ئەمەل تۇتتۇم، جۇڭخىياڭ دەرىجى-
لىك شىجاڭمۇ بولۇپ ئاتا - بوۋامنىڭ ئارزۇ - ئارمانلىرىنى
ئورۇندىغانمۇ بولدۇم. لوۋېنگەننىڭ گېپىگە كىرىپ ما جۇڭخىياڭ
بىلەن بىرلىشىپ شېڭ شىسەيگە قارشى تۇرمىسام بوپتىكەن. ما
جۇڭخىياڭ گېپىدە تۇرماي، مېنى ئاجىزلاشتۇرۇش ئۈچۈن ئۇرۇش-
قا سېلىپ قويۇپ ئۆزى تاماشا كۆردى، شېڭ شىسەي ئىككىمىز
ئاجىزلاشقاندا ئۆزى ئوتتۇرىغا چىقىپ ھەر ئىككىمىزنى يوقىتىش-
نى نىيەت قىلدى. ئۇنىڭغا ئوخشاش دىيانەتسىز، يالغانچى ئادەم-
لەر ھامان ياخشى ئاقىۋەتكە قالمايدۇ. شېڭ شىسەي ئىنتايىن
رەھىمسىز ئادەم ئىكەن، ئۆزىنىڭ دۇبەنلىكىنى ساقلاپ قېلىش
ئۈچۈن چەت دۆلەتتىن ياردەم تەلەپ قىلىپ دۆلەتنىڭ ئىگىلىك
ھوقۇقىنى يەرگە ئۇردى، ئۇنىڭمۇ ئاقىۋىتى ياخشى بولمايدۇ.
ھەممىدىن ئۈچىنچى خوتۇنۇم خۇ خېنىمغا ئۇۋال بولدى. ئۇ
شۇنچىلىك چىرايلىق ئىدى، نابۇت بولۇپ كېتىدىغان بولدى.

ئويلاپ شۇ يەرگە كەلگەندە ئۇنىڭ كۆزلىرىدىن تاراملاپ ياش قويۇلدى. ئاندىن ئۇ قولغا قەلەم ئېلىپ ۋەسىيەنامە قالدۇرماقچى بولۇپ، ئۇلۇغ - كىچىك تىنغان ھالدا: «ماڭا بىرى لو مىنىستىر، يەنە بىرى ما جۇڭيىڭ زامىن بولدى.» شۇلارنىڭ كاساپىتىدىن شىنجاڭ خەلقى كۈلپەت ئىچىدە قالدى، ئۆلۈمىم ئارقىلىق ئۇ قەبرىداشلىرىمىدىن ئەپۇ سورايمەن، دەپ يازدى. ئۇ نېمىلا دېگەن بىلەن ھاياتىنىڭ ئاخىرقى مىنۇتلىرىدا بولسىمۇ ئۆزىنىڭ باشقىلار تەرىپىدىن پايدىلىنىپ كېتىلگەنلىكىنى تونۇپ يەتكەندى.

جاڭ پېيىۋەن ۋەسىيەنامىنى يېزىپ بولغاندىن كېيىن قەلەمنى قويۇپ يەنە بىر قېتىم چوڭقۇر تىندى. بىر ئازدىن كېيىن يۇيۇنۇپ كىيىملىرىنى ئالماشتۇردى، ئاندىن مۇھاپىزەتچىسىنى چېدىردىن چىقىرىۋېتىپ ئۆزىنى ئېتىۋالدى.

شۇ كۈنى شېڭ شىسەي نەنجىڭگە تېلېگرامما يوللاپ، جاڭ پېيىۋەن «مەنپەئەتنى دەپ ئەقىلىدىن ئېزىپ، يېڭى ھۆكۈمەتنىڭ بۇيرۇقىغا ھە دېسىلا كۆرۈنۈشتە ئەمەل قىلغان بولۇۋېلىپ ئاسسىرتتىن خىلاپلىق قىلىپ، باندىتلارنى يوقىتىش پىلانىنى ئىسسىكەنجىگە ئېلىۋالدى... ما جۇڭيىڭ بىلەن تىل بىرىكتۈرۈپ، قىسىملىرىنى بۆلۈپ، ماناس بىلەن چۆچەككە ھۇجۇم قىلىپ ھۆكۈمەتنى ئاغدۇرۇشقا ئۇرۇندى.» «ھەممە ئۇنىڭدىن بىزار بولغاچقا، رەقىبلىرى تەرىپىدىن ئېتىپ تاشلاندى» دېدى. جاڭ پېيىۋەننىڭ راست ئۆلگەنلىكىنى ئىسپات بىلەن كۆرسىتىش ئۈچۈن، ئۇنىڭ جەسىتىنىڭ باش قىسمىنى سۈرەتكە تارتقۇزۇپ ئۆلكىلىك ھۆكۈمەتنىڭ سىرتىدىكى ئەينەك جازىغا ئېلىپ قويىدى. پۇقرالار ئۈچ كۈنگىچە ئۇ سۈرەتنى كۆردى، تۆتىنچى كۈنى ئېلىۋەتتى.

ياڭ جېڭجۇن ئالدىنقى سەپتىن غۇلجا شەھىرىگە قايتىپ كەلگەندە جاڭ پېيىۋەننىڭ ئۆلگەنلىكىگە ئۈچ كۈن بولغانىدى. ئۇ

غۇلجا بىلەن تىكەستە ئادەملىرىنى 7 - 8 مىڭغا يەتكۈزۈپ، تەڭرىتاغدىن ئارتىلىپ كۇچاغا باردى. ئۇ يەردە ئۇنى ما جۇڭيىڭ 36 - شىنىڭ مۇئاۋىن شىجاڭلىقىغا تەيىنلىدى، ئاندىن ئۇلار بىرلىكتە قەشقەرگە قاراپ ماڭدى.

1934 - يىلى 1 - ئاينىڭ 20 - كۈنىنىڭ ئالدى - كەينىدە ئۆلكە ئارمىيىسى غۇلجا شەھىرىگە كىردى، سوۋېت قىزىل ئارمىيىسى بۇيرۇق بويىچە چېكىنىپ كەتتى. شېڭ شىسەي ليۇ بىننى ۋاقىتلىق ئىلى بوز يەر ئۆزلەشتۈرۈش ئەلچىسى، قوشۇمچە ئىلىنىڭ مۇداپىئە قوماندانى، گۇڭ جېنخەننى (شەرقىي شىمال پىدائىيلار قوشۇنىدىن، رۇس تىلىنى راۋان سۆزلەيدۇ، بىر مەزگىل سوۋېت ئىتتىپاقىنىڭ جاسۇسى بولغان) ئىلى رايونىنىڭ ۋالىيلىقىغا تەيىنلىدى. ئىلگىرىكى ۋالىي ۋاڭ شياۋجىنى ئۆلكەگە يۆتكەپ كېتىپ ئۇزۇنغا قالماي قولغا ئالدى، 1942 - يىلى 2 - تۈرمىدە ئۆلتۈرۈۋەتتى. جاڭ پېييۈەن يېڭىدىن تەشكىللىگەن 8 - شىنىڭ نامىنى ئۆزگەرتىپ، قالدۇق قىسمىنى شىنجاڭ چېگرا مۇداپىئە ئارمىيىسىنىڭ 7 - لۈيى قىلدى.

1 - ئاينىڭ ئىچىدە، ياۋ شىۋىڭ، جاۋ دېشۇ، بۇرھانلار شېڭ شىسەينىڭ بۇيرۇقى بويىچە مەخسۇس كومىتېت قۇرۇپ سوۋېت قىزىل ئارمىيىسىنى كۈتۈۋالدى.

ما جۇڭيىڭ ئەسلىدە جاڭ پېييۈەن بىلەن بىللە ئۈرۈمچىگە ئەسكەر چىقىرىشى كېرەك ئىدى، لېكىن ئۇ قاراپ بېقىش پوزىتسىيىسىدە تۇرۇپ، ئەسكەر چىقىرىدىغان چاغدا ئەسكەر چىقارماي، جاڭ پېييۈەن ئۆلگەندىن كېيىن، 1 - ئاينىڭ 12 - كۈنى ئۈرۈمچىگە ھۇجۇم قىلدى، شۇنىڭدىن كېيىن ئۈرۈمچىنى بىر ئاي قورشىۋالغان ئۇرۇش ھالىتى باشلاندى. 13 - كۈنى ئىككى تەرەپ نەنلىياڭدا قاتتىق جەڭ قىلدى. 16 - كۈنى كەچتە ما جۇڭيىڭ قىسمى شەھەرنىڭ شەرقىدىكى ئايرودروم بىلەن سىمىسىز رادىئو ئىستانسىسىنى ئىشغال قىلدى، ئىككى ئايروپىلاننى

غەنىيەت ئالدى. ئۈرۈمچى خەۋپ ئىچىدە قالغانىدى. شەھەر ئىچىدە دەرھال خەلق تۈەنى، سودىگەرلەر تۈەنى دەپ 3 مىڭدىن ئارتۇق ئادەم تەشكىللىنىپ، نەيزە، قىلىچ، پالتىلار بىلەن سېپ-پىلغا چىقىپ مۇداپىئەگە ياردەملەشتى. 17 - كۈنى ما جۇڭيىڭ قوشۇنى غەنىيەت ئالغان ئايروپىلان بىلەن تەشۋىقات ۋەرەقىلىرىدىكى نى تارقىتىپ، شەھەر ئىچىدىكى ھەربىي ۋە خەلقنى نەيزىنى ئارقىغا قارىتىشقا چاقىردى. شۇنىڭ بىلەن بىر ۋاقىتتا يەنە قوشۇننى بۆلۈپ جىمىسارغا ھۇجۇم قىلدى، نەتىجىدە جىمىسار خەۋپ ئىچىدە قالدى.

شېڭ شىسەي خۇددى قوقاسقا دەسسۇالغاندەك تىپىرلاپ، چېن دېلىنى سوۋېت ئىتتىپاقىنىڭ كونسۇلى ئابلىسوفقا سوۋېت قىزىل ئارمىيىسىنىڭ ئۈرۈمچىگە قاچان كېلىدىغانلىقىنى سوراپ كېلىشكە ئەۋەتتى. يەنە بىرنەچچە كۈندىن كېيىن ئابلىسوفنى دۇيدىن مەھكىمىسىگە تەكلىپ قىلىپ ھەربىي ئىشلار ئۈستىدە مەسلىھەت قىلىشتى، سوۋېت ئىتتىپاقىنىڭ بالدۇرراق ئەسكەر چىقىرىشىنى تەلەپ قىلدى. لېكىن، ھەر قېتىم ئۇلاردىن ئالدىدىغان جاۋابى «ئاز قالدى! ئاز قالدى!» دېگەن گەپلا ئىدى. بىر قېتىم ئۇ كونسۇلخانغا ئۆزى بېرىپ ئابلىسوفقا:

— سوۋېت تەرەپ ۋەدىسىگە ئەمەل قىلىپ تېزراق بىزگە ياردەم بەرسە، ما جۇڭيىڭنى يوقاتسا بولاتتى، ئاندىن بىز شىنجاڭدا كوممۇنىزمنى ئىشقا ئاشۇراتتۇق. شىنجاڭنىڭ ئورنى بەك مۇھىم، شىنجاڭلا شۇ يولغا ماڭدىغان بولسا گەنىمۇ، شەنشىلەردىمۇ قىزىل ھاكىمىيەتلەر قۇرۇلۇپ كېتەتتى. بۇ ئەكسىيەتچى جياڭ جىيىشى ھاكىمىيەتنى ئاغدۇرۇپ تاشلاپ چۈگۈنى قۇتۇلدۇرۇشنىڭ، شىنجاڭنى قۇتۇلدۇرۇشنىڭ بىردىنبىر يولى، — دېدى.

ئابلىسوف ئۇنىڭ بۇ گېپىنى ئاڭلاپ ھەيران قالدى. مۇشۇنداق چاغدا بۇ گەپلەرنى قىلىپ نېمە قىلىدۇ؟ بۇ ياپونىيە، ئەنگلىيە

بە تەشۋىقاتلىرىنىڭ سوۋېت ئىتتىپاقى شىنجاڭنى قىزىلاشتۇر-
ماقچى دەپ چار سېلىشلىرىغا ئاساس تېپىپ بەرگەنلىك ئەمەسمۇ؟
ئايلىپسۇنى شېڭ شىسەيگە جىددىي تۇرۇپ شۇنداق دېدى:

— دۈبەننىڭ بۇخىل پوزىتسىيىسى توغرا ئەمەس. شىنجاڭ
قالاق ھەم ئاساسەن فېئوداللىق جەمئىيەت تۇرسا كوممۇنىزمنى
قانداق ئىشقا ئاشۇرۇش مۇمكىن؟ بىز نەنجىڭ ھۆكۈمىتى بىلەن
جياڭ ۋېييۈەنجاڭنى ئىزچىل قوللاپ كېلىۋاتىمىز، ئۇ ۋە ئۇنىڭ
ھۆكۈمىتى جۇڭگونىڭ بىردىنبىر ۋەكىلى. سوۋېت ئىتتىپاقى
جۇڭگونىڭ ياپونىيىنىڭ سوۋېت ئىتتىپاقىغا ھۇجۇم قىلماسلىقىدىن
نى چەكلەپ تۇرۇشىغا موھتاج. سىز «شىنجاڭ مەڭگۈ جۇڭگو-
نىڭ زېمىنى» دېگەننى تەشۋىق قىلىشنى جىددىي تۇتۇشىڭىز كې-
رەك. قىزىل ئارمىيىگە كەلسەك، ياق، «تارباغاتاي قوشۇ-
نى»، «ئالتاي قوشۇنى» ھازىر يولدا، ياپون جاھانگىرلىكىنىڭ
غالچىسى ما جۇڭيىڭ بىزنىڭ تۆمۈر مۇشتىمىزنىڭ تەمىنى ئۇ-
زۇنغا قالماي تېتىدۇ.

1 - ئاينىڭ ئوتتۇرىلىرىدا، سوۋېت ئارمىيىسىنىڭ 3 - 4
مىڭ ئەسكىرى ئاپتوموبىللارغا، برونېۋىكىلارغا ئولتۇرۇپ، زەم-
بىرەكلەرنى ئېلىپ چۆچەككە كىرىپ كەلدى ۋە بۇرھان قاتارلىق-
لار تەييارلاپ قويغان ھەربىي كىيىملەرنى كىيىپ، باش قوماندان
جاۋ دېشۇنىڭ نامى بىلەن ئۆلكە مەركىزىگە قاراپ ئاتلاندى. ئۇ
قوشۇن ئۈرۈمچى ئەتراپىدىكى تۇدۇڭخاباغا يېتىپ كەلگەندە، ما
جۇڭيىڭنىڭ ھەدىسىنىڭ ئېرى ما خۇشەننىڭ قىسمىنىڭ قاتتىق
قارشىلىقىغا ئۇچراپ نۇرغۇن زىيان تارتتى. 1 - ئاينىڭ 18 -
كۈنى، سوۋېت ئىتتىپاقىنىڭ ئايروپىلانلىرى چۆچەكتىن ئۈرۈم-
چىگە ئۇچۇپ كېلىپ ما جۇڭيىڭنىڭ ئىستېھكاملىرىنى بومباردىن-
مان قىلدى. 2 - ئاينىڭ 3 - كۈنى، سوۋېت قىزىل ئارمىيىسىدىن-
نىڭ جەڭچىلىرى ئۈرۈمچىگە 40 چاقىرىم كېلىدىغان كونا ئاي-
رودرومغا يېتىپ كەلدى. 8 - كۈنى سەھەردە ما جۇڭيىڭنىڭ

قىسمىنى توپقا تۇتۇپ، ئۇلارنى باش كۆۋرۈك بىلەن شىمىگۈدىن چېكىنىشكە مەجبۇر قىلدى. 10 - كۈنى شەھەر ئىچىدىكى ئۆلكە ئارمىيىسىنىڭ ماسلىشىشى بىلەن سوۋېت قىزىل ئارمىيىسى ھۆ-جۇمغا ئۆتتى.

2 - ئاينىڭ 11 - كۈنى، ما جۇڭيىڭ سوۋېت قىزىل ئارمىيىسىنىڭ ئايىغى ئۈزۈلمەي كېلىۋاتقانلىقىنى، ئەسكەرلىرىدىكى خىل، قوراللىرىنىڭ زامانىۋى قوراللار ئىكەنلىكىدىكى، ئۇلارغا تەڭ كېلىشنىڭ مۇمكىن ئەمەسلىكىنى كۆرۈپ چىكىنىشكە بۇيرۇق چۈشۈردى. 12 - كۈنى، بىر ئاي قورشاۋدا تۇرغان ئۈرۈمچى مۇھاسىرىدىن قۇتۇلدى.

16 - كۈنى، ما جۇڭيىڭنىڭ ئاساسلىق قىسمى داۋانچىڭغا چېكىنىپ باردى ھەم جەنۇبىي شىنجاڭغا قاراپ چېكىنىشنى داۋاملاشتۇردى. شۇنىڭدىن كېيىن، ما جۇڭيىڭنىڭ شىمالىي شىنجاڭدىكى كۈچى پۈتۈنلەي يوقىتىلدى.

«گا سىلىڭ» سوۋېت ئىتتىپاقىغا چىقىپ كەتتى

ما جۇڭيىڭ داۋانچىڭغا بارغاندىن كېيىن قوشۇننى ئىككىگە بۆلۈپ، بىر قىسمىنى تۇرپان، پىچان، قۇمۇل تەرەپلەردە شېڭ شىسەينى داۋاملىق پاراكەندە قىلىشقا قالدۇردى. ئەگەر مەغلۇپ بولسا گەنسۇغا چېكىنىپ، پۇرسەت كەلگەندە شىنجاڭغا ئۈچىنچى قېتىم كىرمەكچى بولدى. يەنە بىر قىسمىنى، يەنى مۇتلەق كۆپ قىسمىنى قەشقەرگە چېكىندۈرۈپ كەتمەكچى بولدى. چۈنكى ئۇنىڭ ئالدىن پۈرەر قىسمى ما فۇيۈەننىڭ قوماندانلىقىدا ئەنگلىيە جاھانگىرلىكى يۆلەپ تۇرغۇزغان «شەرقىي تۈركىستان ئىسلام جۇمھۇرىيىتى» نى يوقىتىپ ما جۇڭيىڭنى ساقلاۋاتاتتى.

1934 - يىلى 3 - ئاينىڭ 2 - كۈنى، شېڭ شىسەي

ئۈرۈمچىدە شىنجاڭ، سوۋېت ئىتتىپاقى ئارمىيىلىرىنىڭ بىر-
لەشمە يىغىنىنى ئاچتى.

شېڭ شىسەي ھەربىي كىيىم كىيگەن، پۈتۈن ئاتلىق ئەس-
كەرلەر ئۆتۈكى، قولىدا قامچا، تامدىكى چوڭ ھەربىي خەرتىنى
كۆرسىتىپ تۇرۇپ ئوفىتسېرلارغا شۇنداق دېدى:

— ھازىر ما جۇڭيىڭ داۋانچېڭدا، مەن ئىككى يولغا بۆلۈنۈپ
ئۇنىڭغا زەربە بېرىشنى قارار قىلدىم. بىر يولدىكىلەر داۋان-
چېڭنى ئىگىلەيدۇ، — ئۇ خەرتىدىكى داۋانچېڭنىڭ ئورنىنى
قولدىكى تايىقى بىلەن قاتتىق - قاتتىق ئۇرۇپ قويدى، —
ئاندىن يەنە شەرق، غەرب تەرەپلەرگە بۆلۈنۈپ مېڭىپ ما جۇڭيىڭ-
نىڭ قوشۇنىنى قوغلايدۇ. يەنە بىر يولدىكىلەر ليۇبىننىڭ قوما-
دانلىقىدا مۇز داۋاندىن ئۆتۈپ ئاقسۇغا چۈشۈپ ما جۇڭيىڭنىڭ
قوشۇنىنىڭ ئالدىنى توسۇپ، قاراشەھەر بىلەن ئاقسۇنىڭ ئارىلى-
قىدا ما جۇڭيىڭنىڭ ئاساسلىق قىسمىنى يوقىتىدۇ، — شېڭ
شىسەي خۇددى ما جۇڭيىڭنى ئىككى قولىنىڭ ئارىسىغا ئېلىپ
قىسىۋاتقانداك قوللىرىنى چىڭ سىقىۋالدى.

3 - ئاينىڭ 6 - كۈنى، شېڭ شىسەي بۇيرۇق چۈشۈرۈپ
ما جۇڭيىڭنىڭ قوشۇنىغا بولغان ئومۇمىي ھۇجۇمنى باشلىۋەتتى.
سوۋېت قىزىل ئارمىيىسى بىلەن شەرقىي شىمال پىدايىلار قو-
شۇنى شۇ كۈنلا 15 ئايروپىلاننىڭ ياردىمى بىلەن داۋانچېڭنى
ئىشغال قىلدى.

8 - كۈنى، شەرققە قوغلاپ ماڭغان قىسىم ئايروپىلان ۋە
ئاتلىق ئەسكەرلەرنىڭ ياردىمى بىلەن توقسۇن، تۇرپان، پىچانلار-
نى ئىگىلىدى. جەڭ داۋامىدا ئايروپىلان بومباردىمان قىلىش
بىلەن تەڭ نۇرغۇن تەشۋىقات ۋە رەقىبلىرىنى تارقىتىپ، ما جۇڭ-
يىڭ بىلەن مۇناسىۋىتىنى ئۈزگۈچىلەرنى بىردەك دەرىجىسىنى
ئۆستۈرۈپ ئىشلىتىدىغانلىقىنى تەشۋىق قىلدى. يولۋاس قاراشە-
ھەر، كۇچارنىڭ غەرب تەرەپلىرىنىڭ ما جۇڭيىڭ بىلەن خوجاند-



يازنىڭ تەسىر دائىرىسىدە ئىكەنلىكىدىن، ئۆزىنىڭ تەسىرىدە ھېچقانداق يەرنىڭ يوقلۇقىنى ئويلاپ، شېڭ شىسەيگە بېقىنىشنى، شۇنىڭ بىلەن شەرق تەرەپكە كېتىپ يۈرتى قۇمۇلنى ئۆز قولىغا ئېلىشنى ئويلاپ قالدى. ما جۇڭخېڭنىڭ تالدۇق قىسىملىرى 3 - ئاينىڭ 12 - كۈنى گەنسۇنىڭ يۈمېن دېگەن يېرىگە قېچىپ بېرىۋالدى، كېيىن ما بۇ كاڭغا قوشۇلۇپ كەتتى.

ما جۇڭخېڭنىڭ كۆپ قىسىم

ئادەملىرى داۋانچېڭدىن قارا شەھەر بىلەن كۇچار تەرەپكە چېكىنىپ، ئاقسۇغا بارغاندا ليۇ بېڭنىڭ قوشۇنى بىلەن تۇتۇشۇپ قېلىپ نۇرغۇن زىيان تارتتى. 3 - ئاينىڭ 28 - كۈنى، ما جۇڭخېڭ شۆبەتسىز يىلىك ئىلمىي تەكشۈرۈش ئۆمىكىنىڭ باشلىقى سىۋېن ھېدىننىڭ ماشىنىسىغا ئولتۇرۇپ مارالبېشىدىن قەشقەرگە كېلىۋالدى. بۇ چاغدا ئۇنىڭ ئادىمى تەخمىنەن 10 مىڭدەك بار ئىدى.

4 - ئاينىڭ ئاخىرىدا، ئۆلكە ئارمىيىسى مارالبېشى بىلەن پەيزاۋات مۇداپىئە لىنىيىسىنى بۆسۈپ ئۆتۈپ ما جۇڭخېڭنىڭ 2 مىڭ ئادىمىنى يوقاتتى، 1 مىڭ 800 دىن ئارتۇق ھەرخىل قورال - ياراغلارنى غەنىمەت ئالدى. 7 - ئاينىڭ 5 - كۈنى، ما جۇڭخېڭ ئۆلكە ئارمىيىسىنىڭ قىستاپ كېلىۋاتقانلىقىنى، قەشقەرنى ساقلاپ قېلىشنىڭ ئەمدى قىيىن ئىكەنلىكىنى بىلىپ، ئادەملىرىگە قەشقەردىن چېكىنىپ، يەكەن ئارقىلىق خوتەنگە قاراپ چېكىنىشنى بۇيرۇدى.

ئۇ شېڭ شىسەيگە قوشۇننى ئۆزىگە قوشۇۋالسا ئۆزىنىڭ چەت ئەلگە چىقىپ كېتىدىغانلىقىنى ئېيتقاندى، شېڭ شىسەي ئۇنىڭ ئادەملىرىنىڭ كېيىن ئۆزىگە بالا تېپىپ بېرىشىدىن قور-قۇپ ئۇنىڭ تەلىپىنى رەت قىلدى ۋە قوغلاپ زەربە بېرىشنى داۋاملاشتۇردى.

ما جۇڭيىنىڭ ماڭارغا يول تاپالماي قالغاندا، قول ئاستىدىكى ياردەمچىلىرىدىن بىرى ئۇنىڭغا قوشۇندىكىلەرنى تاشلاپ سوۋېت ئىتتىپاقىغا چىقىپ كېتىشنى ئېيتتى. سوۋېت ئىتتىپاقىنىڭ قەشقەردە تۇرۇشلۇق باش كونسۇلىمۇ بۇ ياخشى چارىنى قوللىدى. سوۋېت ئىتتىپاقى ئەزەلدىن ياپون جاھانگىرلىكىنىڭ غالچىسى دەپ كېلىۋاتقان ما جۇڭيىنى نېمە ئۈچۈن قوبۇل قىلىدۇ؟ كېيىنكىلەر بۇ بىر تارىخقا باھا بېرىپ، ئۇ سوۋېت ئىتتىپاقىنىڭ شاھمات تاختىسىدىكى بىر ئۇرۇق، ۋاقتى كەلگەندە ئۇنى شېڭ شىسەي بىلەن باشقىدىن تۇتۇشۇشقا قويۇپ بەرمەكچى بولغان، دېيىشتى.



سوۋېت ئىتتىپاقىنىڭ قەشقەردە تۇرۇشلۇق كونسۇلىخانىسىنىڭ كونا ئورنى (1925 - يىلى 10 - ئاينىڭ 10 - كۈنى رەسمىي ئېچىلغان)

7 - ئاينىڭ 14 - كۈنى، ما جۇڭيىنىڭ نۇرغۇن ئالتۇن، ئالماس قاتارلىق قىممەت باھالىق نەرسىلەرنى ئېلىپ، گۇچ نەپەر

ئوفتسىيەنى ئۆز ئىچىگە ئالغان 79 ئادىمى بىلەن ئەركەشتامدا قورال تاپشۇرۇپ سوۋېت ئىتتىپاقى چېگرىسىدىن ئۆتۈپ كەتتى. ئەتىسى، شىنجاڭ ئۆلكىلىك ھۆكۈمەت سوۋېت ئىتتىپاقىدىن نىڭ ئۈرۈمچىدە تۇرۇشلۇق باش كونسۇلغا نوتا تاپشۇرۇپ ما جۇڭيىنى ئۆتكۈزۈپ بېرىشنى، ئۆزلىرىنىڭ ئۇنى خەلق سوتىغا تاپشۇرىدىغانلىقىنى ئېيتتى. ما جۇڭيىڭ سوۋېت ئىتتىپاقىغا ئۆتۈپ كەتكەنمەن، ئۇنىڭ ئىشلىرىنى ئەمدى شۇلار ئورۇنلاشتۇراتتى. شۇڭا، ئۇلار بۇ تەرەپنىڭ تەلىپىگە پىسەنت قىلمايدۇ - دە، ئۇنىڭ ئۈستىگە شىنجاڭنىڭ تەلىپى سوۋېت ئىتتىپاقىنىڭ قانۇنىغا توغرا كەلمەيدۇ، دەپ بولسىمۇ بۇ تەرەپنىڭ تەلىپىنى رەت قىلالايدۇ.

ما جۇڭيىڭ كەتتى. ئۇنىڭ 36 - شىسىدا يەنە 12 مىڭ 500 ئادەم بار ئىدى. سوۋېت ئىتتىپاقىنىڭ قەشقەردە تۇرۇشلۇق كونسۇلىنىڭ ئارىلىشىشى بىلەن 36 - شىنىڭ شىجاڭى ما خۇا-شەن قەشقەرنىڭ يېڭى مۇھاپىزەت سىلىڭى ليۇ بىن بىلەن ئۇرۇش توختىتىش كېلىشىمى ئىمزالاپ، 10 - ئايدا قوشۇننى باشلاپ خوتەنگە كەتتى. ئەمدى ئۇ شېڭ شىسەينىڭ كونتروللۇقىدىن قۇتۇلغان بولۇپ، پوسكامنى چېگرا قىلىپ ھۆكۈمەت قوشۇنى بىلەن تىركەشمە ھالەتتە تۇردى.

1934 - يىلى 7 - ئاينىڭ 30 - كۈنى، شېڭ شىسەي بىلەن لى رۇڭ گومىنداڭ مەمۇرىي پالاتاسىنىڭ باشلىقى ۋاڭ جىڭۋېيغا بىرلىشىپ خەت يازدى. خەتتە مۇنداق دېيىلگەندى: «ما جۇڭيىڭ پۈتۈنلەي تەسلىم بولۇپ قوراللىرىنى تاپشۇردى، ئادەملىرى تارقىلىپ كەتتى. شۇنىڭدىن كېيىن جەنۇبىي شىنجاڭ تىنچلاندى، ھەربىي ئىشلار ئاخىرلاشتى... باندېتلار تازىلىنىپ پۈتۈن شىنجاڭ بىرلىككە كەلدى.»

1934 - يىلى شېڭ شىسەي غەلبە قازانغان يىل بولدى. شۇ يىلى ئۇ 40 ياشقا كىرگەن بولۇپ، تازا قىرانغا يەتكەن

چاغللىرى ئىدى. خەلق ئىچىدە، ئادەم 30 ياشتا زور ئىشلارنى
ۋۇجۇدقا كەلتۈرىدۇ، دېگەن گەپ بار، شۇ گەپكە سېلىشتۇرغاندا
ئۇنىڭ نەتىجىسى سەل كىچىك كەلگەن بولسىمۇ، ئەمما ئۇ
نەتىجە تولدۇرۇش چوڭ نەتىجە ئىدى. ئۇنىڭ دۈشمەنلىرىدىن بىرى
ئۆلدى، بىرى قېچىپ كەتتى، ئەمدى «ئۇھ» دېسە بولىدۇ.
بۇ نەتىجىلەر تەبىرىكلەشكە تېگىشلىك نەتىجە. 8 - ئاينىڭ 1 -
كۈنى، شېڭ شىسەي ئۈرۈمچىدە كاتتا مەرىكە ئۆتكۈزۈپ، ئۈچ
يىلغا سوزۇلغان يېغىلىقلارنىڭ ئاخىرلاشقانلىقىنى، تىنچلىقنىڭ
ئەمەلگە ئاشقانلىقىنى، ئۆلكىلىك ئارمىيە دۆلەت ئارمىيىسىنىڭ
نامى بىلەن ئەمەس «جاھانگىرلىككە قارشى ئارمىيە» دەپ ئاتىلىدۇ.
دىغانلىقىنى، شىنجاڭدا جاھانگىرلىككە قارشى بىرلەشمە باش
ئۆيۈشمىسىنىڭ قۇرۇلغانلىقىنى جاكارلىدى. ئەمدى شىنجاڭنىڭ
خوتەندىن باشقا بارلىق جايلىرى شېڭ شىسەيگە قارايدىغان بولدى.

5. خاتىرجەم يۇرت سوراڭ

ئۇزۇن بۇرۇن مەسلەھەتچىلەر

شېڭ شىسەي تەختكە چىققاندىن كېيىن، بارلىق ئىشلاردا تەدرىجىي ئۆزگىرىشلەر بارلىققا كېلىشكە باشلىدى. ئۇرۇمچىدەكى ۋە پۈتۈن شىنجاڭدىكى پۇقرالار بۇ ئۆزگىرىشلەرنى قۇلاقلىرى بىلەن ئاڭلاپ، كۆزلىرى بىلەن كۆرۈپ، باشقا سەزگۈ ئەزالىرى بىلەن سېزىپ تۇرۇۋاتاتتى ھەم ئۇنىڭغا ماسلىشىۋاتاتتى. ستالىن شېڭ شىسەيگە ياردەم بېرىمىز دەيدى ھەم ۋەدىسىدە تۇردى.

شىنجاڭدا كاستۇم - بۇرۇلكا كىيگەن، موسكۋا بىلەن لېنىنگراد تەلەپپۇزىدا سۆزلىشىدىغان ئۇزۇن بۇرۇن مەسلەھەتچىلەر، مۇتەخەسسسلەر، تېخنىكا خادىملىرى كۆپىيىشكە باشلىدى. شىنجاڭنىڭ پۇقرالىرى ئۇلارنى «كۆك كۆزلەر» دەپ ئاتايدىغان بولدى. يەكشەنبە كۈنلىرى نەشەن، بەيياڭگۇ، شىمىگۇ، خۇڭشەن، ئۇلامباي قاتارلىق جايلاردا سېرىق چاچ، كۆك كۆز، يۈزىدە سەپكۈنى بار رۇس قىزلىرى كانۇا كۆڭلەك كىيىشىۋالغان يىگىتلەر بىلەن قولتۇقلىشىپ تاماشا قىلىپ يۈرۈشەتتى، تانسا ئوينىشاتتى. بىر تەرەپتە قازاندا گۆش قايناپ تۇراتتى، كاۋاپدانەلاردىن كۆتۈرۈلگەن مەزىلىك پۇراقلار، بوتۇلكىلاردىن قويۇلۇۋاتقان ۋىنولارنىڭ خۇشبوۋى ھىدلىرى ئەتراپىنى بىر ئالاتتى، جا.

ۋۇر - جاۋۇرلاردا تۇرۇپ كەتكەن قىمىزلار، تۇرلۇك - تۇرلۇك مېۋىلەر تانسا - ئۇسسۇللارنى ئويىناپ ئۇسسۇسغان مېھمانلارنى ساقلاپ تۇراتتى.

قاراڭغۇ چۈشكەندە تەرەپ - تەرەپكە گۈلخانلار يېقىلىپ، بايان، بالالاىكا، گىتارلار «ئۇچ ئاتلىق ھارۋا»، «موسكۋا كېچى» سى» دېگەندەك ناخشىلارغا تەڭكەش قىلىپ كېچە ئاسمىنى مۇڭلۇق كۈي - ناخشىلارغا تولدۇرۇپ تۇراتتى. بۇ مەنزىرىنى كۆرگەن كىشى ئۆزىنى ۋولگا دەرياسىنىڭ بويىدىمۇ ياكى ئۇلامباي - دىمۇ، بىلمەي قالاتتى.

ماليە نازارىتىدە سوۋېت ئىتتىپاقىنىڭ مەسلىھەتچىسى مەخايىلىنىڭ دېگىنى دېگەن ئىدى، ھەرقانداق خىراجەتتە ئۇنىڭ تەستىقىسىز بىر تىيىن چىقىم قىلىنمايتتى. ئۇ 20 يىل داۋام - لاشقان باجنى ھۆددىگە بېرىش تۈزۈمىنى ئەمەلدىن قالدۇرۇۋېتىپ، ئورنىغا ئەمەلىي باج تۈزۈمىنى ئورناتتى. كىرىم - چىقىمى ئارىلاش خاتىرىلەشتەك كۈنچە ھېسابات تۈزۈمىنى كىرىم - چىقىمى ئايرىپ ھېسابلايدىغان، ھەممە نەرسە ئېنىق كۆرۈنۈپ تۇرىدىغان يېڭىچە ھېسابات تۈزۈمىگە ئۆزگەرتتى. مالد - يە كومىتېتى بىلەن ماليە نازارەت كومىتېتى قۇرۇلدى. بۇ ئورگانلار ماليەنىڭ ئىشلىنىش يوللىرىنى نازارەت قىلاتتى، ماليە تۈزۈمىگە خىلاپ ئىش - ھەرىكەتلەرنى، قانۇنغا خىلاپ ماليە قىلمىشلىرىنى نازارەت قىلىش، پاش قىلىش ھوقۇقىغا ئىگە ئىدى، بەزى دېلۇلارنى جىنايى ئىشلار سوتىغا بىۋاسىتە تاپشۇرايىتتى.

گېئولوگىلار، تېخنىكا خادىملىرىمۇ شىنجاڭغا تۈركۈملەپ كىرىشكە باشلىدى. تاغلاردا قازاق ئۆيلىرى، چېدىرلار تىكىلىپ كەتتى، تاغلارنى پارىتلاتقان ئاۋازلار، تاغلارنى تېشىۋاتقان بۇرغىلارنىڭ ئاۋازلىرى ئاسمان بوشلۇقىدا ياڭراشقا باشلىدى. يەر ئاستىدا ئۇزۇن زامان ئۇخلاپ ياتقان ئالتۇن، كۈمۈش، مىس،

ئېسىل تاشلار ۋە نېفىت قاتارلىق خىلمۇخىل مەدەنلەرنىڭ ئۇلگىدىكىلىرى ساندۇقلارغا قاچىلىنىپ چېگرا سىرتىغا ئانالىز قىلىشقا توشۇلماقتا. ئۇزۇن ئۆتمەي ئېغىر تىپتىكى ئاپتوموبىللار، ئال-تۇن قېزىش، رۇدا قېزىش ماشىنىلىرى گۈرۈلدەپ شىنجاڭغا كىرىشكە، شىنجاڭنىڭ بايلىقلىرى ماشىنا - ماشىنىلاپ سىرتقا توشۇلۇشقا باشلىدى.

ئارمىيىنىڭ ئۆزگەرتىلىشى ۋە جامائەت خەۋپسىزلىكى ئورگىنىنىڭ قۇرۇلۇشى

ئارمىيە شېڭ شىسەينىڭ جان تومۇرى ئىدى. كىشىلەر ئەسكەرلەرنىڭ باش كىيىمىدىكى گومىنداڭنىڭ سەككىز شوئارلىق بەلگىسىنىڭ ئالتە شوئارلىق بەلگىگە ئۆزگەرتىلگىنى، ئارمىيىنىڭ «جاھانگىرلىككە قارشى ئارمىيە» دەپ ئاتالغانلىقىدىن، «ئالتە بۈيۈك سىياسەت» كە سادىق ئارمىيە دېيىلىۋاتقانلىقىنى كۆرۈشتى. سوۋېت ئىتتىپاقىدىن ھەربىي مەسلىھەتچىلەر، ھەربىي ئوقۇتقۇچىلار تۈركۈملەپ كېلىشكە باشلىدى. ئۇلار شېڭ شىسەيگە ياردەملىشىپ ئارمىيىنى ئۆزگەرتىپ تەشكىل قىلماقچى ئىدى. ئۇلارنىڭ ياردىمىدە شېڭ شىسەينىڭ 27 مىڭ كىشىلىك ئارمىيىسى نۇرغۇن تالاشلار ئارقىلىق 12 مىڭگە يىغىنچاقلىنىپ 20 نەچچە تۈەن، ئۇلاردىن سىرت ئۈچ توپچى قىسىم يىڭى، ئىككى قۇرۇلۇش قىسىم يىڭى، بىر برونېۋىك قىسىم يىڭى، ئۈچ ئاپرېلان چوڭ ئەترىتى بولۇپ تەشكىللەندى. گەرچە ئەسكەر سانى بۇرۇنقىدىن ئازايغان بولسىمۇ، ئەمما ئارمىيىنىڭ جەڭگىۋارلىقى ۋە قوراللىنىشى بۇرۇنقىدىن كۆپ كۈچەيگەندى. باشقۇرۇشقا ئاسان بولۇشى ئۈچۈن، شېڭ شىسەي سوۋېت ئىتتىپاقىدىن ھەربىي مەسلىھەتچىلىرىنىڭ تەكلىپى بويىچە پۈتۈن شىنجاڭنى 11 ھەربىي رايونغا ئايرىدى.

شېڭ شىسەي سوۋېت ئىتتىپاقىنىڭ ھەربىي مەسلىھەتچىلىدە رىنىڭ مەسلىھەتچىسى بىلەن دۇبەن مەھكىمىسىنىڭ مۇھاپىزەتچىلىرى تۈەننى تۆتىنچى ئىنسى شېڭ شىچىغا، ئۈرۈمچىنىڭ ئامانلىقىدا نى ساقلاش چوڭ ئەترىتىنى لۇڭ دېشېڭغا، قوراللىرى خىل، ئاساسەن شەرقىي شىمال پىدائىيلار قوشۇنىدىن تەشكىل قىلىنغان تەلىم - تەربىيە تۈەننى (تۈەن قارىمىقىدا ئۈچ پىيادە قىسىم يىڭى، بىر ئاتلىق قىسىم لىيەنى، توپچى قىسىم ئەترىتى، توپچى قىسىم ئەترىتى قارىمىقىدا ئۈچ ئوتتۇرا ئەترەت بار. ئۇلار - دا تاغ زەمبىرىكىدىن ئالتىسى، دالا زەمبىرىكىدىن ئۈچى بار ئىدى. يەنە برونېۋىك ئاپتوموبىل ئەترىتى، قۇرۇلۇش قىسىم ئەترىتى، ئالاقىلىشىش ئەترەتلىرى بار ئىدى) خوتۇننىڭ تۇغىدا نى لىۈ جېڭشىنغا تاپشۇردى.

شېڭ شىسەينىڭ يەنە بىر تۇغىنى ۋاڭ خۇڭساۋ ئوفىتسېرلار مەكتىپىنىڭ ئىلمىي مۇدىرى بولدى.

غۇلجا ئەزەلدىن ھەربىي، سىياسىي جەھەتتە ئىنتايىن مۇھىم ئورۇندا تۇراتتى. شۇڭا، شېڭ شىسەي ئۇ يەردىكى 1 مىڭ 100 كىشىلىك قوشۇننى قېيناتىسى چىۈ زۇڭجۇننىڭ باشقۇرۇشىغا ئۆتكۈزۈپ بەردى، يەنە ئۇنى بوز يەر ئۆزلەشتۈرۈش ئەلچىسى، قوشۇمچە شەھەر مۇداپىئە قوماندانى قىلدى.

جەنۇبىي شىنجاڭدىكى ئەسكىرىي كۈچلەر ئاساسلىقى قەشقەرگە ئورۇنلاشقاندى، ئەسكىرىي كۈچلەرنىڭ تەشكىللىنىشى بىرقەدەر تارقاق ئىدى، لىۈ بىننىڭ 300 چە ئوفىتسېر - جەڭچىلىرى، شەرقىي شىمال ئارمىيىسىدىن يېن چىڭبۇننىڭ ئاتلىق قىسىم 4 - تۈەندىكى 580 دىن ئارتۇق ئادەم، يەرلىك خەنزۇ ۋە ئۇيغۇرلاردىن تەشكىللەنگەن ئاتلىق قىسىم 5 - تۈەن ۋە 9 - تۈەندىكى جەمئىي مىڭدىن ئارتۇق ئادەم ھەمدە ئۇيغۇر، قىرغىزلاردىن تەشكىللەنگەن مامۇتنىڭ پىيادە قىسىم 7 - شىسىدىكى (ئەسلىدىكى 6 - شى) 1 مىڭ 500 دىن ئارتۇق ئادەمنى

قوشقاندا جەمئىي ئوفتسىيەر - ئەسكەرلەرنىڭ سانى 3 مىڭ 300 دىن كۆپرەككە يەتكەن بولۇپ، ئۈرۈمچىنىڭكىدىن قېلىشمايتتى. ئومۇمىي ئەسكەر سانىنىڭ $1/4$ قىسمىنى ئىگىلەيدىغان بۇنداق بىر قوشۇننى قەشقەردە تۇرغۇزۇشتىن مەقسەت، بىرىنچى، ئەنگىلىيە كونتروللۇقىدىكى ھىندىستاندىن كېلىش ئېھتىمالى بولغان تۇيۇقسىز ھۇجۇمغا ئاقابىدىل تۇرۇش؛ ئىككىنچى، خوتەن رايونىدا تۇرۇشلۇق ماخۇسەن قىسىملىرىغا تاقابىل تۇرۇش ئۈچۈن ئىدى.

ئۆزگەرتىپ تەشكىل قىلىنغان شەرقىي شىمال پىدائىيلار قوشۇنىدىكى تۈەن دەرىجىلىك ياش ئوفتسىيەرلار، ئوقۇغۇچى ئەسكەرلەر (ئارمىيىگە قاتناشقان ئوقۇغۇچىلاردىن تەشكىللەنگەن) ئىچىدىكى تايانچلار بۇ قوشۇننىڭ ئاساسلىق كۈچلىرىگە ئايلاندى. تۈەنجاڭ جياڭ يۇفېن، سۇن چىڭلىنلەر لۇيچاڭلىققا، مەمۇرىي باشلىقلىققا ئۆستۈرۈلدى. بۇ قوشۇننىڭ كۆپ سانلىقى تۇرپان، پىچان، باركۆل، گۇچۇڭ، قاراشەھەر، قەشقەر، چەرچەن، ئال-تاي، چۆچەك قاتارلىق جايلاردا تۇردى. ئۇلاردىن نۇرغۇن ئادەم يەنە ھۆكۈمەت ئورگانلىرىغا، بوز يەر ئۆزلەشتۈرۈش ئورۇنلىرىغا ياكى ھەربىي، ساقچى مەكتەپلىرىگە ئوقۇتقۇچىلىققا يۆتكەلدى. قۇرۇقلۇق ئارمىيە ئوفتسىيەرلار مەكتىپى ئوقۇشنى ئەسلىگە كەلتۈرۈپ، شېڭ شىسەي مەكتەپ مۇدىرى، جياڭ يۇفېن چوڭ ئەترەت باشلىقى بولدى. 1933 - يىلى 12 - ئايدا مەكتەپنىڭ ئېچىلىش مۇراسىمى ئۆتكۈزۈلگەندە، شېڭ شىسەي ھەربىي كەسپلىرىنى كىيىپ كېلىپ يېڭى ئوقۇغۇچىلارنى كۆزدىن كەچۈردى ۋە «جاپاغا چىداپ كۈرەش قىلايلى، ھەقىقىي تۈردە ئىتتىپاق-لىشايلى» دېگەن تېمىدا دوكلات بەردى. كېيىن بۇ سۆز بۇ مەكتەپنىڭ مەكتەپ شوئارىغا ئايلاندى مەكتەپ تاملارغا چوڭ خەتلەر بىلەن يېزىپ قويۇلدى.

ئوقۇغۇچىلار ھەر كۈنى تاڭ سەھەردە ھەربىي سىگنال بىلەن

希特勒的你们出来
 更有力军的
 方便加强的
 方有你们的
 胜利
 威才

تەڭ ئويغىنىپ ئون مىنۇت ئىچىدە مەيدانغا
 يىغىلىپ بولاتتى. ئاندىن مەيداندا يۈگۈرۈ-
 ۋاتقان، كوماندا بېرىلىۋاتقان، «شا» دەپ
 ۋارقىرىشىۋاتقان ئاۋازلار ئەتراپنى بىر ئالاد-
 تى، مەكتەپ مارشىغا توۋلىغان ناخشا ئاۋاز-
 لىرى كۆكنى تىترىتەتتى. پىيادە، ئاتلىق،
 توپچى، قۇرۇلۇش ئەسكەرلەرنىڭ دەرسلىك-
 لىرىنىڭ ھەممىسى ياپونىيە قۇرۇقلۇق ئار-
 مىيە دەرسلىكلىرى بىلەن سوۋېت ئىتتىپاقى-
 قىنىڭ ھەربىي دەرسلىكلىرى بويىچە ئۆتۈ-
 لەتتى، ھەتتا تاماقمۇ سوۋېت ئىتتىپاقى
 ئارمىيىسىنىڭ تاماق تۈرلىرىگە ئۆزگەر-
 تىلگەندى.

شېڭ شىسەينىڭ ئو-
 فىتىپىرلار مەكتىپىنىڭ
 4 - قارار ئوقۇغۇچىلىد-
 ىغا يېزىپ بەرگەن بى-
 غىشلىسى

ھەربىي ئىشلار دەرسلىكلىرىدىن باش-
 قا، ھەربىي مەكتەپ بىلەن ساقچى مەكتەپتە سىياسىي دەرسلەر-
 مۇ ئۆتۈلەتتى. شېڭ شىسەينىڭ قارىشىچە، سىياسىي دېگەن دۈبەن-
 گە سادىق بولۇش، شىنجاڭنىڭ مەڭگۈ جۇڭگونىڭ زېمىنى ئىكەن-
 لىكىنى قوغداش ئىدى. دۈبەنگە سادىق بولۇش دۈبەن ئىجاد
 قىلغان «ئالتە بۈيۈك سىياسەت» كە سادىق بولۇش، «ئالتە بۈيۈك
 سىياسەت» ھاكىمىيەتكە سادىق بولۇش دېگەنلىك بولاتتى.
 ھەربىي مەكتەپنىڭ مۇدىرى بولغان شېڭ شىسەي ھەربىي
 ئىشلاردىن دەرس بەرسە تامامەن بولاتتى ھەم بۇ جەھەتتە ئۇنىڭ
 ئالاھىدىلىكىمۇ بار ئىدى. لېكىن، ئۇ بۇنىڭغا قىزىقمىدى، ئەگ-
 سىچە ئۆزى تۈزگەن «ھۆكۈمەتنىڭ نۆۋەتتىكى ئاساسىي ۋەزىپىد-
 لىرى»، «ئالتە بۈيۈك سىياسەتتىن دەرسلىك» قاتارلىق مەزمۇن-
 لارنى سۆزلىدى. ئۇ ماركسىزم - لېنىنىزم (شۇ چاغدا يېڭى
 ئىجتىمائىي پەن دەپ ئاتىلاتتى) ئاتالغۇلىرىنى ناھايىتى توغرا،
 راۋان سۆزلەپ بېرەلەيتتى، ئاغزىدىن «جاھانگىرلار»، «سوتسىد-

يالىزم»، «مۇستەملىكە»، «ئۆكتەبىر ئىنقىلابى»، «پرولېتار-
رىيات دىكتاتورىسى» دېگەندەك يېڭى گەپلەر چۈشمەيتتى. سۆزلىد-
گەندە ھەرخىل ھەرىكەتلەرنى قىلىپ ھاياجان بىلەن سۆزلەيتتى،
ئاڭلىغان ئادەملەر ئۇنىڭ بەزى سۆزلىرىنى چۈشەنمەيتتى، بەزى
سۆزلىرىنى چۈشەنمەيتتى، ئاڭلىغانسىرى گاراڭلىشىپ قالاتتى.
ئەكسىچە، سوۋېت ئىتتىپاقى ئەۋەتكەن سوۋېت ئىتتىپاقى كوم-
مۇنىستىك پارتىيىسىنىڭ ئەزاسى يۈ شىۋسۇڭ (يەنە بىر ئىسمى
ۋاڭ شۇچىڭ)، چېن پىيىشىڭلەرنىڭ يېڭى ئېچىلغان سىيا-
سى ئىقتىساد مەكتىپىدە دىئالېكتىك ماتېرىيالىزم، مىللەتلەر
سىياسىتى ھەققىدە سۆزلىگەن سۆزلىرى شۇنچىلىك چۈشىنىش-
لىك، ئوچۇق، جەلپ قىلارلىق ئىدى، شۇڭا ھەممە ئادەم ئۇلار-
نىڭ سۆزىنى ئاڭلاشنى ياخشى كۆرەتتى.

1936 - يىلى 5 - ئايدا، ھەربىي مەكتەپ ئەسلىگە كەلگەن-
دىن كېيىن، تۇنجى ئوقۇش پۈتتۈرگەن ئوقۇغۇچىلارنىڭ ئوقۇش
پۈتتۈرۈش مۇراسىمى بولدى. شېڭ شىسەي ھەربىي كىيىملىرىنى
كىيىپ مۇراسىمغا كەلدى. ئۇ ئالدى بىلەن ئوقۇغۇچىلارنىڭ
مەكتەپ پۈتتۈرۈش نەتىجىسىنىڭ يۇقىرى - تۆۋەنلىكى بويىچە
ھەربىر ئوقۇغۇچىنى قوبۇل قىلىپ ئۇلار بىلەن ئايرىم سۆھبەت-
لەشتى، ئۇلارنىڭ ئارزۇلىرىنى، تەلەپلىرىنى سورىدى، ئاندىن
مۇراسىمغا قاتنىشىپ سۆز قىلدى، ئوقۇغۇچىلارغا دېلوملىرىنى
ۋە مۇكاپاتلارنى تارقىتىپ بەردى.

شېڭ شىسەي مۇراسىمدا سۆزلىگەن سۆزىدە شۇنداق دېدى:
«سەلەر مېنىڭ بالىلىرىم، بۇنىڭدىن كېيىن قانداق قىيىنچىلىققا
يولۇقساڭلار مۇدىرىڭلارغا خەت يېزىڭلار، مۇدىرىڭلار بار ئىمكاند-
ىتى بىلەن قىيىنچىلىقڭلارنى ھەل قىلىپ بېرىدۇ.» بۇ سۆز
جىياڭ جېيىشنىڭ خۇاڭچۇ ھەربىي مەكتىپىنىڭ ئوقۇش پۈتتۈر-
گەن ئوقۇغۇچىلىرىغا سۆزلىگەن سۆزىگە ئازراق ئوخشاپ قالاتتى.
ياش ئوقۇغۇچىلار مەكتەپ مۇدىرىغا قاتتىق چوقۇناتتى، كېيىن

ئۇلارنىڭ نۇرغۇنىنى ئۇ ئۆلتۈرۈۋەتكەندىمۇ ئۇلار بۇنىڭ مەكتەپ مۇدىرىنىڭ ئۆزلىرىگە قىلغان «غەمخورلۇقى» ئىكەنلىكىنى بىلىشىمىدى ھەتتا ئۆلۈم ئالدىدا تۇرغاندىمۇ مۇدىرنىڭ كېلىپ ئۆزلىرىنى قۇتۇلدۇرىدىغانلىقىنى ئارزۇ قىلىشتى.

كىشىلەر يەنە دۇبەن مەھكىمىسىدىكى سوۋېت ئىتتىپاقى مەسلىھەتچىلەر ئۆمىكىنىڭ شاۋجياڭ دەرىجىلىك مەسلىھەتچىسى كودىياكزۇكنىڭ قۇمۇلدىن روھسىز ھالدا قايتىپ كەلگەنلىكىنى بايقاشتى. بىرنەچچە كۈننىڭ ئالدىدا ئۇ دۇبەننىڭ بۇيرۇقى بىلەن قۇمۇلغا يولۋاسنىڭ 200 كىشىلىك قوشۇنىنى ئۆتكۈزۈۋېلىشقا بارغانىدى. يولۋاس خېلى بۇرۇنلا ئايروپىلاندىن تاشلانغان تەشۋىقات ۋە رەقسىنى كۆرۈپلا ما جۇڭيىڭ بىلەن ئالاقىسىنى ئۈزگەندى. ئەمدى شېڭ شىسەي «ئەمىلىنى بىردەرىجە ئۆستۈرۈمەن» دېگەن ۋەدىسى بويىچە ئۇنىڭ ئەمەل دەرىجىسىنى لۇيچاڭلىقتىن شىجاڭلىققا ئۆستۈرۈشى كېرەك ئىدى. لېكىن، شېڭ شىسەي ما جۇڭيىڭنى مەغلۇپ قىلغان شۇ ھەيۋىتىدىن پايدىلىنىپ، يولۋاسنىڭ ئەمىلىنى ئۆستۈرۈمەي، «ئەلەمنى تاشلاپ قەلەم بىلەن شۇغۇللىنىش» نى، ھەربىي ھوقۇقنى تاپشۇرۇپ قۇمۇلنىڭ ھاكىمى بولۇشىنى بۇيرۇدى.

يولۋاس ئۇنىڭ دېگىنى بويىچە قىلىپ، ناھىيىنىڭ ھاكىمىلىق تامغىسىنى قولىغا ئالدى، ئەمما 200 ئەسكىرىنى، قورال - ياراغلىرىنى تاپشۇرمىدى، شېڭ شىسەي ئامالسىز قېلىپ ئاغزىنى تۇتۇپلا قالدى.

1934 - يىلى 9 - ئاينىڭ 1 - كۈنى گومىنداڭ ھۆكۈمىتى قۇمۇل مەمۇرىي رايونىنى تەسسىس قىلىپ، قۇمۇل ناھىيىسى بىلەن باركۆل ناھىيىسىنى ئۇنىڭغا قارايدىغان قىلدى. شېڭ شىسەي بۇنى يولۋاستىن ھەربىي ھوقۇقنى تارتىۋېلىشنىڭ ياخشى پۇرسىتى دەپ بىلىپ، ليۇ يىڭلىنى قۇمۇل ۋىلايىتىنىڭ ۋالىيىلىقىغا، دۇبەن مەھكىمىسىنىڭ ئەسكىرىي ئىشلار باشقارمىسىدە



يولۋاس (1889 — 1971)

نىڭ باشلىقى شۈي يۇشىڭنى قۇ-
مۇل، باركۆل ناھىيىلىرىنىڭ ئامان-
لىق ساقلاش قوماندانلىقىغا، قو-
شۇمچە 1 - تۈەننىڭ تۈەنجاڭلىقىغا
تەيىنلەپ، يولۋاسنى ناھىيىگە ھا-
كىملا بولسەن، ئەسكەرىي ھوقۇقىنى
تاپشۇرۇشۇڭ كېرەك، دېدى.

ليۇ يىڭلىن ئاۋۋال قۇمۇلغا
كېلىپ ۋالىي مەھكىمىسىنى قۇر-
دى، ئارقىدىنلا شۈي يۇشىڭ ئەسكەر
باشلاپ يېتىپ كەلدى. ئۇ ئەمدىلا
لياۋدۇنگە يېتىپ كېلىشىگە يولۋاس
گەپ تارقىتىپ: «شېڭ دۇبەن ليۇ
يىڭلىن بىلەن شۈي يۇشىڭنى مېنى

ئىككى تەرەپتىن قىسماققا ئېلىش ئۈچۈن قۇمۇلغا ئەۋەتىپتۇ.
مېنى بۇلار قىستاۋاتىدۇ، بۇنداق ئەھۋالدا مەن قۇمۇلدا قانداق
تۇرالايمەن؟ مەن بۇ يەردىن كېتىمەن، ئەمما ئۇلارنى بوش قويۇ-
ۋەتمەيمەن، ئاۋۋال ئۇ بىرنەچچىسىنىڭ كاللىسىنى ئېلىپ ئاندىن
كېتىمەن، بولمىسا دەردىم چىقمايدۇ» دېدى. شۇنىڭ بىلەن ئۇ
كوچىلارغا توسۇقلارنى قۇردى، بەزى كوچىلارنى كېسەك بىلەن
ئېتىۋەتتى، يەنە ۋالىي مەھكىمىسىنىڭ دەرۋازىسىغا ئادەم قويۇپ
خادىملارنىڭ ئەركىن كىرىپ - چىقىشلىرىنى چەكلىدى. بۇنىڭ
بىلەن ليۇ يىڭلىن شېڭ شىسەيگە تېلېفون بېرىپ شۈي يۇشىڭنىڭ
قۇمۇلغا كىرىشىنى توسۇشقا مەجبۇر بولدى، بۇنىڭ بىلەنلا قال-
ماي يەنە ئۆلكە مەركىزىدىن ئادەم كېلىپ بۇ ئەھۋاللارنى يولۋاسقا
چۈشەندۈرۈپ ئۇقۇشماسلىقلارنى تۈگىتىشنى تەلەپ قىلدى.
شۇنىڭ بىلەن، شېڭ شىسەي كودىياكزۇكنى ئون نەچچە
كىشىلىك ئۆمەكنى باشلاپ يولۋاسنىڭ قىسىملىرىنى ئۆتكۈزۈۋې-

لىشقا قۇمۇلغا ئەۋەتتى. يولۋاس ئۆمەكنىڭ ئادەملىرىنى ئۆز
 ئۆيىگە چۈشۈرۈپ ئىككىنچى قەۋەتكە ئورۇنلاشتۇردى ھەم ناھايىد-
 تى ياخشى كۈتۈۋالدى. ئۇنىڭ بىغى ھەرخىل مېۋىلىك دەرەخلەر
 بىلەن تولغان، گۈللەرگە پۈركەنگەن، باغنىڭ ئىچىدىن بىر ئى-
 رىق سۇ ئېقىپ تۇرىدىغان ئاجايىپ گۈزەل باغ ئىدى. يازنىڭ
 قاتتىق ئىسسىق ۋاقتى بولسىمۇ، باغنىڭ ئىچى بەكمۇ سالقىن
 ئىدى. ئۈستۈنكى قەۋەتتىن يىراقتىكى قەدىمىي مەسچىت كۆرۈ-
 نۇپ تۇراتتى، مەسچىتنىڭ ئىچىدىكى بىر نەچچە يۈز يىللىق قېرى
 دەرەخ تولىمۇ ھەيۋەتلىك ئىدى، ئۇنىڭدىن شاخلاپ چىققان توققۇز
 شاخ بىر - بىرىگە يۆگىشىپ ئۆزگىچە بىر مەنزىرە پەيدا قىلغاند-
 ى، يەرلىك كىشىلەر ئۇنى «توققۇز ئەجدىھا دەرەخى» دەپ
 ئاتىشاتتى. تېخىمۇ يىراقتا قۇمۇل ۋاڭلىرىنىڭ قەبرىستانلىقى
 كۆرۈنۈپ تۇراتتى، قەبرىلەرنىڭ ئۈستىلىرىگە چاپلانغان رەڭلىك
 چاق - چۇقلار قۇياش نۇرىدا يالتىراپ تۇراتتى. قەبرىستانلىقنىڭ
 ئۈستىدە نىڭدىن ئارتۇق ئادەم ناماز ئوقۇيالايدىغان كاتتا بىر
 مەسچىت قەد كۆتۈرۈپ تۇراتتى. بۇ مەسچىت ئۆزىنىڭ قەدىمىي-
 لىكى، غايەت چوڭلۇقى بىلەن قۇمۇلدىكى كاتتا ئىمارەت سانىلات-
 تى. يولۋاس مېھمانلارنىڭ كۆڭلىنى ئېچىش ئۈچۈن ياش ناخىد-
 چى، سازچى ۋە ئۈسسۈلچىلارنى تەكلىپ قىلدى.
 كودىياكزۇك ھاراققا ئامراق ئادەم ئىدى، ئۇنىڭ ئۈستىگە
 يولۋاسنىڭ سىلىق - يۇمشاق گەپلىرىگە، قورال تاپشۇرىمەن،
 شېڭ دۈبەنگە بويسۇنمەن، دەپ بەرگەن ۋەدىلىرىگە ئىشىنىپ
 كېتىپ، ئېھتىيات قىلىشنى ئۇنتۇپ ھاراقنى بولۇشىغا ئىچتى،
 ئاخىردا مەست بولۇپ كېتىپ ئورنىدىن تۇرالماي ئوڭدىسىغا
 ئۇچۇپ كەتتى، شۇنداق ھالەتتە يەنە ھاراق ئىچمەن، دەپ
 تۇراتتى. يولۋاسنىڭ ئادەملىرى ئۇلارنىڭ ھەممىسىنى قورالسىز-
 لاندۇرۇپ يامۇلغا ئاپىرىپ قويدى.
 يولۋاسنىڭ تۇتقۇنلىرىغا ئايلىنىپ قالغان ئۇ ئادەملەر ئەتد-

سى چۈشتە ئېسىگە كېلىشتى، ئۆزلىرىنىڭ نەدە يېتىشقانلىقىنى بىلمەيتتى. بىر چاغدا يولۋاس تولۇق قوراللانغان قوغدىغۇچىلارنىڭ ھىمايىسىدە ئۇلارنىڭ يېنىغا كىردى.

يولۋاس كودىياكزۇكنىڭ يېنىدىن ئېلىۋالغان تاپانچىنى ئويىناپ ئولتۇرۇپ ئۇنىڭغا ئۈستەل ئۈستىدىكى تېلېفوننى كۆرسەتتى.

— مەسلەھەتچى ئەپەندى، سىز مېنى قورالسىز لاندۇرغىلى كەلگەن ئەمەسمۇ؟ — دېدى ئۇ، — مېنىڭ بۇرادەرلىرىم سىزنىڭ ئۇنداق قىلىشىڭىزغا ئۇنىماي سىزنى ئازراق رەنجىتىپ قويۇپتۇ. ئەسلىدە مەن بۇنداق ئىشنىڭ يۈز بېرىشىنى خالىمايتتىم. راس-تىمىنى ئېيتسام، مەن سىلەر رۇسلارنىڭ شىنجاڭغا نېمىشقا كەلگىنىڭلارنى زادىلا چۈشەنمەيدىم. بۇ تېلېفون ئارقىلىق شېڭ دۈبەنگە ئېيتىپ قويۇڭ، جۇڭگولۇقلارنىڭ ئىشنى يەنىلا جۇڭگو-لۇقلارنىڭ ئۆزى قىلسۇن، بولمىسا سىز موسكۋاغا سالامەت كېتىپ خوتۇن - بالىلىرىم بىلەن جەم بولىمەن، دەپ خىيال قىلماڭ. مەن سىزنى نەنجىڭغا يالاپ ئاپىرىپ، بۇلار بىزنىڭ شىنجاڭنى قىزىللاشتۇرماقچى، دەپ گومىنداڭ ھۆكۈمىتىگە ئەرز قىلىمەن.

يولۋاسنىڭ ئوت يېنىپ تۇرغان قورقۇنچلۇق كۆزلىرى كۆ-دىياكزۇكقا نەشتەردەك تىكىلگەندى. بىر ئازدىن كېيىن ئۇنىڭ چىرايىدا كۈلكە كۆرۈندى.

— ئەمەلىيەتتە، — دېدى ئۇ، — ئىشلارنى ئۆزگەرمەيدۇ دېگىلىمۇ بولمايدۇ. مېنى قۇمۇلنىڭ ئامانلىق ساقلاش قوماندانىلىقىغا تەيىنلىسە قۇمۇل رايونىنىڭ تىنچلىنىدىغانلىقىنى يۇقىرىغا ئېيتسىڭىز، مەن بارلىق ئىشلارغا تولۇق ھوقۇقلۇق ھالدا مەسئۇل بولسام ھەممە ئاۋارىچىلىقلار تۈگەل تۈگەيدۇ، — ئۇ سۆزىنى دەپ بولۇپ، قولىدىكى تاپانچىنىڭ ئاغزىغا، خۇددى ئۇنىڭ ئىچىدىن ئىس چىقىۋاتقاندەك بوش پۇۋلەپ قويدى.

كودياكزۇك ئامالسىز تۇرۇپكىنى قولغا ئالدى، ئىككى قېتىم پىرقىرىتىۋەتكەندىن كېيىن، تېلېفون ئۇنىڭ ئۈرۈمچىدە- كى باشلىقى، مەسلىھەتچىلەر ئۆمىكىنىڭ باش مەسئۇلى مالىدە- كوفنىڭ ئىشخانىسىغا ئۇلاندى. ئاندىن ئۇ بۇ يەردە بولغان ئىش- لارنى ئۇنىڭغا رۇسچە سۆزلەپ بەردى. ئۇنىڭ نېمىلەرنى دېگەنلى- كى مۇھىم ئەمەس، مۇھىمى، شېڭ شىسەي بۇ ئىش يامان- ئەرەپكە تەرەققىي قىلىپ كەتسە سوۋېت ئىتتىپاقى ئەۋەتكەن مەس- لىھەتچىنىڭ ھاياتىغا خەۋپ يېتىپ قېلىشىدىن ئەنسىرەپ، يول- ۋاسنىڭ تەلپىگە قوشۇلۇپ، ئۇنى قۇمۇلنىڭ ئامانلىق ساقلاش قوماندانلىقىغا تەيىنلىدى. كودياكزۇك ئۇزۇنغا قالماي ئۈرۈم- چىدىن غايىب بولدى.

شېڭ شىسەي قوشۇنلارنى ئۆزگەرتىپ تەشكىل قىلىشتىن باشقا ئىشپىيونلۇق ئاپپاراتلىرىنىمۇ قۇردى.

شېڭ شىسەي تولىمۇ گۇمانخور ئىدى. ئۈرۈمچىدە يۈز بەر- گەن 2 - قېتىملىق 26 - ئىيۇل سىياسىي ئۆزگىرىشىدىن كېيىن، ئۇ قارا خۇرۇم تاشلىق بىر خاتىرە دەپتەر تۇتتى، بۇ دەپتەرنى زادىلا يېنىدىن ئايرىمايتتى. دەپتەر ئادەم ئىسىملىرى بىلەن توشۇپ كەتكەنىدى، ئۆزى ئورۇنلاشتۇرغان قوللىرى ئۇ- نىڭغا مەلۇم بىر ئادەمنىڭ ئەھۋالىنى مەلۇم قىلسا، ئۇ دەرھال شۇ ئادەمنىڭ ئىسمىنىڭ ئاستىغا پەقەت ئۆزىلا بىلىدىغان ھەر خىل بەلگىلەرنى سىزىپ قويىتتى.

ئەڭ بالدۇرقى ئىشپىيونلۇق تەشكىلاتى ئۇنىڭ ھەربىي مەك- تەپتە بىللە ئوقۇغان ساۋاقدىشى ۋاڭ يۇشۇ ئەترەت باشلىقى بولغان چارلاش - تەكشۈرۈش ئەترىتى ئىدى. بۇ ئەترەتنىڭ ئاساسلىق ۋەزىپىسى ھەرقايسى نازارەتلەر، باشقارمىلار، ئورگانلار، مەك- تەپلەر ۋە ھەربىيلەر ئىچىدىكى شېڭ شىسەي بىلەن ئۇنىڭ ھۆكۈ- مىتىدىن نارازى كىشىلەرنىڭ گەپ - سۆزلىرىنى يىغىپ توپلاش ئىدى. سوۋېت ئىتتىپاقىنىڭ ئۈرۈمچىدە تۇرۇشلۇق كونسۇلخانىدە-

سىنىڭ ئەتراپىدا غەلىتە ئادەملەر كونسۇلخانغا كىرىپ - چىقىدۇ. ۋاتقانلارنى، كونسۇلخاننىڭ ئىچىدىكى بەزى ئەھۋاللارنى نازارەت قىلىپ تۇراتتى، نازارەت ئاستىغا ئېلىنغان ئادەملەرگە ئارخىپ تۇرغۇزۇلاتتى.

چارلاش - تەكشۈرۈش ئەترىتى ئۈچ ئايلا ھۆكۈم سۈرۈپ، 1934 - يىلى 6 - ئايدا دۇبەن مەھكىمىسى تەپتىش باشقارمىسىغا ئۆزگەرتىۋېتىلدى. يەنە ئىككى ئايدىن كېيىن، تەپتىش باشقارمىسى سوۋېت ئىتتىپاقى كومپارتىيىسىنىڭ ئەزاسى جاك يېۋۇ، ۋاڭ لىچۈن، سوۋېت ئىتتىپاقى مەسلىھەتچىسى پروخوتكا (خەندە) زۇچە ئىسمى باۋ گونىڭ) باشچىلىقىدىكى شىنجاڭ سىياسىي تەپتىش باش باشقۇرۇش ئىدارىسىگە ئۆزگەرتىلدى. بۇ ئاشكارا جامائەت خەۋپسىزلىكى تەشكىلاتى ئىدى، ئۇنىڭغا شېڭ شىسەي ئۆزى قوشۇمچە باشلىق، جاك يېۋۇ مۇۋەپپەقىيەت ئىدارە باشلىقى، باۋ گونىڭ مۇئاۋىن ئىدارە باشلىقى، ۋاڭ لىچۈن شاڭشياۋ دەردە - جىلىك باش كاتىپ بولدى. بۇ ئىدارىنىڭ ئاستىدا يەتتە بۆلۈم (لاۋازىمەت بۆلۈمى، ئەسكىرىي ئىشلار بۆلۈمى، سىياسىي بۆلۈم، مەللىي ئىشلار بۆلۈمى، چەت ئەل بۆلۈمى، ئىقتىساد بۆلۈمى، تەپتىش بۆلۈمى)، بىر ئىشخانا (قۇرغۇچىلار ئىشخانىسى) بار ئىدى. ھەرقايسى بۆلۈملەرنىڭ ئىسىملىرىدىن ئۇلارنىڭ ۋەزىپىلىرىنىڭ نېمە ئىكەنلىكىنى چۈشەنمەك قىيىن ئەمەس، ئەلۋەتتە.

باشقۇرۇش ئىدارىسىنىڭ خىراجىتى ئۆلكىلىك ھۆكۈمەتنىڭ مەمۇرىي خىراجىتى بىلەن شېڭ شىسەي ئۆزى بىۋاسىتە تۇتىدىغان دۇبەن مەھكىمىسىنىڭ ئالاھىدە خىراجىتىدىن كېلەتتى. مەخپىي قۇلاقلارنى ياللاش، ئاخبارات توپلاش ۋە كەلگەن ئاخباراتلارنى توپلاشقا نۇرغۇن پۇل كېتىدىغان بولغاچقا، بەزى تۈرلەرنى ئاشكارا بىلاشقا بولمايتتى، شۇڭا ئۇنىڭغا كېتىدىغان خىراجەتنىڭ ئومۇمىي مىسى سانىنى ئېنىقلاش ئىنتايىن قىيىن ئىدى. بۇ ئىدارىدە ئىشلىدىغانلارنىڭ تەمىناتى يۇقىرى ئىدى، ئەمەلىي دەرىجىسىگە يەنە

بىر دەرىجە قوشۇپ مائاش بېرىلەتتى، مەسىلەن، شاۋشياۋ دەرد-
جىلىكلەر جۇڭشياۋ دەرىجىلىكلەرنىڭ مائاشىنى ئالاتتى.
توپلانغان ئاخباراتلار ئىككى نۇسخا تەييارلىنىپ، بىر نۇسخا-
خىسى شېڭ شىسەيگە، يەنە بىر نۇسخىسى سوۋېت ئىتتىپاقلىق
مەسلىھەتچىگە يەتكۈزۈلەتتى.

شېڭ شىسەي سوۋېت ئىتتىپاقى خادىملىرى بىلەن تېخنىكا
خادىملىرىنىڭ توپلانغان ئاخباراتلىرىدىن پايدىلىنىدىغان بولسى-
مۇ، ئەمما يەنە ئۇلارنىڭ ئىسكەنجىسىگە چۈشۈپ قېلىشىنى خالى-
مايتتى. شۇڭا، ئۇ ئۇزۇن ئۆتمەي سوۋېت ئىتتىپاقلىق خادىملار
ئورگاندا خىزمەت قىلسا ئاسانلا سىرتتىكىلەردە خاتا چۈشەنچە
پەيدا قىلىپ قويدىكەن، دېگەن باھانە بىلەن باۋ گونىڭنى كەتكۈ-
زۈۋەتتى. سىياسىي تەپتىش باشقۇرۇش ئىدارىسىنىڭ نامى سو-
ۋېت ئىتتىپاقى ئاخبارات ئورنىنىڭ نامىدىن كۆچۈرۈپ كېلىنگەن
بولغاچقا، ئاسانلا كىشىلەرنىڭ گۇمانى ۋە نازارەتلىقنى كەلتۈ-
رۈپ چىقىرىدىكەن، دېگەن باھانە بىلەن 1934 - يىلى 10 -
ئايدا سىياسىي تەپتىش باشقۇرۇش ئىدارىسىنى يەنە شىنجاڭ ئامان-
لىقىنى ساقلاش باش ئىدارىسى قىلىپ ئۆزگەرتىپ تەشكىللىدى.
جاڭ يىۋۇ مۇئاۋىن ئىدارە باشلىقى، قوشۇمچە مۇۋەققەت ئىدارە
باشلىقى بولدى، دائىرىسىمۇ كېڭەيتىلدى. بىرىنچى قول ۋە
مۇئاۋىن ئىدارە باشلىقى، كاتىبات باشلىقى بولغاندىن باشقا، يەنە
كاتىبات ئىشخانىسى، بوغالتىر ئىشخانىسى، قوغداش گۇرۇپپىسى
(دۈبەن بىلەن رەئىسنىڭ بىخەتەرلىكىنى قوغداشقا مەسئۇل)،
ئامانلىق ساقلاش ئەترىتى، سەككىز بۆلۈم، بىر ئالاھىدە جىنايى
ئىشلار سوت مەھكىمىسى (خىيانت قىلىپ خىزمەت ۋەزىپىسىنى
ئادا قىلماسلىق، زەھەرلىك بۇيۇملارنى توشۇش، سېتىش قاتار-
لىق دېلوالارنى سوت قىلىشقا مەسئۇل) تەسىس قىلىندى. سەك-
كىز بۆلۈم ئىچىدە لاۋازىمەت بۆلۈمىدىن باشقا بۆلۈملەرنىڭ ھەم-
مىسى ھەرخىل ئاخباراتلارنى توپلاش بىلەن شۇغۇللىناتتى.
ئۇلارنىڭ «سەزگۈر بۇرۇتى» ھەرقايسى تەرەپلەرگە سوزۇلغان

بولۇپ، شېڭ شىسەي پۈتۈن شىنجاڭدا ھېچقانداق نەرسە نەزىردە -
دىن چۈشۈپ قالمايدىغان مەخپىي ساقچى تورىنى يېيىپ بولدى.
ئامانلىق ساقلاش ئىدارىسى مەۋجۇت بولۇپ تۇرغان بىر
يېرىم يىل ۋاقىت ئىچىدە ھەممىلا يەردە ئىمىسقىلاپ يۈرگەنلىك -
تىن كىشىلەرنى قاتتىق قورقۇنچقا سېلىۋەتكەندى. شېڭ شىسەي
خەلقنىڭ راىي ۋە مەركەزدىن ۋاڭ لىشاڭنىڭ سالاھىيىتىنى
تەكشۈرۈش ھەققىدە بىرنەچچە قېتىم تېلېگرامما كەلگەنلىكىنى
باھانە قىلىپ، 1936 - يىلى قىشتا ۋاڭ لىشاڭنى سوۋېت
ئىتتىپاقىغا يولغا سېلىپ قويدى، ئارقىدىنلا ئامانلىقنى ساقلاش
باش ئىدارىسىنى جامائەت خەۋپسىزلىكى باشقارمىسىغا ئۆزگەرتىدە -
ۋەتتى. ئەسلىدىكى ۋىلايەتلىك، ناھىيىلىك ئامانلىق ساقلاش شۆ -
بە ئىدارىلىرىنىمۇ جامائەت خەۋپسىزلىكى ئىدارىلىرى قىلىپ
ئۆزگەرتتى، مۇھىم يېزا - كەنتلەر ۋە يايلاقلاردا يەنە جامائەت
خەۋپسىزلىكى ساقچىخانىلىرى تەسىس قىلىندى. جامائەت خەۋپ -
سىزلىكى باشقارمىسىنىڭ باشلىقلىقىغا شاۋجياڭ دەرىجىلىك جاڭ
يىۋۇنى، مۇئاۋىن باشلىقلىقىغا، قوشۇمچە ئامانلىقنى ساقلاش
بۆلۈمىنىڭ بۆلۈم باشلىقلىقىغا ليۇ شىەنچېننى تەيىنلىدى.
يۇقىرىدىكى تەشكىلاتلار مەيلى ئاشكارا ياكى مەخپىي بول -
سۇن، ھەممىسى شېڭ شىسەينىڭ ئىشپىيونلۇق ئورگانلىرى بو -
لۇپ، ھوقۇقى ناھايىتى چوڭ ئىدى، كىرەلمەيدىغان يېرى يوق
ئىدى. ئۇنىڭدىن باشقا، شېڭ شىسەي نۇرغۇن ئادەمنى ئىشپىيون -
لۇققا مەخپىي سېتىۋېلىپ ھەرقايسى ئورۇنلارنىڭ رەھبەرلىرى
بىلەن خادىملىرىنىڭ گەپ - سۆزلىرىنى يوشۇرۇن كۆزىتىشكە
قويدى. ئۇ ئىشپىيونلارنىڭ ئۆزىمۇ نازارەت قىلىنىدىغان ئويىبە -
كىتلەر ئىدى، ئەمما بۇنى ئۆزلىرى بىلمەيتتى. بۇ ئادەملەر
بىۋاسىتە شېڭ شىسەيگە بويسۇناتتى. شېڭ شىسەينىڭ فۇگۋەنى
جاۋ جىيەنڧىڭ مۇنداق دېگەن: «ئۇ چاغلاردا ھەر كۈنى كېچىسى
ئۈچ - تۆت ئادەم كېلىپ شېڭ شىسەي بىلەن كۆرۈشەتتى،
ئۇلارنىڭ ئىچىدە ھەربىر مىللەتتىن بار ئىدى. مەن ئۇلارنى

باشلاپ كىرىپ شېڭ شىسەي بىلەن كۆرۈشتۈرەتتىم. بەزى ئاخابا-
راتلارنى خەت بىلەن يېزىپ يوللاشقا بولمايدىغانلىقى ئۈچۈن،
ئۇلار شېڭ شىسەيگە ئېغىزدا يەتكۈزەتتى. »
قىسقىسى، شېڭ شىسەي ھۆكۈمرانلىق قىلغان مەزگىللەردە
مەخپىي پايلاقچىلار كۆپ ئىدى، قولغا ئېلىنغانلارنىڭ سانى كۆ-
پەيگەنسېرى يەتكۈزۈلىدىغان ئاخباراتلارمۇ، ئارخىپلارمۇ
كۈندىن - كۈنگە كۆپىيىپ باراتتى، ھەممە ئادەم ئۆزىدىن ۋايىم
يەپلا يۈرگەچكە، كىشىلەر ئارىسىدىكى بېرىش - كېلىشلەرمۇ
ئازلاپ كەتكەنىدى، ھۆكۈمەتنىڭ ئۈستىدىن نارازى بولىدىغان
سۆزلەرنى ئاشكارا قىلىش تېخىمۇ مۇمكىن ئەمەس ئىدى.

7 مىليون 500 مىڭ ئالتۇن رۇبلى

1935 - يىلى 5 - ئايدا، ستالىن مەردلىك قىلىپ شېڭ
شىسەيگە بىر قېتىمدا 5 مىليون ئالتۇن رۇبلى قەرز بەردى.
ئۇ پۇلنى تاشيول ياساش، ئېلېكتر ئىستانسىسى، پاختا زاۋۇتى،
ماي زاۋۇتى قۇرۇش شەرتى بىلەن بەرگەنىدى. قەرزنى يۇشۇن
يەرلىك مەھسۇلاتلار شىركىتى يەرلىك مەھسۇلاتلار بىلەن قايتۇ-
رۇش بەلگىلەندى.

شېڭ شىسەي بۇ قەرزنى ئېلىش - ئالماسلىق ئۈستىدە كۆپ
ئويلىدى. قەرز ئالمىسا، ئۇرۇش يېغىلىقلىرى كۆپ بولۇپ خەلق
گادايلىشىپ كەتكەن، يېزىلار خانىۋەيرانچىلىققا ئۇچرىغان، قۇند-
قۇزۇش - ياردەم بېرىش ئىشىغا تېز تۇتۇش قىلمىسا مەسلىنى
ھەل قىلغىلى بولمايدىغان دەرىجىگە بەتكەن؛ قەرز ئالاي دېسە،
نەنجىڭ ھۆكۈمىتى بىلىپ قېلىپ سۈرۈشتۈرۈپ قالسا قانداق
جاۋاب قىلغىلى بولىدۇ؟ قەرزنى شەخسىي ئالسا، قاملاشماي
قالسا تۈرمىدە ياتىدىغان گەپ. ئاخىر ئۇ كاۋاپمۇ كۆيمەيدىغان،
زىخمۇ كۆيمەيدىغان، يەنى قەرز ئالىدىغان، ئەمما مەسئۇلىيەتنى
بىر ئادەم ئۈستىگە ئالمايدىغان چارنى ئويلاپ تاپتى.

شۇنىڭ بىلەن ئۇلى رۇڭ بىلەن بىرلىشىپ نەنجىڭ ھۆكۈ-
مىتىگە تېلېگرامما يوللاپ، قەرز ئېلىشتىكى مەقسەتنى «ئىگى-
لىك ۋەيران بولۇپ ئامالسىز قالدۇق» دەپ يازدى ۋە بۇ قەرز دە-
ھېچقانداق سىياسىي مەقسەت يوق، ئوقۇل سودا خاراكتېرىدىكى
قەرز ئېلىش، دېدى. يەنە «تەڭرىتاغ گېزىتى» نىڭ مۇخبىرلىرى-
نى ئۆلكىلىك ھۆكۈمەتنىڭ يىغىنىغا قاتناشتۇرۇپ جامائەت پىك-
رى توپلىدى.

شېڭ شىسەي شۇنداق دېدى: «ئەسلىدە چەتتىن قەرز ئېلىش
بىر يەرلىك ھۆكۈمەتنىڭ قىلىدىغان ئىشى ئەمەس ئىدى، بىراق
نۆۋەتتىكى ئىنتايىن قىيىن ئەھۋالدا شۇنداق قىلمىساق خەلققە
بەرگەن ۋەدىمىزنى ئاقىلمايمىز، ھەربىي ۋە مەمۇرىي خىراجەت-
لىرىمىز ئۈزۈلۈپ قالدۇ. سوۋېت ئىتتىپاقى بىزنىڭ جاھانگىر-
لارنىڭ شىنجاڭدىكى غالچىلىرىنىڭ توپىلاڭلىرىنى تارمار قىلد-
شىمىزغا، قۇرۇلۇش ئېلىپ بېرىشىمىزغا ياردەم قىلدى. بىز
سوۋېت ئىتتىپاقىنىڭ تاشقى سىياسىتىگە ئىشىنىمىز. مەركىزىي
ھۆكۈمەت بىزگە ھېچقانداق ياردەم بېرەلمەيدىغان ئەھۋال ئاستىدا
بىز ئۇلارنىڭ بىزگە سۇنغان دوستلۇق قولىنى قەتئىي ھالدا
قوبۇل قىلىشىمىز كېرەك.»

شېڭ شىسەي تەكىتلەپ يەنە مۇنداق دېدى: «بىز ۋەتىنىمىز-
نىڭ بىر غېرىچ يېرىنى، ئىگىلىك ھوقۇقىمىزنى ساتقىنىمىز
يوق، دوست قوشنىمىزمۇ بىزگە ھېچقانداق بىر قوشۇمچە شەرت
قويمىدى، بۇ ئىككى نۇقتىدا ھەرقايسى ئىشلارنىڭ خاتىرجەم بولۇ-
شىڭلارنى سورايمەن.»

ئەڭ ئاخىردا شېڭ شىسەي شۇنداق دېدى: «ئۆلكىلىك ھۆ-
كۈمەت بۇ ئىشنىڭ پۈتۈن جەرياننى مەركىزىي ھۆكۈمەتكە ئىككى
قېتىم مەلۇم قىلىپ تېلېگرامما يوللىدى، ئەگەر مەركەز بۇ
ئىشنىڭ مەسئۇلىيىتىنى سۈرۈشتۈرۈپ قالسا مەسئۇلىيەتنى پى-
قىر بىلەن لى رەئىس ئىككىمىز ئۈستىمىزگە ئالىمىز.»
شېڭ شىسەينى كىممۇ ئەيىبلەلسۇن؟ شىنجاڭنىڭ قىد-

يېنىچىلىقى شۇنچە چوڭ تۇرسا، نەنجىڭ ماڭا يەيدىغانغا بىر نەرسە بەرمىسەڭ، ئۇنى ئاز دەپ تىلەمچىلىك قىلىپ قورساق بېقىشىم-خىمۇ يول قويىمىساڭ، بىزنى ئاچ قېلىپ ئۆلسۇن دەمسەن؟ شېڭ شىسەينى كىم ئوچۇق - ئاشكارا ئەمەس دېيەلسۇن؟ ئۇ مەسئۇلىيەتنى ئۈستىگە ئالدىغانلىقىنى دېدى، ئەمما سۈرۈش-تۈرۈلۈپ قالسا.

ئەمەلىيەتتە، شېڭ شىسەينىڭمۇ كۆڭلىدە سان بار ئىدى. پۇل قەرز ئېلىشقا ئۆلكىلىك ھۆكۈمەت ھەيئەتلىرى قوشۇلغان تۇرسا، مەسئۇلىيەتنى ئۇ بىر ئادەم ئۈستىگە ئالاتتىمۇ؟ ئەڭ ياخشى يېرى، بۇرھاننى كېلىشىمگە قول قويىدىغان تولۇق ھو-قۇقلۇق ۋەكىللىككە تەيىنلىگەن تەيىنلەشنامىگە لى رۇڭ بىر ئادەم ئەمەس 13 ھەيئەتنىڭ ھەممىسى قول قويغانىدى. كۈنلار-نىڭ: «قانۇننىڭ كۆپكە كۈچى يەتمەيدۇ» دېگەن گېپى بار. ئەگەر بۇ ئىش سۈرۈشتۈرۈلۈپ قالسا 13 ئادەمنىڭ ھەممىسى مەسئۇل بولىدىغان گەپ. شېڭ شىسەي كۆرەڭلەپ تۇرۇپ باشقىلارغا: «مەن يوشۇرۇن ئىش قىلمايمەن، جىن شۇرېن سوۋېت ئىتتىپاقى بىلەن يوشۇرۇن سودا كېلىشىمى ئىمزالىغانىدى، ئاخىر بېرىپ تۈرمىدە ياتتى» دېدى.

كېلىشىمنامىدە بۇ 5 مىليون رۇبلى خەلق ئىشلىرىغا ئىشلىد-تىلىدۇ، دېيىلگەنىدى. ئەمەلىيەتتە ئۇنداق بولماي، بىر قىسىمغا سوۋېت ئىتتىپاقىدىن قورال - پاراخ، ھەربىي ئايروپىلان قاتار-لىقلارنى سېتىۋالدى. 15 يىلدىن كېيىن، يەنى 1950 - يىلى، تەيۋەنگە قېچىپ بېرىۋالغان شېڭ شىسەي تاشقى ئىشلار مىنىس-تىرلىقى بۇ پۇلنى نېمىگە ئىشلەتكەنلىكىنى سۈرۈشتۈرگەندە، سوۋېت ئىتتىپاقى بىزگە قەرزگە ساپلا كۈمۈش بەرگەن، ئۇ كۈمۈشلەرنى ئىشلىتەلمەي، ئامالسىز ئامبارغا قويۇپ قويدۇق. كېيىن ئۇ كۈمۈشلەرنى 50 مىڭ سەر ئالتۇنغا قوشۇپ شىنجاڭ-نىڭ مېتال پۇلى ئورنىدا ئىشلىتىۋەتتۇق، دېگەن.

1937 - يىلى 1 - ئايدا، ستالىن شېڭ شىسەيگە يەنە 2

مىليون 500 مىڭ ئالتۇن رۇبلى قەرز بەردى. شېڭ شىسەي بۇ پۇل بىلەن ئۆزىنىڭ «ئۈچ يىللىق قۇرۇلۇش پىلانى» نى باشلاپ، كۆۋرۈك ياساش، تاشيول ياساش، كان ئېچىش، دېھقانچىلىق مەيدانلىرىنى قۇرۇش، دېھقانچىلىق ماشىنىلىرىنى سېتىۋېلىش، چارۋىنىڭ سۈپىتىنى ياخشىلاش، رادىئو ئىستانسىسى قۇرۇش، سوۋېت ئىتتىپاقىغا ئوقۇغۇچى چىقىرىش، تېلېفون سىمى تارتىش، مەكتەپ سېلىش، شىنجاڭ گېزىتخانىسىنى قۇرۇش، دوختۇرخانىلارنى كۆپەيتىپ سېلىش، ئامبولاتورىيە سېلىش، ساخاۋەتخانىلارنى قۇرۇش قاتارلىق ئىشلارنى قىلدى. ئۈرۈمچىنىڭ ئۆزىنى ئالساقمۇ، ئۇنىڭ قىياپىتىدە چوڭ ئۆزگىرىشلەر بارلىققا كەلدى. نەمپەن سېپىل دەرۋازىسى چېقىلىپ ئالدىغا مەدەنىيەت مەيدانى بەرپا قىلىندى. ھەر كۈنى كىشىلەر بۇ مەيدانغا كېلىپ مەيداندا قويۇلۇۋاتقان ئويۇنلارنى كۆرىدىغان، ياپونغا قارشى نۇتۇقلارنى ئاڭلايدىغان بولدى. ئىلگىرى قىش پەسلىدە كوچىلارنىڭ



ئۆزگىرىشتىن ئىلگىرىكى ئۈرۈمچى كوچىلىرى

قاسناقلىرىدا قارلار دۆۋىلىنىپ كېتەتتى، ئۇنىڭغا تۆكۈلگەن ئەخلەت، تەرەتلەر قوشۇلۇپ تاغدەك بولۇپ كېتەتتى، ئەتىيازدا

ئېرىپ كۆچلەر مەينەتچىلىككە پاتاتتى، پاتقاقنىڭ دەستىدىن ماڭغىلى بولمايتتى. ئەمدى ھازىر بۇ كۆچلەر ياسىلىپ، ئازادە، پاكىز كۆچلەرغا ئايلاندى، چوڭ - چوڭ بايراملاردا مىڭلىغان نامايىشچىلەر شېڭ شىسەينىڭ ھەربىيچە كىيىنىپ چۈشكەن چوڭ سۈرىتىنى، بايراقلارنى كۆتۈرۈشۈپ، شىر ئويۇنلىرىنى ئوينىدى. شىپ بەخۇدۇك ماڭالايدىغان بولدى.

كېچىلىرى داشىزىنىڭ كۆچىلىرى ئېلېكتر چىراغلارنىڭ يورۇقىدا يوپپورۇق تۇرىدىغان، كىنو خانىلاردا سوۋېت ئىتتىپاقىدىكى كىنو كىنولىرى قويۇلۇپ تۇرىدىغان، ھەرقايسى مىللەتلەرنىڭ ئۇيۇشمىلىرى، ئاممىۋى مائارىپ ئۆيلىرى قۇرۇلۇپ ھەرخىل پائالىيەتلەر بولۇپ تۇرىدىغان بولدى، خەلقنىڭ روھى كۆتىردى. لىشكە باشلىدى.

كۆچىلەردا ئات، ئېشەك، كالا ھارۋىلىرىدىن باشقا، سوۋېت ئىتتىپاقىنىڭ، ئامېرىكىنىڭ ھەرخىل پىكاپلىرى توختىماي چىپىپ تۇرىدىغان، ماگىزىنلاردا، دۇكانلاردا سوۋېت ئىتتىپاقىنىڭ ھەرخىل پاختا، يۇڭ رەختلىرى، شېكەر، قەنتلىرى، سەرەڭگىلىرى، مىس، تۆمۈر، ئاليۇمىن سايمانلىرى، خۇرۇم ئاياغلار، يېمەكلىكلەر، تۈرلۈك كونسېرۋالار ئۈزۈلمەيدىغان بولدى. خەلقنىڭ ماددىي تۇرمۇشى ئىلگىرىكىدىن كۆپ ياخشىلاندى. شۇنىڭ بىلەن بىللە يەنە تۈرلۈك يېڭى ئاتالغۇلارمۇ ئۈزلۈكسىز تۈردە كىشىلەرنىڭ ئېڭىغا سىڭىپ كىرىشكە باشلىدى.

جاھانگىرلىككە قارشى تۇرۇش ئۇيۇشمىسى ۋە «ئالتە بۈيۈك سىياسەت»

1934 - يىلى 8 - ئاينىڭ 1 - كۈنى، «شىنجاڭ خەلقىنىڭ جاھانگىرلىككە قارشى تۇرۇش ئۇيۇشمىسى» قۇرۇلدى. شېڭ شىسەينىڭ يۇرتداشلىرى، ساۋاقداشلىرىدىن «ئون چوڭ دوكت.



«جاھانگىرلىككە قارشى سەپ» نىڭ مۇقاۋىسى

تور» دەپ نام ئالغان خېيۇجۇقاتارلىق-
لار ئىلگىرى - كېيىن بولۇپ شەرقىي
شىمال، بېيجىڭ، تېيەنجىنلەردىن شىن-
جاڭدا ئىش تەۋرىتىۋاتقان شېڭ شىسەي-
نىڭ ئىشلىرىغا ياردەملىشىش ئۈچۈن ئا-
رىلىقنى يىراق كۆرمەي يېتىپ كېلىشتى.
شېڭ شىسەي خېيۇجۇغا شۇنداق
دېدى: «شىنجاڭ ئەنگىلىيە، ياپونىيە جا-
ھانگىرلىرى تالىشىۋاتقان جاي، شۇڭا
مەن جاھانگىرلىككە قارشى بايراق كۆتۈ-
رۈپ چىقىپ شىنجاڭدىكى 4 مىليون

ھەرمىللەت قېرىنداشلىرىمىزنى بۇ سەپكە چاقىرىشىم ۋە ئۇلار-
نى ئىتتىپاقلاشتۇرۇشۇم كېرەك. سىز ماڭا جاھانگىرلىككە قار-
شى تۇرۇشنى مەقسەت قىلغان بىر تەشكىلات قۇرۇپ بېرىڭ. ئۇ
تەشكىلاتقا ئۆزىڭىز مۇدىر بولىسىز، باشقىلار، مەسىلەن، ۋاڭ
لىشى، شۈي لىيەنلەر تەشكىلات بۆلۈم باشلىقى، تەشۋىقات بۆلۈم
باشلىقى بولسۇن. چېن چىمىڭ بىر ئاز ياش، شۇڭا ئۇ ياشلار
خىزمىتى بۆلۈمىنىڭ باشلىقى بولسۇن. مائارىپ، ھەربىي ۋە
ھۆكۈمەت خادىملىرىنىڭ ھەممىسى بۇ تەشكىلاتقا قاتناشسۇن. بۇ
تەشكىلاتنى بىز كۈچلۈك بىر سىياسىي تەشكىلات، سىياسىي
پارتىيە قىلىپ قۇرۇپ چىقىشىمىز كېرەك.»

جاھانگىرلىككە قارشى تۇرۇش ئۇيۇشمىسى قۇرۇلغاندىن
كېيىن، ئۆلكە مەركىزىدىن تۆۋەندىكى يېزا - كەنتلەرگىچە ئۇ-
نىڭ تارماق ئورگانلىرىمۇ قۇرۇلۇشقا باشلىدى. ئۇيۇشمىنىڭ
پائالىيىتى تولىمۇ جانلىق ئىدى، تام گېزىتىلەرنى چىقىراتتى،
ناخشا ئېيتىش، دراما ئويناش پائالىيەتلىرىنى ۋە كەچلىك يىغىن-
لىشىلارنى ئۆتكۈزۈپ تۇراتتى. خەلق مەكتەپلىرى، كەچ كۇرس-
لار، ساۋات چىقىرىش سىنىپلىرى قۇرۇلۇشقا باشلىدى، ئىقتىد-

ساد قىلىش، ئىئانە توپلاش پائالىيەتلىرى، ئەمگەك مۇسابىقىلىرى ئېلىپ بېرىلدى، ھەرخىل شەكىللەر بىلەن ئاممىنى قوزغاپ، ياپون جاھانگىرلىكىگە قارشى ئۇرۇش قىلىۋاتقان ئالدىنقى سەپتىكىلەرگە ياردەم بېرىلدى.

1935 - يىلى 9 - ئاينىڭ 1 - كۈنى، جاھانگىرلىككە قارشى تۇرۇش ئۇيۇشمىسىنىڭ ئورگان ژۇرنىلى «جاھانگىرلىككە قارشى سەپ» نەشر قىلىندى. سوۋېت ئىتتىپاقىدىن كەلگەن سوۋېت ئىتتىپاقى كومپارتىيە ئەزاسى يۇ شىۋسۇڭ بىلەن «ئون چوڭ دوكتور» نىڭ بىرىنچىسى بۇ ژۇرنالنىڭ مەسئۇل مۇھەررىرلىرى بولدى. بۇ ژۇرنالنىڭ باش يۆنىلىشى جاھانگىرلىككە، ياپون باسقۇنچىلىرىغا قارشى تۇرۇش، سوۋېت ئىتتىپاقى بىلەن يېقىنلىشىش، ياپون باسقۇنچىلىرىغا قارشى ئەڭ چوڭ ئارقا سەپ بولغان شىنجاڭنىڭ بىخەتەرلىكىنى قوغداش ئىدى.

«جاھانگىرلىككە قارشى تۇرۇش ئۇيۇشمىسى» باشتىن - ئاخىر شېڭ شىسەينىڭ «ئالتە بۈيۈك سىياسەت» نى يۈرگۈزۈش - نىڭ ئەڭ كۈچلۈك قورالى بولۇپ كەلدى. بۇ ئۇيۇشمىنىڭ باش كاتىپلىقىنى ئىلگىرى - ئاخىر بولۇپ خې يۈجۇ، يۇ شىۋسۇڭ، جۇڭگو كوممۇنىستىك پارتىيىسىنىڭ ئەزاسى خۇاڭ خۇچىڭلار ئۈستىگە ئالدى. كېيىن شېڭ شىسەي بۇ ئۇيۇشمىنى گومىنداڭ بىلەن جۇڭگو كوممۇنىستىك پارتىيىسىگە تاقابىل تۇرىدىغان «ئۈچىنچى سىياسىي گۇرۇھ» قا ئايلاندۇرۇشقا ئۇرۇندى.

شېڭ شىسەي شىنجاڭغا ھۆكۈمرانلىق قىلىش ئۈچۈن مەلۇم نەزەرىيە ئاساسىغا ئىگە بولۇشى كېرەك ئىدى، شۇڭا ئۇ ئون چوڭ پروگرامما، سەككىز چوڭ خىتابنامە، توققۇز تۈرلۈك ۋەزىپە، ئۈچ چوڭ ۋەزىپە، بەش چوڭ سىياسەت قاتارلىق نىشان ۋە شوئارلارنى ئوتتۇرىغا چىقاردى. 1935 - يىلىنىڭ كېيىنكى يېرىمىدا يۇقىرىدىكىلەرنى يۇغۇرۇپ «ئالتە بۈيۈك سىياسەت» نى تۈزۈپ چىقتى. بۇ ئالتە سىياسەت: «جاھانگىرلىككە قارشى تۇرۇش»

رۇش، سوۋېت ئىتتىپاقى بىلەن يېقىن ئۆتۈش، مىللەتلەر باراۋەر بولۇش، پاك بولۇش، تىنچ بولۇش، قۇرۇلۇش ئېلىپ بېرىش» ئىدى. بۇ ئىجتىمائىي پەن نەزەرىيىسى بويىچە «ئون چوڭ دوكتور» بىلەن سوۋېت ئىتتىپاقى كومپارتىيىسىنىڭ ئەزالىرى شىنجاڭنىڭ ئەمەلىيىتىگە بىرلەشتۈرۈپ تۇرۇپ ئوتتۇرىغا قويغان ئىلغار سىياسەت ئىدى.

«جاھانگىرلىككە قارشى تۇرۇش» جۇڭگوغا تاجاۋۇز قىلغان بارلىق جاھانگىرلار ۋە ئۇلارنىڭ غالىپلىرىغا قارشى تۇرۇشقا، ما جۇڭيىڭدىن باشقا غەرب جاھانگىرلىرىنىڭ جاسۇسلىرىنى چېگىرىدىن قوغلاپ چىقىرىشقا قارىتىلغانىدى. ئۇنىڭدىن باشقا، شېڭ شىسەي بۇ شوئارنى تېخىمۇ ئىنچىكىلەپ، ئۆزىنىڭ بارلىق سىياسىي دۈشمەنلىرى بىلەن ئۆزى ئارازى بولغان كىشىلەرنىڭ ھەممىسىنى جاھانگىرلارنىڭ غالىپلىرى دەپ قاراپ، ئۇلارنى يوقىتىش، تۇتۇش، سولاش، ئېتىپ تاشلاشلارنىمۇ جاھانگىرلىككە قارشى ھەرىكەت ئىچىگە كىرگۈزۈۋالدى.

«سوۋېت ئىتتىپاقى بىلەن يېقىن ئۆتۈش» نىڭ مەقسىتى ناھايىتى ئېنىق، يەنى سوۋېت ئىتتىپاقى بىلەن دوستانە ئۆتۈش، ھەممىدە ئۇلارنىڭ دېگىنى بويىچە قىلىش ئىدى. لېكىن، سوۋېت ئىتتىپاقى شىنجاڭغا قارىتا چوڭ دۆلەت شوۋىنىزمىنى يولغا قويدى، شېڭ شىسەيمۇ بۇنىڭغا قارشى تەدبىر قوللىنىپ، سوۋېت ئىتتىپاقىنىڭ ئەكسىيەتچىلەرنى تازىلاشنى كېڭەيتىۋەتكەنلىكىدىن پايدىلىنىپ ۋە ئۇلارنىڭ تروتسكىچىلارنى تازىلاشلىرىغا ماسلىشىپ، ئۆزى ياخشى كۆرمەيدىغان ياكى سوۋېت ئىتتىپاقى گۇمانلىنىپ قالغان شىنجاڭدىكى كوممۇنىستىلارنى تۇتۇپ ئۇلارغا تاپشۇرۇپ بەردى، بۇنىڭ بىلەن ئۇ ھەم تروتسكىچىلارنى تازىلىغان، ھەم ئۆزىنىڭ ھاكىمىيىتىنى مۇستەھكەملىگەن، ھەم سوۋېت ئىتتىپاقى بىلەن يېقىن ئۆتۈۋاتقانلىقىنى ئەمەلىي ھەرىكەتلىدى. بىلەن ئىپادىلىگەن بولدى، سوۋېت ئىتتىپاقى تەرەپ بۇنىڭغا

ھەيران بولۇپ ئاغزىنى تۇتۇپلا قالدى.



«مىللەتلەر باراۋەر بو-
لۇش» سىياسىي جەھەتتە خو-
جانىيازنى ئۆلكىنىڭ مۇئاۋىن
رەئىسى قىلىش، ھەرقايسى نا-
زارەت، ئىدارىلەرگە گاز ساند-
لىق مىللەتلەردىن بىرىنچى

1937 - يىلى خەنزۇ مەدەنىيىتىنى
ئىلگىرى سۈرۈش ئۇيۇشمىسى قۇرۇلغاندا
چۈشكەن خانىرە سۈرەت (ئالدىنقى رەت
ئوڭدىن سولغا: شۈي لېيەن، لى رۇڭ،
شېڭ شىسەي، جاك شىن، 2 - رەت
سەت) نى مەزمۇن قىلغان ھەر -
سولدىن 2 - كىشى بۇرھان شەھىدى)

قايسى مىللەتلەر مەدەنىيىتىنى تەشەببۇس قىلدى؛ تەرجىمە
ئورگانلىرىنى قۇرۇپ، دەرسلىك كىتابلارنى، تەشۋىقات ماتېرى-
ياللىرىنى گاز سانلىق مىللەتلەر يېزىقىغا تەرجىمە قىلىپ نەشر
قىلدۇردى؛ چوڭ يىغىنلاردا ئۇيغۇر، رۇس، موڭغۇل، قازاق
تەرجىمانلىرىنى ئىشلەتتى؛ ھەرقايسى مىللەتلەرنىڭ مەدەنىيىتى-
نى ئىلگىرى سۈرۈش ئۇيۇشمىلىرىنى قۇردى، بۇ ئۇيۇشمىلارنى
مەكتەپ ئېچىشقا رىغبەتلەندۈردى.

«پاك بولۇش» تاخىيانەتچى - پارىخور بولماسلىق تەشەببۇس
قىلىندى. 100 يۈەندىن 299 يۈەنگىچە خىيانەت قىلغانلارغا بىر
يىلدىن يۇقىرى، بەش يىلدىن تۆۋەن قاماق جازاسى بېرىش،
خىيانىتى 500 يۈەندىن ئاشقانلارغا ئۆلۈم جازاسى ياكى مۇد-
دەتسىز قاماق جازاسى بېرىش بەلگىلەندى. قاتتىق جازالاش
تەدبىرى قوللىنىلغانلىقتىن خىيانەتچىلىك قىلمىشلىرى زور دە-
رىجىدە ئازايدى. لېكىن، پۇلنى دەپ ھاياتىنى ئويلاشمايدىغانلار
يەنە چىقىپ تۇردى. مەسىلەن، قۇتۇبى ناھىيىسىنىڭ ھا-

全國十四個民族
 向蘇聯致敬
 偉大的十月革命萬歲
 中蘇永久親善萬歲

كىمى شۇي ۋېنىڭ، جىمىسار ناھىيىسىدە نىڭ ھاكىمى ۋۇ جېنىڭ، كۇچا ناھىيەلىك مالىيە ئىدارىسىنىڭ باشلىقى قاتارلىقلار خىيانت قىلغانلىقتىن شېڭ شىسەي ئۇلارنىڭ ھەممىسىنى ئاتقۇزۇۋەتتى. شېڭ شىسەي ۋە ئۇنىڭ جەمەتلىرى بۇ قانۇننىڭ جازاسىغا ئۇچرىمايتتى، ئەلۋەتتە.

«تىنچ بولۇش»، «قۇرۇلۇش ئېلىپ بېرىش» «ئالتە بۈيۈك سىياسەت» نىڭ ئەڭ ئاخىرقى ئىككى ماددىسى، ئۇلارنىڭ مەنىدەلىرىنى سۆزلىمىسەكمۇ ناھايىتى ئېنىق.

1939 - يىلى 11 - ئايدا، شېڭ شىسەينىڭ ئۆكتەبىر ئىنقىلابىنىڭ 22 يىللىقىدىكى تەبرىكلەپ «جاھانگىرلىككە قارشى سەپ» نىڭ 2 - سانغا يېزىپ بەرگەن بېغىشلىمىسى

شىنجاڭنىڭ پۇقرالىرى شىنجاڭنىڭ تارىخىدا پەقەتلا بولۇپ باقمىغان، ئىلغار ئەھمىيەتكە، ئىگە بۇ سىياسەتنى ئىچ - ئىچىدىن قوللىدى. ئۇنىڭدىن باشقا، شېڭ شىسەي مۇشۇ سىياسەتلەرگە تايىنىپ تۇرۇپ ستالىندىن ئۈزۈل -

دۈرمەي ياردەم ئېلىپ تۇردى. جۇڭگو كوممۇنىستىك پارتىيىسى مۇشۇ سىياسەتلەرنى شېڭ شىسەي بىلەن ياپون جاھانگىرلىكىگە قارشى بىرلىك سەپ قۇرۇشنىڭ ئاساسى قىلدى ھەم سوۋېت ئىتتىپاقىنىڭ يولىدا مېڭىپ، شىنجاڭنىڭ ھازىرقى ئىجتىمائىي مۇھىتىدا كوممۇنىزمنى تەشۋىق قىلماسلىق، كومپارتىيە تەشكىلاتلىرىنى قۇرماسلىق كېرەك. «ئالتە بۈيۈك سىياسەت» شىنجاڭغا ماس كېلىدىغان ئەڭ ياخشى سىياسەت، كومپارتىيە ئەزالىرى بۇ سىياسەتنى ئۆزىنىڭ سىياسىتى قاتارىدا كۆرۈپ ئىجرا قىلىشلىرى شەرت، دەپ ھېسابلىدى ۋە شىنجاڭدىن ئىبارەت ياپون جاھانگىرلىكىگە قارشى چوڭ ئارقا سەپنى مۇستەھكەملەش ۋە قۇرۇپ چىقىش، موسكۋا بىلەن يەنئەن، ئوتتۇرىسىدىكى ماددىي بۇيۇملار بىلەن ئادەم توشۇيدىغان بۇ خەلقئارالىق يولنى ساقلاپ

قېلىش ئۈچۈن مەركەزنىڭ بىرىنچى دەرىجىلىك رەھبىرى كادىر - لىرىدىن چېن يۈن، تېڭ دەييۈەن، دېڭ فا، چېن تەنچىۈ، ماۋ زېمىن قاتارلىق مۇنەۋۋەر كادىرلارنى شىنجاڭدا ئىشلەشكە ئەۋەتتى. بۇنىڭ بىلەن ئىككى تەرەپنىڭ دوستلۇقى 1938 - يىلى ئەڭ يۇقىرى پەللىگە يەتتى.

چېگرا ئىشلىرى باشقارمىسى

1936 - يىلى، دۈبەن مەھكىمىسىدە يەنە بىر يېڭى ئورگان — چېگرا ئىشلىرى باشقارمىسى قۇرۇلدى. بۇ 3 - ئىنتېرناتسىئونال ئاخبارات ئىدارىسى قۇرغان، ئاساسلىقى شىنجاڭ چېگراسى سىرتىدىكى ھەربىي ئاخباراتلارنى توپلايدىغان ئورگان بولۇپ، سوۋېت ئىتتىپاقىنىڭ ھەربىي مەسلىھەتچىلىرى ئۆز دۆلىتىنىڭ كۆپ يىللىق ئالاھىدە خىزمەتلەر تەجرىبىسى، شىنجاڭنىڭ پەۋقۇلئاددا جۇغراپىيىلىك ئورنىغا ئاساسەن شېڭ شىسەيگە تەكلىپ بېرىپ قۇرۇلغانىدى.

سوۋېت ئىتتىپاقىنىڭ ھەربىي مەسلىھەتچىسى مالانچىيىف شېڭ شىسەيگە:

— شىنجاڭ سىز ۋە بىز ئۈچۈن ئىنتايىن مۇھىم جاي. شۇنى بىلىشىڭىز كېرەككى، شىنجاڭنىڭ تۆت ئەتراپى بىزدىن باشقا دۈشمەن كۈچلەر بىلەن ئورالغان، ھەممىسىلا شىنجاڭنى ئۆزلىرىنىڭ تەسىر دائىرىسىگە كىرگۈزۈۋېلىشنى ئويلايدۇ. شۇڭا، ھەر ۋاقىت ھۇشيار تۇرۇش، ئۇلارنىڭ ئاخباراتلىرىنى ئوغرىلاپ، ئاندىن ئۇلارنىڭ ئۆزىگە تاقابىل تۇرۇش كېرەك، بۇ ئىنتايىن مۇھىم. ئۇنداق قىلمىساق دۈبەنلىك ئورنىڭىزدا بىر كۈنمۇ خاتىرجەم ئولتۇرالمىسىز، — دېدى.

شېڭ شىسەي بېشىنى لىڭشىتىپ ئولتۇرۇپ ئاڭلىدى.

— شۇڭا، — دېدى مالانچىيىف سۆزىنى داۋاملاشتۇرۇپ:

رۇپ، — بىز شىنجاڭدا مەخسۇس شىنجاڭ چېگراسى سىرتىدىكى ئاخباراتلارنى توپلايدىغان ئاخبارات ئورگىنى قۇرۇشمىز كېرەك، ئۇ بىزنىڭ كۆزىمىز، قۇلقىمىز، بۇرنىمىز بولىدۇ. مالانچىيىقى ئالدىدىكى قەھۋەدىن بىر ئوتلاپ قويۇپ، ئاندىن شېڭ شىسەينىڭ ئىنكاسىنى كۆزەتتى.

شېڭ شىسەي، مۇشۇنداق بىر ئورگاننىڭ بولۇشى ھەقىقەتەن ياخشى ئىش، ئەمما ئۇنىڭغا كىم رەھبەرلىك قىلىدۇ؟ قولغا كەلگەن ئاخباراتلاردىن قانداق پايدىلىنىش كېرەك؟ ئادەم، تېخ-نىكا ۋە مەبلەغى نەدىن چىقىرىش كېرەك؟ دەپ ئويلاۋاتاتتى. مالانچىيىقى شېڭ شىسەينىڭ نېمە ئويلاۋاتقانلىقىنى بىلگەندەك:

— ئەگەر سىز قوشۇلسىڭىز، مەبلەغى، خادىملارنى، تېخ-نىكا ئۈسكۈنىلىرىنى بىز چىقىرىپ ياردەم بېرىمىز. كونكرېت ئىشلارنىڭ تەپسىلاتى توغرىلىق بىز بىر لايىھىنى ئوتتۇرىغا قويىمىز، دۇبەن تەكشۈرۈپ بېكىتسە بولىدۇ، — دېدى. سوۋېت ئىتتىپاقى مەسلىھەتچىسى تۈزگەن لايىھە ناھايىتى تېزلا شېڭ شىسەينىڭ ئۈستىلى ئۈستىدە پەيدا بولدى. لايىھىدە شۇنداق دېيىلگەندى:

شىنجاڭنىڭ غەربىي جەنۇب تەرىپىدە ھىندىستان، ئافغانىستان، تىبەت ھەتتا ئامېرىكىنىڭ ئاخباراتلىرىنى ئىگىلىگىلى بولىدۇ. بۇنىڭ ئۈچۈن تاشقورغان، خوتەن، چەرچەنلەردە ئۈچ ئىش باشقۇرۇش ئورنى قۇرۇش كېرەك.

شەرقىي شىمال تەرەپتىن گەنسۇ، سۈيبۈەن ئارقىلىق ياپوندىكى يىگە دائىر ئاخباراتلارنى ئىگىلىگىلى بولىدۇ؛ شەرق ۋە جەنۇب تەرەپتىن گەنسۇ، چىڭخەي، نىڭشيا، شىزاڭ ئارقىلىق گومىنداڭ ھۆكۈمرانلىقىدىكى رايونلار ۋە غەربىي شىمالدىكى ما جۇڭ-پىڭ قوشۇنىغا دائىر ئاخباراتلارغا ئىگە بولغىلى بولىدۇ. شۇڭا، شىنجاڭدا بىر ئىش باشقۇرۇش ئورنى، لەنجۇدا ئىككى ئاخبارات

رات گۇرۇپپىسى قۇرۇش كېرەك.

بىرىنچى ئاخبارات گۇرۇپپىسى يەرلىك مەھسۇلاتلار سودىسى، يەنى يۇڭ، تېرە تىجارىتى قىلىشنى نىقاب قىلىدۇ، ئۇنىڭ باشقۇرۇشىدا گەنسۇ، نىڭشيا، چىڭخەيلەردە ئون نەچچە يۇڭ، تېرە سېتىۋېلىش پونكىتلىرى بولىدۇ، ھەممىسى ئاخبارات توپلاش بىلەن شۇغۇللىنىدۇ.

ئىككىنچى ئاخبارات گۇرۇپپىسى شىنجاڭ يۇشىن يەرلىك مەھسۇلاتلار شىركىتىنىڭ لەنجۇدىكى تارماق شىركىتىنى نىقاب قىلىدۇ، ئۇ ئاخبارات توپلاشتىكى ئەڭ مۇھىم ئورگان. ئۇنىڭدىن باشقا، جىۈچۈەن، ئېرلىزى دەرياسى، شىنجاڭ تەرەپلەردە سودا دۇكانلىرىنى ياكى دەڭ - سارايلارنى قۇرۇپ، شۇلارنىڭ نىقابى ئاستىدا ئاخبارات توپلايدۇ ھەم ئىمكانىيەتنىڭ بارىچە ئورنى تېخىمۇ يىراق جايلارغا يېيىشنى قولغا كەلتۈرىدۇ. چېگرا ئىشلىرى باشقارمىسىغا شېڭ شىسەي قوشۇمچە باشقارما باشلىقى بولىدۇ، ۋۇزۇجۇن (مۇھاپىزەتچىلەر تۈەننىڭ تۈەنجاڭى) بىلەن چىن پېيشېڭ (سوۋېت كومپارتىيىسىنىڭ ئەزا-سى، ھەقىقىي ئىسمى ليۇ جىنجۇڭ) مۇئاۋىن باشقارما باشلىقى بولىدۇ.

كەسپىي ئىشلارغا سوۋېت ئىتتىپاقلىق شاۋجياڭ دەرىجىلىك باش ھەربىي ئوقۇتقۇچى، دۇبەن مەھكىمىسىنىڭ مۇئاۋىن مەسلىھەتچىسى مالانچىيىق مەسئۇل بولىدۇ.

باشقا ئاساسلىق ئەمەلدارلار:

شاڭشياۋ دەرىجىلىك مۇئاۋىن باش مەسلىھەتچى ۋىنىكوف ئاخبارات خادىملىرىنىڭ مەشىقىگە مەسئۇل.

جۇڭشياۋ دەرىجىلىك ھەربىي ئوقۇتقۇچى ۋولوف دۆلەتنىڭ ئىچى - سىرتىدىكى ئاخبارات تورلىرىنى تەشكىللەشكە ئادەم تەيىنلەيدۇ.

جۇڭشياۋ دەرىجىلىك ھەربىي ئوقۇتقۇچى مېدانوف ئاخبارات

تەھرىرى، تەرجىمان.

گاندرېپېقى تەرجىمان.

جۇڭشياۋ دەرىجىلىك ھەربىي ئوقۇتقۇچى ۋارناكوف، مانكوف تېلېگراف يوللاشنى مەشىق قىلىش، باش تېلېگراف ئىستانسىسىدىكى نىڭ ئۈسكۈنىلىرىنى، ئاخبارات قوبۇل قىلىش ئاپپاراتلىرىنى رېمونت قىلىش، ئاسراش ئىشلىرىغا مەسئۇل. شاۋجياڭ دەرىجىلىك ژانگىن فوتو سۈرەت ۋە فوتو سۈرەت-لەرنى كىچىكلىتىپ قويۇپ بېرىشكە مەسئۇل. فرانسىيلىك تېخنىك ماناس رادىئو ئىستانسىسىنىڭ باش مەسئۇلى.

بارلىق ئېلېكترونلۇق ئەسۋابلارنى ۋە چوڭ - كىچىك ئاپتو-موبىللارنى سوۋېت ئىتتىپاقى تەرەپ تەمىنلەيدۇ. جايلاردىن كەلگەن بارلىق ئاخباراتلار ئۈچ نۇسخا كۆپەيتىپ يېزىلىپ، بىر نۇسخىسى شېڭ شىسەيگە، بىر نۇسخىسى باش ھەربىي ئوقۇتقۇچى بىلەن مۇئاۋىن باشقارما باشلىقىغا، بىر نۇسخىسى ئالاقىدار بۆلۈمچىلەرگە يوللاپ بېرىلىدۇ. بۇ لايىھە بەكمۇ ئەتراپلىق تۈزۈلگەن بولۇپ، ئېلىۋېتىدىغان، قوشۇدىغان بىر مۇ يېرى يوق ئىدى، شېڭ شىسەي بۇ لايىھىدىن تولۇق رازى بولۇپ، بارلىق ئىشلارنى مۇشۇ لايىھە بويىچە ئىجرا قىلىش توغرىلىق بۇيرۇق چۈشۈردى. شۇنىڭدىن كېيىن دۇبەن مەھكىمىسىدىكى 3 - ئىنتېرناتسىئونال ئاخبارات باشقارمىسىغا تەرەپ - تەرەپتىن ئاخباراتلار كېلىشكە باشلىدى. شېڭ شىسەي ئوفتسىبىرلار مەكتىپىنى پۈتتۈرگەن نۇرغۇن ئوقۇ-غۇچىلارنى چېگرا ئىشلىرى باشقارمىسىغا بېرىپ خىزمەت قىلىشقا ئۆزى تاللىدى. 1937 - يىلىنىڭ ئاخىرىدا، پۈتۈن باشقارمىنىڭ خادىملىرى 100 دىن ئېشىپ كەتتى. بۆلۈم باشلىقىدىن يۇقىرى خادىملارنىڭ ھەممىسى مالانچىيىفنىڭ نازارىتى ئاستىدا تەشكىل-گە سادىق بولۇش، ئۇنىڭغا ھەرگىز خائىنلىق قىلماسلىق توغرى-

سېدا قەسەم بېرەتتى، بولمىسا قاتتىق جازاغا ئۇچرايتتى.

مامۇت بىلەن ما خۇشەننىڭ يوقىتىلىشى

1937 - يىلى شىڭ شىسەي كۆپ ئىشلارغا يولۇققان بىر يىل بولدى.

شۇ يىلى قۇمۇل، قەشقەر، خوتەندىكى يولۋاس، مامۇت، ما خۇشەنلەر ئارقا - ئارقىدىن تۈپىلاڭ كۆتۈردى. ئۈچ يىلنىڭ ئالدىدىكى قوشۇنلارنى ئۆزگەرتىپ تەشكىل قىلىشتا بۇ جايلاردىكى مىللىي قوراللىق كۈچلەرنىڭ مەسىلىلىرى نېگىزىدىن ھەل قىلىنماي، ئۇلارنىڭ كۈچى ساقلىنىپ قېلىپ يوشۇرۇن ئاپەت پەيدا بولغانىدى. ئەمدى ھازىر بۇ زىددىيەتلەر پارتلاپ يارىمۇ ئېغىز ئېلىشقا باشلىغان، يارىنى، ۋوپىراتسىيە قىلىۋېتىشنىڭ پۇرسىتىدە مۇ يېتىپ كەلگەندى.

مامۇت تۇرپان ئاستانلىق چوڭ پومپىشچىك بولۇپ، 1933 - يىلى 12 - ئايدا خوجانىيازغا ئەگىشىپ ئىسيان كۆتۈرگەن، ئۇنىڭغا سادىق بولۇپ نۇرغۇن جەڭلەرگە قاتناشقان، ئۇنىڭدىن بىر قەدەممۇ ئايرىلىپ باقمىغانىدى. 1934 - يىلى 8 - ئايدا، خوجانىياز شىنجاڭ ئۆلكىسىگە مۇئاۋىن رەئىس بولغاندا، مامۇت قەشقەردە قېلىپ 6 - شىنجاڭ شىجاڭى بولغانىدى، قول ئاستىدا 1 مىڭ 500 ئادەمى بار ئىدى. ئۇ ئەنگلىيىگە يېتەن، سوۋېت ئىتتىپاقىغا قارشى ئىدى، سوۋېت ئىتتىپاقى كوممۇنىزىمنى يولغا قويدۇ، كوممۇنىزم بولسا دىنغا قارشى تۇرىدۇ، دەپ قارايتتى. شۇنىڭ بىلەن ئۇ تەنۈر يول تۇتۇپ، مەسچىت ياسىتىپ ھەممە ئادەمنىڭ بەش ۋاخ ناماز ئۆتىشىنى بەلگىلىدى، «ئۆشەر»، «زاكات» دېگەن دىنىي باجنى مەجبۇرىي يىغدى، ئۇيغۇر يېزىقىدا «يېڭى تۇرمۇش گېزىتى» نى چىقىرىپ «ئىسلام

دۆلىتى» قۇرۇش توغرىسىدا داۋراڭ سالىدى. خوجانىياز ئۈرۈم-
چىگە مېخىشنىڭ ئالدىدا، ئۇنىڭغا: «ئاكا، خۇدا ھەققىدە ئۇ
يەرگە بارماڭ، ئۈرۈمچىگە بارسىڭىزلا ھەممە ئىشىمىز ئۈگىش-
دۇ» دەپ چىڭ تۇرۇۋالدى.

مامۇتنىڭ قىلمىش - ئەتمىشلىرىنى شېڭ شىسەينىڭ قۇلاق-
لىرى ئۇنىڭغا يەتكۈزۈپ تۇرۇۋاتاتتى. شۇنىڭ بىلەن ئۇ سوۋېت
ئىتتىپاقى مەسلىھەتچىسى رېالكىنى مامۇتقا ھەربىي مەسلىھەتچى-
لىككە ئەۋەتتى؛ مامۇتنىڭ ياش بىر ئوفىتسېرنى سوۋېت ئىتتى-
پاقىغا ئوقۇشقا چىقىرىپ، قايتىپ كەلگەندىن كېيىن مامۇتنىڭ
قوشۇنىغا سەنمۇجاڭلىققا تەيىنلىدى؛ مامۇتنىڭ لۇي، تۈەن ھەتتا
ليەن دەرىجىلىك ئوفىتسېرلىرىنى ئۆلكە مەركىزىدىكى ھەربىي
مەكتەپكە ئوقۇشقا ئېلىپ كېلىپ، شۇ پۇرسەتتە ئۆزىنىڭ يېقىن-
لىرىنى مامۇتنىڭ قوشۇنى ئىچىگە كىرگۈزۈۋەتتى. سوۋېت ئىت-
تىپاقى تەرەپىمۇ شېڭ شىسەيگە ماسلىشىپ، مامۇتنىڭ فۇگۇند-
نى، مۇھاپىزەتچىلەر ئەترىتىنىڭ باشلىقىنى سوۋېت ئىتتىپاقى-
نىڭ قەشقەردىكى كونسۇلى بىلەن ئۇچرىشىپ تۇرىدىغان قىلىپ
قويدى. 1935 - يىلى، شېڭ شىسەي يەنە ئادەم ئەۋەتىپ «يېڭى
تۇرمۇش گېزىتى» نى تارقىتىپ، ئۇنىڭ مۇستەقىللىق دەپ توۋ-
لايدىغان تىلىنى ئۈزۈپ تاشلىدى.

شېڭ شىسەي يەنە قەشقەردە يۈكسەك ئابروىغا ئىگە غوپۇر
داموللىنى مامۇت بىلەن قارشىلاشتۇرۇپ قويدى. شېڭ شىسەي
بۇ دىنىي داھىغا ئالتۇن مېدال بەردى، غوپۇر داموللا تۈەنجاڭلى-
قىدا بىر تەكشۈرۈش ئۆمىكى تەشكىللىپ سوۋېت ئىتتىپاقىغا
زىيارەتكە ئەۋەتتى. مامۇت غوپۇر داموللىنى سوۋېت ئىتتىپاقى
بىلەن شېڭ شىسەيگە سېتىلغان ئەشەددىي ئادەم دەپ بىلىپ،
1936 - يىلى 5 - ئاينىڭ 12 - كۈنى يېرىم كېچىدە، تۈمەن
دەريا بويىدىكى موزدۇز مەھەللىسىدە قەستلەپ ئۆلتۈرگۈزۈۋەت-
تى. ئەتىسى يالغاندىن غەزەپلەنگەن بولۇپ قاتىلىنى تۇتتى ۋە

داموللىنىڭ نامىزغا قاتناشتى.

شۇنىڭدىن كېيىن مامۇت شېڭ شىسەيگە قارشىلىق كۆرسىدى. تىش قەدىمىنى تېزلەتتى، ئادەم ئەۋەتىپ ئەنگلىيە، ياپونىيە تەرەپلەر بىلەن مۇناسىۋەت ئورناتتى، قول ئاستىدىكى ئىمىن ۋاھىت قاتارلىقلارنى پانتۇركىست مەسئۇد بىلەن ئەيسالارنىڭ يېرىمىغا ئەۋەتىپ، شىنجاڭنى «قىزىلاشتۇرۇش» قا ئۇرۇنۇۋاتقان شېڭ شىسەينى گومىنداڭ ھۆكۈمىتىنىڭ جازالىشىنى تەلەپ قىلدى، شۇنىڭ بىلەن بىر ۋاقىتتا شېڭ شىسەيگە قارشى قوراللىق توپىلاشقا تەييارلىق قىلدى.

شېڭ شىسەي مامۇتنىڭ سۈيىقەستىنى بىلگەندىن كېيىن، 3 - نۆۋەتلىك ئۆلكىلىك ئاۋام خەلق ۋەكىللىرى قۇرۇلتىيى ئېچىشنى باھانە قىلىپ مامۇتنى ئۆلكە مەركىزىگە تەكلىپ قىلىپ، ئۈرۈمچىدە ئۇنىڭغا قول سالماقچى بولدى.

مامۇت ئۆلكە مەركىزىگە بارسا ئۆزىنىڭ جەزمەن قولغا ئېلىنىدىغانلىقىنى پەملەپ، بىر تەرەپتىن ئۆزىنىڭ ئۆلكە مەركىزىگە بارىدىغانلىقىنى جاكارلىسا، يەنە بىر تەرەپتىن پۇشۇرۇن ھالدا ھەرقايسى مەكتەپلەردىكى ئوقۇغۇچىلارنى كوچىلارغا چىقىپ نامايىش قىلىپ، ئۆزىنى شەھەردىن چىقارماسلىققا تەشكىللەپ، ۋاقىتنى كەينىگە سۈردى، ئۆزى قېچىپ كەتكەندىن كېيىن پاراكەندىچىلىك سېلىشقا ئادەملەرنى ئورۇنلاشتۇردى. يەنە بىر تەرەپتىن تۇرپاندىكى كارىز ۋە ئۆي - بىساتلىرىنى سېتىپ، 800 سەر ئالتۇن تەييارلاپ قېچىشقا تەييارلاندى.

1937 - يىلى 4 - ئاينىڭ 2 - كۈنى ئەتىگەن سائەت 7 يېرىمدا، مامۇت ئاقتۇغا ئوۋ ئوۋلىغىلى بېرىش نامى بىلەن ئىنىسى ۋە ئاز ساندىكى گۇماشتىلىرىنى، مەزكۇر شىدىكى بىر قىسىم ئوفىتسېرلارنى باشلاپ قەشقەر كۈنئەھەردىن قېچىپ چىقىپ يېڭىسارغا باردى، ئۇ يەردىن لاداققا، لاداقتىن كەشمىرگە بېرىپ، كەشمىر ئارقىلىق ھىندىستانغا قېچىپ باردى. كېيىن

بېيجىڭ، ياپونىيە قاتارلىق جايلارغا بېرىپ، بارغانلا بېرىدە بۆل-
گۈنچىلىك پائالىيەتلىرىنى ئېلىپ باردى.

مامۇت قېچىپ كەتكەندىن كېيىن، ئۇنىڭ تاشلاپ كەتكەن
ئادەملىرى دەرھال توپىلاڭ كۆتۈردى. خوتەندىكى ما خۇشەن
توپىلاڭنى تىنچىتىش باھانىسى بىلەن توپىلاڭچىلارغا قوشۇلۇپ
شېڭ شىسەيگە قارشى كۆتۈرۈلۈپ چىقتى. ئۇزۇن ئۆتمەي قەش-
قەر، يەكەن، يوپۇرغا، مارالبېشى قاتارلىق جايلار ئۇلارنىڭ
قولغا ئۆتۈپ كەتتى. ئارقىدىن ئۇلار ئاقسۇ، كۇچا تەرەپلەرگە
يۈرۈش قىلدى، نەتىجىدە جەنۇبىي شىنجاڭدا يەنە ئۇرۇش باشلى-
نىپ كەتتى.

قۇمۇلدىكى يولۋاس مامۇتنىڭ ئادەملىرىنىڭ قوزغىلىپ
چىققانلىقىنى كۆرۈپ ئۇلارغا ئاۋاز قوشتى. بۇ چاغدا جۇڭگو
ئىشچى - دېھقان قىزىل ئارمىيە 4 - يول ئارمىيىسىنىڭ سول
قاتناش قوشۇنى شىنجاڭغا كىردى. شېڭ شىسەي ستالىن تاپشۇر-
غان ۋەزىپە بويىچە يولۋاسنى يوقىتىشقا ئاتلاندى. بىرنەچچە يىل-
دىن بۇيان، شېڭ شىسەي يولۋاسنىڭ قوشۇنىنى پارچىلاشقا باش-
لىغاچقا، ئۇنىڭ ئەسكەرىي كۈچى ئاجىزلاپ قالغانىدى. شۇڭا،
ئىككى قوشۇن تۇتۇشقاندا يولۋاسنىڭ قوشۇنى برونېۋىك، زەمبە-
رەكلەر بىلەن قوراللانغان شېڭ شىسەي قوشۇنى تەرىپىدىن مەغ-
لۇپ بولۇپ باغداشنىڭ ئىچىگە چېكىندى. ئاخىر قوشۇنغا قو-
ماندانلىق قىلىش ئىمكانىيىتى قالمىغان يولۋاس يول بويى دۇكان-
لارنى، بانكىلارنى بۇلاپ يۈرۈپ گەنسۇغا بېرىۋالدى، كېيىن
نەنجىڭگە قېچىپ كەتتى. بۇ چاغدا گومىنداڭ ھۆكۈمىتى شېڭ
شىسەيگە قارشى كۈچلەرنى توپلاپ شىنجاڭغا سىڭىپ كىرىشنىڭ
تەييارلىقىنى قىلىۋاتقان بولغاچقا، يولۋاسقا ھەربىي ئىشلار كومى-
تېتىنىڭ جۇڭجياڭ دەرىجىلىك كېڭەش ئەزاسى دېگەن پەخىرىي
نامنى بەردى ۋە ئۇنىڭ قۇمۇلنىڭ ئامانلىقىنى قوغداش قوماندان-
لىقى ئەمىلىنى ساقلاپ قالدى.

ما خۇشەن بىلەن مامۇتنىڭ توپىلاڭچى قوشۇنى شەرققە قاراپ يۈرۈش قىلغاندا شېڭ شىسەي ئۇلارغا بەرداشلىق بېرەلمىدى، ئۇنىڭ شەرقىي ۋە غەربىي سەپلەردە ئۇرۇشقا قاتناشتۇرالايدىغان ئادىمى ئاران 4 مىڭ 500 بولغانلىقتىن، ھەربىي مەكتەپنىڭ ئوقۇغۇچىلىرىنىمۇ ئۇرۇشقا قاتناشتۇرۇشقا مەجبۇر بولدى ۋە يەنە بىر قېتىم سوۋېت ئىتتىپاقىدىن ئەسكەر كىرگۈزۈشنى تەلەپ قىلدى.

1937 - يىلى 9 - ئاينىڭ ئالدىنقى يېرىمىدا، سوۋېت ئىتتىپاقى كونسۇلتىنىڭ قوماندىلىقىدا، شاكىرنىڭ تۇەنجاڭ-لىقىدىكى 5 مىڭ كىشىلىك ماشىنىلاشقان قىسىمىنى 40 ئايروپىلان، 20 تانكا بىلەن شىنجاڭغا كىرگۈزدى. ئۇلار شىنجاڭغا ئۇلۇغچات ناھىيىسى چېگرىسى ئىچىدىكى تۇرغات تاغ ئېغىزىدىن كىرىپ ئىككى يولغا بۆلۈنۈپ ماڭدى. بىر يولىدىكىلەر ئۇدۇل مارالبېشىغا بېرىپ ما خۇشەننىڭ 36 - شىسى بىلەن مامۇتنىڭ 6 - شىسىنى ئىككىگە بۆلۈۋېتىپ، شەرق تەرەپتىكىسىنى ئۆلكە ئارمىيىسى، غەرب تەرەپتىكىسىنى سوۋېت قىزىل ئارمىيىسى بىر تەرەپ قىلدى، يەنە بىر يول ئۇدۇل قەشقەرگە يول ئالدى.

توپىلاڭچى قوشۇن بۇ ئۇرۇشتا بەرداشلىق بېرەلمەي ئارقا - ئارقىدىن تەسلىم بولدى. ما خۇشەن ھىندىستانغا قېچىپ كەتتى. ئۆلكە ئارمىيىسى خوتەننى ئىگىلەپ، شۇنىڭدىن ئېتىبارەن پۈتۈن شىنجاڭ تولۇق بىرلىككە كەلدى. ئىككى توپىلاڭچى قوشۇننىڭ 10 مىڭدىن ئارتۇق ئادىمىنى سوۋېت قىزىل ئارمىيىسى بىلەن شېڭ شىسەي مەخپىي قىرىپ تاشلىدى، بەزىلىرىنى تىرىك كۆمۈۋەتتى، بەزىلىرى دېرەكسىز يوقاپ كەتتى. نۇرغۇن بىگۇناھ پۇقرالار «باندىتلار بىلەن مۇناسىۋىتى بار» دېگەن جىنايەتلەر بىلەن تۈرمىلەرگە تاشلاندى، نۇرغۇنى ئۆلتۈرۈلدى سوۋېت ئىتتىپاقى قوشۇنى شۇ يىلى 10 - ئايدا ئاندىن چىقىپ كەتتى. 1938 - يىلى 1 - ئايدا، شېڭ شىسەينىڭ تەكلىپى بىلەن

سوۋېت ئىتتىپاقى ئارمىيىسىنىڭ 8 - تۈەنى قۇمۇلغا كېلىپ تۇردى. ماشىنىلاشقان بىر لۈيگە تەڭ بۇ قوشۇن قۇمۇلدا ئالتە يىل تۇرۇپ، شېڭ شىسەي ئاغدۇرۇلغاندىن كېيىن، گومىنداڭ ھۆكۈمىتىنىڭ ئارىلىشىشى بىلەن ئاندىن چىقىپ كەتتى.

«ئۇنى تۆت دېگەندىكىن تۇتامسىز!»

1935 - يىلى سوۋېت ئىتتىپاقى تەرەپتىن 20 نەچچە كادىر كەلگەندى، ئۇلارنىڭ ئىچىدە 36 ياشلاردا بار، چىرايلىق، يېقىننى كۆرىدىغان كۆزەينەك تاقىغان، تەمكىن، ئىشقا پىشقان، يەر ئاستى خىزمىتى ئىشلەش تەجرىبىسى بار، جېجياڭ تەلەپپۇزىدا سۆزلەيدىغان بىر ئادەم بار ئىدى. ئۇ دەل جۇڭگو كوممۇنىستىك پارتىيىسى ۋە جۇڭگو ياشلار ئىتتىپاقىنى قۇرغۇچىلارنىڭ بىرى بولغان يۈ شىۋسۇڭ ئىدى.

بۇ 20 نەپەر كومپارتىيە ئەزالىرى كېلىپلا «ئون چوڭ دوكتور» نىڭ ئىشلىرىنى ئۆتكۈزۈۋېلىپ، جامائەت خەۋپسىزلىكى ئىدارىسى، جاھانگىرلىككە قارشى تۇرۇش ئۇيۇشمىسى، شىنجاڭ ئىنستىتوتى، شىنجاڭ گېزىتى ئىدارىسى، تاشقى ئىشلار پەۋقۇلئاددە خادىمى مەھكىمىسى قاتارلىق ئورۇنلارنىڭ رەھبەرلىك ئورۇنلىرىغا چىقتى، بەزىلىرى قەشقەر، خوتەن ۋىلايەتلىرىگە ۋالىي بولدى.

يۈ شىۋسۇڭنىڭ سوۋېت ئىتتىپاقى كوممۇنىستىك پارتىيىسى بىلەن جۇڭگو كوممۇنىستىك پارتىيىسى ئىچىدىكى ئورنى شېڭ شىسەينى ئۇنىڭغا ئەھمىيەت بېرىدىغان ھەم ئالاھىدە قارايدىغان قىلىپ قويغانىدى. يۈ شىۋسۇڭ كېلىشىمىگىلا شېڭ شىسەي ئۇنى جاھانگىرلىككە قارشى تۇرۇش ئۇيۇشمىسىغا باش كاتىپ قىلدى، يەنە ھەيئەت مۇدىرى خې يۇجۇنىڭ ئورنىغا «جاھانگىرلىككە قارشى سەپ» نىڭ خىزمەتلىرىنى تۇتۇشقا، ئۆزىنىڭ «ئالتە



بۈيۈك سىياسەت» نى بېكىتىش، تەش-
ۋىق قىلىشقا ياردەملىشىشكە قويدى.
شېڭ شىسەي ئۇنى يەنە دۈبەن مەھكىمى-
سىنىڭ سىياسىي مەشغۇلات باشقارمى-
سىنىڭ مۇئاۋىن باشقارما باشلىقلىقىغا
تەيىنلىدى. بۇ باشقارمىنىڭ باشلىقى
ئۈرۈمچىگە كەلگىنىگە ئۇزۇن بولمىد-
خان يۈرتىدىشى سۇڭ فۇياۋ ئىدى.

شېڭ شىسەي سۇڭ فۇياۋغا شۇنداق
دېدى: «سىز ئاۋۋال سىياسىي مەشغۇ-
لات باشقارمىسىنىڭ تەييارلىق خىزمەت-

لىرىنى باشقۇرۇپ تۇرۇڭ، كېيىنچە
سېزنى باشقا يەرنىڭ شاۋجياڭ دەرىجى-
قارشى تۇرۇش ئۇيۇشمىسىدا
يۈ شىۋسۇڭ جاھانگىرلىككە

لىك باشلىقلىقىغا تەيىنلەيمەن. سىزگە يەنە شۇنىمۇ دەپ قو-
ياي، پات ئارىدا ۋاڭ شۇچېڭ ئىسىملىك بىر ئەپەندى مۇئاۋىن
باشقارما باشلىقى بولۇپ كېلىدۇ. ئۇنى موسكۋا ئەۋەتكەن، ۋاڭ
شۇچېڭ ئۇنىڭ تەخەللۇسى، ھەقىقىي ئىسمى يۈ شىۋسۇڭ، جۇڭ-
گو كوممۇنىستىك پارتىيىسىنىڭ ئەزاسى، پارتىيىنى قۇرغۇچى-
لارنىڭ بىرى. ئۇنىڭ سالاھىيىتى ئەڭ كونا، ستالىننىڭ ئىشەن-
چىسىگە تولۇق ئېرىشكەن ئادەم. سوۋېت ئىتتىپاقى تەرەپ بىلەن
خېلى سۆزلىشىپ، ئاخىر ستالىننىڭ قوشۇلۇشى بىلەن بىزگە
كەلدى. ئۇ ماركسىزمنى چوڭقۇر تەتقىق قىلغان، ئىدىيە ۋە
پەزىلىتى ئىنتايىن ياخشى ئادەم، كەلگۈسىدە جاھانگىرلىككە قار-
شى تۇرۇش ئۇيۇشمىسىنىڭ خىزمەتلىرىگە ئاساسەن شۇ ئادەم
مەسئۇل بولىدۇ، سىياسىي مەشغۇلات باشقارمىسىغىمۇ مۇئاۋىن
باشقارما باشلىقى بولىدۇ. سىز ھەرقانداق ئىشتا ئاۋۋال ئۇنىڭ
مەسلىھەتتىن، كۆرسەتمىسىنى ئېلىڭ. بىز شۇنداق قىلىدىغانلا
بولساق ئۆزىمىزنىڭ ھەقىقىي تۈردە ھەمكارلىشىۋاتقانلىقىمىزنى

ئىپادىلەپ بېرەلەيمىز، سىتالىنىمۇ بىزدىن خاتىرجەم بولىدۇ. بۇنى چوقۇم شۇنداق قىلىشىمىز كېرەك، ئازراقمۇ بىخۇدلۇق قىلىشقا بولمايدۇ. « مۇشۇ گەپلەردىن يۈ شىۋىسۇڭنىڭ شېڭ شىسەينىڭ كۆڭلىدىكى ئورنىنىڭ قانچىلىك دەرىجىدە ئىكەنلىكىنى بىلىۋېلىشقا بولىدۇ.

يۈ شىۋىسۇڭ كەمتەر، مۇلايىم، قىلچە چوڭچىلىقى يوق ئادەم ئىدى، ئادەتتە ماركسىزمنى كۆپ سۆزلىمەيتتى، كۆپرەك شىنجاڭنىڭ كۆپ مىللەتلىك رايون ئىكەنلىكىنى، چوقۇم مىللەتلەر باراۋەر بولۇشى كېرەكلىكىنى تەكىتلەيتتى. « ئالتە بۈيۈك سىياسەت» تىكى مىللەتلەر باراۋەر بولۇش دېگەن گەپ شۇنىڭ تەكلىپى بىلەن قوشۇلغانىدى. ئۇ يەنە شېڭ شىسەيگە ماددىي جەھەتتىن يەنئەننى كۆپرەك قوللاپ بېرىشنى ئېيتقاندى.

شېڭ شىسەي يۈ شىۋىسۇڭنى ستالىن بىلەن ئالاقىلىشىشنىڭ كۆۋرۈكى دەپ بىلەتتى، شۇڭا ئۇنى مۇھىم ۋەزىپىلەرگە، يەنى باش كاتىپلىقتىن مۇئاۋىن باشقارما باشلىقلىقىغا ئۆستۈردى. ئۇنىڭدىن باشقا يەنە شىنجاڭ ئىنستىتوتىنىڭ مۇدىرلىقىغا (بۇ ئىشىمۇ ئۇ خېيۇننىڭ ئورنىغا چىققانىدى)، ئۆلكىلىك 1 - ئوتتۇرا مەكتەپنىڭ مۇدىرلىقىغا، ئاۋىئاتسىيە مەكتىپى بىلەن ھەربىي مەكتەپنىڭ سىياسەت ئوقۇتقۇچىلىقىغا ھەتتا مائارىپ نازارەتتىن نازىرلىقىغا تەيىنلىگەنىدى. لېكىن، ئۇ مائارىپ نازارەتتىن نازىر بولۇشنى رەت قىلدى. ئۇ شۇنداق دېدى: « مەن نام - شۆھرەت، مەنپەئەت قوغلاشمايمەن، ئەمەلدار بولغۇم - مۇ يوق، شۇنداق خىيالىم بولغان بولسا بۇرۇنلا جېجياڭغا بېرىپ شۇ يەرنىڭ مائارىپ نازارىتىنىڭ نازىرى بولغان بولاتتىم. ھازىر راھەت كۆرىدىغان چاغ ئەمەس، خەلقنىڭ يىغىسىنى يىغلىشىمىز، خەلقنىڭ كۈلكىسىنى كۈلۈشىمىز ھەممىدىن مۇھىم. »

ھۆكۈمەت ئىشلىرىدىن باشقا، يۈ شىۋىسۇڭ شېڭ شىسەينىڭ ئوغلى بىلەن قىزىغا خۇسۇسىي ئوقۇتقۇچى بولۇپ، ئۇلارنىڭ

رېشىنى، قالايمىقان ئادەم تۇتماسلىقىنى ئېيتىپ تۇراتتى. لېكىن، شېڭ شىسەي بۇ گەپلەرنى قانداقمۇ ئاڭلىسۇن؟ دەسلەپتە ئۇ ئۇنىڭ سۆزلىرىنى ئازراق ئاڭلىغاندەك قىلدى، ۋاقىت ئۇزارغاندا، سېرى بىزار بولۇپ، يۈشىۈسۇڭنىڭ قولى بەك ئۇزىراپ كېتىۋاتىدۇ، دېدى.

يۈشىۈسۇڭنىڭ رەزىللىكلەرگە بولغان كۈچلۈك نەپرەتى ئۇنىڭ چيۇ زۇڭجۇن مەسلىسىدە شېڭ شىسەي بىلەن كۈچلۈك توقۇنۇشۇپ قېلىشىغا سەۋەب بولدى.

چيۇ زۇڭجۇن شېنياڭلىق ئادەم بولۇپ، ئەسلىدە باشلانغۇچ مەكتەپ ئوقۇتقۇچىسى ئىدى، كېيىن جاڭ زولىننىڭ قوشۇنىدا خىزمەت قىلدى. ئۇ كىشىلەرنىڭ چىرايىنى كۆزىتىشكە، خۇشا-مەتكە ماھىر بولغاچقا، باشلىقىغا ياراپ قېلىپ باۋدىڭ قۇرۇقلۇق ئارمىيە ئوفىتسېرلار مەكتىپىگە ئوقۇشقا ئەۋەتىلگەندى. ئوقۇش پۈتتۈرگەندىن كېيىن گو سۇڭلىڭنىڭ قىسمىدا تۇەنجاڭ بولدى. شۇ جەرياندا ئۇ چوڭ قىزى چيۇ يۇفېننى ۋاڭ خۇڭساۋغا، كىچىك قىزى چيۇ يۇفاڭنى شېڭ شىسەيگە ياتلىق قىلدى. 1929 - يىلى يازدا، چيۇ زۇڭجۇن جاڭ شۆلياڭنىڭ قوشۇنىغا يۆتكىلىپ، خار-بىن شەھەرلىك سۇ ئۈستى ساقچى مەھكىمىسىنىڭ مەھكىمە باش-لىقى بولدى، بىر يىلدىن كېيىن ۋەزىپىسىدىن قالدۇرۇلدى.

1931 - يىلى 18 - سېنتەبىر ۋەقەسىدىن كېيىن، چيۇ زۇڭجۇن شېڭ شىسەينىڭ چوڭ ئىنىسى شېڭ شىيىڭ (كېيىن ئۇ شىنجاڭ ترانسپورت شىركىتى باشقۇرۇش ئىدارىسىنىڭ باش-لىقى بولغان) بىلەن بىللە سوۋېت ئىتتىپاقى ئارقىلىق شىنجاڭغا كەلدى. بۇ چاغدا شېڭ ئائىلىسى بىلەن چيۇ ئائىلىسىنىڭ باشقا ئەزالىرىنىڭ ھەممىسى كەييۈەن بىلەن شېنياڭدا ئىدى. شېڭ شىسەي شىنجاڭغا دۈبەن بولغاندىن كېيىن، ئۇنىڭ ھەم ياپونغا قارشى ئىكەنلىكى، ھەم سوۋېت ئىتتىپاقى بىلەن ئىتتىپاق ئىد-كەنلىكى يۇرتىغا مەلۇم بولۇپ، ياپون ژاندارمىلىرى ئۇلارغا

زادىلا ئاراملىق بەرمىدى. ئاخىر ئۇلار يۇرتىدا تۇرالماي، ئائىلىدە سىدىكىلەرنىڭ ھەممىسى بېيجىڭغا قېچىپ بېرىۋالدى ۋە شىنجاڭدا يول تاپقان شېڭ شىسەينىڭ يېنىغا بېرىۋېلىش قارارىغا كەلدى. 1935 - يىلى، شېڭ ئائىلىسىدىكىلەر، چيۇ زۇڭجۇننىڭ ئىككى خوتۇنى، ۋاڭ خۇڭساۋنىڭ ئائىلىسىدىكىلەر، يەنە چيۇ داۋخېڭنىڭ خوتۇنى يۇ شۆسەي قاتارلىقلار جاڭ شۆلياڭنىڭ ئىكەن تىسادىي جەھەتتە بەرگەن ياردىمى بىلەن ئاپتوموبىلغا ئولتۇرۇپ كۆكخوتىن يولىغا چىقتى. ئۇلار ئۆز ۋاقتىدىكى تۆگە يولى بىلەن مېڭىپ قۇمۇلغا يېتىپ باردى، ئاندىن قۇمۇلدىن شېڭ شىسەي ئەۋەتكەن ئاپتوموبىل بىلەن 5 - ئايدا ئۈرۈمچىگە يېتىپ كەلدى. شېڭ شىسەينىڭ ئائىلىسىدىكىلەر دۈبەن مەھكىمىسىدىكى شەرقىي قورۇدا تۇردى (كېيىن ھۈسەيىن باينىڭ مۇسادىرە قىلىنغان قورۇسىغا كۆچۈپ باردى)، ۋاڭ خۇڭساۋنىڭ ئائىلىسى دېھقانچىلىق - ئورمانچىلىق تەجرىبە مەيدانىدا (ھازىرقى 1 - ئاۋغۇست ئوتتۇرا مەكتەپ ئەتراپى) تۇردى. بۇ تەجرىبە مەيدانى باغ - بوستانلىق، شىپاڭ - كۆللىرى بار، قۇشلار سايراپ تۇرىدىغان ئاجايىپ چىرايلىق باغلىق قورۇ ئىدى.

1936 - يىلى، شېڭ شىسەي قېيناتىسى چيۇ زۇڭجۇننى ئىلى بوز يەر ئۆزلەشتۈرۈش ئەلچىلىكىگە ئەۋەتتى. ئۇ ئىلىدا ئەسلىدىكى روسىيە دېھقانچىلىقى بانكىسىنىڭ ھەشەمەتلىك تۇرالغۇسىدا تۇردى. تۇرالغۇنى ھۆكۈمەت پۇلىغا قايتا رېمونت قىلدۇردى، بېغىغا ھەرخىل مېۋىلىك، مېۋىسىز دەل - دەرەخلەرنى، ھەرخىل گۈل - گىياھلارنى تىكتۈردى، پارنىك ياسىتىپ، قىش - ياز يېڭى كۆكتات، يېڭى مېۋە يەيدىغان بولدى، باغدىكى ئىككى يۇمىلاق ئىشىكنىڭ بېشىغا «سۈبەي»، «كۆركەم دىيار» دېگەن خەتلەرنى ئۈستاملارغا ئويدۇرۇپ ياساتتى. باغدىكى كۆلدە خىلمۇ خىل بېلىقلارنى باقتى، باغنىڭ ئىچىدە يەنە بۇغىلارنى باقتى، بۇغىلار باغ ئىچىدە ئاستا مېڭىپ يۈرۈشەتتى. سۈنئىي

تاغلارنى ياساپ، تاغ ئۈستىگە شىپاخلارنى سېلىپ، شىپاخلارغا رەڭلىك ئېلېكتر چىراغلىرىنى تارتقۇزدى.

ئۇ ھۆكۈمەت پۇلىنى سۈدەك ئىشلىتىپ ھەر كۈنى ئادەمگە بياھقا ئوخشاش قۇۋۋەت دورىلىرىنى ئىچەتتى، ئىچكى ئۆلكىلەرگە ئادەم ئەۋەتىپ ئۇ يەرلەردىن ئېسىل يېمەكلىكلەرنى ئالدۇرۇپ تۇراتتى. ئۇ شېڭ شىسەينىڭ كۈچىگە تايىنىپ خالىغىنىنى قىلاتتى. كىچىك خوتۇنى بىلەن كوچىلارغا چىقسا مەخسۇس ئادەملەر ئالدىدا مۇزىكا، داقا - دۇمباقلارنى چېلىپ مېڭىشاتتى. ئۇ ئومۇمنىڭ مال - مۈلكىنى ئوغرىلايتتى، خىيانەت قىلاتتى، ھەتتا بانكىنى ئۈچ كۈنگىچە تاقىتىپ قويۇپ، بانكىدىكى ئالتۇن - كۈمۈشلەر بىلەن پۇللارنى بۇلاپمۇ كەتكەنىدى. كۇيغۇغى شېڭ شىسەي بىلەن ئىككىسى بىرلىشىپ، مەشھۇر زاتلار ۋە ھەرقايسى مىللەتلەرنىڭ يۇقىرى تەبىقە زاتلىرى، بايلار، سودىگەرلەرنى «توپلاش كۆتۈرۈش سۈيقەستىدە بولدى» دېگەن تۆھمەت بىلەن قولغا ئېلىپ، ئۇلارنىڭ مال - مۈلكىنى، ئالتۇن - كۈمۈشلىرىنى، سۈپەتلىك ئېسىل گەزماللىرىنى، گىلەملىرىنى ئۆزىنىڭ قىلىۋالدى ھەتتا چەت ئەلدە كونسۇل بولۇپ تۇرۇۋاتقان بىرەيلەننىڭ ئاتا - بوۋىسىدىن قالغان مەرۋايىت يېپىنچىسىنىمۇ بۇلاپ كەتتى.

چيۇ زۇڭجۇن يەنە نۇرغۇن ھۆكۈمەت پۇلى ۋە قانۇنسىز مۇسادىرە قىلىۋالغان ئاتالمىش «ھارام ماللار» بىلەن غۇلجىدا «مىڭجى شىركىتى» دەيدىغان بىر شىركەتنى ئاچتى، بۇنىڭ بۇ قىلمىشىنى شېڭ شىسەي ئاشكارا قوللىدى.

چيۇ زۇڭجۇننىڭ بۇ خىل خىلمۇخىل زوراۋانلىقلىرى خەلقنىڭ قاتتىق غەزىپىنى قوزغىدى. يۇ شىيۇسۇڭ بۇ ئىشلاردىن خەۋەر تاپقاندىن كېيىن دەرھال شېڭ شىسەيگە ئىنكاس قىلدى. «ئالتە بۈيۈك سىياسەت، نى قوغداش ئۈچۈن ئۇنىڭغا خىلاپ ئىشلارنى قاتتىق تەكشۈرۈپ بىر تەرەپ قىلىش، كېرەك، ئۇ

ئادەملەر سىزنىڭ تۇغقانلىرىڭىز بولسىمۇ مەيلى. بۇ ئىشلارنىڭ سىزگە بولغان تەسىرى بەكمۇ يامان بولىدۇ» دېدى ئۇ شېڭ شىسەيگە. شېڭ شىسەي ئاڭلاپ گەپ قىلالماي قالدى.

لېكىن، قانداقلا بولسۇن، شېڭ شىسەي چيۇ زۇڭجۇننىڭ كۈيئوغلى - دە. چيۇ يۇفاڭمۇ دادىسىنىڭ ئىشلىرىنىڭ سەل ھەددىدىن ئېشىپ كېتىۋاتقانلىقىنى ھېس قىلىۋاتقان بولسىمۇ، يۇ شىۋسۇڭنىڭ ئىنكاس قىلغان ئىشلىرىنى مەقسەتلىك قۇسۇر ئىزدىگەنلىك، دەپ ئويلىدى. شېڭ شىسەي قېيناتىسىنى ئامال بار قوغداپ چوڭ ئىشنى كىچىكلەتتى، كىچىك ئىشنى يوق قىلدى، ئەمما ئۆزىنى ئاياپ قويمايدىغان قېيىنسى بىلەن بولغان زىددىيىتى بارغانسېرى كەسكىنلەشتى. قايتا - قايتا ئېلىپ بېرىلغان جىددىي مۇنازىرىلەردىن كېيىن، شېڭ شىسەي تەكشۈرۈش ئۆمىكى تەشكىللەپ، ئىلىغا بېرىپ قېيناتىسىنىڭ ئىشلىرىدىكى دەلىللەشكە قوشۇلدى.

ۋاڭ خۇڭساۋ بۇ ئىشتىن خەۋەر تاپقاندىن كېيىن، ئۆزىنىڭ خوتۇنى چيۇ يۇفېننى تەكشۈرۈش ئۆمىكىگە مەجبۇرىي كىرگۈزۈپ ئىشنىڭ ھەقىقىي ئەھۋالىنى تەكشۈرۈپ چىقىشقا توسقۇنلۇق قىلدى، نەتىجىدە تەكشۈرۈشتىن ھېچنېمە چىقمىدى. ئۇلار، يۇ شىۋسۇڭ قەستەن تۆھمەت قىلغان، دەپ داۋراڭ سېلىشتى. لېكىن، قەغەز دە ئوتنى ساقلىغىلى بولمىغاندەك، چيۇ زۇڭجۇننىڭ قىلغان - ئەتكەنلىرى ئېنىق، خەلقنىڭ غەزىپى كۈچلۈك بولغاچقا، شېڭ شىسەي ئامالسىز ئۇنى خىزمىتىدىن ئېلىپ تاشلىدى. چيۇ زۇڭجۇن ئىلىدىن كەتكەندە بوز يەر ئۆزلەشتۈرۈش مەھكىمىسىنىڭ بارلىق مال - مۈلكىنى ھەتتا مەھكىمە فۇگۇەنلەر باشقارمىسىنىڭ ئىسكىلاتىدىكى ھەممە لاۋازىمەتلەرنى ماشىنىلارغا بېسىپ ئېلىپ كەتتى ياكى سېتىپ پۇلىنى يانچۇقىغا سالىدى. باغدېكى قەپەستە بېقىۋاتقان ئېيىقنى ئۆلتۈرۈپ تېرىسىنى ئېلىپ ماڭدى.

يۇ شيۇسۇڭ ئاشۇنداق بىر جاسارەت بىلەن شېڭ، چيۇ جەمەتنىڭ كاتتىبۇشىنى ئاغدۇرۇپ تاشلىدى، شىنجاڭ خەلقى ئاشۇنداق بىر ۋابانىڭ يوقالغانلىقىدىن قاتتىق خۇرسەن بولدى، ئەمما ئۇ ئىككى ئائىلىنىڭ ئادەملىرى قاتتىق غەزەپلىنىپ يۇ شيۇسۇڭغا ئىچ - ئىچىدىن ئۆچ بولۇپ كەتتى.

چيۇ زۇڭجۇن ئۈرۈمچىگە قايتىپ كېلىپ ئۇزۇن ئۆتمەي قۇرۇلۇش نازارىتىنىڭ نازىرى بولدى، ھۆكۈمەتنىڭ پۇلغا «نۇرباغ» دا داچا سالدۇردى. نۇرباغنىڭ ئىچىدىكى دەل - دەرخ، گۈل - گىياھلارنى سۇغىرىش ئۈچۈن، يېقىن ئەتراپتىكى ئۆستەڭ سۈيىنى باغقا باشلىۋېلىپ، مۇشۇ سۇ بىلەن سۇغىرىلدى. ۋاتقان ئېتىزلارنىڭ قۇرۇپ كېتىشىگە سەۋەبچى بولدى.

ئەگەر يۇ شيۇسۇڭ شېڭ، چيۇ ئىككى ئائىلىنىلار رەنجىتكەن بولسا، بۇ ئىش بىلەن ئۇنىڭ ئۆلۈمگە مەھكۇم بولۇشى مۇمكىن ئەمەس ئىدى. بۇ سادىق كومپارتىيە ئەزاسىنى ئۆلۈمگە مەھكۇم قىلغىنى ۋاڭ مىڭ، كاڭ شېڭ ۋە سوۋېت ئىتتىپاقىنىڭ ئالىي ھەربىي سوت مەھكىمىسى بولدى.

1937 - يىلى 11 - ئايدا، ۋاڭ مىڭ بىلەن كاڭ شېڭ سوۋېت ئىتتىپاقىدىن دۆلەتكە قايتقاندا ستالىن بىلەن كۆرۈشكەن. ئۇلار بىلەن يۇ شيۇسۇڭ ئوتتۇرىسىدا سوۋېت ئىتتىپاقىدىكى ۋاقتىدىلا لۇشىيەن مەسىلىسىدە ئىختىلاپ ئېغىر ئىدى، ھەتتا بۇ ئىختىلاپ شەخسىي ئاداۋەتكە ئايلىنىپ كەتكەنىدى. ئۇ ئىككىسى ئۇنىڭدىن ئۆچ ئېلىش ئۈچۈن ئۇنى ستالىنغا «يامان ئادەم» دەپ چىقىشتۇرغانىدى.

11 - ئاينىڭ ئاخىرىدا، ۋاڭ مىڭ بىلەن كاڭ شېڭ ۋەتەنگە قايتىشىدا ئۈرۈمچىگە كەلدى. شېڭ شىسەي ئۆزۈندىن بۇيان كۆرۈشۈشنى ئارزۇ قىلىپ كېلىۋاتقان جۇڭگو كوممۇنىستىك پارتىيىسىنىڭ 3 - ئىنتېرناتسىئونالدا تۇرۇۋاتقان بۇ ۋەكىللىرىدىكى داغدۇغىلىق كۈتۈۋالدى. ئۇلارنى بۇنداق كاتتا كۈتۈۋېلىشنىڭ

يەنە بىر سەۋەبى، ئۇ جۇڭگو كوممۇنىستىك پارتىيىسىگە ئەزا بولۇشنى خېلىدىن بېرى ئويلاپ كېلىۋاتاتتى. ئالدىنقى يىلى 3 - ئاينىڭ 15 - كۈنى ئۇ ۋاڭ مىڭغا خەت يېزىپ، ئۆزىنىڭ دۈبەن بولۇشتىن بۇرۇنلا كوممۇنىزمغا ئېتىقاد قىلىدۇ. خانلىقنى بىلدۈرگەندى. شېڭ شىسەي ئۇلار بىلەن بۈگۈن كۆرۈشكەندە شۇ گەپنى يەنە تەكرارلاپ، 1930 - يىلى شىنجاڭغا كېلىشتىن ئىلگىرىلا كوممۇنىستىك پارتىيىگە ئەزا بولۇشنى ئويلىغانلىقىنى دەيدى. ئۇ بۇ گېپىنىڭ راستلىقىغا ئۇلارنى ئىشەندۈرۈش، ئۆزىنىڭ سوۋېت ئىتتىپاقىغا، سوۋېت ئىتتىپاقى كومپارتىيىسىگە يېقىن ئىكەنلىكىنى ئىسپاتلاش ئۈچۈن، شىنجاڭدا خىزمەت قىلىۋاتقان 20 نەپەر سوۋېت ئىتتىپاقى كومپارتىيىسىدىكى ئەزالىرىنىڭ سۈرەتلىرىنى ئۇلارغا كۆرسەتتى ۋە ئۇلارنى تونۇيدىغان، تونۇمايدىغانلىقىنى سورىدى.

— مەن ۋەتەنگە قايتىدىغان چاغدا ستالىن بىلەن خوشلاشقانلىقىم كىرسەم، ئۇ مېنى شېڭ دۈبەن بىلەن كۆرۈشۈپ قويۇڭ، دەيدى، — دەيدى ۋاڭ مىڭ، — سىزنىڭ جۇڭگو كوممۇنىستىك پارتىيىسىگە ئەزا بولماقچى بولغانلىقىڭىز بىز پەخىرلىنىدىغان ئىش. مەن يەنە ئەنگە بارغاندا بۇ ئىشنى ماۋ زېدۇڭغا ئېيتىمەن، — ۋاڭ مىڭ سۈرەتتىكى ئادەملەرنى كۆرسىتىپ يەنە دەيدى، — بۇلارنىڭ ھەممىسى تروتسكىچىلار، — ئۇ يەنە يۇشۇسۇڭنى كۆرسەتتى، — ئۇ تروتسكىچىلارنىڭ كاتتىنۇپى، ئۇنىڭ يەنە جياڭ جېشىنىڭ ئوغلى جياڭ جىڭگو بىلەن مۇناسىۋىتى ياخشى. مەن يەنە ئەنگە بارغاندا كېيىن بۇ ئادەملەرنىڭ ماتېرىياللىرىنى سىزگە تېزىدىن ئەۋەتىپ بېرىمەن.

ۋاڭ مىڭ ۋەدە قىلغان ماتېرىياللار تېخى يېتىپ كەلمەيلا سوۋېت ئىتتىپاقى ئىچكى ئىشلار كومىتېتى يۇشۇسۇڭنى قولغا ئېلىش بۇيرۇقىنى شېڭ شىسەيگە ئەۋەتىپ بەردى. ئۇنىڭ جىنايىتى «تروتسكىچى» ئىدى. پاكىتچۇ؟ پاكىت يوق.

شېڭ شىسەي بۇيرۇقىنى ئېلىپ ئارىسالدى بولۇپ قالدى ھەم سوۋېت ئىتتىپاقىنىڭ نېمە ئۈچۈن ھېلى ئۇنداق، ھېلى بۇنداق ئىش كۆرىدىغانلىقىنى چۈشەنمىدى.

— يۇ شىيۇسۇڭ مېنىڭ سىڭلىمنىڭ ئېرى بولىدۇ، — دېدى ئۇ سوۋېت ئىتتىپاقى تەرەپكە، — ئۇنىڭ ئۈستىگە، ئۇ شىنجاڭدا نۇرغۇن پايدىلىق ئىشلارنى قىلغان، خاتالىق ئۆتكۈزۈلمىگەن... ئۇنىڭ گېپىنىڭ ئايىغى چىقمايلا قارشى تەرەپ كەسكىن تەلەپپۇزدا ئۇنىڭ سۆزىنى بۆلۈۋەتتى:

— ئۇنى تۆت دېگەندىكىن تۇتاسىز! سىڭلىڭىزنىڭ ئېرىمۇ ياكى باشقا ئادەممۇ، كارىڭىز بولمىسۇن!

شېڭ شىسەي شىنجاڭنىڭ دۇبەنى، ئەڭ ئالىي ھەربىي رەھ-بەر تۇرۇقلۇقمۇ سوۋېت ئىتتىپاقى تەرەپتىن كەلگەن ھەرقانداق بۇيرۇقىنى دەرھال ئىجرا قىلىشى كېرەك ئىدى، بىر ئېغىزمۇ قارشى گەپ قىلالمايتتى. ئۇ بۇ ئىشتىن بەكمۇ ئازابلاندى ھەم ھاقارەت ھېس قىلىپ قالدى.

1937 - يىلى 12 - ئاينىڭ 10 - كۈنى، يېرىم كېچە، سوغۇق شامال جاندىن ئۆتەتتى. شېڭ شىتۇڭ چىراغ تۇۋىدە ئولتۇرۇپ ئېرىنى ساقلىغاچ دەرس تەييارلاۋاتاتتى. ھەر كۈنى كەچلىك تاماقتىن كېيىن، يۇ شىيۇسۇڭ بىر بولسا «جاھانگىر-لىككە قارشى تۇرۇش ئۇيۇشمىسى» غا بېرىپ ھەرقايسى بۆلۈملەر-نىڭ يىغىنى ۋە ئۆگىنىش ئەھۋاللىرىنى كۆزدىن كەچۈرۈپ، بىر بولسا شىنجاڭ ئىنىستىتوتى بىلەن ئۆلكىلىك 1 - ئوتتۇرا مەكتەپ-كە بېرىپ ئوقۇغۇچىلارنىڭ كەچلىك تەكرار ئەھۋالىنى تەكشۈ-رۈپ كېلەتتى، شېڭ شىتۇڭ ئۇنىڭ بۇ ئىشلىرىغا ئادەتلىنىپ كەتكەنىدى.

ئۈشتۈم تۇت ئاڭلانغان جىددىي ئاياغ تۇشى بىلەن ئىشكىنى ئۇرغان ئاۋاز شېڭ شىتۇڭنى چۆچۈتۈۋەتتى، ئارقىدىنلا شېڭ شىسەينىڭ تۆت نەپەر مۇھاپىزەتچىسى ئۆيگە كىرىپ كەتتى،

قوللىرىدا پانۇس بار ئىدى. ئۇلار شېڭ شىتۇڭغا:
 — دۈبەننىڭ باش كاتىپ بىلەن كۆرۈشىدىغان مۇھىم بىر
 ئىشى بار ئىكەن، ھازىرلا كەلسۇن دەيدۇ، — دېدى.
 بۇ چاغدا يۈ شىۋسۇڭ تېخى قايتىپ كەلمىگەنىدى.
 كەچ سائەت 9 دا يۈ شىۋسۇڭ ئۆيگە قايتىپ كەلدى ۋە ئۆيگە
 كىرىپلا شېڭ شىسەينىڭ يەنە قالمايىقان ئادەم تۇتۇۋاتقانلىقىنى
 بىلدى. بۇنىڭدىن تۆت ئاي ئىلگىرىلا ئۇنىڭ قېيناكىسى ھاكىمد-
 يەت بېشىغا چىققاندىن كېيىنكى تۇنجى قېتىملىق سىياسىي رە-
 قىبلىرىنى كەڭ كۆلەمدە تازىلاشنى باشلىغانىدى. «سۇپقەستلىك
 توپىلاڭ دېلوسى» دېگەن نامدا قولغا ئېلىنغان ئادەملەر يۇقىرىدىن
 مۇئاۋىن ئۆلكە باشلىقى خوجانىياز، بىرقانچە مەمۇرىي رايوننىڭ
 ۋالىيلىرى، نازىرلار، تۆۋەندىن باي سودىگەرلەر، ھەرقايسى مىل-
 لەتلەرنىڭ تونۇلغان ئەربابلىرى ھەتتا ئۇنىڭ «ئون چوڭ دوک-
 تور» لىرى ئىدى. ئۆلكە مەركىزى بىلەن باشقا جايلاردا بىرلا
 ۋاقىتتا 800 دىن كۆپرەك ئادەمنى تۇتقان بولغاچقا، تۇتۇلغان
 ئادەمنىڭ كۆپلۈكىدىن تۈرمىلەر يېتىشمەي قالغانىدى. كىم بىل-
 سۇن، ئويلىمىغان يەردىن قېيناكىسىنىڭ كويىزىسى بۈگۈن ئۇ-
 نىڭ قولىغىمۇ سېلىندى.

يۈ شىۋسۇڭنىڭ تۈرمىگە قامالغىنىغا ئۈچ ئايدىن ئاشتى،
 بۇ جەرياندا شېڭ شىتۇڭ ھەركۈنى تۈرمىگە بېرىپ ئۇنى يوقلاپ
 تۇردى ھەم شېڭ شىسەي بىلەن كۆرۈشۈپ ئۇنى قويۇپ بېرىشنى
 تەلەپ قىلدى، موسكۋادا ئوقۇۋاتقان تۆتىنچى ئاكىسى شېڭ شىچى
 (قىزىل ئارمىيە ئۇنىۋېرسىتېتىدا)، بەشىنچى ئاكىسى شېڭ
 شىجى (شەرق ئۇنىۋېرسىتېتىدا) مۇ شېڭ شىسەيدىن سىڭلىسىد-
 نىڭ ئېرىنى قويۇپ بېرىشنى تەلەپ قىلدى ھەتتا ئۇنى تۈرمىدىن
 قۇتۇلدۇرۇپ چىقماقچىمۇ بولدى. لېكىن، ھېچقايسىسى كارغا
 كەلمىدى. يۈ شىۋسۇڭ 1938 - يىلى 3 - ئاينىڭ 9 - كۈنى
 سوت كوللېگىيىسى تۇنجى قېتىم سوراق قىلغاندا، ئاندىن ئۆزد-

نىڭ ئىككى خىل جىنايەت بىلەن ئەيىبلەنگەنلىكىنى بىلدى. ئۇنىڭ بىرى، ئۇ ئۆلكە مەركىزىدە توپىلاڭ كۆتۈرۈشنى پىلانلاپ-تىمىش؛ يەنە بىرى «تروتسكىچى» مىش ھەم يەنە «جېجياڭ يۇرتداشلار ئۇيۇشمىسى» نىڭ باشلىقىمىش (بۇ زادىلا قۇرۇلۇپ باقمىغان ئۇيۇشما ئىدى. لېكىن، ۋاڭ مىڭ، يۇ شىۋسۇڭ سو-ۋېت ئىتتىپاقىدا ئوقۇۋاتقان چاغدا قۇرغان تروتسكىچى تەشكىلات، دەپ تۇرۇۋالغان). يۇ شىۋسۇڭ ئەزەلدىن ئوچۇق - ئاشكارا ئىدى، سۇپىقەست ئىشلىتىشنى بىلمەيتتى، تروتسكىچىلار بىلەن تېخىمۇ مۇناسىۋىتى يوق ئىدى. ئۇ ئۆزىنىڭ بۇنداق ئىشنى زادىلا قىلىپ باقمىغانلىقىنى، تۆھمەت قىلغۇچى بىلەن يۈزتۇرا سۆزلىشىشنى خالايدىغانلىقىنى بىلدۈردى.

شېڭ شىسەي بۇ مەسىلىدە ئامالسىز قالدى. ئۇ قېيىنىسىدىكى نىڭ ھېچقانداق خاتالىقىنىڭ يوق ئىكەنلىكىنى بىلەتتى، ئەمما سوۋېت ئىتتىپاقىنىڭ بۇيرۇقىغا بويسۇنمىلىقىغا ھەددى ئەمەس ئىدى، چوقۇم بويسۇنۇشى كېرەك ئىدى، ئۇلارنىڭ دېگىنى بويىدە چە ئۇنى «تروتسكىچى» دېگەن جىنايەت بىلەن جاۋابكارلىققا تارتاتتى. بىر كۈنى، شېڭ شىتۇڭ ئىككىنچى تۈرمىگە ئېرىنى يوقلاپ بارغاندا، تۈرمە باشلىقى لى پۇلىندىن:


— سىلەر باش كاتىپنى نېمە ئۈچۈن قولغا ئالدىڭلار؟ ئۇ زادى نېمە جىنايەت ئۆتكۈزدى؟ — دەپ سورىدى.

لى پۇلىن شېڭ شىسەينىڭ ئون جاللىتىنىڭ بىرى ئىدى. لېكىن، ئۇ شېڭ شىسەينىڭ بىر تۇغقان سىڭلىسىغا قوپاللىق قىلالمايتتى، شۇڭا ئۇنىڭغا بوش پىچىرلاپ تۇرۇپ:

— ئىككىنچى خېنىم (شېڭ شىتۇڭنىڭ ئاچىسى شېڭ شى-فېن مالىيە نازارىتىنىڭ نازىرى پېڭ جىيۇەنگە ياتلىق قىلىندىغان)، ئېرىڭىزنى دۈبەن تۇتقان ئەمەس، سوۋېت ئىتتىپاقى بىزنى تۇتۇڭلار، دېگەچكە بىز تۇتۇپ تۇرۇۋاتىمىز، ئۇنىڭ تۇتۇلۇشى بىلەن شىنجاڭنىڭ مۇناسىۋىتى يوق، بىز پەقەت بۇيرۇق

بويچىلا ئىش قىلدۇق. بۇ گەپنى سىرتقا دېگىلى بولمايدۇ،
دېسەك بېشىمىز كېتىدۇ، — دېدى.

شېڭ شىتۇڭ بۇ ئىشنى قورسىقىدا 60 يىل ساقلاپ
كەلگەندى، 1997 - يىلى 2 - ئايدا ئاپتور ئۇنى زىيارەت
قىلغاندا (ئۇ شېڭ شىسەي بىلەن تۇغقانچىلىق مۇناسىۋىتىنى
ئۈزۈپ، ئانىسىنىڭ فامىلىسى بىلەن ئىسمىنى ئەن جىجىغا
ئۆزگەرتىۋالغان)، 80 ياشقا كىرىپ قالغان بۇ ئايال راست
گېپىنى قىلىپ، ئەگەر ئىسلاھات - ئېچىۋېتىش يولغا قويۇلمى-
غان، ھەقىقەتنى ئەمەلىيەتتىن ئىزدەش بويىچە ئىش كۆرۈلمىگەن
بولسا بۇ تارىخنىڭ ھەقىقىتى مەڭگۈ كۆمۈلۈپ قېلىپ، شىنجاڭ-
نىڭ يېقىنقى زامان تارىخىدا يۈز بەرگەن يەنە بىر سىر ئېچىلماي
ئۆتۈپ كەتكەن بولاتتى، دېدى.



شاڭخەي فۇشۇ باغچىسىغا ئورنىتىلغان يۇ شىۋىسۇڭنىڭ ھەيكىلى

1938 - يىلى 6 - ئاينىڭ 25 - كۈنى، ماۋزۇرلار بىلەن
قوراللانغان نەچچە ئون نەپەر سوۋېت ئىتتىپاقى ئەسكىرى يۇ
شىۋىسۇڭ بىلەن ۋەن شىيەنيەننى (سوۋېت كومپارتىيىسىنىڭ ئەزا-
سى، تاشقى ئىشلار باشقارمىسىنىڭ باشلىقى) سوۋېت ئىتتىپاقى

ئەۋەتكەن ھەربىي ئايروپىلانغا سالدى، ئايروپىلاندا ۋاڭ لىشياڭ ئولتۇراتتى. ئايروودرومغا ئۇراتقىلى چىققان شېڭ شىتۇڭ ئازاب ۋە ئۆمىدسىزلىك ئىچىدە يۈشۈسۈڭنىڭ: «تۇڭ سىڭلىم، جا- سارەتلىك بولۇڭ!» دېگەن گېپى بىلەن تەڭلا ھوشىدىن كېتىپ يېقىلدى.

سەككىز ئايدىن كېيىن، يەنى 1939 - يىلى 2 - ئاينىڭ 21 - كۈنى، سوۋېت ئىتتىپاقىنىڭ ئالىي ھەربىي سوتى يۈشۈسۈڭنى مەخپىي سوراق قىلىپ، سوۋېت ئىتتىپاقى جىنايىتىمىشلار قانۇنىنىڭ 58 - ماددا، 6 - ، 8 - ، 11 - بەلگىلىمىدە لىرىگە ئاساسەن كېتىپ تاشلاش ھەققىدە ھۆكۈم چىقاردى، بار-لىق مال - مۈلكى مۇسادىرە قىلىندى ۋە شۇ كۈنلا ئېتىپ تاشلاندى. جەستى موسكۋادىكى دون جەسەت كۆيدۈرۈش ئورنىدا كۆيدۈرۈۋېتىلدى.

ئارىدىن 44 يىل ئۆتۈپ، 1983 - يىلى 8 - ئايدا كەلگەندە، يۈشۈسۈڭنىڭ قولغا ئېلىنغان ۋە ئۆلتۈرۈلگەنلىكىنىڭ ھەقىقىي ئەھۋالى ئاشكارىلاندى.

6. كومپارتىيە بىلەن بىرلىشىپ يا - پون جاھانگىرلىكىگە قارشى تۇرۇش

«مەن كومپارتىيىگە كىرمەن»

شېڭ شىسەي سوۋېت ئىتتىپاقىغا يېقىنلاشقاندىن باشلاپ نەنجىڭ گومىنداڭ ھۆكۈمىتى بىلەن يىراقلىشىشقا باشلىدى. ئۇ سوۋېت ئىتتىپاقىغا يېقىنلىشىش، كومپارتىيە بىلەن ھەمكارلىق شىش ئارقىلىق گومىنداڭ ھۆكۈمىتىدىن مۇستەقىللىق تەلپ قىلماقچى، ئۆزىنىڭ سىياسىي ئورنىنى مۇستەھكەملىمەكچى بولغانىدى.

گومىنداڭ ئۇنى ئۆزىگە تارتىشنى زادىلا بوشاشتۇرمىدى، چۈنكى، شىنجاڭنىڭ ئورنى ئىنتايىن مۇھىم ئىدى، شىنجاڭنىڭ «قىزىللىشىپ» كېتىشىدىن ئەنسىرەيتتى. 1935 - يىلى 11 - ئاينىڭ 25 - كۈنى، گومىنداڭ مەركىزىي پىرقىسى شېڭ شىسەينى 5 - نۆۋەتلىك مەركىزىي تەپتىش كومىتېتىنىڭ ھەيئەتلىكىگە تەيىنلىدى. شېڭ شىسەي بۇ ئەمەلگە قاراپمۇ قويمىدى. ئۇ سۇڭ فۇياۋغا: «مەن گومىنداڭ ئەزاسى بولمىسام نېمىشقا مېنى تەپتىش ھەيئىتى قىلىپ قويدۇ» دېدى. ئۇ سوۋېت ئىتتىپاقىدەك يۈلەنچۈكى بولغاچقا، گومىنداڭنىڭ ئىسكەنجىسىگە بوي سۇنمايتتى، مۇستەقىل ئىش تەۋرىتىشنى ئويلايتتى، گومىنداڭ - مۇ ئۇنى ھېچنېمە قىلالمايتتى.

1936 - يىلى، گومىنداڭ ھۆكۈمىتى ئۇنى قۇرۇقلۇق ئارمىيە جۇڭجياڭلىقىغا تەيىنلىدى ھەم قۇرۇقلۇق ئارمىيە شاخچە-ياڭ ئۇنۋانى بەردى. ئۇ بۇ ئەمەل - ئۇنۋانلارنى قوبۇل قىلدى. ئەمما، سىرتتا يۈرگەن باتۇرغا بۇيرۇق ئۆتمەس، دېگەندەك، گومىنداڭغا بويسۇنماي ئۆزى بىلگەننى قىلىپ يۈرۈۋەردى.

شېڭ شىسەينىڭ بۇنداق قىلىشىدا مەلۇم ئىدىيىۋى ئاساسى بار ئىدى، بۇرۇندىنلا گومىنداڭ بىلەن جياڭ جىپىشنى تۆۋەن كۆرۈپ كېلىۋاتاتتى. 1936 - يىلى 3 - ئاينىڭ 15 - كۈنى ۋاڭ مىڭغا يازغان بىر خېتىدە ئۇ جياڭ جىپىشى بىلەن ۋاڭ جىڭۋېينى تەڭ ئورۇنغا قويۇپ: «ئۇلار ئۆزلىرىنىڭ باياشات ياشاشلىرى ئۈچۈن جۇڭگو خەلقىنى سېتىۋەتتى» ئىنقىلابنىڭ «خائىنى» دېدى. جياڭ جىپىشنى، سادىق ئىنقىلابچى ئەمەس، مىلىتارىست، ئۆزىنىڭ نام - ئابروىنىلا ئويلايدۇ. كۆرۈنۈشتە دوستلىرىنىڭ نام - ئابروىغا كۆڭۈل بۆلگەندەك قىلغان بىلەن، ياپون جاھانگىرلىكى ئۇنىڭ نام - ئابروىنى ئازراقلا قوغدايدىغان بولسا جاھانگىرلارنىڭ غالىپسى بولۇشقا تەييارلا تۇرىدۇ ھەم شۇ نام - ئابروى بىلەن جۇڭگو خەلقىنى ئالدايدۇ. «ئۇچىغا چىققان مىلىتارىست، خەلقىنى قانلىق باستۇرۇش بىلەن شۇغۇللىنىدۇ» دەپ تىللىدى. گومىنداڭنى بولسا «گومىنداڭ ئىنقىلابىي پارتىيە ئەمەس، مۇستەبىت پارتىيە»، «دۆلەتنى ساتقان پارتىيە» دېدى. ئۆزىنىڭ نەنجىڭدىن شىنجاڭغا كېتىشىنى «جياڭ جىپىشنىڭ قول ئاستىدا ئىشلەشنى خالىمىغانلىقىم، جياڭ جىپىشنىڭ چىرىك ئىستېلىنى ۋە مىلىتارىستلارغا خاس قىلمىشلىرىنى ياقۇتۇرمىغاندەكلىقىم ئۈچۈن» دېدى.

ئۇنىڭ گومىنداڭغا بولغان پوزىتسىيىسى شۇنچىلىك قاتتىق ئىكەن، كومپارتىيىگە بولغان پوزىتسىيىسىچۇ؟ ئۇ 1929 - ، ، 1936 - ، 1937 - يىللىرى كۆپ قېتىم جۇڭگو كوممۇنىستىك پارتىيىسىگە ئەزا بولۇشنى تەلەپ قىلدى،

سوۋېت ئىتتىپاقىنىڭ ئۈرۈمچىدە تۇرۇشلۇق باش كونسۇلغا ئۆزىنىڭ ماركسىزم - لېنىنىزمغا سادىق ئادەم بولۇشىنى خالايدىغانلىقىنى بىلدۈردى، سوۋېت ئىتتىپاقىغا شىنجاڭ ئارقىلىق جۇڭگو قىزىل ئارمىيىسىگە بىۋاسىتە ياردەم بېرىش، گەنسۇنى ئىگىلەپ، غەربىي شىمالدىكى بەش ئۆلكىنى ئاساس قىلىپ، جۇڭگو ئىنقىلابىنىڭ ئىشەنچلىك بازىسىنى قۇرۇپ چىقىش، شۇ ئارقىلىق جۇڭگونىڭ شىمال ۋە جەنۇب تەرەپلىرىگە كېڭىيىپ ئىنقىلابنىڭ غەلبىسىنى قولغا كەلتۈرۈش تەكلىپىنى بەردى.

شېڭ شىسەينىڭ جۇڭگو كوممۇنىستىك پارتىيىسىگە ئەزا بولۇشى تەلەپ قىلىشى بىر مەزگىللىك قىزغىنلىقتىن ئەمەس، بەلكى مۇئەييەن ئىدىيىۋى ئاساسى بار ئىدى. ئۇ جاھانگىر دۆلەتلەر بىلەن مىلتاتلارنىڭ قوش ئېكسپىلاتاتسىيىسى ئاستىدىكى يېرىم مۇستەملىكە ۋە يېرىم فېئوداللىق جۇڭگودا دۇنياغا كەلگەن، ياش ۋاقتىدا شەرقىي شىمال بىلەن ياپونىيىدە ياپون جاھانگىرلىكىنىڭ رەھىمسىزلىكلىرى ۋە جۇڭخۇا مىللەتلەرنىڭ بېشىغا كەلگەن كۈلپەتلەرنى ئۆز كۆزى بىلەن كۆرگەن، ياپونىيىدە ئوقۇۋاتقان چاغلىرىدا ماركسىزم - لېنىنىزم ئەسەرلىرىنى ئوقۇغان، «تارىخىي ماتېرىيالىزم»، «قوشۇمچە قىممەت تەلىماتى»، «سىنىپىي كۈرەش تەلىماتى»، كۆزۈمنى يورۇتۇپ ئېتىد-قەدىمنى تىكلەشكە ياردەم بەردى» دېگەندىكى. شۇڭا، ئۇ 1929 - يىلى بىر يۇرتلۇقى، جۇڭگو كوممۇنىستىك پارتىيىسىنىڭ ئەزاسى سۇڭ فۇياۋدىن ئۆزىنى جۇڭگو كوممۇنىستىك پارتىيىسىگە تونۇشتۇرۇپ قويۇشىنى تەلەپ قىلدى. لېكىن، ئۇزۇن ئۆتمەيلا سۇڭ فۇياۋ ياپونىيىدە قولغا ئېلىنىپ شېڭ شىسەينىڭ پارتىيىگە كىرىش ئارزۇسى يوققا چىقتى، ئەمما ئۇنىڭ بىلەن سىياسىي تەلىپى زادىلا توختاپ قالماي. يۇقىرىدا ئېيتقاندەك، 1933 - يىلى شىنجاڭدا يۈز بەرگەن 12 - ئاپرېل سىياسىي

ئۆزگىرىشىدىن كېيىن، ئۇ موسكۋاغا ماڭغان چېن دېلى بىلەن ياۋ شيۇڭدىن ستالىن بىلەن 3 - ئىنتېرناتسىئونالغا خەت ئەۋەتتى. ئۇزۇننىڭ ماركسىزم - لېنىنىزىمغا ئېتىقاد قىلىدىغانلىقىدىن، ستالىننىڭ رەھبەرلىكىنى قوبۇل قىلىشنى خالايدىغانلىقىنى بىلدۈرگەن ۋە شۇ يول بىلەن ئۇزۇننىڭ سوۋېت ئىتتىپاقى بىلەن يېقىن ئۇنۇش، جاھانگىرلىككە قارشى تۇرۇش تاشقى سىياسىتىنى ئىپادىلىگەنىدى. 1936 - يىلى 3 - ئاينىڭ 15 - كۈنى، ئۇ يەنە موسكۋاغا ماڭغان ۋاڭ لىشياڭ ئارقىلىق ۋاڭ مىڭغا خەت ئەۋەتتى. ئۇزۇننىڭ ماركسىزم، لېنىنىزىم، ستالىننىزىمنىڭ سا- دىق مۇرىتى ئىكەنلىكىنى يەنە بىر قېتىم ئىپادىلىدى، جۇڭگو كوممۇنىستىك پارتىيىسىنى قوللايدىغانلىقىنى، ھىمايە قىلىدىغانلىقىنى بىلدۈردى ۋە جۇڭگو كوممۇنىستىك پارتىيىسىگە مەسلى- ھەت كۆرسىتىپ: 1. «بارلىق ئىمكانىيىتى بىلەن قىزىل ئارمى- يىنىڭ قوراللىنىشىغا ياردەم بېرىش، ئاساسلىقى قورال - يا- راغ، ئوق - دورا بىلەن تەمىنلەش، قىزىل ئارمىيىگە ياردەم بېرىدىغان قورال - ياراغ، ئوق - دورىلارنىڭ گەنسۇغا مەخپىي يەتكۈزۈلۈشىگە مەسئۇل بولۇش»؛ 2. «ھاكىمىيەتنى قولغا ئې- لىشقا تەييارلىنىش»، «جۇڭگونى سوۋېتلەشتۈرۈش» دېگەنلەرنى ئوتتۇرىغا قويدى. گەرچە خېتىدە جۇڭگو كوممۇنىستىك پارتىيى- سىگە ئەزا بولىدىغانلىقىنى ئېنىق دېمىسىمۇ، ئەمما ئاشۇنداق بىر كۈچلۈك ئارزۇسىنىڭ بارلىقى روشەن ئىپادىلەنگەنىدى.

1937 - يىلى 11 - ئايدا، ۋاڭ مىڭ بىلەن كاڭ شېڭ موسكۋادىن يەنئەنگە قايتىش يولىدا ئۈرۈمچىگە كەلگەندە، شېڭ شىسەي ۋاڭ مىڭغا ئۇزۇننىڭ پارتىيىگە كىرىش تەلپىنى ئوچۇق ئوتتۇرىغا قويدى ھەم شىنجاڭدا پارتىيىنىڭ كىچىكرەك بىر ئۆل- كىلىك كومىتېتىنى قۇرۇشنى، بۇ كومىتېت دېڭ فا (جۇڭگو كوممۇنىستىك پارتىيىسىنىڭ شىنجاڭدا تۇرۇشلۇق ۋەكىلى)، شۈي مېڭچيۇ (جۇڭگو كوممۇنىستىك پارتىيىسىنىڭ ئەزاسى)،

مائارىپ نازارىتىنىڭ نازىرى) ، خۇاڭ خۇچىڭ (غەربىي يۆنىلىش ئارمىيىسىنىڭ شىنجاڭغا كەلگەن خادىمى ، جاھانگىرلىككە قارشى تۇرۇش ئۇيۇشمىسىنىڭ باش كاتىپى) ، شېڭ شىسەي ۋە سوۋېت ئىتتىپاقىنىڭ ئۈرۈمچىدە تۇرۇشلۇق باش كونسۇلىدىن تەركىب تېپىشنى رەسمىي تەكلىپ قىلدى .

لېكىن ، شېڭ شىسەينىڭ پارتىيىگە كىرىش تەلىپى كوممۇنىستىك ئىنتېرناتسىئونالنىڭ رەت قىلىشىغا ئۇچرىدى . 1938 - يىلى 3 - ئايدا ، رېن بېشى يەنئەندىن موسكۋاغا كېتىۋېتىپ ئۈرۈمچىگە چۈشكەندە شېڭ شىسەي بىلەن كۆرۈشۈپ ئۇنىڭغا شۇنداق دېدى : « كوممۇنىستىك ئىنتېرناتسىئونال بىلەن ستالىننىڭ قارىشىچە ، سىز پارتىيىگە كىرىشنىڭ بارلىق شەرتلىرىنى ھازىرلاپ بوپسىز . ئەمما ، ئۇلار يەنىلا سىزنىڭ ھازىرچە پارتىيىگە كىرمەي تۇرۇشىڭىزنى توغرا تاپىدىكەن ، چۈنكى شىنجاڭنىڭ نۆۋەتتە خەلقئارادىكى رولى بەكمۇ ئاجىز ئىكەن ، ئۇنىڭ ئۈستىگە سىزنىڭ جۇڭگودىكى سىياسىي ئورنىڭىز بەكمۇ مۇھىم بولغاچقا ، پارتىيىگە كىرمەي تۇرغىنىڭىز مۇۋاپىقتەك قىلىدۇ . بۇنى سىزنىڭ توغرا چۈشىنىشىڭىزنى ئۈمىد قىلىمىز ، بۇ ھەرقايسى تەرەپلەرگە پايدىلىق بولسۇن ئۈچۈن چىقىرىلغان قارار . بۇ قارار ھەرگىزمۇ سىز ۋە سىزنىڭ شىنجاڭدا ئىجرا قىلىۋاتقان ئىلغار سىياسىتىڭىزگە بولغان نارازىلىق ئەمەس . »

ستالىن جۇڭگو كوممۇنىستىك پارتىيىسىنىڭ شېڭ شىسەينى پارتىيىگە قوبۇل قىلىشىغا قوشۇلمىغان بىلەن ، ئىككى يىلدىن كېيىن ئۇنى ئۆزى بىۋاسىتە سوۋېت ئىتتىپاقى كومپارتىيىسىگە قوبۇل قىلدى . بەزىلەر بۇ ھەقتە مۇلاھىزە يۈرگۈزۈپ ، ستالىن شېڭ شىسەي بىلەن شىنجاڭنى تېخىمۇ ياخشى كونترول قىلىپ تۇرۇش ئۈچۈن شۇنداق قىلغان ، دېدى .

شېڭ شىسەي گەرچە جۇڭگو كوممۇنىستىك پارتىيىسىگە ئەزا بولۇپ كىرەلمىگەن بولسىمۇ ، ئەمما پارتىيىنىڭ ياپون باسقۇنچى-

لىرىغا قارشى بىرلىك سەپ سىياسىتىنى ئىزچىل قوللاپ كەلدى.

1935 - يىلى، جۇڭگو ئىشچى - دېھقان قىزىل ئارمىيىسى ئۈزۈن سەپەر داۋامىدا مەشھۇر «1 - ئاۋغۇست خىتابنامىسى» نى ئېلان قىلىپ، پۈتۈن مەملىكەتتىكى ھەرساھە خەلقنى ئىتتىپاقلىشىپ، ئىچكى ئۇرۇشنى توختىتىپ بىرلىكتە ياپون باسقۇچىلىرىغا قارشى تۇرۇشقا چاقىرىق قىلدى. شېڭ شىسەي «بىر يىلدىن بۇيانقى سىياسەتلىرىمىزنى ئەسلىش» دېگەن نامدا ماقالە ئېلان قىلىپ «1 - ئاۋغۇست خىتابنامىسى» نى قوللىدى، «ئاۋ-ۋال دۆلەت ئىچىنى تىنچىتىپ، ئاندىن سىرتقا قارشى تۇرۇش» تىن ئىبارەت تەسلىمچىلىك سىياسەتكە قارشى تۇردى. ئۇ ئۆزىنىڭ «ئالتە بۈيۈك سىياسەت دەرىجىسى» ناملىق كىتابىدا 2 - قىسمىدا ئاۋۋال ئىچكى ئاپەتنى تۈگىتىپ، ئاندىن سىرتقا تاقابىل تۇرۇشتەك تەسلىمچىلىك سىياسەت دۆلەتنى مۇنداق قەرز قىلىدىغان سىياسەتتۇر، دېدى. 1936 - يىلى 3 - ئاينىڭ 15 - كۈنى ئۇ ۋاڭ مىڭغا يازغان خېتىدە: جۇڭگو كومپارتىيىسى ئوتتۇرىغا قويغان «ياپون باسقۇنچىلىرىغا قارشى مىللىي بىرلىك سەپ پۈتۈنلەي توغرا»، «ئۇ پۈتۈن جۇڭگودا غەلبىنى قولغا كەلتۈرۈشتىكى بىردىنبىر توغرا سىياسەت بولۇپلا قالماي، بەلكى يەنە جاھانگىرلار ۋە ياپون باسقۇنچىلىرى بىلەن كۈرەش قىلىدىغان، جۇڭگونى ئازادلىققا ئېرىشتۈرىدىغان نۆۋەتتىكى بىردىنبىر توغرا تەكلىپتۇر» جۇڭگو كومپارتىيىسى «ئەنە شۇ بىرلىك سەپنىڭ يادروسى بولۇشى كېرەك» دېدى.

تۆت ئايدىن كېيىن، يەنى 1936 - يىلى 7 - ئاينىڭ 14 - كۈنى، شېڭ شىسەي گومىنداڭ مەركىزىي پىرقىسىنىڭ ئىجرائىيە كومىتېتىغا تېلېگرامما ئەۋەتىپ، «1 - ئاۋغۇست خىتابنامىسى» نىڭ روھى بىلەن بىردەك بولغان «ۋەتەننى قۇتقۇزۇشنىڭ يەتتە تۈرلۈك پروگراممىسى» نى ئوتتۇرىغا قويدى.

يەت قۇرۇش ئىدى. ئىككى ۋەكىلنىڭ بىرى جۇڭگو كومپارتىيە-
سىنىڭ ئەزاسى، ئاشكارا سالاھىيىتى جاڭ شۆلياڭنىڭ شاخشاۋ
دەرىجىلىك كاتىپى لى يۇۋېن، يەنە بىرى 105 - شىنىڭ شاۋشياۋ
دەرىجىلىك شىجاڭى دۇڭ يەنپىڭ ئىدى.

لى يۇۋېن شىنجاڭغا مېڭىشتىن ئىلگىرى جاڭ شۆلياڭ بى-
لەن تولىمۇ مەنلىك سۆھبەت ئۆتكۈزگەن:

لى يۇۋېن: جياڭ جېشى ياپون باسقۇنچىلىرىغا قارشى تۇ-
رۇشنى ياقلىمىسا قانداق قىلىش كېرەك؟

جاڭ شۆلياڭ: نەسەت قىلىپ باقمەن.

لى يۇۋېن: نەسەتتىڭىزگە قۇلاق سالمىسچۇ؟

جاڭ شۆلياڭ: يەنە نەسەت قىلىمەن.

لى يۇۋېن: يەنە ئاڭلىمىسچۇ؟

جاڭ شۆلياڭ: ئۇ چاغدا ئۇنىڭ مېنىڭ قوشۇنىمغا كەلمىگە-

نى ياخشى.

بۇنىڭدىن 12 - ئايدا شىئەندە جياڭ جېشىنى تۇتۇش ھەرد-

كىتىگە خېلى بۇرۇنلا تەييارلىق بارلىقىنى كۆرۈۋېلىشقا بولىدۇ.

ئۇ ئىككى ۋەكىل ئىسىملىرىنى ئۆزگەرتىپ، سودىگەر قىيا-

پىتىدە شىئەندىن يولغا چىقىپ خېشى كارىدورى بىلەن شىخىشىش-

ياغا يېتىپ كەلدى. گەنسۇ تەرەپتىن كەلگەن ھەرقانداق ئادەم

بۇ يەردىكى ساقچىخانىدا ئۆزىنى چوقۇم تىزىمغا ئالدۇرۇشى كې-

رەك ئىدى، ئاندىن ئۇلارنى چېگرا ئىشلىرى باشقارمىسىنىڭ

تارماق باشقارمىسى تەكشۈرۈپ چىقاتتى. ئەگەر ئادەتتىكى ئادەم

بولسا باشقارما ئاش - تامىقىنى بېرىپ يەنە ئۈچ ئاي ئۇلارنى

كۆزىتەتتى، زادىلا مەسىلە چىقمىسا، ئاندىن قۇمۇلغا ئاپىرىپ

قوياتتى. شىنجاڭ چېگراسىدىن چىقىدىغانلارنىڭ قولىدا «شېڭ

شىسەي» دېگەن خەت ئويۇلغان تامغا بېسىلغان تونۇشتۇرۇش

بولسا قويۇپ بېرەتتى.

لى يۇۋېن بىلەن دۇڭ يەنپىڭ جاڭ شۆلياڭنىڭ ئالاھىدە

ئەلچىلىرى بولغاچقا، شېڭ شىسەي ئەۋەتكەن چېگرا ئىشلىرى باشقارمىسى قۇمۇل تارماق باشقارمىسىنىڭ باشلىقى دۇ جياتەن ئۇلارنى خېلىدىن بېرى شىڭشىڭشادا ساقلاپ تۇراتتى. ئۇ ئۇلارنى ئۆلكە مەركىزىگىچە ئۆزىتىپ كېلىپ ھەشەمەتلىك بىر نۇرالىغۇغا ئورۇنلاشتۇردى.

بۇ قورۇدا ئىككى يۈرۈش ئالاھىدە ئۆي بار ئىدى، ئۇ ئۆي-لەرنىڭ قوبۇلخانىلىرى، ھۆجرىلىرى، تاماقلانلىرى، تازىلىق ئۆيلىرى تولۇق، زامانىۋى ئىدى. بىر يۈرۈش ئۆيدە تاشقى ئىشلار باشقارمىسىنىڭ باشلىقى ۋەن شىيەنەن ئولتۇراتتى، يەنە بىر يۈرۈش ئۆي جاڭ شۆلياڭنىڭ ئەلچىلىرىگە بېرىلدى.

ئۇلارنىڭ ھەرىكىتى مەخپىي ئىدى، سىرتقا شېڭ شىسەينىڭ تۇغقانلىرى ھەم تىيەنجىندىكى مەلۇم بىر سودا شىركىتىنىڭ دى-رېكتورلىرى، شىنجاڭغا تېرە - يۇڭ سودىسى توغرىلۇق سۆز-لەشكىلى كەلگەن، دېيىلدى.

شېڭ شىسەي ئۇلار بىلەن بىر نەچچە قېتىم سۆھبەتلەشتى، ھەر قېتىملىق سۆھبەت مەخپىي ئېلىپ بېرىلدى. ئۇ ئىككىسى-نىڭ گەپلىرىدىن كومپارتىيە بىلەن بىرلىشىپ جياڭ جىيېشىغا قارشى تۇرىدىغان بىر ئىتتىپاقداش ئىزدەپ كەلگەنلىكى چىقىپ تۇراتتى. جاڭ شۆلياڭ غەربىي شىمالدا شەرقىي شىمالنىڭ ئەس-كىرىي كۈچى مەركەز قىلىنغان، سوۋېت ئىتتىپاقى بىلەن يېقىن ئۆتىدىغان بىر ھاكىمىيەت قۇرۇشى، بۇنىڭ ئۈچۈن چوقۇم شىن-جاڭ بىلەن ئالاقىلىشىشنىڭ زۆرۈرلۈكىنى ئويلىغانىدى. ئۇنىڭ ئۈستىگە، شېڭ شىسەي شەرقىي شىماللىق ھەم كونا تونۇش، شىنجاڭ جۇڭگو بىلەن سوۋېت ئىتتىپاقىنىڭ غەربىي شىمال قاتناش تۈگۈنىدە، يەنە تېخى شىنجاڭدا شەرقىي شىمال پىدائىيلار قوشۇنى بار... شۇڭا، جاڭ شۆلياڭ مەقسىتىگە يېتىشتە شېڭ شىسەي بىلەن ئالاقىلىشىپ بىرلىكتە ھەرىكەت ئېلىپ بېرىشنىڭ ئىنتايىن ئاقىلانە پىلان ئىكەنلىكىنى جەزىملەشتۈرگەنىدى.

لى يۇۋېن چېگرا ئىشلىرى باشقارمىسىنىڭ تەرجىمانى ئاند-
رېيىق ئارقىلىق شەرقىي شىمال ئارمىيىسىنىڭ ئەھۋالىنى، پۈ-
تۈن مەملىكەتنىڭ ياپون باسقۇنچىلىرىغا قارشى ۋەزىيىتىنى سۈ-
ۋېت ئىتتىپاقى تەرەپكە چۈشەندۈرۈپ ئۆتتى ۋە ئۇلاردىن ھەربىي
جەھەتتە ياردەم بېرىشنى تەلەپ قىلدى. سوۋېت ئىتتىپاقى تەرەپ
ئۇنىڭ تەلپىگە قوشۇلۇپ پىڭلياڭدا بىر ھەربىي زاۋۇت قۇرۇپ
بېرىدىغان بولدى.

1936 - يىلى 12 - ئاينىڭ 12 - كۈنى شىئەن ۋەقەسى
يۈز بېرىپ، جاك شۆلياڭ بىلەن ياك خۇچېڭ جياڭ جېيىشنى
تۇتۇۋالدى. شىنجاڭ رادىئو ئىستانسىسى بۇ خەۋەرنى ئاڭلاتقان
كۈنىلا شېڭ شىسەي يۈ شىۋسۇڭغا جاك شۆلياڭغا تېلېگرامما
ئەۋەتتى بۇ يۈرۈپ، بۇ ھەرىكەتنى قوللايدىغانلىقىنى بىلدۈردى.
شىنجاڭ گېزىتى شۇ كۈنى قوشۇمچە «خۇش خەۋەر» سانى چىقار-
دى، بۇ شىنجاڭ گېزىتىنىڭ تارىخىدا تۇنجى قېتىملىق ئىش
ئىدى. شېڭ شىسەي يەنە گېزىتخانىدىكىلەرگە كېچىلەپ باش
ماقالە يازغۇزۇپ، جاك شۆلياڭ بىلەن ياك خۇچېڭنى ماختىدى.
شۇ كۈنى يەنە ئىككى ئەلچى بىلەن مەخپىي سۆزلىشىپ، جياڭ
جېيىشنى «تۇتۇپ قېلىش، قويۇپ بەرمەسلىك» نى تەشەببۇس
قىلدى ھەتتا جياڭ جېيىشنى سۆھبەت شەرتلىرىنى قوبۇل قىلمىسا
ئۇنى ئۆلتۈرۈۋېتىشنىمۇ ئېيتتى. شېڭ شىسەي يەنە جاك شۆ-
لياڭغا تېلېگرامما يوللاپ، جياڭ جېيىشنى شىنجاڭغا يالاپ كې-
لىشىنىمۇ دېدى. ئاندىرېيېف ھاياجىنىنى باسالماي، قائىدىدىن
سەرت ھالدا ئىككى ۋەكىلنى زىيارەت قىلدى ۋە ئۇلارغا ئۆزىنىڭ
جاڭ شۆلياڭغا بولغان ھۆرمىتىنى يەتكۈزۈپ قويۇشنى تاپىلدى.
12 - ئاينىڭ 13 - كۈنى، جاك شۆلياڭ، ياك خۇچېڭ
ۋە تەن قۇتقۇزۇشنىڭ سەككىز چوڭ تەشەببۇسىنى ئوتتۇرىغا قويدى.
ئەتىسى شېڭ شىسەي تېلېگرامما ئەۋەتىپ بۇ ئىشنى قوللايدى-
دىغانلىقىنى بىلدۈردى ۋە جياڭ جېيىشنىڭ تۇتۇلغانلىقىنى تەب-

رىكلەپ چوڭ يىغىن ئۆتكۈزدى ، جاھانگىرلىككە قارشى تۇرۇش باشقارمىسى بىلەن ئوقۇغۇچىلارنى ھەرىكەتلەندۈرۈپ كوچىلارغا شوئارلارنى چاپلانقۇزدى ، ياپون جاھانگىرلىكىگە قارشى تۇرۇپ ۋەتەننى قۇتقۇزۇش تەشۋىقاتلىرىنى ئېلىپ باردى . بۇ ھەرىكەتلەر ئاچايىپ داغدۇغىلىق ئېلىپ بېرىلىپ ئۆلكە مەركىزىنى زىلزىلەگە سالدى .

شىئەن ۋە قەسىنىڭ خەۋىرى ئۈرۈمچىگە يېتىپ كېلىپ ئەتەسى شېڭ شىسەي دۇبەن مەھكىمىسىنىڭ يىغىن زالىدا ھەرقايسى ئورگانلارنىڭ ئەمەلدارلىرى بىلەن شاۋجياڭدىن يۇقىرى ھەربىي ئەمەلدارلار ۋە بۆلۈم باشلىقلىرىدىن يۇقىرى ھۆكۈمەت خىزمەتچىلىرىنىڭ سۆھبەت يىغىنىنى ئاچتى ، يىغىندا ئۇلارغا سۆزلەيدىغان تېما چىقىرىپ بەردى :

1. جاڭ شۆلياڭنىڭ ھەربىي ھەرىكىتى توغرىمۇ ، خاتا؟
 2. جاڭ شۆلياڭنىڭ بۇ ھەرىكىتى پىقىر دۇبەننىڭ «يەتتە تۈرلۈك پروگراممىسى» غا ئاۋاز قوشقانلىقىمۇ ، ئەمەس؟
 3. جاڭ شۆلياڭنىڭ بۇ ھەرىكىتى تۆۋەندىكىلەرنىڭ يۇقىرىدىكىلەر ئۈستىدىن ئىسيان كۆتۈرگەنلىكىمۇ ، ئەمەس؟
- شېڭ شىسەي سۆزلەۋېتىپ دوسكىغا «شىئەن ۋە قەسى» ، «جياڭ جىيىشى تۇتۇلدى» دېگەن خەتلەرنى يېزىپ قويدى . ئاندىن ھەربىر ئادەمگە بىر ۋاراقتىن قەغەز تارقىتىپ بېرىپ ئاشۇ ئۈچ سوئالغا جاۋاب بېرىشنى ، ئاندىن ئىمزا يېزىپ يۇقىرىغا تاپ-شۇرۇشنى ئېيتتى .

شېڭ شىسەي جاۋابلارنى كۆرۈپ بولغاندىن كېيىن ، ئۈچىنچى سوئالغا «توغرا ئەمەس» دەپ جاۋاب بەرگۈچىلەرنى قولۇڭلار-نى كۆتۈرۈڭلار ، دېدى ، ئاندىن ئۇلارغا : «سىلەر بىرەر ئەمەلدار-نى قول ئاستىدىكىلەرنىڭ تۇتۇۋالغانلىقىنى باشلىقنىڭ ئۈستىدىن ئىسيان كۆتۈرگەنلىك ، دەپ قارىماڭلار ، بۇ كونا قاراشلار ھازىر خاتا . ئەگەر مەن بۇنىڭدىن كېيىن ئىنقىلابقا قارشى چىقسام

مېنىمۇ شۇنداق قىلساڭلار بولىدۇ» دېدى.

شۇ چاغدىكى ۋەزىيەتنىڭ ئۆزگىرىشى ناھايىتى تېز ئىدى. شىنجاڭ گېزىتى جاڭ شۆلياڭ بىلەن ياڭ خۇچېڭنىڭ ھەرىكىتىنى قوللاپ يازغان باش ماقالىنى يېزىپ بولۇپ تۇرۇشىغا، سوۋېت ئىتتىپاقىنىڭ بۇ ھەرىكەتنى قوللىمايدىغانلىقى توغرىلىق خەۋەر كېلىپ قالدى. ئۇلار دەرھال كونسۇلخانغا بېرىپ سورىۋېدى، ئۇلار سوۋېت ئىتتىپاقىنىڭ راستتىنلا بۇ ھەرىكەتنى ياقلىمايدىغانلىقىنى ئېيتتى، گېزىتخانىدىكىلەر بۇ ئەھۋالنى يەنە دەرھال شېڭ شىسەيگە يەتكۈزدى. شېڭ شىسەي ئاڭلاپلا تىزىلىپ بولغان باش ماقالىنى چۇۋۇۋېتىشى، شىئەن ۋەقەسى ھەققىدە ھېچقانداق مۇلاھىزە يۈرگۈزمەسلىكىنى بۇيرۇدى. كېيىن يەنە ئاشكارا ھالدا «قاتناشماسلىق، ھېسداشلىق قىلماسلىق» ھەققىدە سۆزلىدى.

شېڭ شىسەي شىئەن ۋەقەسىگە تۇتقان پوزىتسىيىسىنى ناھايىتى تېز ئۆزگەرتىۋالدى ھەم بۇ ئىشنى توغرا بىر نەزەردە قىلغىنىغا خۇشالمۇ بولدى. كېيىن ئۇ باشقىلارغا، شىئەن ۋەقەسىگە ئالدىنىپ قېلىشقا تاسلا قالدىم. سىياسىي رەھبەر بولغان، مۇھىم مىھرىبىي ھوقۇق تۇتقان ئادەم بەك ھاياجانلىنىپ كەتسە بولمايدىكەن، جاڭ شۆلياڭ ئەنە شۇنداق ھاياجانلىنىپ كېتىپ، دەس-لەپتە جياڭ جىيېشنى تۇتتى، كېيىن يەنە ئۇنى نەنجىڭگە ئۆزى ئاپىرىپ قويدى، نەتىجىدە شۇنچە زور شەرقىي شىمال ئارمىيىسىدىكى قولىدىن بېرىپ قويدى.

12 - ئاينىڭ 26 - كۈنى، شىئەن ۋەقەسى تىنچ يول بىلەن ھەل بولدى. جياڭ جىيېشى نەنجىڭگە سالامەت يېتىپ بارغاندىن كېيىن، شېڭ شىسەي ئۆتكەن قېتىم سىناققا قاتناشقانلارنى يەنە چاقىرىۋېلىپ، ئۆتكەندە چىقىرىلغان ئۈچ سوئال مۇنداقلا چىقىرىپ قويغان سوئاللار ئىدى، بۇنىڭدىن كېيىن ئۇ ھەقتە ھېچقانداق ئادەم گەپ قىلمىسۇن، خىلاپلىق قىلغۇچىلار قاتتىق بىر نەزەردە قىلىنىدۇ، دېدى.

شېڭ شىسەي شىئەن ۋە قەسنى دەسلەپتە قوللىغانىدى ، كېيىن ئوتتۇرىدا تۇرۇۋېلىپ بىرمۇنچە ئاۋازچىلىقلاردىن قۇتۇلۇپ قالدى . بەش يېرىم يىلدىن كېيىن ئۇ سوۋېت ئىتتىپاقىدىن يۈز ئۆرۈگەندە ، سوۋېت ئىتتىپاقى ئۇنى جياڭ جېشىغا ، ئۆز ۋاقتىدا جياڭ شۇلياڭنىڭ جياڭ جېشىنى تۇتۇشىنى قوللىغان ھەتتا جياڭ جېشىنى ئۆلتۈرۈۋېتىشىنى تەشەببۇس قىلغان ، دەپ چاقتى . شېڭ شىسەي ، مەن شىئەن ۋە قەسگە باشتىن كېلىپ « قاتناشماسلىق ، ھېسداشلىق قىلماسلىق » مەيدانىدا تۇرۇپ كەلدىم ، شۇ چاغدا ئەۋەتكەن تېلېگراممىلىرىم بۇنىڭغا دەلىل بولالايدۇ ، دەپ تۇرۇۋالدى . جياڭ جېشى بىلەن سوۋېت ئىتتىپاقى ئۇنىڭغا ئامال قىلالىدى .

1937 - يىلى 1 - ئاينىڭ باشلىرىدا ، لى يۇۋېن بىلەن ، ۋىڭ يەنپىڭ يەنئەنگە قايتقاندا ، شېڭ شىسەي ئۆزىنىڭ فۇگۇەنلەر باشلىقىغا ئۇلارنى شىئەنگىچە ئاپىرىپ قويۇشنى تاپشۇردى ھەم ئۇلارغا ئەمەلىي يول كىراسىدىن نەچچە ئون ھەسسە كۆپ يول كىراسى بەردى .

يېڭى ھەربىي گازارما

1936 - يىلى 10 - ئايدا ، جۇڭگو كوممۇنىستىك پارتىيىسى مەركىزىي كومىتېتى جۇڭگو كوممۇنىستىك پارتىيىسىنىڭ ئىستراتېگىيىلىك باش ۋەزىپىسىنىڭ غەربىي شىمال رايونىدا ياپون باسقۇنچىلىرىغا قارشى ۋەزىيەت يارىتىپ ، جياڭ جېشىنى ياپون باسقۇنچىلىرىغا قارشى تۇرۇشقا مەجبۇرلاش ، بۇ مەقسەتكە يېتىش ئۈچۈن قىزىل ئارمىيە نىڭشيا بىلەن گەنسۇنىڭ غەرب تەرىپىنى ئىگىلەپ ، سوۋېت ئىتتىپاقى بىلەن تۇتۇشىدىغان بىر يول ئېچىپ ، ئىستراتېگىيىلىك يۆلەنچۈك مەسىلىسىنى ھەل قىلىشنى قارار قىلدى .

مەركىزىي كومىتېت شۇي شياڭچيەننىڭ قوماندانلىقىدا،
چېن چاڭخاۋنىڭ سىياسىي كومىسسارلىقىدا غەربىي يۆنىلىش ئار-
مىيىسىنى بۇ ۋەزىپىنى ئورۇنداشقا ئەۋەتتى.

ئاچار تەبىئىي شارائىت ۋە ما جەمەتنىڭ قالدۇق قوشۇند-
نىڭ غالجىرلىق بىلەن قارشىلىق كۆرسىتىشى نەتىجىسىدە غە-
ربىي يۆنىلىش ئارمىيىسىنىڭ ئەسلىدىكى 20 مىڭ ئادىمىدىن
1937 - يىلى 4 - ئاينىڭ ئاخىرىغىچە ئاران 400 لا ئادىمى
قالدى. ئۇلار مەركىزىي كومىتېتنىڭ يوليورۇقى بويىچە لى
جورەن، لى شىەننەن، چېڭ شىسەيلەرنىڭ قوماندانلىقىدا شىن-
جاڭغا قاراپ يۈرۈش قىلدى.

بۇ قوشۇننىڭ شىنجاڭغا كىرىشىنى كۈتۈۋېلىش ئۈچۈن،
چېن يۈن، تېڭ دەييۈەن، فېڭ شۈەن قاتارلىق ئالتە ئادەم ئالمۇ-
تادىن شىنجاڭغا كەلدى.

1937 - يىلى 4 - ئايدا، شىنجاڭ يەنىلا قار -
مۇزنىڭ ئىچىدە، ھاۋا سوغۇق ئىدى. شېڭ شىسەي بىر مەسلىد-
ھەتچىسى بىلەن بىر ماشىنىنى چۆچەككە ئەۋەتتى. ماشىنىدا چېن
يۈنلەرنىڭ ھەربىرىگە تەييارلانغان ئىككىدىن جۇۋا بار بولۇپ،
بىرى كىيىدىغان، يەنە بىرى سوغۇق شامالدىن دالدىلىنىدىغان
جۇۋىلار ئىدى.

چىگرا ئىشلىرى باشقارمىسىنىڭ باشلىقى چېن پېيشېڭنىڭ
ئورۇنلاشتۇرۇشى بىلەن شېڭ شىسەي چېن يۈن بىلەن دۈبەن
مەھكىمىسىدە كۆرۈشتى. ئۇ چېن يۈن قاتارلىق ئالتە كىشىنى
قارشى ئالدىغانلىقىنى بىلدۈرۈپ شۇنداق دەيدى:

— مەن قوشنا دۆلەت بىلەن پارتىيىڭلارنىڭ ئەۋەتكەن تېلېگ-
راممىلىرىنى ئاللىبۇرۇن تاپشۇرۇۋالغان. ئۇلار ماڭا غەربىي
يۆنىلىش ئارمىيىسى يېتىپ كەلگەندە ئۇلارنى ياخشى ئورۇنلاشتۇ-
رۇشنى ئېيتقانكەن. مەن شۇ بويىچە بېرىم ئاينىڭ ئالدىدا ياۋ
شىۋىڭنى ئىككى تارماق ئەترەت بىلەن 12 ئايروپىلاننى قۇمۇلدىكى



يەتتە قۇدۇقتىن شىخشىياڭنىڭ سىرتىدا -
كى ئەنشىخېغا بېرىپ قىزىل ئارمى -
يىگە قورال - ياراغ، يېمەك - ئىچمەك
يەتكۈزۈپ بېرىشنى بۇيرۇدۇم. بىر ئايدا
بىر ئايروپىلان ئالتە قېتىم قاتنايدۇ.
ئۇنىڭدىن باشقا چېگرا ئىشلىرى باشقار -
مىسىنىڭ شىخشىياڭدا تۇرۇشلۇق ئىش
بېجىرىش ئورنىنىڭ مۇدىرى ۋاڭ شياۋ -
دېيەننى كۈتۈۋېلىش خىزمىتىگە مەس -
ئۇل قىلدىم. ترانسپورت ئىدارىسىنىڭ

مۇئاۋىن باشلىقى ئىنىم شېڭ شىيىڭنى
40 نەچچە ئاپتوموبىل ماددىي بۇيۇملار
بىلەن شىخشىياڭغا ماڭغۇزۇۋەتتىم. جى ۋەكىلى چېن يۈن

قۇمۇل ئەتراپىدا يولۋاسنىڭ باندىتلىرى بار ئىدى، بىر قوشۇن -
نى ئۇلارنى باستۇرۇشقا ئەۋەتىپ ئۇ يەرلەرنى تىنچلاندۇردۇم،
خاتىرجەم بولساڭلار بولىدۇ.

— شېڭ دۈبەننىڭ شىنجاڭدا ئالتە بۈيۈك سىياسەت يۈرگۈ -
زۇۋاتقانلىقىنى ئاڭلىدۇق، — دەدى چېن يۈن جاۋابەن، — بۇ
سىياسەتلەر بىزنىڭ پارتىيىمىزنىڭ ئەڭ تۆۋەن پروگراممىسى
بىلەن ئوخشاش ئىكەن، ئالتە بۈيۈك سىياسەت بىز ئىككى تەرەپ -
نىڭ مىللىي بىرلىك سەپ تۈزۈشىمىز ئۈچۈن سىياسىي ئاساس
پارتىيىپ بەردى. دۈبەننىڭ بىزگە شۇنچىلىك كۆپ ياردەم تىلغان -
لىقىغا چېن كۆڭلىمىزدىن رەھمەت ئېيتىمىز.

5 - ئاينىڭ 1 - كۈنى، چېن يۈنلەر ماشىنىغا ئولتۇرۇپ
شىخشىياڭغا بېرىپ، پارتىيە مەركىزىي كومىتېتىغا ۋاكالىتەن
نۇرغۇن جاپا - مۇشەققەتلەرنى تارتقان 400 دىن ئارتۇق قەيسەر
كوماندىر - جەڭچىلەردىن سەمىيى ھال سورىدى.

بىراقنچە كۈنلۈك رەتكە سېلىشلاردىن كېيىن، چېن يۈن

قوشۇننى باشلاپ ئۆلكە مەركىزىگە يېتىپ كەلدى.
5 - ئاينىڭ 7 - كۈنى، تولۇق ھەربىيچە كىيىنگەن شېڭ شىسەي سەندۇڭجېدا ئۇلارنىڭ ئالدىغا چىقىپ غەربىي يۆنىلىش ئارمىيىسىنىڭ بارلىق كوماندىر - جەڭچىلىرىنى قىزغىن قارشى ئالدى، يەنە ئۇلارنى ئېلىپ كەلگەن ماشىنىلارنىڭ شوپۇرلىرىنى تەقدىرلەپ، ھەربىرىگە 20 مىڭ سەر كۈمۈشلۈك چەك تارقىتىپ بەردى. ئارقىدىنلا ئۇلارغا بۇ قېتىمقى سەپەر ئەھۋالىنى ھېچقانداق ئادەمگە ئېيتماسلىقىنى قاتتىق جىكىلىدى.

سوۋېت ئىتتىپاقى بىلەن جۇڭگو كومپارتىيىسىنىڭ ھاۋالىسى بويىچە شېڭ شىسەي كومپارتىيىسىنىڭ بۇ قوشۇنغا ئالاھىدە غەمخورلۇق قىلدى.


بۇ 400 نەپەر كوماندىر - جەڭچى ئاۋۋال باش كۆۋرۈكنىڭ يېنىدىكى فۇمىن توقۇمىچىلىق فابرىكىسىغا ئورۇنلاشتى، كېيىن يەنە شەرقىي دەرۋازىنىڭ سىرتىدىكى جاھانگىرلىككە قارشى تۇرۇش ھەربىي گازارىمىسىغا يۆتكەلدى. شېڭ شىسەي بىر فۇگۇەندىنى مەخسۇس ئۇلارنىڭ تۇرمۇشىغا مەسئۇل قىلدى.

يوتقان - كۆرپە، پاخال تەڭلىك، كىرلىك، ياغاچ كارىۋاتلارنىڭ ھەممىسى يېڭى ئىدى.

ھەربىر ئادەمنىڭ كۈندىلىك گۆش نورمىسى بىر يېرىم جىڭ ئىدى، يەپ بولالمىسۇن، بولالمىسۇن، ھەر كۈنى ئۈزۈلمەي تەمىنىلىنىپ تۇراتتى.

كادىرلار بىلەن جەڭچىلەرنىڭ ئايلىق مائاشى 1 مىڭ 500 سەر كۈمۈشتىن 15 مىڭ سەر كۈمۈشكە بولدى.

شېڭ شىسەينىڭ تەلىپى بويىچە، ئۇلار ئۈستىدىكى قىزىل ئارمىيە كىيىملىرىنى سېلىۋېتىپ، شەپكىلىرىدىكى بەش يۇلتۇز - لۇق كاكارلارنى كۆزلىرىدىن تاراملاپ ياش ئاققۇزۇپ تۇرۇپ ئېلىۋېتىپ، جاھانگىرلىككە قارشى تۇرۇش ئارمىيىسىنىڭ كىيىملىرىنى كىيىدى، «ئالتە بۈيۈك سىياسەت» كە ۋەكىللىك



قىلىدىغان ئالتە شوئار-
لىق كاكارلارنى شەپكىلىد-
رىگە قارىدى.

شېڭ شىسەي چېن
يۇندىن بۇ قوشۇننى نېمە
دەپ ئاتىسا بولىدىغانلىد-
قىنى سورىۋېدى، ئۇلار-
نىڭ «ئۇ تەرەپ» تىدىن
(يەنى ئىدىن) كەلگەن
قوشۇن ئىكەنلىكىنى
ھەممە ئادەم بىلگەچكە،

يېڭى گازارمىنىڭ كونا ئورنى (چېن يۇن، لى
شىەننىيەلەر ئۆز ۋاقتىدا مۇشۇ يەردە ئىشلىگەن)
چېن يۇن «يېڭى گازارما، دەپ ئاتىساق بولالا!» دەپ جاۋاب
بەردى.

يېڭى گازارمىنىڭ بارلىق خىزمەتلىرىگە جۇڭگو كوممۇ-
نىستىك پارتىيىسى مەركىزىي كومىتېتىنىڭ شىنجاڭدا تۈ-
رۈشلۈك تۇنجى نۆۋەتلىك ۋەكىلى چېن يۇن مەسئۇل بولدى.
جۇڭگو كوممۇنىستىك پارتىيىسىنىڭ شىنجاڭدىكى خىزمەتلىرى
سوۋېت ئىتتىپاقى بىلەن شېڭ شىسەي بېكىتكەن كومپارتىيە
ئەزالىق سالاھىيىتىنى ئاشكارىلىماسلىق، پارتىيە تەشكىلاتلىرىنى
قۇرماسلىق، كوممۇنىزمىنى تەشۋىق قىلماسلىق پرىنسىپى بويىچە
ئېلىپ بېرىلدى.

بۇ 400 نەپەر ئادەم شېڭ شىسەي ئۈچۈن ھەم قورقۇنچلۇق
ھەم سۆيۈملۈك ئىدى. قورقۇنچلۇقى، ئۇلار قانداقلا بولسۇن
كومپارتىيە رەھبەرلىكىدىكى ئۇزۇن ۋاقىتلىق جەڭ سىناقلىرىد-
ىن ئۆتكەن قىزىل ئارمىيە ئىدى، 8 - ئارمىيىنىڭ مەشىق
قائىدىلىرى بويىچە مەشىق ئېلىپ باراتتى، كۆپ قىسمى كومپار-
تىيە ئەزالىرى ئىدى. ئۇلارنىڭ ئۆلكە مەركىزىدە تۇرۇشى شېڭ
شىسەينىڭ كارىۋىتى يېنىغا قەرەللىك بومبا ئورۇنلاشتۇرۇپ قويدى.

خاندەك بىر ئىش ئىدى، چۈنكى ھەرقانداق ئىشنىڭ ياخشى، يامان ئىككى تەرىپى بولىدۇ - دە. يېڭى گازارمىنىڭ شىنجاڭدا تۇرۇشى ئۇنىڭ گومىنداڭدىن مۇستەقىللىق تەلەپ قىلىشىدا كۈزۈرلۈك رول ئوينايتتى.

شېڭ شىسەي يېڭى گازارمىدىكىلەرنىڭ سىياسىي قىياپەتلىرى ۋە كەچۈرمىشلىرىنى ئىگىلەش مەقسىتىدە ھەربىر ئادەمنىڭ بىردىن جەدۋەل توشقۇزۇشنى تەلەپ قىلدى. شۇنىڭدىن كېيىن، ئۇلارنىڭ سىياسىي قىياپەتلىرىنىڭ قانداقلىقى بەش قولىدەك ئېنىق بولدى. لېكىن، خىزمەتلەرگە ئوڭۇشلۇق بولسۇن ئۈچۈن، ئۇلارنىڭ نۇرغۇنى جەدۋەلگە يالغان ئىسىملىرىنى يېزىپ قويۇشقا نىدى.

ئۈرۈمچىدىكى پۇقرالار يېڭى كەلگەن بۇ ئەسكەرلەرگە ھەيرانلىق ئىچىدە قاراپ قېلىشتى. ئۇلارنىڭ كوماندىر - جەڭچىلىرى ناھايىتى روھلۇق، تۈزۈملىرى چىڭ، ئەدەپلىك ئىدى. ئۇلارنىڭ ياخشى نامى ناھايىتى تېزلا ئۆلكە مەركىزىگە پۇر كەتتى، ھەممە ئادەم ئۇلارنى «ئۇ تەرەپ، نىڭ ئادەملىرى ئىكەنلىكى بىكار ئەمەسكەن» دېيىشتى.

يېڭى گازارما 1937 - يىلى 5 - ئايدا شىنجاڭغا كېلىپ 1940 - يىلى 1 - ئايدا شىنجاڭدىن ئايرىلغۇچە ئىككى يېرىم يىل مەۋجۇت بولۇپ تۇردى. شېڭ شىسەي ئۇلارنىڭ مەدەنىيەت ئۆگىنىشى، ھەربىي مەشىقى ئۈچۈن ئوقۇتقۇچى، ئۆسكۈنلەرنى يەتكۈزۈپ بەردى. ئۇلارنىڭ ئىچىدە 67 كىشى ئاپتوموبىل ھەيدەشنى، 50 كىشى برونېۋىك ھەيدەشنى، 87 كىشى زەمبىرەك ئېتىشىنى، 34 كىشى سىمسىز تېلېگراف ئاپپاراتلىرىنى باشقۇرۇشنى، 42 كىشى ئايروپىلانغا ئائىت بىلىملەرنى ئۆگەندى. شۇنىڭدىن باشقا، ھەربىي دوختۇرلۇق بىلەن ھايۋاناتلار دوختۇرلۇقىنى 11 كىشى ئۆگەندى، سوۋېت ئىتتىپاقىغا ئاخبارات تېخنىكىسىنى ئۆگىنىپ كېلىشكە 20 ئادەم باردى.

1939 - يىلى 11 - ئايدا، 18 - جىئوئەنجۇنىڭ قوماندانى جۇ دەي شېڭ شىسەيگە تېلېگرامما ئەۋەتىپ، بۇ كوماندىر - جەڭچىلەر ياپون باسقۇنچىلىرىغا قارشى ئالدىنقى سەپكە جىددىي كېرەك بولۇپ قالغانلىقى ئۈچۈن ئۇلارنى يەنئەنگە قايتۇرۇپ ئە - كەتمەكچى بولغانلىقىنى ئۇقتۇردى.

شۇ چاغدا، جياڭ جېپشى كومپارتىيىگە قارشى تۇنجى قېتىم دولقۇن كۆتۈرگەن بولۇپ، جياڭ جېپشىدىن تارتىپ تۆۋەندىن ھەربىي بۇيرۇق بۆلۈمىنىڭ باشلىقى شۈي يۇڭچاڭ، 8 - ئۇرۇش رايونىنىڭ قوماندانى جۇ شاۋلياڭ، بىرىنچى ئۇرۇش رايونىنىڭ قوماندانى جاڭ دىڭزۇپىن، چىڭخەي ئۆلكىسىنىڭ رەئىسى ما بۇفاڭ - غىچە ھەممىسى بۇ قوشۇننىڭ يەنئەنگە قايتىپ كېتىشىگە توسقۇن - لۇق قىلىپ، ئۇلار شىنجاڭ يەنئەنگە ئەۋەتكەن ئوقۇغۇچىلار، شېڭ شىسەي 8 - ئارمىيە ئۈچۈن تەربىيىلەپ بەرگەن ماشىنىلاش - قان قىسىم، يول بىخەتەر ئەمەس، ئۇلارنى يولغا سېلىشقا بولماي - دۇ، قاتناش قوراللىرى يوق، دېگەندەك خىلمۇ خىل گەپلەرنى قىلىشتى، شېڭ شىسەيدىن ئۇ قوشۇننى شىنجاڭدىكى ھەرقايسى قىسىملارغا تارقىتىپ «جايىدا ھەزىم قىلىۋېتىش» نى تەلەپ قىلدى.

شېڭ شىسەي نۇرغۇن ئويلىنىپ، جياڭ جېپشىغا توختىماي تېلېگرامما ئەۋەتىش ئارقىلىق ھەرقايسى ھالقىلارنى ئەيۋەشكە كەلتۈرۈپ، ئەڭ ئاخىردا يول بويىدىكى ھەرقايسى ئۆلكىلەرنىڭ ئەمەلدارلىرىنىڭ ئۈنۈمىگىنىغا قويماي، 1940 - يىلى 1 - ئاي - نىڭ 11 - كۈنى يېڭى گازارمىنىڭ 329 نەپەر كوماندىر - جەڭچىلىرىنى 30 قارا ماشىنىغا سېلىپ، دۈبەن مەھكىمىسىنىڭ مەسلىھەتچىسى دىڭ باۋجېننىڭ قوغداپ مېڭىشى بىلەن يولغا سېلىپ قويدى، جياڭ جېپشىنىڭ ئۇلار «قۇرۇق قول» يولغا چىقسۇن، دېگەن بۇيرۇقىمۇ قۇلاق سالمىدى. ئۇلارنى يول بويى قوغداپ مېڭىش ۋە جۇ دەي باش قوماندان، پېڭ دېخۇەي



مۇئاۋىن باش قوماندانغا سوۋغا قىلىش نامى بىلەن مىلىتتەن 49 نى، ھەرخىل تاپانچىدىن بەشىنى، پىلىموتتىن تۆتىنى، ھەرخىل ئوقلاردىن 51 مىڭ پاي، دۇربۇندىن بەشىنى، ئۇ-نىڭدىن باشقا دورا، يېمەك -

ئىچمەك، شېكەر، تاماكا، تەي-يار يېمەكلىكتىن بىرنەچچە بېجىرىش ئورنى 8 - ئارمىيىنىڭ شىنجاڭدىكى ئىش ساندۇق، 58 مىڭ 230 يۈەن نەق پۇل، ئېغىرلىقى 41.1 سەر كېلىدىغان يامبۇ قاتارلىق تازا كېرەكلىك نەرسىلەرنى يەنگەن-گە ئەۋەتىپ بەردى. جياڭ جېيشى بۇ ئىشنى ئاڭلاپ قاتتىق غەزەپلەندى، ئەمما ئۇنى ھېچنەمە قىلالىدى. جياڭ دىڭخۇېن بىلەن جۇ شاۋلياڭغا: «بۇنىڭدىن كېيىن شىنجاڭ تەرەپتىن كەل-گەن ماشىنا، ئادەم ۋە ماددىي بۇيۇملار لەنجۇدا توسالسۇن، لەن-جۇدىن ئۆتۈپ كەتمەسۇن» دەپ بۇيرۇق چۈشۈردى.

3 - مېھمانخانا

1937 - يىلى 7 - ئايدا لۇگۇچياۋ ۋە قەسى پارتلاپ، جۇڭ-گودا ياپون باسقۇنچىلىرىغا قارشى تۇرۇش ئومۇميۈزلۈك باشلىدى. ئىش كەتتى. ئۈچ ئايدىن كېيىن، 8 - ئارمىيە ۋەكىلى جۇ شياۋجۇ ئۈرۈمچىگە كېلىپ شېڭ شىسەي بىلەن 8 - ئارمىيىنىڭ شىنجاڭدىكى ئىش بېجىرىش ئورنىنى قۇرۇش توغرىلىق سۆھبەت ئۆتكۈزدى. شېڭ شىسەي ئۇنىڭغا قوشۇلۇپ، نەنلياڭدىكى پىش-شىق خىش بىلەن ياۋروپا پاسۇنىدا سېلىنغان ئىككى قەۋەتلىك بىنانى ئىش بېجىرىش ئورنى قىلىپ بەردى. بۇ ئەسلىدە جاۋ دېشۇنىڭ تۇرالغۇسى بولۇپ، شېڭ شىسەي 1937 - يىلى «سۈيىد-

قەستلىك توپلاڭ دېلوسى» نى ئويدۇرۇپ چىققاندىن كېيىن جاۋ دەشۈنى قولغا ئېلىپ بۇ بىنانى «ھارام مال» قاتارىدا مۇسادىرە قىلىپ دۈبەن مەھكىمىسىنىڭ 3 - مېھمانخانىسى قىلىۋالغانىدى. 1938 - يىلىنىڭ بېشىدا، 8 - ئارمىيىنىڭ ئىش بېجىرىش ئورنى كونا ئۆيلەردىن مۇشۇ مېھمانخانىغا يۆتكەلدى.

8 - ئارمىيىنىڭ شىنجاڭدىكى ئىش بېجىرىش ئورنى ۋۇ-خەن، شىئەن، چۇڭچىڭ، ئەييۈەن، چاڭشا، گۈيلىن، لەنجۇ قاتارلىق جايلاردا قۇرۇلغاندىن كېيىن قۇرۇلغان سوۋېت ئىتتىپاقىغا قوشنا ئىش بېجىرىش ئورنى ئىدى. يەنئەن لەنجۇ بىلەن سوۋېت ئىتتىپاقىنىڭ ئوتتۇرىسىدا ئالاقىلىشىش ئورنىدىن بىرنى قۇرۇشقا ئىنتايىن موھتاج ئىدى. بۇ ئىش بېجىرىش ئورنى جۇڭگو كوممۇنىستىك پارتىيىسىنىڭ شىنجاڭدىكى قوماندانلىق ۋە ئالاقىلىشىش ئورنى، سوۋېت ئىتتىپاقى بىلەن يەنئەن ئوتتۇرىسىدا كادىرلار بېرىپ - كېلىپ تۇرىدىغان ئالمىشىش پونكىتى ئىدى. بىرلىك سەپ بۇزۇلۇش ئالدىدا يەنە جۇڭگو كومپارتىيىسىنىڭ خادىملىرى چېكىنىشكە تەييارلىق قىلغان، ئىستىبل تۈزۈش، ئۆگىنىش ئېلىپ بارغان يىغىلىش ئورنى ۋە مەشىق مەيدانى بولدى. جۇڭگو كومپارتىيىسىنىڭ نۇرغۇن ئالىي رەھ-بەرلىرى جۇڭنەي، لىن بياۋ، ۋاڭ مىڭ، كاڭ شېڭ، دېڭ يىڭچاۋ، ياپونىيە كومپارتىيىسىنىڭ باشلىقى گالڭ يېجىن، ۋېيت-نام كومپارتىيىسىنىڭ رەھبىرى خۇ جىمىڭلار مۇشۇ يەردە بىر مەزگىل تۇرۇشقانىدى.

ئۇ چاغلاردا 8 - ئارمىيىنىڭ ئىش بېجىرىش ئورنىنىڭ ۋىۋىسكىسى يوق ئىدى، يەنىلا 3 - مېھمانخانا دەپ ئاتىلاتتى. ئۇنىڭ قۇرۇلۇشى جۇڭگو كوممۇنىستىك پارتىيىسى بىلەن شېڭ شىسەي ئوتتۇرىسىدىكى مىللىي بىرلىك سەپنىڭ رەسمىي قۇرۇل-غانلىقىدىن دېرەك بەردى.

جۇ شياۋجۇ ئۇرۇمچىگە يېتىپ بارغاندا گومىنداڭ ھۆكۈمىتى

ئەۋەتكەن چېن لىفۇ شېڭ شىسەي بىلەن مەركىزىي ترانسپورت كومىتېتىنىڭ شىنجاڭ تارماق كومىتېتىنى قۇرۇش، سوۋېت ئىتتىپاقىنىڭ ياردەمگە ئەۋەتكەن ئەسلىھەلىرىنى توشۇش، شىنجاڭدا گومىنداڭنىڭ شىنجاڭ ئۆلكىلىك پىرقىسىنى قۇرۇش توغرىلىق سۆھبەتلەشكىلى كەلگەندى.

چېن لىفۇ قىلماقچى بولغان بىرىنچى ئىشقا شېڭ شىسەي ئاكتىپ ماسلاشتى. 10 - ئاينىڭ 20 - كۈنى، مەركىزىي ترانسپورت كومىتېتىنىڭ شىنجاڭ شۆبىسى قۇرۇلۇپ، شېڭ شىسەي ئۇنىڭغا قوشۇمچە مۇدىر بولدى. شىنجاڭنىڭ ئىلى، ئۈرۈمچى، قۇمۇل ئۈچ رايونىدىمۇ ئۈچ تارماق كومىتېت، 11 تاشيول كۈتۈۋېلىش ئورنى، بەش ئاۋىئاتسىيە كۈتۈۋېلىش ئورنى قۇرۇلدى. شۇنىڭدىن كېيىن، ئاسماندىمۇ، يەردىمۇ سوۋېت ئىتتىپاقى جۇڭگونىڭ ياپون باسقۇنچىلىرىغا قارشى ئالدىنقى سەپلىرىگە ياردەم بەرگەن ئەسلىھەلەر ئۈزۈلمەي توشۇلۇپ تۇرىدىغان بولدى. شېڭ شىسەي چېن لىفۇ تەلپ قىلغان ئىككىنچى مەسىلىنى قەتئىي رەت قىلدى. ئۇ 1933 - يىلى تەختكە چىققاندىن كېيىن، گومىنداڭنىڭ سابىق ئۆلكىلىك پىرقىسىنىڭ ئەزالىرى قىلىدىغانغا ئىش يوق نەنجىڭگە قايتىپ كەتكەن ياكى شېڭ شىسەي ئۇلارنى بىر ئىشلارنى باھانە قىلىپ كەتكۈزۈۋەتكەن، ئۇلارنىڭ قۇرۇق جازا بولۇپ تۇرۇشىغىمۇ يول قويمىغانىدى. 1935 - يىلى 1 - ئايدا، مالىيە نازارىتىنىڭ نازىرى چېن دېلى شېڭ شىسەيگە دوكلات قىلىپ شۇنداق دەيدى:

— گومىنداڭنىڭ ئۆلكىلىك پىرقىسىنىڭ كومىسسارى ساۋ چىۋېن بىلەن لى چىا ئىچكىرىگە قايتىپ كەتسەك دەۋاتىدۇ، دۇبەن جانابلىرى نېمە دەيدىكىن؟ — دەيدى.

— ئۇ ئادەملەر ھازىر نېمە ئىش قىلىۋاتىدۇ؟ — دەپ سورىدى شېڭ شىسەي.

— ئۇلارنىڭ قىلىدىغان ئىشى يوق، — دەيدى چېن دېلى



جاۋابەن، — لۇ شياۋزۇدەن «پالنامە»
ئۆگىنىۋاتسا كېرەك...»

— سىز بېرىپ سوۋېت كونسۇلد-
دىن سوراپ بېقىڭ، ئەگەر قايتىپ
كەتسە ھېچ ئىش بولمايدىغان بولسا قاي-
تىپ كەتسۇن، ئەمما بۇنىڭدىن كېيىن
گومىنداڭنىڭ بىرمۇ ئەزاسىنى شىن-
جاڭغا كەلتۈرمەيلى، — دېدى شېڭ
شىسەي.

شۇنىڭدىن كېيىن، گومىنداڭ-
نىڭ ئۆلكىلىك پىرقىسى ئۆزلۈكىدىن
ئەمەلدىن قالغانىدى. بۇ قېتىم چىن
لىڧۇ ياپون باسقۇنچىلىرىغا قارشى ئۆ-
رۇش ۋەزىيىتىدىن پايدىلىنىپ ئۆلكە-
لىك پىرقىنى ئەسلىگە كەلتۈرۈۋالماق.

چى بولغانىدى، شېڭ شىسەي ئۇنىڭغا ئۈنۈمدى. ئۇ سوۋېت
گىتتىپاقى ۋە جۇڭگو كومپارتىيىسى بىلەن بولغان مۇناسىۋىتى
كۈندىن - كۈنگە ياخشىلىنىۋاتقان چاغدا گومىنداڭنىڭ شىنجاڭ-
نىڭ ئىشلىرىغا قول تىقىشىنى خالىمىغانىدى.

8 - ئارمىيىنىڭ ئىش بېجىرىش ئورنى قۇرۇلۇشنىڭ
ئالدى - كەينىدە چىن يۈن بىلەن تېڭ دەييۈەن جۇڭگو كومپارتى-
يىسىنىڭ شىنجاڭدا تۇرۇشلۇق تۇنجى ۋەكىلى بولۇپ (تېڭ دەي-
يۈەن 8 - ئارمىيىنىڭ شىنجاڭدا تۇرۇشلۇق تۇنجى ۋەكىلى)
تۇرۇپ، 1937 - يىلى 12 - ئايغىچە شۇ خىزمەتنى ئىشلىدى.
1937 - يىلى 9 - ئايدا، دېڭ فا موسكۋادىن ئۈرۈمچىگە
كەلدى. ئۈچ ئايدىن كېيىن ئۇ چىن يۈننىڭ خىزمىتىنى ئۆتكۈ-
زۈۋېلىپ ئىككىنچى قارارلىق ۋەكىل بولدى. 1939 - يىلى
9 - ئايدا يەنئەنگە قايتىپ كەتتى.



ئۈچىنچى قارارلىق ۋەكىل جۇڭ-
گو كومپارتىيىسىنىڭ قورغۇچىلىرى-
دىن بىرى بولغان چېن تەنچيۇ ئى-
دى. ئۇ 1939 - يىلى موسكۋادىن
ئۈرۈمچىگە كېلىپ 6 - ئايدا دېڭ
فانڭ خىزمىتىنى ئۆتكۈزۈۋالدى.
1942 - يىلى 9 - ئايدا شېڭ شى-
سەي تەرىپىدىن قولغا ئېلىنىپ بىر
يىلدىن كېيىن ئۆلتۈرۈلدى. جۇڭگو
كوممۇنىستىك پارتىيىسىنىڭ شى-
جاڭدا تۇرۇشلۇق ئۈچ نۆۋەتلىك ۋە-
كىللىرىنىڭ ئىچىدە ئۇنىڭ تۇرغان
ۋاقتى ئەڭ ئۇزۇن، خىزمىتى ئەڭ
جاپالىق، تۇرغان مۇھىتى ئەڭ مۇ-
رەككەپ بولدى.

جۇڭگو كوممۇنىستىك پارتىيىسىنىڭ
شىنجاڭدا تۇرغان 2 - نۆۋەتلىك ۋە-
كىلى، 8 - ئارمىيىنىڭ شىنجاڭدى-
كى ئىش بېجىرىش ئورنىنىڭ مەس-
ئۇلى دېڭ فا

8 - ئارمىيىنىڭ شىنجاڭدىكى

ئىش بېجىرىش ئورنى قۇرۇلغاندىن كېيىن، شېڭ شىسەي يەنە-
ئەنگە ئاكتىپ ياردەم بېرىشكە باشلىدى.

1937 - يىلى 11 - ئاينىڭ 27 - كۈنى، ۋاڭ مىڭ،
كەلگەندە، شېڭ شىسەي ۋاڭ مىڭغا، بۇ مېنىڭ يەتتەننىڭ ياپون
باسقۇنچىلىرىغا قارشى تۇرۇشىغا قىلغان ياردىمىم، قوبۇل قىلىد-
شىڭلارنى سورايمەن، دەپ، 10 مىڭ ئامېرىكا دوللىرى بەردى.
1937 - يىلى 12 - ئايدا، تېڭ دەييۈەن، جۇ شياۋجۇ
قاتارلىق 15 ئادەم يەتتەنگە ماڭغانىدى، شېڭ شىسەي ئۇلارغىمۇ
ئايرىۋېلاندىن ئاتىدىغان 12 پىلىموت، 120 مىڭ پاي ئوق، 3
مىڭ 600 دانە جۇۋا، ھەرخىل غەرب دورىلىرىدىن 400 كىلوگ-
رام سوۋغا قىلدى. 21 - كۈنى تېڭ دەييۈەندىن ماۋ زېدۇڭغا

بىر پارچە خەت، ئۆزىنىڭ بىر پارچە سۈرىتىنى، ماۋ زېدۇڭنىڭ ئۆزىنىڭ كىيىشىگە ئاتاپ بىر دانە جۇۋا ئەۋەتتى. خېتىدە يەنئەندىنىڭ شىنجاڭغا كۆپلەپ كادىر ۋە نەزەرىيىچىلەرنى ئەۋەتىشىنى تەلەپ قىلدى. ماۋ جۇشىدىن باشقا جۇ دېڭىمۇ بىر پارچە خەت ئەۋەتتى.

1938 - يىلى 1 - ئاينىڭ 12 - كۈنى، شېڭ شىسەي يەنئەنگە ئۈچ ماشىنىدا 103 تېڭىق جۇۋا، 27 - كۈنى يەنە 10 ماشىنىدا جۇۋا ۋە ھەربىي ئەشيالارنى ئەۋەتتى.

2 - ئايدا، شېڭ شىسەي شىنجاڭدىكى ھەرمىللەت خەلقى ئىمانە قىلغان 2 مىليون يۈەنگە دورا سېتىۋېلىپ يەنئەنگە ئەۋەتىپ بەردى.

2 - ئاينىڭ 4 - كۈنى، ماۋ زېدۇڭ شېڭ شىسەيگە جاۋاب خەت يېزىپ، ئۇنىڭ ياردىمى ۋە دوستانىلىقىغا رەھمەت ئېيتتى ھەم شېڭ شىسەيدىن نۆۋەتتىكى دۈشمەنگە قارشى كۈرەش داۋامىدا شىنجاڭ ۋە پۈتۈن مەملىكەتتىكى ھەرمىللەت خەلقى ئۈچۈن ئۇلۇغ ئىشلارنى قىلىشقا داۋاملىق تىرىشىشىنى، شىنجاڭدىكى مىللەتلەر مەسلىسىنى ياخشى ھەل قىلىشىنى، شىنجاڭنى مۇقىملاشتۇرۇپ، ياپون باسقۇنچىلىرىغا قارشى ئۇرۇشنىڭ غەلبىسى ئۈچۈن تېخىمۇ كۆپ خىزمەتلەرنى قىلىشىنى تەلەپ قىلدى ۋە بىر قىسىم كادىرلارنى تاللاپ شىنجاڭنىڭ خىزمەتلىرىگە ياردەملىشىشكە ئەۋەتىدىغانلىقىنى بىلدۈردى.

4 - ئايدا، شېڭ شىسەي شەنشى، گەنسۇ تەرەپلەرنىڭ مالىيىسىدە قىيىنچىلىق بارلىقىنى بىلىپ، شىنجاڭدا ساقلىنىپ تۇرۇۋاتقان بىر قىسىم ئەشيالارنى بېيجىڭ، تىيەنجىنلەرگە ئاپىد رىپ سېتىپ، پۇلىنى يەنئەندىنىڭ ئىشلىتىشىگە بەرمەكچى بولدى.

بۇنىڭغا قاراپ شىنجاڭ باي ئوخشايدۇ، دەپ قالماڭ. شىندى جاڭنىڭ مالىيىسى گەرچە مەسلىھەتچى مىخايلىنىڭ ئۆزى ئۈستىدە.

دە تۇرۇپ رەتكە سېلىشى بىلەن ئازراق ئوڭشالغان بولسىمۇ، 18 مىڭ 100 ئەسكەرنى ۋە شۇ سان بىلەن تەڭ دېگۈدەك ھۆكۈ- مەت خادىملىرىنى تەمىنلەش ئۈچۈن 1933 - يىلىدىن 1937 - يىلىغىچە بولغان بەش يىل ئىچىدە 30 مىليارد سەر كۈمۈشلۈك قەغەز پۇل تارقىتىش، 20 مىليون يۈەندىن ئارتۇق سىرتقى قەرزگە بوغۇلدى، 30 دانە تاش باسما كېچە - كۈندۈز پۇل بېسىمۇ ئۈلگۈرتەلمىدى. كەلسە - كەلمەس پۇل تارقىتىش نەتىجىسىدە پۇل پاخاللاشتى، بەش يىل ئىچىدە پۇلنىڭ كۇرسى 100 ھەسسە چۈشۈپ ھەممە ئادەم زار قاقشىدى، ھۆكۈمەت ئامالسىز قالدى. 1938 - يىلى 2 - ئايدا، جۇڭگو كومپارتىيىسىنىڭ مالىيە مۇتەخەسسسى، ماۋ زېدۇڭنىڭ ئىنىسى ماۋ زېمىن ئۈرۈمچىگە كېلىپ، ئىلگىرى - كېيىن بولۇپ مالىيە نازارىتىگە مۇئاۋىن نازىر، مۇۋەققەت نازىر، خەلق ئىشلار نازارىتىگە مۇئاۋىن نازىر، مۇۋەققەت نازىر، ئۆلكىلىك ھۆكۈمەتنىڭ 2 - قارارلىق ئۈچ يىللىق پىلاننى لايىھىلەش كومىتېتىنىڭ مۇئاۋىن مۇدىرى، قو- شۇمچە مالىيە گۇرۇپپىسىنىڭ گۇرۇپپا باشلىقى بولۇپ، شېڭ شىسەينىڭ مالىيە، پۇل مۇئامىلە ئىشلىرىنى رەتلەشلىرىگە ياردەم



ماۋ زېمىن (1896—1943)

بەردى. ماۋ زېمىن يۈرەكلىك ھالدا ئۆلكىلىك بانكىنى، قەغەز پۇل تۈ- زۈمىنى ئۆزگەرتتى ۋە يەنئەندىن پۇل مۇئامىلە خىزمىتىنى ئىشلەيدىغان كادىرلارنى كۆپلەپ يۆتكەپ كېلىپ، ئۆلكىلىك، ناھىيىلىك باج ۋە مالىيە ئورۇنلىرىنىڭ رەھبەرلىكىگە قويدى. يەنئەندە تۇرۇۋاتقان ماۋ زېدۇڭ شىنجاڭنىڭ مالىيە ئىشلىرىغا كۆ- ئۈل بۆلۈپ، شىنجاڭدىن يەنئەنگە قايتىپ كەلگىنىگە ئۇزۇن بولمىد.

جان، مەركەزنىڭ تەشكىلات بۆلۈمىگە باشلىق بولغان چېن يۈد-
گە: «ماۋ زېمىن كادىر ئەۋەتىڭلار دەپ خەت يېزىپتۇ، بۇ ئىشنى
سىز بېجىرىسىڭىز. شىنجاڭنىڭ مالىيە ئىشلىرى مۇھىم ئورۇندا
تۇرىدۇ، ياخشى يولغا قويۇلسا ئۇ يەردىكىلەرگىلا ياخشى بولۇپ
قالماي بىزگىمۇ پايدىسى تېگىدۇ» دېدى. ماۋ زېمىننىڭ ئىنچىكە
باشقۇرۇشى بىلەن شىنجاڭنىڭ مالىيىسىدە نېگىزلىك ئۆزگىرىش-
لەر بارلىققا كېلىپ، شېڭ شىسەي بۇنىڭدىن ئىنتايىن رازى
بولدى.

1938 - يىلى 1 - ئايدا، يەنئەندىن موسكۋاغا بېرىپ داۋالدى.
ئىككى پۈتتىن ئايرىلغان ئۇزۇن يىللىق قىزىل
ئارمىيە جەڭچىسى شۈي مېڭچيۇ ئۈرۈمچىگە كېلىپ مائارىپ نازار-
ىتىنىڭ مۇئاۋىن نازىرى، مۇۋەققەت نازىر بولۇپ شىنجاڭنىڭ
مائارىپ خىزمىتىنى تۇتتى، يەنە ھۆكۈمەتنىڭ 2 - قارارلىق ئۈچ
يىللىق پىلاننى لايىھىلەش كومىتېتىنىڭ مۇئاۋىن كومىتېت
باشلىقى، قوشۇمچە مائارىپ گۇرۇپپىسىنىڭ گۇرۇپپا باشلىقى
بولدى. ئۇ خىزمەت ئۆتىگەن (1938 — 1942) چاغلىرىدا ھەر
دەرىجىلىك مەكتەپلەر 1 مىڭ 757 دىن 2 مىڭ 463 كە يېتىپ
40 پىرسەنت ئاشتى، ئوقۇغۇچىلارنىڭ سانى 136 مىڭ 490 دىن
271 مىڭغا كۆپىيىپ 98 پىرسەنت ئاشتى. ئوقۇغۇچىلار دەرسخا-
نلاردىن چىقىپ ياپون باسقۇنچىلىرىغا قارشى ۋەتەن قۇتقۇزۇش
ۋەتەنپەرۋەرلىك پائالىيەتلەرگە قاتنىشىدىغان بولدى، ئوقۇتۇش
سۈپىتى ۋە ئوقۇغۇچىلارنىڭ ساپاسى زور دەرىجىدە يۇقىرى
كۆتۈرۈلدى.

لىن جىلۇ، گۇاڭدۇڭلۇق، ياش ھەم جۇشتۇن كومپارتىيە
ئەزاسى بولۇپ، 1938 - يىلى 3 - ئايدا يەنئەندىن شىنجاڭغا
كەلگەن، ئىلگىرى - كېيىن بولۇپ شىنجاڭ ئىنستىتۇتىدا ئىل-
مىي مۇدىر، ئاتسۇ مائارىپ ئىدارىسىنىڭ باشلىقى، كۇچا ناھى-
يىسىنىڭ ھاكىمى، ئۇچتۇرپان ناھىيىسىنىڭ ھاكىمى قاتارلىق



لەن جىلۇ (1916—1943)

ۋەزىپىلەرنى ئۆتىگەن. ئۇ يەنەندىكى
ياپون باسقۇنچىلىرىغا قارشى ئۈنۈۋەر-
سىتېتىنىڭ مەكتەپ باشقۇرۇش تۈزۈ-
مىدىن پايدىلىنىپ شىنجاڭ ئۈنۈۋەر-
سىتېتىدا «ئىتتىپاق بولۇش، جىددىي
بولۇش، ئاددىي بولۇش، تېتىك بو-
لۇش» دېگەن مەكتەپ شوئارىنى، «ئو-
قۇش بىلەن ئىشلىتىشنى بىرلەشتۈ-
رۈش» مەكتەپ فاڭجېنىنى ئوتتۇرىغا
قويدى، دەرس ئورۇنلاشتۇرۇشلىرىنى
ۋە ئوقۇتۇش مەزمۇنلىرىنى ئۆزگەرت-
تى.

كومپارتىيە ئەزالىرى بىلەن ئىلغار پىكىرلىك ئەربابلارنى
تەكلىپ قىلىپ ماركسىزم - لېنىنىزم ۋە جۇڭگونىڭ ئىنقىلاب
تارىخىدىن دەرس سۆزلەتكۈزدى. شىنجاڭ ئۈنۈۋەر سىتېتىنىڭ
ئوقۇغۇچىلىرى ئۇنىڭ تەسىرى بىلەن، جەمئىيەتنىڭ ھەرقايسى
ئارماقلىرىدىكى ئەڭ جانلىق، ئەڭ جۇشتۇن كىشىلەر توپىغا
ئايلاندى.

كېيىن 1944 - يىلىدىن 1949 - يىلىغىچە ئېلىپ بېرىل-
غان ئۈچ ۋىلايەت ئىنقىلابىنىڭ رەھبەرلىرىنىڭ بىرى بولغان
ئۇيغۇر يىڭىتى ئابدۇكېرىم ئابباسوف لىن جىلۇنىڭ بىۋاسىتە
تۇتۇپ ئوقۇتۇشى بىلەن يېتىلگەن ئاز سانلىق مىللەتلەرنىڭ مۇ-
نەۋۋەر ئوغلانى. لىن جىلۇ كۇچادا ھاكىم بولۇپ تۇرغان چاغلىرىد-
دا كۆۋرۈك ياسىغان ئىشلىرى ھازىرغىچە كىشىلەرنىڭ ئاغزىدا
داستان بولۇپ يۈرۈۋاتىدۇ.

خۇاڭ خۇچىڭ، 1937 - يىلى 5 - ئايدا غەربىي يۆنىلىش
ئارمىيىسى بىلەن بىللە شىنجاڭغا كەلگەن. 1933 - يىلى 1 -
ئايدا، شېڭ شىسەي دېڭ فانىڭ كۆرسىتىشى بىلەن ئۇنى جاھاز-
لىرىغا قارشى تۇرۇش ئۇيۇشمىسىنىڭ باش كاتىپلىقىغا، قو-

شۈمچە سوت مەھكىمىسىنىڭ مۇدىرلىق ۋەزىپىلىرىگە تەيىنلىدى . كېيىن ئۇ جامائەت خەۋپسىزلىكى باشقارمىسىنىڭ خىزمەتچىلىرىدە نىڭ مەشىق سىنىپىغا ئوقۇتقۇچى بولدى . 1939 - يىلى ئاقسۇغا يۆتكىلىپ مۇۋەققەت ۋالىي بولدى . جاھانگىرلىككە قارشى تۇرۇش ئۇيۇشمىسىنىڭ سىياسىي پارتىيە خاراكتېرىنى ئالغان تەشكىلاتقا ئايلنىشى ئۇنىڭ بۇ ئۇيۇشمىنى ئىسلاھ قىلغانلىقىدىن بولدى . خانىدى .

ليۇ شىپىڭ ، 1938 - يىلى يەنئەندىن شىنجاڭغا كەلگەن ، قۇمۇل رايونىنىڭ ۋالىيسى ، ئۆلكىلىك ھۆكۈمەتنىڭ ھەيئەت ئەزاسى بولدى .

پەن بونەن ، شىنجاڭغا غەربىي يۆنىلىش ئارمىيىسى بىلەن كەلگەن . خوتەن ئامانلىق ساقلاش قوماندانى ، قوشۇمچە خوتەن رايونىنىڭ ۋالىيسى ، قۇمۇل رايونىنىڭ ۋالىيسى بولدى . ۋەزىپىدە نى ئۆتكۈزۈۋېلىشقا مېخىشتىن ئىلگىرى ، شېڭ شىسەي دۇبەن مەھكىمىسىدە كاتتا چاي بېرىپ ئۆزىنى قويدى .

خۇ جىيەن ، 1938 - يىلى 3 - ئايدا يېڭى گازارمىدىن پۇلى چېگرا مۇداپىئە چوڭ ئەترىتىگە جۇڭشياۋ دەرىجىلىك ئەترەت باشلىقى بولۇپ يۆتكىلىپ ، چېگرا ئىشلىرى باشقارمىسىنىڭ ئەنگلىيىنىڭ ھەربىي ئىشلىرىغا ئائىت سىياسىي ئاخباراتلارنى توپلىشىغا ماسلاشتى .

يەنە جۇڭگو كوممۇنىستىك پارتىيىسىنىڭ خېلى كۆپ ئەزا-لىرى شىنجاڭ گېزىتى ئىدارىسىنىڭ مۇئاۋىن باشلىقى ، تەھرىر - تەرجىمە باشقارمىسىنىڭ باشلىقى ، شىنجاڭ گېزىتى ئىدارىسىنىڭ قەشقەردىكى تارماق ئىدارىسىنىڭ باشلىقى ، ئاقسۇ تارماق ئىدارىسىنىڭ باشلىقى ، «خوتەن گېزىتى» تەھرىر بولۇ-مىنىڭ باشلىقى ، «جاھانگىرلىككە قارشى سەپ» نىڭ تەھرىر ھەيئىتى قاتارلىق ۋەزىپىلەرنى ئۆتىدى .

1937 - يىلىدىن 1939 - يىلىغىچە ، جۇڭگو كوممۇنىسى-

تىك پارتىيىسى مەركىزىي كومىتېتى شېڭ شىسەينىڭ تەلىپى بويىچە يېڭى گازارمىدىن، يەنئەندىن ۋە سوۋېت ئىتتىپاقىدىن قايتىشىدا شىنجاڭدىن ئۆتۈپ كېتىۋاتقان كادىرلار ئىچىدىن 100 دىن ئارتۇق كادىرنى شىنجاڭدا ئىشلەشكە، ئۆگىنىشكە يۆتكىدى. ئۇلارنىڭ ئىچىدە 60 تىن ئارتۇقى شىنجاڭ ئۆلكىلىك ھۆكۈمەتتە، ئە، ئارمىيىدە، مەدەنىيەت - مائارىپ ئورۇنلىرىدا، ئاممىۋى تەشكىلاتلاردا ۋەزىپە ئۆتىدى. بۇ دەۋردە شىنجاڭنىڭ ئىقتىساد، مەدەنىيەت، مائارىپ، ئاخبارات، مالىيە، پۇل مۇئامىلە ئىشلىرى بىرقەدەر چوڭ تەرەققىياتلارغا ئېرىشتى، بۇ نەتىجىلەر ئاشۇ كادىرلارنىڭ ئۆزلىرىنى ئۆتتۈرگەن ھالدا خىزمەت قىلغانلىقىدىن ئايرىلالمايدۇ.

موسكۋاغا «تاۋاپ» قىلىپ بېرىش

1938 - يىلى 8 - ئايدا، شېڭ شىسەينىڭ ئاشقازان - ئۈچەي كېسىلى بارغانسېرى ئېغىرلاشتى. بۇ كېسەل تاماقنىڭ مۇۋاپىق بولمىغانلىقىدىن پەيدا بولغانمۇ، بۇنى بىلگىلى بولمايتتى. خانىمى چيۇ يۇفاڭمۇ ئېرنىڭ كېسىلىنىڭ بارغانسېرى ئېغىرلىشىپ كېتىۋاتقانلىقىدىن ئەنسىرەپ قېلىۋاتاتتى. شېڭ شىسەينىڭ كېسىلى ھەر قېتىم قوزغالغاندا ئاغرىقىغا چىدىماي دومىلىنىپ كېتەتتى، چوڭ تەرىتىمۇ نورمال ئەمەس ئىدى، بەزى كۈنلىرى بىر قانچە قېتىم ئىچى سۈرۈپ كېتەتتى. بەزىدە ئۇدا بىرنەچچە كۈن قەۋزىيەت بولۇپ قالاتتى، بارغانسېرى ئورۇقلاپ، چىرايى سارغىيىپ، يۈزىنىڭ تېرىلىرى قۇرۇشۇپ كېتىۋاتاتتى. 40 ياشتىن ئەمدىلا ئاشقاندا ئىككى چېكىسىدىكى چاچلىرى ئاقىرىپ كەتكەندى.

چيۇ يۇفاڭ ئېرنىڭ سارغىيىپ كېتىۋاتقان چىرايىغا قاراپ ئىچى ئېچىشىپ، كۆيۈنگەن ھالدا:

— ئۆزىڭىزمۇ تاماققا دىققەت قىلمايسىز، تاماقنى ئالدىراپ يەيسىز. دوختۇر تاماقنى ئالدىرماي چاپناپ يەڭ، دەپ نەچچە قېتىم ئېيتتى. ھەتتا سىز ئالدىراش بوپكەتكەندە تاماقمۇ يېمەي-سىز. مۇھاپىزەتچىنىڭ ئېيتىشىچە، بىر قاچا سۇيۇقئاش ئەتكۈ-زۇپ ئازراق تۈزلۈك سەي بىلەنلا يېۋالدىكەنسز، دائىم بۇنداق بولۇۋەرسە قانداق بولىدۇ؟ ئۇنىڭ ئۈستىگە مەنمۇ شۇنچىلىك ئالدىراش. قىزلار ئوتتۇرا مەكتىپىنىڭ، ئاياللار ئۇيۇشمىسى-نىڭ، ساخاۋەتخانىلارنىڭ ئىشلىرىنى تۇتۇشۇم كېرەك، شۇڭا سىزگە قاراشقا ۋاقتىم چىقمايۋاتىدۇ. ھازىر مەن ياخشى خوتۇن بولالماي قېلىۋاتىمەن، — دەدى ۋە سۆزلەپ بولۇپ كۆزلىرىنى ياشلىدى.


شېڭ شىسەي خوتۇننىڭ بۇ گەپلىرىگە ئانچە ئېرەن قىلمىدى. كىچىك ۋاقتىدىكى نامراتلىق ۋە ئۇزۇن يىللىق ئەسكىرىي تۇرمۇش ئۇنى تاماق ئىلغىماسلىققا ئادەتلەندۈرۈپ قويغانىدى، ئۇ ئادىتىنى ئۆزگەرتىشمۇ قىيىن ئىدى.

— بىز ئىچىۋاتقان سۇدا مەسىلە بارمىدۇ! — تۇيۇقسىز سوراپ قالدى شېڭ شىسەي، — سۇ ئىچسەملا قورسىقىم كۆپۈپ كېتىدۇ، ياكى بىرەرى قەست قىلىۋاتامدۇ!

— گۇمانخورلۇقىڭىز بارغانسېرى كۈچىيىپ كېتىۋاتىدۇ سىزنىڭ، — دەدى چىۋ يۇفاڭ كۈلۈپ كېتىپ، — ئىچىۋاتقان سۈيىمىز غەربىي خەلق باغچىسىدىكى بۇلاق سۈيى. ئىلگىرى نۇرغۇن ئادەم شۇ بۇلاقتىن سۇ ئېلىپ ئىچىدىكەن، كېيىن مۇھا-پىزەتچىلەر ئۇ بۇلاقنىڭ چۆرىسىنى قاشالاپ، قاشاننىڭ ئىشىكىگە قۇلۇپ سېلىپ مەخسۇس بىز ئۈچۈن ساقلايدىغان بولدى. ھەر كۈنى ئەتىگەندە مۇھاپىزەتچىلەر تۇڭ باسقان ھارۋا بىلەن شۇ بۇلاقتىن سۇ ئېلىپ كېلىدۇ، شۇڭا سۇدا قىلچە مەسىلە يوق. ئۇنىڭ ئۈستىگە، ئۇ بۇلاق سۈيىدە ھەرخىل مىنېرال ماددىلار بار. مەن ياپونىيىدە ئوقۇۋاتقان ۋاقتىمدا بۇلاق سۈيىنى ئىچىپ

بەرسە سالامەتلىككە بەك پايدىلىق ئىكەنلىكىنى ئاڭلىغاندىم،
شۇڭا سىز ئۇ بۇلاقنىڭ سۈيىدىن گۇمان قىلماڭ، دۈبەن بېگىم.
شېڭ شىسەي ئۇنىڭ بۇ گېپىنى ئاڭلاپ راستتىنلا ئۆزىنىڭ
ئارتۇقچە گۇمان قىلىپ كەتكەنلىكىنى ھېس قىلدى. شۇنداقتىمۇ
بەزىدە گۇمانخورلۇقتىن خالىي بولالمايتتى، مەسىلەن، چاچ يا.
ستىدىغان ئىشنى ئالساق، ئۇنىڭ ساتىرىشى لاۋۋاڭ ئۇنىڭغا،
ھازىرقى ئورۇندۇق ياخشى ئەمەس، ساقال ئالغاندا قۇلايسىز.
سىز ئوڭدىسىغا سوزۇلۇپ ياتالايدىغان ئورۇندۇق بولغان بولسا،
ساقلىڭىزنى ئالغاندا سىزمۇ راھەتلىنىپ ياتاتتىڭىز، مەنمۇ سا.
قىلىڭىزنى راھەتلىنىپ تۇرۇپ ئالاتتىم، دېگەندە، ئۇ، سېنىڭ
مەقسىتىڭ زادى نېمە؟ نېمىشقا ئورۇندۇقنى ئالماشتۇرۇشنىلا
دەيسەن؟ مەن ساڭا يېتىپ بەرسەم گېلىمغا ئۈستىراڭنى سۈرۈش
ئاسان بولىدۇ، دەپ ئويلايمسەن يا؟ مېنى ئۆلتۈرمەكچىمۇ سەن؟
دېگەن ۋە بىرنەچچە كۈندىن كېيىن ئۇنى سولتىۋەتكەن، ئارقى.
دىنلا ھەددىدىن ئاشۇرۇۋەتتىمۇ، قانداق دەپ ئويلاپ قالغانىدى.
شېڭ شىسەينىڭ ئاشقازان - ئۈچەي كېسىلىگە گىرىپتار
بولغىنى راست ئىدى. سوۋېت ئىتتىپاقى كونسۇلخانىسىنىڭ ئۇ.
دۆلىدىكى دوختۇرخانىدا كېسەل كۆرىدىغان سوۋېت ئىتتىپاقى
دوختۇرلىرىنىڭ سەۋىيىسى ئادەتتىكىدەك بولغاچقا، ئۇ موسكۋاغا
بېرىپ داۋالىنىپ كېلىشىنى ئويلاپ قالدى، ئۇنىڭ ئۈستىگە ستا.
لنىمۇ ئۇنى موسكۋاغا بىر كېلىپ كەتسىڭىز، دېگەندى. ياپون
باسقۇنچىلىرىغا قارشى ئۇرۇش باشلانغاندىن كېيىن، ستالىن
ياپونىيىنى قەدىمىنى ئۆزى تەرەپكە ئالغۇزماي تۇتۇپ تۇرۇش
ئۈچۈن جۇڭگونىڭ ياپون باسقۇنچىلىرىغا قارشى ئۇرۇشىغا ياردەم
بېرىشىنى ئويلاپ كېلىۋاتاتتى. ئەنە شۇ ياردەملەرنىڭ شىنجاڭ
ئارقىلىق ياپون باسقۇنچىلىرىغا قارشى ئالدىنقى سەپكە ئوڭۇشلۇق
يېتىپ بېرىشىغا كاپالەتلىك قىلىش شېڭ شىسەينىڭ ئىشى ئى.
دى. ئۇنىڭدىن باشقا، شېڭ شىسەينىڭ ستالىننىڭ ماقۇللۇقىنى

ئالدىنغان مۇھىم بىر ئىشىمۇ بار ئىدى .
 شېك شىسەي خانىمى چيۇ يۇفاڭنىڭ ھەمراھلىقىدا مەخپىي
 ھالدا موسكۋاغا قاراپ يولغا چىقتى ، سوۋېت ئىتتىپاقى كونسۇلى
 مانىمۇ ئۇلار بىلەن بىللە ماڭغانىدى . ئۇنىڭ ئالدىدىكى كونسۇل
 ئابېسوف شېك شىسەي ئويدۇرۇپ چىققان «سۈيىقەستلىك توپىد-
 لاڭ دېلوسى»دىكى ئاساسلىق ئادەم بولغاچقا ، سوۋېت ئىتتىپاقى
 ئۇنى چاقىرتىپ كەتكەن ، كېيىن قولغا ئالغانىدى . كېيىن مانى
 موسكۋاغا قايتىپ بارغاندا ئۇنىڭ ئېتىپ تاشلانغانلىقىدىن خەۋەر تاپتى .
 پويىزنىڭ ئالدى ۋاگونىدا ئولتۇرغان شېك شىسەي
 ئاسيا - ياۋروپانىڭ كەڭرى داللىرىدا كېتىۋېتىپ ھەم ستالىن-
 نىڭ ياردىمىنى قوبۇل قىلىش ، ھەم شىنجاڭنىڭ ئۇنىڭ بېقىندى-
 سىغا ئايلىنىپ قالماسلىقىنىڭ ئالدىنى ئېلىش ئۈستىدە چوڭقۇر
 ئويلىنىپ كېتىۋاتاتتى . ئۇ يەنە ستالىنغا جۇڭگو كوممۇنىستىك
 پارتىيىسىگە ئەزا بولۇپ كىرىش ، بۇنىڭ بىلەن ئۇ ھۆكۈمرانلىق
 قىلىۋاتقان شىنجاڭنىڭ جۇڭگو ئىنقىلابى ئىچىدىكى ئورنىنى بە-
 كىتىش توغرىلىقىمۇ گەپلەشمەكچى ئىدى .



20 - ئەسىرنىڭ 30 - يىللىرىدىكى موسكۋا قىزىل مەيدانىدا
 قەد كۆتۈرۈپ تۇرغان لېنىن مۇزېيى

شېڭ شىسەي بىلەن ئۇنىڭ خانىمى ئولتۇرغان پويىز چىراغ يورۇقلىرى بىلەن پارلىنىپ تۇرغان موسكۋا مەركىزىي پويىز ئىستانسىسىغا كىرىپ كەلگەندە، سوۋېت ئىتتىپاقىنىڭ بىر قىسمى ئالىي ئەمەلدارلىرى ئۇنى شۇ يەردە كۈتۈپ تۇراتتى. شېڭ شىسەي ئەر - خوتۇن پويىزدىن چۈشۈپ ئالىي دەرىجىلىك بىر پىكاپقا ئولتۇرۇپ شەھەر سىرتىدىكى تىنچ بىر داچىغا قاراپ يۈرۈپ كەتتى. ئەتىسى، شېڭ شىسەي خوتۇننىڭ ھەمراھلىقىدا موسكۋادىكى ئەڭ ياخشى بىر دوختۇرخانىغا ئېلىپ بېرىلىپ ناھايتى ئىنچىكە تەكشۈرۈلدى. بۇ چاغدا جۇڭگونىڭ موسكۋادا تۇرۇشلۇق ئەلچىخانىسى شېڭ شىسەينىڭ موسكۋاغا يېتىپ كېلىپ كىرىم سارىيىغا «تاۋاپ قىلىش» ئالدىدا تۇرۇۋاتقانلىقىنى بىلمەيتتى.

ئەمەلىيەتتە، بۇ ئىنتايىن مەخپىي ئېلىپ بېرىلغان زىيارەت ئىدى. ستالىن شېڭ شىسەي يېتىپ كېلىپ 24 سائەت ئۆتمەيلا ئۇنى قوبۇل قىلدى. شېڭ شىسەي موسكۋادا خۇددى دۆلەت باشلىقىدەك كۈتۈۋېلىندى، چۈنكى شېڭ شىسەي ستالىنغا لازىم ئىدى.

بۇ ئىشتىن ئىلگىرى، ستالىن شىنجاڭنىڭ ۋەزىيىتى توغرىدا سىدىكى ئەڭ يېڭى ماتېرىياللارنى ئىنچىكە تەتقىق قىلغانىدى، شۇڭا شېڭ شىسەي قانداقلىكى مەسىلىنى ئوتتۇرىغا قويسا، ستالىن ئۇ مەسىلىنىڭ ماھىيىتىنى دەرھال چۈشىنىپ بولاتتى ۋە ئۇ مەسىلىگە بولغان پىكرى ۋە ھەل قىلىش چارىسى تەييار تۇراتتى.

شېڭ شىسەي ستالىنغا ئاللىبۇرۇن قارار قىلىنغان، ئەمما ھازىرغىچە شىنجاڭغا كىرگۈزۈپ بېرەلمەيۋاتقان سانائەت ئۈسكۈنىلىرىنى يەتكۈزۈپ بېرىشكە بولغان ئۈمىد - ئارزۇلىرىنى دەپى، چۈنكى شىنجاڭ دەل شۇ چاغدا بىرىنچى ئۈچ يىللىق پىلاننى يۈرگۈزۈۋاتاتتى.

— ئەگەر، — دەدى شېڭ شىسەي، — جۇڭگونىڭ ئەڭ قالاق رايونلىرىنىڭ بىرى بولغان شىنجاڭ ئۆلكىسى سوۋېت ئىتتىپاقى مەسلىھەتچىلىرى، مۇتەخەسسسلرى ۋە تېخنىكا خادىملىرىنىڭ ياردىمىگە ئېرىشىپ، سوۋېت ئىتتىپاقىدا ئىشلەنگەن سانائەت ئۈسكۈنىلىرىگە ئېرىشىپ ئالغا ئىلگىرىلەيدىغان بولسا، بۇ جۇڭگونىڭ غەربىي شىمالدىكى ئۆلكىلەرنىڭ تەرەققىياتىغا پايدىلىق بولۇپلا قالماي، ھىندىستاننىمۇ زىلزىلىگە سېلىپ، 450 مىليون جۇڭگو خەلقى بىلەن 300 مىليون ھىندىستان خەلقى كوممۇنىزمىنى تېخىمۇ چوڭقۇر چۈشەنگەن، بۇنىڭ بىلەن سوۋېت ئىتتىپاقى بىلەن بولغان دوستلۇقىنى تېخىمۇ كۈچەيتكەن بولاتتى. بۇ ئەمەلىيەت يەنە روسىيە خەلقى بىلەن ئۇنىڭ داھىيسى ستالىننىڭ لېنىننىڭ ئاسىيادىكى تەرەققىي تاپمىغان دۆلەت خەلقىلىرىگە ياردەم بېرىش ئارزۇسىنى سادىقلىق بىلەن ئىجرا قىلىۋاتقانلىقىنىمۇ ئىسپاتلاپ بېرەتتى.

شېڭ شىسەي بۇ گەپ ئارقىلىق ئۆزىنىڭ تەلىپىنى ئۈستىدىلىق بىلەن ئوتتۇرىغا قويدى ھەم ئەمەلىي گەپلەر بىلەن ستالىنغا خۇشامەت قىلىپ ئۇنىڭ كۆڭلىنى خۇش قىلدى. چۈنكى، ستالىن شۇ كۈنلەردە دۆلەت ئىچىدە ئېلىپ بېرىۋاتقان ئەكسىيەتچىلەرنى باستۇرۇش، پارتىيىنى تازىلاش ھەرىكىتى پەيدا قىلىۋاتقان، ستالىن تارىختىن بۇيانقى ئەڭ چوڭ مۇستەبىت، دەيدىغان پىكىر ۋەھىمىسى ئىچىدە تۇرۇۋاتاتتى.

شېڭ شىسەي يەنە ئۆزىنىڭ ماركسىزىملىق سەۋىيىسىنى، مىللەت ۋە دىن مەسلىھىلىرىدىكى قاراشلىرىنى قىلچە قورۇنماي بىلەرمەنلىك بىلەن سۆزلەپ كەتتى.

— ھەرقايسى مىللەتلەر بەختلىك، باياشات تۇرمۇش كۈچۈرىدىغان يېڭى شىنجاڭ دۇنياغا كەلگەندە كوممۇنىزمىنىڭ ئىنساندەپەتتىكى يەتتىنچى نىجاتكارى ئىكەنلىكى تولۇق ئىسپاتلىنىدۇ. ئەنە شۇ چاغدا دىنغا ئېتىقاد قىلىدىغان بارلىق گۇرۇھلار، جۈملىدىن

ئىسلام دىنى، بۇددا دىنى مۇخلىسلىرى ئۆزلىرى كېچە - كۈندۈز ئارزۇ قىلىپ كېلىۋاتقان جەننەتنىڭ بۈگۈنكى ئىنسانلار ئارىسىدا ئەمەلگە ئاشقانلىقىنى كۆرۈپ يېتىدۇ. شىنجاڭنىڭ ئومۇمىي نوپۇسىنىڭ 80 پىرسەنتىدىن كۆپرەكىنى ئىگىلەيدىغان دىنىي ئا- دەملەر شۇ چاغدا ئالتە بۈيۈك سىياسەتنى قوللاپ، شىنجاڭنى ياپون باسقۇنچىلىرىغا قارشى كۈرەشنىڭ ئالدىنقى سېپىگە ئايلاندۇرۇش ئۈچۈن تىرىشىشنى خالايدىغان بولىدۇ.

شېڭ شىسەي بۇ گېپى ئارقىلىق، ئەگەر سەن ستالىن مېنى ۋە شىنجاڭنى قوللىمايدىغان بولساڭ، شىنجاڭنى جاھانگىرلىك- نىڭ سوۋېت ئىتتىپاقىغا ھۇجۇم قىلىدىغان ئالدىنقى سېپىگە ئايلاندى دەپمۇ بولمايدۇ، دېمەكچى ئىدى.

ستالىننىڭ شېڭ شىسەينىڭ ماركسىزم - لېنىنىزىملىق سەۋىيىسىنىڭ قانچىلىكلىكىگە قارىتا كۆڭلىدە سان بار ئىدى. ئۇ شىنجاڭ بىلەن جۇڭگونىڭ ياپون باسقۇنچىلىرىغا قارشى تۇرۇپ، ئۆزىنى ياۋروپادىكى ناتسىستلارنىڭ كۈندىن - كۈنگە كۈچىيىۋاتقان تەھدىتىدىن، ياپونىيە بىلەن بىرلىشىپ ئىككى تەرەپ- تىن قىستاپ كېلىشىدىن ساقلاپ قېلىشىغا تولۇم موھتاج ئىدى.

— سىزنىڭ بۇ قارىشىڭىز بەكمۇ توغرا، — دېدى ستالىن كۈلۈپ تۇرۇپ. ھەر قېتىمقى قوبۇل قىلىشتا بىللە بولىدىغان مولوتوف بىلەن ۋوروشىلوفمۇ بېشىنى لىڭشىتىپ قوشۇلىدىغانلىقىنى بىلدۈردى. ئۇزۇن يىللىق سىياسىي تۇرمۇش قانۇنىيىتى ئۇلارنى ھەرگىز ستالىننىڭ پىكىرىگە قارشى پىكىر قىلىپ قوي- ماسلىققا ئۆگەتكەندى، ئۇنىڭ ئۈستىگە بۈگۈن شېڭ شىسەينىڭ دېگىنى توغرا گەپ ئىدى.

ستالىن غاڭزىسىدىكى تاماكىسىنى بىرنەچچە قېتىم شورۇپ- تىپ، ئاندىن مولوتوفقا قاراپ بۇيرۇق تەلەپپۇزىدا: — شېڭ دۇبەن دەۋاتقان سانائەت ئۈسكۈنىلىرىنى شىنجاڭغا

ناھايىتى تېز سۈرئەتتە يەتكۈزۈپ بېرىڭ، — دېدى.

شېڭ شىسەي بۇ پۇرسەتتە يەنە ئىلگىرى ئەۋەتىپ بولالمىغان قورال - ياراغلارنىمۇ قوشۇپ ئەۋەتىپ بېرىشنى ئېيتىۋىدى، ستالىن، بۇ ئىش ئۈستىدە ۋوروشلوف بىلەن ئايرىم سۆزلىدى، شېڭ، — دېدى.

يەنە بىر قېتىم قوبۇل قىلغاندا، ستالىن جۇڭگونىڭ ۋەزىيىتى ۋە شىنجاڭنىڭ ئورنى ئۈستىدە بىر مۇنچە گەپ قىلىپ، ئاخىرىدا:

— ياپون باسقۇنچىلىرىغا قارشى ئۇرۇش مەزگىلىدە شىنجاڭ تولىمۇ مۇھىم جاي، ھازىرقى ئورنى ياپون باسقۇنچىلىرىغا قارشى ئۇرۇشنىڭ يىراقتىكى ئارقا سېپى بولۇپ تۇرۇۋاتىدۇ. ئۇنىڭ بۇنىڭدىن كېيىنكى ۋەزىپىسى مۇشۇ خەلقئارالىق قاتناش لىنىيىسىنى ساقلاپ قېلىش، ھۇجۇمغا ئۆتكەندە ئىشلىتىش. شىنجاڭ جياڭ جېيىشى بىلەنمۇ، ماۋ زېدۇڭ بىلەنمۇ يېقىن مۇناسىۋەت ساقلىشى كېرەك.

شېڭ شىسەي بۇ بىرنەچچە ئېغىز سۆزنى ئاڭلاپ خۇددى ئۇيقۇدىن بىردىنلا ئويغانغان ئادەمدەك بولۇپ قالدى. ئۇ ستالىننىڭ ھازىر بىلەن كەلگۈسىنى، پەۋقۇلئاددىلىق بىلەن ئومۇملىقنى بىرلەشتۈرۈش ئىقتىدارىغا ئايرىن ئوقۇدى. ستالىننىڭ بۇ سۆزلىرى ئۇنىڭ بىرنەچچە ئايدىن بېرى ھەرقانداق قىلىپمۇ ھەل قىلالىمىغان مەسىلىسىنى ھەل قىلىپ، شىنجاڭنىڭ يەنئەن بىلەن چۇڭچىڭ، جاھانگىرلىك بىلەن كوممۇنىزم ئوتتۇرىسىدا بىر تەڭپۇڭلۇقنى تەڭشەپ تۇرۇش كېرەكلىكىنى كۆرسىتىپ بەرگەندى.

ستالىننىڭ بۈگۈنكى كەيپىياتى موسكۋانىڭ ياز كۈنىدەك شۇنچىلىك يېقىملىق ئىدى. كۆرۈشۈشتىن ئىلگىرى ئۇ شېڭ شىسەيگە سالىمقى بار ھەم يۇمۇرلۇق گەپلەرنى قىلدى ھەتتا شېڭ خانىمدىن موسكۋادىكى رۇسچە تاماقلارغا كۆنگەن - كۆنىمگەنلىك.

كىنى سورىدى. شېڭ شىسەينىڭ قىزىل ئارمىيە ئۇنىۋېرسىتېتىدا ۋە شەرق ئۇنىۋېرسىتېتىدا ئوقۇۋاتقان (تۆتىنچى ئىنىسى شېڭ شىچى بىلەن بەشىنچى ئىنىسى شېڭ شىجى) ئىككى ئىنىسىگە قانداق تەلەپلىرى بولسا تارتىنماي ئېيتىشىنى دەدى. يەنە شېڭ شىسەينىڭ كېسەل ئەھۋالىنى سورىدى، ئەگەر خالسا، خانىمى بىلەن مەنزىرىلىك قىرىم ئارىلىغا بېرىپ دەم ئېلىپ كەلسە بولىدۇ. دىغانلىقىنى، ئۇ يەرنىڭ قۇياش ۋە ھاۋاسىنىڭ ئادەمگە ئىنتايىن پايدىلىق ئىكەنلىكىنى، ئۇنىڭ ئاشقازان - ئۈچەي كېسىلىگە تازا ياقىدىغانلىقىنى دوستانە قىياپەتتە ئېيتتى.

شېڭ شىسەي بۇ سۆزلەردىن تولىمۇ تەسرلەندى ۋە ستالىننىڭ كەيپىياتى مۇشۇنداق ياخشى چاغدا ئۆزىنىڭ كومپارتىيىگە ئەزا بولۇش ئارزۇسىنى ئېيتىپ ئۆتتى. ئۇ بۇنىڭدىن بۇرۇن ئۆزىنىڭ بۇ تەلپىنىڭ ستالىن بىلەن 3 - ئىنتېرناتسىئونال تەرىپىدىن بىرقانچە قېتىم رەت قىلىنغانلىقىنى بىلمەيتتى.

— مەن ماركسىزم - لېنىنىڭ سادىق ئىخلاسچىسىمەن، — دەدى ئۇ تولىمۇ سەمىمىي تەلەپپۇزدا، — 1934 - يىلى مەن سوۋېت كومپارتىيە ئەزالىرى ئارقىلىق سوۋېت ئىتتىپاقىدا كىمۇناسىۋەتلىك تەرەپلەرگە بۇ تەلپىمنى ئېيتقاندىم. 1937 - يىلى ۋاڭ مىڭ، كالىڭ شېڭ، دېڭ فا قاتارلىقلارغىمۇ جۇڭگو كومپارتىيىسىگە ئەزا بولۇشۇمنى تەستىقلاشلىرىنى سورىدىم. ماۋ زېدۇڭ، جۇدى، جۇ ئىنلەي، رېن بىشى قاتارلىق رەھبەرلەر مېنىڭ بۇ ئىلتىماسىمنى تەستىقلىدى، ئەمما 3 - ئىنتېرناتسىئونال بىلەن مەسلىھەتلەشكەندىن كېيىن، ئاندىن رەسمىيەتنى بېجىرىپ بېرىدىغانلىقىنى دەدى، — ئاندىن ئۇ رېن بىشىنىڭ، ھازىرچە پارتىيىگە كىرمەي نۇرغىنىڭز ياخشى، دەپ كەنلىكىنى سۆزلەپ كېلىپ، ئاخىرىدا، — مەن ئەمدى سىزنىڭ مېنىڭ جۇڭگو كوممۇنىستىك پارتىيىسىگە كىرىشىمگە قانداق قارايدىغانلىقىڭىزنى بىلمەكچى، چۈنكى مەن دەرىۋ پارتىيىگە كىرىپ ئۇنىڭ تەربىيىسىنى قوبۇل قىلىشنى شۇنچىلىك ئارزۇ قىلىمەن.

شېڭ شىسەينىڭ ھەيران قالغىنى، ئۆزىنىڭ ئۇزۇندىن بۇيان سۆرۈلۈپ كېلىۋاتقان بۇ تەلىپىگە ستالىننىڭ شۇ ئان ئېنىق جاۋاب بەرگىنى بولدى.

— سىز ھازىرلا پارتىيىگە كىرىشىڭىز بولىدۇ، — دېدى ستالىن ئېنىق جاۋاب بېرىپ، — سىز شىنجاڭغا قايتىشتىن ئىلگىرى مەن سىز بىلەن مۇشۇ مەسىلە ئۈستىدە يەنە سۆزلىشىدەن.

ستالىننىڭ ئورۇنلاشتۇرۇشى بويىچە، شېڭ شىسەي دۆلدە تىگە قايتىشتىن بىر كۈن ئىلگىرى بىر نەپەر سوۋېت ئىتتىپاقىدىكى كومپارتىيە ئىشلىرى ئەمەلدارى ستالىننىڭ پىكرىنى ئۇنىڭغا يەتكۈزدى. ستالىن شېڭ شىسەيگە ئالاھىدە ئېتىبار بېرىپ ئۇنىڭ سوۋېت كومپارتىيىسىگە كىرىشىنى تەستىقلىغان ۋە شۇ ئان پارتىيىگە كىرىش قەسەم نامىسىگە قول قويۇپ بېرىشىنى ئېيتقا. ئىدى. كەلگەن ئادەم ئۇنىڭ تەشكىلى مۇناسىۋىتى موسكۋادا بولىدىغانلىقىنى، مۇنداقچە ئېيتقاندا، ئۇ جۇڭگولۇق بولسىمۇ سوۋېت كوممۇنىستىك پارتىيىسىگە ئەزا بولغانلىقىنى، كەلگۈسىدىكى بىر كۈنلەردە ئۇنىڭ جۇڭگو كومپارتىيىسىگە ئەزا بولۇشىغا «رۇخسەت قىلىنىدۇ» غانلىقىنى ئېيتتى. ئۇنىڭ سوۋېت كومپارتىيىسىنىڭ ئەزالىق كىنىشكا نومۇرى 1859118 ئىدى.

شېڭ شىسەينىڭ موسكۋاغا قىلغان مەخپىي سەپىرى بەكمۇ غەلبىلىك بولدى، بۇنىڭدىن ئۇ تولىمۇ خۇشال ئىدى. ئۇ كېيىن يازغان ئەسلىمىسىدە شۇنداق دېگەن: «مەن ستالىننى بىر قېتىم ئەمەس ئۈچ قېتىم كۆردۈم. مېنى كىرىملىك بىر نەچچە مۇھىم ئەمەلدارى تەرەققىي قىلىمىغان شىنجاڭنىڭ دۈبەنى ئەمەس، جۇڭگونىڭ دۆلەت باشلىقىدەك كۈتۈۋالدى. بىز ئالتە يىل سۆرۈلۈپ كەلگەن قورال - ياراغ، ؟؟ - دورا مەسىلىسىنى ھەل قىلدۇق. بىز ئۈچ يىللىق پىلان قۇرۇلۇشى ئۈچۈن مۇستەھكەم ئىقتىسادىي ئاساس سېلىپ، ئۈچ يىللىق پىلاننىڭ كەلگۈسىدە شىنجاڭدەك مۇشۇنداق بىر قاقاس چارۋىچىلىق رايونىنىڭ جۇڭگونىڭ كەلگۈ-

سىدىكى سانائەتلەشكەن بازىسىغا ئايلىنىشىنى تېزلەشتۈردۇق. ئەڭ مۇھىمى، ستالىننىڭ شىنجاڭنىڭ مۇھىملىقىغا بولغان غەم-خورلۇقى، مېنىڭ شىنجاڭغا داۋاملىق رەھبەرلىك قىلىشىمغا بولغان ئىشەنچىسى بولدى. « بۇنىڭ ھەممىسى ياخشى ئىشلار ئىدى. »



20 - ئەسرنىڭ 30 - يىللىرىدىكى موسكۋا كوچىلىرى

شېڭ شىسەينىڭ موسكۋا سەپىرى ماددىي ۋە روھىي جەھەتتە لىدەردە زور قانائەتلىنىشلەرنى ئېلىپ كەلدى. لېكىن، شېڭ شىسەي كېيىن شۇنداق دېدى: كېيىنكى پاكىتلار ماڭا شۇنى ئۇقتۇردىكى، ستالىننىڭ مېنى سوۋېت كومپارتىيىسىگە ئەزا قىلىشتىن «مەقسىتى جۇڭگونى ئۇنىڭ ئىتتىپاقداشلىرىدىن ئايرىۋېتىش، جۇڭگو خەلقىنى جۇڭگو خەلقىدىن ئايرىۋېتىش، كومپارتىيە ئەزالىرىنى كومپارتىيە ئەزالىرىدىن ئايرىۋېتىش... ئاخىرىدا رەقبىلىرىنى ئۆزىنىڭ ھوقۇقىغا نەھدەت يەتكۈزىدىغان مەركەز بولۇپ شەكىللەنمەيدىغان ھالەتكە كەلتۈرۈپ قويۇش ئىكەن. » بۇ گەپنى چۈشەنمەك بىر ئاز قىيىنراق. ئۇنىڭ دېمەكچى بولغىنى، ئېھتىمال، ستالىن مېنىڭ سىياسىي ئورنۇمنى بەكمۇ كۆتۈرۈۋەتتى، مەندىن پايدىلىنىپ كومپارتىيە بىلەن گومىنداڭنىڭ تەڭپۇڭلۇقىنى ساقلاپ تۇرماقچى، دېگەن بولسا كې-

رەك. ئۇ جۇڭگو كومپارتىيىسىگە ئەزا بولۇشنى تەلەپ قىلسا، ئاخىر بېرىپ سوۋېت ئىتتىپاقى كومپارتىيىسىگە ئەزا بولۇشى تەستىقلانغانىدى. بۇنىڭدىن شېڭ شىسەي ستالىننى ئۆزىنى شاھ-مات ئۇرۇقىدەك ئىختىيارچە ئۇيان - بۇيان يۆتكەپ يۈرىدىغاندەك ئويلاپ قالدى. شېڭ شىسەي يەنە ستالىننىڭ ئۆزىنى پارتىيىگە قوبۇل قىلىشنى «قىزىل سىرتماق» نى بويىغا سېلىپ قويۇپ شىنجاڭنى ئۆزىنىڭ مۇستەقىل تەسىر كۈچىگە كىرگۈزۈۋېلىپ جۇڭگو كوممۇنىستىك پارتىيىسىنى پايدىسىز ئورۇنغا چۈشۈرۈپ قويۇش ئۈچۈنمىكەن، دەپمۇ ئويلىدى. شېڭ شىسەي بۇرۇندىن تارتىپ شىنجاڭ سوۋېت ئىتتىپاقى بىلەن جۇڭگو كوممۇنىستىك پارتىيىسى تالىشىپ كېلىۋاتقان ئورۇن، ئۇلارنىڭ زىددىيىتى ۋە كۈرىشى مۇشۇ يەردىن باشلىنىدۇ، دەپ ھېسابلاپ كېلىۋاتاتتى. موسكۋادىن ئايرىلىش ھارپىسىدا، شېڭ شىسەي ئەر - خوتۇن ئىككىسى ستالىن ئەۋەتكەن يەتتە بولاق ھەرخىل بۇيۇم بىلەن بەش يۇلتۇزلۇق بىر ئوردېننى تاپشۇرۇۋالدى. بىر بولاقتا ئال-ماستىن كۆز قويۇلغان ئاق ئالتۇن بىلەزۈك بارئىدى، ئاجايىپ جۇلالىنىپ تۇراتتى، شېڭ شىسەي ئەر - خوتۇن ئىككىسى كۆز-لىرىنى يېرىم يۇمۇپ تۇرۇپ ئۇنىڭ جۇلاسىدىن ھۇزۇرلاندى. سوۋغاتلار ئۇ ئىككىسىنى بۆلەكچىلا خۇشال قىلىۋەتتى، ئۇلار ئېلىپ بارغان شىنجاڭنىڭ ئالاھىدە يەرلىك مەھسۇلاتلىرى ئۇ سوۋغاتلارنىڭ ئالدىدا ھېچنېمە ئەمەس ئىدى.

1938 - يىلى — كومپارتىيە بىلەن ئۆتكەن «شېرىن ئايلا»


شېڭ شىسەي موسكۋادىكى داچىلارنىڭ خۇش پۇراقلىرىنى ئېلىپ ئۈرۈمچىگە قايتىپ كەلدى ۋە كېلىپلا شىنجاڭنىڭ 3 - نۆۋەتلىك ئاۋام خەلق ۋەكىللەر قۇرۇلتىيىنى ئېچىشنىڭ تەييار-لىق خىزمەتلىرىگە كىرىشىپ كەتتى.

ئۆتۈپ كەتكەن بەش يىل ئىچىدە، شېڭ شىسەي ئىككى نۆۋەتلىك پۈتۈن شىنجاڭنىڭ ئاۋام خەلق ۋەكىللەر قۇرۇلتىيىنى ئاچتى. 1 - نۆۋەتلىكى 12 - ئاپرېل سىياسىي ئۆزگىرىشنىڭ يۈز بەرگىنىگە بىر يىل بولغان چاغدا، 2 - نۆۋەتلىكى 1935 - يىلى ئېچىلدى. ھەر نۆۋەتلىك قۇرۇلتاي ئېچىلىپ بولغاندىن كېيىن، شېڭ شىسەينىڭ ئىناۋىتى بىر بالداق ئۆسۈپ ماڭدى. ئۆتكەن نۆۋەتلىك ئاۋام خەلق قۇرۇلتىيىنىڭ ئېچىلغىنىغا ئىككى يىل بولدى. بۇ ئىككى يىل ئىچىدە ئۇنىڭ روھى داۋالغۇپ تۇردى، خۇددى بىرى ئۆزىنى ئۆلتۈرۈۋېتىدىغاندەك، ھاكىمىيىتىنى تارتىۋالدىغاندەك تۇيۇلۇپ، كەسكىن تەدبىر قوللىنىپ قالايمىقان ئادەم تۇتۇشقا، قالايمىقان ئادەم ئۆلتۈرۈشكە باشلىغان، بەختىگە سۈيقەستلەر يىمىرىلىپ، ۋاقىتلىق دېمىنى ئېلىۋالغانىدى. موسكۋادىن قايتىپ كەلگەندىن كېيىن، ئۇنىڭ كەيپىياتى ئىنتايىن ياخشى تۇردى. بۇ يالغۇز سوۋېت ئىتتىپاقىنىڭ ئۇنىڭغا تولۇق ئىشەنگەنلىكىدىن، ئۇنىڭ شىنجاڭدىكى ھېچكىم ئورنىغا دەسسىيەلمەيدىغان ئورنىنى مۇئەييەنلەشتۈرگەنلىكىدىنلا ئەمەس ئىدى، جۇڭگو كوممۇنىستىك پارتىيىسىمۇ ئۇنى ۋە ئۇ ئىجرا قىلىۋاتقان «ئالتە بۈيۈك سىياسەت» نى، ئۇنىڭ ھۆكۈمىتىنى قوللاۋاتاتتى. مۇشۇنداق ئەھۋالدا ھەيۋىسى تېخىمۇ ئۆسۈپ، ھېكچىمنى نەزىرىگە ئالمايدىغان، ھەممىنىڭ ئۈستىدە تۇرىمەن دەيدىغان بىرخىل روھىي ھالەت كۆتۈرۈلۈپ قېلىۋاتاتتى. ھەربىي فورما كىيگەن، بۇرۇتى بار سۈرىتى سېپىل دەۋۋا زىلىرىنىڭ بېشىغا، دۈبەن مەھكىمىسىنىڭ بېشىغا ئېسىپ قويۇلغانىدى، چوڭ يىغىنلاردا نامايىشچىلارنىڭ ئارىسىدەمۇ كۆز لەرگە تاشلىنىپ تۇراتتى، «ئۇلۇغ داھىمىز شېڭ دۈبەن!» «ياخشۇن شېڭ دۈبەن، تۈمەننىڭ يىللار ياشسۇن!» دېگەن شوئارلار ھەر قېتىملىق چوڭ يىغىنلاردا ئۈرۈمچى ئاسمىنىدا ياڭراپ تۇراتتى. چوڭ يىغىنلاردا سۆز قىلغاندا گۈلدۈراس

ئالقشلا ر ئۈزۈلمەيتتى .

1938 - يىلى 9 - ئاينىڭ 30 - كۈنىدىن 10 - ئاينىڭ 11 - كۈنىگىچە ئۈرۈمچى 12 كۈن قاينام - تاشقىنلىققا چۆمۈلدى . ھەرخىل مىللەتلەرنىڭ كىيىملىرىنى كىيىشكەن ، ئۆز تىلىدىكىلىرىدا سۆزلىشىۋاتقان ھەرىمىلەت ۋەكىللىرى تەجىرتاغنىڭ شىمالىي ۋە جەنۇبىدىن ئاپتوموبىللارغا ئولتۇرۇپ ئۆلكە مەركىزىگە كېلىپ ، شىنجاڭ تارىخىدىكى ئەڭ سەلتەنەتلىك يىغىنغا قاتنىشىدۇ .

ۋاتانتى . شېڭ شىسەي «يېڭى شىنجاڭ ياپون باسقۇنچىلىرىغا قارشى مۇستەھكەم ئارقا سەپ» دېگەن شوئارنى پۈتۈن مەملىكەتكە بىلدۈرۈش ئۈچۈن ، مەملىكەتتىكى ئەڭ كۈچلۈك تەسىرگە ئىگە گېزىتلەرنىڭ بىرى بولغان «ئاۋام گېزىتى» نىڭ باشلىقى جاڭ جىلۈەننى قۇرۇلتايعا مەخسۇس تەكلىپ قىلغانىدى ، جاڭ جىلۈەننىڭ ئىشى چىقىپ قېلىپ ئورنىغا شۇ گېزىتنىڭ مۇخبىرى چىن جىيىڭنى ئەۋەتتى . چىن جىيىڭ ئۈرۈمچىدە قۇرۇلتاينىڭ بارلىق پائالىيەتلىرىگە قاتناشتى ۋە شېڭ شىسەي بىلەن كۆپ قېتىم سۆھبەتلەشتى . قۇرۇلتاي داۋامىدا قۇرۇلتاينىڭ ئەھۋالىنى بىر - دىنبىر چوڭ خەۋەر ئورنىدا «ئاۋام گېزىتى» دە ھەر كۈنى خەۋەر قىلىپ تۇردى ، بۇنىڭ بىلەن ئۇنىڭمۇ نامى چىقتى . ئۇ قايتىپ بارغاندىن كېيىن قۇرۇلتاينى ئەھۋالىنى كىتاب قىلىپ يېزىپ «شىنجاڭدا كۆرگەنلىرىم» دېگەن نام بىلەن ئېلان قىلدى . بۇ كىتاب دۇ جۇڭيۈەننىڭ «شېڭ شىسەي ۋە يېڭى شىنجاڭ» دېگەن كىتابىغا ئوخشاش شېڭ شىسەي ھاكىمىيەت يۈرگۈزگەن دەسلەپكى يىللار (1933 — 1938) تونۇشتۇرۇلغان كىتاب بولۇپ ، تەسىرى ئىنتايىن چوڭ بولغانىدى . كۆپ ئادەملەر (ماۋدۇن قا - تارلىقلارمۇ شۇلارنىڭ ئىچىدە) مۇشۇ ئىككى كىتابنىڭ تەسىرىگە ئۇچراپ ، ئۈرۈمچىنى يەنە بىر يەنئەن ئىكەن ، دەپ ئويلاپ ، ئۈرۈمچىگە بېرىپ شىنجاڭنىڭ ياپون باسقۇنچىلىرىغا قارشى قۇرۇلۇش ئىشلىرىغا بارلىقنى بېغىشلىدى .



شېك شىسەي سوۋېت ئىتتىپاقىغا
زىيارەتكە بارغان ئون كۈن ئىچىدە زا-
دىلا بىكار قالدى. شۇ يەردىكى چاغدا
يازغان، كېيىن «ھۆكۈمەتنىڭ نۆۋەت-
تىكى مۇھىم ۋەزىپىلىرى» (2 - قى-
سىم) دېگەن نام بىلەن چىقىرىلغان
كىتابچىدا ئۇ جۇڭگو كوممۇنىستىك
پارتىيىسىنىڭ رەھبەرلىكىدىكى ياپون
باشقۇنچىلىرىغا قارشى بىرلىك سەپنى
ياپون باشقۇنچىلىرىنى يېڭىدىغان بىر-
دەنسىز ھالقا، «ياپون باشقۇنچىلىرىغا
قارشى مىللىي بىرلىك سەپ ھازىرقى
جۇڭگونىڭ ئوبىيېكتى ۋەزىيىتىگە

1939 - يىلى نەشر قىلىنغان

«شېك شىسەي نۇتۇقلىرى»

نىڭ مۇقاۋىسى

ئۇيغۇن كېلىدىغان بىردىنبىر توغرا تەكلىپ، شۇنداقلا پۈتۈن
خەلق ياپون باشقۇنچىلىرىغا قارشى تۇرىدىغان مۇقەددەس مىللىي
ئازادلىق ئۇرۇشىنىڭ بىردىنبىر ئىستراتېگىيىسى ۋە تەكلىپ-
كىسى... جۇڭگونى قۇتۇلدۇرىدىغان بىردىنبىر ئىستراتېگىيە ۋە
تەكلىپ» دەپ قارىغانىدى.

3 - نۆۋەتلىك ئاۋام خەلق ۋەكىللىرى قۇرۇلتىيىنىڭ باشلى-
نىش نۇتقىدا ئۇ 510 نەپەر ھەر مىللەت، ھەر ساھە ۋەكىللىرىگە
جۇڭگو كوممۇنىستىك پارتىيىسىنىڭ ياپون باشقۇنچىلىرىغا قار-
شى مىللىي بىرلىك سەپ سىياسىتىگە يۈكسەك باھا بەردى ۋە
بۇ سىياسەتنى قەتئىي قوللايدىغانلىقىنى بىلدۈردى. ئۇ مۇنداق
دېدى: «ھەممىزگە مەلۇم، جۇڭگودا 450 مىليون نوپۇس بار،
مۇشۇنچىلا كۆپ ئادەمنى ئىتتىپاقلاشتۇرۇپ، ئىرادىسىنى بىر-
لىككە كەلتۈرۈپ، قەدىمىنى ماسلاشتۇرۇپ ياپون جاھانگىرلىكى-
نىڭ ئۈستىدىن غەلبە قىلىش ئۇرۇشىنى ئېلىپ بېرىش ئىنتايىن
يېقىن قىيىن ئىش. ماۋ زېدۇڭ ئەپەندى ئاساسلىق كۈچنى ياپون
باشقۇنچىلىرىغا قارشى ئومۇميۈزلۈك ئېلىپ بېرىلىدىغان ئۇرۇش

سېنىڭ ئىشلىتىپ، ياپون باسقۇنچىلىرىغا قارشى مىللىي بىرلىك سەپ سىياسىتىنى ئوتتۇرىغا قويدى. »

ئەلۋەتتە، شېڭ شىسەي ستالىننىڭ ئاگاھلاندۇرۇشىنى ئۇد. تۇماي، جياڭ جېشى بىلەن ماۋ زېدۇڭغا بولغان قاراشتا تەڭ. پۇڭلۇقنى ساقلاپ كېلىۋاتاتتى، شۇڭا قۇرۇلتاينىڭ يېپىلىش نۇقتىدا: «جياڭ ۋېيىۋەنجاڭ ئوتتۇرىغا قويغان ياپون باسقۇنچىلىرىغا قارشى تۇرۇش، دۆلەتنى قۇرۇپ چىقىش پروگراممىسى ئىنتايىن توغرا، ماۋ زېدۇڭ ئەپەندى ئوتتۇرىغا قويغان ياپون باسقۇنچىلىرىغا قارشى مىللىي بىرلىك سەپ قۇرۇش تەشەببۇسى ئىنتايىن توغرا» «كۆپچىلىك ياپون باسقۇنچىلىرىغا قارشى تۇرۇش، دۆلەتنى قۇرۇپ چىقىش پروگراممىسى بىلەن ياپون باسقۇنچىلىرىغا قارشى مىللىي بىرلىك سەپ قۇرۇش تەشەببۇسىنى زور كۈچ بىلەن قوللاشلىرى كېرەك» دېدى.

شېڭ شىسەي يەنە ئۆزىنى پەردازلاشنىمۇ ئوتتۇرىغا قويغان، «ئالتە بۈيۈك سىياسەت» نى كۆككە كۆتۈرۈپ: «پۈتۈن دۇنيادىكى ئىنسانلارنىڭ كىشىلەرنى ئازادلىققا چىقىرىشنىڭ ئەڭ نۇرلۇق مايا-كى» دېدى. ئۇنىڭ قارىشىچە، گومىنداڭ بىلەن كومپارتىيىنىڭ سىياسىتى پەقەت جۇڭگونىڭ مەسىلىسىنىلا ھەل قىلالايتتى، ئۇنىڭ سىياسىتى بولسا پۈتۈن ئىنسانىيەتنىڭ مەسىلىسىنى ھەل قىلاتتى. ئۆزىنىڭ سىياسىتىنى بۇنچىلىك دەرىجىدە ماختاپ كېتىشى ئۇنىڭ «ئالتە بۈيۈك سىياسەت» سىياسىي گۇرۇھىنىڭ ئۇلۇغ داھىيىسى بولۇشقا جامائەت پىكرى توپلىغانلىقى ئىدى. ئۇ ئۆزىنى باشقىلارنىڭ ئاستىغا قويدىغان ئۇنداق ئەخمەقلەردىن ئەمەس، مانا بۇ شۇنىڭ ئىسپاتى ئىدى.

«ياخشۇن ماۋ زېدۇڭ!» قۇرۇلتاينىڭ سىياسىي شوئارلىرىنىڭ بىرى بولدى؛ جۇ دې قۇرۇلتاينىڭ پەخىرىي جۈشتۈەنلىكىگە سايلاندى؛ قۇرۇلتاي يەنە ماۋ زېدۇڭغا مەخسۇس تېلېگرامما يوللىدى، قۇرۇلتاي خاتىرە دەپتىرىنىڭ بىرىنچى بېتىگە ماۋ زېدۇڭ بىلەن جۇ دېنىڭ سۈرىتى بېسىلدى.

قۇرۇلتاي داۋامىدا، ئۈرۈمچىدىكى 20 مىڭ ئامما پانۇس مەرىكىسى ئۆتكۈزۈپ قۇرۇلتاينى قىزغىن تەبرىكلىدى ھەم ئىئانە توپلاپ 10 ئايروپىلان، 100 مىڭ يۈرۈش قىشلىق كىيىم سېتىد-
ۋېلىپ ئالدىنقى سەپكە ئەۋەتىپ بېرىشنى قارار قىلدى. بىر يىلدىن كېيىن، قاناتلىرىغا ئالتە قىرلىق (ئالتە بۈيۈك سىياسەت-
نىڭ سىمۋولى) بەلگە سېلىنغان «شىنجاڭ» ناملىق ئون يېڭى قىرغۇچى ئايروپىلان ئالدىنقى سەپكە ئەۋەتىپ بېرىلدى، چۇڭ-
چىڭدا بۇ ئايروپىلانلارغا نام بېرىش يۈزىسىدىن كاتتا مۇراسىم ئۆتكۈزۈلدى.

1938 - يىلى 11 - ئاينىڭ 24 - كۈنى، شىنجاڭ خەلق بىرلەشمىسى ياپون باسقۇنچىلىرىغا قارشى كۈرەش ئۈچۈن پۈتۈن شىنجاڭدا ئۈچ كۈن ئالتۇن ئىئانە قىلىش پائالىيىتى ئېلىپ باردى. شۇ كۈنى شېڭ شىسەي ئەمىنىگە قۇرۇلغان ئالتۇن ئىئانە قىلىش سۈپىسىغا چىقىپ، ئۆزىنىڭ قورال تاسمىسىدىكى 51 دانە ئالتۇن بۇيۇملارنى نەق مەيداندا ئېلىپ ئىئانە قىلدى، ئۇ ئالتۇنلار يەتتە سەر بىر مىسقال 3 فۇڭ چىقتى. چيۇ يۇفاڭ ئاياللارغا ۋەكىل بولۇپ سەھنىگە چىقىپ ئۆزىنىڭ بىر سەر ئۈچ مىسقال كېلىدىغان بىر دانە بىلەزۈكىنى، تۆت دانە يىلپىز تېرىسى، بىر دانە ئەلتېرە پەلتۇسىنى ئىئانە قىلدى. ئۆلكە رەئىسى لى رۇڭ ئۇلارنىڭ كەينىدە قالغۇسى كەلمەي، خانىمىنى قولتۇقلاپ سۈپىغا چىقىپ، 202 سەر كېلىدىغان تۆت دانە يامبۇ، خانىمى سەككىز مىسقال سەككىز فۇڭ كېلىدىغان ئالتۇن بىلەزۈكىنى ئىئانە قىلدى. دۈبەن بىلەن رەئىسنىڭ مەردلىك بىلەن باشلامچى بولۇپ ئىئانە قىلىشى بىلەن ھەر مىللەت خەلقى ئاكتىپلىق بىلەن ئالتۇن ئىئانە قىلىشنى باشلىۋەتتى. 1940 - يىلىغىچە شىنجاڭ بويىچە ئىئانە قىلىنغان پۇل 1 مىليون يۈەنگە، ئالدىنقى سەپكە ھال سوراپ ئەۋەتىلگەن خەت - چەكلەر 100 مىڭ پارچىغا يېتىپ، ھەر مىللەت خەلقى ياپون باسقۇنچىلىرىغا قارشى ئۇرۇشنى قوللىدىغان كۆڭۈللىرىنى ئىپادىلىدى.

7. ھەممە ياپون باسقۇنچىدە - لىرىغا قارشى ئۇرۇش ئۈچۈن

ئۇرۇشقا پەقەت 91 ئايروپىلانلا قاتناشتى

1937 - يىلى 7 - ئايدا، لۇگۇچياۋ ۋەقەسى پارتلاپ، جۇڭگونىڭ ياپون باسقۇنچىلىرىغا قارشى ئۇرۇشى ئومۇميۈزلۈك باشلاندى.

بۇ ئەسكىرىي كۈچ پەرقى ئىنتايىن چوڭ بىر ئۇرۇش ئىدى، بولۇپمۇ جۇڭگونىڭ ھاۋا ئارمىيىسى ئىنتايىن ئاجىز ئىدى. جاڭ شۆلياڭنىڭ شەرقىي شىمال ئارمىيىسىنىڭ ئايروپىلانلىرى، ئىتالىيە نەنچاڭدا قۇرۇپ بەرگەن ئايروپىلان قوراشتۇرۇش زاۋۇتى قوراشتۇرۇپ چىققان «پىيات» ناملىق كۈرەشچى ئايروپىلانلار، «سافۇياماچت» ناملىق بومباردىمانچى ئايروپىلانلار جۇڭگو - ياپونىيە ھاۋا ئارمىيىلىرىنىڭ قىسقا ۋاقىتلىق ھاۋا ئۇرۇشىدا ئاساسەن تۈگىگەندى. گەرچە ئاۋىئاتسىيە كومىتېتىنىڭ ئايروپىلان ئارخىپىدا تىزىملانغان ئايروپىلانلارنىڭ سانى 500 بولسىمۇ، ئەمەلىيەتتە ئۇلارنىڭ ئىچىدە پەقەت 91 دا ئۇرۇشقا قاتناشالايتتى.

تېخىمۇ مەسخىرىلىك يېرى شۇكى، ئەڭ ئالىي قوماندان بولغان جياڭ جىيېشنىڭ بۇ ئىشلاردىن زادىلا خەۋىرى يوق ئىدى. بۇ راست ئەھۋال ئىدى، لېكىن ئۇنىڭ راستلىقىغا ھەقىقەت.

تەن ئادەمنىڭ ئەقلى يەتمەيتتى .

7 - ئاينىڭ ئوتتۇرىلىرىدا ، جياڭ جېيشى جۇڭگونىڭ ھاۋا ئارمىيىسىنىڭ قوراللىنىش ئەھۋالىنى ئومۇميۈزلۈك بىلىپ بېرىش ئۈچۈن ، گۈزەللىكتە تەڭداشسىز لۇشەن تېغىدا ئاۋىئاتسىيە كومىتېتىنىڭ مۇدىرى ماۋ باڭچۇ بىلەن بۇ كومىتېتنىڭ مەسلىھەتچىسى ، كېيىن ئامېرىكىنىڭ جۇڭگوغا ياردەم بېرىش ئۇچقۇ-چىلار ئەترىتىنىڭ باشلىقى بولغان گېنېرال چېنتاۋلتنى قوبۇل قىلدى . قوبۇلدا يەنە جياڭ جېيشىنىڭ خانىمى سۇڭ مېيلىڭمۇ بار ئىدى .

چېنتاۋلت ئۆزىنىڭ ئەسلىمىسىدە شۇنداق دېگەن :

« ماۋ گېنېرال بىلەن ئىككىمىز تەكلىپ بويىچە لۇشەن تېغىغا جياڭ ۋېيۈەنجاڭ ۋە جياڭ خانىم بىلەن كۆرۈشكىلى باردۇق . تاغنىڭ ئۈستىگە چىققاندا ماۋ گېنېرال بىر تەختىراۋاندىن ئىككىمىزگە ئالدى ، ئىككىمىز شۇنىڭغا ئولتۇرۇپ تاغنىڭ چوققىسىغا قاراپ ماڭدۇق . ماۋ گېنېرالنىڭ چىرايىدىن بۇ قېتىمقى كۆرۈشۈشتە بىر ئىش چىقىدىغاندەك ئەندىشە چىقىپ تۇراتتى ، خۇددى تەختىراۋاننى ئۆزى كۆتۈرۈپ كېتىۋاتقاندەك ، پېشانىسىدىن ئېقىۋاتقان تەر ئۇنىڭ شۇ خىل روھىي ھالىتىنى ئىسپاتلاپ تۇراتتى . جياڭ جېيشى بىزنى دېرىزىلىرىگە تور تارتقان بىر قەۋەتلىك ئۆيلەرنىڭ كارىدورى ئالدىدا كۈتۈۋالدى . جياڭ خانىم مېنى ئۈستۈرۈۋالغاندىن كېيىن ماڭا قاراپ كۈلۈپ قويدى ۋە غەربلىكلەرنىڭ ئادىتى بويىچە مەن بىلەن قول ئېلىشىپ كۆرۈشتى .

قىسقىلا ئەھۋال سوراشلاردىن كېيىن ، جياڭ جېيشى گەپنى ماۋ گېنېرالغا يۆتكەپ ، ئەڭ قاتتىق تەلەپپۇز بىلەن ئۇنىڭدىن جۇڭگونىڭ ھاۋا ئارمىيىسىنىڭ ئەھۋالىنى سورىدى . جياڭ خانىم ئىككىمىز بىر چەتتە تۇراتتۇق ، ئۇ ماڭا ئۇلارنىڭ سۆزىنى تەرجىمە قىلىپ بېرىۋاتاتتى .

— ئالدىنقى سەپتە ئۇرۇشقا قاتنىشالايدىغان قانچە ئايروپىلان

بار؟ — دەپ سورىدى جياڭ جىپشى ماۋ گېنېرالدىن.
— 91 ئايروپىلان بار، — دەپ جاۋاب بەردى ماۋ گېنېرال.
جياڭ جىپشىنىڭ چىرايى بىردىنلا قىزىرىپ كەتتى. مەن
ئۇنىڭ تازا ئاچچىقى كەلدى، دەپ ئويلىدىم. ئۇ شۇئان
ئۇياقتىن — بۇياققا مېڭىشقا باشلىدى ۋە خۇددى يىلاننىڭ ۋىشىلا.
دىشىغا ئوخشاپ كېتىدىغان بىر ئاۋاز بىلەن جۇڭگوچە بىر نېمە.
لەرنى دەپ كەتتى.

جياڭ خانىم تەرجىمە قىلىپ بېرىشنى دەرھال توختىتىپ
قويدى، ماۋ گېنېرالنىڭ چىرايى تاتىرىپ كەتكەندى، مىدىر
قىلماي قېتىپ تۇراتتى، ئىككى كۆزى قېتىپ قالغاندەك بىر
نۇقتىغا يىغىلىپ قالغانىدى.

— ۋېييۈەنجاڭ ئۇنى ئۆلۈمگە بۇيرۇيدىغاندەك قىلىدۇ، —
دېدى خانىم بوش ئاۋازدا ماڭا، — ئاۋىئاتسىيە كومىتېتىنىڭ
ئارخىپىدا ئۇرۇشقا قاتنىشالايدىغان 500 ئايروپىلان بار، دەپ
ئەنگە ئېلىنغان.

جياڭ جىپشى بىلەن تونۇشقان بۇ سەككىز يىل ئىچىدە
ئۇنىڭ بۇنچىلىك قاتتىق ئاچچىقلانغانلىقىنى تۇنجى كۆرۈشۈم ئىدى.
ئۇ ئاچچىقى سەل بېسىلغاندا، كەينىگە قايرىلىپ مەندىن
جۇڭگو تىلى بىلەن بىر نېمىنى سورىدى، جياڭ خانىم دەرھال
ئۇنىڭ سۆزىنى ماڭا تەرجىمە قىلىپ بەردى:

— سىزنىڭ تەكشۈرۈش نەتىجىڭىز قانداق بولدى؟
— ماۋ گېنېرال دېگەن سان توغرا، — دەپ جاۋاب بەردىم
مەن.

جۇڭگو 91 ئايروپىلانى بىلەن بۇ جەڭنى قانداق قىلالايدۇ؟
جياڭ جىپشى گەرچە «ئۆزىنىڭ ئەھۋالى» نى بىلمىگەن بىر
لەن ياپونىيىنىڭ ھاۋا ئارمىيىسىنىڭ ئەمەلىي كۈچىنى ئوبدان
بىلەتتى. شۇ كۈنلەردە ياپونىيە ھاۋا ئارمىيىسىنىڭ 1 مىڭ 500

ئايروپىلانى بار ئىدى، جۇڭگونىڭ ئارخىپتىكى 500 ئايروپىلاند-
نى بار ئايروپىلان دېگەندىمۇ، دۈشمەن ئايروپىلاننىڭ ئاران
1/3 قىسمىنى ئىگىلەيتتى، ئەمەلىيەتتە ئۇلارنىڭ ھاۋاغا كۆتۈرۈ-
لۈپ ئۇرۇش قىلالايدىغان ئايروپىلانى ياپونىيىنىڭ ئايروپىلاننىڭ
1/16 قىسمىنى ئىگىلەيتتى.

جياڭ جېشى ياپونىيىنىڭ تاجاۋۇزنى توسۇش ئۈمىدىنى
ئەنگىلىيە بىلەن ئامېرىكىغا باغلىدى. لېكىن، ئەنگىلىيە بارلىق
كۈچىنى گېرمانىيىنىڭ ئۆزىگە تاجاۋۇز قىلىش ئېھتىماللىقىغا
قارىتىۋاتقان بولغاچقا، ياپونىيە چاڭجياڭ بويلىرىدىكى مەنپەئەت-
گە چېقىلمىسىلا ياپونىيە بىلەن سۈركىلىشمەيتتى.

ئامېرىكا ئاسىيانىڭ ئىشلىرىغا چېتىلىپ قېلىشتىن ئۆزىنى
تارتاتتى، پەقەت جۇڭگودىكى ئۆزىنىڭ ئادەملىرىنىڭ ھاياتى ۋە
مال - مۈلكىنىلا قوغدىسا بولاتتى.

7 - ئاينىڭ ئاخىرى، جۇڭگو ئەنگىلىيە بىلەن 36 ئايروپى-
لان، فرانسىيە بىلەن 36 بومباردىمانچى ئايروپىلان سېتىۋېلىش
توغرۇلۇق كېلىشىم تۈزدى. ياپونىيە چەت ئەل قوراللىرىنىڭ
جۇڭگوغا كىرىشىنى توسۇش ئۈچۈن دەرھال جۇڭگونىڭ دېڭىز
ياقلىرىنى قامال قىلدى. ھەرقايسى دۆلەتلەر ياپونىيە بىلەن
توقۇنۇشۇپ قالماسلىق ئۈچۈن، ئىلگىرى جۇڭگو بىلەن قورال
سېتىپ بېرىش ئۈچۈن تۈزۈشكەن توختاملىرىنى ئارقا - ئارقىدىن
بىكار قىلدى.

ھەرقايسى دۆلەتلەر ياپونىيىنىڭ جۇڭگوغا قىلغان تاجاۋۇزغا
قارىتا قول قۇۋۇشتۇرۇپ قاراپ تۇرۇۋاتقان چاغدا سوۋېت ئىتتى-
پاقى جۇڭگوغا ياردەم قولىنى سوزدى.

8 - ئاينىڭ 21 - كۈنى، «جۇڭگو - سوۋېت ئىتتىپاقى
بىر - بىرىگە تاجاۋۇز قىلىشمايلىق كېلىشىمى» تۈزۈلدى. ئۇ-
نىڭدىن كېيىن يەنە سوۋېت ئىتتىپاقىدىن قورال سېتىۋېلىشقا
ئىشلىتىدىغان پۇل قەرز ئېلىش كېلىشىمىدىن ئۇچى ئىمزالاندى.

بۇلار: 1938 - يىلى 3 - ئاينىڭ 1 - كۈنى ئىمزالانغان 50 مىليون ئامېرىكا دوللىرىلىق، 7 - ئاينىڭ 1 - كۈنى ئىمزالانغان 50 مىليون ئامېرىكا دوللىرىلىق، 1939 - يىلى 6 - ئايدا ئىمزالانغان 150 مىليون ئامېرىكا دوللىرىلىق كېلىشىملەر ئىدى. ئۈچ قېتىم قەرز ئېلىنغان 250 مىليون ئامېرىكا دوللىرىدىن نىڭ يىللىق ئۆسۈمى 3 پىرسەنت بولۇپ، جۇڭگو بۇ پۇلنى يەرلىك ئالاھىدە مەھسۇلاتلار بىلەن قايتۇرماقچى بولدى. بۇ ياپون باسقۇنچىلىرىغا قارشى ئۇرۇشنىڭ ئەڭ دەسلەپكى چاغلىرىدا چەت ئەلدىن كەلگەن بىردىنبىر ياردەم ئىدى.

سىرلىق تەكشۈرۈش ئۆمىكى

1937 - يىلى 8 - ئاينىڭ 23 - كۈنى، گومىنداڭ ھۆكۈمىتى سەنمۇبۇسنىڭ مۇئاۋىن سەنمۇجاڭى، قۇرۇقلۇق ئارمىيە ئۇنىۋېرسىتېتىنىڭ مۇدىرى يانگ جىيى ئۆمەك باشلىقى، گومىنداڭ ئىجرائىيە كومىتېتىنىڭ مۇدىرى جانگ چۇڭ مۇئاۋىن ئۆمەك باشلىقى بولغان ياپون باسقۇنچىلىرىغا قارشى قورال سېتىۋېلىش ئۆمىكى (سىرتقا قارىتا ياۋروپا ئىشلىرىنى تەكشۈرۈش ئۆمىكى دەپ ئاتالدى) سوۋېت ئىتتىپاقى ياردەم قىلىدىغان قورال - ياراغلارنى سېتىۋېلىش ئىشلىرى ئۈستىدە سۆزلىشىش ئۈچۈن موسكۋاغا بارماقچى بولدى.

يانگ جىيى، جانگ چۇڭ، خۇاڭ گۇاڭيۈەن (قۇرۇقلۇق ئارمىيە شاۋجياڭى، تەكشۈرۈش ئۆمىكىنىڭ كاتىپى)، ۋاڭ شۇمىڭ (ھاۋا ئارمىيە شاڭجياڭى، تەكشۈرۈش ئۆمىكى ھاۋا ئارمىيە گۇرۇپپىسىنىڭ گۇرۇپپا باشلىقى) قاتارلىق 12 كىشى 27 - كۈنى سەھەر سائەت 4 دە ئەنۋېيۋۇ كولى ئايرودرومىدا ئايرىۋېلانغا ئولتۇرۇپ غەرب تەرەپكە قاراپ ئۇچۇپ كەتتى. يول بويى شىئەن، لەنجۇ، ئەنشى، قۇمۇللاردىن ئۆتۈپ، 29 - كۈنى

شىنجاڭنىڭ ئۆلكە مەركىزى ئۈرۈمچىگە يېتىپ كەلدى. شېڭ شىسەي ئۇلارنىڭ ئۈرۈمچىگە چۈشىدىغانلىقىدىن ئالدىن خەۋەر تاپقاندى، شۇڭا دۈبەن مەھكىمىسىنىڭ مۇئاۋىن فۇگۇەنى ۋاڭ يۇشۇغا ئۇلارنى يېتىپ كېلىشىگىلا ئۆلكىلىك مېھمانخانىغا ئورۇنلاشتۇرۇشنى تاپشۇردى. ۋاڭ يۇشۇ شېڭ شىسەينىڭ ھەربىي مەكتەپتىكى ئەڭ ئىشەنچلىك ئادىمى ئىدى، مەكتەپنى پۈتتۈرگەندىن كېيىن رازۇبىدا چوڭ ئەترىتىگە باشلىق بولغان، شۇنىڭدىن باشلاپ شېڭ شىسەينىڭ ئەڭ ياراملىق ياردەمچىسىگە ئايلانغانىدى. ئالاھىدە خىزمەتكە ماھىر ۋاڭ يۇشۇ شېڭ شىسەينىڭ مەقسىتىنى چۈشىنىپ، تەكشۈرۈش ئۆمىكىنىڭ بارلىق ھەرىكەتلىرىنى كۆزىتىپ، شېڭ شىسەيگە ۋاقتى - ۋاقتىدا مەلۇم قىلىپ تۇردى.

ياڭ جىيى بىلەن جاڭ چۇڭ شېڭ شىسەينىڭ گۇمانخورلۇقىنى بىلگەچكە ھەم ئۇلار نەنجىڭ ھۆكۈمىتىنىڭ يۇقىرى دەرىجىلىك ئەمەلدارلىرى بولغاچقا، تەبىئىي ھوشيار ئادەملەر ئىدى، شۇڭا ئىشلىرىنى بەكمۇ مەخپىي تۇتتى. شېڭ شىسەينى خاتىرجەم قىلىش ئۈچۈن ھەم بۇنىڭدىن كېيىنكى نۇرغۇن ئىشلاردا شېڭ شىسەينىڭ ماسلىشىشىغا موھتاج ئىكەنلىكىنى نەزەرگە ئېلىپ، ياڭ جىيى بىلەن جاڭ چۇڭ شېڭ شىسەيگە كۆڭلىدىكى گەپلىرىنى دەپى ۋە سەمىمىي مۇئامىلە قىلدى.

ياڭ جىيى نامى بار ھەربىي ئالىم ئىدى. 1913 - يىلى ياپونىيە قۇرۇقلۇق ئارمىيە ھەربىي ئەمەلدارلىرى مەكتىپىنىڭ توپچى كەسپىنى پۈتتۈرگەن، 1920 - يىلى ياپونىيەگە يەنە بېرىپ ياپونىيە قۇرۇقلۇق ئارمىيە ئۇنىۋېرسىتېتىدا بىلىم ئاشۇرغانىدى. بىر قېتىملىق ھەربىي مانېۋىردا ئۇ باش قوماندان بولۇپ سايلىنىپ، شۇ مانېۋىرغا ئاجايىپ ياخشى قوماندانلىق قىلغان ھەم ئۆزىگە خاس يېڭىلىق ياراتقان، شۇ نەتىجىسى ئۈچۈن ياپونىيە پادىشاھى ئۇنىڭغا بىر قىلىچ ئىنئام قىلغان، شۇنىڭدىن كېيىن



1928 - يىلى كەلگەن جۇڭگو - شۋېتسىيە غەربىي شىمال ئىلمىي تەكشۈرۈش ئۆمىكى بىلەن ياك زېڭشىننىڭ چۈشكەن سۈرىتى (ئال. دىنقى رەت ئوتتۇرىدىسىدىكى ياك زېڭشىن)

«تالانتلىق گېنېرال» دەپ نام ئالغانىدى. شۇ چاغدا فرانسىيە ھەربىي ئالىمى مارشال شافېي شۇ مەكتەپكە ئېكسكۇرسىيىگە بارغاندا مەكتەپ تەرەپ ياك جېينى ئۇنىڭ سورد. خان سوئاللىرىغا جاۋاب بېرىشكە چىقىرىپ بەرگەن. ئۇ شافېي بىلەن بولغان سۆھبەتتە قىلچە دۇدۇقلىماي، ئۆزىنىڭ

ھەربىي ئىشلار جەھەتتىكى ئاجايىپ قاراشلىرىنى ئوتتۇرىغا قو. يۇپ شافېينىڭ ماختىشىغا سازاۋەر بولغانىدى. شۇ چاغدا شافېي: «بۇ ئادەم كەلگۈسىدە شەرقىي ئاسىيانىڭ ئاجايىپ تالانتلىق ھەر. بىي ئالىمى بولۇپ چىقىدۇ» دېگەنىدى. ياك جېي ئۆت يىلدىن كېيىن ھەربىي ئىستراتېگىيە ئىلمى بويىچە بىرىنچى نەتىجە بىلەن ئۇ مەكتەپنى پۈتتۈرگەنىدى.

ياك جېينى شېڭ شىسەينىڭ ئۇستازى ۋە باشلىقى دېيىشكە. مۇ بولاتتى. 1928 - يىلى، شېڭ شىسەي مەكتەپ دەرىجىلىك ئوفتسېر چېغىدا ياك جېي جياك جېيىشنىڭ گومىنداڭ ئىنقىلا. بىي ئارمىيىسىنىڭ بىرىنچى جىمئۇنچۇننىڭ باش سەنمۇجاڭى بولغان، كېيىن يەنە ھەر ئۆۋەتلىك ھەربىي كومىتېتلارنىڭ سە. مۇجاڭى، قۇرۇقلۇق ئارمىيە ئۇنىۋېرسىتېتىنىڭ مۇدىرى، ئى. مىي مۇدىرى قاتارلىق ۋەزىپىلەرنى ئۆتىگەن. 1937 - يىلى 8 - ئايدا، شېڭ شىسەي بىلەن ئۈرۈمچىدە كۆرۈشكەندە قۇرۇق. لۇق ئارمىيە جۇڭجياڭى بولۇپ، ئىككى ئايدىن كېيىن شاڭجياڭ. لىققا ئۆسكەن. شېڭ شىسەينىڭمۇ ئامىتى بار، شۇ چاغدا ئۇمۇ

شىنجاڭنىڭ جۇڭجياڭ دەرىجىلىك دۈبەنى ئىدى.
ياڭ جىي شېڭ شىسەي بىلەن كۆرۈشكەندە ئاۋۋال ئادەتتىكى پاراڭلارنى قىلىپ ئولتۇرۇشتى، ئۇ ئىككىسىنىڭ نۇرغۇن جەھەتتە تەپكىر ئوخشاشلىقى بار ئىدى. بىردەم كونا پاراڭلارنى قىلىپ كۆڭۈللۈك پاراڭلىشىۋالغاندىن كېيىن، ياڭ جىي گەپنى ئاساسلىق تېمىغا يۆتكەپ، شېڭ شىسەيگە شۇنداق دېدى:

— بىزنىڭ بۇ قېتىملىق موسكۋا سەپىرىمىز نامدا ياۋروپا ئىشلىرىنى تەكشۈرۈش، بۇ كىشىلەرنىڭ دىققىتىنى چالغىتىش ئۈچۈن دەۋالغان گەپ. ئەمەلىيەتتە، سوۋېت ئىتتىپاقىنىڭ ياپونغا قارشى ئۇرۇشقا بېرىدىغان قوراللىرى ئۈستىدە سوۋېت ئۆتۈم كۈزگىلى بارماقچى. قوراللارنى سېتىۋالغاندىن كېيىن سوۋېت ئىتتىپاقىنىڭ ئالمۇتا شەھىرىدىن مېڭىپ، ئىلى، ئۈرۈمچى، قۇمۇل ئارقىلىق لەنجۇغا توشۇپ ئاپىرىپ، ئۇ يەردىن ئالدىنقى سەپكە يۆتكەيمىز. بۇ لىنىيە ئىنتايىن مۇھىم، ئۇنى ياپونغا قارشى ئۇرۇشنىڭ جان تومۇرى دېسەكمۇ ئارتۇق كەتمەيدۇ. سىز ھازىر شىنجاڭنىڭ مۇپەتتىشى ھەم دۈبەنى، بۇنىڭدىن كېيىن شىنجاڭنىڭ بۇ خەلقئارالىق قاتناش لىنىيىسىنى ساقلاپ قېلىش ئۈچۈن سىزگە ھەممىدىن كۆپ تايىنىدىغان گەپ. بىزنىڭ بۇ قېتىمقى سەپىرىمىزنىڭ ھەقىقىي مەقسىتى سىرتقا ئاشكارىلانمايدۇ، شۇڭا بۇ مەخپىيەتلىكنى قاتتىق ساقلىشىشىڭىزنى سورايمەن.

شېڭ شىسەي گومىنداڭ ھۆكۈمىتىدىن ھەر ۋاقىت ھوشيار تۇرسىمۇ، لېكىن ھۆكۈمەتنىڭ سوۋېت ئىتتىپاقىدىن سېتىۋالدىغان قوراللارنى شىنجاڭ ئارقىلىق لەنجۇغا يۆتكەمەكچى بولغان ئىشنى پۈتۈن كۈچى بىلەن قوللايدىغانلىقىنى بىلدۈرۈپ، قىلچە سۇسلۇق قىلماي مۇنداق دەپ ئىپادە بىلدۈردى:

— ياپون ئالۋاستىلىرى شەرقىي شىمالدىكى يۇرتۇمنى، ئار-قىدىن بېيجىڭنى، شىمالىي جۇڭگونى بېسىۋالدى. ھازىر شاڭ-

خەيدە ئۇرۇش قىلىۋاتىدۇ. ئۇلار پۈتۈن جۇڭگو خەلقىنىڭ ئورتاق دۈشمىنى. شىنجاڭ گەرچە ئارقا سەپ بولسىمۇ شىنجاڭ خەلقى قوللىرىغا قورال ئېلىپ جەڭگە كىرەلمىسىمۇ، ئەمما ئۇلارنىڭ تەقدىرى دۆلەت تەقدىرى بىلەن چەمبەرچاس باغلانغان. بىزنىڭ خىزمەتچى خادىملىرىمىز بىلەن پۇقرالىرىمىزنىڭ ھازىرقى شوئا-رى: ھەممە ياپون باسقۇنچىلىرىغا قارشى ئۇرۇش ئۈچۈن! ھەممە ئالدىنقى سەپ ئۈچۈن! شۇڭا، ئۇلار پۇل چىقىرايلىغانلىرى پۇل، كۈچ چىقىرايلىغانلىرى كۈچ چىقىرىپ، ياپون باسقۇنچىلىرىغا قارشى ئۇرۇشقا پايدىلىقلاش بولسا باش تارتماي پۈتۈن ۋۇجۇدى بىلەن قوللاپ كېلىۋاتىدۇ. ئالدىنقى سەپكە ئېھتىياجلىقلا بولىدىكەن، بىز ئەڭ زور قۇربانلارنى بېرىشكە تەييار، بۇ شىنجاڭدىكى 4 مىليون خەلقنىڭ مۇقەددەس بۇرچى، باش تارتىپ بولماس مەسئۇلىيىتى.

ياڭ جېي شېڭ شىسەينىڭ بۇخىل ۋە تەنپەرۋەرلىك روھىدىن قاتتىق تەسدىرلىنىپ، ئىختىيارسىز بېشىنى لىڭشىتىپ ئولتۇردى.

— شىنجاڭنىڭ سوۋېت ئىتتىپاقىدىن سېتىۋالدىغان قورال-لارنى توشۇشنى ئۈستىگە ئالغانلىقى بەكمۇ چوڭ ئىش، — دەيدى شېڭ شىسەي، — شۇڭا، بۇ ئىشقا بىز بالدۇرراق تەييارلىق كۆرۈپ قويۇشىمىز كېرەك. مۇمكىن بولسا بۇ قېتىم سېتىۋالدىغان قوراللارنىڭ تەپسىلاتىنى ماڭا دەپ بەرگەن بولسىڭىز، بىز شۇنىڭغا قاراپ تەييارلىق قىلساق، كېيىن ئالدىراپ قالىدىغان ئىش بولمىسا.

ياڭ جېي سوۋېت ئىتتىپاقىدىن سېتىۋالدىغان قورال سوۋەت-بىتىنىڭ چوقۇم مۇۋەپپەقىيەتلىك بولىدىغانلىقىنى بىلەتتى، چۈنكى ئىشتىن ئىلگىرى سوۋېت ئىتتىپاقىنىڭ جۇڭگودا تۇرۇش-لۇق ئەلچىسى بىلەن نەنجىڭدە سوۋەت ئۆتكۈزگەندە ئۇ قوشۇلغان-ئىدى. بۇ قېتىمقى موسكۋا سەپىرىدە ستالىن ۋە مارشال ۋوروشد-

لوق بىلەن كۆرۈشۈپ، ئاندىن مۇناسىۋەتلىك تەرەپلەر بىلەن قورال - ياراغلارنىڭ تۈرلىرى، سانى، ئۆلچىمى قاتارلىق مەسىلەلەردە سۆزلەشسىلا بولاتتى. جۇڭگوغا ياردەم بېرىلىدىغان قورال - ياراغلارنى توشۇش ۋە جۇڭگونىڭ سوۋېت ئىتتىپاقىغا قورال - ياراغلار ئۈچۈن تۆلىنىدىغان رەڭلىك مېتال، يۇڭ، تېرە، چاي قاتارلىقلارنىڭ ھەممىسى شىنجاڭ ئارقىلىق ئۆتىدىغان بولغاچقا، شېڭ شىسەينىڭ ياردىمىسىز بىرقەدەممۇ ماڭغىلى بولمايتتى. شۇڭا، بۈگۈن شېڭ شىسەيگە ئەھۋالنى ئەينەن دەپ بېرىشنىڭ پايدىسى باركى، زىيىنى يوق ئىدى، شېڭ شىسەي بىلسە بالدۇرراق تەييارلىق قىلاتتى. شۇنىڭ بىلەن ئۇ جاڭ چۇڭغا:

— جاڭ بۇرادەر، جياڭ ۋېيۈەنجاڭنىڭ تەستىقى بىلەن بىز تەرەپنىڭ سوۋېت ئىتتىپاقى تەرەپكە تاپشۇرغان لايىھىمىزنى شېڭ دۇبەنگە قىسقا، چۈشىنىشلىك قىلىپ سۆزلەپ بەرسىڭىز، — دېدى.

جاڭ چۇڭ ئۇلاردىن ئالدىنقى قورال - ياراغلارنىڭ مۇندەرىجىسىنى سومكىسىدىن ئالغاچ شېڭ شىسەيگە چۈشەندۈرۈشكە باشلىدى:

— ھازىر ئالدىنقى سەپكە ئايروپىلان جىددىي لازىم، ۋېيۈەنجاڭ مۇشۇ مەسىلىدە كېچە - كۈندۈز دېگۈدەك خاتىرجەم ئەمەس. بىز سوۋېت ئىتتىپاقى تەرەپكە ئەڭ ياخشىسى 350 ئايروپىلان بېرىشنى تەلەپ قىلماقچى، ئۇ ئايروپىلانلارنىڭ 100ى ئېغىر تىپتىكى بومباردىمانچى ئايروپىلان، 100ى يېنىك تىپتىكى بومباردىمانچى ئايروپىلان، 150ى قوغلىغۇچى ئايروپىلان.

بىز يەنە سوۋېت ئىتتىپاقى تەرەپتىن ئوقۇتقۇچى، تېخنىك، ئېغىر تىپلىق بومباردىمانچى ئايروپىلان باشقۇرۇشنى ئۆگەتكۈچىلەر بولۇپ 15 ئادەم، يېنىك تىپتىكى بومباردىمانچى ئايروپىلان

ئوقۇتقۇچىسىدىن ئون ئادەم، قوغلىغۇچى ئايروپىلان ئوقۇتقۇچىسىدىن سەككىز ئادەم، ئۇچقۇچىلار ئوقۇتقۇچىسىدىن يەتتە ئادەم، تېخنىك خادىملاردىن 30 ئادەم تەكلىپ قىلماقچى.

بىز يەنە قارشى تەرەپنى ئايروپىلانغا پىلىموتقا ئوخشاش قوراللارنى، سىمسىز تېلېگرافلارنى ئورۇنلاشتۇرۇپ بېرىشكە تەكلىپ قىلماقچى. ئۇنىڭدىن باشقا ئايروپىلان زاپچاسلىرى، بېن-زىن، ئاپتولغا ئوخشاش نەرسىلەرنىمۇ ئالىمىز.

يۇقىرىقىلاردىن باشقا يەنە 82 ھەربىي ئاپتوموبىل سېتىۋېلىپ، شۇ ئاپتوموبىللاردىن بىرىنىڭ تەشكىللەيمىز. يەنە زەمبىد-رەكتىن 138 نى، ئېغىر تىپلىق ئاپتوموبىلدىن ئالتىنى سېتىۋالىمىز.

ئۇنىڭدىن باشقا، ئايروپىلاندىن تاشلايدىغان 6 مىڭ توننا بومبا بىلەن 50 مىليون پاي پىلىموت ئوقىنى زاپاس سېتىۋالماقچى...

بۇ بىز تەرەپ تۈزگەن لايىھە، ئاخىردا ئىككى تەرەپ كېڭەش بېكىتىدىغان گەپ، — دېدى جاك چۇڭ گېپىنى ئاياغلاشتۇرۇپ.

بۇ چاغدا، مېھمانخانىدا سائەت 12 گە داڭ ئوردى، يېرىم كېچە بولۇپ قالغانىدى. شېڭ شىسەي ئورنىدىن تۇرۇپ دېدى:

— يېرىم كېچە بولۇپ كېتىپتۇ، ھەرقايسىلار ئۇزۇن يول بېسىپ چارچاپ كەتتىلار. بۈگۈنچە مۇشۇنچىلىك سۆزلىشەيلى.

ئاشپەزلەرگە دەپ كېچىلىك تاماق تەييارلىتىپ قويدۇم، تاماقنى يەپ بولۇپ بالدۇرراق ئارام ئېلىڭلار، ئەتە سىلەرنى شىمىگۇغا ئاپىرىپ ئارىشاڭغا چۈشۈرۈپ كېلىمەن، ھاردۇقىڭلار چىقىدۇ.

ئەتە ئاخشاملىققا يەنە داۋاملىق سۆزلىشەيلى، مېنىڭ يەنە سىلەر ئارقىلىق مەركەزگە دەيدىغان ئىشلىرىم بار...

ئەتىسى كەچتە، شېڭ شىسەي ياك چېي، جاك چۇڭ ئىككى-

سى بىلەن داۋاملىق سۆھبەتلەشتى.

— ئاخشام ئىككىلىرى ئاشكارىلىغان بۇ قېتىم سېتىۋېلىنىدۇ. —
 دىغان بۇنچە كۆپ قورال - ياراغنى توشۇش ۋەزىپىسى ئىنتايىن قىيىن ئىكەن. بىز قۇرۇقلۇق ۋە ھاۋا ترانسپورتىنى تەڭ ئىشقا سالساق، ئاندىن بۇ ۋەزىپىنى ئورۇندىيالايمىز. شىنجاڭنىڭ يەر شارائىتى ئالاھىدىرەك، پەۋقۇلئاددە ۋە قىل سېغىمىدىغان خەلقئارا قاتناش لىنىيىسىنى بەرپا قىلىش ھەم ئۇنىڭ مۇتلەق بىخەتەر-لىكىگە كاپالەتلىك قىلىش كېرەك. خۇشاللىق بىر ئىش، شىنجاڭ ھازىر تاشيول قۇرۇلۇشىغا ئالاھىدە ئەھمىيەت بېرىپ كېلىۋاتىدۇ. 1934 - يىلى بىز ما جۇڭيىڭنى يېڭىلاپ، پۈتۈن شىنجاڭ مىقياسىدا ھەربىي ھەرىكەت ئاياغلاشقاندىن كېيىن، دەرھال تاشيول قۇرۇلۇشىغا تۇتۇش قىلدۇق. ئۈچ يىل تىرىشىش ئارقىلىق، بۇ يىل 7 - ئاينىڭ 1 - كۈنى ئىلىدىن ئۈرۈمچىگە، ئۈرۈمچىدىن قۇمۇلغا سوزۇلغان تاشيول قۇرۇلۇشىنى تاماملىدۇق. بۇ تاشيولنىڭ ئومۇمىي ئۇزۇنلۇقى 1 مىڭ 859 كىلومېتىر، 3 مىليون 230 مىڭ گۈڭ ئىشلەتتۇق، كولاپ چىقىرىلغان توپا 6 مىليون 457 مىڭ كۇپ مېتىرغا يەتتى. قۇمۇل بىلەن شىڭشىيانىڭ ئارىلىقىدىكى تاشيول جىددىي ياسىدىلىۋاتىدۇ، بۇ يول پۈتسە قورال - ياراغلارنىڭ گەنسۇ تەۋەسىگە بىخەتەر يېتىپ بېرىشىدا مەسىلە قالمايدۇ. ئۇنىڭدىن باشقا، بۇ قېتىم توشۇلىدىغان قورال - ياراغلارنىڭ سانى بەكمۇ كۆپ، ھەربىر ئاپتوموبىلنىڭ توشۇش ئېغىرلىقىمۇ ئاز بولمايدۇ، شۇڭا بەزى كۆۋرۈكلەرنى، يوللارنى، تونىلارنى ۋە بەزى يوللارنىڭ تېگىنى رېمونت قىلىش، چىڭداپ چىقىشقا توغرا كېلىدۇ، يەنە بەزى تارماق يوللارنىمۇ ياساش كېرەك.

بىز قورال - ياراغلارنى توشۇيدىغانغا زاپاس ئاپتوموبىللارنى، بېنىزىن تەييارلىشىمىز كېرەك، بۇنىڭدا بىزدە قىيىنچىلىق ئىنتايىن چوڭ، يەنىلا سوۋېت ئىتتىپاقى تەرەپكە مۇراجىئەت قىلىشقا توغرا كېلىدۇ. شۇڭا، مەن بەزى ئاپتوموبىل ترانسپورتى-

تىدىن باشقا، ئات - ئۇلاخ ترانسپورتىغىمۇ ئەييارلىق قىلىپ قويدۇم، نۆگە، ئات، قېچىر، كېشەك قاتارلىق ئۇلاغلارنى سېتىدۇ ۋالاساق بولىدۇ. بولۇپمۇ بېنزىن توشۇش ئىنتايىن مۇھىم ھالقا. مېنىڭ بىلىشىمچە، بېنزىننى ئايروپىلان بىلەن ئاپتوموبىللاردا توشۇسا گۈلك كۆتۈرمەيدىكەن. ئاڭلىسام، ئالمۇتادىن لەنجۇغا ئايروپىلان بىلەن ئالتە توننا بېنزىننى توشۇش ئۈچۈن ئايروپىلاننىڭ يېقىلغۇسىغا 28 توننا بېنزىن كېتەرمىش... شېڭ شىسەي بىر تاغار قىيىنچىلىقلارنى سۆزلەپ كېلىپ، ئاخىرىدا ئۆزىنىڭ مەقسىتىنى ئېيتتى:

— قارىغاندا، بىزنىڭ ئۈستىمىزدىكى ۋەزىپە يەڭگىل ئەمەس، 1 مىڭ 800 كىلومېتىرلىق بۇ ئۇزۇن ترانسپورت لىنىيىسىدە نۇرغۇن ئاپتوموبىللار چۈشىدىغان بېكەتلەرنى قۇرۇش، سوۋېت ئىتتىپاقى ئايروپىلانلىرىنىڭ قونۇپ - ئۇچۇشلىرى ئۈچۈن ئاۋىئاتسىيە پونكىتلىرىنى سېلىش، ھەرخىل كېرەكلىك ئۆسكۈنىلەرنى ئەييارلاش، زاپاس ئايروپىلان زاپچاسلىرىنى تەخلىش كېرەك، بۇلارنىڭ ھەممىسى بولمىسا بولمايدىغان جىددىي ئىشلار. شىنجاڭ چەت رايون، ئىقتىسادى قالاق، مالىيىدە قىيىنچىلىقى بار، شۇڭا بىز مەركەزنىڭ مالىيە جەھەتتە بىزنى قوللىشىغا موھتاج، ھەرقايسىلىرىدىن مۇشۇ ئىشلارنى مەركەزگە يەتكۈزۈپ قويۇشنى تىلەيمەن.

— جانابىڭىزنىڭ بۇ ئىشنى قوللىغانلىقىنىڭ ئۆزى خۇشال. لىنىيارلىق ئىش، — دەيدى ياكى جېي، — مەركەز ئۇزۇنغا قالماي شىنجاڭ بىلەن بىرلىشىپ ترانسپورت كومىتېتى قۇرۇپ، مەخسۇس ترانسپورت ۋەزىپىسىنى ئۈستىگە ئالماقچى. سوۋېت ئىتتىپاقى تەرەپنىڭ ئاپتوموبىللىرى قورال - ياراغلارنى چېگرىدىن ئۆتكۈزۈپ بېرىپ، ئاندىن ئۇ تەرەپكە ئېلىپ ماڭىدىغان رەڭلىك مېتال، يۇلك، تېرە قاتارلىق ماللارنى ئېلىپ قايتىدۇ. جىددىي كېرەكلىك خىراجەتنى شىنجاڭ تەرەپ ئاۋۋال ئىشلىتىپ تۇرسا،

ئاندىن بىز مەركەزدىن ئۇ خىراجەتنى ئېلىۋالسىمىز، بۇ ئىشتىن خاتىرجەم بولغايسىز.

تەكشۈرۈش ئۆمىكىنىڭ ئەزالىرى شىنجاڭدا تۆت كۈن تۇرۇپ، 9 - ئاينىڭ 2 - كۈنى سوۋېت ئىتتىپاقى تەرەپتىن كەلگەن تۆت ماتورلۇق بومباردىمانچى ئايروپىلانغا ئولتۇرۇپ موسكۋاغا قاراپ ئۇچۇپ كەتتى. 3 مىڭ 700 كىلومېتىر يول بېسىپ موسكۋاغا ئۈچ كۈندە يېتىپ باردى. ئۇلار موسكۋادا ستالىن، ۋوروشىلوف بىلەن كۆرۈشۈپ بولغاندىن كېيىن، سوۋېت ئىتتىپاقىنىڭ ھەربىي بازىلىرىنى ئېكسكۇرسىيە قىلدى، سېنتپېتېرماقچى بولغان قوراللارنى كۆزدىن كەچۈردى. 9 - ئاينىڭ 9 - ، 14 - كۈنلىرى چۈشتىن بۇرۇن ۋە ئاخشىمى، 17 - كۈنى موسكۋانىڭ غەرب تەرىپىدىكى يۇقىرى دەرىجىلىك ئەمەلدارلارنىڭ ساناتورىيىسىدە سوۋېت ئىتتىپاقى توپچى قىسىم ھەيئىتى بايىق، ھاۋا ئارمىيە ھەيئىتى رانىن قاتارلىقلار بىلەن تۆت قېتىم سۆھبەت ئۆتكۈزۈپ، ئاخىر جۇڭگوغا ياردەم بېرىلىدىغان قورال - ياراغلار توغرىسىدا كېلىشىم ھاسىل قىلدى.



شۇ چاغدىكى شىنجاڭنىڭ خەلقئارالىق تاشيوللىرىدا قاتناۋاتقان ئاپتوموبىللار مەلۇماتلاردىن قارىغاندا، 1937 - يىلى 9 - ئايدىن 1941 - يىلى 6 - ئايغىچە سوۋېت ئىتتىپاقى جۇڭگونى 904 ئايروپىلان، 82 تانكا، 602 ئالدىن يۈرەر ئاپتوموبىل، 1 مىڭ

516 ئاپتوموبىل، 1 مىڭ 140 زەمبىرەك، 9 مىڭ 720 يېنىك پىلىموت، 50 مىڭ مىلتىق، 180 مىليون پاي ئوق، 31 مىڭ 600 دانە گرانات، 2 مىليون پاي زەمبىرەك ئوقى ۋە باشقا ھەربىي ئەشپالار^① بىلەن تەمىنلىگەن. بۇ قوراللارنىڭ مۇتلەق كۆپچىلىكى جۇڭگونىڭ ئالدىنقى سەپلىرىگە شىنجاڭ ئارقىلىق يەتكۈزۈپ بېرىلگەن، بىر قىسمى پاراخوت ئارقىلىق ۋېيتنامغا توشۇپ ئاپىرىلىپ، ئاندىن ئاپتوموبىللار بىلەن جۇڭگوغا كىرگۈزۈپ بېرىلگەن.

مەركىزىي ترانسپورت كومىتېتى شىنجاڭ تارماق كومىتېتىنىڭ مۇدىرى

1937 - يىلى 10 - ئاينىڭ 20 - كۈنى، شىنجاڭدا مەركىزىي ترانسپورت كومىتېتىنىڭ شىنجاڭ تارماق كومىتېتى قۇرۇلدى، شېڭ شىسەي بۇ كومىتېتقا قوشۇمچە مۇدىر بولدى. 1943 - يىلىدىن كېيىن، گو شىلياڭ، بەي يۇچىلارمۇ بۇ كومىتېتقا مۇدىر بولدى. كومىتېتنىڭ ئىشخانىسى دۇبەن مەھكىمىسىنىڭ ئىچىدە بولۇپ، 100 دىن ئارتۇق ئىشچى - خىزمەتچىسى بار ئىدى، ئۇلارنىڭ ھەممىسىگە ھەربىيلەرگە ئوخشاش مۇئامىلە قىلىناتتى. كومىتېتنىڭ ئاستىدا كاتىبات ئىشخانىسى، خوجۇلۇق ئىشخانىسى، ترانسپورت، تەمىنات ئىشخانىسى بار ئىدى، ھەممىسىگە شېڭ شىسەي بىۋاسىتە رەھبەرلىك قىلاتتى.

شۇنىڭدىن كېيىن، شېڭ شىسەي كېچە - كۈندۈز دېمەي شۇ ئىش بىلەن ئالدىراش بولۇپ كەتتى. ئۇ شىنجاڭنىڭ ياپون باسقۇنچىلىرىغا قارشى ئۇرۇشقا قوشىدىغان تۆھپىسىنىڭ كۆپرەك

① «ياپون باسقۇنچىلىرىغا قارشى ئۇرۇش تەتقىقاتى» نىڭ 1994 - يىللىق 2 - سانىدىن.

ترانسپورتتا ئىپادىلىنىدىغانلىقىنى بىلەتتى. بەزى خاتىرىلەردىن قارىغاندا، ئۇ «ھەركۈنى سەھەر سائەت 6 دە ئورنىدىن تۇرۇپ كەچ سائەت 11، 12 گىچە ئىشلەيتتى. تاماقنى ئىشخانىسىدا يەيتتى، مېھمانلارنىمۇ ئىشخانىسىدا قوبۇل قىلاتتى، چوڭ ئىشلار چىقىپ قالسا ۋاقىتقا قارىماي، قاچانغا توغرا كەلسە شۇ چاغدا تەستىقلايتتى.»

شېڭ شىسەي ھەرقايسى جايلارغا، قىسقا ۋاقىت ئىچىدە ئىلى، ئۈرۈمچى، قۇمۇل تەرەپلەردە ترانسپورت تارماق كومىتېتى-لىرىنى قۇرۇش، 11 ئورۇندا كۈتۈۋېلىش پونكىتى (قۇرغاس، يېڭى گەرتەي، جىڭ، شىخۇ، ماناس، ئۈرۈمچى، تۇرپان، پىچان، يەتتە قۇدۇق، قۇمۇل، شىڭشىيا)، بەش ئاۋىئاتسىيە كۈتۈۋېلىش ئورنى (ئىلى، شىخۇ، ئۈرۈمچى، چىتەي، قۇمۇل) قۇرۇش، ھەرقايسى ئاپتوموبىل بېكەتلىرى بىلەن ئاۋىئاتسىيە ئورۇنلىرىغا مەمۇرىي باشلىق ياكى ھاكىم مەسئۇل بولۇش، شېڭ شىسەي دۈبەن مەھكىمىسىنىڭ فۇگۇەننى ئەۋەتىپ ئۇ ئورۇنلار-نىڭ خىزمەتلىرىنى تەكشۈرۈپ تۇرۇش، ئۇششاق - چۈششەك ئىشلارنىڭ كۆپىگە شۇ جاينىڭ ئۆزىدىن ئادەم ئېلىپ ئىشلىتىش توغرىلىق يوليورۇقلارنى چۈشۈردى.

شېڭ شىسەي ھەربىر فۇگۇەنگە مەخپىي تېلېگرامما نومۇردى-نى بېرىپ، ئۇلارنى ھەربىر ئورۇننىڭ ھەر كۈنلۈك ئەھۋالىنى بىۋاسىتە ئۆزىگە دوكلات قىلىپ تۇرۇشنى، ھەرگىز سەل قارد-ماسلىقنى تاپىلمىدى.

شۇ كۈنلەردە شېڭ شىسەينىڭ بۇيرۇقى پادىشاھنىڭ پەرمانىدەك ئۆتكۈر ئىدى، شۇڭا شىنجاڭنىڭ مەمۇرىي خىزمەت ئۈنۈمى خېلى يۇقىرى ئىدى.

ترانسپورت كومىتېتىنىڭ ئىشلىرى مىدىرلاپلا كەتسە پۇل تەلەپ قىلىدىغان ئىشلار ئىدى، شېڭ شىسەي ئۇرۇشقا يارىغان بىلەن مالىيىنى باشقۇرۇشقا ئانچە ياراپ كەتمەيتتى. 1937 -

يىلىنىڭ ئاخىرىدا مالىيە نازارىتىنىڭ نازىرى خۇ شۇكاڭ «سۇيد-قەستلىك توپىلاڭ دېلوسى» غا چېتىلىپ تۈرمىگە تاشلانغاندىن كېيىن، مالىيە نازارىتىدە مالىيە ئىشلىرىنى تۇتىدىغان باش بول-ماي خىزمەتلەر قالايمىقانلىشىپ كېتىپ، شېڭ شىسەي ئامالسىز يەنىڭدىن مالىيىنى پىششىق بىلىدىغان كادىر ئەۋەتىشنى تەلەپ قىلىشقا مەجبۇر بولدى.

1938 - يىلى 2 - ئايدا، ماۋ زېمىن ئۈرۈمچىگە كېلىپ مالىيە نازارىتىنىڭ مۇئاۋىن نازىرى بولدى. مالىيە نازارىتى ئەب-جىقى چىقىپ كەتكەن بىر ئورۇنغا ئايلىنىپ بولغانىدى. 1933 - يىلىدىن 1938 - يىلى 2 - ئايغىچە شىنجاڭ 30 مىليارد سەر كۈمۈش قىممىتىدە قەغەز پۇل باسقان، 20 مىليون-لۇق تاشقى قەرزگە بوغۇلغانىدى، باج كىرىمى ياخشى، ئەمما ھەرخىل سەۋەبلەر بىلەن تولۇق يىغىلماي كېلىۋاتاتتى.

ماۋ زېمىن مالىيە باشقۇرۇشنىڭ مۇتەخەسسسى ئىدى. ئۇ مالىيە نازارىتىگە باشچىلىق قىلغاندىن كېيىن، مالىيىدىكى نۇق-سانلارنى نەزەردە تۇتۇپ، «ئىگىلىكنى تەرەققىي قىلدۇرۇپ باج مەنبەسىنى يېتىشتۈرۈش، كىرىمنى كۆپەيتىپ چىقىمغا كاپالەت-لىك قىلىش، كىرىمگە قاراپ چىقىم قىلىپ تەڭپۇڭلۇقنى قولغا كەلتۈرۈش» فاڭجېننى بەلگىلىدى. بۇ فاڭجېنغا ئاساسەن، شىنجاڭ ئۆلكىلىك بانكىنى ۋە پۇل تۈزۈمىنى ئىسلاھ قىلىشقا باشلىدى.

ماۋ زېمىن مەركىزىي ترانسپورت كومىتېتىنىڭ ئىشلىرىغا ئالاھىدە كۆڭۈل بۆلدى، تۆۋەندىكىلەرگە، كومىتېتنىڭ مالىيە نازارىتىگە كەلگەنلىكى ھۆججەتلىرىنى ناھايىتى تېزلىكتە تەستىق-لاپ بېرىشنى، بېسىپ قويماستىن تاپىلدى.

ماۋ زېمىن مەركىزىي ترانسپورت كومىتېتىغا زۆرۈر بولغان خىراجەتلەرنى ئەڭ ئالدىغا قويۇش، ھەربىي خىراجەتلەرنى ئىك-كىنچى ئورۇنغا قويۇش، ئۇنىڭدىن قالسا جامائەت خەۋپسىزلىك-

نى باشقۇرۇش باشقارما سىستېمىسىنىڭ ئېھتىياجىنى ئويلىدى. شىش، ئەڭ ئاخىردا ھەرقايسى نازارەت ۋە ئۇلارغا قاراشلىق ئورۇنلارنىڭ مەمۇرىي خىراجىتىنى ئويلىشىش كېرەك، دەپ بېكىتتى.

ماۋ زېمىن مالىيە ئىسلاھاتىدا شۇنچە چوڭ تىرىشچانلىقلارنى كۆرسەتكەن بولسىمۇ، ئەمما ئىشلارنى قىسقا ۋاقىت ئىچىدە تۈپتىن ياخشىلاپ كېتىشى قىيىن ئىدى، ھەتتا بەزىدە مەركىزىي ترانسپورت كومىتېتىنىڭ خىراجەتلىرىگىمۇ كاپالەتلىك قىلالماي، پۇل زاۋۇتىغا بېرىپ يېڭىلا بېسىپ چىقىرىلغان پۇللارنى ئېلىپ كېلىپ ئۇلارغا بېرىشكە مەجبۇر بولدى. ھەر قېتىم مۇشۇنداق ئەھۋال يۈز بەرگەندە، ماۋ زېمىن سوۋېت ئىتتىپاقىدىكى مەسلىھەتچىسى پونىڭچىغا قاراپ يۇقىرى ئاۋازدا: «پۇلۇخا! پۇلۇخا!» (ياخشى ئەمەس! ياخشى ئەمەس!) دەپ قوياتتى، پونىڭچى بۇ گەپنى ئاڭلاپلا خىراجەت مەسلىھىتىدە چاتاق چىققاندا، لىقىنى شۇ ئان بىلەتتى، ئاندىن ئىككىسى ئولتۇرۇپ ھەل قىلىشنىڭ چارىسى ئۈستىدە ئىزدەنەتتى.

شىنجاڭ مەركىزىي ترانسپورت كومىتېتىنىڭ خىراجىتى ئۈچۈن تۆلەپ تۇرغان پۇلنى گومىنداڭ ھۆكۈمىتى ئىككى يول بىلەن قايتۇراتتى: بىرى، بىر قىسىم پۇلنى شىنجاڭنىڭ لەنجۇدا تۇرۇشلۇق گۇشىن يەرلىك ماللار شىركىتىنىڭ ئىش بېجىرىش ئورنىغا ئەۋەتىپ بېرەتتى، شىنجاڭ بۇ پۇلغا گەنسۇ، نىڭشيا، چىڭخەي ئۈچ ئۆلكىدىن دېھقانچىلىق قوشۇمچە مەھسۇلاتلىرى بىلەن كۈندىلىك ئىشلىتىلىدىغان بۇيۇملارنى سېتىۋېلىپ شىنجاڭغا توشۇپ كېتەتتى؛ يەنە بىرى، بىر قىسىم پۇلنى مالىيە مىنىستىرلىقى ئارقىلىق موسكۋا دۆلەت بانكىسىغا ئەۋەتىپ، شىنجاڭنىڭ ھېسابات نومۇرىغا كىرگۈزۈپ قوياتتى، شىنجاڭ بۇ پۇلغا سوۋېت ئىتتىپاقىدىن كېرەكلىك بۇيۇملارنى سېتىۋېلىپ كېلەتتى.

«ئوچىن خاراشۇ!»

شىخۇ ئىلى، ئۈرۈمچى، چۆچەك، ئالتايلىرىنىڭ قاتناش تۈ-
گۈنى ئىدى، ئۇنىڭ ئۈستىگە نېفىت سانائىتى يېڭىدىن تەرەققىي
قىلىۋاتقان بولغاچقا، شىخۇ چېگرىسى ئىچىدە يۈزدىن ئارتۇق
سوۋېت ئىتتىپاقى مۇتەخەسسسلرى ۋە تېخنىكا خادىملىرى بار
ئىدى، شەھەر ئىچىدىمۇ نۇرغۇن سوۋېت ئىتتىپاقى گراژدانلىرى
ۋە سوۋېت ئىتتىپاقىدىن كەلگەن جۇڭگو مۇھاجىرلىرى ياشايت-
تى. ترانسپورت كومىتېتىنىڭ بۇ يەرنى مۇھىم قاتناش تۈگۈنى
قىلغانلىقى بۇ جاينىڭ ئورنىنىڭ ئىنتايىن مۇھىملىقىدىن ئىدى.
ئەمما، شىخۇنىڭ ھەر تەرەپتىن شارائىتى ياخشى ئەمەس ئىدى،
قاتتىق تىرىشچانلىق كۆرسەتمىگىچە خەلقئارالىق قاتناش لى-
ندىيىسى ئىچىدىكى مۇھىم جايلىق ئەۋزەللىكىنى جارى قىل-
دۇرغىلى بولمايتتى.

20 - ئەسىرنىڭ 30 - يىللىرىدا شىخۇ 10 مىڭ نوپۇسى
بار كىچىك بىر ناھىيە ئىدى، ئۇنىڭ ئۈستىگە ئاھالىسىنىڭ
يېرىمى دېھقانچىلىق - چارۋىچىلىق بىلەن شۇغۇللىناتتى، پۈتۈن
ناھىيە بويىچە 50 ئائىلىلىكلا تىجارەتچى بار ئىدى، دۇكانلىرىنى
يېرىم كۈنلا ئاچاتتى، قالغان يېرىم كۈندە ئارام ئالاتتى. بەشلا
ئورۇندا دەڭ ۋە ئاشخانا بار ئىدى. ناھىيىلىك ھۆكۈمەتنىڭ
خادىملىرى 20 گە يەتمەيتتى، ئىشخانىدىن ئاران 30ى بار ئىدى.
ھەممىسى نەچچە ئون يىل بولغان كېسەك ئۆيلەر ئىدى، ئىشخاند-
لاردا يا تېلېفون، يا ئېلېكتر چىراغ يوق ئىدى، قاتناش قورالى
ئورنىدا بەشلا ئات بار ئىدى.

مۇشۇنداق ئاددىي شارائىت ئىچىدە نەچچە ئون ئايروپىلاننىڭ
قونۇپ - ئوچۇشلىرى، مىڭلاپ قېتىم ئۈزۈلمەي كېلىپ - كې-
تىپ تۇرۇۋاتقان ئاپتوموبىللارنىڭ ئوڭۇشلۇق قاتنىشى، نەچچە

مىڭ ئادەمنىڭ ياتاق، تاماق مەسىلىلىرىدىكى قىيىنچىلىقنىڭ زورلۇقىنى تەسەۋۋۇر قىلىش تەس ئەمەس ئىدى.

1937 - يىلى 10 - ئاينىڭ 26 - كۈنى كېچە سائەت 12 دە شەھەر خەلقى تاتلىق ئۇيقۇغا كەتكەندى، شېڭ شىسەي تېخچە ئىشخانىسىدا ترانسپورت كومىتېتىنىڭ ئىشلىرىنى پۈتۈن زېھنى بىلەن پىلانلاپ ئولتۇراتتى. ئۇ بوغالتىرلار گۇسىنىڭ گۇجاڭى ۋاڭ دېيۈنى ئىشخانىسىغا چاقىرتىپ ئۇنىڭغا شۇنداق دېدى.

— ھازىر ياپون باسقۇنچىلىرىغا قارشى ئۇرۇش باشلىنىپ كەتتى، سوۋېت ئىتتىپاقى دۆلىتىمىزگە ياردەمگە ئەۋەتىدىغان نەرسىلەر پات ئارىدا توشۇلۇشقا باشلايدۇ. ئۇ نەرسىلەر شىنجاڭ ئارقىلىق شىڭشىڭشياغا، ئاندىن ئىچكىرى جايىلارغا يەتكۈ-زۈلمەكچى، شۇڭا يول بويلىرىغا ترانسپورت پونكىتلىرىنى قۇرۇپ ئۇلارنى كۈتۈۋېلىش كېرەك. ۋاقىت ئاز قېلىۋاتىدۇ. شۇ خىراجەتلەرگە ئىشلىتىش ئۈچۈن 1 مىليون 500 مىڭ سەر كۈمۈش قىممىتىدە قەغەز پۇل تەييارلىدۇق، ئۇ پۇلنى سىز ئەتە ئەتكەندە شىخۇغا ئېلىپ بېرىڭ، ئۇ پۇلغا شىخۇدا ئاپرودروم بىلەن ئاپتوموبىل بېكەتلىرىنى قۇرىمىز. قىيىنچىلىق كۆپ، ئەمما تىرىشىش كېرەك، بۇ ۋەزىپىلەرنى ناھايىتى قىسقا ۋاقىتتا ئورۇندىمىساق بولمايدۇ.

ئەتىسى سەھەر سائەت 5 تە شېڭ شىسەي دۇبەن مەھكىمىسىدە ئۆز قولى بىلەن بىر بۇيرۇقنى يېزىپ، بۇيرۇققا ئۆزىنىڭ ئۈچ خەتلىك تامغىسىنى بېسىپ ۋاڭ ياۋچىڭغا بەردى. تامغا بېسىلغان بۇ بۇيرۇق شىنجاڭنىڭ ھەرقانداق يېرىدە توسالغۇغا ئۇچرىمايتتى. بۇيرۇقتا شۇنداق دېيىلگەندى:

«تەكشۈرۈشمىزچە، شىخۇنىڭ ھاكىمى سۇڭ بوشياڭ بىلەن مۇئاۋىن ھاكىمى سۇڭ يۇڭگۇ (باندىتلار) بىلەن بىرلىشىپ سۇيىقەستلىك توپىلاڭ دېلوسىغا قاتناشقان، مەركىزىي ترانسپورت كومىتېتىنىڭ خادىملىرىنى زادىلا قوبۇل قىلمىغان. شۇ-

غا، ئۇ ئىككىسى دەرھال قولغا ئېلىنسۇن! ئۈرۈمچى ئامانلىق ساقلاش باش ئەمەلدارى ۋاڭ ياۋچىڭ شىخۇ جامائەت خەۋپسىزلىكى باشقۇرۇش باشقارمىسىنىڭ باشلىقلىقىغا تەيىنلەندى. سۇن! ناھيىنىڭ ھاكىملىقىنى ۋاڭ دېيۈ ۋاقتلىق ئۈستىگە ئالسۇن!...»

ئارقىدىنلا ئۇ ۋاڭ دېيۈگە:

— سىز جاھانگىرلىككە قارشى تۇرۇش ئۇيۇشمىسىنىڭ ئەزاسى، شۇڭا بۇيرۇققا بويسۇنۇشىڭىز، ياپون جاھانگىرلىكىگە قارشى تۇرۇشنى قوللىشىڭىز كېرەك. سىزنىڭ نۇقتىلىق ۋەزىدەپىڭىز ترانسپورت كومىتېتىنىڭ ئىشلىرىنى ياخشى قىلىش. شۇڭا، سىز ئارقا سەپنى مۇستەھكەملەش ئۈچۈن كۈچ چىقىرىشىڭىز، خەلقئارالىق قاتناش لىنىيىسىنى قوغدىشىڭىز، ئاممىنى تەشكىللىشىڭىز، مەشىق قىلدۇرۇشىڭىز، بارلىق ئىمكانىيەتلەر دىن پايدىلىنىپ ئالدىنقى سەپكە ياردەم بېرىشىڭىز كېرەك، — دېدى.

شۇ كۈنى، سوۋېت ئىتتىپاقىدا ئىشلەنگەن ئۈچ توننىلىق قارا ماشىنا ۋاڭ ياۋچىڭ، ۋاڭ دېيۈ قاتارلىق ئەمەلدارلارنى ۋە ئون نەپەر مۇھاپىزەتچىنى ئېلىپ شىخۇغا قاراپ ماڭدى. قايتقاندا سۇڭ بوشياڭ، سۇڭ يۈگۈنى، سانجىنىڭ ھاكىمى ليۇ فۇۋۋىنى، قۇتۇبىنىڭ ھاكىمى جاۋ گۈنمىنى، مۇئاۋىن ھاكىمى يۇ خۇي-خېڭنى، ماناسنىڭ سابىق ھاكىمى تاڭ مىڭيۈەننى، مۇئاۋىن ھاكىمى فەن شىنرۇنى يالاپ ئۈزۈپ چىقىپ ماڭدى.

ۋاڭ دېيۈ ۋەزىپىگە ئولتۇرغاندىن كېيىن، ناھىيىلىك ترانسپورت كومىتېتىنىڭ مۇدىرلىقىنى قوشۇمچە ئۈستىگە ئالدى. ئۇ ئاتلىق ئەسكەرلەر ئوتتۇرا ئەترىتى، جاھانگىرلىككە قارشى تۇرۇش ئۇيۇشمىسى، ياپونغا قارشى ئارقا سەپ ئۇيۇشمىسى، ئۇيغۇر، خۇيزۇ مەدەنىيەت ئۇيۇشمىسى، سودىگەرلەر ئۇيۇشمىسى قاتارلىق تەشكىلاتلارنىڭ زىچ ھەمكارلىقىدا يەتتە كۈن

ئىچىدە 300 دىن ئارتۇق ئىشلەمچىلەرنى تەشكىللەپ، شىخۇغا 20 كىلومېتىر كېلىدىغان كۈيتۈنغا دائىرىسى ئالتە كۋادرات كىلومېتىر كېلىدىغان ئايرودروم ياسىدى. 1938 - يىلىنىڭ بېشىدا ئاۋىئاتسىيە پونكىتى تولۇق ياسىلىپ بولدى. ئاۋىئاتسىيە پونكىتى ئايرودروم، ئىشخانلار، ئۇچقۇچىلار دەم ئېلىش ئۆيلىرى، ياتاق، ئاشخانا، بولكىخانا، ئىسكىلات، نېفىت باكلىرى، مۇز گەمبىلىرى، ماشىنا ئىسكىلاتلىرى، مۇنچا، ھاجەتخانا قاتارلىقلارنى ئۆز ئىچىگە ئالاتتى. ئۇنىڭدىن باشقا، دىزېل ماتورلۇق توك چىقىرىش ماشىنىسىمۇ ئورنىتىلىپ توك سىملىرى تارتىلدى، تېلېفونلار ئورنىتىلدى.

شۇنىڭ بىلەن بىللە يەنە 2 مىڭ كۋادرات مېتىرلىق ئاپتوموبىل بېكىتى بىر باشلانغۇچ مەكتەپنىڭ ياتاقلىرىنىڭ ئورنىغا سېلىندى. ئەمدى بارلىق تۇرمۇش ئەسلىھەلىرى تولۇق بولغانىدى.

سوۋېت ئىتتىپاقى تەرەپتىن كېلىدىغان خادىملارنىڭ تۇرمۇشىنىڭ راھەتتە ئۆتۈشى ھەم ئۇلارنىڭ جۇڭگوغا قىلغان ياردىمىگە رەھىمىنى بىلدۈرۈش ئۈچۈن، شىخۇدىكى ھەرىمىلەت خەلقى پۈتۈن قان - تەرنىنى تۆكۈپ تۇرۇپ ئىشلىدى.

شىنجاڭنىڭ كۆمۈر زاپىسى شۇنچىلىك مول بولسىمۇ، شۇ چاغدا شىخۇدا قالايدىغان كۆمۈر يوق ئىدى، تاماق ئېتىش، سۇ قاينىتىش، ئىسسىنىشلارنىڭ ھەممىسى سۆكسۆك ئوتۇن بىلەن بولاتتى. ئەتراپتىكى قازاقلار يەتتە - سەككىز يۈەنگەلىمى بىر ھارۋا سۆكسۆك ئەپكېلىپ بېرەتتى، شۇڭا ترانسپورت كومىتېتىنىڭ دەرۋازىسى ئالدىغا سۆكسۆك تاغدەك دۆۋىلىنىپ كېتەتتى.

شىخۇ ئاۋىئاتسىيە پونكىتىنىڭ ئىشلىتىدىغان سۈيىنى ھەل قىلىش بەكمۇ قىيىن ئىدى، تاغدىن ئېقىپ كەلگەن قار سۈيىنى كۆلگە قاچىلىۋېلىپ شۇ سۈيىنى ئىشلىتەتتى. بۇ سۈيىنى تازىلىقى ياخشى ئەمەس ئىدى، پادىدىن قايتقان كالىلارمۇ شۇ كۆللەرنىڭ

سۈيىنى ئىچەتتى، ئادەم بىلەن ھايۋان تەڭ ئىچىدىغان بۇنداق سۇ ئادەمنى ئاسانلا كېسەل قىلىپ قويىتتى. سوۋېت ئىتتىپاقىنىڭ ترانسپورت خادىملىرى كەلگەندىن كېيىن، كۈتۈۋېلىش پونكىتى يوغان باك قاچىلانغان قارا ماشىنىدىن بىرنى چىقىرىپ 20 كىلو-مېتىر نېرىدىكى بۇلاقتىن سۇ ئېلىپ كېلىدىغان بولدى.

سوۋېت ئىتتىپاقى ترانسپورت خادىملىرى ئۇزۇن يوللارنى بېسىپ كەلگەچكە، ئۇلارنىڭ يۇيۇنۇپ ھاردۇقىنى چىقىرىشىمۇ ئىنتايىن مۇھىم مەسىلە ئىدى، بۇ مەسىلىمۇ شىنجاڭ خەلقىنى قورقۇتالمىدى. ئۇلار يازدا ئاددىي ياغاچ ئۆيلەرنى ياساپ، چوڭ بېنزىن تۇڭلىرىنى قارا سىردا سىرلاپ، جۈمەك بېكىتىپ ئۆينىڭ ئۆگزىسىگە چىقىرىپ قويدى، تۇڭدىكى سۇ قۇياشنىڭ تەپتىدە ئىلىلىپ يۇيۇنۇشقا لايىق بولۇپ قالاتتى. قىشتا پار مۇنچىلىرىنى ياساپ، قىش، ياز يۇيۇنۇش مەسىلىسىنى ھەل قىلدى.

ئاۋىئاتسىيە بېكەتلىرى بىلەن ئاپتوموبىل بېكەتلىرىنىڭ تاماققا ئىشلىتىدىغان گۆشى يىل بويى ئۆكسۈپ باقمىدى، چوشقا گۆشىنى بازاردىن، كالا - قوي گۆشلىرىنى چارۋىچىلاردىن سېتىۋالاتتى، توخۇ - ئۆردەكلەرنى ئىلى تەرەپتىن چوڭ سېۋەتلەرگە سېلىپ ئېلىپ كېلەتتى، لازىم بولغاندا سويۇپ ئىشلىتەتتى. باشقا نەرسىلەر، مەسىلەن، ھاراق، تاماكا، گۆش كونسېر-ۋالىرى، مېۋە - چېۋە، پېچىنە - پىرەنكىلەر، قەزى - كالباسا-لارنى مەخسۇس ئۈرۈمچىدىن سېتىۋېلىپ ئەكىلەتتى.

سوۋېتلىكلەرنى ھەممىدىن بەك ھەيران قالدۇرغىنى، باش - كۆزلىرىنى يۇيۇپ بولۇپ، ئاپئاق داستىخان سېلىدىغان ئۈستەلگە تاماققا ئولتۇرغاندا، ھەرخىل رۇس تاماقلرى مول تەييارلانغاندىن باشقا ئۈستەلدە يەنە تۈرلۈك مېۋىلەرنىڭ، شېرىن، مۇزدەك ماروژىنلارنىڭ تۆت پەسىلنىڭ ھەممىسىدە ئۈزۈل-مەيدىغانلىقى ئىدى. شۇڭا، ئۇلار خۇشال بولۇپ باش پارماقلىرىدىن چىقىرىپ: «ئوچىن خاراشۇ!» (بەك ياخشى!) دېيىشىپ

كېتەتتى، ئۆزلىرىنىڭ دۆلىتىدىكىگە سېلىشتۇرۇپ، ئاسمان -
زېمىن پەرقىنى ھېس قىلىشاتتى.

شىخۇدىكى تەمىناتنىڭ بۇنچىلىك ياخشىلىقى بىردىنلا بولغان
ئەمەس، ئەلۋەتتە. دەسلەپتە، شېڭ شىسەي فۇگۈەنى ئەۋەتكەن
مەخپىي مەلۇماتلاردىن سوۋېتلىكلەرنىڭ جۇڭگونىڭ شىفەن، مو-
ما، تۇزلۇق سەي، نان، پىشۇرۇلغان گۆش دېگەندەك تاماقلارغا
كۆنەلمەيۋاتقانلىقىنى، ئۇ يېمەكلىكلەرنى ئۈستەلگە تولدۇرۇپ
تىزىۋەتكەن بىلەنمۇ ئۇلارنىڭ قىلچە ئىشتىھاسىنى ئاچالمايۋاتقان-
لىقىنى بىلدى. باشقا كۈتۈۋېلىش پونكىتلىرىنىڭ تازىلىقى ياخشى
ئەمەس، بەزى ئادەملەر ھەتتا يېگەن تاماقلارنى ياندۇرۇۋەتكەن،
بەزى تاماقلاردىن چىۋىن، مىخ دېگەندەك نەرسىلەر چىققان، ئەھ-
ۋال ئېغىر ئىدى. شېڭ شىسەي بۇ مەلۇماتلارنى ئالغاندىن
كېيىن، بۇ دۆلىتىمىزگە ھاقارەت كەلتۈرگەنلىك، دەپ قاتتىق
چېچىلدى ۋە بۇيرۇق چۈشۈرۈپ ئۇ ئىشلارنىڭ سەۋەبىنى تەك-
شۈرتكۈزدى، بىر قىسىم مەسئۇل خادىملارنى قولغا ئالدى، ھەر-
بىر كۈتۈۋېلىش پونكىتىدىن كۈتۈۋېلىش خىزمىتىنى ياخشى ئىش-
لەشنى، تازىلىقنى چوقۇم ياخشىلاشنى، تاماقلارنىڭ سوۋېتلىك-
لەرنىڭ ئاغزىغا تېتىشى لازىملىقىنى تەلەپ قىلدى. شۇنىڭ بى-
لەن، ھەرقايسى پونكىتلار غەربچە تاماق ئاشخانىلىرىنى قۇردى،
تاماق تازىلىقىنى نازارەت قىلىشقا سوۋېتلىك دوختۇرلارنى تەك-
لىپ قىلدى، سوۋېت ئىتتىپاقىدىن يېڭىلا قايتىپ كەلگەن جۇڭ-
گو مۇھاجىرلىرىدىن بولكا پىشۇرۇشنى ئۆگەندى، سوۋېتلىكلەر-
نىڭ كىيىملىرىنى، يوتقان - كۆرپىلىرىنى يۇيۇپ - دەزماللاپ
تۇرۇشقا سوۋېتلىك ئاياللارنى ياللاپ ئىشلەتتى، كىرخانىلارنى
قۇردى. شىخۇدىكى كۈتۈۋېلىش پونكىتىنىڭ خادىملىرى سوۋېت
ئىتتىپاقىلىق بىر ئۇچقۇچىنىڭ: «شۇ تۇرقىدا بىر ئىستاكىن
ماروژنى بولغان بولسا» دېگەن بىر ئېغىز گېپىنى ئاڭلاپلا ماروژنى
ياساشنىڭ پىلانىنى تۈزدى.

ئەقىللىق شىنجاڭ خەلقى بۇنىڭمۇ چارسىنى تېپىپ، چوڭ-قۇرلۇقىنى ئۈچ مېتىر، كەڭلىكىنى ئىككى مېتىر كولاپ، چۆرىسىنى پىششىق خىش بىلەن قوپۇرۇپ، ئۈستىگە قېلىن تاختاي قويۇپ مۇز ساقلايدىغان گەمە ياسىدى، گەمىنىڭ ئۈستىگە ئۆي سالىدى. بۇنىڭدا گەمە قىش - ياز پەقەتلا كۈن كۆرمەيتتى. قىشتا ئۇلار دەريادىن يوغان مۇز پارچىلىرىنى چوقۇپ كېلىپ گەمىنى مۇزغا توشقۇزۇۋېتەتتى. بۇ مۇزلارنى 9 - ئايغىچە ئىشلەتكىلى بولاتتى. ئۇلار يەنە توخۇ - ئۆردەك گۆشلىرىنى، تۈرلۈك مېۋە-لەرنىمۇ ئاشۇ گەمىدە يېڭى پېتى ساقلايتتى. ئۈرۈمچى بىلەن ئىلىدىن كېلىپ كېلىنگەن پىۋىتلارنىمۇ شۇ گەمىدە ساقلاپ ئىشلىدەتتەتتى. بۇنىڭ بىلەن شىخۇلۇقلارنىڭ يەرلىك مۇز ساندۇقى بار بولۇپ، سوۋېت ئىتتىپاقىدىن كېلىدىغان مېھمانلارنىڭ ئالاھىدە ماختاشلىرىغا سازاۋەر بولدى.

ئەڭ چوڭ قۇرۇقلۇق ۋە ھاۋا بېكىتى

ياپون باسقۇنچىلىرىغا قارشى ئۇرۇشتىن كېيىن، قۇمۇل مىسلىسىز قىزىپ كەتتى.

قۇمۇل شىنجاڭنىڭ شەرقىي دەريۋازىسى بولۇپ، گەنسۇ بىلەن شىنجاڭنىڭ بىردىنبىر ئۆتىدىغان يولى ئىدى. مىنگونىڭ دەسلەپكى يىللىرىدا قۇمۇل «شەھەر ئىچىدە يامۇل بىلەن بۇتخانا، بىرنەچچە دۇكان، پۇقرالارنىڭ ئۆيلىرىدىن باشقا قۇرۇلۇش يوق ئىدى، خەنزۇلاردىن بەش - ئالتە يۈزلە ئائىلە بار ئىدى، قالغانلىرى ئۇيغۇرلار بىلەن خۇيزۇلار ئىدى.»^①

20 - ئەسىرنىڭ 30 - يىللىرىنىڭ باشلىرىدا، قۇمۇل

① شېي بىن: «شىنجاڭ ساياھەت خاتىرىسى» دىن.

شىنجاڭدا يۈز بەرگەن بوران - چاپقۇنلارنىڭ مەنبەسى بولۇپ كەلگەن، ما جۇڭيىڭ، يولۋاسلار قوزغىغان يىغىلىقلار ئەلنى خاراب قىلغانىدى. 1937 - يىلىدىن باشلاپ، قۇمۇل خەلقئارا قاتناشنىڭ مۇھىم تۈگۈنىگە ئايلىنىپ، ئاخىر ئۇنىڭدا جانلىنىش پەيدا بولدى.

جۇڭگو كوممۇنىستىك پارتىيىسىنىڭ غەربىي يۆنىلىش ئار-مىيىسى ما جەمەتنىڭ قوشۇنلىرى بىلەن قان كېچىپ جەڭ قىلغاندىن كېيىن شىنجاڭغا چېكىنىپ، شىڭشىشيا بىلەن قۇمۇلدىن ئۆتۈپ، ئاخىر ئۈرۈمچىگە يېتىپ كەلدى.

شېڭ شىسەي قۇمۇلنىڭ ئىستراتېگىيىلىك ئورنىنىڭ مۇھىملىقىنى چوڭقۇر چۈشىنەتتى، شۇڭا غەربىي يۆنىلىش ئارمىيىسىنىڭ كۈچى بىلەن يولۋاسنىڭ قالدۇق كۈچلىرىنى يوقىتىپ، كومپارتىيە ئەزالىرى شياۋيۈەن، ليۇ شىبىڭلارنى ئىلگىرى - كېيىن بولۇپ قۇمۇلنىڭ ۋالىيلىقىغا تەيىنلىدى، كومپارتىيە ئەزاسى يۇ چېڭفانى جامائەت خەۋپسىزلىكى ئىدارىسىگە، كومپارتىيە ئەزاسى چى تىنەنمىن، جاڭ دۇڭيۈ، شېن لىڭ قاتارلىقلارنى ئايرىم - ئايرىم ھالدا مائارىپ ئىدارىسىگە ئىدارە باشلىقى، مەمۇرىي مەھكىمىگە بۆلۈم باشلىقى، قىزلار ئوتتۇرا مەكتىپىگە مەكتەپ مۇدىرى قىلىپ تەيىنلىدى. بۇ چاغلاردا شېڭ شىسەي جۇڭگو كومپارتىيىسىنىڭ كادىرلىرى ئارقىلىق ئۆزىنىڭ «ئالتە بۈيۈك سىياسەت» نى ئىجرا قىلىشقا تولمۇ موھتاج ئىدى.

مەركىزىي ترانسپورت كومىتېتىنىڭ قۇمۇل شۆبىسى قۇرۇلغاندىن كېيىن، قۇمۇل سوۋېت ئىتتىپاقى ياردىم قىلغان قورال - ياراغلارنى ۋە جۇڭگو تەرەپ ئۇنىڭ ئورنىغا بېرىدىغان ماددىي ئەشيا لارنى ھاۋا ۋە قۇرۇقلۇقتا ئالماشتۇرىدىغان ئىش مۇھىم بېكەت، سوۋېت ئىتتىپاقى غەربىي ئايروپىلانلىرىنى قۇرۇشتۇرۇش بازىسى، سوۋېت قىزىل ئارمىيە 8 - تۈەنىنىڭ تۈ-

رۇشلۇق ئورنى، چۇڭچىڭنىڭ قۇمۇلدا تۇرۇشلۇق ئىش بېجىرىش ئورنى ۋە ئۇنىڭغا قاراشلىق رادىئو ئىستانسىسىنىڭ تۇرۇشلۇق ئورنى بولۇپ قالدى. بۇ يەردە سوۋېت ئىتتىپاقىنىڭ ھەربىي ۋە مەمۇرىي خادىملىرى، جۇڭگو كومپارتىيىسىنىڭ ئەزالىرى، سو-ۋېت ئىتتىپاقى كومپارتىيىسىنىڭ ئەزالىرى، گومىنداڭنىڭ ھەربىي ۋە مەمۇرىي خادىملىرى، شېڭ شىسەينىڭ فۇگۇەنلىرى، چېگرا ئىشلىرى باشقارمىسىنىڭ ئادەملىرى، ئالاھىدە خىزمەتچى-لەر، ئىشقىلىپ، رەڭمۇرەڭ، خىلمۇخىل ئادەملەرنىڭ ھەممىسى تېيىلاتتى. ئەمما، بۇ ئادەملەرنىڭ ھەممىسى ياپون باسقۇنچىلىرىغا قارشى تۇرۇش بايرىقىنىڭ ئاستىدا بىر نىيەت، بىر مەقسەتتە ئىدى، دۆلەتنىڭ، مىللەتنىڭ مەنپەئىتى ھەممىدىن ئۈستۈن ئىدى، ھەر خىل سىياسىي ئېقىملار، سىياسىي قاراشلارنىڭ پائال-لىيەتلىرى يوق دېيەرلىك ئىدى.

قۇمۇلدىكى ئاۋىئاتسىيە پونكىتى ئەسلىدىكى ياۋروپا - ئاسىيا ئاۋىئاتسىيە شىركىتىنىڭ ئىككى - ئۈچ ئېغىزلىق كونا كېسەك ئۆيىنىڭ ئورنىغا كېڭەيتىپ سېلىندى، ئەمما ئايرودرۇم ئوڭغۇل - دوڭغۇل ئىدى. دەسلەپتە، سوۋېت ئىتتىپاقى ياردەمگە بەرگەن قوغلىغۇچى، بومباردىمانچى، ھۇجۇمچى ھەربىي ئايروپىد-لانلار ئالمۇنادا قۇراشتۇرۇلۇپ، ئىلى، شىخۇ، ئۈرۈمچى ئارقى-لىق قۇمۇلغا ئۇچۇپ كېلەتتى، ئاندىن قۇمۇلدىن دۆلىتىمىزنىڭ ئۇچقۇچىلىرى ئۇ ئايروپىلانلارنى ھەيدەپ لەنجۇ، شىئەن، چۇڭ-چىڭ، ۋۇخەن قاتارلىق جايلارغا ئۇچۇرۇپ باراتتى.

1938 - يىلى يازدىن باشلاپ، ھۇجۇمچى ئايروپىلانلار ئال-مۇنادا چۇۋۇپ ساندۇقلارغا قاچىلىنىپ، ئاپتوموبىللار ئارقىلىق قۇمۇلغا ئېلىپ بېرىلىپ قۇراشتۇرۇلۇپ، سىناق قىلىپ ئۇچۇ-رۇلۇپ باققاندىن كېيىن جۇڭگو تەرەپ تاپشۇرۇۋالدىغان بولدى. قۇمۇلدا بىرىنچى تۈركۈمدە قۇراشتۇرۇلغان ئايروپىد-لان 3 - 4 يۈزگە يەتتى، ئىككىنچى تۈركۈمدە قۇراشتۇرۇلغاندا-

لىرىنىڭ سانى تېخىمۇ كۆپ بولدى. ئايروپىلانلار قۇراشتۇرۇلۇپ بولغاندىن كېيىن، گومىنداڭنىڭ ئۇچقۇچىلىرى ئىچكىرىگە ئۆزگەرتىپ چۈرۈپ كېتەتتى.

ئايروپىلانلارنى تاپشۇرۇپ بېرىدىغانلار، تاپشۇرۇۋالدىغانلار سوۋېت ئىتتىپاقى تەرەپتىن گېنېرال ئالېكسىيېف، جۇڭگو تەرەپتىن جۇڭگو ھاۋا ئارمىيىسىنىڭ قوماندانى گېنېرال ماۋ باڭچۇ ئىدى.

قۇمۇلغا بىر كۈن ئىچىدە كىرىپ - چىقىدىغان ئايروپىلان ئۇچقۇچىلىرى بىلەن ئاپتوموبىل شوپۇرلىرى 200 ئادەم قېتىمغا، ھاۋا ئارمىيىسىنىڭ ئادەملىرى ئەڭ كۆپ بولغاندا 500 ئادەم قېتىمغا يېتەتتى.

قۇمۇل ئايروودرومى بىلەن ئاۋىئاتسىيە پونكىتلىرىنىڭ، ئاپتوموبىل بېكەتلىرىنىڭ قۇرۇلۇشى ياپون باسقۇنچىلىرىغا قارشى ئۇرۇشنىڭ چوڭ ئىشلىرى بىلەن بىۋاسىتە مۇناسىۋەتلىك ئىدى، شۇڭا شېڭ شىسەي قۇمۇلنىڭ ۋالىيىسى شيۇڭ شياۋيۈەنگە، ھاكىمى سۇن چىڭۋېنغا بۇيرۇق چۈشۈرۈپ، ئەڭ قىسقا ۋاقىت ئىچىدە كېرەكلىك ئۆيلەرنى، ئايروپىلانلارنىڭ ئۇچۇش - چۈشۈش يولىنى ياساپ بولۇشنى، بولمىسا كالىسى بىلەن جاۋاب قىلىدىغانلىقىنى ئېيتتى.

ئۇ ئىككىسى بۇيرۇقنى ئالغاندىن كېيىن، ئۇ ئىشلارنى ھەممىدىن مۇھىم ئىشلار قاتارىدا تۇتۇپ، كېچە - كۈندۈز ئىشلىگەن لىپ پۈتكۈزدى. رايون مەھكىمىسى، ناھىيە مەھكىمىسىدىكى بارلىق خىزمەتچى خادىملار، شەھەر ئاھالىلىرى، دېھقانلار، تىجارەتچىلەر يەيدىغان - ئىچىدىغانلىرىنى ئېلىۋېلىپ، ئىش مەيدانىدىن قايتماي كېچە - كۈندۈز جاپالىق ئىشلىدى، خىراجەت يەتمىسە خەلق ئىمانە قىلدى.

40 - 50 مىڭ ئادەم بىر ھەپتە جاپاغا چىداپ ئىشلەش نەتىجىسىدە كەڭلىكى 80 مېتىر، ئۇزۇنلۇقى مىڭ مېتىر كېلىدۇ.

دىغان ئايروپىلان ئۇچۇش - چۈشۈش يولى پۈتۈپ چىقتى، ئۇنىڭدىن باشقا ئالتە مېھمانخانىمۇ سېلىندى. بىر يىلغا قالماي بېنزىن ئىسكىلاتى، ئوق - دورا ئىسكىلاتى، ئۈسكۈنىلەر ئىسكىلاتى، يېنىك تىپلىق بومباردىمانچى ئايروپىلانلار تۇرىدىغان ئالتە لاپاس، كۈرەشچى ئايروپىلانلار تۇرىدىغان 12 لاپاس، رېمونت زاۋۇتى ئىلگىرى - كېيىن بولۇپ ياسىلىپ بولدى، يەنە نېخى بىر كۈلۈبمۇ سېلىندى. 1939 - يىلىنىڭ بېشىدا، قۇمۇل ئايرودرومى ئۈسكۈنىلىرى بىرقەدەر مۇكەممەل بولغان ھاۋا ئارمىيە بازىسىغا ئايلاندى.

ھەربىي ئايروپىلانلاردىن باشقا، 1939 - يىلى 3 - ئاينىڭ 24 - كۈنى چۇڭچىڭ بىلەن قۇمۇلنىڭ ئارىلىقىدا ئاۋىئاتسىيە يولى ئېچىلدى. بۇ يول بىلەن چۇڭچىڭدىن قۇمۇلغا ئىككى كۈندەلا كەلگىلى بولاتتى. شۇ يىلى، جۇڭگو - سوۋېت ئىتتىپاقى ئاۋىئاتسىيە شىركىتى قۇرۇلۇپ، قۇمۇل بىلەن ئالمۇتاننىڭ يولى ئېچىلدى. بۇ شىركەتنىڭ ئايروپىلانى بىلەن چۇڭچىڭدىن موسكىغا ۋاغا بەش كۈندىلا يېتىپ بارغىلى بولاتتى. بۇ يولنىڭ ئېچىلىشى ئىككى دۆلەتنىڭ بېرىش - كېلىشىگە نۇرغۇن قۇلايلىقلارنى ئېلىپ كەلدى.

چوڭ گازارما

شېڭ شىسەي قۇمۇلدا يولۋاسنىڭ قالدۇق كۈچلىرى پاراكەندەپچىلىك سېلىۋاتىدۇ، دېگەننى باھانە قىلىپ سوۋېت ئىتتىپاقىدىن قۇمۇلدا قوشۇن تۇرغۇزۇشنى تەلەپ قىلدى. ئۈرۈمچىدىكى كونسۇل ئارقىلىقمۇ «شىنجاڭنىڭ ۋەزىيىتىنى مۇقىملاشتۇرۇش، جۇڭگوغا بېرىلىۋاتقان ئەمەلىي ياردەملەرنىڭ بىخەتەرلىكىگە كاپالەتلىك قىلىش» دېگەن مەزمۇندا سوۋېت ھۆكۈمىتىگە بايانات ئەۋەتتى. شۇنىڭ بىلەن، 1938 - يىلى 1 - ئايدا، سوۋېت

ئىتتىپاقى كېڭەيتىلگەن بىر تۈەن ئەسكەر بىلەن ھاۋا ئارمىيىسى-
نىڭ بىر گەرتىنى قۇمۇلدا تۇرۇشقا ئەۋەتتى.
بۇ قوشۇن ما جۇڭخېننى قوغلىۋېتىش ۋەزىپىسىنى ئۆتەپ
بولغاندىن كېيىن دۆلىتىگە قايتماي جەنۇبىي شىنجاڭدا تۇرۇۋەر-
گەندى، بۇ قېتىم ئۇلار پەقەت ئورۇنلا ئالماشتۇردى، خالاس.
بۇ قوشۇننىڭ نامى «روسىيە ئاتلىق ئەسكەرلەر 8 -
تۈەنى»، تۈەنجاڭنىڭ ئىسمى ئۇشنىسكىي شاۋجياڭ ئىدى. سىرت-
تىكىلەردىن يوشۇرۇش ئۈچۈن «ئۆزلەشتۈرۈلگەن ئاتلىق ئەس-
كەرلەر 8 - تۈەنى» دەپ ئاتىلاتتى (كىشىلەر ئۇلارنى «قىزىل
8 - تۈەن» دەپ ئاتايتتى). شەپكىسىدىكى كاكار بىلەن كېيىملى-
رى شىنجاڭنىڭ يەرلىك قوشۇندىكىلەرنىڭكى بىلەن ئوخشاش
ئىدى، ياقىسىدا بەلگە بار، پاگونى يوق ئىدى، ئەسكەرلىرىنىڭ
كۆپى ئۆزبېك، تاجىك ئىدى.

بۇ تۈەن تۈەن دەپ ئاتالغىنى بىلەن ئەسكىرىي كۈچ جەھەتتە
كۈچەيتىلگەن بىر لۈي بىلەن ئوخشاش ئىدى. يەنە تېخى ھاۋا
ئارمىيىسىدىن بىر ئەترەت ئەسكەرمۇ بار ئىدى، ئومۇمىي ئەسكەر
سانى 3 مىڭدىن ئارتۇق ئىدى، پىيادە ئەسكىرى 2 مىڭ، ئاتلىق
ئەسكىرى 500، ئۇچقۇچىلىرى بىلەن تېخنىك خادىملىرى بىر-
نەچچە يۈز ئىدى. 29 ئايروپىلانى بار بولۇپ، بومباردىمانچى
ئايروپىلانى 10، قوغلىغۇچى ئايروپىلانى 12، مەشىق ئايروپىلانى
ئالتە، ئالاقە ئايروپىلانى بىر، ھەر خىل ئاپتوموبىللىرى
150 - 160 ئىدى. ئۇنىڭدىن باشقا ئانكا، برونېۋىك، دوتسىك-
لىت، زەمبىرەكلىرى يېتەرلىك ئىدى. قۇمۇلنى مەركەز قىلىپ،
شەرقتە شىڭشىڭشيا، ئاراتۇرۇككىچە، جەنۇبتا لوپنۇرغە،
چە، غەربتە يەتتە قۇدۇققىچە (بۇ تۈەننىڭ بۇ يەردە بىر پەي-
ئەسكىرى تۇرغان، يەرلىك ئادەملەر بولسا ئاران 40 - 50 تۇتۇن
ئىدى)، شىمالدا باركۆلگىچە بولغان جايلارنىڭ ھەممىسىنى
كونترول قىلغان، قۇمۇلنى خۇددى شىنجاڭنىڭ كانىيىنى بېخۇپ

تۇرغاندەك قىسماققا ئېلىۋالغانىدى.

ياپونىيە ئايروپىلانلىرى لەنجۇنى بومباردىمان قىلغان، جىۋ-چۈەن ئاسمىنىدا رازۋېدكا ئايروپىلانلىرى پەيدا بولۇشقا باشلىغاندا، قۇمۇل ئايرودرومى دەرهال ھەرىكەتلىنىپ، ئايروپىلانلار تەييار، ئۇچقۇچىلار ھوشيار ھالەتكە ئۆتۈپ، بۇيرۇق چۈشكەن ھامان دۈشمەن ئايروپىلانلىرى بىلەن جەڭ قىلىش ئۈچۈن ئاسمانغا كۆتۈرۈلەتتى.

قىزىل 8 - تۈەن گازارمىنىڭ ئورنىنى شەھەرنىڭ شەرق تەرىپىدىكى سۈيى مول يەردىن تاللىدى، دائىرىسى 300 مو كېلەتتى. شېڭ شىسەي گازارما قۇرۇلۇشىنىڭ لايىھىسىنى تەستىقلىغاندىن كېيىن، ئۇنى دەررۇ ئىشقا ئاشۇرۇشقا كىرىشىپ، قۇمۇل ناھىيىلىك ھۆكۈمەت بىلەن قىزىل 8 - تۈەن يوللىغان لايىھە بويىچە خىراجەت سوممىسىنى دۇبەن مەھكىمىسىدىن چىقىرىپ بەردى. بىر يىلغا يەتمەي، كۆڭۈلدىكىدەك سېلىنغان بىر گازارما شەھەرنىڭ شەرق تەرىپىدە قەد كۆتۈردى. قىزىل 8 - تۈەن يەنە باركۆل ناھىيىسىنىڭ تەۋەسىدىكى سۇڭگۇچتامنى سانا-تورىيە قىلىشقا تاللىدى. بۇ جاي قېلىن ئورمانلىق ئىدى. ئورمانلىق ئۇلارنى ياغاچ ماتېرىياللىرى بىلەن تەمىنلىسە، ئۇ يەرگە يېقىن سەنداۋلىك كۆمۈر كانى كۆمۈر بىلەن تەمىنلەيتتى. سۇڭگۇچتام بەكمۇ گۈزەل جاي ئىدى، قارىغايلىرى كۆككە تاقىشاتتى، ھەر خىل گۈللەر بەس - بەستە ئېچىلىپ تۇراتتى، سۈيىمۇ مول ئىدى. بۇ يەر قىزىل 8 - تۈەننىڭ ھەربىي ئات فېرمىسىغا ھەم ئەسكەرلەرنىڭ تومۇزدا دەم ئالىدىغان جايغا ئايلاندى.

قىزىل 8 - تۈەن شىنجاڭغا كىرىپ تۇرغاندىن كېيىن، ئىچكىرى ئۆلكىلەردە بىردىنلا غۇلغۇلا باشلىنىپ كەتتى. ئۇلار ئادەتتىكى بىر ئۆلكە باشلىقىنىڭ مەركەزنىڭ بۇيرۇقىنى كۆزگە ئىلماي بۇرنىنى يۇرتقا باشلاپ كىرگىنى قانداق گەپ؟ بۇ ئۇچىغا چىققان باشباشتاقلۇق. شېڭ شىسەي ئالتاي ئالتۇن كانلىرىنىڭ

بەدىلىگە سوۋېت قىزىل ئارمىيىسىنى شىنجاڭغا باشلاپ كىردى، دېيىشەتتى. چەت ئەللەرنىڭ رادىئولىرى تېخىمۇ قايناپ، شىنجاڭ قىزىللىشىشقا قاراپ ماڭدى، شۇنىڭ بەدىلىگە خەلقئارالىق قاتناش يولىنى راۋانلاشتۇرماقچى، دەپ توۋلىشاتتى.

ئەمەلىيەتتە، بۇ ھەرىكەتنىڭ قاتلاممۇقاتلام سەۋەب - نەتىجىلىرى بار ئىدى: گومىنداڭنىڭ غەربىي شىمالنى ئېچىش، ياپون باسقۇنچىلىرىغا قارشى ئارقا سەپ بازىسىنى قۇرۇش باھانىدىسى بىلەن شىنجاڭغا سىڭىپ كىرىشىنىڭ، گەنسۇ، نىڭشىيا، چىڭخەيلەردىكى ما جەمەتى قوشۇنلىرىنىڭ شىنجاڭغا بېسىپ كېلىشىنىڭ ئالدىنى ئالغىلى بولاتتى. جۇڭگو كوممۇنىستىك پارتىيىسى تەرەپتىن ئېيتقاندا، يەنئەن بىلەن موسكۋاغا بېرىپ كېلىپ تۇرىدىغان پارتىيە رەھبەرلىرى، پارتىيە ئەزالىرى ياكى خەلقئارادىكى دوستلار بۇ يولدا بىخەتەر يۈرەلەيتتى، سوۋېت ئىتتىپاقى تەرەپ مەخسۇس ئۇلارنى كۈتۈۋالاتتى، ئۇلارنىڭ پائالىيەتلىرىنى مەخپىي تۇتاتتى. شىنجاڭدىن ياردەمگە ئەۋەتكەن ماددىي ئەشيا لار مۇشۇ يول بىلەن يەنئەنگە بىخەتەر يېتىپ بارالايتتى. سوۋېت ئىتتىپاقى ئۈچۈن ئېيتقاندا، ياپون قوشۇنلىرىنىڭ چاخار — شىنجاڭ تاشيولى بىلەن شىنجاڭغا كېلىپ، شىنجاڭ ئارقىلىق بىۋاسىتە سىبىرىيىگە ۋە ئوتتۇرا ئاسىياغا تەھدىت سېلىشىدىن كۈچلۈك مۇداپىئەلەنگىلى بولاتتى. ئويىڭىڭىز جەھەتتىن ئېيتقاندا، قىزىل 8 - تۈەننىڭ قۇمۇلدا تۇرۇشى شىنجاڭ، سوۋېت ئىتتىپاقى، جۇڭگو كومپارتىيىسى ۋە گومىنداڭ ئۈچۈن پايدىلىق ئىدى.

«دېھقانچىلىق سايمانلىرى زاۋۇتى»

جۇڭگو ھەر خىل تىپتىكى ئايروپىلانلارغا جىددىي ئېھتىياجلىق بولغاچقا، جۇڭگو بىلەن سوۋېت ئىتتىپاقى ئىككى تەرەپ،

ئۈرۈمچىدە ئايروپىلان زاۋۇتى قۇرۇش كېرەك، شۇ چاغدا ئىشلار تېخىمۇ تېز، تېخىمۇ تېجەشلىك بولىدۇ، دەپ ھېسابلاشتى. 1939 - يىلى 6 - ئايدا، قانۇن تۇرغۇزۇش مەھكىمىسىنىڭ باشلىقى سۇن كې جۇڭگو ھۆكۈمىتىگە ۋاكالىتەن سوۋېت ئىتتىپاقى بىلەن ئايروپىلان زاۋۇتى قۇرۇشنى كېڭەشتى. سوۋېت ئىتتىپاقى تەرەپ بۇ قۇرۇلۇشنى ئاكتىپ قوللاپ، يېرىم يىل ئىچىدە زاۋۇتنى پۈتكۈزۈش، يىلىغا قوغلىغۇچى ئايروپىلاندىن 300 نى ئىشلەپ چىقىرىش، كەلگۈسىدە بومباردىمانچى ئايروپىلانلارنى ياساش، بۇنىڭ ئۈچۈن جۇڭگو - سوۋېت بىرلەشكەن بىر شىركەت قۇرۇش، مەبلەغنى ئىككى تەرەپ تەڭ كۆتۈرۈش، سوۋېت ئىتتىپاقى تەرەپ ۋاقتىنچە 25 مىليون رۇبلى چىقىرىش، زاۋۇتنى ئۈرۈمچىنىڭ يېنىدىكى تۇدۇڭخاباغا سېلىش، زاۋۇتنى سىرتقا، دېھقانچىلىق سايمانلىرى زاۋۇتى، دەپ ئاتاش دېگەندەك تەكلىپلەرنى بەردى.

بۇ قۇرۇلۇش جۇڭگو تەرەپنىڭ، مەبلەغ يېتىشمىدى، دەپ باھانە كۆرسىتىشى بىلەن ئۇزۇنغىچە باشلانمىدى. ئەمەلىيەتتە، جياڭ جېشى سوۋېت ئىتتىپاقى ئايروپىلانلىرىنى ئىقتىدارى دېگەندەك ئەمەس، دەپ قارىغانىدى. ئۇ 1940 - يىلى 4 - ئاينىڭ 13 - كۈنى سۇن كېغا يازغان خېتىدە: سوۋېت ئىتتىپاقىدا ئىشلەنگەن E-16 تىپلىق ئايروپىلاننىڭ سۈرئىتى ئاستا، ھازىر ئىشلىتىشكە مۇۋاپىق كەلمەيدۇ. SB تىپلىق ئايروپىلاننىڭ ئۇچۇش مۇساپىسى بەك قىسقا، بىزنىڭ دۆلىتىمىزنىڭ ئېھتىياجىغا ماس كەلمەيدۇ. ئەگەر ئايروپىلان زاۋۇتى قۇرىدىغان بولساق ئىككى يېڭى تىپتىكى ئايروپىلانلارنى ياسايدىغان زاۋۇت قۇرۇش كېرەك، كونا ئايروپىلان ياسايمىز دېسەك، ئۇنىڭدىن كۆرە ئۇ زاۋۇتنى قۇرىمىغان ياخشى، دېدى.

لېكىن، سوۋېت ئىتتىپاقى جۇڭگونىڭ ياپونىيىگە قارشى ئەمەلىي كۈچىنى ئاشۇرۇپ، ياپونىيىنىڭ سوۋېت ئىتتىپاقىغا

تەھدىت سېلىش ئىستراتېگىيىسىنى ئاجىزلىتىش ئۈچۈن بۇ زا-
ۋۇتنى قۇرۇشتا چىڭ تۇردى، مەبلەغنى يالغۇز ئۆزلىرى سالىسىمۇ
ماقۇل دەيتتى. سوۋېت ئىتتىپاقى يېسكوفنى بۇ زاۋۇتقا زاۋۇت
باشلىقى، پراسگولېن بىلەن سارسېفنى مۇئاۋىن زاۋۇت باشلى-
قى قىلىپ بەلگىلەپ، 1942 - يىلى رەسمىي ئىشلەپچىقىرىش-
قا كىرىشتۈردى.

بۇ زاۋۇتنىڭ ئاساسلىق ۋەزىپىسى جۇڭگوغا ياردەم بېرىدىغان
ئايرىۋېلانلارنى قۇراشتۇرۇش، جەڭدە زەخمىلەنگەن ئايروپىلانلار-
نى رېمونت قىلىش ئىدى. لېكىن، شېڭ شىسەينىڭ بەشىنچى
ئىنىسى، مەخسۇس ئاخبارات خىزمىتىگە مەسئۇل شېڭ شىجى
بۇ ئايروپىلان قۇراشتۇرۇش زاۋۇتىدا 1 مىڭ 500 قىزىل ئارمىيە
جەڭچىسى بىلەن ئايروپىلان، تانكىلار بار. بۇ ئەھۋال كىشىنى
سوۋېت ئىتتىپاقىنىڭ باشقا غەربىي بارمۇ، يوق، دەپ گۇمانلاند-
دۇرۇپ قويدۇ، دېدى.

زاۋۇت قۇرۇلغان يىلى يالغۇز ۋە قوش ئورۇندۇقلۇق
И-16 تىپلىق ئايروپىلاندىن 50 نى، СБ تىپلىق ئايروپىلاندىن
70 نى، ИО153 تىپلىق ئايروپىلاندىن 130 نى قۇراشتۇرۇپ
چىقتى.

جياڭ جېيشى سوۋېت ئىتتىپاقىنىڭ ئۆزىنىڭ پۇلى بىلەن
جۇڭگودا ئايروپىلان زاۋۇتى سالغانلىقىدىن قاتتىق بىئارام بو-
لۇپ، يا پۈتۈن چىقىمىنى ئۆزى چىقىرىپ زاۋۇت سېلىشقا ماغدۇ-
رى يەتمەي، سوۋېت ئىتتىپاقىنىڭ ئايروپىلانلىرىنىڭ ئىقتىدارى
تۆۋەن، دېگەن گەپنى تاپقانىدى. ئايروپىلانلارنىڭ ئىقتىدارىنىڭ
قانداقلىقىغا جياڭ جېيشىغا قارىغاندا ئامېرىكا پىدائىيلار ئاۋىئات-
سىيە ئەترىتىنىڭ كوماندىرى، ئامېرىكا 14 - ھاۋا ئارمىيە
ئەترىتىنىڭ قوماندانى، ئامېرىكىنىڭ 10 ھاۋا ئارمىيە داھىيلىرى-
نىڭ بىرى بولغان گېنېرال چېنناۋلت ياخشى باھا بېرەلەيتتى.
چېنناۋلتنىڭ قارشىچە، سوۋېت ئىتتىپاقىنىڭ كۈرەشچى

ئايروپىلانلىرى ئىچىدە II-15 تىپلىق قوش قاناتلىق ئايروپىلان-
نىڭ ئىقتىدارى ئادەتتىكى ئايروپىلانلارنىڭكىدىن ئىككى ھەسسە
كۈچلۈك ئىدى، ئۇنىڭ ئۈستىدە ئايروپىلاندا پىرقىرغۇچ بىلەن
تەڭ ھەرىكەتكە كېلىدىغان پىلموتتىن تۆتى بار بولۇپ، ئاكتۇئال
جەڭلەرگە ماس كېلەتتى. II-16 تىپلىق ئايروپىلان قىسقا مۇسا-
پىلىق تاق قاناتلىق ئايروپىلان ئىدى، جىم دۆلىتىنىڭ غەلىتە
ھەرە شەكلىدە ياسالغان ئايروپىلاننىڭ قوپال كۆچۈرۈلمىسى
بولۇپ، يۇقىرى تېزلىكتە ئۇچىدىغان ۋەزىپىلەرنى ئورۇنداشقا
ئەپلىك ئىدى.

چىناۋلت يەنە، سوۋېت ئىتتىپاقىنىڭ CB-2 ۋە CB-3
تىپلىق بومباردىمانچى ئايروپىلانلىرىنى كۆپ بومبا ئېلىپ ماڭال-
مايدىغان، ئەمما ياپون تاجاۋۇزچىلىرىغا قارشى ئۇرۇشتا ئورتاق
ئالاھىدىلىكى بار ئايروپىلان، دەپ قارايتتى. بۇ خىل ئايروپىلان-
لارنىڭ گاز قويۇپ بېرىش تۇرۇپىسى قاناتنىڭ ئۈستىدە ئاسمانغا
قاراپ تۇراتتى، ئادەتتىكى ئايروپىلانلارنىڭكىدەك قاناتنىڭ ئاستى-
دا ئەمەس ئىدى. بۇنىڭدا ئايروپىلان مەلۇم ئېگىزلىككە كۆتۈرۈل-
گەندىن كېيىن دۈشمەن ئايروپىلانى ئۇنىڭ ماتورىنىڭ ئاۋازىنى
ئاڭلىيالايتتى. بۇنىڭغا ياپون ئۇچقۇچىلىرىنىڭ بېشى قېتىپ،
رادىئولىرىدا: «جۇڭگو ھازىر كۆرۈنمەيدىغان، ئاۋازسىز ئايروپى-
لان ئىشلىتىۋاتىدۇ» دېيىشتى.

ھەرەمباغ ئاسمىنىدىكى ناخشا ئاۋازى

ياپون باسقۇنچىلىرىغا قارشى ئۇرۇش مەزگىلىدە شىنجاڭ
ئېلىمىزنىڭ ئاساسلىق ھاۋا ئارمىيە مەشىق بازىسى بولۇپ قالدى.
1939 - يىلىنىڭ بېشىدا، شىنجاڭ ئاۋىئاتسىيە ئوقۇتۇش ئەترى-
تى تەشكىللەپ، سوۋېت ئىتتىپاقىدىن جۇڭگو ئاۋىئاتسىيە خادىم-
لىرىنى تەربىيەلەپ بېرىشكە مەخسۇس ئوقۇتقۇچى تەكلىپ قىل-

دى. ئۇ ئەترەتنى دەسلەپتە قۇمۇلدا قۇرماقچى بولغانىدى، شېڭ شىسەي قۇمۇلدا قىزىل 8 - تۈەننىڭ بارلىقىنى ئويلاپ ئۇنىڭغا قوشۇلدى. كېيىن سوۋېت ئىتتىپاقىغا ئادەم ئەۋەتىپ مەسلىھەتلىشىش ئارقىلىق ئۇ ئەترەتنى غۇلجىدىكى ھەرەمباغدا قۇردى. شۇنىڭدىن تارتىپ ھەرەمباغ ئاسمىنىدا ئاۋىئاتسىيە مەكتىپىنىڭ مەكتەپ مارشى ياڭرايدىغان بولدى.

غۇلجا شەھىرى ئاۋىئاتسىيە مەشىقى ئېلىپ بارىدىغان بازار بولۇشقا تازا مۇناسىپ جاي ئىدى. ئالدىنقى سەپتىن يىراق بولغاچقا بەكمۇ بىخەتەر ئىدى، ھاۋاسىمۇ ئۇچقۇچىلارغا ياقاقتى، سوۋېت ئىتتىپاقى تەرەپتىن ئۈسكۈنە ۋە تېخنىكا كىرگۈزۈشكىمۇ يېقىن ئىدى. بۇ يەردە يەنە كەڭ ئۆيلەر، سۇ، توك ۋە ئالاقە ئۈسكۈنىلىرى تولۇق ئىدى، ئاز ساندا قوغداش قوشۇنى ۋە قوشۇنغا كېتەرلىك قۇرۇلۇش ئۈسكۈنىلىرىمۇ بار ئىدى. ئوقۇتۇش ئەترىتىدىكىلەر ئاساسەن قىرغۇچى ئايروپىلانلارنىڭ ئۇچقۇچىلىرىنى تەربىيەلەيتتى، تەربىيەلىنىدىغان ئۇچقۇچىلار كىچىكىرى ئۆلكىلەردىن ئېلىناتتى. 1941 - يىلى، ھەرەمباغ ئاۋىئاتسىيە مەكتىپىدە 91 نەپەر ئوقۇتقۇچى، 164 نەپەر ئۆگەنگۈچى، 90 نەپەر ئوقۇغۇچى، 118 نەپەر تېخنىكا خادىمى بولۇپ، جەمئىي 463 نەپەر ئادەم بار بولدى.

ئەزرائىل بىلەن ئوينىشىش

سوۋېت ئىتتىپاقى ياردەم بەرگەن ئايروپىلانلار ئۈرۈمچىدە ئادەمنى قورقۇنچقا سالىدىغان بىر ئىشقا دۇچ كەلدى. 1937 - يىلى 10 - ئايدا، سوۋېت ئىتتىپاقى جۇڭگوغا ياردەم بەرگەن بومباردىمانچى ئايروپىلان ئەترىتىنىڭ مۇئاۋىن ئەترەت باشلىقى ماچىن باشچىلىقىدا بىر مۇستەقىل ئەترەت СВ تىپلىق 21 بومباردىمانچى ئايروپىلاننى ھەيدەپ ئالمۇتادىن لەنجۇغا

قاراپ ئۇچتى .

ماچىن بىلەن بومباردىمانچى ئايروپىلانلارنىڭ ئۇچقۇچىلىرى بۇ مۇرەككەپ ھاۋا يولىنىڭ تۇنجى تۈركۈم ئۇچقۇچىلىرى ئىدى ، شۇنچە كۆپ بومبا ۋە ئادەملەرنى ئېلىپ ماڭغان بۇ ئايروپىلانلارنىڭ كىلومېتىردىن ئارتۇق يول باساتتى ، نەچچە ئونلىغان پۈتۈندە لىي ناتونۇش ئايرودروملارغا قوناتتى ۋە يەنە ئۇچاتتى . بۇ سەپەر ئۇلارنىڭ ئىرادىسىنى ، جاسارىتىنى سىنايدىغان ئەڭ قاتتىق سىناق ئىدى .

ماچىن شۇ چاغنى ئەسلەپ شۇنداق دەيدۇ : « ئايرودروملار بىلەن ھېچقانداق ئالاقە يوق ئىدى ، ھاۋا رايى توغرىلىق مۇھىم ھېچقانداق مەلۇمات يوق ، پەقەت ئايرودرومنىڭ ئورنىنىلا بىلەتتۇق . بىزنى ئۇ يەردە نېمە كۈتۈۋاتىدۇ ، يەرگە قانداق قونىمىز ، دېگەندە لەرگە قارىتا كۆڭلىمىزدە سان يوق ، تەلەپكە قاراپلا ئۇچاتتۇق . »

ماچىن سەپەرگە چىقىشتىن ئازلا ئىلگىرى ، بىرىنچى تۈر - كۈم كۈرەشچى ئايروپىلانلارنى ئېلىپ ماڭغان ئەترەت باشلىقى كورچىموف لياڭجۇ ئايرودرومغا قونغاندا ئايروپىلان ئوت ئېلىپ كېتىپ ئايروپىلان بىلەن بىللە كۆيۈپ كەتكەنىدى . لياڭجۇ ئايرودرومى گەنسۇ چېگرىسى ئىچىدىكى دېڭىز يۈزىدىن 1 مىڭ 900 مېتىر ئېگىز تاغ ئۈستىدە بولغاچقا ، ھاۋا شالاڭ ئىدى . ئايروپىلان ئايرودرومغا قونۇشىغا ئوت ئېلىپ كېتىپ ، كورچىموف جۇڭگوغا ياردەمگە ماڭغان ئۇچقۇچىلار ئىچىدە تۇنجى قۇربان بولغۇچى بولغانىدى .

ئۇنىڭ قۇربان بولغانلىقى ماچىن ۋە ئۇنىڭ سەپداشلىرىغا قاتتىق تەسىر قىلدى . ماچىن شۇنچىلىك ئېھتىيات قىلاتتى ، ئارزاقلا دىققەتسىزلىك قىلسا ئۇنىڭ ئاقىۋىتىنىڭ ئىنتايىن يامان بولىدىغانلىقىنى بىلەتتى ، 21 بومباردىمانچى ئايروپىلاننى كىچىك تېپتىكى ئوق - دورا ئىسكىلاتى دېيىشكە بولاتتى ، ئۇنىڭدىن

چاتاق چىقىدىغان بولسا پۈتۈن ئۈرۈمچىنى ۋەيران قىلىۋېتەتتى. 1907 - يىلى ئىشچى ئائىلىسىدە تۇغۇلغان، ئۇچقۇچىلار ئەترىتىنىڭ ئەترەت باشلىقى، كېيىن ھاۋا ئارمىيە جۇڭجياڭى، سوۋېت ئىتتىپاقى قەھرىمانى بولغان ماچىننىڭ تەقدىرى سەپدىشى كورچىموفنىڭكىدىن ياخشى ئىدى. ئايروپىلان توپى ئۈرۈمچىگە بىخەتەر قونغاندىن كېيىن، يەنە قاراملىق بىلەن لياڭجۇغا قاراپ ئۇچۇپ كەتتى. ئۇچۇشتىن ئىلگىرى ئۇلار دۈبەن مەھكىمىسىگە لياڭجۇ ئايرودرومىغا تېلېفون بېرىپ قويۇشنى، ئۇلارنىڭ ئايرودرومىنىڭ ئايروپىلان يولىنى رېمونت قىلىپ، تۈزەشتۈرۈپ تەييار بولۇپ تۇرۇشنى تەلەپ قىلغانىدى. چۈنكى، بۇ قېتىم ئۇ يەرگە قوندىغىنى CB تىپلىق ئېغىر بومباردىمانچى ئايروپىلانلار بولۇپ، ئۇلارنىڭ بىخەتەرلىكىگە چوقۇم كاپالەتلىك قىلىش كېرەك ئىدى. كېيىن ئىگىلىنىشىچە، لياڭجۇ ئايرودرومى شىنجاڭنىڭ تەلپىنى ئاڭلىغاندىن كېيىن، دەرھال 1 مىڭ 500 ئادەمنى سەپەرۋەر قىلىپ، ئايرودرومنىڭ ئايروپىلان يولىنى تۈزلىگەن، تاشلارنى تېرىپ، يەرنى سۇپۇرۇپ تەييار بولۇپ تۇرغان. ماچىننىڭ بومباردىمانچى ئايروپىلان ئەترىتى ئۈرۈمچىگە قونغاندا شېڭ شىسەي بىلەن ھەر مىللەت خەلقىنىڭ قىزغىن كۈتۈۋېلىشىغا ئېرىشتى.

شېڭ شىسەي سوۋېت ئىتتىپاقى ئۇچقۇچىلىرى بىلەن ئاپتو-موبىل ترانسپورت خادىملىرىنىڭ ئىچىدىغان سۈيىنى ئىلگىرى پەقەت ئۇنىڭ ئائىلىسىلا ئىچىپ كېلىۋاتقان غەربىي ياغچىدىكى بۇلاقتىن يەتكۈزۈپ بېرىشنى تاپشۇردى. مېھمانلار ئۈرۈمچىدە تۇرغان مەزگىلدە خۇددى ھەر كۈنى زىياپەت بېرىۋاتقاندەك، ھەر ۋاقىتقى تامىقىدا بېلىق تۇخۇمى كونسېرۋاسى، سېرىق ماي، قەھ-ۋە، كالباسا، سۈت، بولكىلار زادىلا ئۆكسىمىدى.

سوۋېت ئىتتىپاقى ئۇچقۇچىلىرى ئۆلكە مەركىزىدە ئۈچ - تۆت كۈن تۇرۇپ، ئاندىن ئايروپىلانلىرىغا بېنىزىن قاچىلاپ يەنە

سەپەرگە ئاتلاندى .
بۇ قېتىمقى ئايروپىلانلارغا ھېچقاچان كۆرۈلۈپ باقمىغان
ئۇسۇلدا بېنزىن قاچىلاندى .
ئۇ چاغدا ئۈرۈمچىدە ئايروپىلانغا بېنزىن قاچىلايدىغان ئاپتو-
موبىللار يوق ئىدى ، شېڭ شىسەي دۇبەن مەھكىمىسىدىكىلەرگە
بىر ئامال قىلىپ قول بىلەن بېنزىن قاچىلاشنى تاپشۇردى .
ماچىن شۇ چاغدىكى ئىشلارنى ئەسلەپ شۇنداق دەيدۇ : « يەر-
لىك ھۆكۈمەت 200 — 300 چە دېھقاننى 20 لىتىر بېنزىن
بارىدىغان چوڭ چېلەكلەر بىلەن ئايروپىلانغا بېنزىن قاچىلاشقا
ئەۋەتىپتۇ . بۇ قائىدىگە زادىلا سىغمايدىغان بىر ئىش ئىدى ، ھەتتا
ماي سۈزىدىغان سۈزگۈچمۇ يوق ئىدى . ھەر بىر ئايروپىلانغا قاچى-
لىنىدىغان 1 مىڭ 200 ، 1 مىڭ 500 لىتىر بېنزىننى چېلەك
بىلەن توشۇپ قاچىلاپ بولۇش ئاسان ئەمەس ئىدى . بىز جۇڭگو-
لۇقلار بىلەن قول ئىشارىسى ۋە چىراي ئىپادىمىز ئارقىلىقلا
پاراڭلىشاتتۇق .

ئايروپىلانلاردا يەنە نورمىدىن ئارتۇق بومبا ۋە ئادەملەر بار
ئىدى ، ئىلگىرى ئايروپىلاندا بومبا بار ئەھۋالدا يەرگە قونۇپ
باقمىغاندۇق ، ئەمدى ھازىر بارلىق مۇساپىنى ئۇ نەرسىلەر بىلەن
بىللە ئۇچۇپ تۈگىتىشىمىز كېرەك ئىدى ، ئازراقلا بىخەستەلىك
قىلىنسا ئېغىر ئاقىۋەت كېلىپ چىقاتتى . »

بۇ ھەرقانداق ئادەمنى قورقۇنچقا سالىدىغان ، ئەزرائىل بى-
لەن ئوينىشىدىغان ئىش ئىدى .

ئەزرائىل بىلەن ئويناشسىڭىز كىم بىلىدۇ ، بىر كۈنلەردە
ئۇنىڭغا تۇنۇلۇپ قالامسىز تېخى .

1939 - يىلى 2 - ئاينىڭ ئىچىدە ، سوۋېت ئىتتىپاقىنىڭ

بىر ترانسپورت ئايروپىلانى 20 نەچچە ئادەمنى ئېلىپ ئالمۇتادىن
ئۈرۈمچىگە قاراپ ئۇچۇپ كېتىۋېتىپ ، نىلقا بىلەن شىخۇنىڭ
ئارىلىقىدىكى بىر تاغنىڭ ئۈستىگە كەلگەندە تۇماندا قېلىپ 4

مىڭ مېتىر ئېگىز بىر تاغقا سوقۇلۇپ كەتتى. يەتتە كېچە - كۈندۈز ئىزدەپ ئايروپىلان چۈشۈپ كەتكەن يەرنى تېپىپ، ئامان قالغان ئۈچ ئادەمنى قۇتۇلدۇرۇۋالدى.

1940 - يىلىنىڭ باشلىرىدا، ئېغىر تىپلىق بىر بومباردېر-جانچى ئايروپىلان ئۈرۈمچىدىن شىخۇغا قاراپ ئۇچۇپ كېتىۋېتىپ، شىخۇغا كەلگەندە تۇماندا قونالماي ئىككى سائەتكىچە ئاي-رودرومنىڭ ئۈستىدە ئايلىنىپ يۈرۈپ ئاخىر كۈيۈنۈگە قاراپ كەتتى. لېكىن، ئۇ يەرگىمۇ قونالماي يەنە شىخۇ ئاسمىنىغا قايتىپ كەلدى. بۇ چاغدا ئايروپىلاندا بېنزىن قالمىغانىدى. ئا-خىر شىخۇ خەلقىنىڭ ھەممىسى ھەرىكەتكە كېلىپ، ئايرودرود-نىڭ ئايروپىلان يولىنىڭ ئىككى چېتىگە نۇرغۇن ئوتۇن دۆۋىلەپ ئوت يېقىپ، ئادەملەر ئاسمانغا قارا توۋلىشىپ ئايروپىلانغا بەلگە بېرىپ ئايروپىلاننى سالامەت ئايرودرومغا قوندۇرۇۋالدى.

1941 - يىلى سوۋېت ئىتتىپاقىنىڭ بىر كۈرەشچى ئايروپى-لانى شىخۇدىن سوۋېت ئىتتىپاقىغا قايتىپ كېتىۋېتىپ، سايرام كۆلىگە يېتىپ كەلگەندە يوقاپ كەتتى.

1942 - يىلى باھاردا، سوۋېت ئىتتىپاقىغا ياندۇرۇپ كې-تىۋاتقان 36 ئايروپىلاننىڭ بىرى دېرەكسىز يوقاپ كەتتى...

سوۋېت ئايروپىلانلىرىنىڭ پايدىلىنىشى

1937 - يىلى 8 - ئايدا شاڭخەي ئۇرۇشى باشلانغاندا، شىڭ-شىسەي دەرھال ياپون جاھانگىرلىكىگە قارشى ئۇرۇشقا ياردەمگە ئەۋەتىدىغان ئەسلىھەلەرنى توشۇش ئۈچۈن 3 مىڭ 500 تۆگە، 2 مىڭ ئات ھارۋىسى، 40 قارا ماشىنا تەييارلىدى.

ئات - ئۇلاغلاردا ئاساسەن بېنزىن توشۇلاتتى. يۇقىرىدا سۆزلەپ ئۆتتۈق، ئۇرۇشتا ئىشلىتىلىدىغان بېنزىن، سالىدۇل-لارنى ئايروپىلاندا توشۇغاندا، توشۇش جەريانىدا ئايروپىلاننىڭ

يېقىلغۇسىغا توشۇغان بېنزىندىن ئارتۇق بېنزىن كېتىپ ئۇنىڭ ھېچقانداق ئەھمىيىتى قالمايتتى. ئەڭ ئەرزان، ئەڭ ئەپچىل ئۇسۇل ئات - ئۇلاغلار بىلەن توشۇش ئىدى، ئۇلارغا پەقەت ئوت - سامانلا كېتەتتى، ئەمما ئېلىپ ماڭغان ئادەملەر قاتتىق جاپا تارتاتتى.

خاتىرىلەردە يېزىلىشىچە: «سوۋېت ئىتتىپاقىدىن ئېلىپ كېلىنگەن بېنزىن بىلەن سالىدۇل غۇلجا شەھىرىگە توپلىنىپ قالغانىدى، ئۇنى ئۈرۈمچىگە توشۇش ئۈچۈن مەركىزىي ترانسپورت كومىتېتىنىڭ ئىلى تارماق كومىتېتى نەچچە ئون ئادەمدىن تەشكىللەنگەن بىر ترانسپورت گۇرۇپپىسى تەشكىللىدى، دۈبەن مەھكىمىسىنىڭ بىر فۇگۇەنى گۇرۇپپا باشلىقى بولدى، ترانسپورت قورالى «تارانچى» ھارۋىسى دەپ ئاتىلىدىغان ھارۋىلار ئىدى. بىر ھارۋىكەش بەش ھارۋىنى ھەيدەيتتى، ھەر بىر ھارۋىغا كىچىكرەك تۇڭدىن 30 ى قاچىلىناتتى، 30 تۇڭ بېنزىننىڭ ئېغىرلىقى 300 — 400 كىلوگرام كېلەتتى.

توشۇش ۋەزىپىسىگە مەسئۇل يەنە بىر تۈگە ئەترىتى بار ئىدى، بىر تۈگە 100 كىلوگرام بېنزىن ئارتقىلى بولاتتى. بەزىدە تۈگىلەر كېتىۋېتىپ چىشىلىشىپ قالسا ئۈستىدىكى تۇڭلار يەرگە چۈشۈپ كېتىپ يېرىلىپمۇ كېتەتتى، شۇڭا تۈگە يېتىلگەنلەر سوپۇندىن ئايرىلمايتتى. شۇنداق ئەھۋال يۈز بېرىپ قالسا تۇڭنىڭ يېرىقىغا سوپۇننى قاتتىقراق سۈركەپ قويسا يېرىق ۋاقىتىنچە ئېتىلىپ قالاتتى، چوڭ بېكەتلەرگە بارغاندا يېرىلغان تۇڭلارنى پاياتلىۋالاتتى.

قورغاس بىلەن شىڭشىياننىڭ ئارىلىقى مىڭ كىلومېتىر - دىن ئاشاتتى، بىر كۈندە 30 — 40 كىلومېتىر يول يۈرسە، بېرىشنىڭ ئۆزىگىلا ئىككى ئايدىن ئارتۇق ۋاقىت كېتەتتى. ئات - ئۇلاغ ترانسپورت ئەترىتى ئادەتتە دالادا ياتاتتى، قونالغۇغا يېتىپ كەلگەندە ھارۋىكەشلەر بىلەن تۈگىچىلەر ئات - تۈگىلەرنى

ھارۋىلارغا باغلاپ قويۇپ ئۆزلىرى شامالدىن دالدا جايدا تاماق
ئېتىپ يەيتتى، تاماقلارنى يەپ بولۇپ دالدىلا يېتىپ قالاتتى.
ئۇلارنىڭ تۇرمۇشى ئەنە شۇنداق جاپالىق ئىدى، سەپەردىن قايتىپ
كېلىشكەنلەردە يۈزلىرى قارىداپ، يۈزلىرىنىڭ تېرىسى چۈشۈپ
باشقىچلا ئادەم بولۇپ قېلىشاتتى ...
يول بويلىرىدا ئاپتوموبىل بېكەتلىرى تولۇق قۇرۇلۇپ بول-
غاندىن كېيىن، سوۋېت ئىتتىپاقىنىڭ ئاپتوموبىل ئەترىتى بېن-
زىن توشۇش ۋەزىپىسىنى ئۈستىگە ئالدى.

8. «بەزىلەر مېنى ئۆلتۈرمەكچى»

1937 - يىلىدىكى «سۈيىقەستلىك توپىلاڭ دېلوسى»

ئەستايىدىل كىتابخانلىرىمىز يۇقىرىدا شېڭ شىسەي ئويدۇ-
رۇپ چىققان «سۈيىقەستلىك توپىلاڭ دېلوسى» نى بىرقانچە قېتىم
ئوتتۇرىغا قويغىنىمىزدىن ئۇ ئىشنىڭ قانداق بىر ئىش ئىكەنلىكىدە-
نى ئازراق چۈشەنگەن بولسا كېرەك.

شېڭ شىسەي ئۆزى ئويدۇرۇپ چىققان «سۈيىقەستلىك توپى-
لاڭ دېلوسى» دېگەن يالغان دېلولار ئارقىلىق سىياسىي دۈشمەن-
لىرىنى خۇددى كۈدە ئورۇغاندەك ئارقا - ئارقىدىن تۈركۈملەپ
كۆزدىن يوقاتتى.

ئۇنىڭ كۆرسەتكەن باھانىلىرى بىرىدىن بىرى كۈلكىلىك
ئىدى: شىنجاڭ جاھانگىرلارنىڭ تالىشىدىغان جايى بولغاچقا،
ھەممىسىلا بۇ يەرنى بېسىۋالسام، شىنجاڭنى سوۋېت ئىتتىپاقىغا
ھۇجۇم قىلىشنىڭ بازىسىغا ئايلاندۇرسام، دەپ ئويلايدۇ، شۇڭا
شىنجاڭنىڭ ھەممە يېرىدە دۈشمەن بار؛

شىنجاڭدا مىللەتلەر بەك مۇرەككەپ، جاھانگىرلار ئاز سان-
لىق مىللەتلەر ئىچىدىكى فېئودال بۇقىرى تەبىقىدىكىلەردىن پايدى-
دىلىنىپ ماڭا قارشى تۇرىدۇ؛

شىنجاڭدىكى مىللەتلەرنىڭ ئىچىدە ئىسلام دىنىغا ئېتىقاد

قىلىدىغانلار بەكمۇ كۆپ، ياپونىيە، ئەنگلىيە، گېرمانىيەلەر ئىسلام دىنىدىن پايدىلىنىپ بۆلگۈنچىلىك قىلىۋاتىدۇ، مۇستەقىللىقىنى تەرغىب قىلىۋاتىدۇ؛

جاھانگىرلارغا سېتىلغان دۈشمەن كۈچلەر خوجايىنلىرىنىڭ مەقسىتى بويىچە دۈبەنى ئۆلتۈرۈپ، «ئالتە بۈيۈك سىياسەت» نى يۈرگۈزۈۋاتقان ھاكىمىيەتنى ئاغدۇرۇپ، ئۆزلىرىنىڭ جۇڭگونى پارچىلاش، سوۋېت ئىتتىپاقىغا قارشى تۇرۇش مەقسىتىگە يەتمەكچى. شۇڭا، شىنجاڭنىڭ جۇڭگونىڭ قوينىدىن مەڭگۈ ئايرىلىپ كەتمەسلىكى ئۈچۈن ئۇ سۈيىقەستچىلەرنى يوقىتىپ، ئۇلارنىڭ «توپىلاڭ كۆتۈرۈش» سۈيىقەستىنى تارمار قىلىش كېرەك.

شىنجاڭنىڭ تارىخى، مۇھىتى ۋە شېك شىسەينىڭ ئالدىدا. كىلەرنىڭ ئاقمۇزەتلەرى ئۇنى قاتتىق ساراسىمىگە سېلىپ تۇراتتى. «مەن مېنىڭ ئالدىمدىكى ياك زېڭشىن، جىن شۈرېنلارنىڭ تەقدىرىدىن دائىم ساۋاق ئېلىپ تۇرىمەن — دەيتتى ئۇ، — ياك زېڭشىن يوشۇرۇن ئۆلتۈرۈلدى، جىن شۈرېنمۇ شۇنداق تەقدىردىن قۇتۇلالمايدى، شۇڭا مەن ئائىلەم ۋە ئۆزۈمنىڭ بىخەتەرلىكى ئۈچۈن ئويلانمىسام، باشقىلارنىڭ مېنى يوشۇرۇن ئۆلتۈرۈۋېتىشىدىن قاتتىق ساقلانمىسام بولمايدۇ.»

دۈبەنىڭ بۇ خىل گۇمانخورلۇقىنىڭ ئازراق ئاساسى بار بولسىمۇ، ئەمما ئەھۋال ئۇ دەرىجىدە ئېغىر ئەمەس ئىدى. يېڭى دۈبەن بولغاندا ئۆزىنىڭ ئاددىي بىر ئادەم ئىكەنلىكىنى كۆرسىتىپ قويۇش ئۈچۈن مۇھاپىزەتچىلىرى بىلەن خۇددى ئۇلارنىڭ دوستىدەك ناھايىتى خۇشال ھالدا ۋاسىكەتبول ئوينىغان، ئۇنىڭ شۇ چاغدىكى ئاددىي - ساددا روھىي ھالىتىنى كىشىلەر يىراقتىن كۆرۈپ تۇرغانىدى.

كېيىن ئۇ تەختكە چىقىشتىن ئىلگىرى ياك زېڭشىننىڭ ئوقتا ئۆلگەنلىكىنى، جىن شۈرېننىڭ تامدىن ئارتىلىپ قاچقانلىقى

قىنى، ئەختكە چىققاندىن كېيىن يۈز بەرگەن ئىككىنچى قېتىم. لىق سىياسىي ئۆزگىرىشى، لىۋ ۋېنلوڭنىڭ مۇھاپىزەتچىلىرىنىڭ ئۆزىنى ئۆلتۈرمەكچى بولغانلىقىنى ئۆز كۆزى بىلەن كۆردى. بۇ راست ھەم يالغان ئىشلار كۆز ئالدىدىن ئۆتۈۋەرگەچكە، بەزىدە سەگەكلىشىپ، بەزىدە گاراڭلىشىپ يۈردى. شۇنىڭدىن كېيىن، ئۇنىڭ گۇمانخورلۇقى ئېغىرلىشىپ، ئاخىردا يىدىشىپ تۇرۇۋالغىلى بولمايدىغان ئەھۋالغا كېلىپ قالدى. قىلغان يامان ئىشلىرى بەك كۆپ بولغاچقىمۇ ياكى خىيالىي تۇيغۇمۇ، دائىم قورقۇپ، ئەنسىرەپلا يۈرىدىغان بولدى. ئەتراپىدىكى ئادەملەر مەيلى دوستلىرى ياكى تۇغقانلىرى، يۇرتلۇقلىرى بولسۇن، بىر كۆزىنى يۇمسا يەنە بىر كۆزىنى ئوچۇق قويۇپ ئۇلاردىن ھوشيار تۇرىدىغان بولدى.

ئۈرۈمچىنىڭ پۇقرالىرى بارغانسېرى سىياسىي كەيپىياتنىڭ ئېغىرلىشىپ كېتىۋاتقانلىقىنى ھېس قىلىشقا باشلىدى. بەزىدە دۈبەن مەھكىمىسىنىڭ ماۋزۇر، مىلتىق ئاسقان، قوللىرىغا قىلىچ ئېلىۋالغان ئون نەچچە ئاتلىق مۇھاپىزەتچىلىرى ئىتتىك چېپىپ ئۆتۈپ كېتەتتى، كەينىدىنلا دۈبەننىڭ قارا پىكاپى كۆرۈنۈپ، ئۇمۇ جىددىي ئۆتۈپ قالاتتى، كىشىلەر شۇئان ھەرىكەتلىرىدىن توختاپ ئۆزلىرىنى چەتكە ئالاتتى ۋە ھەيران بولۇپ قارىشىپ قالاتتى.

شېڭ شىسەي ھەربىي گازارىمىغا ياكى مەكتەپلەرگە بارسۇن، مەنزىرىلىك شىمىگۇ ئارىشاڭغا سۇغا چۆمۈلگىلى بارسۇن ياكى خۇڭشەن تېغىغا مەنزىرە كۆرگىلى چىقسۇن، ياكى نەنلىياڭدىكى سوۋېت كونسۇلخانىسىغا بارسۇن، ئەنە شۇنداق ھەيۋە بىلەن ماڭاتتى. كۆزلىگەن جايغا بارغاندىن كېيىن، شېڭ شىسەي پىكاپىدىن چۈشۈپ بولغۇچە ئەتراپتىكى ئۆيلەرنىڭ ئۆگزىلىرى مۇھاپىزەتچىلەر بىلەن توشۇپ كېتەتتى، پىلىمونلار تىكلىنىپ بولاتتى، يول بويلىرى يوشۇرۇن ساقچىلارغا توشۇپ كېتەتتى، قاراۋۇل.



شېڭ شىسەي ئىشخانىسىدا

لۇقتاتۇرغان مۇھاپىزەتچى-
لەر دۇبەنگە كەينىنى قىد-
لىپ تۇرۇپ، خۇددى ئاپ-
شاركىلارغا ئوخشاش ئۆت-
كەن - كەچكەن ھەربىر
ئادەمگە نەشتەردەك قالد-
لىپ قالاتتى. ئۇلار يۈك-
سەك دەرىجىدە جىددىي
ھالەتتە تۇراتتى، ئازراقلا
غەيرىي ئەھۋال سەزسە

شۇئان ئۆزىنى جېتىپ بىردەمدىلا ئۇنى بىر تەرەپ قىلىپ
بولاتتى.

شېڭ شىسەينىڭ تۇرالغۇسى بىلەن ئىشخانىسىنىڭ ئەتراپىدا
24 سائەت مۇھاپىزەتچى ئۈزۈلمەيتتى، مېڭىپلا يۈرەتتى، پارول-
نى كۈندە بىرنەچچە قېتىم ئۆزگەرتىپ تۇراتتى.
مۇھاپىزەتچىلەر باشلىقى ئىشكىتن كىرىشتىن ئىلگىرى
پەلەمپەيدە تۇرۇپ «رۇخسەتمۇ!» دەپ توۋلايتتى، شېڭ شىسەي-
نىڭ «كىرىك!» دېگەن جاۋابىنى ئاڭلىغاندىن كېيىن ئاندىن
كىرەتتى، ئاڭغىچە شېڭ شىسەي تارتىمىسىدىن ئۆزىنى قوغدايدى-
غان تاپانچىسىنى ئېلىپ ئىشكىككە قاراپ تۇراتتى، بۇ ئۇنىڭ
تۇيۇقسىز كىرىپ كېلىدىغان قاتلىدىن ئۆزىنى قوغداشقا تەييار
تۇرغىنى ئىدى. مۇھاپىزەتچىلەر باشلىقى ئىشلارنى مەلۇم قىلىپ
بولغاندىن كېيىن، ئىشكىككە مېڭىپ، ئاندىن كەينىگە بۇرۇلۇپ
ئىشكىكى يېپىپ قويۇپ چىقىپ كېتەتتى.

ئۇنىڭ ئۈستىلىنىڭ يان تەرىپىدە بىرنەچچە قوڭغۇراق كۆ-
نۇپكىسى بار ئىدى، ئەھۋال كۆرۈلگەن ھامان كۈنۈپكىنى باسسا،
تولۇق قوراللانغان مۇھاپىزەتچىلەر بىردەمدىلا يوپۇرۇلۇپ كىرەت-
تى، قاتلىنىڭ قۇتۇلۇپ چىقىپ كېتىشى مۇمكىن ئەمەس

ئىدى.

ھۇجرىسىدىكى كارىۋىتى بىر ئورۇنغا بېكىتىۋېتىلگەن ئەمەس ئىدى. ئۆزىنى قەستلەپ كىرگەن ئادەمدىن مۇداپىئەلىنىش ئۈچۈن كارىۋىتنى ئۈستىدە تۇرۇپ ئۇيان - بۇيان سۈرگىلى بولاتتى. ئائىلىسىدىكى ھەر بىر ئۆينىڭ ئالاھىدە ئاچقۇچلىرى بار ئىدى، ئۇ ئاچقۇچلارنىڭ ھەممىسىنى شېڭ شىسەي ئۆزى تۇتاتتى. ئى، ھەرگىز باشقىسىغا بەرمەيتتى، ھاجەتخانىنىڭ ئىشىكىنىڭ ئاچقۇچىمۇ ئۆزىدە بولاتتى.

ئۇنىڭ ھۇجرىسىدا نۇرغۇن سىرلىق يەرلەر بار ئىدى. ئۇنىڭ بىرى قوش تام ئىدى، بىرەر ئىش يۈز بەرسە قوش تامنى بىر تەرەپكە سۈرسە يەر ئاستىغا چۈشىدىغان بىر ئىشىك پەيدا بولاتتى، شۇ ئىشىك ئارقىلىق يەر ئاستى ئۆيىگە چۈشۈپ شۇ يەردىن بىخەتەر جايغا بېرىۋالاتتى.

مەيلى ھۇجرىسى ياكى ئىشخانىسىدا بولسۇن، ئون نەچچىدىن تېلېفون بار ئىدى، شۇ تېلېفونلار ئارقىلىق قانداق چاغدا بولسۇن دۇبەن مەھكىمىسى، ھەرقايسى نازارەتلەر، ھەرقايسى رايون، ناھىيىلەرنىڭ جامائەت خەۋپسىزلىك ئىدارىلىرى بىلەن ئالاقىلەشالايتتى، ئەسكەر پۈتكۈنلەيتتى ۋە ئۇلارغا قوماندانلىق قىلالايتتى.

دۇبەن مەھكىمىسىنىڭ دەرۋازىسىنىڭ ئىككى تەرىپىدە ئىككى زەمبىرەك تىكلەكلىك تۇراتتى، كەچ كىرىشى بىلەنلا-ئۇ زەمبىرەكلەرنىڭ يېپىنچىلىرى ئېلىپ تاشلىنىپ، ھەر ۋاقىت ئېتىلىشقا تەييار تۇراتتى.

ئۇنىڭ ئائىلىسى دۇبەن مەھكىمىسىنىڭ غەربىي بىناسىدا ئىدى، ئۆيىدىكى ئەر - ئايال خىزمەتچىلەرنىڭ ھېچقايسىسىنىڭ سىرت بىلەن ئالاقە قىلىشىغا يول قويۇلمايتتى. ئاشپەز، فۇ-گۇەن، شوپۇرلارنىڭ ھەممىسىنى لى يىڭچى كۆرسىتىپ، شېڭ شىسەي ھەر تەرەپلىمە تەكشۈرۈپ چىققاندىن كېيىن ئاندىن ئىش-

لىتەتتى. شۇنداقتىمۇ ئۇ ئۇلارغا تازا ئىشىنىپ كەتمەي داۋاملىق تەكشۈرۈپ ۋە پات - پات ئالماشتۇرۇپ تۇراتتى.

شېڭ ئائىلىسى غەربىي باغچىدىكى مەخسۇس بۇلاقنىڭ سۈيىدىكى ئىچكەندىن باشقا، ھەر كۈنى ئىشلىتىدىغان كۆكتات، گۆش، تۇز قاتارلىق نەرسىلەرنىمۇ بېكىتىپ قويۇلغان دۇكاندىن مەخسۇس بىر ئادەم بېرىپ ئېلىپ كېلەتتى، ھېچقانداق مەسلىھەت يوقلۇقىغا ئىشەنچ قىلغاندىن كېيىن ئاندىن ئاشپەزگە تاپشۇرۇپ بېرەتتى. گازلىق سۇ، ھاراق، كونسېرۋاغا ئوخشاش ئىچىملىك، يېمەكلىكلەرنىڭ ئاغزىنى شېڭ شىسەينىڭ ئۆزى ئاچاتتى، يەپ ئېشىپ قالغىنىنى تۆكتۈرۈۋېتەتتى.

بىر قېتىم ئۇنىڭ كىچىك قىزى ئاشخانغا كىرىپ تەرخەمەككە ئوخشاش بىر كۆكتاتنى يەيمەن دەپ ئۇنى تۇتقاندا، ئاشپەز ئۇنى ئالداپ، بۇنىڭدا زەھەر بار، يېگىلى بولمايدۇ، دەپ قويغان. ئۇ قىز يۈگۈرۈپ كىرىپ بۇ گەپنى دادىسىغا دېگەن، دادىسى قورقۇپ كېتىپ ئاشپەزنى زەھەرنى تاپشۇر دەپ قىستىغان. ئاشپەز نەدىكى زەھەرنى تاپشۇرسۇن؟ شۇنىڭ بىلەن شېڭ شىسەي ئاشخاننىڭ ئىشلىرىغا مەسئۇل تاغىسىنى چاقىرتىپ كىرىپ كۆزىگە بىرنەچچىنى تەپكەن، شۇنىڭدىن كېيىن بۇ ئىش بولدى قىلىنغان.

شېڭ شىسەينىڭ كالىسىدا تەسەۋۋۇرىدىكى دۈشمەنلىرى ۋە «سۈيىقەستلىك توپىلاڭ دېلوسى» ئاستا - ئاستا راستقا ئايلىنىشقا باشلىدى.

ئۆلكە مەركىزىدە قوزغىلاڭ كۆتۈرۈشكە تەييارلىنىۋاتقان بىر تەشكىلات مەۋجۇت، ئۇنىڭ تەركىبىدە جۇڭگولۇقمۇ، چەت ئەللىكلىكمۇ، خەنزۇمۇ، ئاز سانلىق مىللەتمۇ، سوۋېت ئىتتىپاقلىق كوممۇنىستلارمۇ، ھەر نەرىجىلىك ئەمەلدارلارمۇ، ھەر ساھەدىكى مەشھۇر ئەربابلارمۇ بار. ئۇلار ئىچكى - تاشقى جەھەتتىن بىر - بىرىگە ماسلىشىپ، يا چەت رايونلاردا توپىلاڭ كۆتۈرمەك.

چى ، يا ئۆلكە مەركىزىدە توپىلاڭ كۆتۈرمەكچى . ئۇلارنىڭ پىلا-
نى : توپىلاڭ كۆتۈرۈپ « ئالتە بۈيۈك سىياسەت » بويىچە ئىش
تۇتۇۋاتقان ھاكىمىيەتنى ئاغدۇرۇپ تاشلاپ ، قالايمىقانچىلىق ئى-
چىدە دۈبەننى ئۆلتۈرۈۋېتىش . ئۇلارنىڭ ئارقا تىرىكى ياپون
جاھانگىرلىكى ياكى ئەنگىلىيە جاھانگىرلىكى ياكى « تروتسكىچى »
لار بولۇشى مۇمكىن .

شۇنىڭدىن كېيىن ، شېڭ شىسەي زور كۆلەمدە ئادەم تۇتۇشقا
باشلىدى ، تۈرمىلەر ئادەمگە توشۇپ كېتىپ يېڭى تۈرمىلەر سېلىد-
نىشقا باشلىدى . شېڭ شىسەي بىلەن ئۇنىڭ گوماشتىلىرى ، ئاشۇ
ئادەم شۇ ، دەپسلا ، ئۇلارنى ھەر خىل ئۇسۇل بىلەن تىز پۈكتۈ-
رۈپ سۈيىقەستچىلەرنى ياساپ چىقىرىۋېرتتى .

ئادەمنى تۇتۇپ كەتكەندىن كېيىنلا ئۆيىنى ئاقتۇرۇش باشلىد-
ناتتى ، ئۆيىنىڭ ھېچنېمىسىنى قويماي ئەپكەتىپ ئۇ ئائىلىنى
ۋەيران قىلىۋېتەتتى . مال - مۈلۈكلەر « ھارام مال » سانىلىپ
ئومۇمىنىڭ بولۇپ كېتەتتى ياكى شېڭ جەمەتىنىڭ ، چيۇ جەمەتد-
نىڭ يانچۇقىغا كىرىپ كېتەتتى ، « توپىلاڭچىلارنىڭ ئائىلىسىدە-
كىلەر » يىراقلارغا سۈرگۈن قىلىناتتى .

شۇنىڭ بىلەن ، سىياسىي دۈشمەنلەر بىر - بىرلەپ يوقىتىد-
لىپ ، تەرتىپ ياخشىلىنىپ ، ئايرىم ئادەملەر بېيىپ ، « جاھان-
گىرلىككە قارشى تۇرۇش » ، « سوۋېت ئىتتىپاقى بىلەن يېقىن
ئۆتۈش » سىياسىتىنىڭ توغرىلىقى يەنە بىر قېتىم ئىسپاتلاندى ،
بىر چالدىدا ئىككى پاختەك سوقۇلدى . شۇڭا ، شېڭ شىسەينىڭ
ئاغزى قۇلىقىغا يەتتى ، چارچاش ھېس قىلىمىدى . بۇ ئويۇن
قايتا - قايتا ئوينىلىش داۋامىدا ، بىرىنچى قېتىملىق « سۈيد-
قەستلىك توپىلاڭ دېلوسى » نىڭ كەينىدىن ئىككىنچى قېتىملىق
« سۈيدقەستلىك توپىلاڭ دېلوسى » ، « 11 - ئاۋغۇست خۇاڭ
رۆجىن - لىن جىيۇڭ دېلوسى » قاتارلىق دېلولار چىقىشقا
باشلىدى . ئۇ دېلولارنىڭ كەينىدىن يەنە نۇرغۇن ئۇششاق دېلولار-

مۇ پەيدا بولۇپ، بۇ دېلۇلار بىر - بىرىگە زەنجىرسىمان باغلىدى. نىپ كەتتى. نەتىجىدە، ئادەم ئۆلتۈرۈش ئادەتتىكى ئىشقا ئايلاندى. نىپ قالدى، ئۇۋالچىلىقلار زېمىنى قاپلىدى.

تەڭرىتاغنىڭ جەنۇبى بىلەن شىمالىنى ۋەھىمە قاپلاپ كەتتى. ھۆكۈمەت خىزمەتچىلىرى كۈندۈزى بېشىنى كۆتۈرمەي، بىر - بىرىگە ئارىلىشىشتىنمۇ قورقۇپ ئىشلەيتتى، چۈنكى ئىشداشلىرىنىڭ قايسىبىرىنىڭ بىرەر سىياسىي ۋەزىپىنى ئۈستىگە ئالغانلىقىنى بىلىپ بولمايتتى، ئۇلار ئارىسىدا بولۇنغان ئادەتتىكى بىر ئېغىز گەپمۇ ئاخباراتقا ئايلىنىپ ئارخىپقا سېلىنىشى مۇمكىن ئىدى. ھېچكىم بىر - بىرىنى نازارەتچى ئەمەسمەن دېيەلمەيتتى، ھەممىلا ئادەم يوشۇرۇن تىخچى ياكى يوشۇرۇن نازارەتچى بولۇشى مۇمكىن ئىدى.

خىزمەتتىن چۈشكەندىن كېيىن، ھەممىلا ئادەم ئۆيىگە ئالدى. دىرايىتى، بۇرۇنقىدەك مېھمان چاقىرىش، مېھمانغا بېرىش، قارنا ئويناش، شىشخال ئويناش، قىمار ئويناشلار يوق، تامىقىنى يەپ بولۇپلا چىراغلىرىنى ئۆچۈرۈپ ئۇخلاشقا ياتاتتى، خۇدا. دىن ئۆزلىرىگە بىر كۈن بولسىمۇ ئارتۇق ئۆمۈر بېرىشنى تىلەيتتى. بۈگۈن ئاخشام سېلىۋەتكەن ئايىغىنى ئەتە يەنە كىيەلەشگە ھېچكىمنىڭ كۆزى يەتمەيتتى.

كىشىلەر ئارىسىدا، ئەمەلدارلار نازىر بولغۇچە، ئەسكەرلەر تۈەنجاڭ بولغۇچە ھۆكۈم سۈرىدۇ، ئۇنىڭدىن كېيىن ئۇنىڭ بېشىغا بالا - قازا كېلىدۇ، دېگەن گەپ تارقىلىپ كەتتى.

كىشىلەرنىڭ ھەممىدىن بەك قورقىدىغىنى «دۈبەن سىزنى سۆھبەتكە چاقىردى» دېگەن گەپ ئىدى، بۇنى ئاڭلىغان ئادەم خۇددى ئەزرائىل ئىشكىنىڭ ئالدىغا كېلىپ قالغاندەك تىترەپ پۇت - قولىدا جان قالمىتتى، چىرايلىرى ئاتىرىپ ئوڭدىسىغا ئۇچۇپ كېتىشكە تاس قالاتتى.

1937 يىلى 8 - ئايدىن ئىلگىرى، شېڭ شىسەي ئاز كۈندە

پاش قىلىنىدىغان «سۈيىقەستلىك توپىلاڭ دېلوسى» نىڭ ئومۇمىي ھالىتىنى پىلانلاپ بولغانىدى. بۇ مىسىلىسىز، دائىرىسى ئاجايىپ زور، خەلقئارالىق تۈس ئالغان سۈيىقەستلىك توپىلاڭ دېلوسى ئىدى. توپىلاڭنىڭ مەقسىتى دۈبەننى ئۆلتۈرۈپ «ئالتە بۈيۈك سىياسەت» بويىچە ئىش تۇتۇۋاتقان ھاكىمىيەتنى ئاغدۇرۇپ تاشلاش، شىنجاڭنى جۇڭگودىن ئايرىپ چىقىپ جاھانگىرلارنىڭ مۇستەملىكىسىگە ئايلاندۇرۇش. قەدەم باسقۇچلىرى: مامۇت، ما خۇشەنلەر جەنۇبىي شىنجاڭدا توپىلاڭ كۆتۈرۈش، خوجانىياز، چاڭ شىن، ما جاۋۋۇلار ئۆلكە مەركىزىدە تۇرۇپ ئۇلارغا ماسلىشىش، بىر ۋاقىتنىڭ ئىچىدە ئىلى، چۆچەك، قۇمۇل، ئاقسۇ، قەشقەر، خوتەن، ئالتاي قاتارلىق جايلاردىمۇ توپىلاڭ كۆتۈرۈپ ئۇلارغا ماسلىشىش. بۇ تەشكىلات يەنە تروتسكىچىلار بىلەن سوۋېت ئىتتىپاقىنىڭ ئۈرۈمچىدە تۇرۇشلۇق باش كونسۇلى ئابلىپ-سوفنىڭ قوللىشىغا ئېرىشكەن، شىنجاڭغا كەلگەن سوۋېت ئىتتىپاقىلىق كومپارتىيە ئەزالىرىمۇ بۇ تەشكىلاتقا قاتناشقان. بۇ ئەكسىيەتچىلەر بۇنىڭ بىلەنلا قالماي يەنە توكيو، بېرلىن، تىيەن-جىندىكى ياپونىيە كونسۇللىرى، شەرقىي خېبېيدىكى قورچاق تەشكىلاتلار، قورچاق مانجۇرىيىدىكى، ئەرەب دۆلەتلىرىدىكى ياپونىيە جاسۇسلىرى، ياپونىيە شىنجاڭغا ئەۋەتكەن جاسۇسلار بىلەن مۇناسىۋەت ئورناتقان. ئۇلار خائىنلار، تروتسكىچىلارنىڭ قۇلى، ئىچكىرى ئۆلكىلەردىكى شىنجاڭ سودا سارايللىرى ئارقىلىق ياپونىيە ۋە باشقا جاھانگىر دۆلەتلەردىن پۇل ياردەم ئالغان، يەنە مەلۇم بىر دۆلەتنىڭ دىپلوماتىيە خادىملىرى، مىنىستۇرلار بىلەن مۇناسىۋەت باغلاپ ئۇلاردىنمۇ پۇل ئالغان.

«ئالتە بۈيۈك سىياسەت» نى يولغا قويغان ھاكىمىيەتنى مۇستەھكەملەش، شىنجاڭنىڭ مەملىكىتىمىزنىڭ زېمىنىلىك ئورنىنى مەڭگۈ قوغداپ قېلىش ئۈچۈن، ئۇ سۈيىقەستچى ئۇنسۇرلارنى بىرىنى قويماي قولغا ئېلىش كېرەك.

1937 - يىلى 8 - ئايدا، زور كۆلەملىك قولغا ئېلىش رەسمىي باشلاندى.

ئالدى بىلەن، شېڭ شىسەي ئىشنى مۇھاپىزەتچىلىرىگە، بىر ئاممىۋى يىغىندا چاچلىرى چۇۋۇلۇپ كەتكەن بىر ئادەم سەھنىگە يۈگۈرۈپ چىقىپ شېڭ دۇبەننى ئۆلتۈرمەكچى بولغاندا ئۇنى بىز تۇتۇۋالدۇق، دېگەن گەپنى تارقاتقۇزۇشتىن باشلىدى. شۇنىڭدىن كېيىن سۈيىقەستلىك ئويۇننىڭ پەردىسى تولۇق ئېچىلدى.

قائىدە بويىچە بولغاندا، بۇنداق قورقۇنچلۇق ۋەقەنى يىغىن مەيداندىكىلەرنىڭ ھەممىسى كۆرۈشى كېرەك ئىدى، لېكىن ئۇنى كۆرگەن بىر مۇ ئادەم چىقىمىدى. ئۇزۇن ئۆتمەي، ھۆكۈمەت مائارىپ نازارىتىنىڭ كاتىبات باشقارمىسىنىڭ مۇدىرى جاڭ جىۋ-گاۋنى قولغا ئالدى ۋە ئامانلىقىنى ماقۇللاش باشقارمىسىنىڭ قىيىن - قىستاققا ئېلىشى بىلەن جاڭ جىۋگاۋ مائارىپ نازارىتىدىكى نازىرى جاڭ شىننىڭ مەخپىي تەشكىلات قۇرغانلىقىنى، تەشكىلاتنىڭ زىياپىتىگە قاتناشقانلار ئۇنىڭ ئەزالىرى ئىكەنلىكىنى، جاڭ شىننىڭ قاراشھەرنىڭ موڭغۇل قەبىلە باشلىقى شىلىك ۋە ۋاڭخى بەندى بىلەن تىل بىرىكتۈرۈپ، موڭغۇل ئاتلىق ئەسكەرلىرىنىڭ كۈچى بىلەن دۇبەننى ئۆلتۈرۈپ ھاكىمىيەتنى تارتىۋالماقچى بولغانلىقىنى ۋە ئۇنىڭ بۇ قېتىمقى سۈيىقەستلىك توپىلاشنىڭ باش پىلانلىغۇچىسى ئىكەنلىكىنى ئىقرار قىلدى.

شېڭ شىسەي نېمە ئۈچۈن ئىشنى جاڭ شىندىن باشلايدۇ؟ بۇنىڭ سەۋەبى بار ئىدى.

26 - ئىيۇن تاۋ مىڭيۆ، لى شياۋتەن، چىن جۇڭ ئۈچمەننىڭ شېڭ شىسەينى قەستلەش ۋە قەسدىن كېيىن، جاڭ شىن ئۇلارغا ئېچىنىپ، يىغىن مەيدانىدا گەپ قىلالماي ئۆيىگە قايتىپ بارغاندىن كېيىن غەزەپ بىلەن جوزىغا ئۈرۈپ تۇرۇپ: «يېڭى ھۆكۈمەتمىش تېخى! بۇ ھۆكۈمەتتە دېموكراتىيە قېنى؟ كىشىلىك ھوقۇق قېنى؟ قانۇن زادى قەيەردە؟ ھەربىي ئەمەلدار بولغان

ئادەم مەمۇرىي باشلىقلارنى ئىختىيارچە قولغا ئالسا، ھۆكۈمەت ئەمەلدارلىرىنى ئۆز مەيلىچە ئېتىۋەتسە بولامدۇ؟» دەپ ۋارقىراپ كەتكەندى. ئۇ ئەتىسى ئۆزىنى باسالماي، ئۆزىنىڭ سالاھىيىتىدە، يېشىنىڭ چوڭلۇقىغا ئىشىنىپ شېڭ شىسەيدىن، ئۇ ئوچى زادى نېمە جىنايەت ئۆتكۈزدى؟ پاكىت بارمۇ؟ نېمە ئۈچۈن ئۇلارنى قانۇن بويىچە بىر تەرەپ قىلمايمىز؟ دەپ سورىغان، شېڭ شىسەي خاپا بولماي، ئەكسىچە كۆرەنكىلىك بىلەن: «ماڭا قارشى تۇرغاننىڭ ئۆزى جىنايەت. مەن ئۇلارنى ئۆلتۈرمىسەم ئۇلار مېنى ئۆلتۈرىدۇ. سىزنىڭ بۇ ئىشلار بىلەن كارىڭىز نېمە؟» دېگەندى.

ليۇ ۋېنلۇڭ نەزەرىدە قىلىنغاندىن كېيىن، جاڭ شىن، شېڭ شىسەي بۇ ئىشنى توغرا قىلمىدى، بۇنداق قىلىشى قانۇنغا خىلاپ دەپ ئويلاپ، شېڭ شىسەيگە يەنە مۇنداق دېگەندى: «ليۇ ۋېنلۇڭ ياخشى ئادەم ئىدى. مەن سىلەرنىڭ ما جۇڭيىڭ مەسىلىدە سىدە پىكىر ئىختىلاپچىلارنىڭ بارلىقىنى بىلىمەن. ئۇ مەسىلىنى تىنچ يول بىلەن ھەل قىلىشنى، يۈزتۇرا سۆزلىشىشنى، قورالنى تاشلاپ ئاتلارنى نەشەنگە قويۇۋەتسە كىلا ھەممىمىز خاتىرجەم ياشىدىغان بولاتتۇق، دېگەننى تەشەببۇس قىلىدۇ. بۇ قاراش سىزنىڭ تىنچلىق سىياسىتىڭىز بىلەن تامامەن ئوخشاش ئىدى. كېيىن نېمە ئۈچۈن شۇ دەرىجىدە زىددىيەتلىشىپ كەتكىنىڭلارنى بىلەلمىدىم. كونا ھاكىمىيەتنى ئاغدۇرۇپ تاشلىغىنىمىزغا يېرىم يىل بولا - بولمايلا ئۆلتۈرىدىغاننى ئۆلتۈرۈشكە، سولايدىغاننى سولاشقا باشلىدۇق، پۇقرالار ئەندىشىگە پاتتى، - جاڭ شىن بىردىنلا، مۇشۇنداق سۆزلەۋەرسەم ئۇ بالا - قازا مېنىڭ بېشىم - خىمۇ كەلمىسۇن يەنە، دەپ ئويلاپ قالدى. لېكىن، قورسىقىمىنى بوشتىۋېلىشنى ئويلىدىمۇ، شېڭ شىسەينىڭ چىرايىنىڭ ئۆزىگە - رىپ كېتىۋاتقىنى بىلەنمۇ چاتقى يوق، يەنە سۆزلەۋەردى، - ليۇ ۋېنلۇڭنىڭ جىنايىتى بار بولغان تەقدىردىمۇ، ئۇ نەنجىڭ

ھۆكۈمىتى تەيىنلىگەن ئۆلكە رەئىسى، ئاشۇنداق ئادەمگە بۇنداق جازا بېرىشىڭىز...» ئۇنىڭ ئاخىردا نېمە دېمەكچى ئىكەنلىكى ئېنىق. ئۇ، نەزىرىڭىزدە مەركىزىي ھۆكۈمەت يوق، دېگەن مۇشۇ سۆزنى دېمەكچى ئىدى، لېكىن ئەمەلدارلار سورۇنىدا نەچچە ئون يىل يۈرگەن، تەجرىبىلىك، ئۇنىڭ ئۈستىگە شېڭ شىسەينىڭ قانداق ئادەملىكىنى بىلىدىغان بولغاچقا ئۇ گەپنى دېمىدى، يۇقىرىدىكى گەپلىرىنىڭ ئۆزىلا «ئەجدىھاننىڭ بۇرۇتى» نى مىدىرلىتىپ قويغانىدى. شېڭ شىسەي ئاچچىقىنى زورغا بېسىۋېلىپ، چىرايىغا كۆلكە يۈگۈرۈتۈپ ئولتۇراتتى.

شېڭ شىسەي جاڭ شىننىڭ بۇنداق ئەيىبلەشلىرىنى بىر نەچچە قېتىم ئاڭلاپ، ئاخىر ئۇنى ئۆزىنىڭ سىياسىي دۈشمەنلىرى قاتارىغا كىرگۈزگەنىدى، ئەمما ۋەزىيەت ئۇنىڭغا ئالدىراپ كەتمەسلىكىنى سۆزلەپ تۇرۇۋاتاتتى. يەنە بىر تەرەپتىن، جاڭ شىننىڭ كونا ئەمەلدارلار ئىچىدىكى تەسىرىمۇ خېلى چوڭقۇر ئىدى. ئۇنىڭ ئۈستىگە ئۇ 12 - ئاپرېل (شېڭ شىسەي ئۇنى 12 - ئاپرېل ئىنقىلابى دەپ ئاتايدۇ) سىياسىي ئۆزگىرىشىدە خىزمەت كۆرسەتكەن ئادەم ئىدى، شۇڭا تاۋمىڭيۇ، لى شياۋتەن، چېن جۇڭلارنى ئۆلتۈرۈپ، ئارقىدىن ئۆلكە رەئىسىنى نەزەربەند قىلىپ قويغان بولغاچقا، كىشىلەرنىڭ ئۆزىنى ئەيىبلەشىدىن، ئۆزىدىن نارازى بولۇشىدىن ئەنسىرەپلا جاڭ شىنغا قول سالماي يۈرەتتى.

شېڭ شىسەي جاڭ شىننى يېنىغا تارتىپ ئۆزى ئۈچۈن خىزمەت قىلدۇرۇشنى ئويلىدى.

بىر كۈنى كەچتە، شېڭ شىسەي ئىككى مۇھاپىزەتچىسىنى ئەگەشتۈرۈپ جاڭ شىننىڭ ئۆيىگە كەلدى. جاڭ شىن بۇنىڭغا ھەيران قالدى، لېكىن يەنە ئۇنى ياخشى مەقسەتتە كەلگەن ئەمەس، دەپ ئويلاپ كالىسىدا تەييارلىقمۇ قىلىپ قويدى. شېڭ شىسەي ئۆزىنى تەمكىن تۇتۇپ كېلىشتىكى مەقسىتىنى

دېدى:

— لىۋ رەئىس ياشىنىپ قالدى، ئۇنى دەم ئالسۇن دېگىنىمىز. مۇ ئۇنىڭ ئۈچۈن ئويلىغىنىمىز. لىۋ رەئىس ئەمدى ئۆمرىنىڭ ئاخىرىغىچە ئارام ئېلىپ ياشىسا بولىدۇ، ئەمما ئۆلكە بىر كۈن رەئىسىز تۇرۇشقا بولمايدۇ. مەن نۇرغۇن ئويلىنىدىم، ئۆلكىلىك ھۆكۈمەت ھەيئەتلىرى ئىچىدە سالاھىيەت، قابىلىيەت ھەم ئىنقىلابقا سادىقلىق جەھەتلەردە سىزگە يېتىدىغان بىر مۇ ئادەم يوق ئىكەن، شۇڭا مېنىڭ تەلپىمىنى رەت قىلمىسىڭىز، بىلەن ھەم. كارلىشىپ شىنجاڭنىڭ پۇقرالىرى ئۈچۈن ئاز - تولا ئىش قىلىپ بەرسەك، — ئۇ سۆزىنى تۈگىتىپ مۇھاپىزەتچىسىگە شەرەت قىلىۋېدى، مۇھاپىزەتچى ئۆلكىنىڭ چوڭ تامغىسىنى ئۈستىگە قويىدۇ.

جاڭ شىن قىزىل تاۋارغا ئورالغان تامغىغا قاراپ قويۇپ، كۆڭلىدە: «بۆرە بىلەن بىر ئۆيدە تۇرىمەنمۇ؟ سەن شېڭ شىسەي ئارمىيە بىلەن ھۆكۈمەتنى ئايرىۋېتىمىز دېگىنىڭ بىلەن، ئەمەل. يەتتە ھۆكۈمەتنىڭ ئورنىغا ئارمىيىنى تىكلەيسەن. ئۆلكىلىك ھۆكۈمەت قۇرۇق جازا. جامائەت خەۋپسىزلىكى ئىدارىسىنىڭ ئادەملىرىدىن تارتىپ نازىر، باشقارما باشلىقلىرىغىچە سەندىن قورقىدىغان تۇرسا. لىۋ ۋېنلۇڭ ئوردا تەيىنلىگەن ئەمەلدار ئىدى، ئۇنىمۇ بوش قويماي تۇتۇپ سولىدىڭ. سېنىڭ ماڭا تامغىنى بەرمەكچى بولغىنىڭ مېنى ئىككىنچى لىۋ ۋېنلۇڭ قىلماقچى ئىكەنلىكىڭ ئەمەسمۇ؟ مېنىڭ يەنىلا خاتىرجەم ھالدا ماڭا ئارىپ بىلەن شۇغۇللانغىنىم ياخشى، بىرنەچچە مەكتەپنى ئارتۇق قۇرۇپ، ھەر مىللەت ئوقۇغۇچىلىرىدىن كېرەككە كېلىدىغانلىرىنى كۆپرەك تەربىيەلەپ چىقسام بېشىمنىڭ ئاقارغانلىقىغا لايىق ئىش قىلغان بولمامدەن» دېگەنلەرنى ئويلاپ كەتتى.

— دۈبەننىڭ ياخشى كۆڭلى ماڭا تېگىل بولدى. مەن قېرىپ قالدىم، تېنىم ئاجىز، بولۇپمۇ كۆزۈم ياخشى ئەمەس. سىزدىن

يوشۇرمايمەن، ھازىر كىتاب كۆرمەيمەن، كىتابنى پۇرايمەن، كىتابنى كۆزۈمگە چاپلاپ دېگۈدەك يېقىن تۇتمىسام كۆرەلمەيمەن. مەن 12 - ئايرىل ئىنقىلابغا قاتنىشىپ ئازراق ئىش قىلدىم، مەقسىتىم شىنجاڭنىڭ سىياسىتىنى ئۆزگەرتىپ خەلقنى ياخشى كۈنلەرگە ئېزىشتۈرۈش ئىدى، رەئىس بولمىمەن، دېگەن خىيال مەندە بولمىغان. ئەگەر رەئىس بولۇشنى ئويلىغان بولسام ليۇ ۋېنلۇڭ رەئىس بولۇشتىن ئىلگىرى كىشىلەر مېنى رەئىسلىكىگە كۆرسەتكەن چاغدىلا بولغان بولاتتىم، ئەمما بولمىدىم. ليۇ ۋېنلۇڭنى مەركەز تېخى رەئىسلىكتىن ئېلىۋەتمىگەن ئەھۋالدا مەن تېخىمۇ رەئىس بولمايمەن...»

شۇنىڭ بىلەن ئۇ ئىككىسى خېلى تالاشتى، ئاخىردا جاڭ شىن:

— ئەگەر رەئىس بول دەپ چىڭ تۇرۇۋالسىڭىز ئەتىلا ئۆلۈكىلىك ھۆكۈمەتنىڭ ھەيئەتلىكىدىن، مائارىپ نازارىتىنىڭ نازىرلىقىدىن ئىستىپا سورايمەن. مەكتەپكە بېرىپ دەرس ئۆتۈشكە رازىمەن، — دېدى.

شېڭ شىسەي ئامالسىز، تامغىنى مۇھاپىزەتچىسىگە كۆتۈرتۈپ كۈزۈپ قايتىپ كەتتى.

1934 - يىلى ئەتىيازدا، شېڭ شىسەي سوۋېت ئىتتىپاقىدىن ئون مىڭ ئەسكەرنى كىيىندۈرگىلى، قوراللاندىرغىلى قورال - ياراغ بىلەن ھەربىي كىيىم ياردەم سوراپ، بۇ ۋەزىپىنى 1930 - يىلىنىڭ بېشىدا شىنجاڭغا كىرگەن سوۋېت كومپارتىيە ئەزاسى جاڭ يىۋۇغا تاپشۇرغانىدى. جاڭ يىۋۇ 1931 - يىلى چۆچەكتە ئاتلىق ئەسكەرلەر لىيەننىڭ لىيەنجاڭى بولغان، 1933 - يىلىدىكى ئايرىل ئىنقىلابىدىن كېيىن شېڭ شىسەي ئۇنى ئۈرۈمچىگە چاقىرتىپ، ئەسكەر باشلاپ بېرىپ ماخپىيەت بىلەن جەڭ قىلىپ چۆچەكنى مۇھاسىرىدىن قۇتۇلدۇرۇشقا ئەۋەتكەن، ئۇنىڭدىن كېيىن قوشۇننى تەرتىپكە سېلىشقا يار-

دەملەشتۈرگەندى. جاك يۈۈ جاك شىن بىلەن فامىلىداش ھەم يۇرتداش ئىدى، ئۆلكە مەركىزىگە كەلگەندىن كېيىن ئىككىسىدىكى مۇناسىۋىتى ئالاھىدە يېقىن بولدى. ئۇنىڭ ئۈستىگە ئۇ جاك شىننىڭ ئۆيىدە تۇرغانىدى. جاك شىننىڭ خوتۇنى تېخى جاك يۈۈغا بىر قىزنى تونۇشتۇرغان، ئۇلار ئوي قىلغاندىن كېيىن جاك شىننىڭ ئۆيىدە ئوي تۇتۇشقانىدى، بۇنىڭدىن ئۇلارنىڭ مۇناسىۋىتىنىڭ ئادەتتىكى مۇناسىۋەت ئەمەسلىكىنى بىلىش بولاتتى. جاك يۈۈ شېڭ شىسەينىڭ بۇيرۇقىنى ئالغاندىن كېيىن، ئۇ يەرگە بېرىشتىكى ھەقىقىي مەقسەتنى يوشۇرۇشقا بىرەر ئىشنى باھانە قىلىشنى ئويلاپ يۈرگەندە، بىردىنلا جاك شىننىڭ كۆزىنىڭ ئاجىزلاپ قارىغۇ بولاي دەپ قېلىۋاتقانلىقى ئېسىگە كېلىپ، شېڭ شىسەيگە دېگەندى، شېڭ شىسەي جاك شىننىڭ بىللە بېرىشىغا قوشۇلۇپ، شۇنىڭ بىلەن ئىككىسى بىللە سوۋېت ئىتتىپاقىغا كەتتى.

جاك شىن كۆزىنى داۋالانغان يېرىم يىل ئىچىدە موسكۋا، تاشكەنت قاتارلىق جايلاردا مەكتەپلەرنى زىيارەت قىلىپ ئىدى. سىدە خېلى چوڭ ئۆزگىرىش يازدى، سوۋېت ئىتتىپاقىنىڭ سوتسىيالىزم تۈزۈمىنى ياقىتۇرۇپ قالدى، شېڭ شىسەينىڭ مۇس-تەبىئىيلىكىگە، بولۇپمۇ ئۆلكىلىك ھەيئەت رىياسىتىنى نەزىرىگە ئالمايدىغانلىقىغا تېخىمۇ ئاچچىقى كەلدى ۋە بۇ كەيپىياتنى سۆز - ھەرىكەتلىرىدە بىلىندۈرۈپ قويدى ھەتتا شېڭ شىسەي بىلەن تېلېفوندا سۆزلەشكەندە ئۇنىڭ بىلەن گەپ تالمىشىپمۇ قالغانىدى. مانا مۇشۇلارنىڭ ھەممىسى شېڭ شىسەينىڭ ئىشنى جاك شىندىن باشلىغانلىقىنىڭ سەۋەبلىرى ئىدى. شېڭ شىسەينىڭ نەزىرىدە جاك شىن 12 - ئاپرېل ئىنقىلابىنىڭ ئەڭ ئاخىرقى : سىرى، كۈچلۈك شەخس، كونا ھاكىمىيەتنىڭمۇ ئەڭ ئاخىرقى ئەمەلدارى ئىدى.

شېڭ شىسەي ئوۋ نىشانغا ئېتىلىشتىن ئىلگىرى، ئاۋۋال

تىرناقلىرىنى يىغىۋېلىپ چىرايغا ساختا رەھىمدىلىك بېرەتتى،
ھەتتا زىيانكەشلىككە ئۇچرىغۇچىنى يالغاندىن ماختاپ ئۇنىڭ
ھوشيارلىقىنى بوشاشتۇرۇۋېتىپ، ئاندىن پۇرسەت كەلگەندە ئۇ-
نىڭغا ئېتىلاتتى.

شۇ يىلى 12 - ئاپرېل ئىنقىلابىنىڭ تۆت يىللىقىنى خاتىرى-
لەش يىغىنىدا ئۇ نۇتۇق سۆزلەپ شۇنداق دەدى: «بەزى ئادەم-
لەر، ھۆكۈمەت جاك شىننى، جاۋ دېشۇنى ياخشى كۆرىدۇ،
دېيىشىدۇ. راست شۇنداق، چۈنكى ئۇلار بىزنىڭ ئۇلۇغ ئاپرېل
ئىنقىلابىمىزنىڭ قوزغىغۇچىلىرى، ئۇلارنىڭ بۇ ئىنقىلابقا قوش-
قان تۆھپىسى زور... شۇنى بىلىپ قېلىڭلاركى، ئاپرېل ئىنقىلاب-
ىنى يولداش جاك شىن بىلەن جاۋ دېشۇلار قوزغىغان ھەم ئۇنىڭغا
رەھبەرلىك قىلغان...» لېكىن، شۇ سۆزنى قىلىپ بەش ئايدىن
كېيىن ئۇ جاك شىن بىلەن جاۋ دېشۇنى (جاۋ دېشۇ چۆچەكتە
ۋاھىي بولۇپ تۇرۇۋاتاتتى) ئىلگىرى - كېيىن تۇتۇپ تۇرمىگە
تاشلىدى.

مائارىپ نازارىتىنىڭ كاتىبات باشقارمىسىنىڭ مۇدىرى جاك
جيوگاۋ تۇيۇقسىز قولغا ئېلىنغاندا جاك شىن بۇ ئىشنىڭ ئۆز-
ىنىڭ بېشىغىمۇ كېلىپ قالغانلىقىنى بىلگەندى. ئۇ شۇئان شېڭ
شىسەيگە تېلېفون بېرىپ جاك جيوگاۋنىڭ نېمە ئۈچۈن قولغا
ئېلىنغانلىقىنى سورىدى ۋە:

— بۇ ئادەمنى مەن ناھايىتى ياخشى چۈشىنىمەن، ئۇنىڭ
تاپتىن چىققان ھېچقانداق ھەرىكىتى يوق، ئۇنىڭغا ھۆددە قىلالايم-
ەن، شۇڭا دۈبەننىڭ بۇيرۇق چۈشۈرۈپ ئۇنى قويدۇرۇۋېتىشىد-
ىنى سورايەن، — دەدى.

شېڭ شىسەي تېلېفوندا سوغۇق كۈلۈپ قويۇپ:

— جاك ئاكا، سىزنىڭ بۇ ئىشقا ئارىلىشىشىڭىز مۇشۇ يەر-
ىچە بولسۇن! — دەپ تېلېفوننى قويۇۋەتتى.
جاك شىن بىردىنلا بوشىشىپ ئورۇندۇقتا ئولتۇرۇپلا قالدى

ۋە چوڭقۇر تىنىپ قويۇپ، ھەسرەت بىلەن: «قارىغاندا، ئەمدى ئۇ زەھەرلىك قولىنى ماڭا سالدىغان ئوخشايدۇ» دېدى.

1937 - يىلى 9 - ئاينىڭ 22 - كۈنى، تاۋۇز چاغىنى بولۇپ ئىككى كۈندىن كېيىن يېرىم كېچە سائەت 2 دە، شېڭ شىسەينىڭ بىر توپ مۇھاپىزەتچىلىرى تۇيۇقسىز جاك شىننىڭ تۇرالغۇسىنى قورشىۋېلىپ دەرۋازىنى قاتتىق ئۇرۇشقا باشلىدى. خىزمەتكار دەرۋازىنى ئېچىشىغا مۇھاپىزەتچىلەر ھويلىغا باستۇ. رۇپ كىرىپ جاك شىننىڭ ئۆيىدىكىلىرىنىڭ ھەممىسىنى كۈتۈپ-خانغا يىغدى، ئاندىن مۇھاپىزەتچىلەر باشلىقى شېڭ شىسەينىڭ ھۇجرىسىغا تېلېفون بېرىپ:

— دۈبەن جانابلىرىنىڭ يوليورۇقى بويىچە 20 بۇرادىرىمنى ئېلىپ ماشىنا بىلەن جاك نازىرنىڭ ئۆيىگە يېتىپ كەلدۇق، ئەمدى قانداق قىلىشىمىز توغرىلىق يوليورۇق بېرىشىڭىزنى سو-رايمىز، — دېدى.

شېڭ شىسەي تېلېفوندا بىرنېمىلەرنى دېدى. مۇھاپىزەتچى-لەر باشلىقى تېلېفوننى قويۇپ، جاك شىنغا:

— بايا دۈبەندىن يوليورۇق كەلدى، چوڭ - كىچىك ھەم-مىڭلارنى ليۇ رەئىسنىڭ تۇرالغۇسىنىڭ تاشقى ھويلىسىدا بىر مەزگىل تۇرۇپ تۇرسۇن، دەيدۇ. سىرتتا ماشىنا بار، نەرسە - كېرەكلىرىڭلار بىلەن كۈندىلىك تۇرمۇش بۇيۇملىرىڭلارنىڭ ھەم-مىسى پاتىدۇ، ئاشپىزىڭلارنى ئېلىۋالساڭلارمۇ بولىدۇ، — دېدى.

— بۇ نېمە ئۈچۈن؟ — دەپ سورىدى جاك شىن، — مەن نېمە جىنايەت ئۆتكۈزدۈم.

— مەن بۇيرۇق بىلەن ئىش قىلىۋاتىمەن، — دېدى مۇھاپىد-زەتچىلەر باشلىقى، — شۇڭا مەندىن كۆپ گەپ سورىماڭ، مەن ھېچنېمە بىلمەيمەن!

شۇ كۈندىن باشلاپ جاك شىن ئائىلىسىدىكىلەر بىلەن شەھەر

ئىچىدىكى 8 - كوچىغا جايلاشقان ليۇ ۋېنلۇڭنىڭ تۇراننۇسىنىڭ تاشقىرىقى ھويلىسىدىكى ئۇزۇنغىچە ئادەم ئولتۇرۇپ باقمىغان ئۈچ ئېغىزلىق ئەسكى ئۆيلىرىگە نەزەرىدە قىلىندى. بۇ ئۆيىلەر - نىڭ تورۇسلىرىدىن ئاسماننى كۆرگىلى بولاتتى، لىملىرى ئۈس - تىگە قارلىغاچلار ئۇۋا سالغان، كامارلىرىدا قۇشقاچلار ئۇۋىلىغا - ندى. بۇ قورۇدا پەقەت ئاشۇ قۇشقاچلار بىلەن قارلىغاچلارلا گەرىكىن ئىدى. تاملىرىنى ئۆمۈچۈك تورلىرى قاپلاپ كەتكەن، ئىشىك - دېرىزىلەردىن پەقەت كىشەكلىرىلا قېپقالغان، كېچە - كۈندۈز ئوچۇق ئىدى، 24 سائەتكىچە ئىشىكتە ئەسكەرلەر قارا - ۋۇللۇقتا تۇراتتى.

كېيىن جاك شىننىڭ ئائىلىسىدىكىلەر دۈبەن مەھكىمىسىدە - نىڭ سول تەرىپىدىكى كىچىكرەك بىر قورۇغا كۆچۈرۈلدى، بۇ بىر ئالاھىدە تۈرمە ئىدى. ئۇزۇن ئۆتمەي جاك شىننى ئەسكەرلەر ئېلىپ كەتتى. بىر كۈنى شېڭ شىسەي جاك شىننىڭ خوتۇنى بىلەن قىزىنى چاقىرتىپ جاك شىن بىلەن كۆرۈشتۈردى، بۇ ئۇلارنىڭ ئەڭ ئاخىرقى كۆرۈشۈشى ئىدى. ئۇلار كۆرۈشۈۋاتقاندا شېڭ شىسەي ئۇياقتىن - بۇياققا مېڭىپ تۇرۇپ شۇنداق دېدى:

— جاك نازىرنىڭ 12 - ئاپرېل ئىنقىلابىدا تۆھپىسى بار، ئادەتتىكى ئادەم ئەمەس، شۇڭا سىزنىڭ خاتالىقىڭىزنى كەچۈرۈۋەت - سەممۇ بولىدۇ. ئەمما، سىز ماڭا شېرىكلىرىڭىزنى، سۇيىقەست - لىك پىلانلىقىڭىزنى دەپ بېرىشىڭىز كېرەك، شۇ چاغدا سىزنى ئائىلىڭىزگە قايتۇرىمەن. ئۆزىڭىزمۇ بىرقانچە قېتىم خىزمىتىم - دىن ئىستېپا بېرىپ يۇرتۇمغا كەتسەم دېگەنغۇ؟

— دۈبەن جانابلىرىنىڭ ماڭا ئىشىنىشىنى سورايمەن، — دېدى جاك شىن، — مېنىڭ بەزى مەسىلىلەرگە قارىتا ئوخشىماي - دىغان قاراشلىرىم بار ئىدى، ئۇنى سىزگە ئوچۇق دېگەن، بەزىدە ھەتتا ئىككىمىز مۇنازىرلىشىپمۇ قالغان، ئەمما مۇشۇ كەمگىچە سۇيىقەست پىلانلاپ باقمىدىم...

شېڭ شىسەي قەدىمىنى توختىتىپ، جاك شىنغا:
— سىز ئۆزىڭىزنى تۈز كۆڭۈلمەن، دەيسىز، ئەمما مەن
سىزنى «چوڭ سۈيىقەستچى» دەيمەن. ياك زېڭشىننىڭ ئۆلتۈرۈ-
لۈشى بىلەن سىزنىڭ بىۋاسىتە مۇناسىۋەتلىك ئىكەنلىكىڭىز ئې-
سىڭىزدىن كۆتۈرۈلۈپ كەتمىگەندۇ؟ جىن شۈرېننىڭ ئاغدۇرۇ-
لۇشىدىمۇ سىزنىڭ قولىڭىز بار... بولدى، بۇ گەپلەرنى دېيىش-
مەيلى، خوتۇنڭىز، قىزىڭىز بىلەن ئوبدان پاراڭلىشىۋېلىڭ،
كېيىن بۇنداق پۇرسەت كەلمەسلىكى مۇمكىن، — دېدى - دە،
چىقىپ كەتتى.
شۇنىڭدىن كېيىن جاك شىن ئۆيىدىكىلىرىنى ئىككىنچى
كۆرمىدى.

جاك شىننىڭ ئايالى نەزەربەندە تۇرغاندا كېسەل بولۇپ
قېلىپ، شېڭ شىسەي ئەۋەتكەن سوۋېت ئىتتىپاقلىق بىر ئايال
دوختۇر كېلىپ ئوكۇل سېلىپ قويغانىدى، شۇ كېچىسى سائەت
2 دە ئۇ دۇنياغا كەتتى، شۇ يىلى ئۇ 36 ياشقا كىرگەنىدى.
شۇنىڭدىن كېيىن بۇ ئائىلىدە چوڭلار يوق، بىرنەچچە بالىسى
تۇغقانلىرىنىڭ ئۆيلىرىگە كەتتى. جاك شىننىڭ ئۆيى ئىككى
قېتىم ئاخشۇرۇلۇپ، ئۇزۇندىن ساقلاپ كېلىۋاتقان ھۆسنخەت،
رەسىم دېگەندەك نەرسىلەر بۇلاپ كېتىلدى.

تۆت يىلدىن كېيىن، شېڭ شىسەي ئۆزىنىڭ غالىپچىسى،
مەخپىي سوت كوللېگىيىسىنىڭ مۇئاۋىن كوللېگىيە باشلىقى،
دۈبەن مەھكىمىسىنىڭ سىياسىي مەشغۇلات باشقارمىسىنىڭ، جا-
مائەت خەۋپسىزلىكى باشقارمىسىنىڭ باشلىقى لى يىڭچىغا بۇيرۇق
چۈشۈرۈپ «سۈيىقەستلىك توپىلاڭ دېلوسى» نىڭ باش پىلانلىغۇ-
چىسى ۋە غوللۇق ئادەملىرىدىن جاك شىن، ما شاۋۋۇ، شى
شىچاڭ، چېن دېلى، فېڭ لياڭ ۋە خوجانىياز قاتارلىق 140
ئادەمنى مەخپىي ئۆلتۈرۈۋەتتى، ئۆلتۈرۈش ئۇسۇللىرى ئىنتايىن
قەبىھ بولدى، بەزىلىرىنى يوغان مىخلار بىلەن تامغا مىخلاپ،

بەزىلىرىنى ئارغامچا بىلەن بوغۇپ، بەزىلىرىنى سېرىق قەغەزنى يۈزىگە چاپلاپ ئۈستىگە ھاراق پۈركۈپ، سېرىق قەغەزنى يەنە چاپلاپ ئۈستىگە يەنە ھاراق پۈركۈپ تۇنجۇقتۇرۇپ ئۆلتۈردى. مەھبۇسلار 2 - تۈرمىنىڭ كىچىك ئىككى ئېغىزلىق ئۆيىدە ئۆلتۈرۈلدى. ھەر كۈنى 10 دىن 20 گىچە ئادەم ئۆلتۈرۈلدى، جەسەتلەرنى قارا ماشىنىغا بېسىپ ليۇداۋان قاتارلىق جايلارغا ئاچىقىپ كۆمۈشتى. 1944 - يىلى 10 - ئايدا، ۋۇجۇڭ-شىن شېڭ شىسەينىڭ ئورنىغا شىنجاڭغا رەئىس بولغاندىن كېيىنلا ئائىلىسىدىكىلىرى ئۇلارنىڭ ئاللىبۇرۇن ئۇ دۇنياغا كەتكەنلىكىدىن خەۋەر تاپتى ۋە ليۇداۋانغا چىقىپ جەسەتلىرىنى تىزدەشتۈردى. لېكىن، جەسەتلەرنى تونۇش مۇمكىن ئەمەس ئىدى. ئامالسىز، ئالدىغا ئۇچرىغان جەسەتنى ئۆزىنىڭ ئادىمى كۆرۈپ دەپنە قىلىپ كۆڭۈللىرىنى تىندۈردى.

جاڭ شىن ئوۋالچىلىققا ئۇچرىغۇچىلارنىڭ بىرى، خالاس. ئۇنىڭغا ئوخشاش يوق بەتناملار بىلەن تۈرمىگە سولانغانلارنىڭ سانى يوق ئىدى. شېڭ شىسەي يەنە دۇبەن مەھكىمىسىنىڭ ھەر-بىي قانۇن باشقارمىسىنىڭ باشلىقى فېڭ لياڭنى يەمچۈك قىلىپ تۇرۇپ نۇرغۇن ئادەمنى قولغا ئالدى.

فېڭ لياڭ شېڭ شىسەينىڭ نەزىرى چۈشكەن، نومۇسنى بىلمەيدىغان، قورقۇنچاق، ئادەم قاتارىدا كۆرگىلى بولمايدىغان بىر ئادەم ئىدى. ئۇ شېڭ شىسەينىڭ مەخپىي بۇيرۇقى بويىچە قۇرۇلۇش نازارىتىنىڭ مۇئاۋىن نازىرى چېن شياۋجۇ، خەلق ئىشلىرى نازارىتىنىڭ مۇئاۋىن نازىرى لىن يەنشۇلارنىڭ ئۆيىگە بېرىپ، ئۇلارنى ھۆكۈمەتكە قارشى تەشكىلاتقا قاتناشقانلىق مەسەلىسىنى ۋە ئەكسىيەتچى تەشكىلاتنىڭ ئىچكى سىرىنى تاپشۇرۇشقا دەۋەت قىلدى ھەمدە ئۇلارغا بۇ تەشكىلاتنى ياپون جاھانگىرلىكى بىلەن گومىنداڭ دائىرىلىرى پىلانلىغانلىقىنى، بۇ تەشكىلاتنىڭ ئەزالىرى كۆپ، نۇرغۇن ياردەمگە ئېرىشكەنلىكىنى، ئۇلار مەسە-

لە تاپشۇرسلا دۇبەن چوقۇم ئۇلارغا كەڭچىلىك قىلىدىغانلىقىنى ئېيتتى. چېن شياۋجۇ بىلەن لەن يەنشۇ بۇ گەپلەرنى ئاڭلاپ ھەيران قالدى. 9 - ئاينىڭ كېيىنكى يېرىمىدا چاڭ شىن بىلەن فېڭ لياڭ قولغا ئېلىندى. فېڭ لياڭ تۇرمىدە شېڭ شىسەي توقۇپ چىققان دېلو ئەھۋالىنى ئىقرار قىلدى ۋە ئارقا - ئارقىدىن قولغا ئېلىنغانلار بىلەن يۈزلىشىپ، ئۇلار سۇيىقەستلىك تەشكىد - لانتقا قاتناشقانلىقىنى ئىقرار قىلغانغا قەدەر گۇۋاھلىقتىن ئۆتتى. شېڭ شىسەي ئۇنىڭغا ئەگەر ئۆزىنىڭ دېگىنىدەك قىلىدىغان بولسا ئۇنى ئۆلتۈرمەيلا قالماي، خىزمەت كۆرسەتتى دەپ ئەنگە ئالدى. خانلىقىنى ئېيتقاندى. فېڭ لياڭ شېڭ شىسەينىڭ قورالىغا ئايلىنىپ شۇنچە كۆپ ئادەمنى تۇتۇپ بەرگىنى بىلەن ئاخىردا شېڭ شىسەي تەرىپىدىن بەربىر ئۆلتۈرۈۋېتىلدى.

شېڭ شىسەي چاڭ شىندىكى ئاتالمىش «توپلاڭچىلار» تەزىملىكى ۋە فېڭ لياڭنىڭ تۆھمەتلىرىگە ئاساسەن كەڭ كۆلەمدە قولغا ئېلىشنى باشلىۋەتتى، «جىنايەتچىلەر» قارىنىڭ دومىلىشىغا ئوخشاش بارغانسېرى كۆپىيىشكە باشلىدى. جامائەت خەۋپسىزلىكى باشقارمىسى بۇيرۇق بويىچە ئۆلكىلىك ھۆكۈمەتنىڭ ھەيئەت ئەزاسىدىن تۆۋەن ئەمەلدارلار، مائارىپچىلار، كوماندىرلار، چوڭ سودىگەرلەر بولۇپ 100 دىن ئارتۇق ئادەمنى تولغا ئالدى. بۇ ئادەملەرنىڭ بەزىلىرى يېرىم كېچىلەردە دۇبەننىڭ «سۆھبىتىگە» چاقىرىلاتتى ياكى ئەۋەتكەن پەيتۇنلار بىلەن ئېلىپ كېتىلەتتى، بەزىلىرى يولدا كېتىۋېتىپ ئۇيۇقسىز بىر كىملىر تەرىپىدىن تۇتۇلۇپ كېتەتتى، بەزىلىرى بۇيرۇق بويىچە بىرەر ئادەمنى ساق - چىغا ئېلىپ كېتىۋېتىپ ئۆزىمۇ بىللە قامىلىپ كېتەتتى.

شۇ يىلى 10 - ئاينىڭ 11 - كۈنى، شېڭ شىسەي چېن لىفونى ئۆزىنى زىياپىتىدىن كېيىن، يەنە خوجانىياز، ئۆلكەلىك ھۆكۈمەتنىڭ ھەيئەت ئەزاسى مەنچۇكزاپ (موڭغۇللارنىڭ تۇرغاۋۇت قەبىلىسىنىڭ جەنۇبىي ئايماق باشلىقى) قاتارلىقلارنى

قولغا ئالدى. شېڭ شىسەينىڭ قارشىچە، ئۇلار ئاز سانلىق مىللەتلەر ئىچىدىكى بۇزۇقلار ئىدى.

ئارقىدىنلا خەلق ئىشلىرى نازارىتىنىڭ نازىرى ما شاۋۋۇ، دېھقانچىلىق - كانچىلىق نازارىتىنىڭ نازىرى يۇ ۋېنېڭ، قۇرۇلۇش نازارىتىنىڭ نازىرى شى شىچاڭ، مالىيە نازارىتىنىڭ نازىرى خۇ شۇكاڭ، شەرقىي شىمال ئارمىيىسىنىڭ كوماندىرى، قوشۇمچە ئالتۇن كان ئىدارىسىنىڭ باشلىقى ليۇ ۋۇ، ئالىي سوتنىڭ باشلىقى شېڭ شىسەينىڭ «شەپقەتچىسى» لۇ شياۋزۇ، موڭغۇللارنىڭ ئايماق باشلىقى شىلىك، قۇرۇلۇش نازارىتىنىڭ مۇئاۋىن نازىرى بايان موللا، يەرلىك مەھسۇلاتلار شىركىتىنىڭ دىرېكتورى بۇرھان، ئۆلكىلىك ھۆكۈمەتنىڭ باش كاتىپى خۇاڭ خەنجاڭ، تاشكەنتتە تۇرۇشلۇق كونسۇل گۇاڭ لۇ، «ئون چوڭ دوكتور» ئىچىدىكى ۋاڭ لىشى، ئىلى رايونلۇق جامائەت خەۋپ-سىزلىكى ئىدارىسىنىڭ باشلىقى ۋاڭ يەنلىك، ئۈرۈمچى يەرلىك سوتنىڭ باشلىقى چېڭ دۇڭبەي، شىخۇنىڭ ھاكىمى سۇڭ فۇياۋ، قەشقەر يەرلىك سوتنىڭ باشلىقى لاۋ داۋخېڭلارمۇ ئارقا - ئارقىدىن قولغا ئېلىندى.

لۇ شياۋزۇ تۈرمىدە سەككىز يىل ياتتى، 50 — 60 ئېغىزلىق ئۆيى بار چوڭ قورۇسى «ھارام مال» دەپ قارىلىپ مۇسادىرە قىلىنىپ، ئاياللار ئۇيۇشمىسىنىڭ ئىش ئورنى قىلىندى. ئۇنىڭ تەقدىرى ھەر ھالدا يامان ئەمەس بولۇپ، ئۆلۈمگە بۇيرۇلمىدى، پەقەت يەتتە - سەككىز تۈرمىگە ئالماشتۇرۇلدى، 2 - تۈرمىنىڭ ئۆزىدە ئۈچ يىل ياتتى. بۇ تۈرمىنىڭ كامبېرلىرى تار ھەم زەي ئىدى، ئاشقازان كېسىلى قوزغىلىپ مېڭىشىمۇ تەسلىشىپ كەتتى. تۈرمىدىكى تۈرمىداشلىرى ئۇنى، سەن ئادەم ئەمەس، يىرت-قۇچ بۇرنى باشلاپ كەپتىكەنسەن، ئاخىر ئۆزۈڭمۇ مۇشۇ كۈنگە قالدىڭ. ھەر ھالدا «سەن دۇبەننىڭ شەپقەتچىسى بولغاچقا، كامبېرڭنىڭ ئىشىكىنى قۇلۇپلىمايدۇ، يەيدىغىنىڭمۇ بىزنىڭكىدىن ياخشى» دەپ ئەيىبلەپ كەتتى. لۇ شياۋزۇ بۇ گەپلەرنى ئاڭلاپ

يا كۈلۈشىنى، يا يىغلىشىنى بىلمەي، غەزەپ بىلەن: «كۆزۈم قارىغۇ بولۇپ قېلىپ بىر قاراقچىنى باشلاپ كەپتىكەنمەن. ئۇ ھەرقايسى ئىشلارنى خانىۋەيران قىلىۋەتتى. ئەمدى پۇشايمان قىلغان بىلەنمۇ بىكار. قۇرۇپ كەتسۇن ماڭا قىلغان ئېتىبارلىرى. مەن ئۇنىڭ دۈبەن بولۇۋېلىپلا ياخشىلىققا يامانلىق قىلىپ، سەۋەبسىز-لا مېنى تۈرمىگە تاشلاپ بۇ قاراڭغۇ كامبىرغا شۇنچە ئۇزۇن سولاپ قويىدىغانلىقىنى ئويلىماپتىكەنمەن. ئۇ نەدىمۇ «ئۇلۇغ»، «دانا» بولسۇن، چىلبۇرىنىڭ ئۆزى» دەيدى جاۋابىن. ئۇ 1944 - يىلى 10 - ئايدا ۋۇ جۇڭشىن شىنجاڭغا كەلگەندىن كېيىن، ئاندىن تۈرمىدىن چىقىپ، قايتۇرۇپ بېرىلگەن قورۇسنى سېتىپ پۇرتى گەنسۇغا قايتىپ كەتتى.


كەڭ كۆلەمدە قولغا ئېلىش ئۈرۈمچى ۋە باشقا جايلاردا تەڭ باشلاندى. 10 - ئاينىڭ ئوتتۇرىلىرىدا، ئىلىنىڭ ۋالىيسى جېن دېلى ۋە ھەر ساھە زاتلىرىدىن 60 نەچچە كىشى؛ تارباغاتاينىڭ ۋالىيسى جاۋ دەشۇ ۋە ھەر ساھە زاتلىرىدىن 60 نەچچە كىشى؛ قۇمۇلنىڭ ۋالىيسى شىۋىڭ شاۋيۈەن (سوۋېت كومپارتىيە ئەزا-سى) ۋە ھەر ساھە زاتلىرىدىن 30 نەچچە كىشى؛ ئاقسۇنىڭ ۋالىيسى سالى (ئۇيغۇر) ۋە ھەر ساھە زاتلىرىدىن 100 نەچچە كىشى؛ قەشقەرنىڭ ۋالىيسى ۋەن شىەنتاڭ، خوتەننىڭ مۇۋەققەت ۋالىيسى جېڭ يىجۇن (سوۋېت كومپارتىيە ئەزاسى) ۋە ئەر - ئايال ھەر ساھە زاتلىرىدىن 300 نەچچە كىشى؛ تۇرپان ئاستانىدا - كى (مامۇتنىڭ پۇرتى) نەچچە ئون پومبىشچىك، دېھقانلار تۇتقۇن قىلىندى.

1938 - يىلى 2 - ئايدا، ئىلى مەمۇرىي مەھكىمىسىنىڭ مەسلىھەتچىسى پولىنوف قاتارلىق 30 نەچچە رۇس، باشقا جايلار - دىن 40 نەچچە رۇس قولغا ئېلىندى. شېڭ شىسەي ئۇلارنى قولغا ئېلىشتىن ئىلگىرى خاتىرجەم قىلىپ تۇرۇش ئۈچۈن پولىنوفقا تېلېگرامما ئەۋەتىپ، رۇسلاردىن بىرمۇ ئادەمنىڭ «سۆيىقەست - لىك توپىلاڭ دېلوسى» غا قاتناشمىغانلىقىنى ماختىغانىدى.

شۇ يىلى 6 - ئايدا يەنە ئالتايدا مەنكەي باشچىلىقىدىكى 30 نەچچە قازاقنى تۇتقۇن قىلدى.
 ھۈسەيىن بايۋەجچە، يۈمەنباي، تۇرسۇنباي قاتارلىق بەش كىشىمۇ قولغا ئېلىندى.
 يۈ شىۋىسۇڭمۇ مۇشۇ چاغدا قولغا ئېلىنىپ، كېيىن سوۋېت ئىتتىپاقىدا ئۆلتۈرۈلدى.

ئەڭ ئاخىردا، سوۋېت ئىتتىپاقىنىڭ ئۈرۈمچىدە تۇرۇشلۇق باش كونسۇلى ئابلىسوفقا، تروتسكىچى سۈيىقەستچىلەرنى مەس-لىسەتچىلەر ئۆمىكىدىكى مۇھىم ئورگانلارغا ئورۇنلاشتۇرۇپ، شىنجاڭنىڭ سىياسىي، ھەربىي داھىيىسىنى ئۆلتۈرمەكچى ۋە ھا-زىرقى ھاكىمىيەتنى ئاغدۇرماقچى، شىنجاڭ بويىچە قوراللىق توپىلاڭ كۆتۈرمەكچى بولدى، دەپ بوھتان چاپلىدى. ئابلىسوف بۇ سۈيىقەستلىك توپىلاڭ دېلوسىغا باشچىلىق قىلغانىكەن، ئەل-ۋەتتە سوۋېت كوممۇنىستلىرىمۇ تازىلاش ئوبيېكتى بولۇشتىن قېچىپ قۇتۇلالمايتتى.

1937 - يىلى 9 - ئايدىن ياندۇرقى يىلى 11 - ئايغىچە 2 مىڭدىن ئارتۇق ئادەم تۇتقۇن قىلىندى، ئۈرۈمچىگە 800 دىن كۆپ ئادەم يالاپ كېلىندى.
 بۇنچىۋالا كۆپ ئادەمنى نەگە سولايدۇ؟ بۇنىڭ ئۈچۈن يېڭى-دىن تۈرمە سېلىش كېرەك.



ئۈرۈمچىدىكى 1 - تۈرمىنىڭ كونا ئورنى



ئۈرۈمچىدىكى 4 - تۈرمىنىڭ كونا ئورنى

شېڭ شىسەي 1935 — 1936 - يىللىرىدا نەنمېندىكى كونا تۈرمىنى سىياسىي مەھبۇسلار تۈرمىسىگە ئۆزگەرتتى، ئۇ 1 - تۈرمە بىلەن غەربىي دەرۋازا تەرەپتىكى ھەربىي ئەشيا لار ئىسكىلا-تىنى ئۆزگەرتىپ سالغان 2 - تۈرمىنى ئۆز ئىچىگە ئالاتتى. 1937 - يىلىدا ئېلىپ بېرىلغان كەڭ كۆلەمدە تۇتقۇن قىلىشتىن كېيىن، جامائەت خەۋپسىزلىكى باشقارمىسىنىڭ قورۇسى ئىچىدە دىكى ماشىنا ئىسكىلاتى ۋاقىتلىق 3 - تۈرمە قىلىندى، ئۇنىڭدىن كېيىن شەھەر مەركىزىدە 4 - تۈرمىنى سالىدى. 1939 - يىلى ليۇ ۋېنلۇڭنىڭ تۇرالغۇسى ئىككىنچى تارماق تۈرمە قىلىندى. 1941 - يىلى، مەنچۇكزاينىڭ ئوردىسى 5 - تۈرمىگە ئۆزگەرتىلدى. 1942 - يىلى 2 - تۈرمىنى كېڭەيتىپ ئىسمىنى يېڭى تۈرمىگە ئۆزگەرتتى. ئۇنىڭدىن باشقا، دۇبەن مەھكىمىسىدە يەنە ئالاھىدە بىر تۈرمە بار بولۇپ، ئۇنىڭغا مۇھىم دەپ قارالغان نۇرغۇن جىنايەتچىلەر قامالغانىدى.

شېڭ شىسەي بۇ ئادەملەرنى سوراق قىلىش ئۈچۈن، 1938 - يىلى 3 - ئايدا لى پۇلىن باشچىلىقىدا مەخپىي سوت كوللېگىيىسى تەشكىللىدى. لى پۇلىن شىنجاڭغا كېلىشتىن بۇرۇن لى دۇنڭ قول ئاستىدىكى 5 - يۆنىلىش قوشۇنىنىڭ باش كوماندىرى ئىدى. 1933 - يىلى شىنجاڭغا كەلگەندىن كېيىن، شېڭ شىسەينىڭ كۆزى چۈشۈپ ئۇنى مالىيە تەپتىش كومىتېتىدىن ئىككى مۇدىرى قىلدى. ئۇ يەنە شېڭ شىسەينىڭ مەخپىي ئالاقىچىسى بولۇپ، شەرقىي شىمال پىدائىيلار قوشۇنىنىڭ ئەھۋالى توغرىلىق ئۇنىڭغا مەخپىي دوكلاتلارنى بېرىپ تۇرۇپ شېڭ شىسەينىڭ ئالاھىدە ئىشەنچىسىگە ئېرىشتى. كېيىن يەنە قۇرۇلۇش نازارىتىنىڭ، خەلق ئىشلىرى نازارىتىنىڭ نازىرى، «ئاسىيلارنىڭ مال - مۈلۈكلىرى» (ھازىر مالارمۇ دېيىلىدۇ) نى بىر تەرەپ قىلىش كومىتېتىنىڭ مۇدىرى بولدى.

شېڭ شىسەي ئادەم تۇتقاندا لى يىڭچىنىڭ جامائەت خەۋپسىز-

لىكى باشقارمىسىغا تايىناتتى. ئۇ باشقارمىنىڭ سابىق باشقارما باشلىقى شېڭ شىسەينىڭ فوگۇەنى، شەرقىي شىمال پىدايىيلار قوشۇنىنىڭ خادىمى جاۋ جىيەنڧىڭ بىرقەدەر تۈز كۆڭۈل ئادەم بولۇپ، شىنجاڭدىن بۇنچىۋالا كۆپ يامان ئادەمنىڭ چىقىدىغانلىقىنى كالىسىدىن زادىلا ئۆتكۈزەلمىدى. شۇڭا، شېڭ شىسەينىڭ خىزمەت ئىشلەپ: «دۈبەن جانابلىرىنىڭ ئوبدانراق ئويلىنىپ بېقىشىنى سورايمەن، ئەكسىيەتچىلەرنىڭ قىلتىقىغا چۈشۈپ قالمايلى يەنە. فېڭ لياڭ، خۇاڭ خەنجاڭلار يېزىپ بەرگەن تۇنجى تىزىملىكتە 80 دىن ئارتۇق ئادەم بار ئىكەن، دۈبەنگە راستتىنلا شۇنچە كۆپ ئادەم قارشى تۇرارمۇ؟ ھەرقاچان ئۇلار ياخشى ئادەم-لەرگە ئۇۋال قىلىش ئارقىلىق بىزنىڭ ئىچىمىزنى قالايمىقانلاش-تۇرۇشىنى ئويلاۋاتىدۇ» دېگەندە، شېڭ شىسەي ئۇنىڭغا ئالايىپ قويۇپ باشقا گەپ قىلمىغانىدى.

ئەتىسى ئۇ جاۋ جىيەنڧىڭنى خىزمىتىدىن ئېلىپ تاشلاپ چۆ-چەككە ۋالىي قىلىپ ئەۋەتىۋەتتى، ئۇنىڭ ئورنىغا ئۆزىنىڭ ئەڭ يېقىن ئادىمى لى يىڭچىنى جامائەت خەۋپسىزلىكى باشقارمىسىغا باشلىق قىلدى.

لى يىڭچىمۇ شەرقىي شىمال پىدايىيلار قوشۇنىنىڭ ئادىمى ئىدى. شېڭ شىسەي ئۇنىڭغا بۇ قوشۇننىڭ ئەھۋالىدىن ئۆزىگە مەلۇمات بېرىپ تۇرۇشنى تاپشۇرغاندا ئۇ ياخشى ئىشلەپ شېڭ شىسەينىڭ ئىشەنچىسىگە ئېرىشكەنىدى. 1937 - يىلى ئۇ دۈبەن مەھكىمىسىنىڭ ئىشخانا مۇدىرلىقىدىن سىياسىي مەشغۇلات باش-قارمىسىنىڭ باشقارما باشلىقلىقىغا ئۆستۈرۈلدى. جاۋ جىيەنڧىڭ كۆڭلى يۇمشاق ئادەم ئىدى، لى يىڭچى بولسا رەھىمسىز ئادەم بولۇپ، شېڭ شىسەينىڭ كۈتكەن يېرىدىن چىقاتتى.

ئۇ ئىككىسى شېڭ شىسەينىڭ ئوڭ، سول قوللىرى بولۇپ، بىرى ئادەم تۇتاتتى، يەنە بىرى ئادەم سوراق قىلاتتى، قوللىرىدا شېڭ شىسەينىڭ «ئۆلسە ئۆزىگە» دەپ يېزىپ بەرگەن خېتى بار

ئىدى، ئۇ خەتنىڭ ئاستىغا ئۇنىڭ ئۈچ خەتلىك يوغان تامغىسى بېسىلغانىدى، خەت سوراقخاننىڭ تېمىغا ئېسىقلىق ئىدى. لى پۇلىن بىلەن جاك گۇئاڭچىيەن (شېڭ شىسەينىڭ ئون چوڭ جالدى-تىنىڭ بىرى) خوجاينىڭ بۇيرۇقى بويىچە سوراق قىلىنغانلار-نى قاتتىق قىيىن - قىستاققا ئالاتتى، ئۇرۇپ بىردەمدىلا تېرىلدى. رىنى تىلىم - تىلىم قىلىپ يا ئۆلمەيدىغان، يا تىرىك ياشىيالمايدىغان قىلىپ قوياتتى. جازالاش تەدبىرلىرى جۇڭگو - چەت ئەللەردىمۇ كۆرۈلۈپ باقمىغان دەرىجىدە كۆپ ھەم خىلمۇخىل ئىدى. شېڭ شىسەينىڭ تېلېفونى 2 - تۈرمىنىڭ سوراقخانسىغا ئۇلاقتى بولۇپ، ئۇ ھەرقانداق چاغدا كىمنى سوراق قىلىش، نېمىگە ئىقرار قىلدۇرۇش توغرىلۇق كۆرسەتمە بېرىپ تۇراتتى. خوجاينىڭ بۇيرۇقى بويىچە ئۇ كالا كېسەرلەر كۈندۈزى ئۇخلاپ، قورساقلىرىنى توقلاپ جازالاشنى كېچىسى ئېلىپ باراتتى. قوللىرىدا «ئۆلسە ئۆزىگە» دەيدىغان پەرمان بولغاندىكىن ئۇلار نېمىدىن ئەنسىرەيتتى؟ شۇڭا، شېڭ شىسەيگە قانداق ئىقرار لازىم بولسا دەرھال شۇنىڭغا ئېرىشەلەيتتى، ئەمما ئۇ ئىقرارلار-نىڭ ھېچقايسىسىنىڭ ماددىي ئىسپاتى يوق، قۇرۇق، ياسىغان ئىقرارلار ئىدى.

سوۋېت كومپارتىيىسىنىڭ ئەزالىرى چەت ئەلگە تەۋە ئادەم-لەر بولغاچقا، لى پۇلىن ئۇلارنى سوراق قىلىشتا سەل ئەنسىرەپ قېلىپ، شېڭ شىسەيگە، ئۇلارنى سوراق قىلغاندا سوۋېت ئىتتىپاقىنىڭ ئۆزىنىڭ ئادەملىرى ئۈستىدە تۇرۇپ بەرسە ياخشى بولاتتى، دەپ مەسلىھەت بەردى. نەتىجىدە، سوۋېت ئىتتىپاقى تەرەپ سىمىنوف، ياقۇپ ئىسىملىك ئىككى ئادەمنى ئەۋەتتى. ئۇلار بۇ دېلونىڭ غەلىتىلىكىنى، بىرمۇ پاكىتنىڭ يوقلۇقىنى كۆرۈپ شېڭ شىسەيگە ئۆزلىرىنىڭ گۇمانلىرىنى دەيدى.

شېڭ شىسەينىڭ بۇنىڭغا قاتتىق ئاچچىقى كېلىپ ستالىنغا ئەرز قىلدى. «ئۇلار سوۋېت ئىتتىپاقى ھۆكۈمىتىنىڭ ئۆزلىرىگە

تاپشۇرغان شىنجاڭغا ياردەم بېرىش ۋەزىپىسىدىن چەتنەپ، ترو-
تسكىچىلارنىڭ ئەپت - بەشىرىسى ئېچىلاي دەپ قالغاندا يېڭى
ھۆكۈمەت بىلەن قارشىلىشىپ، شىنجاڭ ئۆلكىلىك ھۆكۈمەتكە
قارشى مەخپىي ھەرىكەتلەر بىلەن شۇغۇللىنىشقا باشلىدى، تار
مەھكىمىچى يەرلىك مىللەتچىلەرنى ۋە ئەنگىلىيە جاھانگىرلىكىنىڭ
غالچىلىرىنى يېنىغا تارتتى» دېدى ئۇ.

شېڭ شىسەي ئاشۇنداق دېلولارنى پىلانلاش ئارقىلىق نۇرغۇن
سىياسىي دۈشمەنلىرىنى تازىلاپلا قالماي، بەلكى يەنە نۇرغۇن
«ھارام مال» لارغىمۇ ئىگە بولدى.

شېڭ شىسەينىڭ بۇ غالچىلىرى چوڭ سودىگەر فۇ جيانى
قولغا ئالغاندىن كېيىن، ئاۋۋال ئۇنى قىيىن - قىستاققا ئېلىپ
«سۆيىقەستلىك توپلاڭ دېلوسى» غا قاتناشقانلىقىغا ئىقرار قىل-
دۇردى، ئاندىن ئۇنىڭ بارلىق مال - مۈلكىنى ئېنىقلاپ چى-
قىپ، ئۇ نەرسىلەرنى بۇ قېتىمقى توپلاڭنىڭ راسخوتىغا ئىشلەت-
مەكچى، دېگەنگىمۇ ئىقرار قىلدۇردى. بۇ ئىشلار تۈگىگەندىن
كېيىن، ئۇ ئادەمنى شېڭ شىسەينىڭ ئالدىغا ئېلىپ باردى. شېڭ
شىسەي ئۇنىڭغا: «مەن سېنىڭ ھاياتىڭنى قۇتقۇزۇپ قالدىم،
لېكىن سەن تاپشۇرۇۋالغان بارلىق پائالىيەت خىراجەتلىرىنى (ئۇ
مال - مۈلۈكلەر ئۇ ئادەمنىڭ ئۆزىنىڭ ئىدى) تولۇق تاپشۇرۇپ
سەمىيلىكىڭنى يۈزدە يۈز ئىپادىلىشىڭ كېرەك، شۇ چاغدا ھۆ-
كۈمەتمۇ ساڭا يۈزدە يۈز كەڭچىلىك قىلىدۇ. ئەگەر ئازراقلا سە-
مىيەتسىزلىك قىلىدىكەنسىن، ھۆكۈمەت يېرىم كەڭچىلىكى
قىسقارتىۋېتىدۇ» دېدى. ھەرقانداق ئادەم بۇنداق تەھدىتكە چىد-
ماي، شېڭ شىسەينىڭ دېگىنى بويىچە پۇل، مال تاپشۇرۇپ
جېنىنى قۇتۇلدۇرۇپ قالىدۇ، ئەلۋەتتە.

بارلىق مەقسەتكە يەتكەندىن كېيىن، تۇتقۇن قىلىنغان ئۇ
ئادەم يا باشقا يەرگە مەخپىي يۆتكىۋېتىلىدۇ ياكى ئۆلتۈرۈۋېتىلىدۇ.
دۇ، ئۇلارنىڭ ئائىلىسىدىكىلەر بۇ ئىشلاردىن خەۋەرسىز يۈرۈۋې-

رىدۇ، ئاندىن ھارام ماللارنى بىر تەرەپ قىلىش كومىتېتى ئۇلارنىڭ مال - مۈلكىنى: ئۆي - جاي، يەر، ئۆي جاھازىلىرى، كىيىم - كېچەكلىرى، پۇللىرىنى ئاشكارا مۇسادىرە قىلىدۇ. ئۇ مال - مۈلۈكلەرنى تىزىملىغاندا ئەرزىمەيدىغان، قىممىتى يوق نەرسىلەرنى تىزىملاپ، قانۇنسىز ئۆي ئاقتۇرۇشنى قانۇنلۇق مۇسادىرەگە ئايلاندۇرۇۋالىدۇ، ئالتۇن - كۈمۈشكە ئوخشاش قىممەتلىك جاۋاھىرلار بولسا شېڭ شىسەي ۋە ئۇنىڭ چوماقچىلىرىدىكى يانچۇقلىرىغا كىرىپ كېتىدۇ.

قەشقەردىكى ئۆمەر باينىڭ ئەجدادىدىن تارتىپ 200 يىل بېغقان نۇرغۇن مال - دۇنياسى بار ئىدى، بارلىق مال - دۇنيا - سىنى بىر تال ياغىچىنى قالدۇرماي شېڭ شىسەي مۇسادىرە قىلىۋالدى، جەمئەتتىن ئون نەچچە ئائىلە ئۇنىڭغا چېتىلىپ 30 نەچچە كىشى قولغا ئېلىندى.

قەشقەردىكى ھاكىم ھاجىنىڭ 60 ساندۇق ئالتۇن - كۈمۈشنى مۇسادىرە قىلدى.

باي ناھىيىسىدىكى ئۇيغۇر سودىگەر مۇھەممەت رېھىم قولغا ئېلىنغاندىن كېيىن، 800 يامبۇ تاپشۇرۇپ تۈرمىدىن چىقتى. چېن دەپلى قولغا ئېلىنغاندىن كېيىن، بىر سارىيى مۇسادىرە قىلىندى، قىممەت باھالىق زەر كەشتىلىك تونىنى شېڭ شىسەي ئۆزىنىڭ قىلىۋالدى.

مۇئاۋىن رەئىس خوجانىياز قولغا ئېلىنغاندىن كېيىن، ئۇنىڭ ئۈرۈمچى، تۇرپان، قۇمۇل، ئۈچتۇرپان، كۇچا قاتارلىق جايلاردىكى يەر - زېمىنى، قورۇ - جايلىرى، كارىزلىرى، ماشىنىلىرى ۋە نۇرغۇن مال - چارۋىلىرىنى مۇسادىرە قىلىپ، ئائىلىسىدىكىلەرنى خانئۆيىرەن، جان باقالماس قىلىۋەتتى.

شېڭ شىسەي كىتابقا ئامراق ئىدى، باشقىلارنىڭ كىتابلىرىدىكى نى ئېخىمۇ ياخشى كۆرەتتى، مۇسادىرە قىلىنغان نەرسىلەرنىڭ ئىچىدە ياخشى كىتابلار بولۇپ قالسا ئۆزىنىڭ كۈتۈپخانىسىدىكى

كىتاب جازىسىغا تىزىۋالاتتى. چېن جۇڭ ئۆلگەندىن كېيىن، ئۇنىڭ بىر قىسىم ماركسىزم - لېنىنىزم كىتابلىرىنى ئۆزىنىڭ قىلىۋېلىپ، سوۋېت كونسۇلىنىڭ ئالدىدا ئۆزىنى خېلى بۇرۇنلا ماركسىزم - لېنىنىزمنى تەتقىق قىلغان ئادەم قىلىپ كۆرسەتتى. لۇ شياۋزۇنىڭ ئۆيىدىكى قىممەتلىك ھۆسنىخەتلەرمۇ، رەسىملەرمۇ ئۇنىڭ ئەڭ ياخشى كۆرىدىغان نەرسىلىرىگە ئايلاندى. كونا ئاغىنىسى سۇڭ فۇياۋنىڭ نۇرغۇن لۇغەتلىرى، كىتابلىرىمۇ ئۇنىڭ كىتاب جازىسىدىن ئورۇن ئالدى.

ئۈرۈمچىدىكى تاتار باي ھۈسەين ئۈرۈمچىدە جىشياڭ بانكىسىنى ئاچقان، دۇنياسى ئىنتايىن كۆپ، شىنجاڭنىڭ ھەممە يېرىدە دۇكانلىرى بار، شىنجاڭدا بىرىنچى دەرىجىلىك باي ھېسابلىنىدىغان ئادەم ئىدى. قولغا ئېلىنغاندىن كېيىن، ئۇنىڭ 27 ماي تۇڭخا قاچىلانغا ئالتۇن - كۈمۈشلىرى، نۇرغۇن مال - مۈلكى مۇسادىرە قىلىندى، نەنلىياڭدىكى، نەنمېندىكى چوڭ قورۇلىرى مۇسادىرە قىلىنىپ، ئۇ قورۇلاردا شېڭ شىسەينىڭ ئاتا - ئانىسى، قېرىنداشلىرى ئولتۇردى.

شېڭ شىسەي يەنە ھارام ماللارنى بىر تەرەپ قىلىش كۆمىتىپتىكىگە بۇيرۇق چۈشۈرۈپ، قىممەت باھالىق نەرسىلەر قاچىلانغان ساندۇقلارنى ئەن سېلىپ بانكىغا تاپشۇرۇشنى بۇيرۇپ، ئۇزۇن ئۆتمەيلا دۇبەن مەھكىمىسىنىڭ ئىسكىلاتىغا ئالدۇرۇۋالدى. ئارخىپتا يېزىشچە، بىرىنچى نومۇرلۇق ساندۇقتىن 100 - نومۇرلۇق ساندۇققىچە بولغان مال - دۇنيا تىزىملىتىلماي شېڭ شىسەي ئەۋەتكەن ئادەملەر تەرىپىدىن ئېلىپ كېتىلگەن؛ 101 - نومۇرلۇق ساندۇقتىن 150 - نومۇرلۇق ساندۇققىچە تىزىملىتىلغان، ئەمما ئۇ ساندۇقلاردىكى نەرسىلەرنىڭ باھاسى ئىنتايىن تۆۋەن باھادا باھالىنىپ يەنە شۇلارنىڭ خۇسۇسىي مۈلكىگە ئايلاندى. نىپ كەتكەن؛ 150 ساندۇق قىممەت باھالىق ئېسىل نەرسىلەرنى شېڭ شىسەي سىڭلىسىنىڭ ئېرى ئارقىلىق ئىچكىرىگە ماڭدۇرۇپ.

ۋەتكەن .

مۇسادىرە قىلىنغان ئۇنىڭدىن باشقا نۇرغۇن سودىگەرلەرنىڭ ماللىرىنىڭ سانى يوق ، ھەممىسىنى شېڭ شىسەيلەر بۆلۈشۈۋالدى ، بىر قىسمىنى بازارغا سېلىپ ساتتى ، ئۇزۇن يىللارغىچە سېتىپمۇ تۈگىتمەيدى . ئۇ مال - مۈلۈكلەرنىڭ سانىنىڭ كۆپلۈكى ئادەمنى تاڭ قالدۇرىدۇ .

ھەممىدىن نومۇسىز يېرى شۇكى ، شېڭ شىسەي بىلەن لى يىڭچى يالغان دېلو ياساپ ، كىشىلەرنى ئېچىنىشلىق ئۆلتۈرگەن جىنايەتلىرىنى جۇڭگو كومپارتىيىسىنىڭ ئەزاسىغا دۆڭگەپ قويىدى . شېڭ شىسەينىڭ ئۈستىدىن قىلىنغان بىر «شكايەتنامە» دە شۇنداق دېيىلىدۇ : «سۈيىقەستلىك توپىلاڭ دېلوسى» غا قاتناشقانلىق جىنايىتى بىلەن 600 دىن ئارتۇق ئادەم (ئىزاھات : بۇ سان توغرا ئەمەس ، ئەمەلىي سان ئۇنىڭدىن ئېشىپ كېتىدۇ) قولغا ئېلىندى . بىرنەچچە يىلدىن بۇيان ئاچلىقتىن ، سوغۇقتىن ، قاتتىق قىيىن - قىستاقىتىن ، ھاقارەت - خورلۇقتىن ئۆلگەنلەر ، مەخپىي ئۆلتۈرۈلگەنلەر 500 دىن ئاشىدۇ . 1943 - يىلى باھاردا ئۇ ئادەملەردىن پەقەت 20 سىلاپات قانغان .

شېڭ شىسەي ھايات قالغانلارنى تۈرمىدىن ئاچقىپ «مەھبۇس خىزمەتچى»لىككە سېلىپ كېرەكسىز بەزى ھۆججەتلەرنى رەتلەتكۈزدى . مەسىلەن ، ساقچىلارنىڭ ساۋاتىنى چىقىرىش ئېلىپبەلىرىنى تۈزگۈزدى ، يېزىق تەرجىمانلىقىنى قىلدۇردى ، ھۆججەتلەرنى كۆچۈرۈشكۈزدى ، ھېساباتلارنى تۈزگۈزدى . ساقچى باشقارمىسى (ئىلگىرى جامائەت خەۋپسىزلىكى باشقارمىسى ئىدى) نىڭ مۇئاۋىن باشلىقى لى چىڭدې ئۇ «مەھبۇس خىزمەتچى»لەرگە شۇنداق دېگەن : «سىلەر كۈن نۇرىنى كۆرەلمىگەن ئىشلار ئۈچۈن شېڭ دۇبەن جانابلىرىغا رەھمەت ئېيتساڭلار بولىدۇ ، ئەمدى سىلەرنىڭ دېلوپىڭلار پات ئارىدا بىر تەرەپ بولىدۇ ، بۇنىڭ ئۈچۈن ھەربىرىڭلار ئىمىرا نامە يېزىپ توپىلاڭغا قاتناشقان جىنا-

يەتلىرىڭلارغا ئىقرار بولۇشۇڭلار ھەم xx ، xx ، xx لارنىڭ شې-
رىكلىرىڭلار ئىكەنلىكىگە گۇۋاھلىق بېرىشىڭلار كېرەك. ئىقرار-
نامەڭلەرگە ھازىرنى ئەمەس، تۈرمىگە يېڭى كىرىپ سوراق قى-
لىنغان ۋاقتىڭلارنى يازسىلەر. »

ئۇلارنىڭ بەزىلىرى شۇنداق قىلساق تامان قالىدىكەنمىز،
دەپ ئويلاپ، ئىرادىسىگە خىلاپ ھالدا ئاشۇنداق ئىقرارنامىلەرنى
يېزىپ بەردى. لى پۇلىن بىلەن لى يىڭچى ھازىرغىچە ھايات
ياشاۋاتقان ئاشۇ ئادەملەرنىڭ ئىقرارنامىلىرى ئارقىلىق بىگۇناھ
ئۆلۈپ كەتكەن نۇرغۇن كىشىلەرنىڭ جىنايىتىنى ئىسپاتلايدىغان
نۇرغۇن يالغان دېلولارنى ياساپ چىقتى. بۇ يالغان دېلولارنى
ياساش بىر يىل داۋاملاشتى. 1944 - يىلى 9 - ئايدا شېڭ
شىسەي شىنجاڭدىن ئايرىلغان چاغدا تېخى تولۇق ياساپ
بولۇنمىغانىدى.

لى يىڭچى بۇ ئىشنىڭ ئادەمنىڭ ھاياتى بىلەن مۇناسىۋەتلىك
ئىنتايىن چوڭ مەسىلە ئىكەنلىكىنى بىلگەچكە، بىگۇناھ ئادەم
ئۆلتۈرگەن، دېگەن جىنايەتنى ئۈستىگە ئېلىشنى، ئەلۋەتتە خالى-
مايتتى، شۇڭا ئۇ جۇڭگو كومپارتىيىسىنىڭ ئەزاسى خۇاڭ مىن-
فۇنىڭ 1938 - يىلى بىر مەزگىل سوت كولىگېنىسىنىڭ باشلى-
قى بولغانلىقىنى ئېسىگە ئالدى. خۇاڭ مىن فۇ 1940 - يىلى
9 - ئايدا يەنئەنگە قايتىپ كەتكەنىدى. شۇنىڭ بىلەن ئۇ دەرھال
ساقچى باشقارمىسىنىڭ خادىمى شى يۈەنلىن بىلەن ليۇ جىجۇڭ
ئىككىسىنى خۇاڭ مىن فۇنىڭ تامغىسىنى ياساپ چىقىشقا بۇيرۇ-
دى، ئاندىن چيۇ زۇڭجۇننىڭ قولىدىن «شېڭ شىسەينىڭ تامغى-
سى» دېگەن خەتلەر ئويۇلغان تامغىنى (شېڭ شىسەي كېتىدىغان
چاغدا، ئىشلارنى ئۆتكۈزگەندە ئىشلىتىش ئۈچۈن بۇ تامغىسىنى
قېيىناتسىغا قويۇپ قويغان) ئېلىپ، ئىككى تامغىنى ياساپ چىق-
قان ھۆكۈم نامە ئۈستىدە بېسىپ دېلو ئارخىپىنىڭ ئاغزىنى
چاپلىۋەتتى.

ئۆزىنى ئۈچىنچى سىياسىي گۇرۇھ دەپ ئاتىۋېلىش

شەيئىلەر ئاخىرقى چېكىگە يەتكەندە ئەكسىگە قايتىدۇ. شېڭ شىسەي 1939 - يىلىدىن باشلاپ كومپارتىيە ئەزالىرىدىكى چەتتە قېقىشقا باشلىدى. شېڭ شىسەي خىزمەتتە كۆرۈنەرلىك نەتىجە قازانغان بىر تۈركۈم كومپارتىيە ئەزالىرىنى نامدا «يۆتكەپ ئۆستۈرۈپ» ئۆلكە مەركىزىدىن جەنۇبىي شىنجاڭغا يۆتكىدى. مەسىلەن، شىنجاڭ ئۇنىۋېرسىتېتىنىڭ ئىلمىي مۇدىرى لىن جىلۇنى ئاقسۇ مائارىپ ئىدارىسىنىڭ باشلىقلىقىغا، جاھانگىرلىككە قارشى تۇرۇش ئۈيۈمىنىڭ باش كاتىپى خۇاڭ مىنڧۇنى ئاقسۇ ۋىلايىتىنىڭ مۇۋەققەت مەمۇرىي باشلىقلىقىغا ئۆستۈردى. ئەمەلىيەتتە، ئۇ ئۇلارنىڭ خىزمەتتىكى ئاكتىپلىقى، تەسىرىنىڭ كۈندىن - كۈنگە كۈچىيىپ كېتىۋاتقانلىقىدىن ئەنسىرەپ، ئۇلارنىڭ كۈچلۈك تەسىرىنى ئۈزۈل - كېسىل يوقىتىش ئۈچۈن، تىلى، ئۆرپ - ئادىتى، دىنىي ئېتىقادى يات بولغان ئاز سانلىق مىللەتلەر ئولتۇراقلاشقان رايونلارغا خىزمەت قىلالىمىسۇن، دېگەن مەقسەتتە ئەۋەتكەندى.

شېڭ شىسەي كومپارتىيە ئەزالىرى بىرقەدەر كۆپرەك بولغان شىنجاڭ گېزىتخانىسىدا ئىشپىيونلۇق ئىشلىرىنى كۈچەيتىۋەتتى. گېزىتخانىنىڭ ئىشلەپچىقىرىش بۆلۈمىنىڭ باشلىقى ئۇنىڭ ئىشپىيونى ئىدى. ئۇ ئادەمنىڭ ھوقۇقى تەھرىر ئىشخانىلىرىنىڭ مەرقانداق مۇدىرىنىڭكىدىن چوڭ ئىدى، گېزىتنى چىقىرىش بىلەن دېسە چىقىراتتى، چىقارمايەن دېسە چىقارمايتتى، بېسىپ چىقىرىلغان گېزىتلەرنى تارقىتىش - تارقىتىلماسلىق ھوقۇقىمۇ شۇنىڭ قولىدا ئىدى، شېڭ شىسەيگە شۇ ئادەم بىۋاسىتە مەسئۇل

ئىدى .

مۇئاۋىن گېزىتخانا باشلىقى سۇڭ جۇنكۇيۇمۇ شېڭ شىسەينىڭ بىۋاسىتە باشقۇرۇشىدىكى ئىشپيون ئىدى ، ھۇجرىسىدا شېڭ شىسەينىڭ ئىشخانىسىغا ئۇلانغان مەخسۇس تېلېفون بولغاچقا ، گېزىتخانىنىڭ كۈندىلىك ئەھۋالىنى ئۇنىڭغا كۈندە مەلۇم قىلىپ تۇراتتى ، كىشىلەر ئۇ تېلېفوننى « سۇڭنىڭ مەخسۇس لىنىيىسى » دېيىشەتتى .

تەھرىر جۇڭ يىڭ چولاق (بىر قولى يوق ئىدى) مەخسۇس جامائەت خەۋەپسىزلىكى باشقارمىسىغا مەلۇمات يوللاپ جان باقاتتى .

1939 - يىلى 4 - ئاينىڭ 23 - كۈنى ، « شىنجاڭ گېزىتى » دە دۇبەن مەھكىمىسى بىلەن ھۆكۈمەتنىڭ دۇبەن مەھكىمىسى كاتىبات باشقارمىسىنىڭ شاڭشياۋ دەرىجىلىك چوڭ ئەترەت باشلىقى شېڭ خېچاۋ ، دۇبەن مەھكىمىسى فۇگۈەنلەر باشقارمىسىدىكى جۇڭشياۋ دەرىجىلىك فۇگۈەن ۋاڭ پېيگاڭ ، بوز يەر ئۆز- لەشتۈرۈش كومىتېتىنىڭ جۇڭشياۋ دەرىجىلىك چوڭ ئەترەت باشلىقى شاۋ يىڭشياۋ قاتارلىق سەككىز ئادەمنى ، قىمار ئوينىغان ، دېگەن جىنايەت بىلەن خىزمىتىدىن ئېلىپ تاشلاش ، يېرىم يىلغىچە ھېچقانداق ئىشقا قويماسلىق توغرىسىدىكى بۇيرۇقى ئېلان قىلىندى . ئەتىسى كومپارتىيە ئەزاسى ، مۇئاۋىن ئىدارە باشلىقى ۋاڭ شياۋچۈن (ۋاڭ شياۋچۈەن) « خىزمەتتىن ئېلىپ تاشلانغانلاردىن باشلانغان سۆز » سەرلەۋھىلىك بىر باش ماقالە يېزىپ ، ئالدىنقىلارنى جازالاپ كېيىنكىلەرگە ئىبەرەت قىلىش ، كېسەلنى داۋالاپ ئادەم قۇتقۇزۇش پىرىنسىپى بويىچە قىمار ئوينىغان ئۇ ئادەملەرنى يارىنىڭ لىۋىدىن ئاتلىرىنىڭ تىزگىنىنى تارتىشقا ، باشقىلارنى ئۇلاردىن ئىبەرەت ئېلىشقا ، ئەخلاققا ، ئادىل خىزمەتچى بولۇشقا چاقىردى . بۇ باش ماقالىنىڭ مەزمۇنى توغرا ، ئەيىبلەنگۈدەك ھېچقانداق يېرى يوق ، شېڭ شىسەي تەشەببۇس

قىلىپ كېلىۋاتقان پاك بولۇش چاقىرىقىغا تامامەن ئۇيغۇن ئىدى. لېكىن، ئويلىمىغان يەردىن، ئالتە كۈندىن كېيىن، يەنى 4 - ئاينىڭ 29 - كۈنى، شېڭ شىسەي دۈبەن مەھكىمىسى نامىدىن «شىنجاڭ گېزىتى» دە بىر بۇيرۇق ئېلان قىلىپ: «بۇ باش ماقالىنىڭ نۇرغۇن يېرىدە مەزمۇن خاتالىقلىرى مەۋجۇت، ھەرقايسى جەھەتلەردە سىياسىي خاتالىقلىرىمۇ بار. ئەسلىدە ئاپ-تورنى ئېغىر جازاغا تارتىش كېرەك ئىدى، لېكىن ئۇنىڭ خىز-مەتتىكى نەتىجىلىرىنى كۆزدە تۇتۇپ كەڭچىلىك بىلەن بىر نەزەرپ قىلىشنى ئويلاشتۇق: بىر قېتىم چوڭ خاتالىق سادىر قىلغان، دەپ ئەنگە ئېلىنسۇن، بىر ئايلىق ماۋاشى تۇتۇپ قېلىنسۇن. گېزىتخانىنىڭ باشلىقى ۋاڭ يۇخەن بۇنىڭدىن كېيىن باش ماقالىدە لەرنى ئەستايىدىل تەكشۈرۈپ بېكىتىپ، ئاندىن ئېلان قىلسۇن. بۇنداق ئەھۋال قايتا تەكرارلانمىسۇن، بولمىسا ئۇنىڭ جەمئىيەتكە بولغان تەسىرى يامان بولىدۇ» دېدى.

ئۇ ھېچقانداق پاكىتى يوقلا، «ھەرقايسى جەھەتلەردە سىياسىي خاتالىقلىرىمۇ بار» دېگەن چۈشىنىكىسىز بىر قالدۇقنى كىيىدۈرگەنىدى. ھەم «ھەرقايسى جەھەتلەردە»، ھەم «سىياسىي جەھەتتە»، زادى قايسى جەھەتتە؟ قانداق سىياسىي خاتالىق ئۆتۈكۈزدى؟ بۇ توغرىلۇق شېڭ شىسەي بىر ئېغىزمۇ گەپ قىلمىغان ھەم گەپمۇ قىلالمايتتى.

ئەڭ ئاساسلىق سەۋەب، گېزىتتە ئۇنىڭ بۇيرۇقىنى ئېلان قىلماسلىق، ئېلان قىلىشىمۇ ئۇ ھەقتە باش ماقالە باسقۇچىدا كېرەك ئىدى. گېزىتتە كىچىك ئىشنى يوغىنىتىشتىن مەقسەت مەن دۈبەننى سېستىش ئەمەسمۇ؟ ئەمما، ئۇ بۇ گەپنى ئوتتۇرىغا ئېلىپ چىقالمايتتى. پەقەت ئىشلىتىپ ئۆگەنگەن ئۇسۇلى بويىچە قالپاقنىڭ چوڭىنى كىيگۈزۈپ، بىر ئايلىق ماۋاشىنى تۇتۇپ، خاتالىق ئۆتكۈزدى دەپ ئەنگە ئالدۇرۇپ، مەسلىمىنى «كەڭچىدەك» بىلەن، «يەڭگىل» دەپ قىلغان بولۇپ تۈگەتمەكچى

بولغانىدى.

ئۇ چاغدا نابورچىكلار بىلەن كوررېكتورلارنىڭ ساپاسى ئۆ-
ۋەنرەك، قوغۇشۇننىڭ سۈپىتى ناچار بولغاچقا، خەتلەر سۇس،
خاتالىقلار كۆپ ئىدى، شېڭ شىسەي ئۇ خاتالىقلارنىڭ ھېچقايسى-
سىنى سۈرۈشتۈرمىگەندى. ئەمما، 5 - ئاينىڭ (1939 -
يىلى) 29 - كۈنى «شىنجاڭ گېزىتى» دە ئېلان قىلىنغان «قىز-
لار ئوتتۇرا مەكتىپى تۈنۈگۈن دراما مۇسابىقىسى ئۆتكۈزدى»
دېگەن ماقالىدىكى «دۈبەن» دېگەن سۆز «دۈبەن» دەپ خاتا
تىزىلىپ قېلىپ، نەتىجىدە ۋاڭ شياۋچۈن بىلەن تەھرىر بۆلۈمى-
نىڭ باشلىقى لى شياۋپىڭ (كومپارتىيە ئەزاسى) ئىككىسىگە
مائاشىنى تۇتۇپ قېلىش جازاسى بېرىلدى. مۇشۇنداق ئىشلار
بىرقانچە قېتىم بولۇۋەرگەندىن كېيىن، ۋاڭ شياۋچۈن گېزىتخا-
نىدا ئىشلەشكە ئامالسىز قېلىپ، دادامنىڭ كېسىلى ئېغىرلىشىپ
قاپتۇ، دېگەن باھانە بىلەن 12 - ئايدا ئۇزۇن مۇددەتلىك رۇخسەت،
بىلەن يەنئەنگە قايتىپ كەتتى.

5 - ئاينىڭ 18 - كۈنى، شېڭ شىسەي يەنە دۈبەن مەھكى-
مىسى بىلەن ئۆلكىلىك ھۆكۈمەتنىڭ نامىدا ھەرقايسى ھەربىي
ئورگانلارغا، ھەرقايسى قىسىملارغا، مەكتەپلەرگە ئۇقتۇرۇش
تارقىتىپ شۇنداق دېدى: «تەكشۈرۈشمىزچە، يېقىندىن بۇيان
ئايرىم خىزمەتچى خادىملار ھۆكۈمەتنىڭ بارلىق تەدبىرلىرىنى
خالغانچە تەنقىدلەۋاتىدۇ. ئۇلارنىڭ گەپلىرى بۆلگۈنچىلىك پەيدا
قىلىدىغان، ئاق - قارىنى ئاستىن - ئۈستۈن قىلىدىغان، سىيا-
سەتكە خىلاپ گەپلەر، ئەگەر بۇ گەپ - سۆزلەرنىڭ ئالدى ئېلىن-
مايدىكەن، ئۇنىڭ سىياسىي جەھەتتە كەلتۈرىدىغان زىيىنى ئىنتايىن
زور بولىدۇ. بۇنىڭدىن كېيىن... شۇنداق ئىشلار تەكشۈرۈپ
ئېنىقلىنىپ قالىدىكەن، قانۇن بويىچە بىر تەرەپ قىلىنىدۇ.»
شېڭ شىسەي بۇنىڭ بىلەنلا قالماي «جامائەت خەۋپسىزلىكى باش-
قارمىسىغا شۇنداق ئىشلارنى تەكشۈرۈپ قاتتىق بىر تەرەپ قى-

لىش» نى تاپشۇردى .

ئۇنىڭ بۇ ئۇقتۇرۇشىنىڭ كومپارتىيە ئەزالىرى بىلەن ئىلا-
غار زاتلارغا قارىتىلغانلىقىنى قاراپلا بىلگىلى بولاتتى. پىكىر
بەرسىلا «ئۆزى بىلگەنچە تەنقىد قىلغان» بولامدۇ؟ ئىشقىلىپ،
شېڭ شىسەيدە پۇل بار، تىڭچىلارنى سېتىۋېلىپ ئۆزى بىلگەنچە
جىنايەتلەرنى توقۇپ چىقىرىۋېرىدۇ - دە .

1939 - يىلى 5 - ئاينىڭ ئاخىرى، چېن تەنچىۋ موسكۋا-
دىن قايتىشىدا ئۈرۈمچىگە كەلگەندە شېڭ شىسەي بىلەن دېڭ
فانىڭ مۇناسىۋىتى يامانلىشىپ كەتكەنىكىن . شۇنىڭ بىلەن شېڭ
شىسەي چېن تەنچىۋنى كەلدى دەپ دېڭ فانى يەنئەنگە قايتۇرۇۋې-
تىشىنى تەلەپ قىلدى . تۆت ئايدىن كېيىن، مەركىزىي كومىتېت
ھەربىي ئىشلار كومىتېتىنىڭ مۇئاۋىن رەئىسى جۇ ئېنلەي شېڭ
شىسەي بىلەن تۆت قېتىم سۆھبەت ئۆتكۈزدى، ئىككى قېتىمقىد-
سىدا دېڭ فانى قاتناشتۇرماي ئىككىسى ئايرىم سۆزلەشتى .

شېڭ شىسەي سۆھبەتتە دېڭ فادىن نارازى ئىكەنلىكىنى
بىلدۈرۈپ، «دېڭ فا بۇ يەردە تۇرمىسۇن» دەپ تەلەپ قىلدى .
يەنە تېخى دېڭ فانى، ماۋ زېدۇڭنىڭ «دىئالېكتىكا» ناملىق
گەسىرىدە نۇرغۇن خاتالىقلار بار، دەپ، دەپ جۇ ئېنلەيگە چاق-
تى . بۇ باشقىلارغا باشقىلارنىڭ ئالدىدا ھۇجۇم قىلىش بولۇپ،
زادىلا بولۇشقا تېگىشلىك ئىش ئەمەس ئىدى . ئۇ ئەنە شۇنداق
ئۇسۇل بىلەن كومپارتىيىنى دېڭ فانى جازالاشقا كۈشكۈرتتى .
شېڭ شىسەي مەقسەتلىك ھالدا جۇڭگو كوممۇنىستىك پارتى-
يىسى بىلەن بولغان مۇناسىۋىتىنى بۇزۇشقا ئۇرۇنۇپ، دېڭ فاغا
مەسئۇلىيەتنى ئارتىۋەرگەچكە، دېڭ فا ئامالسىز شىنجاڭدىن كې-
تىشكە مەجبۇر ئىلدى، بۇ ئىش يەنە ئىككى تەرەپ مۇناسىۋىتىدە-
نىڭ يامانلىشىشىدىكى مۇھىم سەۋەب بولۇپ قالدى .

بىز 60 يىلدىن كېيىن شۇ دەۋردىكى تارىخنى ۋاراقلاپ
كۆرۈپ، شېڭ شىسەينىڭ بۇنداق قىلىشى قانات - قۇيرۇقى

يېتىلىپ، ئۈچىنچى بىر سىياسىي گۇرۇھ بولۇپ ئوتتۇرىغا چىد- قىشنى، كومپارتىيە، گومىنداڭ بىلەن ئۈچ تەرەپ بولۇپ بىر ئۈستەلدە ئەڭ ئولتۇرۇشنى مەقسەت قىلغانلىقىدىن ئىكەنلىكىنى بىلدۈرۈپ.

شېڭ شىسەينىڭ قارىشىچە، سوۋېت ئىتتىپاقىدا كوممۇ- نىزم، جۇڭگو كوممۇنىستىك پارتىيىسىدە يېڭى دېموكراتىزم، گومىنداڭدا ئۈچ مەسلەك، ئۆزىدە «ئالتە بۈيۈك سىياسەت» بار ئىدى، يەنە تېخى ئۆزىنىڭكى قالغان ئۈچىنچىگە قارىغاندا تېخى- مۇ ئۇلۇغۋار ئىدى. 1938 - يىلى 10 - ئايدا ئېچىلغان ئۈچىنچى نۆۋەتلىك ئاۋام خەلق ۋەكىللەر قۇرۇلتىيىدا ئۇ: «ئالتە بۈيۈك سىياسەت» نىڭ نەزەرىيىۋى ئاساسى «بىر تەرەپتىن دۇنيانىڭ نۆ- ۋەتتىكى ھالىتى، جۇڭگونىڭ ئەھۋالى ۋە شىنجاڭنىڭ ئەمەلىي ئەھۋالىغا، يەنە بىر تەرەپتىن، جەڭگىۋار روھقا ئىگە ئىجتىمائىي پەن ۋە يېڭى پەلسەپە (شۇ چاغدا ماركسىزم - لېنىنىزم شۇنداق ئاتىلاتتى — ئاپتور) نىڭ توغرا نەزەرىيىسىگە ئاساسەن مەيدانغا كەلگەن. « كۆپ يىللىق ئەمەلىيەت تەجرىبىلىرى شۇنى ئىسپاتلىد- دىكى، «توغرا (ئالتە بۈيۈك سىياسەت، مۇستەملىكە، يېرىم مۇستەملىكە دۆلەتلەرنىڭ، ئېزىلىۋاتقان مىللەتلەرنىڭ باراۋەرلىد- كىنى، ئازادلىقنى قولغا كەلتۈرۈشىدىكى بىردىنبىر توغرا ئىستراتېگىيە ۋە توغرا سىياسەت» ئۇ «يالغۇز شىنجاڭدىكى 4 مىليون ھەر مىللەت خەلقىنى ئازادلىققا چىقىرىشنىڭ، جۇڭگودى- كى 400 مىليون 500 مىڭ خەلقىنى ئازادلىققا چىقىرىشنىڭ نۇرلۇق مايىكى بولۇپلا قالماي، بەلكى يەنە پۈتۈن دۇنيادىكى ئېزىلىۋاتقان ئىنسانىيەتنى ئازادلىققا چىقىرىشنىڭمۇ نۇرلۇق مايى- كى» دەپ جاكارلىدى. ئۇنىڭ بۇ سۆزى بويىچە بولغاندا، شېڭ شىسەي ئىنسانىيەتنى ئازادلىققا ئېرىشتۈرۈشنىڭ ئۇلۇغ نەزەرىيىد- سىنى ئىجاد قىلغان دانىشمەن ئىدى.

ئەمدى ئۇ يىراقتىكى چەت بىر چېگرا رايوندا ئۆزى بىلەن

ئۆزىلا بولۇپ كېلىۋاتقان ئادەم ئەمەس ئىدى .
1939 - يىلىنىڭ ئالدىنقى يېرىم يىلىدا ئۇ رەسمىي ھالدا :
« شىنجاڭ گومىنداڭ بىلەن كومپارتىيىگە بېقىنمايدىغان » ئۇچىد -
چى بىر سىياسىي گۇرۇھ » يەنى « ئالتە بۈيۈك سىياسەت » كە ئىگە
سىياسىي گۇرۇھ ، پېقىر شۇ گۇرۇھنىڭ داھىيسى ، دەپ ئېلان
قىلدى .

گومىنداڭنىڭ ياپون جاھانگىرلىكىگە قارشى تۇرۇپ ۋەتەننى
گۈللەندۈرۈش پروگراممىسى بار ، كومپارتىيىنىڭ ياپون باسقۇند -
چىلىرىغا قارشى بىرلىك سېپى بار ، شىنجاڭنىڭ « ئالتە بۈيۈك
سىياسەت » ى بار . بۇ ئۇچى « جۇڭگو ئىنقىلابىنىڭ ھازىرقى باس -
قۇچتىكى » ئەڭ توغرا ئىستراتېگىيسى ۋە تاكتىكىسى . »

1939 - يىلى 9 - ئايدا ، گېرمانىيە پولشانى بېسىۋالدى ،
ئەنگلىيە بىلەن فرانسىيە گېرمانىيىگە ئۇرۇش ئېلان قىلدى ،
شۇنىڭدىن كېيىن 2 - دۇنيا ئۇرۇشى پارتلاپ گىتلىر تېخىمۇ
خالجىرلاشتى . خەلقئارا ۋەزىيەتنىڭ ئۆزگىرىشى بىلەن شېڭ شى -
سەينىڭ سىياسىي پوزىتسىيىسى تېخىمۇ قاتتىقلىشىشقا باشلىدى .

بىر قېتىم ھەربىي كادىرلارنىڭ مەشغۇلات سىنىپى ئوقۇش
پۈتتۈرگەن مۇراسىمدا ئۇ شۇنداق دېدى : « كومپارتىيە دۆلەت
ئىچىدە لازىم ، شىنجاڭدا ھەرگىز لازىم ئەمەس . ئەگەر سېنى
بىرى كومپارتىيىگە تونۇشتۇرماقچى بولغان بولسا ، ئۇ چوقۇم
تروتسكىچى ، ئۇنداق ئادەملەرنى دەرھال يۇقىرىغا مەلۇم قىل -
شىڭلار كېرەك . » ئالتە بۈيۈك سىياسەت ، تىن گۇمانلىنىدىغان
ئادەملەرنى بايقىساڭلارمۇ يۇقىرىغا مەلۇم قىلىڭلار » دېدى .

جەنۇبىي شىنجاڭ جامائەت خەۋپسىزلىك ئىدارىلىرىدىكى
سوۋېت ئىتتىپاقىنەپەرەس زور تۈركۈم خادىملار خىزمەتتىن بوشد -
تىۋېتىلدى ياكى باشقا ئىشلارغا يۆتكىۋېتىلدى . شېڭ شىسەي
جەنۇبىي شىنجاڭغا يۆتكىۋەتكەن كومپارتىيە ئەزالىرىنى ساقچىلار
بوزەك قىلدى ، زىيانكەشلىك قىلدى ، نازارەت قىلدى ، بەزىلىرىد -

نى خىزمىتىدىن قوغلىدى، بەزىلىرىگە تۆھمەت چاپلىدى، بەزى-لىرىنى قولغا ئالدى.

شېڭ شىسەي كوممۇنىستىك پارتىيىگە تاقابىل تۇرۇش ئۈ-چۈن، 1940 - يىلى 1 - ئاينىڭ 11 - كۈنى بىر قانۇن چىقىرىپ، ئۇ قانۇندا: ھەرقايسى ئورگانلارنىڭ باشلىقلىرى، ھەر دەرىجىلىك ھۆكۈمەت خادىملىرى شۇ جايدىكى جامائەت خەۋپ-سىزلىكى ئىدارىلىرىنىڭ تەكشۈرۈشلىرىنى قوبۇل قىلىشلىرى، سەۋەب كۆرسىتىپ رەت قىلماسلىقلىرى كېرەك. شۇنداقلا چى-قىپ قالسا قانۇن بويىچە قاتتىق بىر تەرەپ قىلىنىدۇ، دېدى. 5 - ئايدا يەنە بىر قانۇن چىقىرىپ «دۈشمەن تىڭچىلىرى، خائىنلار، تروتسكىچىلار» نى شېڭ شىسەيگە بىۋاسىتە مەلۇم قىلىشقا رۇخسەت قىلىنىدۇ، دېدى.

شۇنىڭ بىلەن، پۈتۈن ئۆلكىدىكى ھەرقايسى ئورگانلارغا يامراپ كەتكەن جامائەت خەۋپسىزلىكى ئىدارىلىرىنىڭ ئىشپىيون-لىرى تولۇق ھەرىكەتكە كېلىپ، «دۈشمەن ئەھۋالى» پەيدا قى-لىپ خىزمەت كۆرسىتىش ئارقىلىق مۇكاپات ئېلىشقا ئالدىرىدى. ئۇ ئىشپىيونلار بىر مەلۇمات يوللىسا بەش مو، بىر يۈەن، ئىككى يۈەن مۇكاپات ئالاتتى، سوت كولىگىيىسى ئالدىن دېلو ياساپ چىقىپ قولغا ئېلىنغانلارنى بىر - بىرلەپ سوراق قىلاتتى. ئەگەر جىنايەتچى ئىنقىرار قىلمىسا قاتتىق قىيىن - قىستاققا ئېلىناتتى، مەجبۇرىي ئىنقىرار قىلدۇرۇلغاندىن كېيىن ئىنقىرانامىسىگە بارمى-قىنى باستۇرۇۋالاتتى.

مۇشۇنداق ئەھۋالدا، چىن تەنجىۋ 1940 - يىلى 6 - ئاينىڭ 20 - كۈنى مەركىزىي كومىتېتقا دوكلات يوللاپ: «شىنجاڭ ئۆلكىسىنىڭ سىياسىتى چوڭقۇر كىرىزىس ئىچىگە پىتىپ قالدى. ئەگەر ئۇ تېزلىكتە قۇتۇلدۇرۇۋېلىنمىسا كەلگۈسى ئىنتايىن خە-تەرلىك بولىدۇ» دېدى.

شۇنداقتىمۇ مەركىزىي كومىتېت مىللەتنىڭ چوڭ ئىشلىرىد-

نى كۆزدە تۇتۇپ، پارتىيە ئەزالىرىدىن بارلىق توسالغۇلارنى يىمىرىپ تاشلاپ، شىنجاڭنىڭ باشتىن - ئاخىر جۇڭگونىڭ زېمىنىلىك ئورنىنى، ياپون باسقۇنچىلىرىغا قارشى چوڭ ئارقا سەپلىك ۋە خەلقئارادىكى مۇھىم يوللۇق ئورنىنى ساقلاپ قېلىشنى، جەمئىيەتنى ئىلگىرى سۈرۈشنى، «ئالتە بۈيۈك سىياسەت» نى قەتئىي ھىمايە قىلىشنى ۋە ئىجرا قىلىشنى، «ئالتە بۈيۈك سىياسەت» نى ئاساس قىلغان ھاكىمىيەتنى مۇستەھكەملەشنى تەلەپ قىلدى. شۇڭا، شېڭ شىسەي جۇڭگو كوممۇنىستىك پارتىيىسى بىلەن بولغان مۇناسىۋىتىنى مەقسەتلىك ھالدا بۇزۇشقا ئۇرۇنۇۋاتقان بولسىمۇ، لېكىن شىنجاڭنىڭ ياپون جاھانگىرلىكىگە قارشى مىللىي بىرلىك سېپى تېخى بۇزغۇنچىلىققا ئۇچرىمىغانىدى.

«مېنى دۈبەنلا قۇتۇلدۇرالايدۇ»

شېڭ شىسەينىڭ سوۋېت ئىتتىپاقى بىلەن جۇڭگو كومپارتىيىسىگە بولغان دوستلۇقى ئۇلارغا بولغان گۇمانغا، جۇڭگو كومپارتىيىسىنىڭ ئايرىم ئەزالىرىغا بولغان ئىشەنمەسلىكى جۇڭگو كومپارتىيىسىگە بولغان ئىشەنمەسلىككە تەرەققىي قىلىشقا باشلىدى.

ئۇ زىددىيەتلەر ئىچىدە تۇرۇۋاتاتتى: كومپارتىيىدىن گۇمانلىنىۋاتتى، لېكىن يەنە كومپارتىيە ئەزالىرىنىڭ ئۆزىگە داۋاملىق خىزمەت قىلىپ بېرىشىگە موھتاج ئىدى. كومپارتىيە ئەزالىرىدىن نارازى ئىدى، لېكىن ئۇلارنى ھەيدىۋېتەلمەيتتى، بۇنىڭ بىلەن زىددىيەت تېخىمۇ كەسكىنلىشىپ كېتىۋاتاتتى.

شۇنىڭ بىلەن ئۇ زەربە بېرىش نىشانىنى دۇ جۇڭيۈەنگە قارىتىپ، شۇ ئارقىلىق كومپارتىيىنىڭ شىنجاڭدىكى خادىملىرىنى سەگىتىپ قويماقچى بولدى، بۇ ئۇنىڭ كومپارتىيە ئەزالىرىغا زەربە بېرىشنىڭ باشلىنىشى ئىدى.

1940 - يىلى ، شېڭ شىسەي يەنە بىر قېتىم «سۇيىقەست-لىك توپىلاڭ دېلوسى» نى ئويدۇرۇپ چىقىپ ، ئۆزىنىڭ سىياسىي دۈشمەنلىرى بىلەن دېموكراتىك ئىلغار زاتلارغا يەنە بىر نۆۋەت زەربە بەردى . ئەمەلىيەتتە ، بۇ ئىشمۇ سوۋېت ئىتتىپاقى كومپار-تىيىسى بىلەن جۇڭگو كومپارتىيىسىگە قارىتىلغان ھەرىكەت ئىدى .

1940 - يىلىدىكى ئاتالمىش «سۇيىقەستلىك توپىلاڭ دېلو-سى» دا دۇ جۇڭيۈەننى ئاساس قىلدى ، قۇربان نىياز ، شەرىپقان ، چېن ۋۇ ، سۈي رۇڭجاڭ دېلولىرىنىمۇ ئارىلاشتۇردى . ئۇنىڭدىن باشقا يەنە 1937 - يىلىدا ئوتتۇرىغا چىقارغان «سۇيىقەستلىك توپىلاڭ دېلوسى» غا ئوخشاش سوۋېت ئىتتىپاقىنىڭ ئۈرۈمچىدە تۇرۇشلۇق باش كونسۇلى ئوديانكىنىمۇ زەربە بېرىش دائىرىسىگە كىرگۈزۈۋالدى .

شېڭ شىسەي 1943 - يىلى جياڭ جېيشىنىڭ قوينغا ئۆزىنى ئاتقاندىن كېيىن ، بۇ دېلولار ھەققىدە مۇنداق چۈشەندۈ-رۈش بەردى :

«بۇ دۇجۇڭيۈەن باشچىلىقىدىكى خائىن پارتىيە (كومپارتى-يىنى دېمەكچى) ، ساتقىنلاردىن تەشكىللەنگەن ، خەلقئارالىق ئارقا كۆرۈنۈشكە ئىگە 18 - سېنتەبىر توپىلاڭ دېلوسى . بۇ توپىلاڭ گەرچە 26 يىلدىن بۇيانقى توپىلاڭلارنىڭ داۋامى بولمى-سىمۇ ، ئەمما ئۇلارنىڭ كۆتۈرۈپ چىققىنى باشقا مەقسەت ، يەنى جۇڭگو زېمىنىنى پارچىلاپ قورچاق ھاكىمىيەت تىكلەپ ، ياپون باسقۇنچىلىرىغا قارشى چوڭ ئارقا سەپكە بۇزغۇنچىلىق قىلىش . بۇ تەشكىلات ئۆزىنىڭ چوڭلۇقى ، تەشكىلىي تۈزۈلمىسىنىڭ قات-تىقلىقى ، ۋاسىتىسىنىڭ رەزىللىكى ، سېتىۋالغان قاتىللىرىنىڭ كۆپلۈكى بىلەن ئادەمنى ھەيران قالدۇرىدۇ . بۇ سۇيىقەستلىك توپىلاڭغا قاتناشقۇچىلارنىڭ ئىچىدە خەنزۇلاردىن دۇ جۇڭيۈەن (شىنجاڭ ئىنستىتۇتىنىڭ مۇدىرى) ، جاڭ خۇڭيۈ (مالىيە نازا-

رتىنىڭ نازىرى)، لى پېيكې (دېھقانچىلىق دورىلىرى شىركىتىنىڭ دىرېكتورى)، ۋاڭ ياۋچىڭ (شەھەر مۇداپىئە گارنىزونىنىڭ يىڭجاڭى)، ياۋ شىۋىڭ (ئىلى مۇداپىئە گارنىزونىنىڭ قوماندانى، قوشۇمچە ۋالىيسى)، چېن پېيشېڭ (چېگرا ئىشلىرى باشقارمىسىنىڭ مۇئاۋىن باشلىقى)، سۈي رۇڭچاڭ (تۈەن-جاڭ)، يالڭ دېچۈن (ئالتاي مۇداپىئە گارنىزونىنىڭ قوماندانى)، جياڭ زوڭجۇ (ئوتتۇرا مەكتەپ مۇدىرى)، لىۋ گۈيىسەن، شىڭ گۇۋېن؛ ئۇيغۇرلاردىن ئابدۇللا داموللا (قۇرۇلۇش نازىرى-رتىنىڭ نازىرى)، قۇربان نىياز (جامائەت خەۋپسىزلىكى باشقارمىسىنىڭ مۇئاۋىن باشلىقى)؛ قازاقلاردىن شەرىپقان (ئالتاينىڭ ۋالىيسى)، ئەلىن ۋاڭ؛ خۇيزۇلاردىن لەن يەنشۇ (مۇئاۋىن نازىر) (ئىزاھات: شېڭ شىسەي لەن يەنشۇنى 1937 - يىلى قولغا ئالغانلىقىنى ئۇنتۇپ قالغان)، روسىيىدىن كېلىپ ئولتۇراقلىشىپ قالغان تېيىپ بەگ (تاشيول ئىدارىسىنىڭ باشلىقى) قاتارلىقلار بار.

بۇ تەشكىلاتتىكىلەر 18 - سېنتەبىرنى خاتىرىلەش چوڭ يىغىنىدا توپىلاڭ كۆتۈرمەكچى، ئۇ كۈنى مەقسىتىگە يېتەلمىسە 1941 - يىلى 12 - ئاپرېل كۈنى توپىلاڭ كۆتۈرمەكچى بولغان. توپىلاڭ كۆتۈرۈشتىن ئىلگىرى، تەشكىلاتنى كېڭەيتىش، ھەرقايسى مىللەتلەردىن قاتىللارنى سېتىۋېلىش، ئۆلكىدىكى ئالىي ئەمەلدارلارنى ئۆلتۈرۈشنى پىلانلاش، پىتنە - ئىغۋا تارقىتىپ ئارىغا بۆلگۈنچىلىك سېلىشقا ئوخشاش ئىشلارنى قىلغاندىن باشقا، سىرتلاردىمۇ، بولۇپمۇ ئالتاي، تۇرپان، چىتەي قاتارلىق جايلاردا ھەدەپ ھەرىكەت ئېلىپ بېرىپ، ئالدى بىلەن شۇ جايلاردا توپىلاڭ كۆتۈرۈپ، ئۆلكە مەركىزىدىكى ئەسكىرىي كۈچلەرنى بۇ-لۇپ، 18 - سېنتەبىردىكى چوڭ توپىلاڭنى ئاسانلاشتۇرماقچى بولدى. شۇ چاغدىكى كۆكتوقاي بىلەن چىڭگىلدىكى توپىلاڭنى مۇشۇ تەشكىلات قوزغىغان.

سوراق قىلىش جەريانلىرىدا ئۇلارنىڭ بىر قىسىم پىلانلىرىدا -
نى قولغا چۈشۈردۈق . تەدرىجىي قولغا ئېلىش ، سوراقنى داۋام -
لاشتۇرۇش جەريانىدا يەنە توپىلاڭنىڭ پۈتكۈل پىلانىنى ، خانىن
پارتىيىنىڭ توپىلاڭ كۆتۈرۈش مەقسىتىنى ئىگىلىدۇق . »
كۆرسىتىپ ئۆتۈشكە تېگىشلىكى ، شېڭ شىسەي ھەرقايسى
دېلولارنىڭ مەزمۇنلىرى ۋە ئاساسلىق جىنايەتچىلەرنىڭ « جىنا -
يەت » لىرىنى ۋەزىيەتكە قاراپ كۆپەيتىپ ، قىسقارتىپ تۇرغان .
شېڭ شىسەيدە ئاشۇنداق ماھارەت بار ئىدى ، ۋەزىيەتنىڭ ئۆزگە -
رىشىگە قاراپ يېڭىدىن يېڭى نەرسىلەرنى توقۇپ چىقىرىۋېرتتى .
دۇ جۇڭيۈەن (1898 — 1943) جىلىن خۇەيدىلىق مەشھۇر
سودىگەر ۋە ۋەتەنپەرۋەر زات ، شېڭ شىسەينىڭ ساۋاقىدىشى ،
پۇرتىدىشى ئىدى . 1935 - يىلى 5 - ئايدا ، ئۆزى باش مۇھەر -
رىر ، قوشۇمچە تارقاتقۇچى بولۇپ شاڭخەيدە چىقىرىۋاتقان « يېڭى
ھايات ھەپتىلىك ژۇرنىلى » نىڭ 15 - ساندا يى شۇينىڭ « پادە -
شاھ ھەققىدە قۇرۇق پاراڭ » ناملىق ماقالىسىنى بېسىپ ياپونىيە
ھۆكۈمىتىنىڭ نازارەتلىكىنى قوزغىغان ، ياپونىيە مۇشۇ ئىش بى -
لەن ۋەقە چىقارغان ، 7 - ئايدا گومىنداڭ ھۆكۈمىتى دۇ جۇڭ -
يۈەننى قولغا ئېلىپ بىر يىل ئىككى ئاي قاماپ قويغانىدى .
1937 - يىلى 10 - ئايدا ، دۇ جۇڭيۈەن تۆمۈريول مىنىس -
تىرلىقىنىڭ تاپشۇرۇقى بىلەن شىنجاڭنىڭ بېيجىڭدا تۇرۇشلۇق
ۋەكىلى جاڭ يۈەنفۇ بىلەن بىللە ئۈرۈمچىگە كېلىپ ، شېڭ شى -
سەي بىلەن غەربىي شىمال تۆمۈريولىنى ياساش توغرىسىدا سۆز -
لەشتى . ئۇنىڭ بىلەن بىللە كەلگەنلەرنىڭ ئىچىدە شېڭ شىسەي
بىلەن 8 - ئارمىيىنىڭ شىنجاڭدا تۇرۇشلۇق ئىش بېجىرىش
ئورنىنىڭ قۇرۇلۇشى توغرىلۇق سۆزلەشكىلى كەلگەن 8 - ئار -
مىيە ۋەكىلى جۇ شىياجۇمۇ بار ئىدى .
شېڭ شىسەي ئۆزىنىڭ بۇ كونا تونۇشىنى قىزغىن كۈتۈۋال -
دى ھەم ئۇنى شىنجاڭدا ئىشلىگەن دەپ خېلى تۇتتى . لېكىن ،

دۇ جۇڭيۈەن ۋە تەننىڭ تەقدىرىدىن قاتتىق ئەنسىرەپ تۇرۇۋاتقاچ-
قا، شىنجاڭدا ئىككى ھەپتە تۇرۇپلا ئىچكىرىگە قايتىپ كەتتى.
بۇ ئۇنىڭ شىنجاڭغا تۇنجى كېلىشى ئىدى.

1938 - يىلى 4 - ئايدا، تۇرمۇش نەشرىياتى ئۇنىڭ «شېڭ
شىسەي ۋە يېڭى شىنجاڭ» ناملىق كىتابىنى نەشر قىلدى. بۇ
كىتابتا شېڭ شىسەي بىلەن شىنجاڭنىڭ شۇ چاغدىكى ئومۇمىي
قىياپىتى تۇنجى قېتىم پۈتۈن مەملىكەتكە تونۇشتۇرۇلغانىدى. بۇ
كىتابنىڭ تەسىرى ئىنتايىن چوڭ بولۇپ، نۇرغۇن ياشلار تەڭرىد-
تاغنىڭ جەنۇب ۋە شىمالغا بېرىپ ئۆزلىرىنىڭ ياشلىق باھارىنى
شۇ يەرنىڭ ئىشلىرىغا بېغىشلاشنى نىيەت قىلىشتى ھەتتا ئاتاقلىق
يازغۇچى ماۋدۇنمۇ بۇ كىتابنى كۆرگەندىن كېيىن ھاياجانلىنىپ:
«بۇ كىتاب مەندە شىنجاڭغا بېرىپ ئاز - تولا ئىش قىلىش
ئىستىكىنى قوزغىدى» دېدى. كېيىن دېگەندەكلا دۇ جۇڭيۈەن
بىلەن سا كۇڭلياۋنىڭ تەكلىپى بىلەن شۇنچە ئۇزۇن يولنى بې-
سىپ شىنجاڭغا كەلدى.

لېكىن، بۇ كىتابتا شېڭ شىسەيگە قارىتا ئارتۇقچە يۇقىرى
باھا بېرىلىپ كەتكەنىدى. دۇ جۇڭيۈەن سېپى ئۆزىدىن زىيالىي
ئادەم بولغاچقا، ئاق كۆڭۈل، ساددەلىقى بىلەن شېڭ شىسەينىڭ
سىياسىي غەرىزىنى بىلىپ يېتەلمىگەنىدى. يېقىن ئاغىنىسى،
كېيىن ئۇنىڭ تەكلىپى بىلەن شىنجاڭغا بېرىپ شىنجاڭ گېزىتى
ئىدارىسىنىڭ مۇئاۋىن باشلىقى بولغان سا كۇڭلياۋ دۇ جۇڭيۈەننى
سەمىمىي تەنقىد قىلىپ مۇنداق دېدى:

— كىتابىڭنىڭ بىر يېرىدە شېڭ شىسەينىڭ تاماققا تەكلىپ
قىلغانلىقىنى، بىللە ئولتۇرغانلارنىڭ ئىچىدە ھەرقايسى نازارەت-
لەرنىڭ نازىرلىرى بىلەن مۇئاۋىن ئۆلكە رەئىسى خوجانىيازنىڭ
بارلىقىنى، ئەتىسى ئەتىگەندە گېزىتتىن سەن بىلەن بىللە ئولتۇ-
رۇپ تاماق يېگەنلەرنىڭ ھەممىسىنىڭ قولغا ئېلىنغانلىقىنى يې-
زىپ، شېڭ دۇبەن دېلۇلارنى شۇنچىلىك تېز بېجىرىدىكەن، دەپ
ماختاپسەن. بۇ دېلۇلارنى تېز بېجىرگەنلىكمۇ؟ ياق، سۈيىقەست

ئىشلەتكەنلىك!

دۇ جۇڭيۈەن بۇ گەپكە ئازراق قايىل بولسىمۇ، ئەمما ئاغزىدا:

— مەن شېڭ شىسەي بىلەن بىر يۇرتلۇق، باشلانغۇچ مەكتەپ بىلەن ئوتتۇرا مەكتەپتىكى ساۋاقداشلىقىم ھەتتا بىز ياپونىيىدە جۇ بىللە ئوقۇغان، ئىككىمىز ئۆمۈرلۈك ئاغىنىلەردىن. شۇنداق بىر ئادەم ماڭا ئاشۇنداق ھىيلە ئىشلىتىمدۇ؟ — دېدى.

1938 - يىلى 6 - ئاي بىلەن 10 - ئاي ئىچىدە، يەنى شېڭ شىسەي سوۋېت ئىتتىپاقىغا بېرىشتىن ئىلگىرى ۋە قايتىپ كەلگەن كۈنلەردە دۇ جۇڭيۈەن شىنجاڭغا يەنە ئىككى قېتىم كەلدى. 10 - ئايدا 3 - نۆۋەتلىك ئاۋام خەلق ۋەكىللەر قۇرۇلتىيىغا يىغىلىپ قىلىندى. دۇ جۇڭيۈەن يىغىندا «3 - نۆۋەتلىك ئاۋام خەلق ۋەكىللەر قۇرۇلتىيى ۋە دۇنيا تىنچلىقى» دېگەن تېمىدا سۆز قىلدى، ھەرقايسى ۋەكىللەرنى زىيارەت قىلدى، ياپون باسقۇنچىلىرىغا قارشى تەشۋىقات ئېلىپ بېرىپ خەلقنى رىغبەتلەندۈردى.

بۇ نۆۋەتلىك قۇرۇلتايدىن كېيىن، ئۈرۈمچى خەلق مائارىپ سارىيى قۇرۇلدى. قۇرۇلۇش يىغىنىغا ھەرقايسى ئورگانلارنىڭ باشلىقلىرىدىن ۋە مېھمانلاردىن بولۇپ 50 — 60 ئادەم قاتناشتى، شېڭ شىسەيمۇ كەلدى. ئەمما، مائارىپ سارىيىنىڭ دەرىجىسىنى ئۆزۈن كۆردى بولغاي، رەئىس سەھنىسىگە چىقماي پەستەكى بىرىنچى رەتتە «ئاۋام گېزىتى» نىڭ مۇخبىرى چېن جىيىڭ بىلەن دۇ جۇڭيۈەننىڭ ئوتتۇرىسىدا ئولتۇردى.

سۆز قىلىش نۆۋىتى دۇ جۇڭيۈەنگە كەلگەندە، ئۇ سەھنىگە چىقىپ خەلق مائارىپ سارىيىنىڭ ساۋاتسىزلىقىنى تۈگىتىش، ئاۋامنىڭ مەدەنىيەت سەۋىيىسىنى ئۆستۈرۈش، ئىجتىمائىي پائالىيەتلەرنى كۈچەيتىشتىكى رولىنى ماختاپ بىرمۇنچە گەپلەرنى قىلغاندىن كېيىن: «بۇ قېتىم مەن قايتىپ بېرىپ، شىنجاڭنىڭ قالاق قىياپىتىنى ئۆزگەرتىش ئۈچۈن زور بىر تۈركۈم ئادەملەرنى شىنجاڭدا خىزمەت قىلىشقا باشلاپ كېلىمەن...» دەپ تۇراتتى، شېڭ شىسەي يېنىدا ئولتۇرغان چېن جىيىڭنى جەينىكى بىلەن

تۇرتۇپ :

— بۇ ئۇنىڭ نېمە دېگىنى؟ بىزنىڭ خادىملىرىمىز بۇ گەپنى ئاڭلىسا، بىز يارىمايدىغان ئوخشايمىز، دەپ قالمادۇ؟ — دەپتۇ. شېڭ شىسەي ئەزەلدىن ئۆزىگە قاتتىق ئىشىنەتتى، تەنقىد-نى ئازراقمۇ قوبۇل قىلمايتتى. ئۇنىڭ بۇ ئاغىنىسىنىڭ شۇنچە ئادەمنىڭ ئالدىدا شىنجاڭنى «قالاق»، «ئۆزگەرتىمەن» دېگىنى نېمىسى؟

ئەمەلىيەتتە، دۇ جۇڭيۈەن ناھايىتى سەمىمىي گەپ قىلغاندەك، سۆزىدە ئازراقمۇ يامان نىيەت يوق ئىدى. لېكىن، ئۇنىڭ گېپى، بولۇپمۇ «زور بىر تۈركۈم» ئادەم باشلاپ كېلىمەن، دېگىنى شېڭ شىسەيگە قاتتىق تەھدىت بولۇپ تۇيۇلدى. شۇنداق بولسىمۇ، شېڭ شىسەي دۇ جۇڭيۈەن بىلەن ساۋ كۇڭلياۋنى شىنجاڭدا ئىشلەپ قېلىشقا خېلى زورلىدى.

— سەن ياپونىيە ئالىي ھۈنەر - سەنئەت مەكتىپىنىڭ ئەلاچى ئوقۇغۇچىسى ئىدىڭ، دۆلەتكە قايتىپ كېلىپ شەرقىي شىمالدا فارفور بۇيۇملار شىركىتىنى قۇرۇپ چوڭ - چوڭ ئىشلارنى قىلىدىڭ، شۇڭا شىنجاڭدا ئىشلەپ قالغىن. قۇرۇلۇش نازارىتى-نىڭ نازىرى بولۇپ شىنجاڭنىڭ تەرەققىياتىدا بىزگە ياردەم قىلغىن، — دەپتۇ ئۇ دۇ جۇڭيۈەنگە.

ئويلىمىغان يەردىن، دۇ جۇڭيۈەن ھازىر مېنىڭ قىزىقىشىم ئۆزگەردى. مەن مۇخبىر، مائارىپ جەھەتتە قابىلىيىتىمنى تېخى-مۇ ياخشى جارى قىلدۇرالايمەن، دەپ، شېڭ شىسەينىڭ قۇرۇ-لۇش نازارىتىگە نازىر بولۇش تەكلىپىنى رەت قىلدى. ئەمما، شېڭ شىسەينىڭ يەنە بىر تەكلىپى، يەنى مائارىپ نازارىتىنىڭ نازىرى بولۇش، يا شىنجاڭ ئىنستىتۇتىنىڭ مۇدىرى بولۇش تەك-لىپى ئىچىدىن مۇدىر بولۇشنى تاللىۋالدى.

دۇ جۇڭيۈەننىڭ بۇ تاللىشى شېڭ شىسەيدە ھەيرانلىق ۋە گۇمان قوزغاپ قويدى. ئۇ چىن جىيىڭغا:

— ... مەن ئۇنىڭغا نازىرلىق بىلەن مۇدىرلىقتىن بىرنى تاللىۋالغىن دېسەم، ئۇ، ئىشخانىدا ئولتۇرۇش، مەجلىس ئېچىش دېگەندەك ئىشلارغا ئانچە قىزىقمايمەن، مۇدىر بولاي، دەپ نازىر-



دۇ جۇڭيۈەن (1898-1943)

لىقنى تاشلاپ مۇدىرلىقنى تاللىۋالدى،
بۇ ئۇنىڭ نېمە قىلغىنى؟ — دېدى.
چېن جىيىڭ ئۇنىڭ بۇ گېپىگە ھېچقانداق
ئىپادە بىلدۈرمىگەندىن كېيىن، يەنە ئۇ-
زىگە ئۆزى سۆزلىگەندەك قىلىپ، — دۇ
جۇڭيۈەن مەكتەپ مۇدىرلىقىغا زايا كېت-
دۇ. نېمىشقا شۇنچە ئۇزاق چۇڭچىڭدىن
كېلىپ ئاشۇ ئەھمىيەتسىز ھەم بەكمۇ
مۇھىم ئەمەس خىزمەتنى تاللىۋالدىغان-
دۇ؟ — دېدى.

شۇنىڭدىن كېيىن، شېڭ شىسەي
ئۆزىنىڭ بۇ يېقىن ئاغىنىسىنىڭ كەينىگە

ئادەم سېلىپ قويدى. دۇ جۇڭيۈەننىڭ تۇرالغۇسى بىلەن مەك-
تەپنىڭ ئەتراپىغا تەزىكەشلەر قويۇلۇپ ئۇنىڭ ھەرىكىتىنى نازا-
رەت قىلىشقا باشلىدى. باشلىرىغا چۆكۈرۈپ شىلەپە كىيىۋالغان
غەلىتە ئادەملەر شۇ ئەتراپتا يۈرۈپ دۇ جۇڭيۈەننىڭ ھەرىكەتلىرىد-
نى، كىملىرىنىڭ ئۇنىڭ بىلەن بېرىش - كېلىش قىلىپ تۇرىدۇ-
غانلىقىنى ۋاقتى - ۋاقتىدا يۇقىرىغا مەلۇم قىلىپ تۇردى. شېڭ
شىسەي يەنە جامائەت خەۋپسىزلىكى باشقارمىسىغا ئوقۇغۇچىلار
ئىچىدىن تۆت ئوقۇغۇچىنى تاللاپ، دۇ جۇڭيۈەننىڭ گەپ -
سۆزلىرىنى، ئوقۇغۇچىلار بىلەن بولغان مۇناسىۋىتىنى قەرەللىك
مەلۇم قىلىپ تۇرۇشقا ئورۇنلاشتۇرۇشنى بۇيرۇدى.

11 - ئاينىڭ ئاخىرلىرىدا، دۇ جۇڭيۈەن چۇڭچىڭغا قايتىپ
بېرىپ، شىنجاڭدىكى «رەقايىسى ئورگانلار، تەشكىلاتلار ۋە مەك-
تەپلەر بەرگەن تىزىملىك بويىچە كىتابخانلارنى ئارىلاپ ئۈچ
ماشىنىغا لىق كەلگۈدەك كىتاب سېتىۋالدى. يەنە شياڭگاڭغا
بېرىپ «مەدەنىيەت ئىستىھكامى» ژۇرنىلىنىڭ باش مۇھەررىرى
ماۋدۇن بىلەن ئاناقلق ئالىم جاڭ چۇڭشىنى شىنجاڭ ئىنىستىتۇ-
تىدا دەرس ئۆتۈپ بېرىشكە تەكلىپ قىلدى.

1939 - يىلى 1 - ئاينىڭ باشلىرىدا، دۇ جۇڭيۈەن قاتتىق
سوغۇققا قارىماي ئايالى خۇ شىيىچى، قىزى دۇيى، قېيىنىسى



«يېڭى نۇر» - شىنجاڭ ئىنىستىتۇتى.
 نىڭ بەككەپ ژۇرنىلى، 1939 -
 يىلى 7 - ئايدا نەشر قىلىنغان

خۇلىدانى ئېلىپ ئۈرۈمچىگە تۆتىنچى قېتىم كەلدى. ئۇ شىنجاڭ ئۇنىۋېرسىتېتىنىڭ ئىلمىي مۇدىرى گو جېنشىيەن (گو چۈنزې، كومپارتىيە ئەزاسى) بىلەن ياخشى ھەمكارلىشىپ، ئوقۇغۇچى تەربىيىلەشتە نۇرغۇن ئەجىر قىلدى، مەخسۇس بىرلىك سەپ ھەققىدە دەرس تەسىس قىلىپ بۇ دەرسنى ئۆزى ئۆتتى، ئۇزۇنغا قالماي ئوقۇغۇچىلارنىڭ ھۆرمىتىگە ئېرىشتى. 2 - ئاينىڭ ئوتتۇرىدا ماۋ دۇن يېتىپ كېلىپ مەكتەپنىڭ ئىلمىي مۇدىرلىقىنى ئۈستىگە ئالدى، قوشۇمچە پەلسەپە، سىياسىي ئىقتىساد ۋە ئىجتىمائىي تەرەققىيات تارىخىدىن دەرس ئۆتتى.

8 - ئاينىڭ ئىچىدە، جاۋ دەن قاتارلىق ئاتاقلىق ئارتىستلارمۇ ئۈرۈمچىگە كېلىپ تەجرىبە دراما تۆمىكى قۇردى ۋە «ياشىسۇن يېڭى شىنجاڭ» قاتارلىق دراملارنى ئوينىدى. ئۇلارنىڭ ئۈستۈن ماھارەت بىلەن ئويناپ چىققان ئويۇنلىرىنى ھەر مىللەت خەلقى ئاجايىپ قىزىقىش بىلەن كۆردى.

1939 - يىلى 7 - ئايدا، دۇ جۇڭيۈەن «شىنجاڭ ئىنىستىتۇتى يازلىق تەتبىلىك ئىلىغا ساياھەت قىلىش تۆمىكى» تەشكىللىدى. ئۆمەكتىكى 200 دىن ئارتۇق ئوقۇتقۇچى - ئوقۇغۇچىلار 12 قارا ماشىنىغا ئولتۇرۇپ ئۈرۈمچىدىن يولغا چىقىپ مايتاغ، ماناس، شىخۇ، جىڭ، كۈرە، سۈيدۈڭ، غۇلجا قاتارلىق جايلاردا بىر ئايغا يېقىن ياپون جاھانگىرلىكىگە قارشى تەشۋىقات ئېلىپ باردى. شېڭ سىسەي شۇ چاغدا بۇ پائالىيەتنى قوللىغان ۋە 4 مىڭ يۈەن راسخوت ئاجرىتىپ بەرگەن، يەنە تېخى كىچىك ماشى-

ئىدىن بىرنى ئۇلارنىڭ ئىشلىتىشىگە بەرگەن، ئىلىنىڭ ۋالىيسى ياۋ شيۇڭ 10 چاقىرىم يەرگىچە بېرىپ ئۇلارنىڭ ئالدىغا چىقىپ قىزغىن كۈتۈۋالغانىدى. يەرلىك خەلقلەر بۇنداق داغدۇغىلىق ھەرىكەتنى زادىلا كۆرۈپ باقمىغان بولغاچقا ھەيران قېلىشقان، دۇ جۇڭيۈەننىڭ شۇنىڭدىن كېيىن ئابروۋىي ئېشىپ كەتكەنىدى. دۇ جۇڭيۈەن ئوچۇق كۆڭۈل، كۆڭلى تۈز، ئاغزى ئىتتىك، گېپى بولسا دەۋەتكىچە ئالدىراپ كېتىدىغان ئادەم ئىدى، شۇڭا دائىم باشقىلارنى رەنجىتىپ قوياتتى. 6 - ئايدا ئۇنىڭ ئۈستىدىن ئەرز قىلىدىغان ئادەملەر بارغانسېرى كۆپىيىشكە باشلاپ، ئەرز-لەر شېڭ سىسەينىڭ ئۈستىلى ئۈستىگە دۆۋىلىنىپ كەتتى. لېكىن، تالىپ مىجەز دۇ جۇڭيۈەننىڭ بۇ ئىشتىن زادىلا خەۋىرى يوق ئىدى. ئەگەر ئەرز قىلغان ئىشلار ئادەتتىكى ئۇششاق ئىشلار بولغان بولسا ئۇنىڭ كارايىتى چاغلىق ئىدى، ئەمما ئۇنداق بولمىدى. ساياھەت ئۆمىكى ئىلى تەرەپتىن قايتىپ كەلگەندىن كېيىن، بەزىلەر، دۇ جۇڭيۈەننىڭ مۇددىئاسى شېڭ سىسەينىڭ ئورنىغا دۈبەن بولۇش ئىكەن، دەپ گەپ تارقىتىپ ھەم ئەرزلىرىنى سۇندى، بۇنىڭ بىلەن خېلى بۇرۇنلا، دۇ جۇڭيۈەننى نىيىتى دۇرۇس ئەمەس، دەپ گۇمانلىنىپ يۈرگەن شېڭ سىسەي ئۇنىڭغا تېخىمۇ ئۆچمەنلىك قىلىشقا باشلىدى.

دۇ جۇڭيۈەن ئاق كۆڭۈل ئادەم بولغاچقا، ئىشپىيونلارنىڭ ئۆزىگە قىلغان بەزى تۆھمەتلىرىنى ئاڭلاپمۇ ئۇنىڭغا ئىشەنمىدى، كونا ساۋاقدىشىنىڭ ئۇنداق گەپلەرگە ئىشىنىپ كېتىدىغانلىقىغا تېخىمۇ ئىشەنمىدى. «ئەگەر، — دېدى ئۇ بىر قېتىم، — بەزىلەر شېڭ دۈبەننىڭ ئالدىدا مېنىڭ يامان گېپىمنى قىلىشمۇ، شېڭ دۈبەن ئىككىمىزنىڭ پەۋقۇلئادە مۇناسىۋىتىمىزنىڭ يۈزى ئۈچۈن بولسىمۇ ئۇ ئۇنداق گەپلەرنى ماڭا دەپ ئۆزۈمنى ئاقلد-شىمغا پۇرسەت يارىتىپ بېرىدۇ.»

ئۇ بەزى ئادەملەرنىڭ شۇنچە كۆپ ئىغۋالارنى توقۇغانلىقىد-

نى، ئىشپيونلارنىڭ ئۇ ئىغۋالارنى كۆپتۈرۈپ يۇقىرىغا مەلۇم قىلغانلىقىنى ئاڭلىغاندىن كېيىن قاتتىق غەزەپكە كېلىپ: شېڭ شىسەي بىلەن بولغان كۆپ يىللىق ئاغىنىدارچىلىقىغا ئىشىنىپ ئۇنىڭغا 6 مىڭ خەتلىك ئۇزۇن بىر پارچە خەت يازدى. خەتتە ئۇ ئۆزىنى ئاقلىدى، گەپ ئارىلىقلىرىدا شېڭ شىسەيگە، شۇ گەپلەرگە ئىشىنىپسەن، دېگەندەك قىلىپ ئانچە - مۇنچە تەڭگۈ-زۈپمۇ قويدى.

شېڭ شىسەي كۆرۈنۈشتە ھېچقانداق بولمىغاندەك قىلغىنى بىلەن، ئەمەلىيەتتە لى يىڭچىنى يەنە ئۇنىڭ كەينىگە ئادەم سېلىپ ھەربىر سۆز - ھەرىكىتىنى نازارەت قىلىشقا بۇيرۇدى. 1939 - يىلى 9 - ئايدا، سا كۇڭلياۋ ئىچكىرىدىن گېزىت چىقىرىشقا كېتەرلىك نۇرغۇن ئۈسكۈنىلەرنى ئېلىپ ئۈرۈمچىگە يېتىپ كەلدى. بۇ چاغدا دۇ جۇڭيۈەن نەزەربەند قىلىپ قويۇلغان. سا كۇڭلياۋ شېڭ شىسەينىڭ رۇخسىتى بىلەن ئۇنىڭ بىلەن كۆرۈشتى. دۇ جۇڭيۈەن ئۇنىڭغا شېڭ شىسەينى تەنقىد قىلىپ خەت يازغانلىقىغا پۇشايمان قىلغانلىقىنى دېدى، لېكىن ئەمدى ۋاقتى ئۆتكەندى.

10 - ئايدا، دۇ جۇڭيۈەنگە زىيانكەشلىك قىلىش ئۈچۈن يېيىلغان تور يىغىلىشقا باشلاپ، شىنجاڭ ئىنستىتۇتىنىڭ سىياسىي فاكولتېتىدا ئوقۇۋاتقان خۇلدا قولىغا ئېلىندى. ئۇ، «جا-ھانگىرلىككە قارشى سەپ» ژۇرنىلىدا پۇيۇڭ دېگەن نامدا ئېلان قىلىنغان ماقالىنى ئەسلىدە دۇ جۇڭيۈەن ئۆزى يازغان، دېگەندىكى ئۈچۈن قولىغا ئېلىنغانىدى. ئارقىدىنلا دۇ جۇڭيۈەننىڭ كاتىپى سۇن قولىغا ئېلىنىپ، دۇ جۇڭيۈەن خىزمەت قىلالمايدىغان ئەھۋالغا چۈشۈپ قالدى.

10 - ئاينىڭ 28 - كۈنى، دۇ جۇڭيۈەن شېڭ شىسەيگە رېماتىزم كېسىلىنىڭ قوزغىلىپ قالغانلىقى، ھازىرغىچە ياخشى بولمايۋاتقانلىقى، ئاشقازان، بوۋاسىر دېگەندەك كېسەللىرىنىڭمۇ

قوزغىلىپ تۈزۈك خىزمەت قىلالمايۋاتقانلىقى، شۇڭا خىزمىتىدىن ئىستىپا سورايدىغانلىقى ھەققىدە خەت يازدى. ئۈچ كۈندىن كېيىن شېڭ شىسەي ئۇنىڭ ئىستىپاسىنى تەستىقلاپ، شۇنىڭدىن ئېتىبارەن ئۇنى ئۆزىنىڭ ئۆيىدە نەزەربەند قىلىپ قويدى.

دۇ جۇڭيۈەن شېڭ شىسەيگە كۆپ قېتىم خەت يېزىپ، ئۆزىنىڭ ئۆلكىلىك ھۆكۈمەتنى، شېڭ شىسەينى ھىمايە قىلىدۇ. غانلىقىنى بىلدۈردى. 1939 - يىلى 12 - ئاينىڭ 21 - كۈنى يازغان ئۇزۇن بىر پارچە خېتىدە ئۆزىنىڭ ئاتالمىش «قارا نىيەتتى» نى نۇقتىلىق چۈشەندۈردى:

«ئەگەر ئىنىڭىزنىڭ نىيىتى پامان بولمىدىغان بولسا سىز ئاكىمىزغا ئۈنچىلىك ساداقەتلىك كۆرسەتمىگەن بولاتتىم. پېقىرنىڭ ھەربىي ئىشلاردىن خەۋىرىم يوق، قولۇمدا ئۆمۈرنىڭ سۈنۈ-قىمۇ ھەم يوق. ناۋادا سىز ھۆكۈمەتنىڭ ئىشلىرىنى ماڭا تۇتقۇ-زۇپ قويىسىڭىز مەن ئۇنى باشقۇرۇپ كېتەلەمدىمەن؟ بۇ ھەرگىز مۈمكىن ئەمەس. پېقىرنىڭ قارشىچە، ئىككىمىزنىڭ ئارىسىغا بۆلگۈنچىلىك سېلىۋاتقان ئۈچىنچى بىر شەخس بار، ئۇنىڭ مەق-سىتى ماڭا زىيانكەشلىك قىلىش ياكى جەمئىيەتنى قالايمىقانلاش-تۈرۈش، بۇنىڭغا سىز ئاكىمىزنىڭ ئالاھىدە دىققەت قىلىشىنى سورايمەن.»

دۇ جۇڭيۈەن بۇ گەپنى ناھايىتى ياخشى دېگەندى. راست، دۇ جۇڭيۈەننىڭ توخۇنى قوغلاپ تۇتقۇدەكمۇ مادارى يوق، ئەس-كەرمۇ باشلاپ باقمىغان، شۇڭا ئەلنى ئىدارە قىلالىشى يوق گەپ، سۈيقەست پىلانلىدى، دېگەندىن تېخىمۇ سۆز ئاچقىلى بولمايتتى.

دۇ جۇڭيۈەن خېتىدە يەنە مۇنداق دېدى: «پېقىرنىڭ شىند-جاڭغا كەلگەن بىر يىلدىن بۇيان سىزنىڭ ئىشلىرىڭىزنى قوللى-مىغان بىر كۈنىمۇ بولمىدى.» «ئادەم ئۈچۈن ساداقەت كۆرسىد-تىۋېتىپ تۆھمەتكە قېلىشتىن، ئىشەنچكە ئېرىشەلمەسلىكتىن، دەردىنى دەيدىغان يەر تاپالماسلىقتىن ئازابلىق ئىش يوق ئىد-

كەن. » « پېقىر ئەگەر يەنە شۇنداق تۆھمەتكە قەبىلۋېرىدىغان بولسا، سام بۇ دۇنيادا ئۆزۈمنى قويىدىغان جاي تاپالمايمەن. »
ئەڭ ئاخىردا ئۇ « ئارىدىكى ئوقۇشما سىلىقلارنىڭ كۆتۈرۈلۈپ كېتىشى » نى ئۈمىد قىلىپ: « بۇنىڭدىن كېيىن ھەرقانداق ئىشتا سىز ئاكامنىڭ كۆرسەتمىسى بويىچە ئىش قىلىمەن » دېدى.
دۇ جۇڭيۈەن ئاق كۆڭۈللۈكتە گۈدەك بالىلاردىنمۇ ئېشىپ كېتىپ، بۇنىڭدىن كېيىن يەنە شېڭ شىسەي بىلەن داۋاملىق بىللە ئىشلەشنى ئويلىغانىدى.

جۇڭگو كومپارتىيىسى تەرەپ دۇ جۇڭيۈەننىڭ ئەھۋالىغا بەكمۇ كۆڭۈل بۆلدى. 1940 - يىلى 2 - ئايدا، جۇ ئېنلەي سوۋېت ئىتتىپاقىدا يارىسىنى داۋاليتىپ قايتقاندا، دېڭ يىڭچاۋ، رېن بىشلار بىلەن بىللە ئۈرۈمچىگە چۈشتى. جۇ ئېنلەي شېڭ شىسەي ئۆزى ئۈچۈن بەرگەن زىياپەتتە دۇ جۇڭيۈەننى ئۆزى چۈشكەن ئايروپىلاندا چۇڭچىڭغا ئېلىپ كېتىشنى ئېيتقاندا، ئۇ جۇ ئېنلەينىڭ تەلىپىنى رەت قىلىشنى بىئەپ كۆرۈپ: « كېلەر نۆۋەتلىك ئايروپىلاندا يولغا سېلىپ قويماي » دېدى. ھەممىنى كۆرۈپ يېتەلەيدىغان جۇ ئېنلەي شېڭ شىسەينىڭ بۇ گېپىنى ئاڭلاپلا دۇ جۇڭيۈەننىڭ شىنجاڭدىن مەڭگۈ كېتەلمەيدىغانلىقىنى بىلدى.

جۇ ئېنلەي تېخىمۇ كۆپ كىشىلەرنىڭ شېڭ شىسەينىڭ چاڭگىلىدىن قۇتۇلۇپ كېتىشى ئۈچۈن، زىياپەتتىن كېيىن شۇي مىڭچىيۇغا ماۋ دۇن، جالڭ جۇڭشى قاتارلىق كىشىلەرگە يەنئەنگە بارسا بولىدىغانلىقىنى ئېيتىپ قويۇشنى بۇيرۇدى. ئۇزۇن ئۆتتە. مەي ئۇ ئىككىسى تۇغقانلارنىڭ ئىچىدە ئۆلۈم ئىشى بولۇپ قالدى، دەپ شېڭ شىسەيدىن يۇرتىغا بېرىپ كېلىش توغرىلىق رۇخسەت سورىغانىدى، شېڭ شىسەي ئۇلارغا رۇخسەت قىلدى. ئۇلار ماۋ زېمىن ۋە سوۋېت ئىتتىپاقىنىڭ ئۈرۈمچىدە تۇرۇشلۇق كونسۇلخانسىدىكىلەرنىڭ ياردىمى بىلەن 5 - ئاينىڭ 5 - كۈنى

ئايروپىلانغا ئولتۇرۇپ قۇمۇلغا باردى. شۇ ئارىلىقتا شېڭ شىسەي ئۇشتۇمتۇت ئۆزگىرىپ قېلىپ قۇمۇل جامائەت خەۋپسىزلىكى ئىدارىسىگە ئۇ ئىككىسىنى ماڭغۇزماي تۇتۇپ قېلىش توغرىدا رۇلۇق تېلېگرامما بەرگەندى، ئۇ تېلېگرامما بىر كومپارتىيە ئەزاسىنىڭ قولىغا تېگىپ قالدى. ئۇ شۇئان ئۇلار ئولتۇرغان ئايروپىلاننىڭ ئاللىبۇرۇن ئۇچۇپ كەتكەنلىكىنى ئېيتىپ شېڭ شىسەيگە جاۋاب تېلېگرامما يوللىۋەتتى. شۇنىڭ بىلەن ئۇ ئىككىسى قۇتۇلۇپ قېلىپ، كېيىن يەنئەنگە باردى.

ماۋ دۇن بىلەن جاك جۇڭشىنىڭ ئامىتى كەلدى، ئەمما دۇ جۇڭيۈەننى نەس باستى. ئۇ ئىككىسى كېتىپ ئىككى ھەپتىدىن كېيىن، شېڭ شىسەينىڭ مۇھاپىزەتچىلىرى، شېڭ دۇبەن مۇدىر بىلەن سۆزلەشمەكچى، دېگەن نام بىلەن دۇ جۇڭيۈەننى ئۆيىدىن ئاچىقىپ تۇرمىگە تاشلىدى. بۇ خەۋەر ئىچكىرىگە يېتىپ بارغاندىن كېيىن، بەش ئاينىڭ ئالدىدا ھۆكۈمەت ئىشىنى باھانە قىلىپ كېتىۋالغان سا كۇڭلياۋ ئۇنى قۇتۇلدۇرۇش ئۈچۈن نۇرغۇن يول ماڭدى؛ جۇ ئېنلەي ئەھۋالنى بىلىش ئۈچۈن شېڭ شىسەيگە تېلېگرامما ئەۋەتتى؛ شېن جۇنرۇ، مۇ دېخۇي، جاك يەن، خۇاڭ يەنپېي قاتارلىق بىرنەچچە مۇسسىپىت بىلەن ئالاقىلىشىپ، بىرلىكتە شېڭ شىسەيگە دۇ جۇڭيۈەننى قويۇپ بېرىش ھەققىدە تېلېگرامما يوللىدى؛ گاۋ جۇڭمىنمۇ ئۇنى قۇتۇلدۇرۇشقا كۆپ ھەرىكەت قىلدى. شېڭ شىسەي ھەممىسىگە دۇ جۇڭيۈەننى قويۇپ بېرىشكە ماقۇل بولدى، ئەمما ئاخىردا يەنىلا قويۇپ بەرمىدى. دۇ جۇڭيۈەننىڭ جىنايىتى كۈندىن - كۈنگە كۆپىيىشكە باشلىدى. دەسلەپتە خائىن ۋاڭ جىڭۋېينىڭ شىنجاڭدىكى گۇماشەسى، ئۇنىڭ بۇيرۇقى بىلەن شىنجاڭدا ئاغدۇرمىچىلىق قىلىشقا كەلگەن ھەم ئۇ تروتمىسكىچى، دېگەن جىنايەتلەرنى ئارتقاندە. 1942 - يىلى شېڭ شىسەي سىياسىي جەھەتتە بۇرۇلۇش ياسىغاندىن كېيىن، دۇ جۇڭيۈەننى كومپارتىيىنىڭ كۆرسەتمىسى

بىلەن شىنجاڭغا كەلگەن «ئىشپيون»، «كومپارتىيىنىڭ شىنجاڭدىكى ۋەكىلى» دېدى. ئۇ تەيۋەنگە بارغاندىن كېيىن يازغان ئەسلىمىسىدە يەنە دۇ جۇڭيۈەن كومپارتىيە ئەزاسى، شىنجاڭغا جۇڭبۇنىڭ كۆرسەتمىسى بىلەن كەلگەن، جۇڭبۇنىڭ ئەمىلىيەتتە پىيوني، دېدى. ھەتتا دۇ جۇڭيۈەننىڭ تەكلىپى بىلەن كەلگەن، شېڭ شىسەي ئۆزى 20 كىلومېتىر يەرگىچە ئالدىغا چىققان ماۋدۇن بىلەن جاڭ جۇڭشىنىمۇ «كومپارتىيىنىڭ، مەدەنىيەت خىزمەتچىسى، دېگەن قالىپاق بىلەن شىنجاڭغا كەلگەن ئىشپيون-لىرى» دېدى.

ئەمەلىيەتتە، دۇ جۇڭيۈەن ۋاڭ جىڭيۈەننىڭ ئادىمىمۇ ئەمەس، تروتسكىچىمۇ ئەمەس، كومپارتىيە ئەزاسىمۇ ئەمەس، سىياسىي يۆلەنچۈكىمۇ يوق ئادەم ئىدى. شۇنداق بولغانلىقى ئۈچۈن، شېڭ شىسەي ئىشنى شۇنىڭدىن باشلاشقا جۈرئەت قىلىپ، ئۇنى ناھەق دېلوالارنىڭ باش قەھرىمانى قىلدى.

دۇ جۇڭيۈەن نەزەربەندىكى چاغدا، خائىن ۋاڭ جىڭيۈەننىڭ پائالىيەت خىراجىتى ئۈچۈن 20 مىڭ يۈەن تاپشۇرۇۋېلىپ شىنجاڭغا بۇزغۇنچىلىق پائالىيەتلىرىنى ئېلىپ بېرىشقا كەلگەن؛ جاۋ دەن، جاڭ جۇڭشى، ماۋدۇن قاتارلىقلار تروتسكىچىلار بولۇپ، دۇ جۇڭيۈەننىڭ بۇزغۇنچىلىق ھەرىكەتلىرىگە قاتناشقان؛ دۇ جۇڭيۈەن سوۋېت ئىتتىپاقىنىڭ ئۈرۈمچىدە تۇرۇشلۇق كونسۇلى ئوديانكى بىلەن تىل بىرىكتۈرۈپ ھۆكۈمەتنى ئاغدۇرۇپ تاشلىدى. ماقچى، ئۇنىڭ ئورنىغا تروتسكىچىلارنىڭ ھاكىمىيىتىنى تىكلەپ مەكچى بولغان؛ توپىلاڭنى مۇۋەپپەقىيەتكە ئېرىشتۈرۈش ئۈچۈن، ئالدى بىلەن چەت رايونلاردا توپىلاڭ كۆتۈرۈپ، ئۆلكە مەركىزىدىكى قوشۇنلارنى شەھەردىن ئالداپ ئاچىقىپ شەھەرنى بوش قالدۇرۇپ قول سېلىشقا ئوڭايلىق يارىتىشنى تەشەببۇس قىلغان، دېگەندەك تۆھمەتلەرنى قىلدى. ئۇنىڭ ئاتالمىش چەت جايلاردىكى توپىلاڭ دېگىنى، بىرى، ئالتاي رايونىدىكى قازاقلار.

نىڭ قوزغىلىڭىنى كۆرسىتىدۇ. ئۇنىڭ پىلانلىغۇچىسى شەرىپقان ئىدى. 1940 - يىلى 2 - ئايدا، كۆكتوقايدىكى قازاق چارۋىچىدىن قوزغىلىپ، قوزغىلاڭ مۇۋەپپەقىيەت قازانغاندىن كېيىن، موڭغۇل - قازاق بىرلەشمە ھۆكۈمىتى قۇرۇلغانىدى. يەنە بىرى، قەشقەر، يەكەن، خوتەن، ئاقسۇلاردىكى ئاتالمىش ئۇيغۇرىستان قۇرۇش مۇستەقىللىق ھەرىكىتى ئىدى. دۇ جۇڭيۈەن بۇ ھەردە كەتنى قوللاپ، ئۈرۈمچىدىكى جامائەت خەۋپسىزلىكى باشقارمىسىنىڭ مۇئاۋىن باشلىقى قۇربان نىياز، مالىيە نازارىتىنىڭ مۇئاۋىن نازىرى قۇربان سېيىتوف، قۇرۇلۇش نازارىتىنىڭ مۇئاۋىن نازىرى ئابدۇللا داموللا بىلەن ئالاقە قىلغان، دېيىلدى.

شېڭ شىسەينىڭ دېيىشىچە، ئەگەر بۇ سۈيىقەست ئەمەلگە ئېشىپ قالسا، دۇ جۇڭيۈەن شىمالىي شىنجاڭدىكى موڭغۇل - قازاق بىرلەشمە ھۆكۈمىتى بىلەن جەنۇبىي شىنجاڭدىكى ئۇيغۇر جۇمھۇرىيىتىنىڭ باشلىقى بولماقچى. بۇ يېڭى ھۆكۈمەت ۋاقتىدا چە سوۋېت ئىتتىپاقى بىلەن يېقىن بولماقچى، كۈچىيىۋالغاندىن كېيىن، سوۋېت ئىتتىپاقى بىلەن مۇناسىۋەتنى ئۈزۈپ ۋاڭ جىڭ-ۋېي بىلەن ياپونىيىگە يېقىنلاشماقچى. توپىلاڭنىڭ خىراجىتى ئۈچۈن بانكا باشلىقى جاڭ خۇڭيۈ 100 مىڭ يۈەن پۇل ئاجرىتىپ بەرمەكچى، ئالتۇننىڭ باھاسىنى ئۆستۈرۈپ، يېڭى تارقىتىلغان پۇلنىڭ كۈرسىنى چۈشۈرۈش ئارقىلىق ھۆكۈمەتنىڭ پۇل مۇئاۋىنلىرىغا بۇزغۇنچىلىق قىلماقچى بولغان.

بۇ ئۆتۈپ كەتكەن بىمەنىلىك ھەم ئۇچىغا چىققان زىيانكەشلىك قىلمىشى ئىدى.

دۇ جۇڭيۈەن قولغا ئېلىنغاندىن كېيىن، قاتتىق تېيىن - قىستاقلارغا ئېلىندى ھەتتا جازانىڭ قاتتىقلىقىدىن ئورنىدىن تۈرۈپ ماڭالمىي گۈندىپايلا زەمبىلگە سېلىپ سوراقخانىدىن كەلمىشەن مېرغا ئەكىرىپ قوياتتى. شېڭ شىسەي ئۇنى «ئىسيان» كۆتۈرگەنلىكىگە، تروتىسكىچى ئىكەنلىكىگە ئىمىن قىلدۇرماقچى ئىدى.

دى. 1941 - يىلى، دۇ جۇڭيۈەن تۇرمىدىكى بىر قېتىملىق سوراقتا مۇنداق دەيدۇ:

«مەن تروتسكىچى ئەمەس، مېنى زادى سەن تروتسكىچى دەپ تۇرۇۋالساڭلار، دۇنيادا مەن ئۈچۈن بۇنىڭدىنمۇ ئۆتە ئازاب-لىق ئىش بولمايدۇ. ھەيران قالدىغىنىم، سىلەر مېنى ئۆزۈم-دىنمۇ بەك چۈشىنىدىكەنسىلەر، ئەمما مەن ئۆزۈمنى سىلەردىنمۇ بەكرەك چۈشىنىمەن. مېنى نېمە ئۈچۈن تروتسكىچى، خائىن دەيدىغىنىڭلارنى زادىلا چۈشەنمىدىم. ماڭا تروتسكىچى، خائىن دېگەن قالپاقلارنى كىيىدۈرۈۋاتسىلەر، ئەمما قانداق ئادەم ئىكەن-لىكىمنى پەقەت ئۆزۈملا بىلىمەن. ئۇ گەپلەرنى سىلەرگە دېگىلى بولمايدۇ، دېسەم مېنى ئىقرارىڭنى ئاغدۇردۇڭ، دەيسىلەر. مەن ھەرگىز ئاغدۇرمايمەن. مەن ئۇ ئىسقىرارىمنى قانداق يازغان بولغىدىم!»

قانداق يازغان بولغىدى؟ ئەلۋەتتە، قاتتىق قىيىن - قىس-تاقلارغا چىدىماي يازغان. كونسىلاردا: «بۈرەك تۆمۈرگە ئوخشايدۇ، ئەمما ئۇ تۆمۈر ئەمەس، سوتچى ئوچاققا ئوخشايدۇ، نەق ئوچاقنىڭ ئۆزى» دېگەن گەپ بار. قاتتىق قىيىن - قىستاق ئاستىدا ئادەم نېرۋىلىرى بۇزۇلۇپ ئۆزىنىڭ ئۆلۈمىنى تىلەيدى-غان، قارشى تەرەپ نېمىنى تەلەپ قىلسا شۇنى يازىدىغان بولۇپ قالىدۇ. شېڭ شىسەينىڭ جالالتىرىنىڭ بىرى بولغان فۇ باۋلىيەن بۇ ھەقتە شۇنداق دېگەن: «سەن ئۆلۈپ كېتىشىنى ئويلىساڭمۇ شېڭ دۈبەن سېنى ئۆلگىلى قويمايدۇ. سېنىڭ ھەقىقىي ئىشلارنى دېمەي بالدۇرراق جان ئۈزسەم دېيىشىڭ ئۇخلاپ چۈشۈڭ. جې-نىڭغا سەن ئۆزۈڭ ئىگە بولالمايسەن. قىينالىسام، بۇ ئازابلار-دىن ئۆلۈپلا قۇتۇلۇپ كەتسەم دېگىنىڭمۇ بىكار. ئۆلۈپ كەتسەڭمۇ بەرىبىر ئۇ قەغەزگە بارمىقىڭ بېسىلىدۇ.»

دۇ جۇڭيۈەن ئۆلۈپ كېتىشتىن ئىلگىرى شېڭ شىسەي بىلەن بىر قېتىم كۆرۈشكەنمۇ بولدى. ئۇ 1943 - يىلى 6 -

ئاي بولۇپ، ئۇ چاغدا شېڭ شىسەي گومىنداڭغا بېقىنىپ بولغانىدى. جياڭ جېيشى ۋاڭ دېخۇ (جۇڭجياڭ، ھەربىي سوتچى)، جۇ شۇشېڭ (شاۋجياڭ، ھەربىي سوتچى) قاتارلىقلارنى شىندى جاڭدەسكى بېسىلىپ تۇرغان دېلولارنى قايتا تەكشۈرۈشكە ئەۋەتكەندى.

جۇ شۇشېڭ شېڭ شىسەينىڭ رۇخسىتىنى ئېلىپ، دۈبەن مەھكىمىسىنىڭ ئىچىدىكى ئالاھىدە تۈرمىگە دۇ جۇڭيۈەن بىلەن كۆرۈشكىلى كىردى. ئۇ چاغدىكى دۇ جۇڭيۈەن شېڭ شىسەيدىن قاتتىق قورقۇپ كەتكەن بولغاچقا: «مېنى پەقەت شېڭ دۈبەنلا ئۆتۈلدۈرالايدۇ» دېگەن گەپنى تەكرارلاۋەردى.

جۇ شۇشېڭ ئامال قىلالماي، شېڭ شىسەي بىلەن مەخسۇس لىنىيە ئارقىلىق سۆزلىشىپ، ئاندىن دۇ جۇڭيۈەننى ئۇنىڭ بىلەن كۆرۈشتۈرۈش ئۈچۈن مەھكىمىنىڭ قوبۇلخانىسىغا ئېلىپ كىردى. شېڭ شىسەي كۈلۈپ تۇرۇپ ھەم قىزغىن كەيپىياتتا ئۇنىڭغا: «ئىككىمىز ئاكا - ئۇكىلاردىن، سېنى ھەرگىز زىيان تارتقۇزمايمەن، مېنىڭ گېپىمنى ئاڭلىساڭلا ھېچ گەپ يوق» دېۋىدى، دۇ جۇڭيۈەن ئۇنىڭ گەپلىرىدىن تەسىرلىنىپ ئۇنىڭغا رەھمەت ئېيتىپ كەتتى. كېيىن شېڭ شىسەي ۋاڭ دېخۇلار بىلەن بىرلىشىپ ئۇنى ئۆلۈم جازاسىغا بۇيرۇدى.

شېڭ شىسەي ئاخىر دۇ جۇڭيۈەننى دۈبەن مەھكىمىسىنىڭ تېببىي باشقارمىسىنىڭ باشلىقى خۇ رۇبىغا بۇيرۇق چۈشۈرۈپ زەھەرلەپ ئۆلتۈرگۈزۈۋەتتى. دۇ جۇڭيۈەننىڭ خوتۇنى خۇ شىيەن جى 1946 - يىلى 12 - ئايدا ھەربىي كومىتېتنىڭ «ئالاھىدە سوت كولىگىيىسى» گە يازغان ئەرزنامىسىدە مۇنداق دېگەن: «گو شىلياڭ، لى پېيىكى قاتارلىقلارنىڭ دېيىشىچە، دۇ جۇڭيۈەن قىيىن - قىستاققا ئېلىنىۋاتقان كۈنلەردە ئۇلار قارشى تەرەپتىكى كامېردا تۇرۇپ شېڭ شىسەينىڭ دۇجۇڭيۈەننى ئۆزى سوراق قىلغانلىقىنى، دۇ جۇڭيۈەننىڭ قاتتىق پىغان چەككەندى.

كىنى ئاڭلاپتۇ. سوراق 16 كۈن داۋاملىشىپتۇ. دۇ جۇڭيۈەن بىلەن بىر كامبېردا ياتقان لى يىئوونىڭ دېيىشىچە، 1942 - يىلى (1943 - يىلى بولۇشى مۇمكىن) 7 - ئاينىڭ ئىچىدە شېڭ شىسەي دۇ جۇڭيۈەننى ئۆيىگە ئاچىقتۇرۇپ بېچىنە - پىرەنىك، مېۋە - چېۋىلەر بىلەن مېھمان قىلغان. دۇ جۇڭيۈەن كامبېرغا قايتىپ كىرگەندىن كېيىن قاتتىق يۆتىلىپ ياندۇرۇۋەتكەن، چوڭ تەرىتى قان ئارىلاش كەلگەن، گۈندىپاي تۈرمە باشلىقىغا مەلۇم قىلسا ئۇنىڭ كارى بولمىغان. بەش - ئالتە كۈندىن كېيىن، ھەربىي تېببىي باشقارمىنىڭ باشلىقى خۇ رۇبى تويۇق - سىز تۈرمىگە كېلىپ دۇ جۇڭيۈەنگە: سېنىڭ كېسىلىڭنى مەن داۋالىيالايمەن، كۆرمىسەممۇ بولىدۇ، دورىنى ئەكېلىپ بەرسەم (تۈرمىدىكىلەرنىڭ دېيىشىچە، خۇرۇبىنىڭ ئەكەلگىنى زەھەرلىك دورا ئىكەن) ئىچسەڭلا بولىدۇ، دېگەن. ئىككى كۈندىن كېيىن ئۇنىڭ كېسىلى ئېغىرلىشىپ كەتكەن. شېڭ شىسەي تۈرمىگە ئۆزى كېلىپ، تۈرمە باشلىقىغا: «شۇ بويىچە قىلىڭلار! شۇ بويىچە قىلىڭلار!» دېگەن. ئارقىدىنلا ئۇلار دۇ جۇڭيۈەننى كۆ - تۇرۇپ ماشىنىغا سالغان. ئەتىسى بىرى تۈرمىگە كېلىپ ئۇنىڭ نەرسىلىرىنى يىغىشتۇرۇپ كەتكەن. دۈبەن مەھكىمىسىنىڭ شە - قىي قورۇسىنىڭ مۇھاپىزەتچىلەر باشلىقى جاۋ چاڭشەن، دۇ جۇڭيۈەننى شەرقىي قورۇغا ئېلىپ كەلگەندە ئۇنىڭغا فەن چى - گۈاڭ، ۋۇ لىيەنشىڭ ئۈچىمىز قارىدۇق. شۇ چاغدا خۇ رۇبى بىر بوتۇلكا ئوكۇلنى ئېلىپ كېلىپ ئۇنىڭغا سالدى، يېرىم كېچىگە بارمايلا ئۇ ئۆلۈپ قالدى. جەستىنى ئارغامچىغا باغلاپ پەسكە چۈشۈرۈپ بەردۇق، شۇ يەردىن بىر كىمەلەر كېلىپ ئېلىپ كەت - تى. تېخىمۇ تەپسىلاتىنى شۇ چاغدا ئالاھىدە تۈرمىنىڭ باشلىقى بولغان تاڭ شىچاڭ بىلىدۇ، دېدى.

1943 - يىلى 9 - ئايدا دۇ جۇڭيۈەن بىگۇناھ ئۆلتۈرۈلدى. ئۆلگەندىن كېيىن قورسىقى كۆپۈپ كەتسە، شېڭ شىسەينىڭ

ئادەملىرى قورسىقىنى پىچاق بىلەن يېرىپ ئىششىقنى ياندۇر-
ماقچى بولدى.

شېڭ شىسەي سوۋېت ئىتتىپاقىنىڭ شىنجاڭدىكى كۈچلىرىد-
گە زەربە بېرىش، چېگرا ئىشلىرى باشقارمىسىنىڭ ھوقۇقىنى
تارتىۋېلىش ئۈچۈن «چېن پېيشېڭ، ۋۇ زوچۈن دېلوسى» نى
ئويدۇرۇپ چىقتى.

چېن پېيشېڭ بىلەن ۋۇ زوچۈن چېگرا ئىشلىرى باشقارمى-
سىنىڭ مۇئاۋىن باشلىقلىرى ئىدى. بۇ باشقارما سوۋېت ئىتتىپاقى-
قى ئۈچۈن تۈرلۈك ئاخباراتلارنى توپلايتتى، شۇڭا ئۇلار شېڭ
شىسەينىڭ نۇرغۇن مەخپىيەتلىكلىرىنى بىلەتتى. غەربىي يۈند-
لىش ئارمىيىسى شىنجاڭغا كىرگەن، يەنئەنگە ماددىي ياردەملەر-
نى ئەۋەتكەن، جاك شۇلياڭ شىنجاڭغا ئادەم ئەۋەتىپ، سوۋېت
ئىتتىپاقى بىلەن بىرلىشىپ گومىنداڭغا قارشى ھەرىكەتلەر بىلەن
شۇغۇللانغان ئىشلارنىڭ ھەممىسىگە چېگرا ئىشلىرى باشقارمىسى
ئارىلاشقاندى، شۇڭا شېڭ شىسەي بۇ باشقارمىنى ئۆز كونترول-
لۇقىغا ئېلىشنى ئۇزاقتىن بۇيان ئويلاپ يۈرەتتى.

ئۇ بۇ مەقسەتكە يېتىش ئۈچۈن، ئىشنى ئالدى بىلەن چېن
پېيشېڭنى ئۆزىگە تارتىشتىن باشلىدى.

1938 - يىلى قىش كۈنلىرىنىڭ بىر كۈنى ئەتىگەندە، شېڭ
شىسەي چېن پېيشېڭغا ئۇشتۇمتۇت تېلېفون بېرىپ ئۆزىنىڭ
يېنىغا كېلىشنى دەيدى. شېڭ شىسەي ئادەتتە مېھمانلارنى ئىشخا-
نىسىدا قوبۇل قىلمايتتى، شۇڭا ئۇنىڭغا قوبۇلغانغا كىرىشنى
ئېيتتى.

چېن پېيشېڭ ئىككى قاراۋۇلدىن ئۆتۈپ شېڭ شىسەينىڭ
ھۆججىسىنىڭ شەرق تەرىپىدىكى قوبۇلخانىسىغا كىردى. ئۇ تېخى
ئولتۇرا - ئولتۇرمايلا ئۇچىسىغا گومىنداڭنىڭ شاڭجياڭ دەرىجىد-
لىك ھەربىي فورمىسىنى كىيگەن، يېنىغا خەنجەر ئاستان شېڭ
شىسەي چىرايىغا مەجبۇرىي كۈلكە يۈگۈرۈتكەن ھالدا قوبۇلخانىغا

كۈرۈپ كەلدى ۋە قولىدىن ئاق پەلپىنى ئالغاچ كەينىدىن كىر-
گەن مۇھاپىزەتچىسىگە چىقىپ كەت، دەپ قولى بىلەن شەرەت
قىلىپ، ئاندىن ئولتۇرۇپ چېن پېيشېڭ بىلەن «پاراڭ» غا چۈ-
شۈپ كەتتى.

— سىز كۆپ قېتىم ماڭا خىزمەتلەردىن دوكلات بەرمەكچى
ئىكەنلىكىڭىزنى دېگەن، لېكىن بەك ئالدىراش بولۇپ كېتىپ
بۈگۈنگە سۈرۈلۈپ كەتتى. سالامەتلىڭىز ياخشىمۇ؟ بالىلارنىڭ
ئەھۋالى قانداق؟ ھەممىسى سالامەت تۇرۇۋاتقانمۇ؟ خانىمىڭىز
لۇس چېگرا ئىشلىرى باشقارمىسى رادىئو ئىستانسىسىنىڭ باشلى-
قى بولغاندىن كېيىن، گېرمانىيەلىك ھېلىقى مۇتەخەسسەس بى-
لەن ياخشى ئۇنۋانلاندى؟

چېن پېيشېڭ ئۇنىڭ سورىغانلىرىغا بىر - بىرلەپ جاۋاب
بېرىپ، رادىئو ئىستانسىسىنىڭ ئىشلىرىنىڭ نورمال ئىكەنلىكى-
نى، لۇسنىڭ گېرمانىيەلىك مۇتەخەسسەس بىلەن ياخشى كېتىد-
ۋاتقانلىقىنى سۆزلەپ بەردى.

— بىزنىڭ رادىئو ئىستانسىمىزغا چەت ئەللىكلەرنىڭ باش-
لىق بولغىنى نورمال ئەھۋال ئەمەس، ئۇ جاينى ئاللىبۇرۇن بىز
جۇڭگولۇقلار قولىمىزغا ئېلىشىمىز كېرەك ئىدى. خانىمىڭىز بۇ
جەھەتتە مۇتەخەسسەس بولغاندىكىن، ئۇ ۋەزىپىنى بۇرۇنلا ئۇس-
تىگە ئالغان بولسا بولاتتى، لېكىن ئۇنى ئۇ خىزمەتكە بەك
كىچىك تەيىنلىدۇق.

چېن پېيشېڭ شېڭ شىسەينىڭ ئەر - خوتۇن ئىككىسىگە
سوۋېت ئىتتىپاقلىقلاردىنمۇ بەكرەك ئىشىنىپ كېتىۋاتقانلىقى-
نىڭ سەۋەبى نېمە ئىكەنلىكىنى ئويلاپ ئولتۇرۇپ كەتتى.

— سىزنىڭ شىنجاڭغا كېلىپ ئىشلەۋاتقىنىڭىزغا ئۈچ يىل-
دىن ئاشتى، — دېدى شېڭ شىسەي سۆزىنى داۋام قىلىپ، —
مەن سىزدىن تولىمۇ خاتىرجەم. سىز شەخسىي ئىشلىرىڭىزنى
قىلمايسىز، بۇ ياخشى ئىش، — شېڭ شىسەي گېپىنى باشقا

تېمغا يۆتكىدى، — موسكۋادىن كەلگەنلەرنىڭ ئىنتىزامچانلىقى كۈچلۈك، يەنئەندىن كەلگەنلەرگە ئوخشاش سۆرەلمە ئەمەس. ئۇلار ياش ئوقۇغۇچىلار بىلەن كۆپ پاراڭلىشىدۇ، ئۆزلىرىدە مۇپات - پات يىغىلىۋېلىپ بىر ئىشلار توغرىلۇق سۆزلىشىدۇ، نېمە دېيىشىدىغانلىقىنى بىلىپ بولمايدۇ، — ئۇ شۇ گەپنى قىلىپ بولۇپ قوشۇمىسىنى تۈردى.

چېن پېيشېڭ شېڭ شىسەينىڭ نېمە دېمەكچى ئىكەنلىكىنى بىلەلمىدى. چەت ئەللىكلەرگىمۇ ئىشەنمىسە، يەنئەندىن كەلگەنلەرگىمۇ ئىشەنمىسە، زادى غەربىي نېمىدۇ؟

— شىنجاڭ ئىشىنى پۇختا قىلىدىغان بىر قىسىم ئادەملەرگە موھتاج، — شېڭ شىسەينىڭ گېپى چېن پېيشېڭنىڭ خىيالىنى بۆلۈۋەتتى، — سىز شىنجاڭدا ئىشلەشكە ئەڭ مۇۋاپىق كېلىدىغان ئادەم، سىزنىڭ شىنجاڭنى باشقىلار قىزىلىشىپ كەتتى، دەپ ئەيىبلەيمەيدىغان ھالدا باشقۇرۇشىمغا ياردەملىشىشىڭىزنى ئۈمىد قىلىمەن. مەن يەنئەندىن كەلگەنلەرنىڭ ئىشلارنى پۇختا قىلماسلىقىدىن بەكمۇ ئەنسىرەيمەن. ئۇلارنىڭ ئاستىرتىن قىلىدىغان ھەرىكەتلىرى بەك تولا، ئۇلارنىڭ ھەرىكەتلىرىگە دائىم كۆز - قۇلاق بولۇپ ۋاقتى - ۋاقتىدا ماڭا مەلۇم قىلىپ تۇرۇشىڭىزنى سورايمەن.

چېن پېيشېڭنىڭ چېگرا ئىشلىرى باشقارمىسىدا ئىشلىگەن ئۈچ يىلدىن بۇيان ئۆزىنى ئاشكارا ھالدا نومۇسىز ئىشپىيولۇق ئىشىغا تارتىۋاتقان ئىشىنى ئاڭلىشى تۇنجى قېتىم ئىدى. ئۇ بۇنى ئۆزىگە قىلىنغان ھاقارەت دەپ بىلدى ھەم شېڭ شىسەينىڭ ساختا قىياپىتىنى تۇنجى قېتىم كۆردى. كېيىن ئۇ بۇ ئىشىنى خەلقئارا ئىنتېرناتسىئونالنىڭ ئاخبارات ئىدارىسىگە دوكلات قىلغانىدى، ئۇلار ئۇنىڭغا شېڭ شىسەي بىلەن مۇناسىۋەتنى بۇزۇۋەتمەسلىكىنى، ئۇنىڭ يەنە نېمە ئىشلارنى قىلىدىغانلىقىغا قاراپ بېقىشىنى ئېيتتى.

ئارىدىن بىر يىل ئۆتۈپ كەتتى. شېڭ شىسەي چېن پېيشېڭ-
نىڭ ئۆزىنىڭ كۆرسەتمىسى بويىچە ئىش قىلمىغانلىقىنى كۆ-
رۈپ، ئۇنى ئۆلكىلىك بانكىنىڭ باشلىقلىقىغا يۆتكەۋەتتى. يۈت-
كەيدىغان چاغدا ئۇنىڭغا:

— شىنجاڭنىڭ كونا پۇلى قەغەزگە ئايلىنىپ كەتتى، يېڭى
پۇلنىڭ تارقىتىلغىنىغا ئۇزۇن بولمىدى، خەلق چوقۇم يېڭى
پۇلغا ئىشىنىدىغان بولۇشى كېرەك. سىز ئىقتىساد ئوقۇغان،
بانكىغا باشلىق بولسىڭىز چوقۇم ياخشى ئىشلەپ كېتىسىز، —
دېدى.

— مېنى خەلقئارالىق تەشكىلات چېگرا ئىشلىرىنى ئىشلەش-
كە گەۋدە تەكەن، شۇڭا خىزمىتىمنى يۆتكەشكە توغرا كەلسە ئۇلار-
نىڭ رۇخسەتىنى ئېلىش كېرەك. ئەگەر چېگرا ئىشلىرى خىزمىتى-
تىگە لايىق كەلمەي قالغان بولسام موسكۋاغا قايتىپ كەتسەممۇ
بولدۇ، — دېدى چېن پېيشېڭ.

1940 - يىلى يازدا، شېڭ شىسەي ئۇيۇقسىز چېن پېيشېڭ-
نى خىزمىتىدىن توختىتىپ، موسكۋاغا قايتىپ سىياسىي تەكشۈ-
رۈشنى قوبۇل قىلىش توغرىسىدا ئۇقتۇرۇش چىقاردى. 10 -
ئاينىڭ ئوتتۇرىلىرىدا چېن پېيشېڭ موسكۋاغا بارغاندىن كېيىن،
ئاندىن شېڭ شىسەينىڭ ئۆزىنى «تروتسكىچى»، ياپونىيىنىڭ
شىنجاڭدىكى ئىشپىيونلۇق تەشكىلاتلىرىنىڭ كاتتۇبىشى، دەپ
چاققانلىقىنى بىلدى. بۇنىڭ ئاتالمىش گۇۋاھچىسى ياش ئوقۇغۇ-
چى بەڭ شىيەنزېڭ بولۇپ، ئۇ تىيەنجىندە ئوقۇۋاتقان چاغدا مۇئەل-
لىمى چېن پېيشېڭنىڭ ئۆزىگە ياپونلارنىڭ ئىشپىيونلۇق تەشكىلات-
تىغا كىرىشنى ئېيتقانلىقىنى، بۇ تەشكىلاتنىڭ ياپون جاھانگىرلە-
كى بىلەن تروتسكىچىلارنى ئارقا تىرەك قىلىپ شىنجاڭدا شىن-
جاڭ ھۆكۈمىتىنى ئاغدۇرۇش، سوۋېت ئىتتىپاقىغا قارشى تۈ-
رۈش «سۈيىقەستلىك» ھەرىكەتلەر بىلەن شۇغۇللىنىدىغانلىقىنى
پاش قىلغانىمىش.

شېڭ شىسەي يەنە ئالتاي رايونىنىڭ مۇئاۋىن ۋالىيسى چۇ فېڭمىڭنى قولغا ئېلىپ، چېن پېيشېڭنىڭ سوۋېت ئىتتىپاقىغا، ھۆكۈمەتكە قارشى قۇتراتقۇلۇق قىلغانلىقىنى، چېن پېيشېڭنىڭ قوماندانلىقىدا ئۈرۈمچىدىن 43 كىشى، ئالتايدىن 37 كىشى بۇ تەشكىلاتقا ئەزا بولۇپ كىرگەنلىكىنى ئىقرار قىلىشقا قىستىدى. شېڭ شىسەي يەنە جاھانگىرلىككە قارشى تۇرۇش ئۇيۇشمىسىنىڭ كاتىپى، تاشقى ئىشلار مەھكىمىسىنىڭ باشلىقى ۋاڭ يۈخەننىمۇ بۇ ئىشنىڭ ئىچىگە سۆرەپ كىرىپ، ۋاڭ يۈخەننىمۇ تاشقى ئىشلار مەھكىمىسىدىكىلەرنى چېن پېيشېڭنىڭ ئەكسىيەتچى تەشكىلاتىغا تونۇشتۇرغان، دېدى.

چېن پېيشېڭ موسكۋاغا كەتكەندىن كېيىن، نۆۋەت ۋۇ زو-جۈنگە كەلدى. ئۇ خېيلوڭجياڭ ئۆلكىسىنىڭ نىڭنەن ناھىيىسىدىكى كالىنتون دېگەن جايدىن بولۇپ، 1913 - يىلى تۇغۇلغان. دى. 1931 - يىلى 18 - سېنتەبىر ۋەقەسىدىن كېيىن، شەرقىي شىمال ياپون جاھانگىرلىكىگە قارشى پىدا ئىيلار ئارمىيىسىگە قاتناشقان، كېيىن قىسىم بىلەن بىللە شىنجاڭغا كەلگەن، برونې-ۋىك قىسىمدا ۋەزىپە ئۆتىگەندى. 1936 - يىلى چېگرا ئىشلىرى باشقارمىسى قۇرۇلغاندا شېڭ شىسەينىڭ كۆزى چۈشۈپ مۇئاۋىن باشقارما باشلىقى قىلىپ قويغاندى. ئۇ شېڭ شىسەينىڭ ساختا قىياپىتىگە مەھلىيا بولۇپ، ئۇنىڭغا ئاجايىپ بىر قەھرىمان قاتاردا چوقۇنۇپ كەلگەندى. 1941 - يىلى 6 - ئايدا، ۋۇ زو-جۈن رەسمىي قولغا ئېلىنىپ كېيىن تۈرمىدە ئۆلۈپ كەتتى. چېن پېيشېڭ ۋە - ئايال ئىككىسى سوۋېت ئىتتىپاقىنىڭ ئارىلىشىشى بىلەن ئامان قالدى.

1941 - يىلى يازدىن 1943 - يىلى ئەتىيازغىچە چېگرا ئىشلىرى باشقارمىسىنىڭ ئاز ساندىكى خادىملىرىدىن باشقا 100 دىن ئارتۇق ئادەمى قولغا ئېلىندى.

1942 - يىلى 5 - ئايدا، شېڭ شىسەي يەنە ۋاڭ يۈچيەن

بىلەن قۇمۇل رايونلۇق جامائەت خەۋپسىزلىكى ئىدارىسىنىڭ باش-لىقى يۈ چىڭفانى موسكۋاغا يولغا سېلىپ قويۇپ، شۇنىڭ بىلەن 1935 - يىلى سوۋېت ئىتتىپاقىدىن كەلگەن سوۋېت كومپارتىيە ئەزالىرىنىڭ ھەممىسىنى تازىلاپ تۈگەتكەن بولدى. سوۋېت ئىتتىپاقى شېڭ شىسەينىڭ تروتسكىچىلارغا قارشى تۇرۇش باھانىسى بىلەن سوۋېت ئىتتىپاقىغا قارشى تۇرۇۋاتقانلىقىنى بىلىپ تۇرسىمۇ، مۇئامىلىسىز قالغانىدى. چۈنكى، شۇ چاغدا سوۋېت ئىتتىپاقى تروتسكىچىلارغا قارىتا، تروتسكىچىلارنى يوق دېگەندىن بار دېگەن ئىشەنچلىك كىرەك، دېگەندەك پوزىتسىيە تۇتۇپ كەلگەنىدى. ئۇيغۇرلارنىڭ سۇيىقەستلىك تەشكىلاتىدىكىلىرىنى سوراق قىلغاندا، شېڭ شىسەي قۇربان نىياز قاتارلىق كىشىلەرنى، سوۋېت ئىتتىپاقىنىڭ ئۈرۈمچىدە تۇرۇشلۇق كونسۇلى ئوديانكى بىزنىڭ تەشكىلاتتا بار، سۇيىقەستلىك پىلاندا مۇھىم رول ئوينىدىغان، دەپ ئىقرار قىلىشقا قىستىدى. ئوديانكىنىڭ جىنايىتىنى ئىسپاتلاش ئۈچۈن، شېڭ شىسەي ستالىن قاتارلىقلارغا ئۇنىڭ جىنايەتلىرىنى خەت، تېلېگرامما ئارقىلىق ئۈزۈلدۈرمەي ئەۋەتىپ تۇردى.

1940 - يىلى 6 - ئاينىڭ 19 - كۈنى، شېڭ شىسەي ئۆز قولى بىلەن ستالىنغا خەت يېزىپ شۇنداق دېدى:

1. ئۇيغۇرلارنىڭ سۇيىقەستلىك ھەرقايسى تەشكىلاتلىرىنىڭ كاتتىۋاشلىرىنى سوراق قىلىش ئارقىلىق ئوديانكىنىڭ ئەنگىلىيە جاھانگىرلىكى شىنجاڭدا قوزغىغان سۇيىقەستلىك توپىلاڭلارنىڭ ئاساسلىق تەشكىللىگۈچىلىرى ۋە رەھبەرلىرىگە ياردەم بەرگەنلىكى مەلۇم بولدى.

2. مەن ماركسىزم - لېنىنىزمغا، ستالىنىزمغا ئەڭ سادىق، شۇڭا مەن ئىگىلىگەن ماتېرىياللاردا قىلچە ساختىلىق يوق، ھەممىسى راست، ئوديانكىغا قىلچە ئۇۋال قىلىنمىدى، بولمىسا مەن سىزگە بۇ ئىشنى دوكلات قىلمىغان بولاتتىم.

3. ئۇنىڭ ماتېرىياللىرىنى موسكۋا قىزىل ئارمىيە ئۈنۋېر-
سىتېتىدا ئوقۇۋاتقان ئىنىم شېڭ شىچىغا ئەۋەتىپ بەردىم، مار-
شال ۋوروشىلوف ياكى مولوتوفنىڭ تېزلىكتە ئىنىم بىلەن كۆرۈ-
شۈپ ئۇ ماتېرىياللارنى تاپشۇرۇۋېلىشنى سورايمەن.
شۇنىڭ بىلەن بىر ۋاقىتتا، شېڭ شىسەي سوۋېت ئىتتىپاقى
تەرەپتىن ئۇلارنى سوراق قىلىشقا قاتناشتۇرۇش ئۈچۈن مەخسۇس
ئادەم ئەۋەتىشنى تەلەپ قىلدى.

1940 - يىلى 6 - ئاينىڭ بېشىدا، سوۋېت ئىتتىپاقى بۇ
ئىشنى چوڭ ئىش دەپ قاراپ، ئىچكى ئىشلار مىنىستىرلىقىدىكى
گروۋىن بىلەن چاكروۋىننى سوراققا قاتنىشىشقا ئەۋەتتى. سوراق
نەتىجىسىدىكى كاتولىك دىنى چېركاۋىدا ئېلىپ بېرىلدى. بۇ جاي
1940 - يىلى جىنايەتچىلەرنى سوتلاش ئورنىغا ئايلانغانىدى.
جىنايەتچىلەرنى شېڭ شىسەينىڭ مۇددىئاسى بويىچە قىيىن -
قىستاققا ئېلىش ئۈچۈن بۇ يەرگە شېڭ شىسەي بىلەن بىۋاسىتە
سۆزلىشىپ تۇرىدىغان تېلېفونمۇ ئورنىتىلغان، جازا قوراللىرى
تۈگەل ئورۇنلاشتۇرۇلغانىدى. تېلېفون نومۇرى 137 ئىدى. شۇ-
نىڭدىن كېيىن 137 دېگەن بۇ نومۇر شېڭ شىسەينىڭ تېررورلۇق
بىلەن سوراق ئېلىپ بارىدىغانلىقىنى كۆرسىتىدىغان سىمۋوللۇق
سانغا ئايلنىپ قالدى.

گروۋىن بىلەن چاكروۋىن سوراق جەريانىدا بارلىق ئىق-
رارلارنىڭ قاتتىق قىيىن ئىش نەتىجىسىدە مەجبۇرىي ئېلىنغان ئىق-
رارلار ئىكەنلىكىنى، ئازراقمۇ پاكىتنىڭ يوقلۇقىنى، بۇ دېلو-
نىڭ سوت كولىگىيىسىنىڭ باشلىقى لى پۇلىن، جامائەت خەۋپ-
سىزلىكى باشقارمىسىنىڭ باشلىقى لى يىڭجى، تەپتىش بۆلۈمى-
نىڭ باشلىقى ليۇ چىڭدېلارنىڭ ھۆكۈمەتنى ئالداپ پەيدا قىلغان
دېلو ئىكەنلىكىنى، ئۇيغۇرلارنىڭ سۆيىقەستلىك توپىلاڭ كۆتۈ-
رۈش دېلوسىنىڭ پۈتۈنلەي ئويدۇرۇپ چىقىلغان دېلو ئىكەنلىكى-
نى بايقىدى.

شېڭ شىسەي بۇنى ئاڭلاپ قاتتىق غەزەپكە كېلىپ، 6 - ئاينىڭ 24 - كۈنى ستالىنغا ئىككىنچى پارچە خەت يېزىپ، ئۇ ئىككىسىگە: «پىلانلىق ھالدا ناتوغرا ۋە قورقۇنچلۇق سۆزلەر بىلەن گۇناھكارلارنى ئىقرارىدىن يېنىۋېلىشقا قۇتراتقۇلۇق قىلدى. «تروتسكىچى باندىتلارنىڭ قالدۇقلىرىنىڭ قوللىشى بىلەن سوراق ئىشىغا بۇزغۇنچىلىق قىلدى» دەپ تۆھمەت قىلدى. ئىشقىلىپ، كىم ئۇنىڭ پىكىرىدىن چەتنىسە شۇنىڭ بېشىغا ئاشۇندى. داق بىرمۇنچە قالپاقلارنى كىيگۈزدى. خېتىنىڭ ئاخىرىدا ئۇ سوۋېت ئىتتىپاقى تەرەپتىن سوراقتا قاننىشىشقا يەنە ئادەم ئەۋەتىشىنى تەلەپ قىلدى.

سوۋېت ئىتتىپاقى بۇ ئىشنىڭ راست - يالغىنىنى ئېنىقلاش ئۈچۈن يەنە نېسكى قاتارلىق ئۈچ كىشىنى ئەۋەتتى. ئۇلار تەكشۈرۈش، ئارقىلىق گروژىن بىلەن چاكروژىننىڭ ئوتتۇرىغا قويغان پىكىرنىڭ توغرىلىقىنى، لى پۇلىن بىلەن لى يىڭچى باشچىلىقىدىكى سوت كولىگىيىسىنىڭ قاتتىق قىيىن - قىستاق ئارقىلىق مەھبۇسلارنى يالغان ئىقرار قىلىشقا مەجبۇر قىلغانلىقىنى، ئۇلارنىڭ سوۋېت ئىتتىپاقى بىلەن شىنجاڭنىڭ مۇناسىۋىتىگە بۇزغۇنچىلىق قىلىش ئۈچۈن، يالغان ئىقرار ئويدۇرۇپ چىقىپ جاھانگىرلارغا غالچا بولغانلىقىنى ئىسپاتلىدى.

نېسكى قاتارلىق كىشىلەر ئۇنى قوللىمايلا قالماي، يەنە ئۇنىڭ ئەڭ يېقىن جاپارمەنلىرىنىمۇ تىللىغانىدى. ئۇلارنى تىللىغانلىق دۈبەننى تىللىغانلىق ئەمەسمۇ؟ شۇنىڭ بىلەن ئۇ تېخىمۇ غەزەپلىنىپ ستالىنغا يەنە خەت يازدى. خېتىدە نېسكى گروژىنلاردىنمۇ قەبىھ ئىكەن. مېنىڭ بۇ دەپلۈنى پاش قىلىشىم «ماركسىزم - لېنىنىزم، ستالىنىزمغا بولغان سادىقلىقىم ئىدى، چۈنكى مەن ماركسىزم - لېنىنىزمنىڭ شاگىرتى. بۇنداق سۆيىد-قەستچى توپىلاڭچىلارغا قارشى تۇرۇش ستالىن ئەپەندى باشچىلىقىدىكى دۇنيا پرولىتارىيات ئىنقىلابىنىڭ كەلگۈسىنى، جۇڭگو-

نىڭ كەلگۈسىدىكى ئىنقىلابىي ئىشلىرىنى، جۇڭگونىڭ ياپون باس-قۇنچىلىرىغا قارشى ئۇرۇشىدىكى مۇھىم ئارقا سەپنى، جۇڭخۇا مىللەتلىرىنىڭ ئازادلىق ئىشلىرىنى قوغدىغانلىقى» دېدى.

شېڭ شىسەي يەنە قەسەم قىلىپ: «مەن سىلەرگە يوللاپ بەرگەن گۇناھكارلارنىڭ ئىقرارلىرىنىڭ پولاتتەك پاكىتى بارلىقىغا ھەرقانداق چاغدا مەسئۇل بولىمەن. ئەگەر ئۇدىيانكى قاتارلىقلارغا ئۇۋال قىلىندى دېيىلىدىغان بولسا، مەن ماركسىزم - لېنىنىزم ۋە ستالىننىزمنىڭ شاگىرتى بولۇش سۈپىتىم بىلەن پۈتۈن دۇنيا پرولېتارىياتىنىڭ داھىيسى ستالىن ئەپەندى ئالدىدا ھەرقانداق ئېغىر جازانى قوبۇل قىلىشنى خالايمەن» دېدى. بۇ نېمىدېگەن «سەمىي - سادىقلىق» ھە!

لېكىن، ستالىن شېڭ شىسەينىڭ بۇ قەسەملىرىگە ئىشەنمەي، ئۇنىڭدىن سوراق قىلىشنى ۋاقىتلىق توختىتىپ تۇرۇشنى تەلەپ قىلدى. 1940 - يىلى 7 - ئاينىڭ 5 - كۈنى، شېڭ شىسەي ستالىن قاتارلىقلارغا ئەۋەتكەن تېلېگراممىسىدا: «مەن لى پۇلىن، لى يىڭچىلارنىڭ ئالتە بۈيۈك سىياسەتنىڭ سادىق جەڭچىلىرى، يېڭى ھۆكۈمەتنىڭ سادىق كادىرلىرى ئىكەنلىكىگە ئىشىنىمەن... نېسكى قاتارلىق كىشىلەرنىڭ شىنجاڭنىڭ سوت كولىگىيىسىنىڭ ئەڭ مۇھىم رەھبەرلىرى تۇرۇپ مۇشۇنداق ئىشەنمەسلىك پوزىتسىيىسىدە تۇرۇشى سوراق خىزمىتىنى بىرلىكتە داۋاملىق ئېلىپ بېرىش ئىرادىمىزنى تەۋرىتىپ قويدى. شۇڭا، سوراق ئىشلىرىنى ھازىرچە توختىتىپ تۇرمىساق بولىمەن» دېدى.

1941 - يىلى 1 - ئايدا، شېڭ شىسەي بۇ غەلىتە سۈيىقەستلىك توپىلاڭ دېلوسىنى ئويدۇرۇپ چىققاندىن كېيىن، سوۋېت ئىتتىپاقىنىڭ ئۆزىگە ئىشەنمەيدىغان بولۇپ قېلىۋاتقانلىقىنى، ئۇلارنىڭ ئۆزىدىن ئۆچ ئېلىشى مۇمكىنلىكىنى ئېنىق ھېس قىلىشقا باشلىدى. شۇنىڭ بىلەن ئۇ سوۋېت ئىتتىپاقىغا ياخشىچاق

بولۇش ئۈچۈن، سوۋېت ئىتتىپاقى ھۆكۈمىتىگە، شىنجاڭنى جۇڭگودىن ئايرىپ چىقىپ شىنجاڭ سوۋېت رېسپوبلىكىسى قۇرۇپ سىلەرگە قوشۇلماقچىمىز، دېگەن ئىنتايىن بىمەنە بىر ئەك-لىپنى بەردى. بۇ ئۇنىڭ سوۋېت ئىتتىپاقىغا ئۈچىنچى قېتىم مۇشۇنداق تەلەپنى قويۇشى ئىدى. ئۇ سوۋېت ھۆكۈمىتىگە: «ھا-زىر شارائىت پىشىپ يېتىلدى، ئەنگلىيە جاھانگىرلىكى بىلەن جياڭ جېشىنىڭ شىنجاڭنىڭ ئىشلىرىغا ئارىلاشقۇدەك قۇدرىتى يوق.» «شىنجاڭ سوۋېتلەشسە ئۇ پۈتۈن جۇڭگونىڭ سوۋېتلە-شىش يولىغا مېڭىشىغا تۈرتكە بولىدۇ» دېدى. سوۋېت ئىتتىپاقى ھۆكۈمىتى ئۇنىڭ بۇ تەكلىپىنى قەتئىي رەت قىلدى.

كېيىن شېڭ شىسەي سوۋېت ئىتتىپاقىدىن يۈز ئۆرۈگەندە سوۋېت ئىتتىپاقى بۇ ئىشنى جياڭ جېشىغا يەتكۈزگەندى، شېڭ شىسەي ئۆزىنى ئاقلاپ، مەن بۇ گەپنى سوۋېت ئىتتىپاقىنىڭ شىنجاڭنى بېسىۋېلىش خىيالىنىڭ بار - يوقلۇقىنى، ماركسىزم-نى ئىجرا قىلىش - قىلماسلىقىنى بىلىپ بېقىش ئۈچۈن دېگەن، دەپ تۇرۇۋالدى.

1942 - يىلى 2 - ئايدا، شېڭ شىسەي يەنە نەيرەڭ ئىشلى-تىپ، ماۋ زېمىن، ۋاڭ باۋچىيەنلەردىن 1940 - يىلىدىكى «سۇ-يىقەستلىك توپلاڭ دېلوسى» نى قايتا تەكشۈرۈش خىزمىتىگە قاتنىشىشنى تەلەپ قىلدى. چىن ئەنچىۈ ئۇنىڭ يامان نىيىتىنى ئېچىپ تاشلاپ: «ئۇنىڭ ۋاڭ باۋچىيەن بىلەن ماۋ زېمىننى بۇ قېتىمقى سوراققا قاتنىشىشقا تەكلىپ قىلىشى ئۇلارغا سوۋېت ئىتتىپاقىنىڭ مۇئاۋىن كونسۇلىنىڭ (مۇۋەققەت باش كونسۇلى دېيىلىشى كېرەك ئىدى) ھۆكۈمەتكە قارشى سۈيىقەستىنى ئىس-پاتلاتقۇزۇش ئۈچۈندۇر» دېدى. شۇنىڭدىن كېيىن: «ۋاڭ باۋچىيەن بىلەن ماۋ زېمىن، بولۇپمۇ ماۋ زېمىن سوۋېت ئىتتىپاقىغا قارشى تۇرغۇچىلار بىلەن بىللە سوۋېت ئىتتىپاقىغا قارشى سۈيىقەستنىڭ مەسئۇلىيىتىنى ئۈستىگە ئېلىشىغا بولمايدۇ. شۇ-

ئا، سوراق ئاخىرلىشىپ سوراق خاتىرىسىگە قول قويىدىغان چاغدا: بۇ دېلودىكى ئىقرارلارنىڭ ھەممىسى ئاغزاكى ئىقرارلار، ھەرقانداق ھەقىقىي ئىسپات يوق، دېگەن گەپنى يېزىپ قويۇش كېرەك» دەپ قارار چىقىرىلدى.

شېڭ شىسەي ئۆزىنىڭ سۈيىقەستىنىڭ ئەمەلگە ئاشمىغانلىقىدىن غەزىپى كېلىپ، ماۋ زېمىنى: «ھۆكۈمەتكە سادىق ئەمەس» دەپ قاتتىق ئەيىبلدى ۋە «نېمەڭگە تايىنىپ بۇنداق قىلىدىسەن؟» دەپ سوراق قىلدى.

شېڭ شىسەي ئۆزىنىڭ ئەسلىمىسىدە، شۇ قېتىمقى توپىلاڭغا جەمئىي 481 ئادەم قاتناشتى، ئۇلارنىڭ ئىچىدىكى 59 ئادەمگە ئۆلۈم جازاسى بېرىلدى، دېدى. ئەمەلىيەتتە ئۇنداق ئەمەس، قولغا ئېلىنغانلارنىڭ سانى 1 مىڭ 200 دىن ئاشاتتى.

9. سىياسەتنىڭ ئۆزگىرىشى

يېڭى سىرتماق

شېڭ شىسەينىڭ سوۋېت ئىتتىپاقىغا قارشى تۇرغىنىغا سوۋېت ئىتتىپاقى ئىنكاس قايتۇرماي قالمايتتى.

سوۋېت ئىتتىپاقى شېڭ شىسەينىڭ ئالتايدىكى چارۋىچىلارغا قاراتقان ئەكسىيەتچى سىياسىتىدىن پايدىلىنىپ، قازاق چارۋىچىلارنىڭ قوراللىق قوزغىلاڭ كۆتۈرۈشىنى پىلانلىدى.

قۇمۇلدا تۇرۇشلۇق سوۋېت ئىتتىپاقىنىڭ قىزىل 8 - تۈەنى ئۈرۈمچى بىلەن قۇمۇلنىڭ ئوتتۇرىسىدىكى تاشيولىنى، كۆۋرۈك-لەرنى رېمونت قىلىپ، ئۈرۈمچىگە قارىتا ھەرىكەت قوللىنىشنىڭ تەييارلىقىنى قىلدى.

ئۈرۈمچىدىكى تۇدۇڭخابا دېھقانچىلىق سايمانلىرى (ئايروپىلان قۇراشتۇرۇش) زاۋۇتىدا تۇرۇشلۇق 500 كىشىلىك سوۋېت ئارمىيىسى سەككىز تانكا، بىر قانچە ئون ئايروپىلان بىلەن ئۈرۈمچىگە ھۇجۇم قىلىش تەييارلىقىدا تۇراتتى.

ئاقسۇ، ئىلى، چۆچەك، ئالتاي قاتارلىق جېگرا رايونلارنىڭ ئاسمىنىدا سوۋېت ئىتتىپاقىنىڭ ئايروپىلانلىرى دائىم ئۇچۇپ يۈرىدىغان بولدى.

بىر قاتار ئالامەتلەر سوۋېت ئىتتىپاقىنىڭ شېڭ شىسەينىڭ خائىنلىقىغا چىداپ تۇرالمايۋاتقانلىقىنى بىلدۈرەتتى.

1940 - يىلى 11 - ئايدا، كرىمىل سارىيىدا شېك شىسەي-نىڭ بويىغا يەنە بىر سىرتماقنى سېلىش پىلانلىنىۋاتاتتى. ستالىن ئەۋەتكەن باكولىن باشچىلىقىدىكى ئۈچ نەپەر مەخ-پىي ئەلچى دۇبەن مەھكىمىسىنىڭ قوبۇلخانىسىدا شېك شىسەي بىلەن كۆرۈشۈپ، ئۇنىڭغا سوۋېت ئىتتىپاقى تەرەپ تۈزگەن «شىنجاڭنىڭ قەلەي كانلىرىنى ئىجارىگە ئېلىش كېلىشىمى» نى تاپشۇردى ۋە بۇ كېلىشىمگە بىر خېتىنىمۇ ئۆزگەرتەي قول قويۇشنى ئېيتتى.

— بىز يولغا چىقىشتىن ئىلگىرى، — دېدى باكولىن شېك شىسەيگە گەپنى ئوچۇقلا ئېيتىپ، — يولداش ستالىن بىزگە سوۋېت ئىتتىپاقى شىنجاڭنىڭ قەلەي كانلىرىنى ئىجارىگە ئېلىش توغرىسىدىكى بۇ مەخپىي كېلىشىمنىڭ مەزمۇنىنى شېك شىسەي-دىن باشقا بىرمۇ ئادەم بىلمەسلىكى كېرەك. شېك دۇبەن شەرتنا-سىگە قول قويسۇن، دەپ تاپلىدى. شۇڭا، بۇ كېلىشىمنى ئۆل-كىلىك ھۆكۈمەتنىڭ ھەرقانداق بىر ئەمەلدارغا كۆرسىتىشكە بولمايدۇ، مەركىزىي ھۆكۈمەتكە يوللاشقىمۇ بولمايدۇ. ئىككى تەرەپ كېلىشىمگە ئەتە قول قويۇشىمىز كېرەك، ئەڭ كېچىككەن-دىمۇ ئۆگۈنلۈكتىن قالمىسۇن. سوۋېت ئىتتىپاقىنىڭ ئۈرۈمچى-دە تۇرۇشلۇق كونسۇلى كېلىشىمنى خەنزۇچە، رۇسچە ئىككى نۇسخا كۆپەيتىپ بېسىپ چىقىدۇ.

شېك شىسەي كېلىشىمنى قولغا ئېلىپ ئەستايىدىل كۆرۈپ چىقتى.

كېلىشىم 17 ماددىدىن تەركىب تاپقانىدى، مۇقەددىمىسىدە شىنجاڭ تەرەپ سوۋېت ئىتتىپاقى تەرەپكە شىنجاڭنىڭ ئىشلەپچى-قىرىش كۈچلىرىنى تەرەققىي قىلدۇرۇشىغا ياردەم بېرىشنى تە-لەپ قىلغانلىقى ئۈچۈن، سوۋېت ئىتتىپاقى تەرەپ ئۇلارنىڭ تەل-پىگە قوشۇلۇپ بۇ كېلىشىمنى تۈزگەنلىكى يېزىلغانىدى.

1 - ماددا، شىنجاڭ تەرەپ سوۋېت ئىتتىپاقىغا شىنجاڭ

تەۋەسى ئىچىدە قەلەي كانلىرىنى، قوشۇمچە كان مەھسۇلاتلىرىدىن ئىچىش، قىدىرىش ئالاھىدە ھوقۇقىنى بېرىدۇ (ئەمەلىيەتتە بۇ ھوقۇق بېرىلگەن ئەمەس، بېرىشكە مەجبۇر قىلىنغان — ئاپتور).

2 - ماددا، سوۋېت ئىتتىپاقى ھۆكۈمىتى شىنجاڭ چېگرىسى ئىچىدە بىر تۈرلۈك ئالاھىدە ئىمتىيازغا ئىگە. بۇنىڭ ئىچىدە يەنە كان بايلىقلىرىنى قىدىرىش، رۇدا ئېرىتىش، ئىسكىلاتلارنى، زاۋۇتلارنى، دوختۇرخانىلارنى، مەكتەپلەرنى سېلىش، بارلىق تەبىئىي بايلىقلاردىن پايدىلىنىش، سۇ ئېلىپ كېتىش، سايمانلىرىدىن، ھەرخىل ئالاھىدە قوراللىرىدىن پايدىلىنىش، قۇرۇلۇشقا كېرەكلىك بارلىق ماشىنا ئۈسكۈنىلىرىنى ئېلىپ كېتىش، ئاچىقىپ كېتىش، باج-دىن كەچۈرۈم قىلىنىش، ھەرقانداق قۇرۇلۇش ماتېرىياللىرىنى سېتىۋېلىش، ئىرىكىن ئولتۇراقلىشىش، يېمەكلىكلەر ۋە كۈندۈزلىك بۇيۇملارنى ئېلىپ كېتىش، ئۆزىنىڭ سودا تۈرلىرىدىن سوۋېتلىكلەرنى بەھرىمەن قىلىش قاتارلىق ھوقۇقلىرىمۇ بار. (بۇ كېلىشىم بويىچە شىنجاڭ پۈتۈنلەي دېگۈدەك سوۋېت ئىتتىپاقىدىن زېمىنىغا ئايلىنىپ قالغان — ئاپتور).

3 - ماددا، سوۋېت ئىتتىپاقى تەرەپ كان مەھسۇلاتلىرىنى توشۇپ كېتىش، باجىدىن كەچۈرۈم قىلىنىش ھوقۇقىغا ئىگە.

4 - ماددا، سوۋېت ئىتتىپاقى تەرەپ شىنجاڭدا «شىنجاڭ قەلەي شىركىتى» قۇرۇپ، شىنجاڭنىڭ قەلەي كانلىرىنى ئېچىش، تەكشۈرۈش ئىشلىرىنى مۇستەقىل قىلىدۇ، ھەرقايسى ھوقۇقلىرىنى ئىرىكىن يۈرگۈزىدۇ، «شىنجاڭ قەلەي شىركىتى» نىڭ پائالىيەتلىرى سوۋېت ئىتتىپاقىنىڭ قانۇنىنى ئاساس قىلىدۇ. شىركەت يەنە شىنجاڭنىڭ ھەرقايسى جايلىرىدا تارماق شىركەتلەرنى قۇرۇش ھوقۇقىمۇ ئىگە («شىنجاڭ قەلەي شىركىتى» سوۋېت ئىتتىپاقىنىڭ شىنجاڭنىڭ ئىقتىسادىغا ئارىلىشىدۇ.

خان ۋاكالەتلىك ئورگانغا ئايللىنىپ، سوۋېت ئىتتىپاقىنىڭ شىند-
جاڭدا ئۆزىنىڭ قانۇنىنى يۈرگۈزۈشكە يول ئېچىپ بەرگەن —
(ئاپتور).

5 - ماددا، شىنجاڭ ھۆكۈمىتى «شىنجاڭ قەلەي شىركىد-
تى» نىڭ پائالىيەتلىرىگە كېرەكلىك يەر، ئورمانلارنى ئىشلىتىد-
شىگە، كۆمۈر كانلىرىنى ئېچىشىغا كاپالەتلىك قىلىدۇ، لازىم
قىلىنىدىغان قۇرۇلۇش ماتېرىياللىرى بار جايلارنىڭ ئاھالىلىرىد-
نى كۆچۈرۈشكە مەسئۇل بولىدۇ.

6 - ماددا، شىركەت ئۆزىگە كېرەكلىك يەرلەرنى ئىگىلىد-
گەندىن باشقا، ئۆي، قۇرۇلۇش ماتېرىياللىرى، ئىسكىلات قاتار-
لىقلارنى سېتىۋېلىپ ئۆزىنىڭ مۈلكى قىلىشقا ياكى ئىجارىگە
ئېلىپ ئىشلىتىشكە ھوقۇقلۇق. ئۇنىڭدىن باشقا دېھقانچىلىق،
چارۋىچىلىق بىلەن شۇغۇللىنىشقا لازىم يەرلەردىنمۇ پايدىلىنالايد-
دۇ. شىركەت يەنە دەريا - كۆللەردە، ساسلىقلاردا بېلىق تۇتۇشقا
ھوقۇقلۇق (سوۋېتلىكلەر شىنجاڭنىڭ تاغ، دەريا، كۆللىرىنى
تولۇق ئىگىلىۋالغان، ئەمما جۇڭگولۇقلارنى كېرەك قىلمىغان —
(ئاپتور).

7 - ماددا، بىرىنچى بەش يىل ئىچىدە، «شىنجاڭ قەلەي
شىركىتى» شىنجاڭ تەرەپكە بەش پىرسەنت، قالغان يىللىرى
ئالتە پىرسەنت كان مەھسۇلاتلىرى تاپشۇرىدۇ. سوۋېت ئىتتىپاقى
تەرەپ قەلەي ۋە باشقا كان مەھسۇلاتلىرىنى شىنجاڭدىن ئىختىيا-
رىي ئاچىقىپ كېتىش ھوقۇقىغا ئىگە، ھەرقانداق باجنى تۆلمەيد-
دۇ (ئاشكارا بۇلاڭچىلىق — ئاپتور).

.....

9 - ماددا، شىنجاڭ ھۆكۈمىتىنىڭ «شىنجاڭ قەلەي شىر-
كىتى» نىڭ ئىشلەپچىقىرىش ئەھۋالىنى، مالىيىسىنى، سودا
ئىشلىرىنى تەكشۈرۈش، نازارەت قىلىش، دەلىللىشىگە بولمايدۇ
(مۇستەقىل پادىشاھلىق — ئاپتور).

.....

12 - ماددا، «شىنجاڭ قەلەي شىركىتى» ئۆي، ئىسكىلات قاتارلىق بىخەتەر توشۇشقا كاپالەتلىك قىلىنىدىغان ئورۇنلار دائىرىسىدە قوراللىق قاراۋۇل قويۇشقا ھوقۇقلۇق (بۇ ئەسكەر تۈر-غۇزغان بىلەن باراۋەر — ئاپتور).

.....

بۇ كېلىشىم 50 يىلغىچە كۈچكە ئىگە ئىدى، كۈچىدىن قالغاندىن كېيىن، ئىجارىگە ئېلىنغان ئىمارەت ۋە ئۈسكۈنىلەر شىنجاڭ ھۆكۈمىتىگە قايتۇرۇلۇپ بېرىلەتتى. ئەمما، شىنجاڭ تەرەپ ئۇ نەرسىلەرنى ھەرقانداق چەت ئەللىككە بەرمەسلىككە، ھەرقانداق بىر چەت ئەل مەبلىغىنىڭ شىنجاڭدا قەلەي ۋە باشقا قوشۇمچە كان مەھسۇلاتلىرىنى ئېچىشىغا يول قويماسلىققا كاپالەتلىك قىلىشى شەرت ئىدى.

تەپسىلىي كۆرۈپ چىقىمىسىمۇ، بىرلا قاراپ بۇ كېلىشىمنىڭ سوۋېت ئىتتىپاقىنىڭ شىنجاڭنى ئۆزىنىڭ تەسىر دائىرىسىگە كىرگۈزۈۋېلىش، شىنجاڭنىڭ كان مەھسۇلاتلىرى بىلەن تەبىئىي بايلىقىنى بۇلاڭ - تالاڭ قىلىش ئۈچۈن تۈزۈلگەنلىكىنى، جۇڭ-گونىڭ شىنجاڭدىكى ئىگىلىك ھوقۇقىنىڭ ئېغىر دەرىجىدە بۇز-غۇنچىلىققا ئۇچرىغانلىقىنى ۋە دەپسەندە قىلىنغانلىقىنى بىلىۋال-غىلى بولاتتى.

شېڭ شىسەي ئۆزىنىڭ مەنپەئىتىنى ئويلىغاندىمۇ بۇ كېلىشىمگە قول قويۇشقا ئۇنىمايتتى. ئۇ باشقا ئامال تاپالماي، ئويلىدى. نىپ بېقىشنى ئېيتىپ ۋاقىتنى كەينىگە سۈرمەكچى، شۇ ئارقىلىق ئۆزىگە پايدىلىق بىرەر پۇرسەتنىڭ كېلىپ قېلىشىنى كۈت-مەكچى بولدى. ئۇ ھۆكۈمەتنىڭ يۇقىرى دەرىجىلىك ئەمەلدارلىرى بىلەن تاشقى ئىشلار باشقارمىسىدا باش قوشۇۋېلىشنى ئويلىدى. بۇ كېلىشىمنى ئۇلاردىن ھېچكىمنىڭ قوبۇل قىلمايدىغانلىقىنى ئۇ بىلەتتى. ئاندىن مەركىزىي ھۆكۈمەتكە يوللىسا، شۇ

ئارىلىقتا بۇ ئىش ئۇزۇنغىچە بېسىلىپ تۇرۇۋېرەتتى.
شۇنىڭ بىلەن، باكولىنلار ئۇنىڭ قوبۇلخانىسىغا يەنە بىر
قېتىم كەلگەندە، ئۇ ئۇلارغا مۇنداق دەيدى:

— مەن كېلىشىمنى بىرقانچە قېتىم ئوقۇپ چىقىم، ئۇنىڭ-
غا قول قويالمايمەن، چۈنكى ئۇنىڭ مەزمۇنى شىنجاڭنىڭ كان
بايلىقلىرى بىلەن زىچ مۇناسىۋەتلىك ئىكەن، شۇڭا ئۇنى چوقۇم
ئۆلكىلىك ھۆكۈمەتنىڭ ھەيئەتلىرى كۆرۈپ تەستىقلىشى كې-
رەك. ئۇنىڭدىن باشقا، بۇ ئىش چەت ئەل بىلەن مۇناسىۋەتلىك
بولغاچقا، تاشقى ئىشلار مىنىستىرلىقىنىڭ پەۋقۇلئاددە ئەلچىسى-
نىڭ قوشۇلۇشىدىن ئۆتۈشى كېرەك. يەنە بىر ئىش، بۇنى تەس-
تىقلاش شىنجاڭ ھۆكۈمىتىنىڭ ھوقۇق دائىرىسىدىكى ئىش ئە-
مەس، چوقۇم مەركىزىي ھۆكۈمەتكە تەستىقلىتىش كېرەك، مەن
شۇ چاغدىلا بۇ كېلىشىمگە قول قويالايمەن.

ئۇنىڭدىن باشقا، بۇ كېلىشىمنىڭ بەزى جايلىرىغا ئۆزگەر-
تىش كىرگۈزۈش كېرەك. مەسىلەن، كېلىشىمنىڭ كىرىش
قىسمىدا: «سوۋېت ئىتتىپاقى شىنجاڭنىڭ ئىشلەپچىقىرىش
كۈچلىرىنى تەرەققىي قىلدۇرۇشنى كۆزدە تۇتۇپ، تۆۋەندىكى
ماددىلار بويىچە شىنجاڭ چېگرىسى ئىچىدىكى قەلەي كانلىرى ۋە
باشقا قوشۇمچە كان مەھسۇلاتلىرىنى قىدىرىش، تەكشۈرۈش ۋە
ئېچىشقا قوشۇلدى» دېگەن ئابزاستىكى «سوۋېت ھۆكۈمىتى قو-
شۇلدى» دېگەن سۆزنى قانداق چۈشىنىش كېرەك؟ ئەمەلىيەتتە،
بۇ كېلىشىمنى ماڭا تاپشۇرۇشتىن ئىلگىرى شىنجاڭ ھۆكۈمىتى
بىلەن مېنىڭ ئۇنىڭدىن قىلچە خەۋىرىمىز يوق. بۇ گەپتىن شىن-
جاڭ ھۆكۈمىتى ئۇ تەلەپنى ئوتتۇرىغا قويغان، سوۋېت ئىتتىپاقى
تەرەپ شىنجاڭنىڭ تەلەپىنى قوبۇل قىلغاندەك مەنە چىقىپ قاپ-
تۇ، ئەمەلىيەتتە ئۇنداق ئىش بولۇپ باقمىغان.

باكولىن گەپ قىلماي، قوشۇمىسىنى تۇرۇپ ئولتۇرۇپ
قەھۋەدىن بىر ئوتلام ئىچىپ قويدى. شېڭ شىسەي سۆزىنى داۋام

قىلدى:

— بىرىنچى، كېلىشىمنىڭ كۈچكە ئىگە بولۇش ۋاقتى كېلىشىمىدە ئېيتىلغاندەك 50 يىل ئەمەس ئۈچ يىل، كېچىككەندىمۇ 2 - دۇنيا ئۇرۇشى ئاخىرلاشقانغا قەدەر بولۇشى كېرەك.

ئىككىنچى، كېلىشىمدە «شىنجاڭ قەلەي شىركىتى» بىرىنچى بەش يىل ئىچىدە شىنجاڭ تەرەپكە كان مەھسۇلاتلىرىنىڭ بەش پىرسەنتىنى بېرىدۇ، دېيىلىپتۇ. مېنىڭچە، مېنىڭ ھۆكۈمىتىم ئۇ شىركەتكە پاي قاتمىغان بولسىمۇ، ئەمما ئۇ شىركەتنىڭ بىزگە بېرىدىغىنى 20 پىرسەنتتىن كەم بولماسلىقى كېرەك. ئۈچىنچى، شىنجاڭ ھۆكۈمىتى «شىنجاڭ قەلەي شىركىتى» نىڭ ئىشلەپچىقىرىش ئەھۋالىنى، مالىيىسىنى، سودا ئىشلىرىنى تەكشۈرۈش، نازارەت قىلىش، دەلىللەشكە بولمايدۇ، دېگەن ماددىنى چىقىرىۋېتىش كېرەك. يەنە بىر ئىش ...

شېڭ شىسەي داۋاملىق سۆزلىمەكچى ئىدى، باكولىن سەۋر قىلالماي، مۆتىۋەرلەردەك ئولتۇرغان قىياپىتىنى بۇزۇپ، قوپاللىق بىلەن ئۇنىڭ سۆزىنى بۆلۈۋەتتى.

— بەس! گەرچە بىزنىڭ بۇ كېلىشىمگە بولغان قاراشلىرىمىزنى بەكمۇ ئاڭلىغىمىز بولسىمۇ، سىز دىققەت قىلىشقا تېگىشلىك بىر مەسىلىنى ئېسىڭىزگە سېلىپ قويۇشنى لايىق تاپتۇق: بىز بۇ ۋەزىپىنى تاپشۇرۇۋالغان چاغدا يولداش ستالىن بىزگە، شېڭ دۇبەن بۇ كېلىشىمگە سۆزسىز قول قويۇشى كېرەك، كېلىشىمدىكى بىر خەتنىمۇ ئۆزگەرتىشكە بولمايدۇ، دېگەن. شېڭ شىسەي ئەمدى غەزىپىنى باسالماي باكولىنغا شۇنداق

دېدى:

— بۇ كېلىشىمنى ياپونلار يۈەن شىكەيگە مەجبۇرلىغان سېلىقى نامى پۇر كەتكەن 21 ماددىلىق كېلىشىمگە ئوخشاشتىكى بولمىدۇ. مەن سوۋېت ئىتتىپاقىنى ئەزەلدىن خەقلەر ئېيتقاندەك قىزىل تاجاۋۇزچى ئەمەس، بەلكى پۈتۈن دۇنيادىكى ئېزىلگەن

خەلق ئۈچۈن كۈرەش قىلىدىغان ماركسىزىملىق سوتسىيالىستىك دۆلەت دەپ ئويلايتتىم. مەن ھازىرمۇ يولداش ستالىننىڭ ھاقا-رەت خاراكتېرلىك بۇ كېلىشىمنى ئۆز كۆزى بىلەن كۆرگەنلىكىمگە ھەم بىر خېتىنىمۇ ئۆزگەرتىشكە بولمايدۇ، دېگەنلىكىگە ئىشەنمەيمەن، شۇڭا يولداش ستالىن بىلەن بىۋاسىتە سۆزلىشىشىم كېرەك. سىلەرنىڭ مېنىڭ جاۋابىمنى كۈتۈشىڭلارنى سورايمەن. باياتىدىن بېرى گەپ قىلماي ئولتۇرغان كاربوف قارشى تەرەپكە تەسەللى بەرمەكچى بولۇپ، باشقا بىر نۇقتىدىن گەپ قىلدى.

— شېڭ دۇبەن، سىز خاتا چۈشىنىپ قالدىڭىز، — دېدى ئۇ، — سوۋېت ئىتتىپاقى تاجاۋۇزچى دۆلەت ئەمەس. بىزنىڭ شىنجاڭنىڭ قەلەي كانلىرىنى ئىجارىگە ئېلىشىمىزدىن مەقسەت فاشىستلارنىڭ تاجاۋۇزغا زەربە بېرىش. يەنە بىر گەپ، سىز سوۋېت كومپارتىيىسىنىڭ ئەزاسى، شۇڭا پارتىيىنىڭ بۇيرۇقىغا بويسۇنۇشىڭىز كېرەك. ئېسىڭىزدە باردۇ، ما جۇڭيىڭنىڭ توپىدە-لىڭىنى بېسىقتۇرغاندا سوۋېت خەلقى شىنجاڭدا نۇرغۇن قان تۆككەن، ئۇنىڭ ھېسابىنى بىز ھازىرغىچە قىلىشىمىدۇق. «بىر بالاسى بولمىسا، قۇيرۇق ياتامدۇ تاشتا» دېگەن گەپ-نىڭ ئۆزى بولدى - دە.

— سىز سوۋېت ئىتتىپاقى تاجاۋۇزچى دۆلەت ئەمەس دېدى-ڭىز، — دېدى شېڭ شىسەي ئۇنىڭغا رەددىيە بېرىپ، — باشقا جاھانگىر دۆلەتلەر جۇڭگونىڭ نۇرغۇن پورتلارنى ئىجارىگە ئالغان، بەزىلىرىنىڭ ۋاقتى 99 يىلغا يەتكەن، ھازىر سوۋېت ئىتتىپاقىمۇ 50 يىللىق مۇھەتتىنى دەۋاتىدۇ. خوش، 99 يىل بىلەن 50 يىلنىڭ ماھىيەتلىك پەرقى نەدە؟

— سىز يەنە قەلەي كانلىرىنى ئىجارىگە ئېلىشتىن مەقسەت فاشىستلارغا زەربە بېرىش ئۈچۈن، دېدىڭىز. بۇ گېپىڭىزچە بولغاندا فاشىزمغا قارشى ئۇرۇش 50 يىل داۋاملىشىمىدۇ؟ سىز

يەنە سوۋېت كومپارتىيە ئەزالىرى سوۋېت كومپارتىيىسىنىڭ بۇي-
رۇقىنى ئاڭلىشى كېرەك دەۋاتىسىز، بۇ گەپ ئاغزىڭىزدىن قان-
داق چىقتى؟ مەن ماركسىزمنىڭ سادىق مۇرىتى، كومپارتىيىگە
قاتنىشىم جۇڭگونىڭ ۋە پۈتۈن دۇنيا خەلقىنىڭ ئازادلىق ئىش-
لىرى ئۈچۈن، شىنجاڭنى، دۆلىتىمىزنىڭ مەنپەئىتىنى باشقا بىر
دۆلەتكە سېتىۋېتىش ئۈچۈن ئەمەس.

سىز يەنە سوۋېت ئىتتىپاقى خەلقى شىنجاڭدا قان تۆكۈپ
ئۇنىڭ بەدىلىگە ھېچنەمە ئالغىنى يوق، دېدىڭىز. توغرا، ما
جۇڭيىنىڭ توپىلاڭ كۆتۈرگەن چاغلاردا قىزىل ئارمىيە شىنجاڭنى
قوللىدى، بۇنى شىنجاڭدىكى 4 مىليون خەلق ۋە مەن ئۇنتۇپ
قالغىنىمىز يوق، بۇنىڭ ئۈچۈن سىلەرگە رەھمەت ئېيتىمىز.
سوۋېت ئىتتىپاقى خەلقى قان تۆككەنلىكى ئۈچۈن توپىلاڭ تىنچ-
تىلدى، ئۈرۈمچى مۇھاسىرىدىن قۇتۇلدى. ئەمما، مەن سىلەر-
نىڭ سەمىڭلارغا بىر ئىشنى سېلىپ قويمىسام بولماس، قىزىل
ئارمىيىنىڭ شىنجاڭغا كىرىشتىن مەقسىتى يالغۇز توپىلاڭنى
تىنچىتىش ئۈچۈنلا ئەمەس، يەنە بىر مەنىدىن ئېيتقاندا، ئۆزىنىڭ
مەنپەئىتى ئۈچۈن. ياپون جاھانگىرلىكىنىڭ غالىپسى ما جۇڭ-
يىڭنىڭ قوراللىق كۈچلىرىنى يوقىتىش، ئەمەلىيەتتە ياپون جا-
ھانگىرلىكىنىڭ شىنجاڭدىكى تاجاۋۇزچى كۈچلىرىنى يوقاتقاندا-
لىق، سوۋېت ئىتتىپاقىنىڭ چېگرىسىغا كېلىدىغان تەھدىتنى
يوقاتقانلىق. ئۇنىڭدىن باشقا، قىزىل ئارمىيە شىنجاڭ ھۆكۈمىد-
تىنىڭ قوشۇلۇشىنى كۈتمەيلا ئۆزلىكىدىن شىنجاڭغا كىرگەن،
شىنجاڭ ئۇلارنىڭ بۇ ياردىمىنى ئەزەلدىن تەلەپ قىلىپ
باقمىغان.

بۇ گەپلەرنى ئاڭلاپ باكولىنىڭ ئەرۋاھى قىرىق گەز
ئۆرلىدى.

— سىز بىلەن ئىدىيە مەسىلىلىرىنى سۆزلىشىپ ئولتۇرۇ-
شىمىزنىڭ ھاجىتى يوق، — دېدى ئۇ مۇتەھەملىك بىلەن، —

يولداش ستالين بىزنى شىنجاڭغا ئىدىيە مەسىلىلىرىنى سۆزلەش-
كىلى ئەۋەتمىگەن، ئەمەلىي مەسىلىلەرنى ھەل قىلغىلى ئەۋەت-
كەن، بولمىسا بىز بىلەن نەزەرىيىچىلەر بىللە كەلگەن بولاتتى.
سىز دېگەن ئۇ مەسىلىلەرنى كېيىن ستالين بىلەن كۆرۈشكەن
چېغىڭىزدا ئۆزىگە دېسىڭىز ياكى ئۇنىڭغا خەت يازسىڭىز ئۇ
سىزگە چۈشەندۈرۈپ قويدۇ، — ئارقىدىن ئۇ تېخىمۇ زەھەرلىك
گەپلەر بىلەن سۆزىنى داۋام قىلدى، — دۇبەنىڭ بىزنىڭ سوۋېت
ئىتتىپاقىنىڭ ھازىرقى ھالىتىگە بولغان چۈشەنچىسى بەكمۇ تۆ-
ۋەن ئوخشايدۇ ھەم يولداش ستاليننىڭ ئابرويىغا قارىتامۇ تىلۇق
چۈشەنچىدە ئەمەس ئوخشايسىز. بىزنىڭ مۇھىم دۆلەت ئىشلىرىد-
ىزنى، بولۇپمۇ تاشقى ئىشلارغا ئائىت ئىشلىرىمىزنىڭ ھەممى-
سىنى ستالين قارار قىلىدۇ، ئۇنىڭدىن باشقا كىممۇ سوۋېت
ئىتتىپاقىنىڭ نامى بىلەن بۇنداق كېلىشىمنى ئوتتۇرىغا قويۇشقا
جۈرئەت قىلالىسۇن؟ سىزگە شۇنى دەپ قوياي، بۇ كېلىشىمنى
ئۇ بىزگە ئۆز قولى بىلەن تاپشۇرغان. ئۇ قارار قىلغان ھەرقانداق
ئىش توغرا، ھېچقانداق ئادەم ئىدىيىۋى مەيدان جەھەتتە تەنقىد
قىلالمايدۇ ياكى ئۇنىڭغا سوئال قويالمايدۇ. مەن بىلىدىغان ئادەم-
لەرنىڭ ئىچىدە سىز شۇنداق قىلىشقا پېتىنغان تۇنجى ئادەم، —
باكولىن ئەڭ ئاخىردا شۇنداق دېدى، — سىز تاقابىل تۇرماق
قىيىن بىر ئادەم، بۇنى بىز بىلىمىز. بىز موسكۋادىن يولغا
چىقىشتىن ئىلگىرى يولداش ستاليندىن، ناۋادا ئۇ كېلىشىمگە
قىزىل قويۇشتىن باش تارتسا قانداق قىلىمىز؟ دەپ سورىساق،
ستالين قولىنى سىلكىپ: «ئەگەر شېڭ شىسەي قول قويۇشنى
رەت قىلسا قايتىپ كېلىڭلار» دېگەندى. سىز بىزنى بىزنىڭ
كونسۇلىمىز بىلەن بىللە مەشەدە ساقلاپ تۇرۇڭلار، دەۋاتىسىز.
بۇ گېپىڭىزنى ھەرقانداق چاغدا قوبۇل قىلغىلى بولمايدۇ. سىز-
نىڭ ئويلىشىڭىزغا بىر كېچىلا مۆھلەت بېرەلەيمىز، ئەتە چۈش-
تىن كېيىن سائەت 2 گىچە. ئاندىن ماشىنىكىدا ئۇرۇپ تەييارلاڭ.

خان ھۆججەتنى قېشىڭىزغا يەنە ئېلىپ كېلىمىز. شۇ چاغدا كېلىشىمگە قول قويامسىز، قويامسىز ئۆزىڭىزنىڭ ئىشى. ئە- گەر «ياق» دەپ جاۋاب بەرسىڭىز، كېلىشىمنىڭ ئۈستىگە شۇ گەپنى يېزىپ قويىمىز، بىز ئۇنى ئاپىرىپ يولداش ستالىنغا تاپشۇرۇپ بېرىمىز. بۈگۈن سىزگە قىلىدىغان ئارتۇق سۆزىمىز يوق، سىزنىڭ شىنجاڭنىڭلا ئەمەس، ئۆزىڭىزنىڭ ئىستىقبالىغى- ھۇ زور تەسىرى بولىدىغان بۇ ئىش ئۈستىدە ئەقلىڭىز بىلەن سالماقلىق ئويلىنىپ بىر قارارغا كېلىشىڭىزنى ئۈمىد قىلد- ىمىز. ①

يەنە رەھىمسىزلىك بىلەن بېرىلگەن بىرمۇنچە ئاگاھلاندۇ- رۇشلاردىن كېيىن، ئۈچەيلەن ئورۇندىرىدىن تۇرۇپ شېڭ شى- سەينىڭ قوبۇلخانىسىدىن چىقىپ كەتتى.

شېڭ شىسەي ئۆزىنىڭ ئەسلىمىسىدە، ۋەزىيەتنىڭ تەقەززا- سى بىلەن كېلىشىمگە قول قويغانلىقىنى، ئەگەر قول قويۇشنى رەت قىلسا شىنجاڭ ھەم ئۆزىنىڭ ئىستىقبالىغا قارا سايە تاشلىد- ىدىغانلىقىنى يازغان. ئۇ چاغدا شىنجاڭنىڭ مۇداپىئە كۈچى ئىنتايىن ئاجىز بولۇپ، پىيادە، ئاتلىق ئەسكەرلەرنى قوشقاندا ئاران 10 مىڭ ئەسكىرى بار ئىدى، ئۇنىڭ ئۈستىگە ئۇ ئەسكەرلەر شىنجاڭنىڭ ھەممە يېرىگە تارقىلىپ كەتكەندى، ناۋادا ئالتاي بىلەن باشتا جايلاردا توپىلاڭ كۆتۈرۈلۈپ قالسا ئۇنىڭ قوشۇنى بەرداشلىق بېرەلمەيتتى. كېيىن ئۇ (1946 - يىلى 11 - ئاينىڭ 24 - كۈنى) جياڭ جىپىشىغا يازغان خېتىدە: «چوڭ ئىش دۆلەت زېمىنىنى ساقلاپ قېلىش، شۇ يولدا قالغان ئىشلار- دىن ۋاز كېچىشكە بولىدۇ، دېگەن مىزانىم بويىچە، ئىچىمنى ئۆرتەپ تۇرغان ئازابقا چىداپ تۇرۇپ كېلىشىمگە شەخسى نامىم بىلەن قول قويدۇم» دېگەن.

① ئاللىن ۋالىنىڭ، شېڭ شىسەي: «شىنجاڭ: غالىمۇ؟ تۈگۈنمۇ؟» جۇڭگو پەنلەر ئاكادې- مىيىسى ئىللەتلەر تەتقىقات ئورنىنىڭ تەرجىمە ئورگىنى تەرىپىدىن چاپلانغان. بۇ كىتابنىڭ بەزى جايلىرىدا شېڭ شىسەي «ئەسلىمىلىرى» دەپ ئېلىنغان.

動員全軍的民力量極力
 援助蘇俄抗法戰爭之使加
 快把法法西斯強盜驅逐出
 蘇俄去
 盛學才題
 一九四三年

1940 - يىلى 11 - ئاينىڭ 26 - كۈنى،
 شېڭ شىسەي كېلىشىمگە قول قويۇشقا مەجبۇر
 بولدى. ئۇ قەلەمنى قويۇپ قويغاندىن كېيىن،
 باكولن ئۇنىڭدىن ئۆلكىلىك ھۆكۈمەت بىلەن
 شىنجاڭ چېگرا مۇداپىئە دۈبەن مەھكىمىسىدە -
 نىڭ تامغىسىنىمۇ بېسىش كېرەكلىكىنى
 ئېيتقاندا، شېڭ شىسەي كۆڭلىدە سان بار
 ھالدا باكولنىغا:

— مەن ئۇ ئىككى تامغىنى مەركىزىي
 ھۆكۈمەتنىڭ ھوقۇقىغا ۋەكىللىك قىلىدۇ،
 دەپ ئويلايمەن، شۇڭا چۇڭچىڭ تەرەپنىڭ ھا -
 ۋالىسى بولمىسا تامغىلارنى ھەرقانداق ئادەم، ھەتتا مەنمۇ بې -
 سىپ بېرەلمەيمەن، — دېدى.

باكولنىلار ئىشنىڭ نەتىجىسىنى يۇقىرىغا مەلۇم قىلىشقا
 ئالدىراپ تۇرغاچقا، ئۇنىڭ گېپىگە قوشۇلۇپ، چىرايلىرىدا غەل -
 بە كۆلكىسى، خوشلىشىپ چىقىپ كەتتى.
 سوۋېت ئىتتىپاقى ھۆكۈمەت تامغىسى بېسىلمىغان ھەرقان -
 داق ھۆججەتنىڭ ئىناۋەتسىز ئىكەنلىكىنى بىلىشىمۇ، يەنىلا شۇ
 كېلىشىم بويىچە شىنجاڭغا زور بىر تۈركۈم گېئولوگىيە خادىمىدە -
 رىنى كان بايلىقلىرىنى تەكشۈرۈشكە كىرگۈزدى. 1943 - يىلى
 شېڭ شىسەي سوۋېت ئىتتىپاقىدىن ئۈزۈل - كېسىل يۈز ئۆرۈ -
 گەندىن كېيىنلا سوۋېت تەرەپ گېئولوگىيە خادىملىرىنىڭ ھەم -
 مىسىنى ئاچىقىپ كەتتى.

شېڭ شىسەي بۇ مەخپىي كېلىشىمدىن شۇنچىلىك نەپەرەتلەند -
 ىگەندى. ئۇ شۇنداق دەيدۇ: «مۇشۇ ئىشتىن مەن ستالىننىڭ
 شىنجاڭغا مەردلىك بىلەن ياردەم قىلىشتىكى مەقسىتىنى چۈش -
 ىنىپ يەتتىم. قالاق دۆلەتلەردىكى ئېزىلگەن خەلقلەر ئۆزلىرىنى
 ئېزىۋاتقانلارغا قارشى كۈرەشلىرىدە روسىيىدىن ياردەم ئالسا، بۇ

يەنە بىر ئەزگۈچىنى شىللىسىگە مىندۈرۈۋالغان بىلەن باراۋەر ئىكەن. »

بۇ ئىشنىڭ شېڭ شىسەيگە بولغان تەسىرى بەكمۇ كۈچلۈك بولۇپ، ئۇنىڭ سىياسىتىنى ئۆزگەرتىشكە سەۋەب بولغان مۇھىم ئامىللارنىڭ بىرى بولۇپ قالدى. لېكىن، بۇ چاغدا شىنجاڭ بىلەن سوۋېت ئىتتىپاقىنىڭ مۇناسىۋىتى تېخى بۇزۇلمىغانىدى.

جەنۇبىي قورۇدىكى ئوق ئاۋازى

1942 - يىلى 3 - ئاينىڭ 17 - كۈنى كېچىدە، ئۈرۈمچىدىكى جىمجىت جەنۇبىي قورۇدا سىرلىق بىر ئوق ئاۋازى ئاڭلاندى. ئوق ئاۋازى بىلەن تەڭ شېڭ شىسەينىڭ ئىسمى شېڭ شىچى ئۆز ئۆيى ئىچىدە ئوڭدىسىغا يېقىلىپ ياش ھاياتىنى ئاخىرلاشتۇردى. شۇنىڭدىن كېيىن شېڭ شىسەي بىلەن سوۋېت ئىتتىپاقى، جۇڭگو كومپارتىيىسى ئوتتۇرىسىدىكى مۇناسىۋەت ئۈزۈل - كېسىل بۇزۇلدى.

شېڭ شىچى ئىلگىرى ياپونىيىنىڭ ئوفىتسېرلار ۋە ئاتامىق ئەسكەرلەر مەكتىپىدە ئوقۇغان، 1933 - يىلى شىنجاڭدىكى ئاكسىنىڭ يېنىغا كېلىپ، ئىككىنچى يىلى دۇبەن مەھكىمىسىنىڭ مۇھاپىزەتچىلەر ئەترىتىنىڭ باشلىقى بولغانىدى. ئۇ 1937 - يىلى سوۋېت ئىتتىپاقىدىكى قىزىل ئارمىيە ئۈنۈپرسىدە تېتېغا ئوقۇشقا باردى. شۇ يىلى 12 - ئاينىڭ ئاخىرىدا سىڭلىسىنىڭ ئېرى يۈ شىۋسۇڭ قولغا ئېلىندى. موسكۋا شەرق ئۈندىۋېرسىتېتىدا ئوقۇۋاتقان ئىسمى شېڭ شىچى ئىككىسى ئاكىسى شېڭ شىسەي بىلەن مۇنازىرلىشىپ سىڭلىسىنىڭ ئېرىنى قويۇپ بېرىشنى تەلەپ قىلدى، ھەتتا ئىككىسى بىرلىشىپ يۈ شىۋسۇڭنى تۈرمىدىن قۇتۇلدۇرۇپ چىقماقچىمۇ بولدى. لېكىن، تەييارلىقى پۇختا بولماي ئۇ ئىشلىرى ئەمەلگە ئاشمىدى.

شېڭ شىچى شېڭ شىسەينىڭ «ئون چوڭ دوكتور» نى ئارقا - ئارقىدىن قولغا ئالغانلىقىمۇ قارشى ئىدى. ئۇ ئاكىسىغا: «بۇ سېنىڭ ئۆزۈڭنىڭ قولىنى ئۆزۈڭ كەسكىنىڭ» دېگەن گەپنىمۇ قىلغانىدى. لېكىن، ئۇ شېڭ شىسەينىڭ ئەتراپىدا ئۇنداق تۇراقسىز ئادەملەرنىڭ تۇرۇۋېرىشىدىن سوۋېت ئىتتىپاقى خاتىرجەم بولالمىغانلىقى ئۈچۈن شۇنداق قىلىشقا مەجبۇر بولغان. لىقىنى چۈشەنمەيتتى.

1941 - يىلى قىشتا، شېڭ شىچى قىزىل ئارمىيە ئۈنۋېرى - سىتېتىنى پۈتتۈردى. دۆلىتىگە قايتىشتىن ئىلگىرى ستالىن ئۇنى قوبۇل قىلىپ، ئۇنىڭغا بىر دانە تاپانچا بىلەن قىزىل ئارمىيە يېنىڭ شەپكىسىدىكى كاكاردىن بىرنى خاتىرە ئۈچۈن سوۋغا قىلدى.

ئۇ دۆلەتكە قايتىپ كەلگەندىن كېيىن، شېڭ شىسەي زور ئۈمىد باغلاپ ئۇنى ماشىنىلاشقان لۈينىڭ لۈيجاڭلىقىغا تەيىنلىدى.

ئۇ ئىدىيىسى ئىلغار، تۈز كۆڭۈل ئادەم ئىدى. 1940 - يىلى شېڭ شىسەي ئاتالمىش «سۈيىقەستلىك توپىلاڭ دېلوسى» نىڭ ماتېرىياللىرىنى ئۇ ئارقىلىق ستالىنغا ئەۋەتكەندە، شېڭ شىچى بۇ دېلونىڭ قۇرۇق، پاكىتسىز، ئەمەلىيەتكە ماس كەلمەيدىغان، بىر - بىرىگە زىت نەرسىلەر كۆپ بىر دېلو ئىكەنلىكىنى ھېس قىلغان ۋە ئاكىسىنىڭ پاكىت يوق ئەھۋال ئاستىدا گۇمانغا تايىنىپلا نۇرغۇن بىگۇناھ ئادەملەرنى ئۆلتۈرۈۋاتقانلىقىدىن نارازى بولغانىدى. شۇ چاغدا شېڭ شىسەي ئۇنىڭغا خەت يېزىپ، بۇ بىر ئىنقىلابىي ۋاسىتە، سەن بۇ ئىشلارغا ئارىلاشما، دېگەندى. ئەگەر ئۇنى ھەقىقىي ئارىلاشتۇرمىغان بولسا يەنە بولاتتى، لېكىن ئۇنداق قىلمىدى. شېڭ شىچى موسكۋادىن قايتىپ كەلگەندىن كېيىن شېڭ شىسەي ئۇنى ئاتالمىش «سۈيىقەستلىك توپىلاڭ دېلوسى» نىڭ سوراقلىرىغا قاتناشتۇردى. توپىچىلار تۈەننىڭ

تۈەنجاڭى ۋۇ يۇڭخەي دۇ جۇڭيۈەن دېلۇسىغا چېتىلىپ قولغا ئېلىنغانىدى. سوراق جەريانىدا شېڭ شىچى ئۇنىڭ ئىقرارلىرىدىن نىڭ تامامەن يالغان، بىرمۇ پاكىتنىڭ يوقلۇقىنى كۆرۈپ سوراق-خاندىن قايتىپ چىقتى ۋە نارازىلىق بىلدۈرۈپ سوراققا ئىككىنچى قاتناشمايدىغانلىقىنى ئېيتتى. شېڭ شىسەينىڭ بىگۇناھ كىدىشلىرىگە قىلمۇنغان بۇ خىل زىيانكەشلىكلىرى ئۇنىڭغا قاتتىق تەسىر قىلغانىدى. ئۇ شېڭ شىسەينىڭ سىياسىتىنى ئۆزگەرتىۋات-قىنىغا بۇرۇنمۇ گەپ قىلغان، ئەمما پايدىسى بولمىغان، ئەكسىچە ئۇنىڭ نارازىلىقىنى قوزغاپ قويغانىدى. شۇڭا، شېڭ شىچى قايتىپ كەلگەندىن كېيىن تولىمۇ بىئارام يۈزەتتى، دائىم ئىلغار زاتلار بىلەن پاراخلىشىپ تۇراتتى. 1941 - يىلىنىڭ ئاخىرىدا ئۇ ئۈرۈمچىدە تۇرۇۋاتقان لىن بياۋ ۋە چېن تەنچى بىلەن بىرىنچى قېتىم كۆرۈشكەن، 1942 - يىلى ئېتىلىپ كېتىشتىن ئىلگىرى ئاكسىنىڭ رۇخسىتى بىلەن نەنلىياڭدىكى 3 - مېھمانخانىدا چېن تەنچى بىلەن ئۈچ قېتىم سۆھبەتلەشكەن، ھەر قېتىم سۆھبەت-لەشكەندە شۇنچىلىك خۇشال بولغانىدى. بۇنىڭدىن ئۇنىڭ قاراش-لىرىنىڭ كومپارتىيە ئەزالىرىنىڭ قاراشلىرى بىلەن بىردەك ئەكەنلىكىنى كۆرۈۋالغىلى بولاتتى.

شېڭ شىچى ئۆزىنى ئۆلتۈرۈۋالغانىدۇمۇ ياكى باشقىلار تەرىپىدىن ئۆلتۈرۈلگەنمىدۇ؟ ئەگەر باشقىلار تەرىپىدىن ئۆلتۈرۈلگەن بولسا قاتىل كىم؟ بۇ ئەھۋال شۇ چاغدا بىر سىر ئىدى. 60 يىلدىن كېيىنكى بۈگۈنكى كۈندىمۇ بۇ سىر ئۈزۈل - كېسىل يېشىلگىنى يوق.

شېڭ شىسەي بىلەن مۇناسىۋىتى ئەڭ يېقىن سۇڭ فۇياۋنىڭ قارىشىچە، شېڭ شىچىنى شېڭ شىسەي ئۆلۈۋېلىشقا مەجبۇر قىلغان. ئۇ بۇنىڭغا مۇنداق ئۈچ ئىشنى مىسالغا ئالدى. بىرىنچى ئىش، سوۋېت ئىتتىپاقى بىلەن گېرمانىيە ئۇرۇ-شى مەزگىلىدە سوۋېت ئىتتىپاقى ترانسپورت قوراللىرىدىن قىي-



ئىلىنىپ شىنجاڭ -
 50 مىڭ تۈ -
 ياق ئات ياردەم
 قىلىشنى تەلەپ -
 قىلغان. شېڭ
 شىسەي ئامال -
 سىز ياردەم بې -
 ېرىشكە قوشۇل -
 خاندا، شېڭ
 شىچى، سوۋېت

ئىتتىپاقى تە -
 شېڭ شىچى بىلەن چېن شىۋېننىڭ 1934 - يىلى
 لەپ قىلغان ئاڭ -
 ئۈرۈمچىنىڭ شىسەيگە دېگەن يېرىدە چۈشكەن توي سۈرىتى
 لارنىڭ سانى بەك كۆپ، ھەممىسىنى بەرسەك شىنجاڭنىڭ
 ئەمەلىي كۈچى ئاجىزلاپ كېتىدۇ، چۈنكى شىنجاڭنىڭ داڭد -
 ىرىسى بەك كەڭرى، قۇرۇقلۇق قاتنىشى، ھەربىي ھەرىكەت ۋە
 ترانسپورتنىڭ مۇتلەق كۆپ ئىشلىرىدا ئاتقا تايىنىمىز. ئۇنىڭدىن
 باشقا، ئۆلكىلىك ھۆكۈمەت ئۇ ئاتلارنى نۆۋەن باھادا سېتىۋالسا
 چارۋىچىلار نازازى بولۇپ قالايمىقانچىلىق ھەم خاتىرجەمسىزلىك
 پەيدا بولىدۇ، دېگەن. بۇنىڭ بىلەن ئاكا - ئىنى ئوتتۇرىسىدا
 نۇرغۇن تالىشىشلار بولۇپ، ئاخىردا سوۋېت ئىتتىپاقىغا نۆۋەن
 باھادا 5 مىڭ تۇياق ئات سېتىپ بېرىشكە كېلىشكەن. مۇشۇ
 ئىشتىن كېيىن شېڭ شىسەي ئىنىسىنىڭ كۆپ ئىشلاردا ئۆزىگە
 ئىتائەت قىلمايدىغانلىقىنى، ئۇنى باشقۇرۇشنىڭ قىيىنلىقىنى
 ھېس قىلغان.

ئىككىنچى ئىش، شېڭ شىچىنىڭ سوراقخانىدىن تۇيۇقسىز
 چىقىپ كېتىشى شېڭ شىسەيگە قاتتىق تەسىر قىلغان.
 ئۈچىنچى ئىش، شېڭ شىچىنىڭ خوتۇنى چېن شىۋېننىڭ
 بەزى ئىشلىرى خىلمۇخىل گەپ - سۆزلەرنىڭ تارقىلىشىغا سە -

ۋەب بولۇپ، شېڭ شىنەي ئەر - خوتۇن ئىككىسى شۇ گەپ - سۆزلەر تۈپەيلى ناھايىتى زور روھىي بېسىم ئىچىدە قالغان. چېن شيۇيىڭ چيۇ يۇفاڭنىڭ ئۈرۈمچى قىزلار مەكتىپىنىڭ مۇدىرى بولغان چاغدىكى ئوقۇغۇچىسى ئىدى. ئۇنىڭ دادىسى بىر ناھىيىنىڭ ھاكىمى ئىدى. چېن شيۇيىڭ چىرايلىق، مەجەزى ئوبدان قىز ئىدى. 1934 - يىلى شېڭ شىچى بىلەن توي قىلدى، 1937 - يىلى ئېرى بىلەن بىللە سوۋېت ئىتتىپاقىغا چىقىپ كەتتى. سوۋېت ئىتتىپاقىدىكى بەش يىللىق ھايات ئۇنى پۈتۈنلەي رۇسلاشتۇرۇۋەتتى. ۋەتەنگە قايتىپ كەلگەندىن كېيىن تۇرمۇشتا ئىشلىتىدىغان بارلىق نەرسىلەرگە قويغان تەلپى بەكمۇ يۇقىرى بولدى. مەسىلەن، گىرىم بۇيۇملىرى چوقۇم يۇشىن يەرلىك ماللار شىركىتىنىڭ ياكى سوۋېت ئىتتىپاقى سودا شىركىتىنىڭ بولۇشى شەرت ئىدى. بۇنىڭ بىلەن ئۇنىڭ ئۇ شىركەت-لەرنىڭ دېرىكتورلىرى بىلەن بولغان مۇناسىۋىتى يېقىنلاشتى، سوۋېت ئىتتىپاقى مەسىلىھەتچىلىرىنىڭ ئائىلىلىرى بىلەن بولغان باردى - كەلدىسى قويۇقلاشتى. بۇ خىل ئادەتنى شۇ چاغدىكى جەمئىيەت كۆتۈرەلمەيتتى. شۇنىڭ بىلەن، چېن شيۇ-يىڭ پاك خوتۇن ئەمەس دەيدىغان گەپلەر ئارقىلىقىدا باشلىدى. چيۇ يۇفاڭ ئۇنىڭغا ئادەدىي يۈرۈش، كىشىلەر بىلەن قالايمىقان ئارىلاشماسلىق توغرىلىق كۆپ قېتىم نەسىھەت قىلدى، لېكىن چېن شيۇيىڭ ئۇنىڭ گەپلىرىنى ئاڭلىماي ئۆزى بىلگەننى قىلىپ يۈرۈۋەردى. شۇنىڭ بىلەن ئىككىسىنىڭ ئوتتۇرىسىدا ئىتتىپاق-سىزلىق پەيدا بولدى، شېڭ شىسەيمۇ ئىنسىنىڭ خوتۇندىن نارازى بولۇشقا باشلىدى، بۇ نارازىلىق جەمەت ئىچىدە خېلى داۋالغۇشلارنى پەيدا قىلدى.

ۋەقە يۈز بېرىشتىن بەش كۈن بۇرۇن، يەنى 1942 - يىلى 3 - ئاينىڭ 14 - كۈنى، شېڭ شىچى ئەر - خوتۇن ئىككىسى بالىسىنى ئېلىپ سىرتتا تۇرۇۋاتقان يېرىدىن جەنۇبىي قورۇغا

كۆچۈپ كېلىپ ئانىسى بىلەن بىللە تۇرۇشقا بۇيرۇلدى، بۇ يامان ئىشلارنىڭ كېلىپ چىقىشىنىڭ ئالدىنى ئېلىش ئۈچۈن قوللانغان چارە ئىدى. بۇ ئىشنىڭ كىمىنىڭ خىيالى بىلەن مۇشۇنداق قارار قىلىنغانلىقىنى سىرتتىكىلەردىن بىرمۇ ئادەم بىلمەيتتى. ئەمما، بىر ئىش شېڭ شىچىنىڭ ئۆلۈمى بىلەن زىچ مۇناسىۋەتلىك ئىدى. شېڭ شىچى ئەر - خوتۇن ئىككىسى ئۇ يەرگە كۆچۈپ بارغاننىڭ بەشىنچى كۈنى چۈشتە، شېڭ شىسەي جەنۇبىي قورۇغا بېرىپ ئاتا - ئانىسى ۋە شېڭ شىچى بىلەن سۆزلەشكەن، خېلى ئۇزۇنغىچە قايتىمىغان. شېڭ شىچى قاراڭغۇ چۈشكەندە ئۆيىگە قايتىپ كېلىپ ئىنى - سىڭىللىرى بىلەن ئۇزاق سۆزلەشكەن، ئاندىن يەنە ئانىسىنىڭ ھۇجرىسىغا كىرىپ ئانىسى بىلەن ئۇزۇن پاراڭلاشقان. كېيىن ئۇ يەردىن ناھايىتى خاپا، روھسىز، يىغلىدىغان پېتى چىققان. ھاجەتخانىغا ئىككى قېتىم كىرگەن. يەنە ياتماي تاپانچىسىنى چىقىرىپ قىزى بىلەن خوتۇنغا تەڭلىگەن، مەقسىتى خوتۇنى بىلەن بىللە ئۆلۈۋېلىش بولۇشمۇ مۇمكىن. خوتۇنى قورقۇپ كېتىپ قىزىنى ئېلىپ ئۆيدىن قېچىپ چىققان. ئۇزۇن ئۆتمەي ئوق ئاۋازى ئاڭلىنىپ، ئوق ئاۋازى بىلەن تەڭ ئۇ يەرگە يىقىلىپ جان ئۈزگەن. ئوق ئۇنىڭ ئوڭ قولىدىن ئېتىلغان.

چېن شىۋېيخۇنىڭ ئاكىسى چېن يۇچاڭمۇ، شېڭ شىچىنى ئۆلۈۋېلىشقا شېڭ شىسەي مەجبۇر قىلغان. ئۇنىڭ شېڭ شىسەي بىلەن «سىياسىي قاراشلىرى ئوخشاش بولمىغان»، ئىككىسىنىڭ مۇناسىۋىتى بۇزۇلۇپ، شېڭ شىچى ئاخىر ئاكىسىنىڭ قىلمۇئاتقانلىرىغا چىدىماي نېرۋىسى قاتتىق چېچىلغان. ئۇنىڭدىن باشقا، شېڭ شىسەي بەشىنچى ئىنىسى شېڭ شىچى بىلەن ئىككىنچى سىڭىلىسى شېڭ شىتۇڭنى (ئۇ يۇ شىۋسۇڭ قولىغا ئېلىنغاندىن كېيىن چوڭ ئاكىسى بىلەن مۇناسىۋەتنى ئۈزۈپ ئانىسىنىڭ فامىلىسىنى قوللىنىپ ئىسمىنى ئەن جىجىيېگە ئۆزگەرتكەن) شېڭ

شېچىنىڭ ئالدىدا خوتۇننىڭ سىرتتا بۇزۇقچىلىق قىلىۋاتىدۇ، خوتۇننىڭ دىيانەتلىك خوتۇن ئەمەس، دەپ تىللاقتۇرغان. بۇ ئىش-جۇ شېڭ شىچىغا قاتتىق زەربە بولغان. دېمەك، شېڭ شىچىنىڭ ئۆلۈۋېلىشىغا ئاشۇ ئىككى ئىش سەۋەب بولغان، دەپ قارىغان. ۋەقە يۈز بەرگەن شۇ كۈندىكى ئەھۋال توغرىسىدا چېن يۇجاڭ بىلەن سۇڭ فۇياۋنىڭ دېگەنلىرى ئاساسەن ئوخشاش، يەنى شېڭ شىسەي شۇ كۈنى چۈشتە جەنۇبىي قورۇغا بېرىپ ئاتا - ئانىسى، ئىنى - سىڭىللىرى بىلەن ئۇزاق سۆزلەشكەن، شۇ قېتىمقى سۆزلىشىش شېڭ شىچىغا تەھدىت پەيدا قىلغان. شۇ كۈنى كەچتە شىچى، شىتۇڭ ۋە ئۇلارنىڭ ئانىسى شىچى بىلەن چوقۇم چېن شىۋىيىڭ توغرىلۇق سۆزلەشكەن، ئۇلار ئۇنى سىرتتا بىرى بىلەن ئويىناۋاتىدۇ، دېگەن بولۇشى مۇمكىن. بۇ گەپلەرگە چىدىمىغان شېڭ شىچى كۆزلىرى ياش، ئۇلارنىڭ قېشىدىن چىقىپ ئۆزىنىڭ ئۆيىگە كىرگەن، ئۇ يەردىن ھاجەتخانىغا كىرگەن، ئۇ يەردىمۇ ئۇزۇن ئولتۇرماي ھۇجرىسىغا كىرىپ تاپانچىسىنى قولغا ئېلىپ سىڭلىسىغا تاپانچىنىڭ كېلىش مەنبەسىنى دەپ بەرگەن (تاپانچىنى ئۇنىڭغا ستالىن سوۋغا قىلغان)، ئاندىن قىزى لىۋاغا تاپانچىنى سىڭلىسىغا تەڭلەشنى بۇيرۇغان. سىڭلىسى قورقۇپ كېتىپ لىۋانى ئېلىپ ئۆيدىن قېچىپ چىققان، ئىشىكتىن ئەمدىلا چىقىپ تۇرۇشىغا ئوق ئاۋازى ئاڭلىنىپ سىڭلىسى قورقۇپ كەتكەن. خىزمەتكارى جاۋ رۇشياڭ ئۇ چاغدا قورۇننىڭ سىرتىدا ئىكەن، ئوق ئاۋازىنى ئاڭلاپ يۇگۇرۇپ كىرىپ، شېڭ شىچى يەردە قانغا مىلىنىپ يېتىپتۇ.

چېن يۇجاڭ چېن شىۋىيىڭنىڭ تۇرمۇش ئىستىلى توغرىلۇق مۇنداق دېگەن: «بىز ئىنتايىن قاتتىق ئائىلە تەربىيىسىدە چوڭ بولغان. سىڭلىم كىچىكىدىن ئەدەپلىك قىز ئىدى، بۇنى ھەممە ئادەم بىلىدۇ. شېڭ شىچى بىلەن توي قىلغاندىن كېيىن، ئۇلار بىر - بىرىنى ئىنتايىن ياخشى كۆرۈشتى. سوۋېت ئىتتىپاقىدىكى

ۋاقتىدا ئۇ ئېرىدىن زادىلا ئايرىلماي سادىقلىق بىلەن ئۇنىڭ خىزى-
مىتىنى قىلغان، سىرتتا باشقىلار بىلەن ئارىلىشىپتۇ، دېگەن
گەپلەرنىڭ ھەممىسى ئىغۋا، شېڭ شىچىنى ئۆلۈۋېلىشقا مەجبۇر-
لاش ئۈچۈن تاپقان گەپلەر. »

شېڭ شىسەينىڭ چوڭ قۇرۇقلۇقتا قالغان بىردىنبىر سىڭ-
لىسى ئەن جىجىينىڭ شۇ چاغدىكى شۇ ئىشلار توغرىلىق نېمە
دېگەنلىكىگە قۇلاق سېلىپ باقايلى.

1997 - يىلى 4 - ئايدا، مەن ئۇنىڭ شاڭخەي پۈدۈڭدىكى
ئېگىز بىر بىناغا جايلاشقان ئولتۇراق ئۆيىگە ئۇنى زىيارەت قىلىپ
بارغىنىمدا، ئۇ ماڭا 2 مىڭ خەتچە كېلىدىغان «شېڭ شىچىنىڭ
ئۆلۈمى توغرىسىدا» دېگەن بىر ماتېرىيالنى تۇتقۇزۇپ قويدى.
بۇ ماتېرىيالنى يۇ شىۋىسۇڭنىڭ ئىسمى، ئەن جىجىينىڭ ئېرى
يۇ شۇساڭ گەپىنى يازغانىكەن. بۇ ماتېرىيالدا دېيىلگەن گەپلەر
بىلەن ئادەتتە سۆزلىنىپ يۈرگەن گەپلەرنىڭ ئوتتۇرىسىدا بىرقانداق
چە تەرەپتىن روشەن ئوخشىماسلىق بار ئىكەن. بىرىنچى، شېڭ
ئاكا - ئۇكىلارنىڭ ئوتتۇرىسىدىكى سىياسىي ئىختىلاپلار يېزىل-
مىغان؛ ئىككىنچى، چېن شىۋىيىنىڭ بۇزۇلغانلىقى راست دە-
يىلگەن؛ ئۈچىنچى، شېڭ شىچى ئۆزى ئۆلۈۋالغان، باشقىلار
تەرىپىدىن ئۆلتۈرۈلگەن، دېيىلگەن. بۇ ماتېرىيالدا دېيىلگەنلەر
بويىچە تەھلىل قىلغاندا، شېڭ شىچىنى چېن شىۋىيىنىڭ ئۆلتۈر-
گەن، ئۆلتۈرۈشنى سوۋېتلىكلەر پىلانلاپ بەرگەن.

ئەن جىجىيى چېن يۇجاڭنىڭ گومىنداڭ ھەربىي كومىتېتىدە
نىڭ شىنجاڭدىكى ئالاھىدە دېلوالارنى تەكشۈرۈش ئۆمىكىگە يول-
لىغان ماتېرىيالدىن ئىنتايىن بىزار ئىكەن. ئۇ ماتېرىيالنىڭ
بىرقانچە يېرىنى ئۇ قاتتىق سۆكۈپ كەتتى.

ئەن جىجىيى ئۆزىنىڭ ئۇزۇندىن بۇيان قۇلۇپلىق تۇرغان
ئەسلىمە دەۋرۋازىسىنى مۇنداق گەپلەر بىلەن ئاچتى:

1941 - يىلى تۆتىنچى ئاكام (شېڭ شىچى) سوۋېت ئىتتى-

پاقدىكى قىزىل ئارمىيە ئۇنىۋېرسىتېتىنى پۈتتۈرۈپ 8 - ئايدا، ئۈرۈمچىگە قايتىپ كەلدى. بىز تۆتىنچى ئاكام، دادام، ئاپام، بەشىنچى ئاكام (شېڭ شىجى) جەنۇبىي قورۇدا بىللە تۇردۇق، تۆتىنچى ئاكام شىنجاڭ ماشىنىلاشقان لۈينىڭ لۈيجاڭى بولدى. شۇ يىلى قىشتا، تۆتىنچى يەڭگەم چېن شىۋىنىڭ ئۈستۈمتۈنلا شىخابادىكى شياۋ زۇشىنىڭ بوش تۇرۇۋاتقان ئىككى ئېغىزلىق ئۆيىگە كۆچۈپ كېتىدىغانلىقىنى دېدى. بۇنىڭغا شۇ چاغدا ھەممىمىز قوشۇلمىدۇق. ئۇ مۇھىت ئالماشتۇرۇپ باقماقچىمىز، دەپ گېپىدە چىڭ تۇرۇۋالدى. ئەمەلىيەتتە، بىز ئولتۇرۇۋاتقان جەنۇبىي قورۇ كۈن ئوبدان چۈشىدىغان باغلىق قورۇ ئىدى، ھاۋاسىمۇ ياخشى، ئۆيلىرى كەڭرى، ئۇ يەردىكى كۈن چۈشمەيدىغان كونا ئۆيلەردىن نەچچە باراۋەر ياخشى ئىدى. تۆتىنچى ئاكام ئامال قىلالماي، ئىككى بالىسىنى ئېلىپ ئۇنىڭ كەينىدىن كەتتى. تۆتىنچى ئاكام شۇ چاغلاردا بەكمۇ ئالدىراش ئىدى، ئەتىدىن كەچكىچە 12 - ئاپرېل ھەربىي پاراتقا قاتناشتۇرۇلىدىغان ئەس-كەرلەرنىڭ مەشىقى بىلەن ئاۋارە ئىدى، ئۆيىگىمۇ بەك كەچ قايتاتتى، چاغانلاردىمۇ بىزنىڭ قېشىمىزغا كېلىپ چاغاننى بىللە ئۆت-كۈزۈشكە ۋاقتى چىقمايتتى.

3 - ئاينىڭ بېشىدا، تۆتىنچى يەڭگەم جەنۇبىي قورۇغا قايتىپ كەلمەكچى بولغانلىقىنى دېدى، مەن ماشىنا ئەۋەتىپ ئۇلارنى ياندۇرۇپ كەلدىم.

ئۇ قايتىپ كەلگەندىن كېيىن، پات - پات دەرۋازىنىڭ ئالدىدىكى مۇھاپىزەتچىلەر ئىشخانىسىغا چىقىپ تېلېفون ئوردىداغان بوبقالدى، تېلېفوننى پەقەتلا ئۆيدە ئورمىتتى. بەزىدە يەرلىك مەھسۇلاتلار شىركىتىگە باراتتى. بىرقانچە قېتىم ئاكام ئىشتىن كەلگەندە ئۇ ئۆيدە يوق بولغاچقا گۇمانلىنىپ، بىزدىن ئۇنىڭ نەگە كەتكەنلىكىنى سورىغانىدى. مەن يەڭگەمنىڭ سىرتقا قاراپ قالغانلىقىنى سەزگەن بولساممۇ، ئۇلارنىڭ مۇناسىۋىتىگە تەسىر

يەتمسۇن دەپ، راست گەپنى قىلماي، سىرتقا بىر نەرسە سېتىم.
ۋالغىلى چىقىپ كەتتى، دەپ قويايتتىم. تۆتىنچى يەڭگەم ئىككىد.
مىزنىڭ مۇناسىۋىتى بەكمۇ ياخشى ئىدى.

1942 - يىلى 3 - ئاينىڭ 19 - كۈنى، تۆتىنچى يەڭگەم
تۆتىنچى ئاكامغا تېلېفون بېرىپ، دۇفۇ قورۇپ قويدۇم، يەپ
كېتىڭ (ئاكام دۇفۇنى ياخشى كۆرەتتى) دېدى. كەچلىك تاماق.
تىن كېيىن، ئادىتىمىز بويىچە تۆتىنچى، بەشىنچى ئاكام ئۈچد.
مىز ئانامنىڭ قېشىغا كىرىپ پاراڭلىشىپ ئولتۇردۇق. ئارىلىق.
تىن بىر ئاش پىشىم ۋاقىت ئۆتە - ئۆتمەيلا، تۆتىنچى ئاكامنىڭ
چوڭ قىزى لىۋا يۈگۈرۈپ كىرىپ، ئانام سېنى ئەتە سىياسىي
دەرىسىم بار، ئۆيگە قايتىپ چىقسۇن دەيدۇ، دېدى. شۇنىڭ بىلەن
ھەممىمىز تارقىلىپ كەتتۇق.

ئون مىنۇت ئۆتمەيلا لىۋا قېشىغا يىغلاپ كىرىپ: «ھامما،
دادامنىڭ تاپانچىسىدىن ئوق چىقىپ كەتتى!» دېدى. شۇ چاغدا
لىۋا ئالتە ياشتا ئىدى. مەن يۈگۈرۈپ ئۇلارنىڭ ئۆيىگە كىرسەم،
ئاكام كارىۋاتنىڭ يېنىدىكى ئورۇندۇقتا خۇددى يېڭىلا قىزىل
چىققان ئوغلى كېمۇنىڭ ھالىدىن خەۋەر ئېلىۋاتقاندەك ئولتۇرۇپ.
تۇ، بېشى ساڭگىلاپ قاپتۇ، يۈز - كۆزى قان. مەن: «ئاكا،
نېمە بولدۇڭ، سېنى كىم ئاتتى؟» دەپ ۋارقىراپ كەتتىم.
ئۇ بىر ئېغىز مۇ گەپ قىلمىدى، ئاللىقاچان گەپ قىلالمايدى.
خان بولۇپ قالغانىكەن.

مەن دەرھال بەشىنچى ئاكامنى چاقىردىم، شېڭ شىسەيگە:
— تۆتىنچى ئاكامنى بىرى ئېتىۋېتىپتۇ، دەرھال ماشىنا
ئەۋەت، دوختۇرخانىغا ئاپارمىساق بولمايدۇ، — دەپ تېلېفون
بەردىم. شېڭ شىسەي:

— ئۇنى كىم ئېتىۋېتىپتۇ؟ ئۆيىدە باشقا ئادەم بارمىد.
كەن؟ — دەپ سورىدى.

— يەڭگەم بىلەن لىۋا بار ئىكەن، كېمۇ ئاغرىق! — دەپ

جاۋاب بەردىم مەن ۋە ئۇنى تېز ماشىنا ئېلىپ دەرھال كەلگىن دەپ ئالدىراتتىم. ئاندىن ئىككىنچى ئاكام شېڭ شىيىڭنى، ئۈچىنچى ئاكام شېڭ شىجۈننى چاقىرىپ كېلىپ تۆتىنچى ئاكامنى ئاۋايلاپ كۆتۈرۈپ كارىۋاتقا ئالدۇق.

باشقا ئادەملەرگە بۇ ئىشنى مەلۇم قىلمىدۇق. ئۇشتۇمتۇت، سوۋېت ئىتتىپاقىنىڭ ئەر - ئايال ئىككى دوختۇرى كىرىپ كېلىپ، بىزدىن ھېچقانداق گەپ سورىمايلا تۆتىنچى ئاكامنىڭ يۈز - كۆزىنى بېشى بىلەن قوشۇپ ئاق داكا بىلەن تېڭىشقا باشلىدى، ھەتتا بۇرنىنىمۇ چىڭ ئورنىۋەتتى. مەن چىداپ تۇرالماي يۈزىگە ئورالغان داكىنى ھەدەپ تۆۋەنگە تارتىپ ئاكامنىڭ بۇرنىنى ئېچىۋېتىشكە ئۇرۇندۇم، دوختۇر يەندە. لا ئۆزىنىڭ بىلگىنىدەك ئوراۋاتاتتى. ئاخىر چىدىماي تۆتىنچى يەڭگەمگە:

— دوختۇرغا دەڭ، بۇرنىنى تېڭىۋەتمىسۇن، بولمىسا تۈندۈ. جۇقۇپ قالىدۇ، — دېدىم. يەڭگەم گەپ قىلماي تۇرۇۋەردى. ئۇزۇن ئۆتمەي، شېڭ شىسەي كېلىپ، ئىنلىرى بىلەن بىللە تۆتىنچى ئاكامنى ماشىنىغا سېلىپ ئىتتىك 1 - دوختۇرخاناغا ئېلىپ ماڭدى. ئۇ ئىككى دوختۇر ئۆزلىرىنىڭ ماشىنىسىغا ئولتۇرۇپ دوختۇرخانىغا بىللە كەلدى.

سوۋېت ئىتتىپاقىنىڭ دوختۇرى مېڭىسىنى ئوپېراتسىيە قىلىپ ئوقنى ئالسىز، دېۋىدى، ئىككىنچى ئاكام: «ئوق مېڭىنى تېشىپ ئۆتۈپ يەرگە چۈشكەن تۇرسا، مېڭىسىدىن قايسى ئوقنى ئالاتتىڭ» دېدى.

ئۇ دوختۇر نەدىمۇ ئىككىنچى ئاكامنىڭ گېپىنى ئاڭلىسۇن؟ پىچاق بىلەن تۆتىنچى ئاكامنىڭ مېڭىسىنى قوچۇپ يوغان بىر تۆشۈك ئېچىپ قويدى، ئارقىدىن ئوكۇلدىن بىرنى سالىدى، تۆتىنچى ئاكامنىڭ تىنىقى شۇنچە توختاپ كەتتى.

كەچ سائەت 7 دە ۋەقە يۈز بېرىپ جان ئۆزگىچە بولغان

ئارىلىقتا بىر سائەت ۋاقىت ئۆتتى.

تۆتىنچى ئاكام جان ئۈزگەندىن كېيىن، سوۋېت ئىتتىپاقىدا نىڭ ئىككى دوختۇرى تۆتىنچى يەڭگەنىڭ ھۇجرىسىغا كىردى، مەنمۇ شۇ يەردە ئۇنىڭ ھالىدىن خەۋەر ئېلىپ تۇراتتىم. دوختۇرلار ئۇنىڭغا رۇس تىلىدا 15 مىنۇتچە بىر نېمىلەرنى دېدى، چىرايلىرى بىر قىسىما ئىدى، ئۇلارنىڭ نېمە دېيىشكەنلىكىنى بىلەلمىدىم. تۆتىنچى يەڭگەم بىر ئېغىزمۇ گەپ قىلماي، ئىككى قولى بىلەن پاقىقىنى تۇتۇپ، يىغلاپمۇ قويماي، كۆزلىرىدە ياش دىدارى يوق ئولتۇراتتى.

تۆتىنچى ئاكامنىڭ جەستى غەربىي باغچىنىڭ دەنجىڭچاۋ زالىغا قويۇپ قويۇلدى، شېڭ شىسەي ياخشى ياغاچتىن گۈەنسەي ياساتتى. ئەتىسى مەن تۆتىنچى يەڭگەمگە ھەمراھ بولۇپ ئاكامنىڭ يۈزىنى كۆرۈۋالغىلى باردۇق. يەڭگەم زالىنىڭ سىرتىدا تۇردى، شۇ چاغدىمۇ كۆزىدە بىر تامچە ياش كۆرۈنىدى.

كېيىن ئۇنى تۇرمىنىڭ بىر ئۆيىدە نەزەربەند قىلىپ قوغدا. ۋانتۇدەك دەپ ئاڭلىدىم. مۇھاپىزەتچىلەر تۈەننىڭ تۈەنچاڭنىڭ خانىمى ياكى خېنىم ئۇنىڭغا ھەمراھ بولۇپ تۇرۇۋېتىپتۇ. يەڭگەم چىرايلىق يۈرۈشكە ئامراق بولغاچقا، كىيىملىرى يېلىڭ ئىكەن، بۇنى ئاڭلاپ پاختىلىق جۇيازىمنى، ئەدىيال كىرگۈزۈپ بەردىم. مەن بىلەن كۆرۈشۈپ ئىچىدىكى گەپلىرىنى دەپ بەرگۈسى بار ئىكەن، ئۇنىڭغا نىسب بولمىدى.

— جەنۇبىي قورۇنىڭ مۇھاپىزىتى بەك چىڭ، ئۇ يەرگە ئۇچارقاناتلارمۇ كىرەلمەيدۇ، — دېدى ئەن جىجىي موماي ما-ئا، — 3 - ئايدا خېلى سوغۇق بولاتتى. ئىككىسى قەۋەتتىكى ئىشىك - دېرىزىلەردە ئوقنىڭ ئىزى يوق، ئەينەكمۇ سۇنىمغان. شۇنىڭغا قارىغاندا ئوق سىرتتىن ئېتىلغان ئەمەس. ئەگەر بىرى ئۆيگە باستۇرۇپ كىرگەن بولسا تۆتىنچى يەڭگەم ۋارقىراپ كەت-كەن، ھەتتا ئۇنى تۇتۇۋالغان بولاتتى.

— ئۇنداق بولسا ئۇنىڭ ئۆزىنى ئۆلتۈرۈۋېلىش ئېھتىمالى بارمۇ؟ — دەپ سورىدۇم مەن.

— ئۇ مۇمكىن ئەمەس، — دېدى ئەن جىجىي موماي كەس-كەن رەت قىلىپ، — ئوق ئوڭ قۇلاقنىڭ كەينىدىن ئېتىلىپ سول چېكىدىن چىقىپ كەتكەن. ئۆزىنى ئېتىۋالغان بولسا ئوق ھەرگىز ئۇ يەردىن ئېتىلمايدۇ. تۆتىنچى ئاكام ئۆلۈپ كەتكەندىن كېيىن، يېڭى ئانام (شېڭ شىسەينىڭ دادىسى شىنجاڭغا كەلگەندىن كېيىن لۇ شىنخۇا ئىسىملىك بىر خوتۇننى ئالغان، ئۇنىڭدىن بىر ئوغۇللىقۇمۇ بولغانىدى. شېڭ شىسەيلەر ئۇنى «يېڭى ئانىمىز» دېيىشەتتى) لىۋادىن، ئوق ئېتىلغاندا سىز نەدە ئىدى-ئىز؟ دەپ سوراپتىكەن، لىۋا: «ئاپامنىڭ قورسىقىغا يۈزۈمنى يېقىپ ئولتۇراتتىم، بىردىنلا ئوق ئاۋازى ئاڭلىنىپ دادامنىڭ بېشىدىن قان ئېقىشقا باشلىدى. ئاپام، داداڭنىڭ تاپانچىسىدىن ئوق چىقىپ كېتىپتۇ، چاپسان بېرىپ ھامماڭنى چاقىرىپ كەلگىن، دېدى» دەپ جاۋاپ بېرىپتۇ. پاكىت پەقەت مۇشۇلا. ئۇنىڭ ئۈستىگە بىز تۆتىنچى ئاكامنىڭ كەيپىياتىدىمۇ ھېچقانداق بىر غەيرىي ئەھۋالنى بايقىمىغان. ئەگەر ئۆزىنى ئۆلتۈرۈۋالغان بولسا يەڭگەم قاتتىق ئازابلانغان بولاتتى، نېمىشقا ئۇنىڭ كۆزىدىن بىر تامچىمۇ ياش چىقمايدۇ؟ بۇمۇ بىر گۇمانلىق ئىش.

— سىزنىڭ چېن يۇجاڭ يوللىغان ماتېرىيالغا قارىتا قانداق ئوخشىمىغان قارىشىڭىز بار؟ — دەپ سورىدىم مەن، — قارىغاندا، سۇڭ فۇياۋنىڭ ئەسلىمىسى چېن يۇجاڭنىڭ ماتېرىيالىدىن كەلگەندەكمۇ قىلىندۇ.

— چېن يۇجاڭ يوللىغان ماتېرىيالدا پاكىت بىلەن ئوخشىدمايدىغان تەرەپلەر بار، — دېدى شۇ چاغدىكى نەق مەيداننى ئۆز كۆزى بىلەن كۆرگەن ئەن جىجىي موماي، — بىرىنچى، ۋەقە بولغان كۈنى شېڭ شىسەي جەنۇبىي قورۇغا كەلمىگەن، باشقا قېرىنداشلىرى بىلەن پاراخۇشلاشماق ئىشىمۇ يوق ئىش. ئىككىنچى،

ئاكا - ئىنى ئىككىسى ئوتتۇرىسىدا سىياسىي ئىختىلاپ مەۋجۇت ئىدى، دېگەن گەپنىڭ ئاساسى يوق، خەقنىڭ تاپقان گەپى. تۆتىنچى ئاكام روھلۇق، ئۈمىدۋار ئىدى، ھەر كۈنى ئاپامنىڭ يېنىغا كىرىپ قىزىق گەپلەر بىلەن ئۇنى كۈلدۈرۈپ تۇراتتى. پارائىنىڭ ئىشى بىلەن ئالدىراش بولۇپ شېڭ شىسەي بىلەن دائىم كۆرۈشۈپ تۇرمىغان بىلەن ئىككىسىنىڭ مۇناسىۋىتى ناھايىتى ياخشى ئىدى. بىزنىڭ ئۆيدە خىزمەتچى بولۇپ تۇرغان ياك ئاندە - مىز قىزى ياك چىڭخۇيغا شۇنداق دېگەن: كېسىپ ئېيتالايمەنكى، شېڭ شىچىنى چوڭ ئاكىسى ئۆلتۈرگەن ئەمەس، چۈنكى ئۇنى شېڭ شىسەي ئۆز قولى بىلەن تەربىيلىگەن، ياپونىيىگە ئوقۇشقا ئەۋەتكەن. شىنجاڭغا كەلگەندىن كېيىن يەنە ئۇنى سوۋېت ئىتتىپاقىغا قىزىل ئارمىيە ئۈنۈپرسىتىپتىغا ئوقۇشقا ئەۋەتتى، قايدىتىپ كەلگەندىن كېيىن لۈيچاڭ قىلىپ شىنجاڭنىڭ ھەربىي ھوقۇقىنى تۇتقۇزدى، ئۆزىگە ياردەمچى قىلدى. مەن ئۇلارنىڭ بالىلىرىغا قارىغان چاغلىرىمدا ئۇلارنىڭ ھەربىي ھەرىكىتىنى، سۆزلىرىنى بىلىپ تۇراتتىم، ئۇلار بىر تۇغقانلار بەكمۇ ئەپ ئۆتەتتى. يەنە بىر ئىش، شېڭ شىچىنىڭ ئۆلۈمىنى ئۆزىتىدىغان چاغدا شېڭ شىسەي ئۇنىڭ گۈەنسىيى ئۈستىگە يېتىۋېلىپ ھۆر - كىرەپ يىغلاپ كەتتى. بۇ ئېچىنىشلىق مەنزىرە ھەرقانداق ئادەم - نىڭ يۈرىكىنى ئېزىۋېتىدۇ. بۇ يالغان دېيىلسە، بۇنداق يالغانچە - لىقنى شېڭ شىسەي ئەمەس، ھەرقانداق داڭلىق ئارتىسمۇ قام - لاشتۇرالمایدۇ. مۇشۇنىڭدىنمۇ شېڭ شىسەينىڭ ئىنىسىنىڭ ئۆلۈمىگە ھەقىقىي قايغۇرغانلىقى چىقىپ تۇرىدۇ.

ئەن موماي ناھايىتى تېتىك ئىدى، 80 ياشقا كىرگەن بولسىمۇ مەن بىلەن پاراڭلاشقان بىر سائەت ئىچىدە قىلچە چارچاش ھېس قىلماي سۆزىنى يەنە داۋام قىلدى:

— يەنە بىر ئىش، بىز چېن شىۋېننىڭ ئىشلىرىنى تۇتتىم - چى ئاكامغا زادىلا بىلىندۈرمىگەن. چېن يۇچاڭ بىزنىڭ ئائىلە -

نىڭ ئادىمى بولمىسا «بۇ ئىچكى ئىشلار» نى نەدىن بىلىدۇ؟ دېمەك، ئۇنىڭ دېگەنلىرى توقۇغان نەرسىلەر. گەپنىڭ راستىنى ئېيتسام، چېن شىۋېيىڭنىڭ ئاشۇ بولمىغۇر ئىشلىرىنى تۆتىنچى ئاكامغا بالدۇرراق دەپ قويغان بولساق، ئۇ يەڭگەمدىن قۇتۇلۇپ كەتكەن بولسا بۇ كۈنگىمۇ قالمايتتى، دەپمۇ ئويلايمەن.

يېرىم ئەسىر ئۆتكەندىن كېيىنمۇ ئەن جىجىي شۇ چاغدىكى ئىشلارنى ھاياجان بىلەن ئەينەن بايان قىلىپ ئاكىسىغا بولغان مۇھەببىتىنى ئىپادىلەپ بېرىۋاتاتتى.

— چېن يۇجاڭ ئوق ئاۋازىنىڭ ئالدى - كەينىدە ئۇ ئۆيدە

يوق تۇرسا، — دەيدى ئەن جىجىي سۆزىنى داۋام قىلىپ، — «شېڭ شىچى ھۇجرىسىغا قايتىپ كىرگەندە ئۆلۈۋېلىشنى ئويلىغان، ھاجەتخانىدا ئۆلۈۋالاي دەپ ھاجەتخانىغا كىرگەن، كېيىن يەنە ئۇ يەردىن چىقىپ كەتكەن، زادىلا بىر قارارغا كېلەلمىگەن» لىكىنى قانداق بىلدى؟ چېن يۇجاڭ جەنۇبىي قورۇغا زادىلا بېرىپ باقمىغان، بۇ ئىش يۈز بەرگەندىن كېيىنمۇ بارمىدى. مەن ئاكام ئۆلۈپ كېتىپ تۆت كۈنگىچە يەڭگەمگە ھەمراھ بولۇپ ئولتۇردۇم، يېنىدىن بىر قەدەممۇ ئايرىلمىدىم. ئەگەر ئۇ كەلگەن بولسا مەن بىلمەيتتىم؟ بىلمەسلىكىم مۇمكىنمۇ؟ — ئەن جىجىي ئاخىردا مۇنداق دەيدى، — تۆتىنچى ئاكام ئۆزىنى ئۆلتۈرۈۋالغان، شېڭ شىسەينىڭ ئۇنى ئۆلۈۋېلىشقا مەجبۇر قىلغان ياكى ئۆلتۈرۈۋەتكەنلىكىگە ھېچقانداق پاكىتىمۇ يوق. شۇڭا، ئۇنى ئۆزىنى ئۆلتۈرۈۋالغان دېگەن يەكۈننى چىقارمىغان ياخشى.

شېڭ شىچى ئۆلۈپ ئەتىسى «شىنجاڭ گېزىتى» «خەلقئارا-لىق چوڭ سۇيقەست» دەپ چوڭ خەت بىلەن ماۋزۇ قويۇپ بۇ شۇم خەۋەرنى ئېلان قىلدى. ئەتىگەن سائەت 7 دە شېڭ شىسەي يېقىنلىرى ۋاڭ خۇڭساۋ، لى يىڭچى، لىۈ جېڭشىن، شېڭ شىجى، پېڭ جىيۈەن قاتارلىقلارنى يىغىپ يىغىن ئاچتى. يىغىندا شېڭ شىسەي: «ھەرخىل گۇمانلىق نۇقتىلاردىن قارىغاندا، ئەڭ

چوڭ گۇمان چېن شيۇيىڭدا. تەكشۈرۈشمىزچە، ئۇنىڭ شوپۇر جۇ خۇڭشەن بىلەن مۇناسىۋىتى بار ئىكەن. شۇڭا، جۇ خۇڭشەن ماشىنىدا ئادەم باستۇرۇۋېتىپ سوتقا تارتىلغاندا چېن شيۇيىڭ ئۇنى بىرقانچە قېتىم يوقلاپ بارغان ... مۇشۇ بىر ئىش بىلەن چېن شيۇيىڭنى تەكشۈرىدىغان بولساقلا ئىشنى ئايدىڭلاشتۇرغىلى بولىدۇ» دېدى.

ئۇ ئادەملەر شېڭ شىسەينىڭ كۆرسەتمىسى بىلەن شۇ كۈنى كەچ سائەت 2 دە كاتۇلىك دىنى چېركاۋىغا بېرىپ چېن شيۇيىڭنى سوراق قىلىپ ھېچقانداق نەتىجىگە ئېرىشەلمىدى. 4 - ئاينىڭ 14 - كۈنى، ئۇنى ئون چوڭ جاللاتنىڭ بىرى بولغان فۇ باۋليەن بىلەن ليۇ خەشېڭنىڭ سوراق قىلىشىغا تاپشۇرۇپ بەردى. ئۇ ئىككىسى ئۇنى ئىقرار قىلمىسىلا ئۇرۇپ قىيىنغان.

4 - ئاينىڭ 24 - كۈنى، چېن شيۇيىڭ «ئۆز قولى بىلەن يېزىلغان ئىقرارنامە» سىنى تاپشۇرۇپ، يەرلىك مەھسۇلاتلار شىركىتىنىڭ مۇئاۋىن دېرىكتورى شياۋ زوشىن بىلەن دۇبەن مەھكىمىسىنىڭ ھەربىي ئىشلار باش مەسلىھەتچىسى راتوفنىڭ مەجبۇرلىشى بىلەن ئېرىنى ئۆلتۈرگەنلىكىنى، شېڭ شىچېننىڭ تەزىيە مۇراسىمىدا شېڭ شىسەينى ئۆلتۈرۈپ ھاكىمىيەتنى تارتىدۇ. ئالماقچى بولغانلىقىنى ئىقرار قىلدى. بۇ جەرياندا ئاجىز بىر ئايالنىڭ قانچىلىك قىيىن - قىستاقلارغا ئېلىنغانلىقىنى تەسەۋۋۇر قىلىش تەس بولمىسا كېرەك. دەسلەپتە جىنسىي يولغا لامپۇچكىنى كىرگۈزۈپ توك قويۇپ بېرىپ، ئاندىن جىنسىي يولدىن باشلاپ ھەرىدەپ ئىككى پارچە قىلىۋەتتى. نەتىجىدە، ئۇ قەدىمدىن ھازىرغىچە كۆرۈلۈپ باقمىغان ئەڭ قەبىھ جازا بىلەن جازالىنىپ ئېچىنىشلىق ئۆلۈپ كەتتى.

چېن شيۇيىڭ ئۆلگەندىن كېيىن، شېڭ شىسەي ستالىن بىلەن مولوتوفقا خەت يېزىپ، چېن شيۇيىڭ شياۋ زوشىن ۋە راتوف بىلەن جىنسىي مۇناسىۋەت ئۆتكۈزگەن، ئارقىدىن ئۇ ئىك.

كىسىنىڭ مەجبۇرلىشى بىلەن ئېرىنى ئۆلتۈرگەن. ئۇنىڭدىن باشقا، يەرلىك مەھسۇلاتلار شىركىتىنىڭ دىرېكتورى ما جياۋ، يەنى چيۇ زۇڭجۇننىڭ بېقىۋالغان ئوغلى چيۇ زۇڭجۇننىڭ كىچىك خوتۇنى ياۋ جىجۇڭ بىلەن جىنسىي مۇناسىۋەتتە بولغان ھەم ياۋ جىجۇڭ ئارقىلىق ھۆكۈمەتنىڭ مەخپىيەتلىكلىرىنى، شېڭ شى-سەي قاتارلىقلارنىڭ ھەرىكىتىنى نازارەت قىلغان. ئۇلارنىڭ ما-لىيە نازارىتىنىڭ نازىرى زاك گۇفېڭنىڭ باشچىلىقىدا قۇرۇلغان 500 كىشىلىك سۈيقەستلىك تەشكىلاتى 1942 - يىلى 4 - ئاينىڭ 12 - كۈنى ئۆلكە مەركىزىدە توپىلاڭ كۆتۈرمەكچى بولغان. ھۆكۈمەت ئۇلارنىڭ سۈيقەستىنى بايقاپ قالغاندىن كېيىن، مۇددەتتىن بۇرۇن كۆتۈرۈلمەكچى ۋە شېڭ شىچىننىڭ تەزىيە مۇراسىمىدا شېڭ دۇبەننى ئۆلتۈرۈپ ھاكىمىيەتنى تارتىۋالماقچى بولغان، دېدى. شېڭ شىسەي بۇ دوكلاتنى سوراققا ئېلىنغان ئىنقىرارلارغا قوشۇپ ئىككىنچى ئىنسى شېڭ شىيىڭ بىلەن ئالىي سوت مەھكىمىسىنىڭ باشلىقى ليۇ خەنشېڭدىن ئايرو-پىلان بىلەن موسكۋاغا ئەۋەتىۋەتتى.

شېڭ شىسەي ئۆزىنىڭ ئەسلىمىسىدە مۇنداق يازغان: چېن شىۋېڭ «سوۋېت كومپارتىيىسى بىلەن جۇڭگو كومپارتىيىسىدىكى شىنجاڭنىڭ تارىخىدىكى ئەڭ چوڭ سۈيقەستلىك دېلو، ئارقا-ئارقىدىن موسكۋا بىلەن يەنئەن. ئاساسلىق سۈيقەستچىلەرنىڭ ئىنقىرارىدىن قارىغاندا، بۇ قېتىمقى توپىلاڭغا قاتناشقانلار: سوۋېت ئىتتىپاقىنىڭ ئۈرۈمچىدە تۇرۇشلۇق كونسۇلى باكولىن، ھەربىي ئىشلار مەسلىھەتچىسى راتوف، مالىيە نازارىتىنىڭ نازىرى زاك گۇفېڭ، مائارىپ نازارىتىنىڭ نازىرى لى يىئو، خەلق ئىشلار نازارىتىنىڭ نازىرى جۇلىن، خوتەن شەھەر مۇداپىئە گارنىزونىنىڭ قوماندانى پەن بۇنەن، ۋالىيسى لۇ يۇچى، قەشقەرنىڭ ۋالىيسى چېن فاڭبۇ، قارا شەھەرنىڭ ۋالىيسى يۇ دېيى، چۆچەكنىڭ

ۋالىيسى جاۋ جىيەنغېڭ، قۇمۇلنىڭ ۋالىيسى ليۇ شېڭ، شىنجاڭ گېزىتى ئىدارىسىنىڭ باشلىقى يۇ باۋچىيەن، شىنجاڭ تەھرىر - تەرجىمە كومىتېتىنىڭ مۇدىرى مېڭ يىمىڭ، مالىينى تەكشۈرۈش كومىتېتىنىڭ مۇدىرى ۋاڭ چىشۈن، ھەربىي مەكتەپنىڭ سەنمۇجاڭى گو دېچى، يەرلىك مەھسۇلاتلار شىركىتىنىڭ دىرېكتورى ما جياۋ، مۇئاۋىن دىرېكتورى شياۋ زوشىن، ماشىنىلاشقان لۈينىڭ سەنمۇجاڭى پېڭ خۇەنشۈ، تۇەنجاڭ جاۋ چىڭتاڭ. شېڭ شىسەي بۇ يەردە چېن تەنچيۇنىڭ ئىسمىنى تىلغا ئالمىغان، چۈنكى ئۇ ھۆكۈمەت تەركىبىدىكى ئادەم ئەمەس - دە.

شېڭ شىسەي بىلەن ئۇنىڭ قولچۇماقلىرىنىڭ سوراقلىرى بەزىدە بىئۆستە ئۇلىنىدىغان تېلېفون ئارقىلىق ئېلىپ بېرىلدى. 1942 - يىلى 5 - ئاينىڭ ئاخىرىدا، لى يىئو ئىككى قېتىم سوراق قىلىندى، ئىككى قېتىمدا قىيىن - قىستاققا ئېلىندى. شۇ كۈنى شېڭ شىسەي تېلېفون ئارقىلىق ئۇنى ئۈچ قېتىم سوراق قىلدى.

— سەن ھۆكۈمەتنىڭ ساڭا ئىشىنىدىغانلىقىنى بىلدۈرسەن، — دېدى شېڭ شىسەي، — سەن بىزنىڭ ھۆكۈمىتىمىز ئۆستۈرگەن نازىر، ما ئارىپنى باشقۇرسەن، ئىچكىرى ئۆلكىلەردە نازىر دېگەن ناھايىتى چوڭ ئەمەل، شۇنداق تۇرسا سەن يەنە شۇنىڭغا رازى بولمامسەن؟

— دۇبەننىڭ شەپقىتىگە رەھمەت، پېقىر سىزگە قارىتا ھېچقانداق پامان نىيەتتە بولغىنىم يوق، — دېدى لى يىئو جاۋابى بىلەن.

— ھۆكۈمەتنىڭ سېنى نېمىشقا قولغا ئالغانلىقىنى بىلمەسەن؟

— پەقەتلا بىلەلمىدىم، دۇبەننىڭ دەپ بېرىشىنى سورايمەن. — بۇ ئىشتا سەن ئۆزۈڭنى ئۆزۈڭلا قۇتۇلدۇرالايسەن. ئەگەر تەمىمى ئادەم بولساڭ مەن سېنى مۇرادىڭغا يەتكۈزمەن.

مەن بۇ ئىشلارنى سېنىڭ پىلانلىمىغانلىقىڭنى بىلىمەن، سەن پەقەت ئۇلارنىڭ كەينىدىن ئەگەشكەن، خالاس.

— دۈبەن، ئېنىقراق دەيسىڭىز، بارغانسېرى گاڭگىراپ قېلىۋاتىمەن.

— ئاخىر بىلىپ قالسىەن. ئەگەر سەممىي بولمىساڭ، مەن تامغا چاپلىتىپ قويغان «ئۆلسە ئۆزىگە» دېگەن سۆزدىن رەنجىلىپ يۈرمە. ئېسىڭدە بولسۇن، قېرى ئاتا - ئاناڭ، ئۇششاق بالىلىق - بىرىڭ بار ئادەم سەن. بۇ مېنىڭ سەن بىلەن ئاخىرقى قېتىم سۆزلىشىشىم.

ئەتسى شېڭ شىسەي لى يىئونى تېلېفوندا يەنە بىر قېتىم سوراق قىلىپ:

— يەنە بىر كۈن ئۆتۈپ كەتتى، ئويغىنىدىغان ۋاقىتنىڭ بولدى. ئېيتە، بۇ يىل 2 - ئايدا كونسۇلخانغا باردىڭمۇ، يوق؟ — باردىم.

— نېمە قىلغىلى باردىڭ؟

— ئۇلاردىن بەزى ئوقۇش ماتېرىياللىرىنى سوراپ باردىم. — بارغىنىڭ ئۇنداق ئاددىي ئىش ئۈچۈن ئەمەستۇ؟ سەندىن سوراپ باقاي، جۇڭگو كومپارتىيىسىنىڭ ئادەملىرى ئۇ يەردە يىغىن ئېچىۋېتىپتەكەنمۇ؟ ئۇلار نېمە ئىش قىلماقچىكەن؟ — بۇ ئىشنى مەن ئالدىنقى ئىككى قېتىملىق سوراقتا دەپ بولغان، ئۇنداق ئىش زادىلا يوق.

— ئەمىسە ئۆزۈڭ بىل، يولنى سەن ئۆزۈڭ ماڭمىسەن، — شېڭ شىسەي شۇنداق دەپلا تۇرۇپكىنى پاقىدە قويۇۋەتتى. لى يىئو ئۇيان ئويلاپ - بۇيان ئويلاپ، شېڭ شىسەينىڭ ئۆزىدىن نېمىنى تەلەپ قىلىۋاتقانلىقىنى چۈشەنگەندەك بولۇپ، شېڭ شىسەينىڭ مۇددىئاسى بويىچە كېچىلەپ ئىقرارنامە يېزىپ چىقتى. شېڭ شىسەي ئۇنىڭ ئىقرارنامىسىنى كۆرۈپ، ئۇنىڭغا تېلېفوندا يەنە يوليورۇق بەردى.

— سەن خېلى غەرەز ئۇقۇدىغان ئادەم ئوخشايسەن، بەزى ئىشلارنى يېزىپسەن، لېكىن يەنىلا تەلەپتىن يىراق. سەندىن سوراپ باقاي، سەن كونسۇلخاندا مەجلىس ئاچقاندا باش كونسۇل يىغىنغا قاتناشماي قالارمۇ؟ شۇ جىيى بىلەن جۈلىنچۇ؟ سېنىڭ «توپىلاڭ كۆتۈرۈش پىلانى» كىنى تاپشۇرۇشۇڭ يەنە تېخى تەپسىدە لىي ئەمەس، يەنىمۇ ئوبدان ئويلىنىپ باق. ئۈزۈل - كېسىل سەمىي بولۇش ھاياتىڭ بىلەن مۇناسىۋەتلىك چوڭ ئىش. شۇنداق قىلىپ، لى يىئو جېنىنى ساقلاپ قېلىش ئۈچۈن ۋىجدانىنى ساتتى، شېڭ شىسەيمۇ شامال كىرىگۈدەك دەرىجىدە ياساپ چىقىلغان ئىقرارنامىگە ئىگە بولدى.

شېڭ شىچېنىڭ ئۆلۈمى شېڭ شىسەي ئۈچۈن ئىنتايىن چوڭ زىيان ھەم قايغۇلۇق ئىش بولسىمۇ، ئەمما ئۇنىڭ ئۆلۈمى «دۈش - مەننىڭ ئالتە بۈيۈك سىياسەتلىك ھاكىمىيەتنى ئاغدۇرۇش، يا - پون جاھانگىرلىكىگە قارشى ئارقا سەپكە بۇزغۇنچىلىق قىلىش، جۇڭگونىڭ زېمىنىنى پارچىلاش سۈيىقەستلىرىنى پاش قىلىپ ۋە ئاشكارىلاپ چېگرا رايونىنىڭ بىخەتەرلىكىنى كاپالەتكە ئىگە قىلدى، ياپون باسقۇنچىلىرىغا قارشى ئارقا سەپنى مۇستەھكەملىدى. شىنجاڭنىڭ جۇڭگونىڭ مەڭگۈلۈك زېمىنى ئىكەنلىكىنى كاپالەتكە ئىگە قىلدى، چېگرا رايون خەلقلىرىنى قانلىق پاجىئەلەردىن ساقلاپ قالدى، مەركىزىي ھۆكۈمەتنى غەرب تەرەپتىن خاتىرجەم قىلدى. بۇ ھەقىقەتەن بەختسىزلىك ئىچىدىن بەخت پەيدا بولغانلىق.»

«دوكتور» لار تۇرمىدىن چىقتى

شېڭ شىسەي بىر تۈركۈم كادىرلارنى ئۇرۇپ چۈشۈرۈۋەتتى. كەندىن كېيىن، «ئون چوڭ دوكتور» نى ئەسلەپ قالدى. 1942 - يىلى 3 - ئاينىڭ ئاخىرى، شېڭ شىچى ئۆلۈپ

ئون كۈندىن كېيىن، قارا چاپانلىق بىرنەچچە ئادەم 5 - تۈرمە - نىڭ كامبىرىنى ئېچىپ، سۇڭ فۇياۋنى دەرھال نەرسە - كېرەك - لىرىنى يىغىشتۇرۇپ باشقا تۈرمىگە ئالمىشىشقا بۇيرۇق قىلدى، ئاندىن ئۇنى ئىتتىرىپ مەھبۇس ماشىنىسىغا چىقاردى. بىر ئاز مېڭىپ بىرنەچچە كوچىنى ئايلىنىپ چىققاندىن كېيىن ماشىنىدىن چۈشۈرۈپ، بېشىغا قارا يامغۇرلۇق چاپاننى ئوراپ، ئاندىن ئىت - تىرىپ، سۆرەپ دېگۈدەك ئېلىپ مېڭىپ، تېخىمۇ قاراڭغۇ، تېخىمۇ دەھشەتلىك ئالاھىدە تۈرمىگە ئېلىپ كەلدى.

بۇ تۈرمە دۈبەن مەھكىمىسىنىڭ بىر چېتىگە جايلاشقان، ئات ئېغىلىنى ئۆزگەرتىپ ياسىغان تۈرمە ئىدى. ئۆمۈر ئىشكىتىن كىرگەندىلا سۇپىلىق ئۆي ئىدى، دېرىزىلىرى كېسەك بىلەن ئېتىۋېتىلگەن، قاپقاراڭغۇ ئىدى، ئىككى ياندا ئىككى ئۆي، بىرى يورۇق، بىرى قاراڭغۇ ئىدى، يورۇقىدا گۈندىپاي ئولتۇراتتى. بۇ باشقۇرۇشى ئىنتايىن قاتتىق، دوزاخكە قاراڭغۇ تۈرمە ئىدى، دۇ جۇڭيۈەننى مەشەددىن ئاچىقىپ كېتىشكەندى. شېڭ شىسەينىڭ بۇ يەرگە بۇ تۈرمىنى پەيدا قىلىشى ئۆزىنىڭ مەھبۇس - لارنى سوراق قىلىشىغا قولايلىق بولۇشى ئۈچۈن ئىدى.

بىر كۈنى يېرىم كېچىدە، گۈندىپايلىرى سۇڭ فۇياۋنى بېشىنى يامغۇرلۇق چاپان بىلەن ئوراپ يەنە ئېلىپ ماڭدى. بىر مۇنچە يەرلەرنى ئايلىنىپ، پەلەمپەيلەردىن كۆتۈرۈلۈپ بىر يەرگە كەل - گەندە: «شېڭ دۈبەن سەن بىلەن سۆزلەشمەكچى» دېگەن بىر ئاۋاز ئاڭلىنىپ، بېشىدىكى چاپان ئېلىۋېتىلىپ بىر ئىشكىتىن كىرگۈزۈۋېتىلدى. سۇڭ فۇياۋ ئىشكىتىن كىرىپلا ئۇدۇلدىكى ئۈستەلدە ئۆزىنى خېلىدىن بېرى ساقلاپ ئولتۇرغان شېڭ شىسەي - نى كۆردى.

سۇڭ فۇياۋ ئۇنىڭ يۈزىگە سۈرۈۋالغان ئاپئاق نەرسىنى، ئاقىرىپ كەتكەن چىكە چاچلىرىنى، قىزىرىپ كەتكەن كۆزلىرى - نى، ئالۋاستىغا ئوخشاش سۈرلۈك تۇرقىنى كۆرۈپ قورققىنىدىن

ئۇنىڭغا تىكىلىپ قارىيالمىدى.

— كۆرۈشمىگىنىمىزگە بىرنەچچە يىل بويتۇ، — دېدى شېڭ شىسەي گەپكە ئارانلا ئېغىز ئېچىپ، — مېۋىلەردىن ئىختىدە يار قىلغىنىڭىزنى ئېلىپ يەڭ، — ئۇ شۇنداق دەپ، ئارقىدىن بىر ۋازا مېۋىنى ئۇنىڭ ئالدىغا ئىتتىرىپ قويدى.

— دۈبەنىڭ يۈزىنىڭ تېرىسى ياخشى ئەمەسمۇ، قانداق؟ — قورقۇمسىراپ سورىدى سۇڭ فۇياۋ.

— يۈزۈم قىچىشىپلا تۇرىدۇ، شۇڭا ئاق دورا چېپىۋالغان، — شېڭ شىسەي بىر ئىشتا سەل ئىككىلىنىپ قالغاندەك بىردەم تۇرۇپ قېلىپ، ئاندىن دېدى، — شېڭ لۇيچاڭ قەست بىلەن ئۆلۈپ كەتتى، ئۇنى ئەكسىيەتچىلەر ئۆلتۈرۈۋەتتى. سۇڭ فۇياۋ شېڭ شىسەينىڭ ئىنىلىرى ئىچىدە شېڭ شىچى بىلەن ئەڭ ياخشى ئۆتەتتى، شۇڭا ئىختىيارسىز كۆزلىرىدىن ياش قۇيۇلدى.

— قاتىل كىم؟ تۆتۈلدىمۇ؟ — دەپ سورىدى ئۇ.

— ھەممىسى تۆتۈلدى، — دەپ جاۋاب بەردى شېڭ شىسەي بوش گەپ قىلىپ، — بۇ دېلو سوۋېت ئىتتىپاقىنىڭ مەسلىھەتچىلىرى ۋە كوممۇنىستلار بىلەن مۇناسىۋەتلىك بولۇپ چىقتى، — شېڭ شىسەي ئۈزۈمنىڭ شۆپۈكىنى ئالدىرماي ئاقلاپ ئولتۇرۇپ سۆزىنى داۋام قىلدى، — مەلۇم بىر تەرەپ بۇ سۆيىد-قەستكە ئارىلاشقان. مەن خېلى بۇرۇنلا تۇدۇڭخابادىكى رۇسلارنىڭ دېھقانچىلىق سايمانلىرى زاۋۇتىدا قورال بارلىقىدىن گۇمان قىلىپ كەلگەندىم. ئۇ يەرنى ئېكسكۇرسىيە قىلىمەن دەپ بارسام كىرگۈزۈشمىدى، ئاخىر ئەسكەر باشلاپ بېرىپ مەجبۇرىي كىردىم. بۇ ئىش سوۋېت ئىتتىپاقى تەرەپنى خاپا قىلىپ قويدى بولغاي، ئۇلار ماڭا نارازىلىق بىلدۈردى. ئۇ يەردە قوراللىق ئادەملەر ھەم ئايروپىلان بار ئىكەن. بىرەر ئىش بولىدىغان بولسا ئۇلار شۇنغان ھەرقانداق ئىشنى قىلالايدىكەن.

— شىنجاڭنىڭ يەر شارائىتى تولىمۇ مۇرەككەپ، — دېدى سۇڭ فۇياۋ، — ئەگەر شەرق، غەرب ئىككى تەرەپتىن دۈشمەنلىك بولۇپ قالساق ئەھۋالىمىز چاتاق بولىدۇ، شۇڭا چوقۇم بىر تەرەپتىن چىقىش يولى تېپىشىمىز كېرەك، بۇنىڭغا دۈبەن نېمە دەيدىكىن؟

— بىرنەچچە كۈن بولدى، ئۇيقۇم ئۇيقۇ، تامىقىم تاماق ئەمەس، نۇرغۇن نەرسىلەرنى ئويلىدىم، بۈگۈن سىز بىلەن كۆ-رۈشۈشۈمۈ مۇشۇ ئىش ئۈچۈن. ئالدىنقى كۈنى خۇڭساۋ، يىڭ-چى، پۇلىن، شىجى، جىيۈەنلەر بىلەن يىغىن ئېچىپ مۇزاكىرە قىلىپ، بۇنىڭدىن كېيىن سوۋېت ئىتتىپاقى ۋە جۇڭگو كومپار-تىيىسى بىلەن ھەمكارلىشىشقا ئامالسىز قېلىۋاتىمىز، يولىمىزنى ئۆزگەرتىپ گومىنداڭغا يېقىنلاشماساق بولمىغۇدەك، دېگەن قا-راشقا كەلدۇق. ئەمما، ھازىرچە ئۇلاردىن يۈز ئۆرۈشكە بولماي-دۇ. سىزنىڭچە، ھازىرلا ئۈچ مەسلەكنى ئىجرا قىلىمىز، دەپ جاكارلىساق قانداق بولا؟

— مەركىزىي ھۆكۈمەت، ئەلۋەتتە، بۇ قارارمىزنى قارشى ئالىدۇ، — دېدى سۇڭ فۇياۋ، — ئەمما، سىرتتىن مۇداپىئە كۆرمىسەك بولمايدۇ.

— بۇرۇندىن شۇنداق بولۇپ كېلىۋاتىدۇ، شۇڭا مەن بۇنىڭغا تەييارلىق كۆرۈپ قويدۇم. ئەمما، مەركەزگە ئۈچ مەسلەككە ئېتىقاد قىلىدىغانلىقىمىزنى بىلدۈرۈشتە يەنە ئەستايىدىل تەييار-لىق قىلىشىمىز كېرەك. سىز ھازىرچە كېتىپ تۇرۇڭ، كېيىن يەنە پاراڭلىشىمىز، — دېدى شېڭ شىسەي.

شۇ ئىشتىن كېيىن ئۇزۇن ئۆتمەي، سۇڭ فۇياۋ ئالاھىدە تۈرمىدىن چىقىرىلىپ، شەرقىي قورۇدىكى ۋاقىتلىق قۇرۇلغان مېھمانخانىغا ئورۇنلاشتۇرۇلدى. بۇ مېھمانخانا شېڭ شىسەي تۈ-رۇۋاتقان غەربىي بىنانىڭ شەرق تەرىپىدە ئىدى. ئۇ يەرگە ئورۇن-لاشقاندىن كېيىن، تاماق، يېتىپ - قوپۇش شارائىتلىرى ئالاھى-

دە ياخشى بولدى. «ئون چوڭ دوكتور» لار بىلەن ئۇلارنىڭ ئائىلىسىدىكىلەرمۇ ئارقا - ئارقىدىن بۇ يەرگە كۆچۈپ كېلىشكە باشلىدى. شېڭ شىسەي ئەر - خوتۇن ئىككىسى بۇ كونا ساۋاق - داشلىرى، يۇرتلۇقلىرىنى ئۆيىدىكىلىرى بىلەن قوشۇپ زىياپەت بېرىپ كۈتۈۋالدى.

شۇنىڭدىن كېيىن، بۇ ئادەملەر غەربىي باغچىنىڭ ئىچىدىكى موڭغۇل - قازاق مەكتىپىنىڭ ئىچىگە كۆچۈپ كەلدى ۋە بۇيرۇق بويىچە باغچىنىڭ ئىچىدە ئىختىيارىي ئايلىنىپ يۈرەلەيدىغانمۇ بولدى.

ئۇزۇن ئۆتمەي، شېڭ شىسەي «ئون چوڭ دوكتور» نى يەنە يىغىپ ئۇلارغا دەردىنى تۆكۈپ كەتتى:

— بۇرۇن سىلەرنى ئۆز ئىختىيارلىقىم بىلەن تۇتۇپ سولدىغان ئەمەس، سوۋېت ئىتتىپاقى تەرەپ مېنى شۇنداق قىلىشقا مەجبۇر قىلغان. بۇمۇ بىر ھېسابتا ياخشى بولدى، بولمىسا ئامان قالمايتتىڭلار، ئەمەلىيەتتە سىلەرنى ساقلاپ قالدىم دېسەممۇ بو-لىدۇ. ھازىر مېنىڭ سىياسىتىم ئۆزگەردى، ئۈچ مەسلەككە ئېتىقاد قىلماقچىمەن. ئەگەر ماڭا ئەگەشسەڭلار خىزمەتلىرىڭلارنى ئەسلىگە كەلتۈرمەن، بولمىسا مەندىن رەنجىمەڭلار.

كۆپچىلىك كۈندە بىر ئۆزگىرىپ تۇرىدىغان بۇ ئادەمنىڭ يەنە نېمە ئويۇن ئويناۋاتقانلىقىنى بىلەلمەي بىر - بىرىگە قارىشىپ قويدى. بىرىنچى بولۇپ شۇي لىيەن گەپ قىلدى.

— بىز ئەسلىدە بۇ يەرگە سىزنى دەپ كەلگەن، شۇڭا دۇبەن قايسى يولغا ماڭسا بىزمۇ شۇ يولغا ماڭىمىز، — دېدى ئۇ.

— ياخشى! — دېدى شېڭ شىسەي ئاڭلاپ بولۇپ، —

ئەمەس گېيىمىز گەپ بولسۇن. بىراق، ھەر قايسىڭلار بۇرۇن خېلى يۈز - ئابرويلۇق ئادەملەردىن ئىدىڭلار، ئەمدى ھازىر خىزمەتلەرگە ئوڭايلىق بولسۇن ئۈچۈن ئىسىم - شەرىپىڭلارنى ئۆزگەرتىشكە توغرا كېلىدۇ. ئۆزگەرتىپ چىققاندىن كېيىن ماڭا

بىر كۆرسىتىۋېتىڭلار.

شۇنىڭ بىلەن، شېڭ شىسەي قوشۇلغاندىن كېيىن، سۇڭ فۇياۋ ئىسمىنى سۇڭ نىەنسگە، خې يۇجۇ خې گېڭگۇاڭغا، شۈي لىەن شۈي بوداغا، كاڭ بىڭلىن كاڭ مىڭداغا، ۋاڭ لىشى ۋاڭ نەيجۇڭغا، چېڭ چىمىڭ چېڭ دۇڭبەيگە ئۆزگەرتتى. ئۇزۇن ئۆتمەي ئۇلارنىڭ ھەممىسى باشقىدىن يېڭى رەھبەرلىك ئورۇنلىرىغا قويۇلدى.

سۇڭ نىەنى (قولغا ئېلىنىشتىن ئىلگىرى شىخۇنىڭ ھاكىمى ئىدى) بىلەن لاڭ داۋخېڭ (قولغا ئېلىنىشتىن ئىلگىرى تەھرىر - تەرجىمە كومىتېتىنىڭ مۇدىرى ئىدى) شىنجاڭ گېزىتى ئىدارىسىنىڭ مۇئاۋىن باشلىقى بولدى. شېڭ شىسەي ئۇلارغا بىرقانچە قېتىم: «سوۋېت كونسۇلخانىسىدىكىلەرنىڭ بىلىپ قالماسلىقى ئۈچۈن نەنلىياڭ تەرەپكە ھەرگىز ئۆتمەڭلار. شىنجاڭ گېزىتى ئىدارىسى بەك مۇھىم ئورۇن، ئازراقمۇ سەۋەنلىك كۆرۈلمىسۇن» دەپ تاپىلدى. ئۇلار گەرچە بىر ئىدارىنىڭ باشلىقى بولسىمۇ، ئەمما شېڭ شىسەينىڭ ئىشپىيۈنلىرىنىڭ نازارىتى ئاستىدا ئىشلەيتتى. شۈي بودا ئىلگىرى ئۈرۈمچى رايونىنىڭ مەمۇرىي باشلىقى ئىدى، تۈرمىدىن چىققاندىن كېيىن كونا خىزمىتى ئەسلىگە كەلتۈرۈلدى. خې گېڭگۇاڭ قولغا ئېلىنىشتىن ئىلگىرى تارباغاتاي مائارىپ ئىدارىسىنىڭ باشلىقى ئىدى، تۈرمىدىن چىققاندىن كېيىن جاھانگىرلىككە قارشى تۇرۇش ئۇيۇشمىسىنىڭ مۇدىرى بولدى، 1943 - يىلى گومىنداڭنىڭ ئۆلكىلىك پىرقىسىگە ھەيئەت ئەزا بولدى. كاڭ مىڭيۈەن يەكەنگە ھاكىملىققا تەيىنلەندى. گو شىلياڭ قولغا ئېلىنىشتىن ئىلگىرى دۇبەن مەھكىمىسىنىڭ ترانسپورت باشقارمىسىنىڭ باشقارما باشلىقى ئىدى، ھازىر مۇئاۋىن باشقارما باشلىقى بولدى. ۋاڭ نەيجۇڭ ئەسلىدە ئۈرۈمچى شەھىرىنىڭ شەھەر قۇرۇلۇش باشقارمىسىنىڭ باشقارما باشلىقى ئىدى. شېڭ شىسەي ئۈچۈن شىنجاڭ بويىچە

ئالدىنقى قاتاردا تۇرىدىغان دۈبەن مەھكىمىسىنىڭ غەربىي بىناسىدا. نى، مالىيە بىناسىنى ياساپ بەرگەن بولغاچقا، قويۇپ بېرىلگەندىن كېيىن شەھەرلىك قۇرۇلۇش كومىتېتىنىڭ باشلىقلىقىغا تەيىنلەندى. چېن دۇڭبەي ئەسلىدە ئۈرۈمچى يەرلىك سوت مەھكىمىسىنىڭ باشلىقى ئىدى، قويۇپ بېرىلگەندىن كېيىن مائارىپ نازارىتىنىڭ نازىرى بولدى.

شېڭ شىسەي مىللىتىنىڭ ئۈچىنى ئاللىبۇرۇن جۇڭگو كوممۇنىستىك پارتىيىسىنىڭ شىنجاڭدا تۇرۇشلۇق ۋەكىلى چېن تەنچى بىلەن شىنجاڭدا تۇرۇۋاتقان بىر تۈركۈم كىشىلەرگە قاراتقاندى. چېن تەنچى ۋەزىيەتنىڭ ئىنتايىن ئېغىر ئىكەنلىكىنى بۇرۇنلا بايقاپ، شېڭ شىچىنىڭ ئۆلتۈرۈلۈشى «پۇرچاق بىلەن شازىنى بىللە قورۇغانلىقىنىڭ نەتىجىسى» دەپ كۆرسىتىپ، شېڭ شىسەينىڭ بۇ دەپلۈنى تەكشۈرۈش كومىتېتى قۇرغانلىقى كىشىلەرنىڭ نەزىرىنى چالغىتىش ئۈچۈن، «ئەمەلىيەتتە، بۇ كومىتېت ئىچىدە شېڭ شىچىنى ئۆلتۈرۈشكە باش بولغان ئادەم بار. ئۇلار ۋەقەنىڭ ھەقىقىتىنى ئېنىقلىمايلا قالماستىن، ئەكسىچە يەنە بىر تۈركۈم ئادەملەرگە زىيانكەشلىك قىلىدۇ. ھەربىي مەسلىھەتچىلەرنىڭ خىزمىتىدىن قالدۇرۇلۇشى، شېڭ شىچىنىڭ خوتۇنىنىڭ ئۆلتۈرۈلۈشى سوۋېت ئىتتىپاقىغا، كومپارتىيىگە قارشى تۇرۇش سۈيىقەستى بىلەن زىچ مۇناسىۋەتلىك. شېڭ شىچى ئۇلارنىڭ سوۋېت ئىتتىپاقىغا، كومپارتىيىگە قارشى ھەرىكەتلىدىرىنىڭ تۇنجى قۇربانىغا ئايلاندى» دېدى.

كومپارتىيە ئەزالىرىنى بىر يوللا يوقىتىشقا قولايلىق بولدى. سۇن ئۈچۈن، شېڭ شىسەي ھەرقايسى جايلاردىكى كومپارتىيە ئەزالىرىنىڭ ھەممىسىنى ئۆلكە مەركىزىگە يىغىپ، ئاندىن ئۇلارنىڭ ۋەزىپىلىرىنى ئېلىپ تاشلىدى. چېن تەنچى ئۇنىڭ بىلەن كۆرۈشۈشنى بىر نەچچە قېتىم تەلەپ قىلغان بولسىمۇ، شېڭ شىسەي ئۇنىڭ بىلەن كۆرۈشۈشنى رەت قىلدى. چېن تەنچى،

نېمىشقا كومپارتىيە ئەزالىرىنى ئۆز ئالدىڭىزغا يۆتكەيسىز، دەپ سورىۋىدى، ئۇ، بۇ نورمال يۆتكەش، ۋەزىپىلىرىنى ئېلىپ تاش-لىغانلىق قولىغا ئالغانلىق ئەمەس، دەپ جاۋاب بەردى. چېن تەنچيۇ ئەمدى شىنجاڭدا ئىشلىگىلى بولمايدىغانلىقىنى چوڭقۇر ھېس قىلدى.

1942 - يىلى 7 - ئايدا، يەنى 17 - مارت دېلوسى يۈز بېرىپ ئۈچ ئايدىن كېيىن، شېڭ شىسەي يەنئەنگە تېلېگرامما ئەۋەتىپ، سوۋېت ئىتتىپاقى بىلەن شىنجاڭدا ئىشلەۋاتقان جۇڭگو كومپارتىيىسى ئەزالىرى «توپىلاڭ كۆتۈرۈش سۈيىقەستىدە بول-دى» دەپ. جۇڭگو كوممۇنىستىك پارتىيىسى مەركىزىي كومى-تېتى تېلېگراممىنى تاپشۇرۇۋالغاندىن كېيىن، شېڭ شىسەي قېچىپىلىشنى تەلەپ قىلغان تۆت ئادەمدىن باشقا، چېن تەنچيۇنى ئۆز ئىچىگە ئالغان 136 نەپەر ئادەمنى قايتۇرۇپ كېتىشنى قارار قىلدى ھەم بۇ قارارنى شېڭ شىسەيگە ئۆقتۈرۈپ قويماقچى بولدى.

« پېقىر سىزنى قوللايمەن »

1942 - يىلى 19 - مارت ۋەقەسىدىن تارتىپ 9 - ئاينىڭ 17 - كۈنىگىچە چېن تەنچيۇ قاتارلىقلار لاۋمەنچىڭدىكى چيۇ ئائىلىسىنىڭ تۇرالغۇسىغا نەزەربەند قىلىپ قويۇلدى. بۇ يېرىم يىل ئىچىدە شىنجاڭنىڭ ۋەزىيىتىدە زور ئۆزگىرىشلەر بولدى، گومىنداڭ شىنجاڭغا كىرىشكە ئاكتىپ تەييارلىق قىلىشقا باشلىدى.

شېڭ شىچىنىڭ ئۆلتۈرۈلگەنلىكى بىلەن شېڭ شىسەينىڭ سىياسىتىدىكى بۇرۇلۇشتىن خەۋەر تاپقان جياڭ جىپىشى شىنجاڭ-نى قولغا ئېلىشنىڭ پۇرسىتىنىڭ يېتىپ كەلگەنلىكىنى ھېس قىلىپ، شىنجاڭنىڭ چوڭچىڭدا تۇرۇشلۇق ۋەكىلى جياڭ يۈنفونى

ئۈچ قېتىم قوبۇل قىلىپ، ئۈرۈمچىگە بېرىپ كونا دوستلىرى بىلەن كۆرۈشۈپ كېلىشكە بۇيرۇدى. يەنە ئۇنىڭغا: شېڭ شىسەي بىلەن كۆرۈشۈپ ئۇنىڭغا يەتكۈزۈپ قويۇڭ، «مەركەز ئۇنىڭ سەمىي ساداقىتىنى قوبۇل قىلىدۇ. ئەمما، گومىنداڭ شىن-جاڭغا ئۈچ شى ئەسكەر ئەۋەتىدۇ، خۇ زۇڭخەن ما جەمەتنىڭ قوشۇنىنىڭ مۇداپىئە ۋەزىپىسىنى ئۈستىگە ئالىدۇ. سوۋېت ئىتتىپاقىنىڭ قۇمۇلدىكى قىزىل 8 - تۈەنى چوقۇم چىقىپ كېتىشى، كومپارتىيەنىڭ كۈچلىرى تازىلىنىشى كېرەك. سىز ئۇ-رۈمچىگە بېرىپ ئەھۋالنى ئىگىلەپ بېقىڭ. ئەگەر شېڭ دۈبەن خالىسا، مەن مەخسۇس ئايروپىلان ئەۋەتىمەن، ئۇ چوڭچىڭغا كېلىپ بىز بىلەن سۆھبەتلەشسۇن» دېدى.

شېڭ شىسەي قاراملىق قىلىشقا جۈرئەت قىلالىدى، ئەمما مەركەزگە ئۆزىنىڭ ساداقىتىنى بىلدۈرۈپ تۇردى. ئۇ ئۈرۈمچىگە كەلگەن جاڭ يۈەنفۇغا ئۆزىنىڭ سوۋېت ئىتتىپاقى بىلەن جۇڭگو كومپارتىيەسىدىن ئايرىلماقچى بولغانلىقىنى ئېيتىپ: «ھازىر مېنى پەقەت ۋېييۈەنجاڭلا قۇتۇلدۇرالايدۇ. مەركەز مېنىڭ ئىلگىرى سوۋېت ئىتتىپاقى بىلەن ئامالسىز يېقىن ئۆتكەنلىكىمنى كەچۈرۈۋەتسە، ھەممە ئىشنى سىزگە تاپشۇردۇم» دېدى ۋە ئۆزىنىڭ ساداقىتىنى بىلدۈرۈش ئۈچۈن، بەشىنچى ئىنسى شېڭ شىجىنى جاڭ يۈەنفۇغا قوشۇپ جياڭ جىيېشى بىلەن كۆرۈشۈشكە ۋە مەركىزىي مەشىق تۈەندە مەشىق ئېلىپ بېرىشقا ئەۋەتتى. جياڭ جىيېشى شېڭ شىجىنى قوبۇل قىلدى ۋە زىياپەت بېرىپ كۈتۈۋالدى.

— سىز قايتىپ بارغاندا شېڭ شىسەيگە دەپ قويۇڭ، — دېدى ئۇ شېڭ شىجىغا، — ئۇنىڭ شىنجاڭدا مۇشۇ كۈنگىچە پۈت دەسسەپ تۇرمىقى ئاسان ئەمەس. بۇرۇنقى ئىشلارغا سالماقتا، بۇنىڭدىن كېيىن ئۇنىڭغا مەركەز ئىگە بولىدۇ. ئاندىن جياڭ جىيېشى ئۇزۇن سەپەردىن ئامان - ئېسەن

قايتىپ كەلگەن چاڭ يۈەنغۇدىن چاي بېرىپ ھاردۇق سورىدى. ئۇ شېڭ شىسەينىڭ كوممۇنىستلار بىلەن بولغان مۇناسىۋىتىنىڭ ھازىر قانداقلىقىنى سورىغاندى، چاڭ يۈەنغۇ مەيدىسىگە مۇشت-لاپ: «مۇتلەق بىر يولدا ئەمەس!» دەپ جاۋاب بەردى.

شېڭ شىسەي چۇڭچىڭ بىلەن بىرلىشىۋالغاندىن كېيىن، سوۋېت ئىتتىپاقىغا پۈت ئېتىشقا باشلىدى. 5 - ئاينىڭ 10 - كۈنى، شېڭ شىسەي ستالىن بىلەن مولوتوفقا خەت يېزىپ، باكولىن، روتوف ۋە كونسۇلخاننىڭ شىنجاڭدىكى باشقا خادىملىرىنىڭ سۈيىقەستلىك ھەرىكەتلەرگە قاتناشقانلىقىنى ئەيىبلىدى ۋە ئۇلاردىن ئادەم ئەۋەتىپ بۇ ئىشنى تەكشۈرۈپ كۆرۈشنى تەلەپ قىلدى.

سوۋېت ئىتتىپاقى تەرەپ ئۇزۇنغىچە بۇ خەتكە جاۋاب بەرمىدى. ئۇلار شېڭ شىسەيگە قانداق تاقابىل تۇرۇشنىڭ چارىسى ئۈستىدە ئويلىنىۋاتاتتى. شېڭ شىسەي ئۆزلىرىدىن يۈز ئۆزىگەندىكىن، ئۇنداق قازانغا مۇنداق چۆمۈچ دېگەندەك، ئۇلارمۇ ئۇنىڭ ئۆز ۋاقتىدا ئۆزلىرى بىلەن يېقىن بولۇپ جياڭ جىپىشىغا قانداق قارشى تۇرغانلىقىنى ئۇنىڭغا بىلدۈرۈپ قويۇشى كېرەك. بۇنىڭدىن مەقسەت، جياڭ جىپىشىنى شېڭ شىسەيگە ئىشەنمەيدىغان قىلىپ قويۇش ئىدى.

6 - ئاينىڭ 27 - كۈنى، مولوتوف شېڭ شىسەيگە تېلېگرامما ئەۋەتىپ، سوۋېت ئىتتىپاقىنىڭ تاشقى ئىشلار مىنىستىرلىقىنىڭ مۇئاۋىن مىنىستىرى دىكانوزوفنى شىنجاڭغا «مەخسۇس مائىتەت نېفىتلىكى بىلەن باشقا مۇھىم مەسىلىلەرنى ھەل قىلىشقا ئەۋەتىدۇ» غانلىقىنى ئېيتتى.

شېڭ شىسەي ئۇلارنىڭ مائىتەت نېفىتلىكىنىڭ ئىشى توغرىدا لۇق باردۇ، دېگىنىنىڭ بىر قالغان ئىكەنلىكىنى، تاشقى ئىشلار مىنىستىرلىقىنىڭ مۇئاۋىن مىنىستىرىنىڭ ئالاھىدە كېلىشىدە چوقۇم بىر سەۋەبىنىڭ بارلىقىنى ئوبدان بىلەتتى. ئۇ چوقۇم بىر

«مۇھىم مەسىلە» توغرىلىق كېلىدۇ. بۇ مۇھىم مەسىلە زادى نېمە مەسىلىدۇ؟ ئۇنىڭغا قانداق تاقابىل تۇرۇش كېرەك؟ ئۇ بىر نۇقتىغا كېلەلمەي، ۋېييۈەنجاڭدىن ياردەم سوراشقا مەجبۇر بولدى.

ئەنئىنى ئۇ چۇڭچىڭدىكى جياڭ جىپىشقا مۇنداق مەزمۇندا مەخسۇس تېلېگرامما يوللىدى:

«بىرىنچى، مۇئاۋىن مىنىستىر دىكانوزوف سوۋېت ئىتتىپاقى قى ھۆكۈمىتىدە مۇھىم ئورۇندا تۇرىدىغان ئادەم، شىنجاڭدىكى 12 - ئاپرېل ئىنقىلابىدىن كېيىن، سوۋېت ئىتتىپاقىنىڭ شىنجاڭغا ئۇنداق مۇھىم ئەمەلدارنى ئەۋەتمىشى تۇنجى قېتىم. ئىككىنچى، مائىتاغ نېفىتلىكى مەسىلىسى توغرىسىدا سۆز- لەشكىلى ئىقتىساد مىنىستىرلىقىنىڭ مىنىستىرى ۋېڭ ۋېنخاۋ ئەپەندى ئەۋەتىلسە، ئۇلار بىلەن بالدۇرراق توختام تۈزۈشكە ئا- سان بولاتتى.

ئۈچىنچى، لەنجۇدا تۇرۇشلۇق 8 - ئۇرۇش رايونىنىڭ قو- ماندانى جۇ شاۋلياڭ ۋېڭ ۋېنخاۋ بىلەن بىللە كەلسە. چۈنكى، جۇ شاۋلياڭ مېنىڭ كونا باشلىقىم ھەم كونا دوستۇم. ئۇنىڭدىن باشقا، پېقىر نۇرغۇن مۇھىم مەسىلىلەردە ئۇنىڭ بىلەن مەسلى- ھەتلەشمەكچى ھەم بەزى ئىشلارنى مەركەزگە دوكلات قىلىشىمىز شۇ ئادەم ئارقىلىق بولسا ئەپلىك بولاتتى.

تۆتىنچى، قاتناش مىنىستىرلىقىنىڭ مىنىستىرى جياڭ جيا- ئاۋ، ھاۋا ئارمىيە قوماندانى ماۋ باڭچۇ، غەربىي شىمال تاشيول ئىدارىسىنىڭ باشلىقى خې جىڭۋۇ شىنجاڭغا كېلىپ، شىنجاڭ بىلەن غەربىي شىمالنىڭ قاتناش - ترانسپورت مەسىلىسى، شىن- جياڭ بىلەن ھىندىستاننىڭ ھاۋا يولى مەسىلىسى قاتارلىق مەس- لىلەرنى ھەل قىلىشىپ بەرگەن بولسا.

شېڭ شىسەي سوۋېت ئىتتىپاقى بىلەن مۇناسىۋەت بۇزۇلغاندا-

دىن كېيىن، خەلقئارا ھاۋا يولىنىڭ ئېتىلىپ قالىدىغانلىقىنى ئويلاپ، يېڭىدىن بىر يول ئېچىشنى ئويلىغانىدى.

جياڭ جېشى تېلېگراممىنى تاپشۇرۇۋالغاندىن كېيىن، كۆك قېرىنداش بىلەن تېلېگراممىنىڭ ئۈستىگە: «بۇ تېلېگرامما دەرھال ئىككى نۇسخا كۆپەيتىلىپ چېن باش كاتىپ بىلەن كۇڭ مۇئاۋىن پالاتا باشلىقىغا يەتكۈزۈپ بېرىلسۇن. ئەتە مەمۇرىي پالا- تانىڭ يىغىنىدىن كېيىن، مۇناسىۋەتلىك مىنىستىرلىق ۋە كومى- تېتلارنىڭ ئاساسلىق مەسئۇللىرى بىر يەرگە يىغىلىپ بۇ مەسى- لىلەرنى مۇزاكىرە قىلىپ پىكىرلىرىنى ئېلىپ چىقسۇن» دەپ تەستىق سالىدى.

7 - ئاينىڭ 2 - كۈنى، جياڭ جېشى خەلق ھۆكۈمىتى ھەربىي ئىشلار كومىتېتىنىڭ ئىش قەغىزىگە موي قەلەم بىلەن خەت يېزىپ شېڭ شىسەينىڭ تېلېگراممىسىغا جاۋاب بەردى.

«ئىنىمىز شېڭ دۈبەننىڭ مەكتۇبىدىن ۋاقىپلاندىم. ۋېڭ مىنىستىر بىلەن ماۋ قوماندان ئاز كۈندە ئۈرۈمچىگە يېتىپ بارغۇسى. جۇ قوماندان لەنجۇدا ئۇلارنى ساقلاپ تۇرۇپ بىللە يولغا چىقىدۇ. دۆلەتنىڭ ياكى ئۆزىڭىزنىڭ شەخسىي ئىشى بول- سۇن، جۇ شاۋلياڭغا تارتىنماي ئېيتىڭ. دۆلەتنىڭ ھايات - ماماتى ھالقىلىق پەيتكە كەلگەندە ئۆزىڭىزنىڭ ئىشلىرىنى قويۇپ دۆلەتنىڭ مەنپەئىتىنى ئويلىدىڭىز، قىلغان ئىشلىرىڭىزنىڭ ھەممىسى دۆلەت ئۈچۈن بولدى. پېقىر سىزنى قوللايمەن، ھەر- قانداق قىيىنچىلىقىڭىزغا ياردەم بېرىشكە تەييارمەن. قالغان گەپ- لەرنى ۋېڭ مىنىستىر بىلەن باڭچۇ ئىنىمىز بىلەن كۆرۈشكەندە ئاڭلارسىز.

سىزگە ئېھتىرام بىلدۈرۈپ: جياڭ جېڭجۇڭ

7 - ئاينىڭ 2 - كۈنى»

جياڭ جيېشى 100 خەتچە كېلىدىغان بۇ گەپلەرنى تۆت ۋاراق قەغەزگە يېزىپ، ئاندىن يوغان سېرىق كوتۇپرىغا سالدى، ئۇستىدە گە: «شېڭ دۈبەننىڭ ئۆز قولىغا تەگسۇن» دېگەن خەتلەرنى يېزىپ، خەتنى ۋېڭ ۋېنخاۋنىڭ تۇرالغۇسىغا ئەۋەتىپ بەردى. ئايروپىلان لەنجۇغا يېتىپ بارغاندىن كېيىن، ۋېڭ ۋېنخاۋ ئۇ خەتنى جۇ شاۋلياڭغا بېرىپ شېڭ شىسەيگە ئۆز قولى بىلەن تاپشۇرۇپ بېرىشنى ئېيتتى. جياڭ جيېشى شۇ كۈنلەردە شېڭ شىسەينىڭ نۇرغۇن دەردى بارلىقىنى، مەركىزىي ھۆكۈمەتنىڭ قوللىشىغا ئەڭ موھتاج ئىكەنلىكىنى بىلەتتى. شۇڭا، خېتدە: «پېقىر سىزنى قوللايمەن» دېگەن گەپنى قوشۇپ، شېڭ شىسەيگە خاتىرىجەم ھەم دادىلىق بىلەن ئىشلە، كەينىڭدە مانا مەن بار، دەپ مەيدىسىگە ئۇرغانىدى.

جۇ شاۋلياڭ غەربىي شىمالدا ئۇزۇن ۋاقىت تۇرغان ئادەم ئىدى. ئۇنىڭ جياڭ جيېشى بىلەن شېڭ شىسەينىڭ ئوتتۇرىسىدا بىر - بىرىگە خەۋەر يەتكۈزۈپ تۇرىدىغان خەۋەرچىلىك ۋە كۆۋرۈك رۈكۈك رول ئويناۋاتقانلىقىنىڭ سەۋەبى بار ئىدى. ئۆز ۋاقتىدا ئۇ گومىنداڭ ئىنقىلابىي ئارمىيىسىنىڭ قوماندانلىق ئىتتىپاقىدا سەن - مۇجاڭ بولۇپ تۇرۇۋاتقاندا شېڭ شىسەي ئۇنىڭ قول ئاستىدىكى شاڭخىياۋ دەرىجىلىك سەنمۇ ئىدى، ئۇنىڭ بالىلىرىغا خۇسۇسىي ئوقۇتقۇچىمۇ بولغانىدى. جۇ شاۋلياڭ ئۇنى شاۋجياڭلىققا ئۆستۈرۈشكە يوللىغان، لېكىن ئۇ تەكلىپى ئەمەلگە ئاشمىغانىدى. شۇنداق بولسىمۇ ئۇ ئىش ئىككىسىنىڭ ئاغىنىدا چىلىقىنى تېخىدە - مۇ چوڭقۇرلاشتۇرغانىدى. جۇ شاۋلياڭ 8 - ئۇرۇش رايونىنىڭ قوماندانى بولغاندىن كېيىن، ئىككىسىنىڭ ئوتتۇرىسىدىكى بېرىش - كېلىشلەر تېخىمۇ كۆپەيدى. جياڭ جيېشى جۇ شاۋلياڭ - نى بۇرۇندىن ئەتىۋارلايتتى، شۇڭا غەربىي شىمالنى قوغداشتەك مۇھىم ۋەزىپىنى ئۇنىڭغا يۈكلەنگەنىدى. يولغا چىقىشتىن ئىلگىرى جياڭ جيېشى ئۇنىڭغا: «شېڭ شىسەينى سىز قويۇۋەتكەن،

ئەمدى ئۇنى ئۆزىڭىز قايتۇرۇپ كېلىسىز. شىنجاڭ مەسىلىسى بىر كۈن ھەل بولمايدىكەن، سىز غەربىي شىمالدىن بىر كۈن ئايرىلمايسىز» دېگەندى. كېيىن شېڭ شىسەي شىنجاڭدىن ئايرىلىپ چۇڭچىڭدا دېھقانچىلىق - ئورمانچىلىق مىنىستىرلىقىنىڭ مىنىستىرى بولۇشقا مەجبۇر بولغاندا، جۇ شاۋلياڭ بىر مەزگىل شىنجاڭ ئۆلكىسىگە رەئىس بولۇپ تۇردى.

7 - ئاينىڭ 3 - كۈنى، جۇ شاۋلياڭ، ۋېڭ ۋېنخاۋ، ماۋ باڭچۇ قاتارلىق 15 ئادەم لەنجۇدا ئايروپىلانغا ئولتۇرۇپ ئۈرۈمچىگە يېتىپ كەلدى. شېڭ شىسەيدىن باشقا ۋاڭ خۇڭشاۋ، شېڭ شىجى باشچىلىقىدىكى قەلەمدار، ئەلەمدار ئەمەلدارلارنىڭ ھەممىسى ئايروپىلانغا چىقىپ ئۇلارنى كۈتۈۋالدى ۋە ئايروپىلاننى ئارقا كۆرۈنۈش قىلىپ ئۇلار بىلەن بىللە نۈرەتكە چۈشتى.

شۇ كۈنى كەچتە، شېڭ شىسەي ئۇلارنىڭ شەرىپىگە زىياپەت بەردى. ھەربىي ئورگېستىر زىياپەت باشلىنىپ تۈگىگىچە مۇزىكا ئورۇنداپ تۇردى. زىياپەت باشتىن - ئاخىر قىزغىن كىيىمات ئىچىدە ئۆتتى. جۇ شاۋلياڭ زىياپەتتە شىنجاڭنى، شېڭ شىسەينى مەدھىيەلەپ شېئىر ئوقۇدى.

شېڭ شىسەي جۇ شاۋلياڭغا ئىلگىرى ئۆزىنىڭ باشلىقى بولغانلىقى ئۈچۈنلا ئەمەس، تېخىمۇ مۇھىمى شىنجاڭغا جياڭ جىيېشىنىڭ ئەلچىسى بولۇپ كەلگەنلىكى ئۈچۈن بەكمۇ ھۆرمەت كۆرسىتىپ كەتتى. ئۇ، جۇ شاۋلياڭ جياڭ جىيېشىنىڭ ئالدىدا ئىككى ئېغىز ياخشى گېپىمنى قىلىپ قويسىكەن، دېگەن ئۈمىدە تۇرۇۋاتقاچقا، بۇ پۇرسەتنى بوشقا ئۆتكۈزۈۋېتىدۇ دەمسىز؟ شۇ- ئا، ئۇ ھەر كۈنى جۇ شاۋلياڭدىن ئەھۋال سوراپ تۇردى، ئۈچ ۋاق تاماقتا بىللە بولدى، ھەتتا كەچتە ياتىدىغان چاغدا خىزمەتچىلەر جۇ شاۋلياڭغا ئورۇن راسلايدىغان چاغدىمۇ ئۈستىدە تۇردى. ئۇلار سىرتلارغا ساياھەتلەرگە چىقسا ئەتراپىغا پۇقراچە كىيىنگەن نۇرغۇن مۇھاپىزەتچىلەرنى ئورۇنلاشتۇردى. ئىشقىلىپ، جۇ

شاۋلياڭغا قىلمىغىنى قالمىدى. ئۇلار قايتىدىغان چاغدا، ھاراققا ئامراق جۇ شاۋلياڭغا سوۋېت ئىتتىپاقىدا ئىشلەنگەن گىلاس ھارىقىنى يەشىكلەپ سوۋغا قىلدى.

شېڭ شىسەي بىلەن جۇ شاۋلياڭ كۆپ قېتىم مەخپىي سۆز-لەشتى. جۇ شاۋلياڭ قايتىدىغان چاغدا بىر تاغار ھۆججەتلەرنى چوڭچىڭغا ئېلىپ ماڭدى. بىرقانچە كۈندىن كېيىن، بۇيرۇق بويىچە ئۈرۈمچىگە يەنە كېلىپ شېڭ شىسەيگە جياڭ جېشىنىڭ كۆرسەتمىسىنى يەتكۈزدى.

مولوتوف ئۆزىنى كۆرسەتتى

جۇ شاۋلياڭلار ئۈرۈمچىدە قىسقا ۋاقىت تۇرغان شۇ مەزگىل ئىچىدە دىكانوزوفمۇ ئۆلكە مەركىزىگە يېتىپ كېلىپ، مولوتوف-نىڭ 7 - ئاينىڭ 3 - كۈنى شېڭ شىسەيگە يازغان جاۋاب خېتى بىلەن مايتاغ نېفىتلىكى توغرىسىدىكى ھۆججەتلەرنى شېڭ شىسەيگە تاپشۇردى.

شېڭ شىسەي ئويلىغاندەك، بۇ مۇئاۋىن مىنىستىر نېفىتلىك-نىڭ ئىشلىرىغا ئانچە قىزىقمىدى، ئاساسلىقى شىنجاڭ بىلەن سوۋېت ئىتتىپاقىنىڭ مۇناسىۋىتى ئۈستىدە كۆپرەك توختالدى. — سوۋېت ئىتتىپاقى بىلەن شىنجاڭنىڭ مۇناسىۋىتىنىڭ كۈندىن - كۈنگە يامانلىشىپ كېتىۋاتقانلىقى پۈتۈنلەي ئوقۇشماستىن بولۇۋاتىدۇ، — دېدى ئۇ، — شۇڭا، بىز ئۆزئارا بىر - بىرىمىزنى كەچۈرۈشىمىز كېرەك. سىز سوۋېت ئىتتىپاقى كومپارتىيىسىنىڭ ئەزاسى، شۇڭا ماركسىزمغا بولغان ئىشەنچىڭىزنى داۋاملىق ساقلىشىڭىز، ھەرقانداق چاغدا ئېتىقادىڭىزدىن تەۋرەنمەسلىكىڭىز كېرەك.

شۇ كۈنلەردە شېڭ شىسەي ماركسىزمنىڭ گېپى چىقىسلا ئاچچىقى كېلىدىغان بولۇپ قالغانىدى.

— مېنىڭ ماركسىزمغا بولغان ئېتىقادىم توغرىلىق سىزگە شۇنى دەپ قوياي، — دەيدى شېڭ شىسەي دىكازونوفقا، — مەن ھازىر ئۇنىڭغا ئېتىقاد قىلمايدىغان بولۇپ قالدىم. نېمە ئۈچۈن ستالىن بىلەن ماۋ زېدۇڭ ئائىلەدىكىلەر بىلەن مېنى ئۆلتۈر-مەكچى بولىدۇ؟ نېمە ئۈچۈن مەن بىلەن مەسلىھەتلەشمەيلا قەلەي كانلىرىنى ئىجارىگە ئالىمىز دەپ كېلىشىمگە قول قويۇشقا مەجبۇرلايدۇ؟ مۇشۇ پاجىئەلىك ۋەقەلەرنى تولا ئويلاپ، ئاخىر ماركسىزمغا ئىشەنمەيدىغان، ستالىن بىلەن ماۋ زېدۇڭغا ئەگەشمەيدىغان بولۇپ قالدىم. ئوديانكى، پاكولن، ماۋ زېدۇڭ، شۇ جىيى، دۇ جۇڭيۈەنلەرنىڭ ھەممىسى مېنىڭ خەلقىمگە قارشى چىقتى، مېنى ئۆلتۈرمەكچى بولدى. مەن باشقىلار مېنىڭ قىلغان ياخشىلىقلىرىمنى ئۇنتۇغاندىن كېيىنلا ئۈچ مەسلەكنى ئۆگىنىشكە باشلىدىم، ئۈچ مەسلەكنى ئۆگىنىشنىڭ سەۋەبى شۇنىڭدىن.

— سىزنىڭ بۇ ئەيىبلەشلىرىڭىز پۈتۈنلەي ئۇقۇشماسلىقتىن كېلىپ چىققان، — دەيدى دىكازونوف شېڭ شىسەينى ئاگاھلاندۇرۇپ، — مەن سىز ئۈچۈن ئىنتايىن مۇھىم، مېنىڭ شىنجاڭغا زىيارەتكە كېلىشىم شىنجاڭنىڭ ئىستىقبالى بىلەن بەكمۇ مۇناسىۋەتلىك. بۇ شىنجاڭ بىلەن سوۋېت ئىتتىپاقىنىڭ، ستالىن بىلەن جاناپىڭىزنىڭ مۇناسىۋىتىنى ياخشىلاشنىڭ ئەڭ ئاخىرقى پۇرسىتى.

دىكازونوف شېڭ شىسەينى يەنە بىر قېتىم زىيارەت قىلغاندا، شېڭ شىسەي:

— مەن ئۇ سۇيىقەستچىلەرنىڭ ھەممىسىنى تۇتىمەن ھەم ئۇلارنى تازىلايمەن. ھۆكۈمىتىمىزنىڭ سىياسىتىگە كەلسەم، مەن ئۈچ مەسلەكنىڭ سادىق ھىمايىچىسى، شىنجاڭدا ئۈچ مەسلەكنىڭ ھۆكۈمرانلىقىنى تىكىمەكچىمەن، — دەيدى.

— مەن سىزگە ئېنىق گەپنى دەپ قوياي، — دەيدى دىكازونوف.

نوق تەھدىت سېلىپ، — ئوتتۇرا يولدا ئېتىقادنى ئۆزگەرتكەن بارلىق ئادەملەر ئاۋازچىلىقلارغا يولۇقماي قالمايدۇ. پۈتۈن دۇن-يادىكى ماركىسىزىمچىلار ئۆزلىرىنىڭ ئەزالىرىنىڭ، بولۇپمۇ سىزگە ئوخشاش مۇھىم ئەزالىرىنىڭ پارتىيىدىن ئۆزلۈكىدىن ئايرىلىشىغا ھەم ماركىسىزىمغا خالىغانچە ھۇجۇم قىلىشىغا ھەرگىز يول قويمايدۇ.

— ئەمدى سىلەر كېچىكتىڭلار! — شېڭ شىسەي شۇ گەپ-تىن كېيىن ئۆزىنىڭ ئاللىبۇرۇن گومىنداڭغا ئەزا بولغانلىقىدىن، جياڭ جېيىشى بىلەن شەخسىي مۇناسىۋەت ئورنىتىپ بولغانلىقىنى سۆزلەپ كەتتى ۋە ئۆزى بىلەن جياڭ جېيىشىنىڭ مۇناسىۋىتىنى چۈنچىۈ دەۋرىدىكى سىياسىي گۈەن جۇڭ بىلەن چى خېڭگوڭنىڭ مۇناسىۋىتىگە ئوخشىتىپ شۇنداق دېدى، — ئۆزىنىڭ دۈشمەنلىرىنى كەچۈرۈش جۇڭگو جەمئىيىتىنىڭ ئەنئەنىسى. دەسلەپتە گۈەن جۇڭ چى خېڭگوڭغا قارىتىپ ئوقيا ئاتا-قان. كېيىن گۈەن جۇڭ سىياسىي مەيداننى ئۆزگەرتىپ پۈتۈن ۋۇجۇدى بىلەن چى خېڭگوڭنى قوللىغانىدى چى خېڭگوڭ ئۇنى كەچۈرۈپلا قالماي يەنە تېخى ئۆزىگە ۋەزىر قىلىۋالدى.

مولوتوفنىڭ شېڭ شىسەيگە يازغان جاۋاب خېتى ئۇنىڭغا قاتتىق زەربە بولدى. خەتتە، شېڭ شىسەينىڭ باكولىن، روتوف-لارنى ئەيىبلەشلىرى تۆھمەت. «شېڭ شىچېنى دۇبەن ئۆزى ئۆلتۈرگەن»، «دۇبەن شېڭ شىچېنى كەلگۈسىدە شىنجاڭنىڭ ھۆكۈمرانلىقىنى مەندىن تارتىۋېلىشى مۇمكىن دېگەن ئوي بىلەن ئۆلتۈرۈۋەتكەن» دېيىلگەندى. بۇ چىن تەنچىۈنىڭ «پۇرچاق بىلەن شازىنى بىللە قورۇغانلىقىنىڭ نەتىجىسى» دېگەن گېپى بىلەن ئوخشاش ئىدى.

شېڭ شىسەينىڭ سوۋېت ئىتتىپاقى تەرەپكە دېگەن «سۆيىد-قەستلىك توپىلاڭ دېلوسى» نى ئادەم ئەۋەتىپ تەكشۈرۈش توغرىدا سېدىكى تەلپىگە قارىتا مولوتوف، ئۇ شىنجاڭنىڭ ئۆزىنىڭ

ئىچكى ئىشى، سوۋېت ئىتتىپاقىنىڭ ئۇنىڭغا ئارىلىشىشىنىڭ زۆرۈرىيىتى يوق. ئۇنىڭ ئۈستىگە، ئۇ جاۋابكارلارنىڭ ھەممىسى گۇناھسىز، تۆھمەت بىلەن ئۇلارنى قانۇنىي جازاغا تارتقىلى بولمايدۇ، دەپ جاۋاب بەرگەن.

جاۋاب خەتتە يەنە شۇنداق دېيىلگەن: «شىنجاڭدا ھازىر يۈرگۈزۈلۈۋاتقىنى ئېزىش سىياسىتى. شىنجاڭ ھۆكۈمىتى ئىچىدەدىكى ئەمەلدارلارنى ئەمىلىدىن ئېلىۋەتمەي تۇرۇپ قولغا ئېلىش ئومۇميۈزلۈك ھەم ئىنتايىن خەتەرلىك ئەھۋال. « شېڭ شىسەينىڭ ئەتراپىدا ياپون جاھانگىرلىكىنىڭ سۈيقەستچىلىرى بولغاچقا ئاشۇنداق ئەھۋاللار يۈز بېرىۋاتىدۇ.

ئەڭ ئاخىردا مولوتوف شېڭ شىسەينىڭ تۆۋەندىكى ئۈچ مەسىلە ئۈستىدە «زۆرۈر يەكۈن چىقىرىشى ھەم ئۇ مەسىلىلەرنى توغرا ھەل قىلىشى» نى تەلەپ قىلغان. دېمەك، سوۋېت ئىتتىپاقى ئەمدى ئۆزىنى كۆرسىتىشكە باشلىغانىدى.

(1) 1934 - يىلى سوۋېت ئىتتىپاقىغا شىنجاڭ چېگراسى ئىچىدە كوممۇنىزمىنى ئېزىش ئەمەلگە ئاشۇرۇش، گەنسۇ، شەنشى، لەرنىڭ كەينىدە قالماسلىق توغرىسىدا تەكلىپ بەرگەن ھەم جياڭ جىپشى رەھبەرلىكىدىكى مەركىزىي ھۆكۈمەتنى ئاغدۇرۇپ تاشلاش جۇڭگونى، جۈملىدىن شىنجاڭنى ئازاد قىلىشنىڭ بىردىنبىر يولى، دېگەن؛

(2) 1936 - يىلى 12 - ئايدا يۈز بەرگەن شىئەن ۋە قەسىدە جاڭ شۇلياڭنى شەرتسىز قوللىغان ھەم شىنجاڭ ئۆلكىسىنىڭ جاڭ شۇلياڭنىڭ زوراۋانلىقىنى قوللىغان باياناتىنى جاكارلىغان؛

(3) 1941 - يىلى 1 - ئايدا، سوۋېت ئىتتىپاقىغا شىنجاڭنى جۇڭگودىن ئايرىپ چىقىپ سوۋېت ئىتتىپاقىنىڭ ئىتتىپاقىداش رېسپوبلىكىسى قىلىش تەكلىپىنى بەرگەن.

مولوتوف شېڭ شىسەينىڭ بۇ خەتنىڭ مەزمۇنىنى باستۇرۇپ قويۇشىدىن ئەنسىرەپ، 7 - ئاينىڭ 9 - كۈنى سوۋېت ئىتتىپاقىدا

نىڭ جۇڭگودىكى باش ئەلچىسى پەن يۇشىن ئارقىلىق بۇ خەتنى جياڭ جېشىغا تاپشۇرۇپ بەردى. سوۋېت ئىتتىپاقىنىڭ مەقسىدى تى شېڭ شىسەي بىلەن جياڭ جېشىنىڭ ئوتتۇرىسىغا زىددىيەت سېلىش ئىدى. بولۇپمۇ ئۈچىنچى ئىش شېڭ شىسەينىڭ گومىنداڭ مەركىزىي ھۆكۈمىتىگە، جياڭ جېشىغا قارشى تۇرۇپ ۋەتەننىڭ ئىگىلىك ھوقۇقىنى ساتقانلىقىنىڭ پولاتتەك پاكىتى ئىدى. سەن جياڭ جېشى مۇشۇنداق ئادەمگە يەنە ئىشىنەمسەن؟ بۇ ئارقىلىق سوۋېت ئىتتىپاقى شېڭ شىسەينى يېتىم قالدۇرماقچى، ماڭارغا يول تاپالمايدىغان ھالەتكە چۈشۈرۈپ قويماقچى ئىدى.

جياڭ جېشى مولوتوفنىڭ مەقسىتىنى، ئەلۋەتتە بىلەتتى، شۇڭا باش ئەلچى پەن يۇشىغا:

— ئىلگىرىكى سوۋېت ئىتتىپاقى بىلەن شىنجاڭنىڭ ئوتتۇرىسىدىكى ئىشلار ئىككى تەرەپنىڭ ئۇچرىشى بىلەن بولغان، بۇنىڭدىن كېيىن ئۇلار شىنجاڭغا مۇناسىۋەتلىك ھەرقانداق ئىشنى دۆلىتىمىزنىڭ مەركىزىي ھۆكۈمىتى ئارقىلىق بېجىرسۇن، شېڭ دۇبەن بىلەن سۆزلەشسە بولمايدۇ، — دەپ، سوۋېت ئىتتىپاقى بىلەن شىنجاڭنىڭ تاشقى ئىشلار مۇناسىۋىتىنى ئۈزۈپ تاشلىدى. شېڭ شىسەي پەقەت ئۆزىنى ئاقلاشقا مەجبۇر بولدى.

1942 - يىلى 7 - ئاينىڭ 7 - كۈنى، شېڭ شىسەي جياڭ جېشىنىڭ 7 - ئاينىڭ 2 - كۈنىدىكى خېتىگە جاۋابەن ئۇزۇن خەت يېزىپ، مولوتوف ئوتتۇرىغا قويغان، ئۆزىنىڭ بۇنىڭدىن كېيىنكى ئىستىقبالىغا تەسىر يېتىدىغان بىرقانچە زور مەسىلىلەر ۋە شىنجاڭنىڭ نۆۋەتتىكى ۋەزىيىتى ئۈستىدە تەپسىلىي توختالدى. خەت بەك ئۇزۇن ئىدى، بۇ يەردە بىز ئۇنىڭ ئازراق قىسمىنى يېزىپ، شېڭ شىسەينىڭ ئۆزىنى قانداق ئاقلىغانلىقىغا قاراپ باقايلى.

شېڭ شىسەي جياڭ جېشىغا يازغان خېتىدە شۇنداق دېگەن:

مەن بىر مەزگىل ماركسىزمغا ئېتىقاد قىلدىم. لېكىن، ئون نەچچە يىل سوۋېت ئىتتىپاقى بىلەن، جۇڭگو كومپارتىيىسى بىلەن يېقىن ئۆتكەن بولساممۇ، ئاخىردا ئۇلار ياخشىلىققا يامانلىق قىلىپ نۇرغۇن توپىلاڭلارنى پىلانلىدى. بولۇپمۇ 19 - مارت ۋەقەسىدە ئىنىمنى ئۆلتۈرۈۋەتتى، ئۇنىڭغا ئۇلاپلا مېنىمۇ ئۆلۈم تۈرمەكچى، ھۆكۈمەتنى ئاغدۇرۇپ، سوۋېت ئىتتىپاقى بىلەن جۇڭگو كومپارتىيىسىنىڭ قانمى ئاستىدىكى جۇڭگونىڭ خەرىتىسىدىن ئايرىلغان ئىتتىپاقداش سوۋېت رېسپوبلىكىسىنى قۇرماقچى بولدى. سوۋېت ئىتتىپاقى بىلەن جۇڭگو كومپارتىيىسىنىڭ شىنجاڭدا ئىشلەۋاتقان بارلىق خادىملىرى بۇ سۈيىقەستلىك پىلانغا قاتناشتى.

مەن بۇنىڭدىن كېيىن ئۇلارنىڭ يالغان ماركسىزمى بىلەن ھەمكارلاشمايمەن. ۋېييۈەنجاڭنىڭ، گومىنداڭنىڭ رەھبەرلىكىنى قوبۇل قىلىشقا ۋەدە بېرىمەن.

«1934 - يىلى سوۋېت ئىتتىپاقى ھۆكۈمىتىگە شىنجاڭدا كوممۇنىزمىنى ئىشقا ئاشۇرۇش تەكلىپىنى بەرگەن» لىكىم ما-جۇڭيىڭ ئۈرۈمچىنى قورشىۋېلىپ ئامالسىز قالغان، ئۇنىڭ ئۈسۈنىگە سوۋېت ئىتتىپاقىنىڭ ئۈرۈمچىدە تۇرۇۋاتقان باش كونسۇلى ئابلىسوف مەجبۇرلىغان ئەھۋالدا دېيىلگەن گەپ ئىدى، شۇ چاغدا شۇنداق دېمەيمۇ ئامال يوق ئىدى. دۆلەت ئۈچۈن، مىللەت ئۈچۈن، دۆلەت زېمىنىنى قوغداپ قېلىش ئۈچۈن شۇ يول بىلەن ئۇلارنىڭ ياردىمىگە ئىگە بولۇپ ۋەزىيەتنى ئوڭشاش ھەممىدىن زۆرۈر ئىدى.

ئۇلار مېنى «جاڭ شۆلياڭنى قوللىغان، ھىمايە قىلغان» دەپتۇ. بۇ پۈتۈنلەي تۆھمەت، مەن بىلەن مەركەز ئوتتۇرىسىدا زىددىيەت پەيدا قىلىش ئۈچۈن توقۇپ چىقىلغان رەزىل توقۇلما. ئۇ چاغدىكى مېنىڭ مۇئامىلەم «ھەم ئارىلاشماسلىق، ھەم ھېس-داشلىق قىلماسلىق» بولغان، بۇنىڭغا شۇ چاغدىكى تېلېگراممىلار

گۇۋاھ. مەن شۇ چاغدا شىئەن ۋە قەسنى قوللىغان بولساممۇ ئۇنىڭغا ھەرگىز مەسئۇل بولمايمەن، چۈنكى مەن ئۇ چاغدا كوممۇنىزمچى، كوممۇنىزمغا ھېسداشلىق قىلىدىغان ئادەم - دە. 1941 - يىلى «سوۋېت ئىتتىپاقىغا شىنجاڭنى جۇڭگودىن ئايرىپ چىقىپ سوۋېت ئىتتىپاقىنىڭ ئىتتىپاقداش رېسپوبلىكىدە سى قىلىش تەكلىپىنى بەرگەن» دېگەن گەپكە كەلسەك، شۇ چاغدا مەن سوۋېت ئىتتىپاقىنىڭ شىنجاڭنى بېسىۋېلىش نىيىتىدە نىڭ بار - يوقلۇقىنى، ئۇلارنىڭ ھەقىقىي ماركسىزمچى ياكى ئەمەسلىكىنى سىناپ بېقىش ئۈچۈن شۇنداق دېگەن. شېڭ شىسەي خېتىنىڭ ئاخىرىدا شۇنداق دېگەن: «يۇقىرىدىكى گەۋدەلەرنى يىغىنچاقلىغاندا، سوۋېت ئىتتىپاقى تەرەپ بىر تەرەپتىن ئارىغا بۆلگۈنچىلىك سالسا، يەنە بىر تەرەپتىن بېقىرىلەن ۋېييۈەنجاڭنىڭ يېقىنلىشىپ كېتىشىدىن ئەنسىرىگەن، بۇ ھەممىگە مەلۇم ئىش.» ئۇ ئۆرۈلۈپلا جياڭ جىيېشنى ئۇلارنىڭ ئالدىغا چۈشۈپ قالماسلىققا ئۈندىگەن.

ئۇنىڭ بۇ خېتىنى جۇ شاۋلياڭ شىنجاڭدىن ماڭىدىغان چاغدا ئالغاچ كېتىپ جياڭ جىيېشقا تاپشۇرۇپ بەردى.

ئون كۈندىن كېيىن، جياڭ جىيېشى دۇبەن ئىنىسىغا ئىككىنچى پارچە خەت يازدى ۋە شىنجاڭغا 100 دانە پىلىموت ئەۋەتتى. شېڭ شىسەيگە مەدەت بەردى.

ئۈچ كۈندىن كېيىن، يەنى 7 - ئاينىڭ 20 - كۈنى، جۇ شاۋلياڭ ئۈرۈمچىگە يەنە ئۇچۇپ بېرىپ، شېڭ شىسەيگە: «ۋېييۈەنجاڭغا كۆرسەتكەن بۇنچىلىك چوڭقۇر ساداقىتىڭىز ئۇنى تەسىرلەندۈرۈپ، بۇرۇنقى ئىشلىرىڭىزنى سۈرۈشتۈرمەيدىغان، بۇنىڭدىن كېيىنكى ئىبادىتىڭىزگە قارايدىغان بولدى» دەپ، ئۇنىڭغا يەنە بىر قېتىم مەدەت بەردى. شېڭ شىسەي بۇ گەپنى ئاڭلاپ «كۆزلىرىگە ياش ئالدى، ئىچ - ئىچىدىن رازى بولدى.»

«تەڭرى يولىدا ئىش قىلىشقا مەن تەييار»

چوڭچىڭ، جياڭ جىپىشنىڭ قورۇسى،
ھەربىي ئىشلار كومىتېتىنىڭ سەنمۇجاڭى خې يىڭچىن بىلەن
جياڭ جىپىشى دەرەخلىك ئىچىدىكى چىغىر يولىدا پاراڭلىشىپ
ئاستا كېتىۋاتىدۇ، ئىككى مۇھاپىزەتچى ئۇلارنىڭ كەينىدىن قال-
ماي كېلىۋاتىدۇ.

— يىڭچىن، — دېدى جياڭ جىپىشى، — ھازىر شىنجاڭدى-
كى شېڭ دۇبەن سوۋېت ئىتتىپاقى بىلەن كوممۇنىستلاردىن يۈز
ئۆرۈپ ئۈچ تەرەپ جېدەل - ماجىرادا. ئاۋۋال ئۇلار ماجىرال-
شىپ باقسۇن. شېڭ شىسەيمۇ ھەددىدىن ئېشىپ مەركەزنى كۆز-
گە ئىلماي كەتكەندى، — جياڭ جىپىشى ھاسسى بىلەن يەرنى
بىرنەچچە قېتىم ئۆرۈپ قويدى، — ئون يىلنىڭ ئالدىدا مەن
ئۇنى ئاگاھلاندۇرۇپ، مەركەزگە يېقىنلاش، شىنجاڭدا تۇرۇۋات-
سەن، رۇسلار بىلەن كۆرۈنۈشتە يېقىن ئۆتسەڭ بولىدۇ، ئەمما
ئۇلار بىلەن جۇڭگونى مەركەز قىلىپ تۇرۇپ مۇناسىۋەت
قىل، ئۇلارنىڭ مەنپەئىتى ئۈچۈن يېقىنلاشما. ئالدى دەرۋازاڭنى
مەھكەم ئېتىۋېلىپ ئارقا دەرۋازاڭنى كەڭ ئېچىۋېتىدىغان ئىشنى
ھەرگىز قىلما، مەركىزىي ھۆكۈمەتنى رەت قىلما، دېگەندىم.
ئۇ چاغدا ئۇ مېنىڭ گېپىمنى زادىلا ئاڭلىمىدى، سوۋېت ئىتتىپاق-
قى بىلەن كوممۇنىستلارغا تايىنىپ مەندىن مۇستەقىللىق تەلەپ
قىلدى، — جياڭ جىپىشى بىر دەم تۇرۇۋېلىپ يەنە سۆزلەپ
كەتتى، — بولىدىلا، بۇرۇنقى ئىشلارنى تەگەپ ئولتۇرمايلى،
ھازىر بولسىمۇ ھوشىنى تېپىپ مەركەزدىن ياردەم سوراۋاتىدۇ،
ئۇنىڭغا چوقۇم ياردەم قىلىشىمىز كېرەك. شىنجاڭ 16 جېجياڭ-
چىلىك كېلىدىغان جاي، يېرى كەڭرى، ئاھالىسى شالاڭ، كان
بايلىقلىرى مول. مەن بۇرۇنلا دۆلەتنىڭ ئاساسىنى غەربىي شى-

مالغا، دۆلەت قۇرۇشنىڭ ئاساسىنىمۇ غەربىي شىمالغا قويۇش كېرەك، دېگەندىم. شىنجاڭنى رۇسلار تارتىۋالماستىن، ھازىر شىنجاڭنى قايتۇرۇۋېلىشنىڭ ئەڭ ياخشى پۇرسىتى.

— بۇ سىزنىڭ يىراقنى كۆرگەنلىكىڭىز، — دەپدى خې يىڭچىن، — ۋېڭ ۋېنخاۋ بىلەن جۇ شاۋلياڭنىڭ شىنجاڭغا قىلغان سەپىرى نەتىجىلىك بولدى، ھېچبولمىغاندا شېڭ شىسەي ئون يىل تاقىۋالغان دەرۋازا ئېچىلدى.

— بۇمۇ مەركەزنىڭ جىددىي تەدبىرىدىن بولدى، — دەپدى جياڭ جىپىشى، — شىنجاڭ مەسلىسىنى ئەتراپلىق پىلانلايدى. سىز بىر نەرسە يېزىپ چىقىڭ، ئوبدانراق پىلانلاڭ، بولۇپمۇ ھەربىي جەھەتتىكى، تاشقى ئىشلار جەھەتتىكى ئىشلار ئۈستىدە كۆپرەك كالا قاتۇرۇڭ. شېڭ دۈبەننى ھازىرچە مىدىراتمايلى، ئۇنىڭدىن يەنە پايدىلىنىمىز، ھازىرچە «يەرلىك خاقان» چۈشىنى چۈشەپ تۇرسۇن.

ۋېييۈەنجاڭنىڭ ئاغزاكى بۇيرۇقىنى ئالغاندىن كېيىن، خې يىڭچىن دەرھال ئادەملىرىنى يىغىپ كېچىلەپ ئىشقا كىرىشىپ كەتتى. 7 - ئاينىڭ 12 - كۈنى مۇئاۋىن باش سەنمۇجاڭ چېڭ چىيەن، ھەربىي بۇيرۇق بۇسىنىڭ باشلىقى شۈي يۇڭچاڭ، سىيا-سىي بۇنىڭ باشلىقى جاڭ جىجۇڭ، ئاۋنىئاتسىيە كومىتېتىنىڭ مۇدىرى جۇ جىرۇ قاتارلىقلار بىلەن تەپسىلىي مەسلىھەتلەشتى. ئەتىسى ئۇلار تۈزۈپ چىققان «شىنجاڭنىڭ ئىگىلىك ھوقۇقىنى قايتۇرۇۋېلىش پىلانى» جياڭ جىپىشىغا يوللاپ بېرىلدى.

جياڭ جىپىشى يېقىندىن بېرى سەل چارچاپ قالغانىدى، شۇڭا سافادا ئولتۇرغان خې يىڭچىنغا:

— پىلانلارنىڭ مۇھىم جايلارنى قىسقىچە سۆزلەپ بې-

رىڭ، — دەپدى.

— بولىدۇ، — خې يىڭچىن گېلىنى قىرىپ قويۇپ، ئېغىر

گۈيچۇ تەلەپپۇزىدا سۆزلەشكە باشلىدى، — بۇ «پىلان» ۋېييۈەن-

جاڭنىڭ كۆرسەتمىسى بىلەن تۈزۈپ چىقىلدى. ئۈچ بۆلەككە بۆلۈنگەن: بىرىنچى بۆلەكتە شىنجاڭنىڭ ۋەزىيىتىگە بولغان تەھلىل، ئىككىنچى بۆلەكتە فاڭجېن، ئۈچىنچى بۆلەكتە يولغا قويۇلدىغان تەدبىرلەر سۆزلىنىدۇ.

جياڭ جېشى ئۇنىڭ سۆزلىگەنلىرىدىن رازى بولۇپ بېشىنى لىڭشىتىپ قويدى.

— بىرىنچى بۆلەك توغرىلىق، — دېدى خې يىڭچىن سۆزىنى داۋام قىلىپ، — سەنمۇبۇنىڭ پىكرى، سوۋېت ئىتتىپاقى شىنجاڭنى يۇتۇۋېلىش سۈيىقەستىدە بولۇۋاتقان، ئۇنىڭغا يېتەرلىك قۇدرەتكە ئىگە بولغان بولسىمۇ، ئەمما نۆۋەتتىكى خەلقئارا ۋەزىيەتتە ئاشكارا ھالدا شىنجاڭنى قوراللىق بېسىۋالدىغان بولسا، ئۇ چاغدا جۇڭگوغا ئاشكارا تەجاۋۇز قىلغان نىيىتى ئاشكارا-لىنىپ ئىستراتېگىيە ۋە تاكتىكا جەھەتتە ئۆتتۈرۈپ قويۇشتىن قورقۇۋاتىدۇ. شۇڭا، ئۇلار ھازىرچە شېڭ شىسەي بىلەن مەركەزنىڭ ئوتتۇرىسىغا زىددىيەت سېلىپ ئوتتۇرىدىن پايدىلانماقچى، شېڭ شىسەينى خەتەرگە ئىتتىرىپ، ئاندىن ئۇنى يوقاتماقچى، ئورنىغا باشقا قورچاقنى تىكلەپ شىنجاڭدىكى مەنپەئەتتىن قوغداپ قالماقچى.

شېڭ شىسەي سىرتىدىن سوۋېت ئىتتىپاقىنىڭ تەھدىتىدىن، ئىچىدىن خائىنلارنىڭ توپىلىڭىدىن قورقىدۇ، شۇڭا ئۇنىڭغا مەركەزگە تايانماقتىن باشقا ئامال يوق، بىزدىن ياردەمگە ئېرىشسە، ئاندىن ئۆزىنى ئوڭشىۋالالايدۇ.

ناۋادا شېڭ شىسەي بەرداشلىق بېرەلمەي قالسا، شىنجاڭ كوممۇنىستلارنىڭ قولىغا ئۆتۈپ كېتىشىمۇ مۇمكىن. بۇ گەپ جياڭ جېشىنى خېلىلا چۆچۈتتى، بۇ ئۇ ئاڭلاشنى ئەڭ خالىمايدىغان گەپ ئىدى، بۇ گەپنىڭ داۋىلىسىنىڭ بارلىقىنى ئېتىراپ قىلمايمۇ قالمايتتى. شۇڭا، ئۇ خې يىڭچىننىڭ سۆزىنى بۆلۈۋەتمەي داۋاملىق ئاڭلىدى.

— شۇڭا، — دەدى خې يىڭچىن سۆزىنى داۋام قىلىپ، —
بىزنىڭ فاڭجېنىمىز شىنجاڭنى قايتۇرۇۋېلىش. لېكىن، ئىلگىر-
رى مەركەزنىڭ بۇ جەھەتتىكى تەييارلىقى تولۇق بولمىغان، ھا-
زىرمۇ بىزدە ئۇ جايىنى كونترول قىلالغۇدەك كۈچ يوق، شۇڭا
نۆۋەتتە بىز بىر تەرەپتىن، شېڭ شىسەينىڭ ئورنى ۋە كۈچىدىن
پايدىلىنىپ ئۇنى يۆلەپ تۇرۇشىمىز ھەم ئۇنى ئاستا - ئاستا
مەركەزگە قارىتىشىمىز، يەنە بىر تەرەپتىن، سوۋېت ئىتتىپاقى-
نىڭ بىرەر ھەرىكەت قوللىنىپ قالماسلىقى ئۈچۈن ئۇلارغا يۈم-
شاقراق پوزىتسىيىدە بولۇشىمىز كېرەك.

جياڭ جېيشى بۇ گەپنى ئاڭلاپ دەررۇ سۆز قىستۇردى:
— يالغۇز شىنجاڭ بىلەنلا چەكلىنىپ قالمايلى، داڭلىرىنى
كېڭەيتىپ گەنسۇ، چىڭخەي، شىزاڭغا تېز سۈرئەتتە ئىچكىرىلەپ
كىرىشنىڭ تەييارلىقىنىمۇ قىلايلى.

خې يىڭچىن جياڭ جېيشىنىڭ بۇ يوليورۇقىنى تېز سۈرئەتتە
خاتىرىلىۋېلىپ سۆزىنى يەنە داۋام قىلدى:

— يولغا قويىدىغان تەدبىرلەر ئۈستىدە سەنمۇبۇنىڭ پىكرى
مۇنداق: ئىشلارنى ئىككى باسقۇچقا بۆلۈپ ئېلىپ بېرىش. بىرىن-
چى باسقۇچ ئۆتكۈنچى باسقۇچ؛ ئىككىنچى باسقۇچ ئىگىلىك ھو-
قۇقىنى قايتۇرۇۋېلىش باسقۇچى. بىرىنچى باسقۇچتا ھالقىلىق ئۈچ
مەسىلە بار، يەنى سوۋېت ئىتتىپاقىغا، شېڭ شىسەيگە تاقابىل
تۇرۇش، ھەربىي جەھەتتە تەييارلىق قىلىش.

سوۋېت ئىتتىپاقىغا تاقابىل تۇرۇشتا ئۇلارنىڭ شىنجاڭغا
قارىتا كەسكىن تەدبىر قوللانماسلىقىنى قولغا كەلتۈرۈش. بۇنىڭ
ئۈچۈن سوۋېت ئىتتىپاقى تەرەپكە شىنجاڭ بىلەن سوۋېت ئىتتى-
پاقىنىڭ مۇناسىۋىتىنىڭ بۈگۈنكىدەك مۇرەككەپلىشىپ كېتىشى
سوۋېت ئىتتىپاقى بىلەن شىنجاڭنىڭ بىۋاسىتە مۇناسىۋەت ئورنات-
قانلىقىدىن بولغانلىقىنى، بۇنىڭدىن كېيىن شىنجاڭغا مۇناسىۋەت-
لىك ھەرقانداق ئىشنىڭ مەركىزىي ھۆكۈمەت ئارقىلىق بولىدۇ.

خانلىقنى چۈشەندۈرۈپ قويۇش كېرەك. ئۇنىڭدىن باشقا، ئەنگە-
لىيە، ئامېرىكا خرىستىئان دىنى مۇرىتلىرىنىڭ شىنجاڭدىكى
دىن تەشۋىقاتىنى ئازراق چەكلەپ قويۇش زۆرۈر.
شېڭ شىسەيگە تاقابىل تۇرۇشتا ساقلاپ قېلىش، پايدىلى-
نىش، قوللاشنى ئاساس قىلىش كېرەك. مۇھىم ھەربىي، مەمۇ-
رىي ئەمەلدارلارنى ئەۋەتىپ ئۇنىڭ بىلەن زىچ مۇناسىۋەت ئورنى-
تىش، شىنجاڭ ھۆكۈمىتىنى تەدرىجىي ئۆزگەرتىش، مۇنەۋۋەر
ھەربىي، مەمۇرىي كادىرلار بىلەن پەۋقۇلئاددە خىزمەتچىلەرنى
شىنجاڭدا ئىشلەشكە مەخپىي كىرگۈزۈش، ئىقتىسادىي جەھەتتە
زۆرۈر ياردەملەرنى بېرىش، تاشقى ئىشلار ئالاھىدە خادىملىرىنى
ئەۋەتىپ شېڭ شىسەيگە چۈشۈۋاتقان بېسىمنى ئازايتىش
كېرەك.

خې يىڭچىن مۇھاپىزەتچى ئەپكىرگەن قايناق سۇدىن بىر
ئوتلام ئىچىپ قويۇپ سۆزىنى يەنە داۋام قىلدى:

— ھەربىي جەھەتتە، خېشى تەرەپتىكى ھەربىي كۈچنى
كۈچەيتىش ئۈچۈن خىل قوراللانغان بىر شى ئەسكەرنى يۆتكەش،
جەنۇبىي شىنجاڭ ئايرودرولىنىڭ مۇداپىئەسىگە بىر شى ئەسكەر
ئەۋەتىپ، جەنۇبىي شىنجاڭنى بىر شى بىلەن باشقۇرۇش رايونىغا
ئايلىندۇرۇش، چىڭخەيدىكى ئاتلىق بەشىنچى جۈننى سەيدام بوز
يەر ئۆزلەشتۈرۈش رايونىغا يۆتكەش، شىزاڭنىڭ كۈچىنى ئاشۇ-
رۇپ شىنجاڭغا ماسلاشتۇرۇش كېرەك.

يۇقىرىقى تەدبىرلەر ئىشقا ئاشۇرۇلسا، ئاندىن شىنجاڭنىڭ
ئىگىلىك ھوقۇقىنى قايتۇرۇۋېلىشتىن، شىنجاڭغا قوراللىق كى-
رىشتىن گەپ ئاچقىلى بولىدۇ. لېكىن، يەنە شۇ چاغدىكى ۋەزى-
يەتنىڭ تەرەققىياتىنىڭ قانداق بولىدىغانلىقىغا قارىماي مۇ-
بولمايدۇ.

جياڭ جىيېشى ئادىتى بويىچە تاقىر بېشىنى سىيلاپ قويۇپ:
— «پىلان» گە تىراپلىق تۈزۈلۈپتۇ، مېنىڭ دېمەكچى بولغان.

لىرىمنىڭ ھەممىسى كىرگۈزۈلۈپتۇ، شۇ بويىچە ئىشلەڭلار، — دېدى ۋە ئورنىدىن تۇرۇپ ئاستا مېڭىپ ئىشخانىسىدىن چىقىپ كەتتى. ئۇ شىنجاڭغا شېڭ شىسەي بىلەن ئاخىرقى قېتىم سۆزلەشكە كىمنى ئەۋەتتىشىنى ئويلاپ تېخى بىر قارارغا كەلمىگەندى.

مۇشۇنداق بىر چوڭ دۆلەتنىڭ باشلىقى بولغان جياڭ جىپىشى پەقەت شىنجاڭ بىلەن شىنجاڭغىلا بېرىپ باقمىغانىدى. شىنجاڭغا بېرىپ دۈبەن ئىنىسى بىلەن كۆرۈشۈپ كېلىشىنىمۇ ئويلىغان، لېكىن ئاخبارات خادىملىرىنىڭ شىنجاڭنىڭ ئايرودرومىنى بىر-نەچچە يۈز نەپەر سوۋېت ئىتتىپاقلىق ئەسكەر قوغداپ تۇردۇ، دېگەنلىكى ئۈچۈن ھازىرچە بېرىشنى لايىق تاپمىغانىدى.

جياڭ جىپىشى كىمنى ئەۋەتتىشىنى بىلەلمەي قىيىنلىق تۇرغاندا سۇڭ مېيلىڭ كىرىپ كەلدى. ئۇ ئېرىنىڭ مۇشۇ ئىش توغرىسىدا لۇق غەمگە يېتىپ ئولتۇرغانلىقىنى بىلگەندىن كېيىن، كۈلۈپ كېتىپ:

— تەڭرىنىڭ ئەلچىسى بولۇپ تەڭرى يولىدا ئىش قىلىشقا مانا مەن تەييار، سىزچە قانداق؟ — دېدى.

جياڭ جىپىشى بۇ گەپنى ئاڭلاپ خۇشال بولدى ۋە ئۇنى قولتۇقلاپ، قاشتېشىدەك سۈزۈك قولغا مېھرى بىلەن بوش ئۇرۇپ قويدى.

1942 - يىلى 8 - ئاينىڭ 28 - كۈنى، جياڭ جىپىشى سۇڭ مېيلىڭ بىلەن ئايروپىلانغا ئولتۇرۇپ چاڭچىڭ سېپىلىنىڭ غەربىدىكى جىايۇڭگۈەنگە يېتىپ كەلدى. 30 - كۈنى، سۇڭ مېيلىڭنى غەربكە قاراپ ئۈچىدىغان ئايروپىلانغا ئۈزىتىپ قويدى. بۇ ئامېرىكىنىڭ ترانسپورت ئايروپىلانى ئىدى، ئايروپىلانى دائىم سۇڭ مېيلىڭ ئولتۇرىدىغان ئايروپىلانى ھەيدەيدىغان ھاۋا ئارمىيە پولكوۋنىكى نېۋېن ھەيدىدى. ئايروپىلاننىڭ ئىچىدە ساڧا يوق، ئىككى قاتار ئۇزۇن بەندىك قويۇلغان، ئوتتۇرىسىغا سۇڭ

مېيلىك ئۈچۈن تەۋرەنمە ئورۇندۇق ئورۇنلاشتۇرۇلغانىدى. سۇڭ مېيلىك ئۈچىسىغا گۈللۈك رەختتىن تىكىلگەن تار كۆڭلەك، پۇتغا نېپىز ئۈزۈن پايپاق، قارا ئېگىز پاشنىلىق توپلەي، كۆڭ-لەكنىك ئۈستىگە قىسقا قارا پىنجىك كىيىۋالغان، لەۋلىرىگە قېنىق قىزىل لەۋ سۇرۇخ سۇرۇۋالغان، قۇلاقلىرىغا كىيىمگە ماسلاشتۇرۇپ چىرايلىق ھالقا تاقىۋالغانىدى، بەكمۇ لاتاپەتلىك كۆرۈنەتتى.

سۇڭ مېيلىكىنىڭ كۆپ قىسىم ئادەملىرى ئالدىن ماڭغان بولۇپ، ئۇنى ئۈرۈمچىدە ساقلاتاتتى. بۈگۈن ئۇنىڭغا ھەمراھ بولۇپ ماڭغانلار مەركىزىي ھۆكۈمەتنىڭ ئۈرۈمچىدە تۇرۇشلۇق تاشقى ئىشلار پەۋقۇلئاددە خادىمى ۋۇ زېشياڭ، گومىنداڭ سىياسى ئىشلار بۆلۈمىنىڭ مۇئاۋىن باشلىقى لياڭ خەنساۋ، مەركىزىي ئاگىنتىلىقنىڭ باشلىقى چىن ۋەنلى، يەنە بىر دوختۇر، بىر مۇھاپىزەتچى، ئىككى ئايال خىزمەتچى ئىدى.

سۇڭ مېيلىك ئايروپىلانغا چىققاندىن كېيىن، بىللە ماڭغان چوڭ ئەمەلدارلارغا قاراپ بېشىنى لىڭشىتىپ قويدى. ئاندىن بىر ئېغىزمۇ گەپ قىلماي، ئۆزىگە تەييارلانغان تەۋرەنمە ئورۇندۇقتا كۆزلىرىنى چىڭ يۇمۇپ ئولتۇردى.

چۈشتىن كېيىن سائەت 1 دە، ئالتە سائەت ئەتراپىدا ئۇچقان ئايروپىلان ئۈرۈمچى ئايروپىلانىغا سىلىق قوندى. ئايروپىلانى ھەربىي مەكتەپنىڭ ئوقۇغۇچىلىرى بىلەن شېڭ شىسەي ئورۇندۇ-لاشتۇرغان، تولۇق قوراللانغان قىسىم مەھكەم ئوراپ تۇراتتى. ئايروپىلاننىڭ ئىشىكى ئېچىلىپ، بىرىنچى بولۇپ سۇڭ مېيلىك ئايروپىلاندىن چۈشتى ۋە بىر ئۇيغۇر قىزى سۇنغان گۈلدەستىنى قوبۇل قىلدى. بېشىغا شىلەپ، ئۈچىسىغا قوش تۈگمىلىك قارا كاستۇم كىيگەن شېڭ شىسەي، بېشىغا چىرايلىق گۈللۈك باشنىك، رۇس پاسونىدا تىكىلگەن ئىنچىكە بەللىك ئۈزۈن كۆڭلەك كىيگەن، بىلىكىگە نەپىس تىكىلگەن سومكا

ئېسىۋالغان چيۇ يۇفاڭ، باشتىن ئاياغ ھەربىي فورما كىيگەن، يېنىغا قىلىچ ئېسىۋالغان جۇ شاۋلياڭ، ئۈستىگە جۇڭشەن فور-مىسى كىيگەن ۋۇ جۇڭشەن قاتارلىق كىشىلەر ئايرودرومغا چىقىپ سۇڭ مېيلىڭنى قىزغىن قارشى ئالدى. سۇڭ مېيلىڭ قوللىرىغا گۈلدەستىلەرنى، بايراقلارنى ئېلىپ قىزغىن كەيپىياتتا تۇرۇشقان ئون مىڭغا يېقىن ئوقۇغۇچى، ئىدارە - ئورگان كادىرلىرىغا قاراپ قولىنى پۇلاڭلىتىپ ھۆرمەت بىلدۈردى ۋە ئەمەلدارلار بىلەن ئايرىۋېلاننىڭ يېنىدا تۇرۇپ سۈرەتكە چۈشتى.



سۇڭ مېيلىڭ شېڭ شىسەي ئەر - خوتۇن ئىككىسى بىلەن قىزغىن پائىزدا راڭلاشقاچ دەم ئېلىش ئۆيىگە كېلىپ بىردەم ئالدىن كېيىن، سوۋېت ئىتتىپاقىدا ئىشلەنگەن يوغان بىر قارا

شېڭ شىسەي ئەر - ئايال ئۈرۈمچى ئايرودرومىدا سۇڭ مېيلىڭ بىلەن خاتىرە سۈرەتكە چۈشتى

پىكاپقا ئولتۇرۇپ، شېڭ شىسەي ئەر - خوتۇن ئىككىسىنىڭ ھەمراھلىقىدا دۇبەن مەھكىمىسىگە قاراپ يۈرۈپ كەتتى. پىكاپ ئەمدىلا قوزغىلىشقا، قوللىرىغا ماۋزۇر ئالغان ئىككى ئەسكەر پىكاپنىڭ ئىككى تەرىپىدىكى ئىشىكىنىڭ تەكچىسىگە لىكلا قىلىپ چىقىۋېلىپ، بىر قولىدا ماۋزۇر، بىر قولىدا ئىشىكىنىڭ ئىچىدىن تۇتقان ھالدا ھەيۋە كۆرسىتىپ ماڭدى. پىكاپنىڭ ئالدىدا بويۇنلىرىغا ئوقلانغان ماۋزۇر ئاسقان يۈزدىن ئارتۇق ئاتلىق ئەسكەر يول ئېچىپ ماڭدى. پىكاپنىڭ كەينىدە ئۈستىدە

خۇددى چوڭ دۈشمەنگە دۈچ كەلگەندەك قوراللىرىنى يالىڭاچلىد-
ۋالغان سۈرلۈك ئەسكەرلەر ئىككى قاتار بولۇپ ئولتۇرغان ئىككى
برونېۋىك قوغداپ كېلىۋاتاتتى.

سۇڭ مېيلىك دۈبەن مەھكىمىسىنىڭ ئىچىدىكى شېڭ شى-
سەينىڭ ئۆيىگە ئورۇنلاشتۇرۇلدى. ئىچكىرى - تاشقىرى چوڭ
ھۇجرىنىڭ يوغان دېرىزىلىرىنىڭ پەردىلىرى چىرايلىق قېلىن
پەردىلەرگە ئالماشتۇرۇلغان، سافانىڭ قول قويدىغان ئىككى
تەرىپى، سافا ئۈستىدىكى، ئىشقىلىپ ئاۋاز چىقىدىغانلىكى جاي-
لارنىڭ ھەممىسىگە سۇس يېشىل رەختتە تىكىلگەن قاپلىمىلار
قاپلىۋېتىلگەن، يەرگە قىممەت باھالىق خوتەن گىلەملىرى سېلىد-
ۋېتىلگەن، ئۈستەل ئۈستىگە قوغۇن - تاۋۇز، نەشپۈت، ئەد-
جۇر، ئۈزۈم قاتارلىق مېۋىلەر تىزىۋېتىلگەن، ئۇ مېۋىلەرنىڭ
خۇش پۇراقلىرى ئۆينى بىر ئالغانىدى. ئادەتتە ھەممە نېمىدىن
ئېۋەن تېپىپ تۇرىدىغان سۇڭ مېيلىك بۇ ئورۇنلاشتۇرۇشلاردىن
رازى بولۇپ، كۈلگەن ھالدا چىۋ يۇفاڭغا: «جاپا تارتىپسىز!»
دەپ قويدى.

سۇڭ مېيلىك بىلەن بىللە كەلگەنلەرنى شېڭ شىيىڭ شە-
قى قورۇغا ئورۇنلاشتۇردى.

شەرقىي قورۇ دەل - دەرەخلىك، گۈل - گىياھلار ئېچىد-
لىپ، خۇش پۇراق چېچىپ تۇرىدىغان چىرايلىق قورۇ ئىدى.
ئالدى تەرەپ چوڭ قوبۇلخانا، ئارقا تەرەپ ئىچكىرى - تاشقىرى
ھۇجرىلار، كارامەت ھەيۋەتلىك ئىدى. ئۈستەللەرگە سوۋېت ئىت-
تىپاقىنىڭ پېچىنە - پىرەنكىلىرى، تاماكىلىرى، ھەرخىل مې-
ۋىلەر تىزىۋېتىلگەنىدى. 8 - ئاي شىنجاڭنىڭ ھەممە مېۋىلىرى
پىشقان، ھەممىلا يەر گۈللەرنىڭ، مېۋىلەرنىڭ خۇش پۇراقلىرىغا
تولغان مەزگىلى ئىدى.

خىزمەتچىلەر ئاق كىيىم كىيگەن ئەرلەر بولۇپ، ھەممىسى
لى يىڭچى تاللاپ كەلگەن ئالاھىدە خىزمەت بىلەن شۇغۇللىنىدۇ.

خان ياش، چېۋەر، ئەدەپلىك ياشلار ئىدى، يانلىرىدا تاپانچا بار ئىدى. ئۇلار كەلگەن مېھمانلار بىلەن ھەرخىل يوللار بىلەن قىزغىن پاراڭلىشاتتى، ئاندىن بولۇنغان گەپلەرنى شېڭ شىسەيگە يەتكۈزۈپ تۇراتتى، ھەتتا مېھمانلار سىرتلارغا چىقىپ كەتكەندە نەرسە - كېرەكلىرىنى، كۈندىلىك خاتىرىلىرىنى ئاڭتۇرۇپمۇ تۇراتتى.

شۇ كۈنى كەچتە، شېڭ شىسەي ئەر - خوتۇن ئىككىسى مېھمانلارغا ھاردۇق چېپى بەردى. زالغا ئالتە ئۈستەل راسلاندى. زىياپەتكە لياڭ خەنساۋ، ماۋ باڭچۇ، ۋۇ جۇڭشىن، جۇ شاۋلياڭ قاتارلىق چوڭ ئەمەلدارلار، شىنجاڭ تەرەپتىن شېڭ، چىۋ جەمە - تىدىكىلەرنىڭ ئاساسلىق ئادەملىرى، دۈبەن مەھكىمىسىنىڭ سەككىز چوڭ باشقارمىسىنىڭ باشلىقلىرى، ئىشپىيونلار باشلىقى لى يۇڭچى قاتارلىق نەچچە ئون كىشى قاتناشتى.

زىياپەت ئارىلىقىدا سۇڭ مېيلىڭ بىرقانچە مىنۇت سۆز قىلدى. ئۇ سۆزىدە ئۆزىنىڭ بۇ قېتىم شىنجاڭغا مەركەزنىڭ تاپشۇرۇقى بىلەن كېلىپ ناھايىتى خۇشال بولغانلىقىنى، شېڭ شىسەي ئەر - خوتۇن ئىككىسىدىن مىننەتدار بولغانلىقىنى، شىنجاڭنىڭ دۈبەننىڭ شىنجاڭنى ئىدارە قىلىشتا چوڭ نەتىجىلەرنى قازانغانلىقىنى، بۇنىڭدىن كېيىنمۇ تىرىشىپ ئىشلەپ، ئۈچ مەسلىھەت ئاساس قىلىپ، شىنجاڭنى تېخىمۇ ياخشى قۇرۇپ چىقىشنى ئۈمىد قىلىدىغانلىقىنى بايان قىلىپ ئۆتتى.

شىنجاڭدا، شېڭ شىسەينىڭ ئالدىدا ھەدەپ ئۈچ مەسلىھەت توغرىلىق سۆزلىگەننىڭ ئۆزى ئىشنىڭ پىشىپ بولغانلىقىنى بىلدۈرەتتى. بۇنىڭدىن بىر ئاي ئىلگىرى، جۇ شاۋلياڭ شېڭ شىسەينى جياڭ جېشىغا بېقىندۇرۇش ئۈچۈن بارلىق يوللارنى ھازىرلاپ بولغانىدى. مانا مۇشۇ زالدا بىر ئاي بۇرۇن شېڭ شىسەي كاتتا يىغىن ئۆتكۈزگەن، ۋېڭ ۋېنخاۋ مەركەزگە ۋاكالىتەن يىغىندا سۆز قىلغان، يىغىن مەيدانىنىڭ رەئىس سەھنىسىگە

ئون يىل ئېسىلىپ كەلگەن ئالتە شوئارلىق بايراقنىڭ ئورنىغا گومىنداڭنىڭ دۆلەت بايرىقى بىلەن پارتىيە بايرىقى ئېسىلغانىدى. شۇ كۈنى ئۈرۈمچىدىن ھەممە يېرىدە پوجاڭزىلار ئېتىدىلىپ، داقا - دۇمباقلار چېلىنىپ، شىنجاڭنىڭ بايرىقىنىڭ ئال-ماشقانلىقى قىزغىن تەبرىكلىگەندى. يەنە بىرنەچچە كۈندىن كېيىن، شېڭ شىسەي ئەسكېرىي ۋە مۈلكىي ئەمەلدارلىرىنى باشلاپ قەسەم بېرىپ گومىنداڭغا ئەزا بولغانىدى.

سۇڭ مېيلىڭنىڭ بۇ قېتىم دۆلەت باشلىقىغا ۋەكىل بولۇپ شىنجاڭغا تۇنجى كېلىشى شېڭ شىسەينى ئالەمچە خۇشال قىلىۋەتتى. زىياپەتتە ئۇ ئورنىدىن تۇرۇپ شۇنداق دەيدى: «جياڭ خانىم - نىڭ بۇ سۆزلىرى پېقىرنى قاتتىق ھايانغا ھەم خىجىلچىلىققا سالدى. جياڭ ۋېييۈەنجاڭ بىلەن خانىمنىڭ ماڭا شۇنچىلىك ھۆرمەت بىلدۈرگەنلىكى مېنى ھايانغا سالغان بولسا، چېگرا رايونىدىكى ئىشلارنىڭ مۇرەككەپلىكى تۈپەيلىدىن ھەرقايسىلىرىنىڭ ئالدىلىرىغا ئۆزۈم بېرىپ تەلىملىرىنى ئالالمىغانلىقىمدىن خىجىل بولدۇم. خانىمنىڭ بۇ قېتىم ئۇزاق يوللارنى بېسىپ كېلىشى گەر - خوتۇن ئىككىمىزنى قاتتىق خۇشال قىلىپلا قالماستىن، يەنە بىزنىڭ پىرقە دۆلىتىمىزگە بولغان ساداقىتىمىزنى، ۋېييۈەن - جاڭ ئۈچۈن جېنىمىزنى پىدا قىلىش ئىشەنچىمىزنى تېخىمۇ چىڭىتىتى ...»

سۇڭ مېيلىڭ شېڭ شىسەينىڭ كۆزلىرىدە لىغىلداپ تۇرغان ياشنى ئېنىق كۆردى.

سۇڭ مېيلىڭ ئۈرۈمچىدە ئۈچ كۈن تۇرۇپ تۆت مەسىلىدە بىرلىككە كەلدى: بىرىنچى، گەنسۇ تەۋەسىدىكى ھۆكۈمەت قوشۇنى لەنجۇدىن ئەنشى، يۈمىن تەرەپكە كېلىپ ئورۇنلىشىپ، قۇمۇلدىكى سوۋېت ئىتتىپاقى قوشۇنىنى ئىسكەنجىگە ئېلىش؛ ئىككىنچى، شىنجاڭغا تاشقى ئىشلار پەۋقۇلئاددە خادىمى ئەۋە-

تىپ، تاشقى ئىشلار ھوقۇقىنى مەركەز ئۆتكۈزۈۋېلىش؛ ئۈچىدە-
چى، شىنجاڭدىكى كوممۇنىستلارنى تازىلاش؛ تۆتىنچى، رۇسلار-
نى شىنجاڭدىن چىقىرىۋېتىش.

شېڭ شىسەي مەركەزنىڭ ئارمىيىسى شىنجاڭغا كىرگەندە
ئۆزىنىڭ ئەمىلىنىڭ ئېلىپ تاشلىنىپ جازالىنىپ قېلىشىدىن
ئەڭ قورقاتتى. جياڭ جېيشى ئۆزىگە يازغان خېتىدە ئۇنىڭ
مەنپەئەتتىگە چىقىلماسلىق توغرىسىدا ۋەدە بەرگەن بولسىمۇ،
شېڭ شىسەي يەنىلا خاتىرجەم بولالمايۋاتاتتى. سۇڭ مېيلىڭ شېڭ
شىسەينىڭ بۇ خىيالىنى سېزىپ، ئۇنىڭغا يەنە بىر قېتىم ۋەدە
بەردى: «مەركەز بىلەن ۋېييۈەنجاڭ سىزگە قاتتىق ئىشىنىدۇ.
كەلگۈسىدە شىنجاڭنىڭ خىزمەتلىرىگە مەركەزنىڭ ياردىمىنى كې-
رەك قىلىش - قىلماسلىق پۈتۈنلەي شېڭ دۈبەننىڭ ئۆزىگە
باغلىق.» شېڭ شىسەي بۇ گەپنى ئاڭلاپ خۇددى پادىشاھتىن
يارلىق ئالغاندەك بولۇپ، ئۇ خىل ئەندىشىلەردىن تولۇق خالاس
بولدى.

سۇڭ مېيلىڭ كېلىپ ئەتىسى شىنجاڭدىكى ھەر مىللەت،
ھەر ساھە خەلقى كاتتا قارشى ئېلىش مۇراسىمى ئۆتكۈزدى.
«شىنجاڭ گېزىتى» گە «جۇڭگودىكى ئىككى ئايال داھىيىنىڭ
ئۇچرىشى» دېگەن چوڭ خەتلىك تېما ئاستىدا سۇڭ مېيلىڭ
بىلەن چىۋ يۇفاڭنىڭ چوڭايتىلغان سۈرىتى بېسىلدى. بۇنى كۆ-
رۈپ سۇڭ مېيلىڭنىڭ قاپقى سەل تۇرۇلۇپ قالدى.

سۇڭ مېيلىڭ قىزلار ئىنستىتۇتىنى ئېكسكۇرسىيە قىلىشنى
تەلەپ قىلدى. ئۇ چاغدا بۇ مەكتەپنىڭ ئوقۇتقۇچىلىرىنىڭ كۆپى
«ئاسىيىلارنىڭ ئائىلە تەۋەلىرى» بولغاچقا، مەكتەپ مۇدىرى بول-
غان چىۋ يۇفاڭ سۇڭ مېيلىڭنىڭ بۇ تەلەپىدىن سەل قورقۇنۇپ
قالدى، لېكىن ماقۇل دېمەسلىككە بولمايتتى. ئاخىر ئۇلارنىڭ
ئاغزىغا كەلگەننى دەپ بىلجىرلىمىسىلىقلىرى ئۈچۈن ئۆزىنىڭ ئا-

دەملىرىنى ئوبدان ئورۇنلاشتۇرۇپ قويۇپ سۇڭ مېيلىغىنى مەك-
تەپكە باشلاپ باردى.

نېمىدىن قورقساڭ شۇ ئالدىڭغا ئۇچرايدۇ، دېگەندەك، ئاتاق.
لىق كىنو ئارتىسى جاۋ دەن قولغا ئېلىنغاندىن كېيىن، ئايالى
يې لۇشى ئۇنى تۇرمىدىن قۇتۇلدۇرۇپ چىقىش ئۈچۈن نۇرغۇن
يول مېڭىپ مەقسىتىگە يېتەلمەي يۈرەتتى. شۇ كۈنى ئۇ گېزىت-
تىن سۇڭ مېيلىڭنىڭ شىنجاڭغا كەلگەنلىكى ھەققىدىكى ئالاھىدە
خۇش خەۋەرنى ئوقۇپ، دەررۇ بىر ئەرزانمە يېزىپ، سۇڭ مېي-
لىڭنى قارشى ئېلىشقا چىققانلارنىڭ قاتارىدا پۇرسەت كۈتۈپ
تۇردى.

سۇڭ مېيلىڭ مەكتەپنى ئېكسكۇرسىيە قىلىپ بولۇپ قاير-
تىش ئۈچۈن ماشىنىغا چىقىپ ماڭاي دەپ تۇرغان شۇ بىر دەقىقە
ئىچىدە يې لۇشى توپنىڭ ئىچىدىن ئېتىلىپ چىقىپ ئۆزىنى ماشى-
نىغا ئاتتى.

ماشىنا توختاشقا مەجبۇر بولدى. سۇڭ مېيلىڭ ئۆزىنىڭ
ماشىنىسىنىڭ بىر ئايالىنى سوقۇۋەتكەنلىكىنى بىلىپ دەررۇ ما-
شىنىدىن چۈشۈپ ئۇ ئايالىنى يۆلىدى. يې لۇشى شۇ ئارىلىقتا
يېزىپ تەييارلاپ قويغان ئەرزانى سۇڭ مېيلىڭنىڭ قولىغا تۇتقۇ-
زۇپ قويدى. لېكىن، ئەرزانىڭ ئۇزۇنغىچە جاۋابى بولمىدى.
سۇڭ مېيلىڭ بىر ئارتىسى دەپ تېخىمۇ پايدىلانماقچى بولۇۋاتقان
شېڭ شىسەيگە بىر نېمە دېمەيدۇ - دە.

بۇ بىرنەچچە كۈن ئىچىدە سۇڭ مېيلىڭنىڭ ھەمراھلىرى
بىكار ياتماي بازارغا بېرىپ، بار - يوقى بىر نەچچىلا ماگىزىندىن
نەرسە - كېرەكلەرنى تالىشىپ سېتىۋېلىشقا باشلىدى. ئۇرۇش-
تىن ئىلگىرى سوۋېت ئىتتىپاقىدىن كىرگۈزۈلگەن دۇراپ،
سوكنورەختلەر، كونسېرۋا، پېچنە - پىرەنىك، فوتو ئاپپارات،
سائەت قاتارلىق نەرسىلەرنىڭ ھەممىسى ئۇلارنىڭ تالىشىپ سېتىد-

ۋالدىغان نەرسىلىرىگە ئايلانغانىدى .

9 - ئاينىڭ 1 - كۈنى ، سۇڭ مېيلىڭ جىايۇگۈەنگە قايتتى .
مېڭىشتىن ئىلگىرى شېڭ شىسەي سۇڭ مېيلىڭغا :

— خانىمنىڭ بۇ قېتىم شىنجاڭغا كېلىشى ۋېييۈەنجاڭنىڭ شىنجاڭغا ئەھمىيەت بەرگەنلىكىنىڭ ، يەنە بىز ئەر - خوتۇن ئىككىمىزگە ئىشەنگەنلىكى ۋە غەمخورلۇق قىلغانلىقىنىڭ ئىپادىسى . مېنىڭ ئون نەچچە يىلدىن بېرى نۇرغۇن جاپالارنى چېكىپ دۆلەت ئۈچۈن ، مىللەت ئۈچۈن جان دىلىم بىلەن خىزمەت قىلغان . لىقىمىنى ، مەركەزنى قوللايدىغانلىقىمنى ، پىرقە دۆلەتكە سادىق ئىكەنلىكىمنى ، داھىمىزغا سەمىمىي - سادىقلىقىمنى ۋېييۈەن - جاڭغا يەتكۈزۈپ قويۇشىڭىزنى چىن دىلىمدىن ئۈمىد قىلىمەن ، — دېدى .

چۈشتىن كېيىن ، سۇڭ مېيلىڭ ئولتۇرۇپ كەلگەن ئايرو - پىلان جىايۇگۈەن ئايرودرومىغا قونغاندا ، ئۇنىڭ يولىغا قاراپ كۆزلىرى تېشىلىپ كېتەي دەپ قالغان جياڭ جىېشى ئايروپىلان شوتىسىدىن چۈشۈۋاتقان سۇڭ مېيلىڭنىڭ ئالدىغا ئىتتىك بېرىپ :

— خانىم ، جاپا تارتتىڭىز ، شىنجاڭنىڭ قايتىپ كېلىشى ھۆكۈمىتىمىز قۇرۇلغاندىن كېيىن قولغا كەلتۈرگەن ئەڭ چوڭ مۇۋەپپەقىيىتىمىز . خانىم ، دۆلەت ئۈچۈن خىزمەت كۆرسەتتە - ئىڭىز ، — دېدى .

— ئۈنچىلىكىمۇ ئەمەس ، دالىڭ . ئىنجىلدا «كەلگۈسىدە ئا - ياللار ئەرلەرنى قوغدايدىغان بولىدۇ» دەيدىغان بىر گەپ بار . مەن تەڭرى يولىدا ئازراقلا ئىش قىلىدىم شۇ ، — دېدى سۇڭ مېيلىڭ كۈلۈپ تۇرۇپ جاۋابەن .

1942 - يىلى 9 - ئاينىڭ 8 - كۈنى ، گومىنداڭ ھۆكۈمە - تى مەمۇرىي پالاتا باشلىقى ۋۇ زېشياڭنى تاشقى ئىشلار مىنىس -

تىرلىقنىڭ شىنجاڭدا تۇرۇشلۇق پەۋقۇلئادە خادىملىقىغا تەيىن-
 لەپ، شىنجاڭنىڭ تاشقى مۇناسىۋەت ئىشلىرىنى باشقۇرۇشقا ئە-
 ۋەتتى ھەم ئىلگىرى شىنجاڭ باشقۇرۇۋاتقان سوۋېت ئىتتىپاقى
 چېگرىسى ئىچىدىكى بەش كونسۇلخاننى مەركەزنىڭ باشقۇرۇشىغا
 ئۆتكۈزۈۋالدى. 11 - ئاينىڭ 28 - كۈنى، شېڭ شىسەينى
 قوشۇمچە 8 - ئۇرۇش رايونىنىڭ مۇئاۋىن قوماندانلىقىغا تەيىن-
 لەپ، شىنجاڭنى جۇشاۋلياڭنىڭ باشقۇرۇشىدىكى ئۇرۇش رايونى
 ئىچىگە كىرگۈزۈۋەتتى. شىنجاڭنىڭ مەمۇرىي ھوقۇقىمۇ مە-
 كەزگە تەۋە بولدى. جياڭ جېشى بۇ نەتىجىلەرگە ئىنتايىن يۇقى-
 رى باھا بەردى. ئۇ 12 - ئاينىڭ 31 - كۈنىدىكى يېڭى يىللىق
 نۇتقىدا شۇنداق دەيدى: «شىنجاڭ ئۆلكىسىنىڭ رەئىسى، قوشۇم-
 چە دۈبەنى شېڭ شىسەي 7 - ئايدا ئاشكارا ھەققەتكە قايتقاندىن
 كېيىن، خېشى كارىدورىدىكى ما بۇجىڭنىڭ قوشۇنلىرى پۈتۈنلەي
 دېگۈدەك چىڭخەيگە قايتىپ كەتتى. بۇنىڭ بىلەن لەنجۇنىڭ غەرب-
 دىن ئىلىغىچە بولغان 3 مىڭ كىلومېتىرلىق كەڭرى زېمىن
 تولۇق قايتۇرۇپ كېلىندى. بۇ گومىنداڭ ھۆكۈمىتى قۇرۇلغان-
 دىن كېيىنكى ئەڭ چوڭ مۇۋەپپەقىيەت، بۇ زېمىننىڭ چوڭلۇقى
 شەرقىي شىمالدەك ئۈچ زېمىنغا باراۋەر. »

«شىنجاڭغا بارىمىز»

1943 - يىلى، ياپون جاھانگىرلىكىگە قارشى ئۇرۇش ئال-
 تىنچى يىلىغا قەدەم قويدى. شۇ يىلى شېڭ شىسەي 50 ياشقا
 قەدەم قويۇپ «قىرانغا يەتكەن» ئىدى.
 گومىنداڭمۇ شۇ يىلى سىياسىي، ئىقتىساد، ھەربىي، تاشقى
 ئىشلار، مەدەنىيەت - مائارىپ، پىرقە ئىشلىرى قاتارلىق جەھەت-
 لەردە شىنجاڭغا كەڭ كۆلەمدە يۈرۈش قىلىشقا باشلىغانىدى.
 1942 - يىلى 12 - ئاينىڭ 21 - كۈنى، مىلاد بايرىمىغا

بىرنەچچە كۈنلا قالغانىدى. جياڭ ۋېييۈەنجاڭ تۇيۇقسىز، شىنجاڭغا مېڭىش ئالدىدا تۇرغان گومىنداڭنىڭ پىرقە ئىشلىرى خىزمەتچىلىرىگە سۆز قىلماقچى بولۇپ قالدى. بۇنىڭ بىلەن ھەرقايسى ئورۇنلاردىكى خادىملارغا جىددىي يىغىلىش توغرىسىدا ئۇقتۇرۇش قىلىندى.

جياڭ جېشى رەئىس سەھنىسىدە تۇرۇپ، ئالدىدا بىر ئىس-تاكەن قايناق سۇ، يىغىنغا كەلگەن يۈزگە يېقىن ئادەمگە سۆز قىلدى:

— بۇ قېتىم شىنجاڭغا ئەۋەتىلىدىغان يولداشلار ھەرقايسى ئورۇنلارنىڭ غوللۇق ئادەملىرى. ھەرقايسىلار پىرقە ئىشلىرىدىن مەن ئۈچۈن چېگرا رايونغا تۇنجى قېتىم ئاتلىنىۋاتىسىلەر. بۇ قېتىمقى سەپىرىڭلارنىڭ ئوڭۇشلۇق ياكى ئوڭۇشسىز بولۇشى پىرقە دۆلىتىمىزنىڭ ئىستىقبالى بىلەن مۇناسىۋەتلىك.

شىنجاڭغا بارىدىغان يولداشلارنىڭ بارلىق سۆزلىرى، ھەردەكەتلىرى، تەشەببۇسلىرى، پوزىتسىيىلىرى پىرقىمىزنىڭ تەشەببۇسلىرى بىلەن بىردەك بولۇشى، پىرقىمىزنىڭ قارارلىرى ئەمەلگە ئاشۇرۇلۇشى، پىرقىمىزنىڭ رەھبەرلىكىگە بويسۇنۇشى كېرەك.

سېلىرى شىنجاڭغا بارغاندىن كېيىن، گۇرۇپپا بولۇپ ئۆيۈ-شۈپ پىرقە خىزمەتلىرىنى ئىجرا قىلىڭلار. قىسقىسى، شىنجاڭ خەلقىنىڭ ئىدىيىسىنى ئۈچ مەسلىكىنىڭ توغرا يولىغا يېتەكلەڭلار، شىنجاڭ خەلقىگە يېتەكچىلىك قىلىپ پىرقىمىزنىڭ سىياسىي سىستېمىنى ئىجرا قىلىڭلار، بۇ مەركەزنىڭ سېلىردىن كۈتىدىغان ئەڭ چوڭ ئۈمىدى.

ھازىر شېڭ دۇبەن مەركەزگە تولىمۇ سادىق، شۇنداقىمۇ شىنجاڭغا بارغاندىن كېيىن ھەممە ئىشتا ئېھتىيات قىلىڭلار، قارىغۇلارچە ئىش قىلماڭلار.

ئارقىدىن گومىنداڭ مەركىزىي تەشكىلات مىنىستىرلىقىدە

نىڭ مىنىستىرى جۇ جياخۇا جياڭ جېيىشىنىڭ سۆزىگە قوشۇمچە قىلىپ مۇنداق دەدى:

— ئۈرۈمچىگە بارغاندىن كېيىن، چوقۇم شېڭ شىسەي بىلەن ياخشى ئۇتۇڭلار، ئاراڭلاردا سۈركىلىش يۈز بەرمىسۇن، ھەممىدە شېڭ شىسەينى ھۆرمەت قىلىڭلار، ئۇنىڭغا تايىنىڭلار. مەركەز شىنجاڭغا بارىدىغانلارغا ئورۇنلىشىش پۇلىدىن باشقا يەنە تەمىنات خىراجىتى بېرىدۇ. سىلەر شىنجاڭدا ھەرقانداق قىيىنچىلىققا يولۇققان ئەھۋالدىمۇ ئۆز بۇرچىڭلارنى ئادا قىلىد. شىڭلار كېرەك.

كۆرۈنۈشتە شېڭ شىسەينى ھۆرمەت قىلىپ، ئۇ يەرلىك خاقاننىڭ ئامال بار چىشىغا تەگمەي، يوشۇرۇن سىڭىپ كىرىپ، گومىنداڭنىڭ تايانچ خادىملىرىنى ھەرقايسى مۇھىم ئورۇنلارغا تېز ئارىدا كىرگۈزۈۋېتىش جياڭ جېيىشى بىلەن جۇ جياخۇاننىڭ سۆزلىرىنىڭ ئاساسىي مەزمۇنى ئىدى.

شۇنىڭ بىلەن، گومىنداڭنىڭ تۈركۈم - تۈركۈم كادىرلىرى، يەنە بىرنەچچە يۈز ياش «غەربىي شىمالنى ئېچىش»، «دۆلەت قۇرۇشنىڭ ئاساسى غەربىي شىمالدا» دېگەن شوئارلارنىڭ تۈرتكىسى بىلەن شىنجاڭغا قاراپ ئېقىشقا باشلىدى. «شىنجاڭغا بارايلى!» دېگەن شوئار چۇڭچىڭدا بىر مەزگىل تازا ئەۋج ئالدى. شىنجاڭغا بارغانلارغا بېرىلىدىغان ئېتىبار بەكمۇ يۇقىرى ئىدى: چۇڭچىڭ بىلەن شىنجاڭدا قوشلاپ مائاش ئالاتتى، خىزمەت قىلغىنىغا ئۈچ يىلدىن ئاشقانلارغا يېرىم يىللىق مائاش مۇكاپات قىلىپ بېرىلەتتى ھەم ئۆيىگە تۇغقان يوقلاپ بارسا يول كىرالىرى بېرىلەتتى. بۇ مال باھاسى تولىمۇ يۇقىرى بولغان چۇڭچىڭدىكى ھۆكۈمەت خادىملىرى ئۈچۈن تولىمۇ جەلپ قىلار. لىق ئىش بولغاچقا، شىنجاڭغا بېرىشقا تىزىملاشقانلارنىڭ سا-نى 5 مىڭ كىشىدىن ئېشىپ كەتتى.



شۇ يىلنىڭ بېشىدا، گومىنداڭنىڭ ئۆلكىلىك پىرقىسى بىلەن گومىنداڭ-نىڭ پەۋقۇلئاددە پىرقىسى (يەنى ئار-مىيە پەۋقۇلئاددە پىرقىسى) قۇرۇلدى. شېڭ شىسەي شىنجاڭنىڭ چېگرا مۇدا-پىئە دۈبەن مەھكىمىسى پەۋقۇلئاددە پىرقىسىنىڭ پەۋقۇلئاددە ھەيئەت ئەزا-سى، شىنجاڭ پىرقە ئىجرائىيە كومىتې-تىنىڭ مۇدىر ھەيئىتى بولدى.

1943 - يىلى 3 - ئاينىڭ 22 - كۈنى نەشر قىلىنغان «يېڭى شىنجاڭ» ژۇرنىلىنىڭ تۇنجى سانىنىڭ مۇقائىسى

شىنجاڭ خەلقىنىڭ جاھانگىرلىككە قارشى بىرلەشمە ئۇيۇشمىسىنىڭ سەك-كىز يىل ئېسىلغان ۋىۋىسكىسى ئېلىپ تاشلىنىپ، ئۇنىڭ ئورنىغا جۇڭگو-گو-

مىنداڭ شىنجاڭ ئۆلكىلىك پىرقىسىنىڭ ۋىۋىسكىسى ئېسىلدى. «جاھانگىرلىككە قارشى سەپ» نەشرىدىن توختاپ، ئورنىغا ئۆلكىلىك پىرقىنىڭ ئورگان ژۇرنىلى «يېڭى شىنجاڭ» ژۇرنى-لى نەشر قىلىندى. ژۇرنالنىڭ سىرتىغا گومىنداڭنىڭ پارتىيە بەلگىسى سىزىلدى، ئالتە شوئارنىڭ ئورنىنى 12 شوئار ئىگىلى-دى، ئارقىدىنلا «ئالتە بۈيۈك سىياسەت» ئەمەلدىن قېلىپ ھەممە يەرنى «ئۈچ مەسلەك» قاپلاپ كەتتى.

ئۇزۇن ئۆتمەي، ھەممىلا يەردە كۆرگىلى بولىدىغان «ئۆ-لۇغ، دانا داھىمىز شېڭ دۈبەن» دېگەن لوزۇنكىلار ئېلىپ تاشلى-نىپ «ئۇلۇغ داھىمىز جياڭ ۋېيىۋەنجاڭ» دېگەن لوزۇنكىلار ئې-سىلدى، شېڭ شىسەينىڭ ھەربىي كىيىملەر بىلەن چۈشكەن ئۆلچەملىك سۈرىتى چۈشۈرۈلۈپ جياڭ جىپىشنىڭ سۈرىتى ئېسىلدى.

تاشقى ئىشلار مىنىستىرلىقىنىڭ شىنجاڭدا تۇرۇشلۇق پەۋ-

قۇلتاددە خادىمنىڭ ئىش بېجىرىش باشقارمىسىنىڭ ۋىۋىسكىسى تاشقى ئىشلار مىنىستىرلىقىنىڭ شىنجاڭدا تۇرۇشلۇق مەھكىمىسىگە ئۆزگەرتىلىپ، ئەنگلىيە، ئامېرىكا پەرەس ۋۇ زېشياڭ پەۋ-قۇلتاددە خادىمنىڭ ئىشخانىسىدىكى يۇمشاق كىرىپىلدا ئولتۇرۇشقا مۇشەررەپ بولدى. ئەنگلىيە بىلەن ئامېرىكىنىڭ ئۇرۇمچىدە تۇرۇشلۇق كونسۇلخانلىرى قۇرۇلدى. ۋۇ زېشياڭ ئەنگلىيىنىڭ تۇنجى كونسۇلى دىۋارۇلې، ئامېرىكا كونسۇلى كې لېپولار بىلەن سىگارت چېكىپ، شامپان ئىچىپ ئولتۇرۇپ سۆھبەتتە بولدى.



20 - ئەسىرنىڭ 40 - يىللىرىدىكى گومىنداڭ تاشقى ئىشلار مىنىستىرلىقىنىڭ شىنجاڭدا تۇرۇشلۇق پەۋقۇلتاددە خادىمى مەھكىمىسى

1943 ، - ، 1944 - يىللىرى جياڭ جېيەشنىڭ ئورۇنلاشتۇرۇشى بويىچە، 29 - جىتۈەنجۈن لى تىيچۈننىڭ قوماندانلىقىدا جىۋچۈەندىن قۇمۇلغا يۆتكەلدى. ئۇنىڭ 18 - ئارىلاشما لۇيى، 45 ، - ، 46 ، - ، 48 - شىلىرى، زاپاس 7 - شىنىڭ تۈەنلىرى بۆلۈنۈپ قۇمۇل، باركۆل، چىتەي، ئۇرۇمچى ئەتراپى، ئالتاينىڭ دابىسى، ئۇلۇڭگۈر دەرياسى قاتارلىق جايلارغا ئورۇنلىشىپ، شىمالىي شىنجاڭنىڭ ھەرقايسى ئىستراتېگىيەلىك مۇھىم جايلارنى ئىگىلىدى.

شىنجاڭ ھەربىي مەكتىپى گومىنداڭ ھەربىي مەكتەپلىرى

قاتارىغا كىرگۈزۈلۈپ مەركىزىي ئوفىستىرلار مەكتىپىنىڭ 9 - تارماق مەكتىپىگە ئۆزگەرتىلدى، ئەسلىدىكى سوۋېت ئىتتىپاقىدىكى نىڭ قىزىل ئارمىيە ئۇنىۋېرسىتېتىنىڭ دەرسلىكلىرى ئەمەلدىن قالدۇرۇلۇپ، گېرمانىيىچە ھەربىي ئىشلار پروگراممىسى بويىچە دەرس ئۆتۈلىدىغان بولدى.

شىنجاڭ ئەدلىيە مەھكىمىسى قۇرۇلۇپ، چىڭخۇا ئۇنىۋېرسىتېتىدا ئوقۇغان مەركىزىي ئۇنىۋېرسىتېتنىڭ مۇدىرى لوجيا. لۇن ئەدلىيە مۇپەتتىشى، ۋاڭ جىتيەن مۇئاۋىن مۇپەتتىش بولدى. بۇ ئورۇن ئاتىلىشتا مەركەزگە ۋاكالىتەن شىنجاڭنىڭ ھاكىمىيەت ئىشلىرىنى نازارەت قىلىدىغان ئورگان ئىدى. لېكىن، لو جىالۇن دېگەن بۇ تالىپ مىجەز ئادەم قورال تۇتۇپ كېلىۋاتقان شېڭ شىسەيگە تەڭ كېلەلمەيتتى، ئۆزىنى ئەزەلدىن «ئۇلۇغ» دەپ ئاتاىپ كېلىۋاتقان شېڭ شىسەي گەرچە ئۇ شەرەپلىك نامدىن قۇرۇق قالغان بولسىمۇ، ئەمما يەنىلا مېنىڭ دېگىنىم ھېساب دەپ يۈرۈۋاتاتتى، لو جىالۇننى كۆزىگە ئېلىپمۇ قويمايتتى. تاسادىپىي ھالدا ئۇنىڭ بىلەن كۆرۈشكىلى بېرىپ قالسا، تولۇق قوراللانغان مۇھاپىزەتچىلىرى ئەدلىيە مەھكىمىسىگە ئالدىن بېرىپ، ئۆگۈلدۈردى. تارتىپ مەھكىمىنىڭ ئەتراپىدىكى كوچىلارغىچە خۇددى چوڭ بىر دۈشمەن قوشۇنى كېلىدىغاندەك، قاراۋۇللۇقتا تۇرۇپ ھەيۋىسىنى كۆرسىتەتتى.

جامائەت خەۋپسىزلىكى باشقارمىسىنىڭ يامان نامى ھەممە يەرگە تارقىلىپ ھەممە ئادەم نەپرەتلىنىدىغان بىر جايدا ئايلىنىپ قالغانىدى. ئۇ ئورۇن ئەمدى جامائەت خەۋپسىزلىك ئىشلىرى باشقارمىسىغا ئۆزگەرتىلدى، باشقارما باشلىقى يەنىلا شېڭ شىسەينىڭ يېقىنى لى يىڭچى بولۇپ، نامى ئۆزگەرگەن بىلەن ئادىمى ئۆزگەرمىدى. ئۇ ئورۇن بىلەن لى يىڭچىنىڭ ئىسمى چىقسا ئۈرۈمچى خەلقى دىر - دىر تىترەيتتى.

شىنجاڭ ئۆلكىلىك بانكا بارلىق پۇل مۇئامىلە ئىشلىرىنى



شېك شىسەي باغان «ئالتە بۈيۈك سىياسەت دەرىسلىكى» نىڭ 1 - قىسىمىنىڭ مۇنقازىسى

باشقۇرىدىغان ئىش ئەمەلدىن قېلىپ، مەركىزىي بانكا بۇ يەردە تارماق بانكا ئاچتى، شىنجاڭ پۇللا ئۆتىدىغان ئەھ- ۋال پۈتۈنلەي ئۆزگەرتىلىپ، ئىچكىرىد- نىڭ ۋە چەت ئەللەرنىڭ پۇللىرىنىمۇ ئىشلىتىشكە بولىدىغان بولدى.

ئارقىدىنلا ئۈرۈمچىدە شىنجاڭ تا- موژنا ئىدارىسى قۇرۇلدى، مەملىكەت- لىك باش تاموژنا ئىدارىسى باج مەھكى- مىسىنىڭ مۇئاۋىن مەھكىمە باشلىقى دىڭ گۈيىتاڭ قوشۇمچە تاموژنا ئىدارىسى- نىڭ باشلىقى بولدى.

شىنجاڭ ھەربىي رايون سىياسىي بۇسىنىڭ ئائىلىلىكلەر قورۇسى مەركىزىي مەشىق تۈەننىڭ شىنجاڭدا تۇرۇشلۇق تارماق تۈەننىڭ مەشىق ئېلىپ بېرىش ئورنى قىلىندى. شېك شىسەي دائىم بۇ يەرگە كېلىپ دەرس سۆزلەپ، جياڭ جىپىشىنىڭ نامىدا يېزىلغان «جۇڭگونىڭ تەقدىرى» ناملىق كىتابىنى ماختاپ كۆككە كۆتۈرەتتى.

ماركسىزم - لېنىنىزم كىتابلىرى چەكلەندى، ئىلگىرى ھۆكۈمەت كادىرلارغا ئوقۇشنى تەۋسىيە قىلىدىغان «ھۆكۈمەتنىڭ نۆۋەتتىكى ۋەزىپىلىرى»، «ئالتە بۈيۈك سىياسەت دەرىسلىكى» دېگەن كىتابلارمۇ چەكلەنگەن كىتابلار قاتارىغا كىرگۈزۈۋېتىل- دى، «ئۈچ مەسلەك»، «ۋېييۈەنجاڭنىڭ سۆزلىرى»، «يېڭى تۇرمۇش ھەرىكەتىنىڭ پروگراممىلىرى» دېگەن كىتابلار پۇلنىڭ كۆزىگە قارالماسى زور ساندا بېسىلىپ، ھەرقايسى ئىدارە - ئورگانلارنىڭ ئوقۇپ مۇزاكىرە قىلىشلىرى ئۈچۈن تارقىتىپ بېرىلدى.

«شىنجاڭ گېزىتى» دە يەنە بىلەن شىنخۇا ئاگېنتلىقىنىڭ

خەۋەرلىرى، تېلېگراممىلىرى كۆرۈنمەيدىغان بولدى، چېن ۋەن-لى مەركەز ئاگېنتلىقىنىڭ شىنجاڭ تارمىقىنىڭ مۇدىرى بولدى. ئۇلار مەركەز ئاگېنتلىقىنىڭ خەۋەرلىرىنى قوبۇل قىلغاندىن باشقا، شېڭ شىسەينىڭ پائالىيەتلىرىگە ئائىت ئاخباراتلارنى باش ھىدارىگە مەلۇم قىلىپ تۇراتتى.

شېڭ شىسەينىڭ تېنى جياڭ جىيېشىنىڭ تېنى بىلەن يۇغۇ-رۇلۇپ كەتكەن بولسىمۇ، ئەمما ئۇنىڭ كالىسىنى چۇڭچىڭ تېخى ئۆزگەرتىپ بولالمىغانىدى. ئۇ بىر مەزگىل كۆككە كۆتۈرگەن «ئالتە بۈيۈك سىياسەت» نى قانداق قىلىپ ئۈچ مەسلەككە ئۆز-گەرتىش مەسىلىسى ئۇنىڭ ئالدىدىكى قىيىن بىر مەسىلە ئىدى. ئايلانغاندا ئاستا - ئاستا ئايلىنىش كېرەك، جىددىي ئايلانغاندا ماشىنا ئۆرۈلۈپ كېتىدۇ، بۇ ھەقىقەت.

1943 - يىلى، گومىنداڭنىڭ ئۆلكىلىك پىرقىسى قۇرۇلغاندا، شېڭ شىسەي شىنجاڭ ئىجرائىيە كومىتېتىنىڭ ھەيئەت مۇدىرىلىق سالاھىيىتى بىلەن يىغىندا سۆز قىلىپ: «گومىنداڭ دۆلەتنى قۇتقۇزىدىغان پارتىيە، ئۈچ مەسلەك دۆلەتنى قۇتقۇزىدىغان، دۇنيانى قۇتقۇزىدىغان مەسلەك، نىجاتلىق مەسلەك» دېدى. شۇنىڭدىن كېيىن بۇنداق تاتلىق گەپلەر تېخىمۇ كۆپەيدى. «ئالتە بۈيۈك سىياسەت، نىڭ نەزەرىيىسى ئۈچ مەسلەك نەزەرىيىسىنىڭ تەركىبىي قىسمى، ئۈچ مەسلەكنىڭ ئالاھىدە مۇھىتتا تەتبىق قىلىنىشى، شۇڭا «ئالتە بۈيۈك سىياسەت» نى يولغا قويۇش ئۈچ مەسلەكنى يولغا قويغانلىقتۇر.»

«ئۇلۇغ ئۈچ مەسلەك جۇڭخۇا مىللەتلىرىنىلا ئازادلىققا چىقىرىپ قالماي پۈتۈن دۇنيادىكى ئىنسانلارنىمۇ ئازادلىققا چىقىرىدۇ. ئۇ ياپون باسقۇنچىلىرىغا قارشى تۇرۇش، دۆلەتنى قۇرۇش مۇساپىسىدىكى ياپون جاھانگىرلىكىگە قارشى مۇقەددەس ئىشلىرىدە مىزنى غەلبىگە ئېرىشتۈرىدىغان نۇرلۇق ماياك، دۇنيانىڭ تاجا-ۋۇزچىلىققا قارشى ئۇلۇغ كۈرەشلىرىنى غەلبىگە ئېرىشتۈرىدۇ.»

خان نۇرلۇق ماياك (بۇرۇن بۇ ماياك) ئالتە بۈيۈك سىياسەت،
ئىدى) . «

« ئالتە بۈيۈك سىياسەت، ئۈچ مەسلەكنىڭ كۆۋرۈكى . »
شېڭ شىسەي يەنە ئىلگىرى ئۆزى ئېتىقاد قىلغان ماتېرىيال-
لىستىك تارىخىي قاراشلار ھەققىدىمۇ ئىلگىرى ئۆزى دېگەنلەرگە
پۈتۈنلەي ئوخشىمايدىغان گەپلەرنى قىلدى: « ماتېرىياللىستىك تا-
رىخىي قاراش پۈتكۈل تارىخنىڭ ۋە جەمئىيەت تەرەققىياتىنىڭ
قانۇنىيىتىنى ئىسپاتلاپ بېرەلمەيدۇ . »

شېڭ شىسەي ئاخىر « ئالتە بۈيۈك سىياسەت » تىن ئۈچ مەس-
لەككە ئۆتۈش، ماركسىزمنىڭ مۇرىتىدىن ئۈچ مەسلەكنىڭ مۇ-
رىتىغا ئايلىنىش جەريانىنى تولۇق ئورۇنداپ بولدى .

گومىنداڭنىڭ شىنجاڭغا ئوڭۇشلۇق كىرىشى شېڭ شىسەي-
نىڭ سىياسىتىنىڭ ئۆزگەرگەنلىكىدىن بولغانىدى . گومىنداڭمۇ
ئۇنىڭغا يامان قىلمىدى، دۈبەن بىلەن رەئىسلىكتىن باشقا 8 -
ئۈرۈش رايونىنىڭ مۇئاۋىن قوماندانى، ئۆلكىلىك پىرقىنىڭ ھەي-
ئەت مۇدىرى، دۈبەن مەھكىمىسى پەۋقۇلئاددە پىرقىسىنىڭ پەۋ-
قۇلئاددە خادىمى، مەركىزىي مەشىق تۈەنى شىنجاڭ تارماق تۈەن-
نىڭ مۇدىرى، مەركىزىي ھەربىي مەكتەپ شىنجاڭ شۆبە مەكتى-
پىنىڭ مۇدىرى، غەربىي شىمال ترانسپورت كومىتېتىنىڭ مۇئا-
ۋىن مۇدىر ھەيئىتى قاتارلىق سەككىز چوڭ مەنەپكە ئېرىشتى .

ۋېييۈەنجاڭغا قىلىنغان سوۋغا

شېڭ شىسەينىڭ قارىشىچە، ئۇنىڭ جياڭ جىپىشىغا قىلغان
ئەڭ ياخشى سوۋغىسى كومپارتىيە ئەزالىرىنىڭ بېشى ئىدى .
سۇڭ مېيلىڭ شىنجاڭغا كېلىپ - كەتكەننىڭ ئالدى -
كەينىدە، شېڭ شىسەي قول سېلىشقا ئوڭاي بولسۇن ئۈچۈن،
مۇتلەق كۆپ قىسىم كومپارتىيە ئەزالىرىنى شىنجاڭنىڭ ھەرقايسى

سى جايلىرىدىن ئۆلكە مەركىزىگە ئەكېلىۋالغان، چېن تەنچيۇنىڭ ھاياتى خەۋپ ئاستىدا قالغانىدى. 1942 - يىلى 9 - ئاينىڭ 8 - كۈنى، چېن تەنچيۇ جۇڭگو كوممۇنىستىك پارتىيىسى مەركىزى كومىتېتىغا تېلېگرامما يوللاپ: «بىز ھازىر ھېچقاچقا قىمىرلىيالمايدىغان ھالغا چۈشۈپ قالدۇق، ھەتتا ئۇلار بىزگە زەھەرلىك قوللىرىنى سېلىشمۇ مۇمكىن» دېدى.

شۇنىڭ بىلەن بىر ۋاقىتتا يەنە دىستروفقىمۇ تېلېگرامما يوللاپ 3 - ئىنتېرناتسىئونالنىڭ ئۆزلىرىگە ياردەم قىلىشىنى تەلەپ قىلدى.

ئىككى كۈندىن كېيىن، يەنى 9 - ئاينىڭ 10 - كۈنى، چېن تەنچيۇ يەنئەنگە ئەڭ ئاخىرقى تېلېگراممىسىنى يوللاپ: «دۈبەن بىزگە ئەگەر بىزنى گومىنداڭ بايقاپ قالسا ئۆزىنىڭ ئامال قىلالمايدىغانلىقىنى ئېيتتى. بۇ خەقنىڭ قولى بىلەن ئادەم ئۆلتۈرۈش... بىزنىڭ ئەھۋالىمىز كۈندىن - كۈنگە قىيىن ھەم خەتەرلىك بولۇۋاتىدۇ، يىراقتىكىلەر (سوۋېت ئىتتىپاقى) نىڭ بۇ يەردىكى بارلىق خادىملارنىڭ ئىشىنى تېزدىن بىر تەرەپ قىلىپ بېرىشىنى سورايمىز، بولمىسا ئۆلگۈرگىلى بولمايدۇ» دېدى.

دېگەندەك، ئۇ ئىشقا ئۆلگۈرگىلى بولمىدى.

9 - ئاينىڭ 17 - كۈنى، شېڭ شىسەينىڭ ئىشپيونلىرى كومپارتىيە ئەزالىرى يىغىلىپ تۇرۇۋاتقان باخۇلياڭنى تۇيۇقسىز قورشىۋېلىپ، «سەلەرنى شېڭ دۈبەن سۆھبەتكە چاقىردى» دېگەن نام بىلەن چېن تەنچيۇ، ماۋ زېمىن قاتارلىقلارنى تۇتۇپ كەتتى.

1943 - يىلى 1 - ئايدا، كومپارتىيە ئەزالىرى ۋە ئۇلارنىڭ ئائىلە تەۋەلىرى بولۇپ 128 ئادەم ليۇ ۋېنلوڭنىڭ قورۇسى، سەنجياۋدى، باخۇلياڭ، دۈبەن مەھكىمىسىنىڭ ئارقا قورۇسىدىكى ھەربىي ئوقۇتقۇچىلار ئەترىتى قاتارلىق جايلاردا نەزەربەند قىلىندى.



2 - نەزەربەندخانا - سەنجياۋدى

1 - نەزەربەندخانا - لېۋ گۇنگۈەن

كومپارتىيە ئەزالىرى نەزەربەند قىلىنغاندىن كېيىن، سوۋېت ئىتتىپاقى تەرەپ ئۇلارنى قۇتۇلدۇرۇش ئۈچۈن خېلى كۆپ تىرىشتى. سوۋېت ئىتتىپاقىنىڭ ئۈرۈمچىدە تۇرۇشلۇق كونسۇل-خانىسىنىڭ باش كونسۇلى شېڭ شىسەي بىلەن كۆرۈشۈپ جۇڭگو كومپارتىيىسىنىڭ ئەزالىرىنىڭ ئەھۋالىنى سورىدى، ئۇلارنىڭ يەنئەنگە قايتىپ كېتىشىگە رۇخسەت قىلىشنى تەلپ قىلدى ۋە: «سوۋېت ھۆكۈمىتى بىلەن ستالىن چېن تەنچىۋ بىلەن ماۋ زېمىن-نىڭ قويۇپ بېرىلىشىگە بەكمۇ كۆڭۈل بۆلۈۋاتىدۇ» دېدى. ئال-لىبۇرۇن ئۇلاردىن يۈز ئۆرگەن شېڭ شىسەي ئەمدى ستالىننىڭ سۆزىنى ئىلىك ئالامدۇ؟ ئۇنىڭ ئۈستىگە كوممۇنىستلارنى قويۇ-ۋەتسە جياڭ جىيشىغا نېمە دەپ جاۋاب بېرىدۇ؟ شۇنىڭ بىلەن ئۇ ئەدەپ بىلەن، ئەمما سوغۇق تەلەپپۇزدا: «مېنىڭ قولغا ئالغىدىنم جۇڭگونىڭ پۇقرالىرى، ئۇلار قانۇنغا بويسۇنۇشلىرى كېرەك. سوۋېت تەرەپ، ئەڭ ياخشىسى، جۇڭگونىڭ ئىچكى ئىشلىرىغا ئارىلاشمىسۇن» دېدى. تاشقى ئىشلار سىياسىتى تۈپەيلىدىن باش كونسۇل باشقا گەپ قىلالمىدى، شۇنىڭ بىلەن سوۋېت ئىتتىپاقىنىڭ جۇڭگو كومپارتىيىسىنىڭ ئەزالىرىنى قۇتۇلدۇرۇش ئۈچۈن قىلغان تىرىشچانلىقلىرى مەغلۇپ بولدى.

1943 - يىلى 2 - ئاينىڭ ئاخىرىدا، جياڭ جىيشى ئۈرۈم-



3 - نەزەربەندخانا — باخۇلياڭ

چىگە بارماقچى بولۇۋاتقان مۇدىر دەرىجىلىك ھەربىي سوتچى ۋاڭ دېيۈنى تۇرالغۇسىدا قوبۇل قىلىپ ئۇنىڭغا شۇنداق دېدى:

— شېڭ دۈبەندىن تېلېگرامما كەلدى، ئۇ كومپارتىيىنىڭ ۋەكىلى چىن تەنچىۋ قاتارلىقلارنى تۈرمىگە ئاپتۇ. ئۇ يەنە «بىر قاتار توپىلاڭ دېلولىرىنى تەكشۈرۈپ بىر تەرەپ قىلىش كومىتېتى» تى «قۇرۇپ، مەركەزدىن شىنجاڭغا چوڭراق بىر ئەمەلدارنى ئەۋەتىپ سوت ئەھۋالىنى نازارەت قىلىشنى تەلەپ قىپتۇ. مەن سىزنىڭ «ھەربىي كومىتېت قارىمىقىدىكى ھەربىي قانۇننى ئىجرا قىلىش باش نازارەت ئورنىنىڭ شىنجاڭغا بېرىپ خىزمەت قىلىش گۇرۇپپىسى» تەشكىللەپ، ئۈرۈمچىگە بېرىپ ئاشۇ دېلولارنى بىر تەرەپ قىلىپ كېلىشىڭىزنى، ئاساسلىقى كوممۇنىستلارنى تازىلىدىشىڭىزنى بۇيرۇيمەن، — جياڭ جىيېشى يەنە مەنلىك قىلىپ شۇنداق دېدى، — مەن مەركەزگە ۋاكالىتەن سىزگە ئىشلىتىدىغانلىقىمىزنى بىلدۈرىمەن. سىز مېنىڭ ئەڭ يېقىن ئەمەلدارلىرىمىنىڭ بىرى، بۇ ۋەزىپىنى چوقۇم ئورۇنداپ كېلىڭ. كومپارتىيىنىڭ مۇھىم خادىملىرىغا چوقۇم ئۆلۈم جازاسى بېرىلسۇن، باشقا مۇھىم ئادەملىرىمۇ قاتتىق جازالانسۇن. كومپارتىيىنىڭ شىنجاڭدىكى كۈچلىرىنى چوقۇم تازىلاش كېرەك.

ۋاڭ دېيۈ، لى يۈەنپۇ (شاۋجياڭ دەرىجىلىك ھەربىي سوت).

چى)، جۇ شۇشېڭ (شاۋجياڭ دەرىجىلىك ھەربىي سوتچى)، جېڭ دالۇن (شاۋشياۋ دەرىجىلىك ھەربىي سوتچى) قاتارلىقلار ئۈرۈمچىگە يېتىپ بارغاندا ئۇلارنىڭ ئالدىغا ۋاڭ خۇڭشاۋ چىقتى. مېھمانخانغا ئورۇنلىشىپ بولغاندىن كېيىن، شېڭ شىسەي ئۇلار بىلەن كۆرۈشكىلى كەلدى. ئادەت بويىچە تولۇق قوراللانغان نەچچە ئون مۇھاپىزەتچى ماشىنىدىن سەكرەپ چۈشۈپ ئەتراپتىكى ئۆيلەرنىڭ ئۆگزىلىرىگە، تاملارغا سەكرەپ چىقىشىپ جىددىي ھالەتتە تۇردى. شېڭ شىسەي ئۇلاردىن ئايرودرومغا چىقالمىغانلىقى ئۈچۈن كەچۈرۈم سورىدى ھەم چۈشەندۈرۈپ: «ھازىر پەۋ-قۇلئاددە چاغ بولغاچقا، ئېھتىيات قىلمىسام بولمايدۇ» دېدى. كەچتە، شېڭ شىسەي دۇبىن مەھكىمىسىدىكى چوڭ زالدا ئۇلارغا زىياپەت بەردى. زىياپەت جىددىي كەيپىيات ئىچىدە ئۆتتى. زىياپەتنىڭ ھەشەمەتلىكى، ئۈستەللىرىگە تىزىلغان نەرسىلەرنىڭ كۆپلۈكى، ئېسىللىقى مېھمانلارنى ھەيران قالدۇردى. ۋاڭ دېيۈ كەلگەندىن كېيىن، شېڭ شىسەي «ۋاقىتلىق سوراق قىلىش - تەكشۈرۈش كومىتېتى» نى قايتا قۇرۇپ چىقىپ، ئۇنىڭغا ھۆكۈمەتنىڭ كاتىپى ليۇ شياۋلىنى مۇدىر، ۋاڭ دېيۈنى مۇئاۋىن مۇدىر قىلىپ بېكىتتى. ئۈرۈمچى بىلەن چوڭ-چىڭ تەرەپ بىرلىشىپ بۇ دېلوالارنى تەكشۈرۈشكە باشلىدى. كېيىن ۋاڭ دېيۈ ئەسلىپ شۇنداق دەيدۇ:

«دېلو ئارخىپلىرىنى كۆرۈپ چىقىپ، شىنجاڭدا ھەر يىلى 4 - ئاي ئىچىدە ئاتالمىش «سۇيقەستلىك توپىلاڭ» لارغا ئوخشاپ كېتىدىغان سىياسىي ئۆزگىرىشلەرنىڭ يۈز بېرىپ تۇرىدىغانلىقىدىن ئىبارەت بولۇپ، ھەربىي، مەمۇرىي چوڭ ئەمەلدارلارنىڭ ئىچىدە ئۇنىڭغا چېتىلمايدىغانلىرى ناھايىتى ئاز ئىكەن. ئاڭلىساق، ئۇ توپىلاڭلارنىڭ كۆپىنى سوۋېت كومپارتىيىسى پىلانلىغان بولۇپ، مەقسىتى ھاكىمىيەت ئالماشتۇرۇش ياكى تېررورلۇق پەيدا قىلىش، شۇ ئارقىلىق ئۆزىنىڭ شىنجاڭغا بولغان كونتروللۇقىنى



كۈچەيتىش ئىكەن. ھەممە دېلولاردا جا-
ۋابكارنىڭ ئىقرارلىرىلا ئاساس قىلىن-
غان، قوشۇمچە پاكىتلار يوق، يازما
ئىقرارلار جىنايەت بېكىتىشتە ئاساس
قىلىنغان. ئىقرارلارنىڭ كۆپىنى جاۋاب-
كارلار ئۆز قەلىمى بىلەن يازغان، بەك-
مۇ ئۇزۇن، خۇددى ھېكايە سۆزلەۋاتقان-
دەك بارلىق ئىنچىكە تەپسىلاتلار ئەينەن
يېزىلغان، تۈپلەپ قېلىن بىر كىتاب
بولدۇ. مەسىلەن، مائارىپ نازارىتىد-

نىڭ سابىق نازىرى لى يىئو، قۇرۇلۇش
نازارىتىنىڭ نازىرى (شىنجاڭ ئىنىستىت-
تۇتىنىڭ مۇدىرى دېيىش كېرەك) دۇ
جۇڭيۈەن قاتارلىقلارنىڭ ئىقرارلىرى

ئەنە شۇنداق. شۇنىڭ بىلەن بىللە، شىنجاڭنىڭ جىنايەتچىلەرنى
قىيىن - قىستاققا ئېلىشتىن باشقا چىرايلىق گەپلەر بىلەن ئىقرار
قىلدۇرۇش، ئالداپ ئىقرار قىلدۇرۇش، ئىقرار قىلغانلىرى سو-
راقچىلارنىڭ مۇددەئاسىغا ئۇيغۇن كېلىشىمۇ مۇھىم ھېسابلىنىد-
كەن، شۇ چاغدىلا خاتىرە قالدۇرغۇچىنىڭ خاتىرىلىشىگە يول
قويۇلىدىكەن، ياكى جاۋابكار ئۆز قولى بىلەن يېزىپ بېرىدىكەن،
مەزمۇنى خىلمۇخىل بولىدىكەن. راست - يالغان مەسىلىلەرنىڭ
ھەممىسى يېزىلىدىغان بولغاچقا، قايسىسىنىڭ راست، قايسىسىد-
نىڭ يالغان، پەرقلىنىدۇرۇش قىيىن ئىكەن. »

چۇڭچىڭ خىزمەت گۇرۇپپىسىدىكىلەرنىڭ ئاساسلىق مەق-
سىتى كوممۇنىستلارنى ئۆلتۈرۈش ئىدى.

چىن تەنچىۋ تۈرمىگە كىرگەندىن كېيىن، 1943 - يىلى
4 - ئايدىن باشلاپ سوراق قىلىنىشقا باشلىدى. شېڭ شىسەي
بىلەن جياڭ جىيىشى بىرلىشىپ قۇرغان «ۋاقىتلىق سوراق قىد-

لىش - تەكشۈرۈش كومىتېتى» چېن تەنچيۇنى جۇڭگو كومپارتى -
يىسى شىنجاڭدا «مەخپىي پائالىيەتلەر» دە بولغان، «توپىلاڭ
كۆتۈرۈشنى پىلانلىغان» دېگەنلەرگە ئىقرار قىلىدۇرماقچى بول -
غاندا، چېن تەنچيۇ ئۇلارغا كۈچلۈك رەددىيە بەردى .

4 - ئاينىڭ 10 - كۈنى، لى يۈەنيۇ چېن تەنچيۇدىن:
— سىلەر مەخپىي ھەرىكەتلىرىڭلارنى قانداق ئېلىپ باردىڭ -
لار؟ — دەپ سورىدى .

— بىزنىڭ ھېچقانداق مەخپىي ھەرىكەتلىرىمىز بولمى -
غان! — دەپ جاۋاب بەردى چېن تەنچيۇ .

— سىلەرنىڭ شىنجاڭدا ئەكسىيەتچى پائالىيەتچىلار بارمۇ ،
يوق؟

— كومپارتىيە ساختىلىق قىلمايدۇ . سىزگە يەنە بىر قېتىم
ئېيتىپ قوياي ، بىز ھۆكۈمەتكە زىيان كەلتۈرىدىغان ھېچقانداق
ھەرىكەتلەردە بولمىدۇق ، ئالتە بۈيۈك سىياسەتكە مۇخالپ ئىش -
لارنى تېخىمۇ قىلمىدۇق ، ئالتە بۈيۈك سىياسەتكە چىن دىلىمىز -
دىن سادىق بولدۇق .

— سىلەر كومپارتىيە ئەزالىرىنىڭ بۇ يەردە مەخپىي ھەرى -
كەتلىرى بار ئىكەن ، سېنىڭ ئۇنى ئىقرار قىلغۇڭ كەلمەيۋاتام -
دۇ ، قانداق؟

— جۇڭگو كومپارتىيىسى سۈيىقەست بىلەن شۇغۇللىنىدۇ -
غان كىچىك بىر گۇرۇھ ئەمەس ، شىنجاڭدا پارتىيىنىڭ پائالى -
يەتلىرى بىلەن شۇغۇللىنىمىز دەپ پارتىيىنىڭ سىياسىتىگە خى -
لاپلىق قىلمايمىز .

4 - ئاينىڭ 24 - كۈنى ، ئۇلار چېن تەنچيۇنى يەنە سوراق
قىلدى :

— كونسۇلخانىدىكىلەر نېمە ئۈچۈن بىزنىڭ باشلىقلىرىمىز -
نى ئۆلتۈرمەكچى بولىدۇ؟

— ئۇنداق ئىش بولۇپ باقمىغان .

— ئەگەر سەنمۇ شۇلارنىڭ ئىچىدە بوپقالغان بولساڭ قانداق قىلسەن؟

— بۇنداق ئىشنىمۇ مۇتلەق يوق.

— ماددىي ئىسپات ھەم گۇۋاھچىغا ئىشەنمەسەن؟

— ئىشەنمەيمەن، بەلكىم ئۇ سوۋېت ھۆكۈمىتىگە قارشى

كىشىلەرنىڭ ئىسپاتىدۇ. ئىقرار دېگەننى ياسىغىلى بولىدۇ.

— ماددىي ئىسپات كۆرسەتسەك، گۇۋاھچىنى ئالدىڭغا ئې-

لىپ كەلسەك، ئۇ چاغدا ئۆزۈڭنى قانداق ئاقلايسەن؟

— ماددىي ئىسپاتتىمۇ، گۇۋاھچىنىمۇ يالغاندىن پەيدا قىل-

غىلى بولىدۇ.

5 - ئاينىڭ 6 - كۈنى، دۈشمەن چېن تەنچيۈنى يەنە سوۋېت

ئىتتىپاقى بىلەن جۇڭگو كومپارتىيىسىنىڭ شىنجاڭدا ھۆكۈمەتنى

ئاغدۇرۇش سۈيىقەستىدە بولغانلىقىغا ئىقرار بولۇشقا قىستىدى.

— مەن ئۇنداق پاكىستىننىڭ مەۋجۇت ئىكەنلىكىگە ئىشەن-

مەيمەن، — دېدى چېن تەنچيۈ ئۇلارغا كۈچلۈك رەددىيە بې-

رىپ، — كومپارتىيە ئەزالىرىنىڭ ئىچىدە ئۇنداق ئىشلارغا قات-

نىشىدىغانلارنىڭ چىقىشىغىمۇ ئىشەنمەيمەن. مېنى ئۇلارغا كۆر-

سەتمە بەرگەن دېگەن سۆز پۈتۈنلەي ئويدۇرۇپ چىقىلغان. بۇ

گېپىمگە ئىشەنمىسەڭلار، مەن كۆرسەتمە بەرگەن شۇ كىشىنى

ئالدىمغا ئېلىپ كېلىڭلار.

ئەتىسى، ۋاڭ دېپۇ بىلەن جى يۈەنپۇ راستتىنلا بۇرۇن

خائىن بولۇپ كەتكەن پەن تۇڭ، ليۇ شىپىنڭ، لى يىئو،

زاڭ گۇپېڭلارنى ئېلىپ كېلىپ چېن تەنچيۈ بىلەن «يۈزلەشتۈر-

دى». ئۇلار «يۈزلىشىش» كە جۈرئەت قىلالمىغاچقا، ئۇلارنى

پەردىنىڭ كەينىگە ئولتۇرغۇزۇپ قويۇپ، ئاللىبۇرۇن تەييارلى-

ۋالغان ئىقرارنامىنى ئۇلارغا ئوقۇتتى، ئوقۇتۇپ بولۇپلا يالاپ

ئاچقىپ كەتتى. ئۇلار چېن تەنچيۈ ئەمدى ئېغىز ئاچالمايدۇ،

دەپ ئويلانغانىدى، چېن تەنچيۈ ئۇلارنى، نومۇسىز، رەزىل

ئادەملەر ئىكەنسىلەر، دەپ قاتتىق تىللىدى.

— لىۋ شىپىك، پەن بونەن (يەنى پەن تۇڭ)، لى يىئو، زاك گۇبېڭلارنىڭ گەپلىرىنىڭ ھەممىسى توقۇلغان، ئۇلار ۋىجدا-ئىنى سېتىپتۇ، — دەپ ۋارقىراپ كەتتى چېن تەنجىيۇ.

ۋاڭ دېيۇ يۈزىنى داپتەك قىلىپ چېن تەنجىيۇغا:

— توپىلاڭ كۆتۈرمەكچى بولغان سۈيقەستىڭنىڭ پاكىتىلدى-رىنى بىرىنى قويماي تولۇق سۆزلە، ساڭا بىرنەچچە مىنۇت ئويلىنىشقا ۋاقىت بېرىمىز، — دېدى.

— توپىلاڭ كۆتۈرۈش سۈيقەستىدە بولغان ئىش زادىلا يوق، ئويلىنىدىغان ھېچقانداق ئىشمۇ قىلمىدۇق! — دەپ جاۋاب بەردى چېن تەنجىيۇ.

چۇڭچىڭدىن كەلگەنلەر سوراق قىلغاندىن باشقا، شېڭ شى-سەيمۇ چېن تەنجىيۇنى تېلېفوندا سوراق قىلغانىدى، چېن تەنجىيۇ تېلېفوندا شېڭ شىسەينى ياخشىلىقنى ئوتتۇرغان مەلۇن، دەپ تىللاپ، تېلېفون تۈرۈپكىسىنى يەرگە ئېتىپ پاچاق - پاچاق قىلىۋەتتى. بىر قېتىم شېڭ شىسەي چېن تەنجىيۇنى سوۋېت ئىتتىپاقىنىڭ شىنجاڭدا قىلغان خىلمۇخىل سۈيقەستلىرىنى ئىقرار قىلساڭ خوتۇن - بالىلىرىڭ بىلەن بىللە ياخشى تۇرمۇش كەچۈرسەن، دېگەندە، چېن تەنجىيۇ شېڭ شىسەينى قاتتىق تىللاپ تۈرۈپكىنى قويۇۋېتىپ نېرى كەتكەنىدى. شېڭ شىسەي يەنە تېلې-فوندا ئۇنىڭغا تەھدىت سېلىپ، ئەگەر گەپ ئاڭلىمايدىغان بولساڭ ساڭا ھايات يولى يوق، دېگەندە، چېن تەنجىيۇ: «بىز كومپارتىيە ئەزالىرى بېشىمىزنىڭ كېتىشىدىن، قېنىمىزنىڭ ئېقىشىدىن قورقمايمىز، جاسارىتىمىزدىن يانمايمىز» دەپ جاۋاب بەردى.

شۇنىڭ بىلەن بىر ۋاقىتتا، دۈشمەن ماۋ زېمىنىمۇ قاتتىق قىيىن - قىستاققا ئېلىپ سوراق قىلدى. سوراق مەركەزلىك ھالدا سۈيقەستلىك توپىلاڭ مەسىلىسى ئۈستىدە بولدى.

4 - ئاينىڭ 24 - كۈنى، جى يۈەنيۇ قاتارلىقلار:

— كونسۇلخانا بىلەن قانداق مۇناسىۋىتىڭ بار؟ — دەپ سورىدى ماۋ زېمىندىن.

— ھېچقانداق مۇناسىۋىتىم يوق، ئومۇمنىڭ ئىشى بىلەن ئالاقىلەشتىم، ئەمما خۇسۇسىي ئىش بىلەن بىر قېتىمىمۇ كۆرۈ-شۈپ باقمىغان.

— مەسىلەتچىلەر سىلەرگە بىرەر ئەھۋالنى ئېيتىمىغانمۇ؟ — ياق.

5 - ئاينىڭ 5 - كۈنى، دۈشمەن ماۋ زېمىنىنى يەنە سوراق قىلدى:

— سوۋېت ئىتتىپاقى نېمە ئۈچۈن شىنجاڭدا ئۇيغۇرلار بىلەن قازاقلارنىڭ توپىلىغىنى پىلانلايدۇ؟

— شىنجاڭدىكى ھەر قېتىملىق توپىلاڭلارنى سوۋېت ئىتتىپاقى باستۇرۇپ بەرگەن. ئەگەر سوۋېت ئىتتىپاقى بىلەن جۇڭگو كومپارتىيىسى شۇ توپىلاڭلارغا ئارىلىشىدىغان بولسا مەن بىرىنچى بولۇپ قارشى چىقارغىنىم، ئۇنداق ئىش پەقەتلا بولۇپ باقمىغان.

— ئەگەر سىلەرنىڭ شىنجاڭدا توپىلاڭ كۆتۈرۈشىنى پىلانلىغان ئىشىڭلار بولۇپ قالسا قانداق قىلىسەن؟

— ئەگەر شۇنداق ئادەم بولۇپ بولسا ئۇ مىللەتنىڭ خائىنى، گۇناھكارى، ئۇنى دۆلەت قانۇنى بويىچە جازالاش كېرەك. ئەمما، كومپارتىيە ئەزالىرى ئۇنداق ئىشنى ھەرگىز قىلمايدۇ. شۇنداق ئىشنى قىلغان بولسا ئۇ مىللەتنىڭ خائىنى، سىياسىي مۇناپىق. دۆلەت ئۇنداق ئادەمنى ھەرگىز بوش قويۇۋەتمەسلىكى كېرەك. مەن ھەرقانداق ئىشنى دۆلەتنىڭ، مىللەتنىڭ مەنپەئىتىنى

دەپ قىلىدىم، ئۇ مەنپەئەتكە خىلاپلىق قىلىدىم، ئۇنىڭ ئۈستىگە پۈتۈنلەي دېگۈدەك دۆلەت، مىللەتنىڭ مەيدانىدا تۇرۇپ خىزمەت قىلىدىم. سىلەرنىڭ بىزگە دەۋاتقان، سۈيىقەستلىك ھەرىكەتلەردە بولدۇڭلار، دېگەن گەپلىرىڭلار بىزگە قىلىنغان بىر خىل

ھاقارەت... مەن شىنجاڭدا ۋىجدانم بىلەن، سەمىمىي ساداقىتىم بىلەن ئىشلەپ كەلدىم.

— سوۋېتلىكلەر نېمە ئۈچۈن شېڭ لۇيچاڭنى ئۆلتۈرۈۋەتتى؟

— ئۇ گەپكە ئىشەنمەيمەن. بۇ ئەمەلىيەتتىن پۈتۈنلەي چەت-نىمگەن گەپ.

— ئەگەر سەن «ئالتە بۈيۈك سىياسەت» كە قارشى تۇرغان بولساڭ، ئۇنىڭغا نېمە دەيتتىڭ؟

— مەن «ئالتە بۈيۈك سىياسەت» كە مۇتلەق قارشى تۇرۇپ باقمىدىم، چۈنكى «ئالتە بۈيۈك سىياسەت» ئىلغار ھەم شىنجاڭغا ماس كېلىدىغان سىياسەت.

— ناۋادا «ئالتە بۈيۈك سىياسەت» كە قارشى تۇرغانلىقىڭغا، سۈيىقەست ئىشلەتكەنلىكىڭگە پاكىتلار تولۇق بولسا، بۇ سېنىڭ گومىنداڭ بىلەن كومپارتىيىگە قارشى تۇرغانلىقىڭ بولامدۇ؟
— كومپارتىيىنىڭ مەيدانىدا تۇرغاندىمۇ، گومىنداڭنىڭ مەيدانىدا تۇرغاندىمۇ ئوخشاشلا «ئالتە بۈيۈك سىياسەت» كە قارشى تۇرۇشقا بولمايدۇ. بۇنداق ئىشقا پەرەزنى قوشقىلى بولمايدۇ، چۈنكى بۇنداق ئىش زادىلا بولۇپ باقمىغان.

5 - ئاينىڭ 6 - كۈنى، دۈشمەن پۈتۈن ئەس - يادى بىلەن ماۋ زېمىنى پارتىيىدىن چىقىپ كېتىشكە قىستىدى.

— سەن كومپارتىيىدىن ئايرىلساڭ بولمامدۇ؟

— مەن ئۈچ مەسلىك ئۈچۈن كۈرەش قىلىشنى خالايمەن، ئەمما كومپارتىيىدىن ئايرىلىشىم مۇمكىن ئەمەس.

— كومپارتىيىدىن ئايرىلساڭ زادىلا بولمامدۇ؟

— بۇ مۇمكىن ئەمەس. كومپارتىيە ئەزالىرى نەنگلا بارسا دۆلەت ئۈچۈن، مىللەت ئۈچۈن ياشايدۇ.

شۇنىڭدىن كېيىن، ۋاڭ دېيۇ قاتارلىقلار ئوت كۈچىنى مەر-كەزلەشتۈرۈپ «سۈيىقەستلىك توپىلاڭ دېلوسى» مەسلىسىنى

ھەل قىلماقچى بولۇپ، خائىنلارنى يۈزلەشتۈرۈش ئارقىلىق بۆ-
سۇش ئېغىزى ئاچماقچى بولدى. بۇمۇ ئوخشاشلا ئەخمەقلىق ھەم
ئاۋارىچىلىق ئىدى.

— توپلاڭ كۆتۈرۈش، كونسۇلخاندا يىغىن ئېچىش، توپىد-
لاڭ پىلانى قاتارلىق پاكىتلارغا قانداق قارايسەن؟
— ئۆكتەبىر ئىنقىلابى بايرىمى، 1 - ماي ئەمگەكچىلەر
بايرىمى كۈنىدىن باشقا چاغلاردا مەن كونسۇلخانغا يىغىنغا بېرىپ
باقمىغان.

— ئەمەسە سەن سۈيىقەستلىك توپلاڭغا قاتناشقانمۇ؟
— ئۇنداق ئىش زادىلا بولۇپ باقمىغان، لى يىئونىڭ دېگەن-
لىرى پۈتۈنلەي يالغان.
— سەن ئۇنىڭ پاكىت ئەمەسلىكىگە ئىسپات كۆرسىتىپ
بېرەلمەسەن؟

— 8 - ئارمىيىنىڭ ئەنلىياڭدىكى ئىش بېجىرىش ئورنى
بىلەن فۇگۋەنلەر باشقارمىسىدىكى ئادەملەردىن باشقا ھېچقانداق
ئادەم ئۇ يەرگە بارمايدۇ. لىيۇ شىپىڭ بىلەن پەن بونەنلەر خائىن،
ئۇلارنىڭ كونسۇلخانغا مەجلىسكە بارغان ئىشى ئەڭ ئاددىي
مەنىدىن ئېيتقاندىمۇ ئەمەلىيەتكە ئۇيغۇن ئەمەس.
— سېنىڭ پاكىتلارنى سەمىمىيلىك بىلەن سۆزلىشىڭنى
ئۈمىد قىلىمىز.

— ھېچقانداق پاكىت يوق.

چېن تەنچيۇ بىلەن ماۋ زېمىن، بۇ ئىككى نەپەر سادىق
كومپارتىيە ئەزاسى قاتتىق قىيىن - قىستاقلارغا ئۇچرىدى. چېن
تەنچيۇنى «ئايروپىلان» غا، «تانكا» غا ئولتۇرغۇزدى، ئۇچلۇق
تۆمۈرلەرنىڭ ئۈستىدە تۇرغۇزۇپ قويدى، داشقالارنىڭ ئۈستىگە
ئۈچ كۈن تىزلاندۇرۇپ قويدى. ئىككى قولىنى ئۇزۇن تاياققا
توغرىسىغا باغلاپ قويۇپ، سۇغا چىلانغان قامچا بىلەن ئۇرۇپ
پۈتۈن بەدىنىنى تىلىۋەتتى. ماۋ زېمىننىڭ ئالغانلىرى تىتىلىپ

كەتتى، ئاغرىق ئازابىدا كالىپۇكىنى چىشلەپ قانتىۋەتتى، كىم يىملىرىنى چىشلەپ يىرتىۋەتتى. جازالاش جەريانىدا ئۇلارنى يەنە يەتتە كېچە - كۈندۈز ئۇخلاتمىدى.

6 - ئاينىڭ 5 - كۈنى، جياڭ دالۇن ياساپ چىققان «شۈي جىي قاتارلىقلارنىڭ دۆلەت مەنپەئىتىگە زىيان كەلتۈرگەن دېلو-سىنى سوراق قىلىشتىن خاتىرە» گە 79 ئادەمنىڭ سوراق خاتىرىسى كىرگۈزۈلگەن بولۇپ، ئۇلارنىڭ 15 ى كومپارتىيە ئەزاسى ئىدى. ئۇنىڭدا چىن تەنچىيۇ، ماۋ زېمىن، لىن جىلۇ ئۈچىگە ئۆلۈم جازاسى بېرىلسۇن، سىياسىي ھوقۇقىدىن مەنكەۋ مەھرۇم قىلىنسۇن» دېيىلگەن، ئەمما ئازراقمۇ پاكىت يوق ئىدى. ۋاڭ دېيۇ بىلەن شېڭ شىسەي شۈي مېڭچىيۇ، پەن تۇڭ، ليۇ شىپىڭ قاتارلىق بىرنەچچە خائىنى «سوراق» قىلىپ ئىش چىقارغاندىن باشقا، كومپارتىيە ئەزالىرىنىڭ بىر ئادىمىدىنمۇ ھېچ نەرسىگە ئىگە بولالمىدى.

ۋاڭ دېيۇ 6 - ئايدا چۇڭچىڭغا قايتقاندا، شېڭ شىسەي ئۇنىڭغا مەھكەم پېچەتلەنگەن بىر چاماداننى جياڭ جىپىشىنىڭ ئۆز قولىغا تاپشۇرۇپ بېرىڭ، دەپ بەردى. چاماداندىكى شېڭ شىسەي چىنىڭ ئۆلتۈرۈلگەنلىك دېلوسىغا، ئالتاي توپلىغىغا، دۇ جۇڭ-يۈەن دېلوسىغا ئائىت 18 پارچە ماتېرىيال ئىدى. جياڭ جىپىشى بۇ ماتېرىياللارنى 2 - باشقارمىنىڭ باشقارما باشلىقى چىن بۇلېي-غا كۆرۈپ چىقىشقا تاپشۇرۇپ بەردى، چىن بۇلېي شۇ باشقارمىنىڭ 6 - گۇرۇپپىسىدىكى مەخسۇس ئاخباراتلارنى رەتلەيدىغان تاڭ زۇڭغا تاپشۇرۇپ، ھەر بىر دېلونى تەكشۈرۈش ۋە ھەل قىلىش تەدبىرىنى ئوتتۇرىغا ئېلىپ چىقىشنى بۇيرۇدى.

تاڭ زۇڭ ئۇ ماتېرىياللارنى ئىككى كېچە - كۈندۈز ئىچىدە ئاران كۆرۈپ بولدى. ئۇ 1943 - يىلى 6 - ئاينىڭ 21 - كۈنىدىكى كۈندىلىك خاتىرىسىگە مۇنداق يازغان: «شىنجاڭدا يۈز بەرگەن دېلولارنىڭ ھەممىسىنى كۆرۈپ چىقتىم، ھەر بىر دېلو-

نىڭ ئىچىدە 100 دىن ئارتۇق ئادەم بار، شۇنچىلىك قېلىن، ئىككى كېچە - كۈندۈزدە ئاران كۆرۈپ بولدۇم. شۇي جېي سۇيىقەستلىك توپىلاڭ دېلوسىغا قاتناشقانلار نازىردىن ئۇچ، ھەر-بىي ئىچىدىكى يۇقىرى دەرىجىلىك ئەمەلدارلاردىن 20، تۈەنجاڭ-دىن سەككىز، يۇقىرى دەرىجىلىك مەمۇرىي خادىملاردىن 14 ئادەم بار ئىكەن. ئۇنىڭدىن باشقا، شېڭ شىچىننىڭ خوتۇنى چىن شىۋيىڭنىڭ شياۋ زوشىن بىلەن جىنسىي مۇناسىۋەت ئۆتكۈزگەن-دىن كېيىن ئېرىنى ئېتىۋەتكەنلىكى توغرىلىق مەسئۇلىيەت ماتېرىيالى بار... ھەممە دېلوالاردا جاۋابكارلارنىڭ ئىقرارلىرىلا خاتىرىلەنگەن، بىرسىنىڭمۇ پاكىتى يوق، شېڭ دۈبەننىڭ مۇددىئاسى بويىچە سوراق قىلىپ بېكىتىلگەن. «بۇ خاتىرىدىكى گەپلەر شېڭ شىسەينىڭ جۇڭگو كوممۇنىستىك پارتىيىسىنىڭ شىنجاڭدىكى كادىرلىرىغا قانداق زىيانكەشلىك قىلغانلىقىنى، قانداق تۆھمەت قىلغانلىقىنى يەنە بىر قېتىم ئىسپاتلاپ بەردى.

1943 - يىلى 9 - ئاينىڭ 27 - كۈنى، شېڭ شىسەي چىۋ يۈشۈيۇڭدىن ھەربىي كومىتېتنىڭ چىن تەنچىۋ، ماۋ زېمىن، لىن جىلۇلارنى ئۆلۈمگە بۇيرۇپ تەستىقلىغان تەستىقنامىسىنى ساقچى ئىدارىسىغا ئەۋەتىپ ئۇلارنى جازانى ئىجرا قىلىشقا ئالدىراتتى. چىۋ يۈشۈيۇڭ لى يىڭچىغا: «شېڭ دۈبەن ئىككى - ئۈچ كۈننىڭ ئىچىدە چوڭچىڭغا يىغىنغا بارماقچى، شۇڭا چىن تەنچىۋ-لارنىڭ ئۆلۈم جازاسىنى ئىجرا قىلدۇرۇپ جياڭ ۋېيىۋەنجاڭغا دوكلات قىلىدىغان ئوخشايدۇ» دېدى. شۇنىڭ بىلەن چىۋ يۈشۈيۇڭ، لى يىڭچى قاتارلىقلار ئۇ ئۈچى ياتقان 2 - تۈرمىگە بېرىپ، تۈرمە باشلىقى جاڭ سىشىن بىلەن بىللە چىن تەنچىۋ، ماۋ زېمىن، لىن جىلۇلارنى بىر - بىردىن چاقىرىپ چىقىپ باشلىرىنى قارا لاتا بىلەن ئورۇۋەتتى. تۈرمە ئىشخانىسىنىڭ ئالدىغا كەلگەندە لى يىڭچى ئۇلارنىڭ باشلىرىدىكى قارا لاتىلارنى بىر - بىرلەپ ئېلىپ ئۇلارنى يەنە بىر قېتىم كۆزدىن كەچۈرۈۋەتتى.

كەندىن كېيىن: «سىلەرنى شېڭ دۇبەن چاقىرىۋاتىدۇ!» دەپ، قارالار بىلەن ئۇلارنىڭ باشلىرىنى يەنە ئورۇۋەتتى، ئاندىن ئىشخانغا سۆرەپ كىرىپ، پۇت - قوللىرىنى بېسىپ تۇرۇپ بويۇنلىرىغا سىرتماق سېلىپ كۈچەپ تارتىپ، ئۇچىنى بوغۇپ ئۆلتۈردى. ئاندىن جەسەتلەرنى ئەدىيالارغا ئوراپ ماشىنىغا بېسىپ ليۇداۋانغا ئاچقىپ ئورا كولاپ كۆمۈۋەتتى.

شۇ يىلى 10 - ئايدا، شېڭ شىسەي چۇڭچىڭدا ئېچىلغان گومىنداڭنىڭ 15 - نۆۋەتلىك قۇرۇلتىيىنىڭ 1 - ئومۇمىي يىغىنىغا قاتنىشىپ قايتىپ كېلىپ، چيۇ يۇشيۇڭغا ئۇ ئۈچەيلەننى كۆمۈپ قويغان يەرنى ئاچقۇزۇپ جەسەتلىرىنى سۈرەتكە تارتقۇزۇپ جياڭ جىيىشىغا ئەۋەتىپ بەردى.

شېڭ شىسەي ئاخىر كومپارتىيە ئەزالىرىنىڭ بېشىنى جياڭ جىيىشىغا سوۋغا قىلدى.

خەير خوش، قىزىل 8 - تۈەن

جياڭ جىيىشىنىڭ ئورۇنلاشتۇرۇشى بويىچە، شېڭ شىسەي سوۋېت ئىتتىپاقىنىڭ شىنجاڭدىكى تەسىرىنى چوقۇم تازىلىشى كېرەك ئىدى.

سوۋېت ئىتتىپاقىنىڭ قۇمۇلدا تۇرۇۋاتقان قىزىل 8 - تۈەننى كەتكۈزۈۋېتىش كونسولارنىڭ: «مېھماننى چىللىماق ئاسان، ئۇزاتماق تەس» دېگەن گېپىنىڭ توغرىلىقىنى ئىسپاتلىدى.

1942 - يىلى 10 - ئايدا، شېڭ شىسەي سوۋېت ئىتتىپاقىنىڭ ئۈرۈمچىدە تۇرۇشلۇق كونسولى پۇشكىن بىلەن كۆرۈشۈپ ئۇنىڭغا بىر باياناتنامە تاپشۇرۇپ، شىنجاڭدا تۇرۇشلۇق بارلىق تېخنىك خادىملارنى، ھەربىي خادىملارنى ئۈچ ئاي ئىچىدە تولۇق چېكىندۈرۈپ كېتىشنى ئېيتتى. چۈنكى، جياڭ جىيىشى ئۇنىڭغا گومىنداڭ ئۆلكىلىك پىرقىسىنىڭ 1943 - يىلى 1 - ئاي ئىچىدە

چوقۇم قۇرۇلمىدىغانلىقىنى، كېچىكتۈرۈشكە بولمايدىغانلىقىنى ئېيتقان، ئۇنىڭ ئۈستىگە گېرمانىيە ئارمىيىسى ستالىنگرادنى مۇھاسىرىگە ئېلىۋالغانىدى، بۇ سوۋېتلىكلەرنى شىنجاڭدىن ھەيدەشنىڭ ياخشى پۇرسىتى ئىدى.

ئويلىمىغان يەردىن باش كونسۇل پۇشكىنىڭ پوزىتسىيىسى بەكمۇ قاتتىق بولدى.

— بىزنىڭ ھۆكۈمىتىمىز شىنجاڭدا ئىشلەۋاتقان خادىملىرىمىزنى ھەرگىز چېكىندۈرۈپ كەتمەيدۇ، قۇمۇلدا تۇرۇۋاتقان قىزىل 8 - تۈەنمۇ شۇلارنىڭ ئىچىدە، — دېدى ئۇ.

10 - ئاينىڭ 26 - كۈنى، سوۋېت ئىتتىپاقىنىڭ كىچىك تىپلىق 20 نەچچە تانكىسى ئىلى چېگرىسىدىن ئۆتۈپ چىك بىلەن شىخۇغا كېلىپ شېڭ شىسەيگە تەھدىت سالدى. ئەتىسى شېڭ شىسەي قاتتىق نارازىلىق بىلدۈرگەندىن كېيىن تانكىلار ئىلگىرىدە لەشتىن توختىدى.

شېڭ شىسەي پۇشكىنى يەنە بىر قېتىم قوبۇل قىلىپ: — ستالىنغا يەتكۈزۈپ قويۇڭ، 4 مىليون خەلق ئىگىلىك ھوقۇقىنى، زېمىن پۈتۈنلۈكىنى قوغداش ئۈچۈن جان تىكىپ ئېلىشىدۇ. ئەگەر سوۋېت ئىتتىپاقىنىڭ شىنجاڭدىكى ئادەملىرى چىقىپ كەتمەيدىغان بولسا شىنجاڭ تەرەپ ئۇلارنىڭ بىخەتەرلىكىدە گە كاپالەتلىك قىلالمايدۇ. مەن سوۋېت ئىتتىپاقىنىڭ بۇ قىلمىشىنى پۈتۈن دۇنياغا جاكارلايمەن، — دېدى.

1943 - يىلى 3 - ئايدا، شىنجاڭ ئەتىيازلىق چوڭ پارات ئۆتكۈزدى. شېڭ شىسەي سوۋېت ئىتتىپاقىلىق مەسلىھەتچى ۋا. سىلىيغا:

— 8 - ئۇرۇش رايونى شىنجاڭ ئۆلكىسىگە قىسىملارنىڭ ئەھۋالىنى تەپسىلىي دوكلات قىلىشنى بۇيرۇدى. قۇمۇلدىكى قىزىل 8 - تۈەننى قانداق مەلۇم قىلساق بولار؟ — دېدى. بۇ چاغدا سوۋېت ئىتتىپاقىنىڭ گېرمانىيە بىلەن بولغان

ئۇرۇش ۋەزىيىتىدە ياخشىلىنىش كۆرۈلۈۋاتاتتى. 1943 - يىلى
1 - ئايدا، سوۋېت قىزىل ئارمىيىسى قارا دېڭىز بويىدا، 2 -
ئايدا ئازوۋ دېڭىزى بىلەن ئوكرائىنادا ھۇجۇم قوزغىغان، كۇرس-
كى بىلەن روستوۋ، ۋوروشلوفگرادلارنى قايتۇرۇۋالغانىدى.
4 - ئاينىڭ 10 - كۈنى، باش كونسۇل پۇشكىن كونسۇلغا-
نىنىڭ كاتىپى بىلەن بىللە دۈبەن مەھكىمىسىگە كېلىپ شېڭ
شىسەي بىلەن كۆرۈشۈپ، شىنجاڭ ھۆكۈمىتىگە تۆۋەندىكىدەك
ئاغزاكى ئۇقتۇرۇش قىلدى.

1. شىنجاڭدىكى بارلىق گېئولوگىيىلىك تەكشۈرۈش ئۆمى-
كىدىكىلەرنىڭ خىزمىتى توختايدۇ، بارلىق خادىملار بىردەك دۆ-
لەتكە قايتىدۇ، بارلىق ماشىنا ۋە ئۈسكۈنىلەر ئېلىپ كېتىلىدۇ.
شىنجاڭ ھۆكۈمىتىنىڭ بۇ ئىشلارغا ئوڭايلىق يارىتىپ بېرىشىنى
سورايمىز.

2. قۇمۇلدا تۇرۇۋاتقان قىزىل 8 - تۈەن دۆلەتكە قايتىدۇ.

3. سوۋېت ئىتتىپاقىنىڭ قۇمۇلدا تۇرۇۋاتقان ئۇچقۇچىلار

ئەترىتى دۆلەتكە قايتىدۇ.

4. ئايروپىلان زاۋۇتى ئەمەلدىن قالدۇدۇ.

5 - ئاينىڭ 4 - كۈنى، قىزىل 8 - تۈەن چېكىنىشىنى

باشلىۋەتتى. ئۇلارنىڭ تانكا، توپچى، موتسىكىلىت قىسمى ئۈرۈم-
چىدىن ئۆتكەندە شېڭ شىسەي ئىنتايىن جىددىيلەشىپ، قىسىم-
لىرىغا ھەربىي ھالەتتە تۇرۇش بۇيرۇقى چۈشۈردى، سوۋېت
ئىتتىپاقى ئەسكەرلىرىنىڭ شەھەرگە كىرىشىنى قاتتىق چەكلە-
دى، گازارمىسىنى تاغ باغرىغا قۇرۇشنى بۇيرۇدى. بۇ تۈەن
قورغاستىن ئۆتۈپ بولغاندىن كېيىن ئالمۇتادا تۇرۇپ، ئۈچ ۋىلا-
يەت ئىنقىلابىنىڭ قوماندانلىق مەركىزىگە ئايلىنىپ قالدى.

قىزىل 8 - تۈەننىڭ ئاز بىر قىسىم ئادىمى شۇ چاغدا قۇمۇلدىن
چىقىپ شىمال تەرەپكە يۈرۈش قىلىپ، سۇڭگۇچتام، قۇلىنچەرى

ئارقىلىق ئالتاي رايونىغا ئۆتۈپ كەتتى. كېيىن سوۋېت ئىتتىپاقى ئۇلارنى «قاچاق ئەسكەرلەر» دەپ ئاتىغاچقا، ئالتايدىكى قازاقلارنىڭ شېڭ شىسەيگە قارشى قوراللىق كۈچلىرىگە ئايلىنىپ كەتكەن بولۇشى مۇمكىن.

شۇ يىلى 10 - ئاينىڭ ئاخىرىدا، قىزىل 8 - تۈەننىڭ قۇمۇلدىكى ئەڭ ئاخىرقى 200 ئادىمى 10 ئاپتوموبىلغا ئولتۇرۇپ غەرب تەرەپكە كەتتى. جۇڭگو تەرەپ ئۇلارنىڭ گازارمىسىنى 2 مىليون شىنجاڭ پۇلىغا سېتىۋالدى، ئۇ گازارمىغا 18 - ئارىلاش-ما لۇيىنىڭ شۈي رۇچېڭ قىسمى كۆچۈپ باردى.

قېپىلغان كونسۇلخانا خادىملىرىنىڭ كۈنىمۇ ياخشى ئەمەس ئىدى، ماشىنىغا ئولتۇرۇپ سىرتقا چىقىشقا شېڭ شىسەينىڭ ئىشپىيونلىرى ماشىنا بىلەن كەينىدىن قوغلايتتى، كونسۇلخانىغا كىرگەنلىكى ئادەملەرنى قولغا ئالاتتى، سودىگەرلەر ئۇلارغا تۈر-مۇش لازىمەتلىكلىرىنى، يېمەك - ئىچمەكلەرنى ئەكىرىپ بېرىش-تىن قورقاتتى. قەشقەر، تارباغاتاي، غۇلجا تەرەپلەردىمۇ گەھۋال ئاساسەن شۇنداق ئىدى.

سوۋېت ئىتتىپاقىنىڭ گېئولوگىيە خادىملىرى بىلەن ئۈس-كۈنلەرنى ئېلىپ كېتىۋاتقانلارمۇ تۈرلۈك توسقۇنلۇقلارغا، قىدىنچىلىقلارغا ئۇچرىدى.

سوۋېت ئىتتىپاقىدا نەشر قىلىنغان كىتابلار، شىنجاڭغا كىرگۈزۈلگەن فىلىملەرنىڭ ھەممىسى چەكلەندى.

1942 - يىلى 2 - ئايدا، مايتاغ نېفىتلىكىنىڭ بارلىق نېفىت قۇدۇقلىرىنى ئۈسكۈنىلىرى بىلەن قوشۇپ، نۇرغۇن باھا تالىشىشلار ئارقىلىق جۇڭگو تەرەپ 1 مىليون 700 مىڭ ئامېرىكا دوللىرىغا سېتىۋالدى. 5 - ئاينىڭ 21 - كۈنى، جۇڭگو تەرەپ تۇدۇڭخابادىكى دېھقانچىلىق سايمانلىرى (ئايرىپىلان قۇراشتۇرۇش) زاۋۇتىنى بارلىق ئۈسكۈنىلىرى بىلەن 4 مىليون 200

مىڭ ئامېرىكا دوللىرىغا سېتىۋالدى. 6 - ئايدا، سوۋېت ئىتتىپاقى شىنجاڭدىكى بارلىق خادىملىرىنى، ئاپتوموبىللىرىنى، قەزىل 8 - تۈەننىڭ تانكا - برونېۋىكىلىرىنى تولۇق ئاچىقىپ كەتتى. بۇ ئۈچ ۋىلايەت ئىنقىلابىنىڭ پارتلىشىغا ئۈچ ئاي قالغان چاغ ئىدى.

سوۋېت ئىتتىپاقىنىڭ كۈچى ئۆلكە مەركىزىدە ئاخىرلاشقان بولسىمۇ، ئەمما ئىلى، تارباغاتاي، ئالتاي ئۈچ ۋىلايەتتە ئىنتايىن جانلىنىپ، ئەڭ ئاخىردا ئۈچ ۋىلايەت ئىنقىلابى پارتلىدى.

10. تۈزۈغان گۈلگە ئامال يوق

كېلىشتۈرۈش قىيىن زىددىيەت

شىنجاڭغا گومىنداڭنىڭ كۈچى كىرىپ شېڭ شىسەينىڭ مۇستەبىت ھۆكۈمرانلىقىغا بىۋاسىتە تەھدىت يەتكۈزدى. ئىلگىرى يىغىن ئېچىلىشتىن بۇرۇن شېڭ شىسەينىڭ چو-ئاپتونام سۈرىتىگە ئۈچ قېتىم باش ئۇرۇلاتتى، ئەمدى ھازىر مەرھۇم زۇڭلى بىلەن زۇڭسەينىڭ (1943 - يىلى 9 - ئايدىن كېيىن جياڭ جېشى گومىنداڭ ھۆكۈمىتىنىڭ رەئىسى، قوشۇم-چە گومىنداڭ پارتىيىسىنىڭ زۇڭسەيى بولدى) سۈرىتىگە باش ئۇرۇلىدىغان بولدى. ئىلگىرى چوڭ يىغىنلاردا «ئۇلۇغ داھىمىز شېڭ دۈبەن» دېگەن گەپ ئېغىزدىن چىقىش بىلەن تەڭ ھەممە ئورنىدىن تۇرۇپ ھۆرمەت بىلدۈرەتتى، ھازىر بۇلارنىڭ ھەممىسى بىكار قىلىندى.

باشلىرىغا شىلەپە، ئۇچسىغا قارا كاجىدىن جۇڭشەن چاپان كىيىۋالغان، مەيدىلىرىگە گومىنداڭنىڭ بەلگىسى چۈشۈرۈلگەن ئىزناكلارنى تاقىۋالغان ئەمەلدارلار دەسلەپتە جياڭ جېشىنىڭ بۇيرۇقى بىلەن شېڭ شىسەيدىن ئېھتىيات قىلىپ، شىنجاڭنىڭ بۇ خاقانىنىڭ چىشىغا تېگىپ قويۇشتىن ساقلىنىپ يۈرۈشكەندى، ئۇزۇن ئۆتمەيلا چوڭچىڭدىكى ئادىتىنى قىلىپ، كەينىدە قوللايدىغان مەركىزىي ھۆكۈمەت بولغاچقا، چوڭ ئەمەلدارلىق كىيىمىنى كۆرسىتىپ شېڭ شىسەينى كۆزگە ئېلىمايدىغان بولۇش.

تى .

گومىنداڭنىڭ تەسىرىنى تېز سۈرئەتتە كېڭەيتىش ئۈچۈن ، 1943 - يىلى 2 - ، 3 - ئايلاردا لياڭ خەنساۋ گومىنداڭنىڭ ئۆلكە پىرقىسىنىڭ كاتىپى خۇاڭ رۇجىن ، ھەيئىتى جاڭ جىجى قاتارلىقلارنى باشلاپ جەنۇبىي شىنجاڭنى كۆزدىن كەچۈرۈشكە باردى . ئۇلار بارغانلىقى يېرىدە گومىنداڭنىڭ تۇتقان يولىنى تەشۋىق قىلدى ، گومىنداڭ تونۇشتۇرۇلغان كىتابلارنى ، جياڭ جىپىنىڭ سۈرىتىنى تارقىتى . ئۇلارنىڭ كۈندىلىك ھەرىكەتلىرى شۇ يەردىكى ساقچى ئىدارىسى ۋە مەخپىي خادىملار ئارقىلىق شېڭ شىسەيگە تەپسىلىي يەتكۈزۈلۈپ تۇردى . شېڭ شىسەي ئۇلارنى بەك ھەددىدىن ئېشىپ كەتتى ، ماڭمۇ دەپ قويماي كېتىش - كىنىنى قارا ، دەپ خاپا بولدى .

مەركەزنىڭ چوڭ ئەمەلدارلىرى گومىنداڭنىڭ ئىچكى پىد - غىنلىرىدا تېخىمۇ ھەددىدىن ئېشىپ ، شېڭ شىسەينى ئۆتۈپ كەتكەن گۇمانخور دەپ ئاشكارا ئەيىبلەيدىغان بولدى . ئەزەلدىن مۇستەبىت ، چۈشكۈرۈپ قويسا جاھان تىترەپ كېتىدىغان شېڭ شىسەي بۇ ئىشلارغا قانداق چىداپ تۇرالىسۇن ؟

بىر قېتىم ئۆلكىلىك پىرقىنىڭ يىغىنىدا گومىنداڭنىڭ يېڭى ئەزالىرىنى تەرەققىي قىلدۇرۇش ئىشى مۇزاكىرە قىلىندى . CC گۇرۇھىنىڭ چاپارمەنلىرىنىڭ بىرى ، پىرقە ئىشلىرىدا قات - تىق قول سانىلىدىغان جاڭ جىجى ، زور تۈركۈمدە يېڭى ئەزا قوبۇل قىلىش كېرەك ، ھەرقايسى ناھىيىلەر پىرقە قۇرۇپ ، ئەزالارنى بىۋاسىتە تەرەققىي قىلدۇرسا بولىدۇ ، دېگەندى ، شېڭ شىسەي ئۇنىڭغا قوشۇلماي :

— ئۇنداق قىلساق بەك يەڭگىللىك قىلغان بولىمىز . پارتىيە ئەزالىرىنىڭ ئىسمىلىكىنى ئالدى بىلەن ساقچى ئىدارىلىرى تۈر - غۇزۇپ چىقىپ ، ئاندىن ئۆلكىلىك پىرقىگە تەستىقلاشقا ئەۋەت - سۇن ، پارتىيە ئەزالىرىنىڭ سانى مەلۇم سانغا كۆپەيگەندىن كې - يىن ، ئاندىن ناھىيىلىك پىرقە قۇرۇلسۇن ، — دېدى .

شېڭ شىسەي كۆرۈنۈشتە پارتىيە ئەزالىرىنىڭ سۈپىتىگە بولغان قارىشىنى ئوتتۇرىگە قويغىنى بىلەن، ئەمەلىيەتتە لياڭ خەنساۋ، خۇاڭ رۇجىن قاتارلىقلارنىڭ پارتىيىنىڭ كۈچىنى كۈچەيتىشكە كۈچەپ كېتىۋاتقانلىقىدىن نارازى ئىدى. ساقچى ئىدا-رىسى تىزىملىك تۇرغۇزۇش كېرەك، دېگىنى، لى يىڭچىنىڭ ئالدىدىن ئۆتۈشى كېرەك، دېگەن گەپ بولۇپ، بۇ گەپ ئارقىلىق كىمىنىڭ پارتىيىگە كىرىشىنى شېڭ شىسەي كۆرسىتىشى ھەم تەستىقلىشى كېرەك، دېمەكچى ئىدى.

جاڭ جىجى جاھىل ئادەم ئىدى، شېڭ شىسەينىڭ ئىشلىرىدىكى كۆزىگە سىغدۇرالمىي يۈرەكتى، شۇڭا يىغىندا شېڭ شىسەيگە ئاشكارا قارشى چىقىپ ئۇنى ئەيىبلىدى.

— شېڭ مۇدىرنىڭ دېگىنى بويىچە بولسا، پارتىيە ئەزالىرىدىكى ئەمەس، ساقچىلارنى قوبۇل قىلساق بولىدۇ، — دېدى ئۇ، — بۇ ساقچى دۆلىتىنىڭ قىلىقى.

شېڭ شىسەي ئۆزىگە مۇنداق ئاشكارا قارشى چىققان ئادەمنى ئۆمرىدە تۇنجى كۆرۈشى ئىدى، بۇنىڭغا ئۇ چىداپ تۇرالمايۇمۇ؟ شۇئان ئۈستەلنى مۇشتلاپ ئورنىدىن تۇرۇپ كەتتى.

— جاڭ ھەيئەت بۇ گېپى بىلەن سىياسەت خاراكتېرلىك خاتالىق ئۆتكۈزدى، — دېدى ئۇ ئۇنىڭغا رەددىيە بېرىپ، — پارتىيە ئەزالىرىنى نەزەرقى قىلدۇرغاندا ئېھتىياتچان بولۇش كېرەك، بۇنى قانداقمۇ ساقچى دۆلىتىگە ئوخشاشقىلى بولسۇن؟ ئىككى تەرەپ قاتتىق ئىرىشىپ يىغىنى داۋاملاشتۇرۇش مۇمكىن بولمىدى.

بۇ ئۇ ئىككىسىنىڭ تۇنجى تۇتۇشۇشى ئىدى. 1944 - يىلى ئېچىلغان بىر قېتىملىق پىرقە ئىشلىرى يىغىندا ئىككىسى يەنە بىر قېتىم قاتتىق تۇتۇشۇپ قالدى. يىغىن ئېچىلىشى بىلەنلا شېڭ شىسەي:

— بەزى ئادەملەر ئېغىر سىياسىي خاتالىق ئۆتكۈزدى، — دەپ ئېلان قىلدى. ھەممە ئادەم ئۇنىڭ كىمىنى دەۋاتقانلىقىنى

بىلەلمەي ھەيران قېلىشتى. شېڭ شىسەي جاڭ جىجىنى كۆرسىدى.
تىپ، — ئۇ ئادەم دەل سىز! — دېدى.

جاڭ جىجى ئۇنىڭغا قايىل بولماي:

— ھەيئەت مۇدىر، گەپ قىلغاندا ئاساس بىلەن قىلىڭ. مەن
ئۆزۈمنىڭ قانداق ئېغىر سىياسىي خاتالىق ئۆتكۈزگىنىمنى بىل-
مىدىم، شۇڭا پاكىت بىلەن سۆزلەڭ، بولمىسا بۇ گېپىڭىزنى
قەتئىي قوبۇل قىلمايمەن ھەم ئېتىراپمۇ قىلمايمەن. ئەڭ ياخشى-
سى، سىياسىي خاتالىق ئۆتكۈزدى دېگەن گېپىڭىزنى قايتۇرۇۋې-
لىڭ، — دېدى.

شېڭ شىسەي بۇ گەپكە ھاڭ - تاڭ قېلىپ، ئاچچىقى بىلەن:
— سىز ئۆزىڭىزنىڭ مەسئۇلىيەت دائىرىڭىزدىن بەكلا چەت-
ئەپ كەتتىڭىز. مەن شىنجاڭنىڭ مۇھىتىنىڭ ئالاھىدە ئىكەنلى-
كىنى كۆپ قېتىم تەكىتلەپ كەلدىم. نۇرغۇن جايلاردا گومىن-
داڭنىڭ چارىسى بىلەن ئىش قىلغىلى بولمايدۇ، بۇ كۆپچىلىككە-
مۇ ئايان. سىزدىن سوراپ باقاي، سىز نېمىشقا شۇنچە كۆپ
دۆلەت بايرىقى، دۆلەت ئاتىسىنىڭ، زۇڭسەينىڭ شۇنچە كۆپ
سۈرىتىنى باستۇرۇپ جەنۇبىي شىنجاڭدا قالايمىقان تارقىتىسىز؟
يا ماڭا بىر ئېغىز گەپ قىلىپ قويمىدىڭىز، — شېڭ شىسەي
ئۆزىنىڭ شىنجاڭدىن شەپسەنلا ئايرىلىپ قېلىشىدىن بەك قور-
قاتتى.

— ھەيئەت مۇدىر، — دېدى جاڭ جىجى ئۇنىڭغا رەددىيە
بېرىپ، — دەيدىغان گېپىمنى ئالدىڭىزدا دەۋىرەي، مەن سىزنىڭ
زۇڭسەينىڭ مەقسىتى بويىچە بىزنىڭ پىرقە ئىشلىرىنى ياخشى
ئىشلىشىمىزگە رەھبەرلىك قىلىشىڭىزنى ئارزۇ قىلىمەن. مەن
دۆلەت بايرىقى بىلەن داھىيلىرىمىزنىڭ سۈرەتلىرىنى تارقىتىش-
نىڭ نەرى خاتا ئىكەنلىكىنى بىلەلمىدىم. شىنجاڭنىڭ پارتىيە-
مىزىنىڭ تۇتقان يولىنى قوبۇل قىلالمىغۇدەك قانداق ئالاھىدە
جايلىرى باركىن تاڭ، ئىلگىرىكىدەك دۇبەننىڭ سۈرىتىنى ھەممە
يەرگە تارقىتىشىمىز كېرەكمىدى - يا؟

شېڭ شىسەينىڭ جاڭ جىجىنىڭ بۇ گەپلىرىنى ئاڭلاپ ئاغزى تۇۋاقلنىپ قالدى، بۇ گەپلەر ئۇنىڭ يېغىرىغا تەگكەندى. ئاخىر ئۇ چىداپ تۇرالماي ئورنىدىن تۇرۇپ پېشىنى قېقىپ چىقىپ كەتتى.

شېڭ شىسەي بۇ ئىشنى كۆپ ئويلىدى، ھازىر ئىلگىرىكىگە ئوخشىمايتتى، بۇنداق كېتىۋەرسىمۇ ئۆزىنىڭ ئابرويىغا ياخشى ئەمەس ئىدى. يىگىت ئۈچۈن ئۆچ ئېلىش ئون يىلدىن كېيىنمۇ كېچىكمەيدۇ، دېگەن گەپمۇ بارغۇ. شۇنىڭ بىلەن ئۇ بىر كۈنى جاڭ جىجىنى يالغۇز تاماققا تەكلىپ قىلىپ، تاماق ئارىلىقىدا ئۇنىڭغا:

— مەن ھەربىي ئادەم، شۇڭا گەپلىرىم قوپال، ئۆتكەندە سىزنى رەنجىتىپ قويغان گەپلەرنى قىلغان بولسام كەچۈرۈۋېتىد. شىڭزىنى سورايمەن، — دېدى. تاماق يەپ بولۇپ قايتىدىغان چاغدا يەنە، — بۇنىڭدىن كېيىن بىر - بىرىمىزنى كەچۈرۈپ، ياخشى ھەمكارلىشىپ شىنجاڭ ئۈچۈن كۆپرەك ئىش قىلايلى، — دېدى.

لى يىڭچى شېڭ شىسەيگە ئاخبارات يەتكۈزۈپ:

— جاڭ جىجى دېگەن ئۇ ئەبلەخ زادىلا جىم ياتمايدىكەن، ھەممىلا يەردە ئوت قۇيرۇقلۇق قىلىپ يۈرىدۇ. ئىشەنچلىك ئاخباراتلاردىن قارىغاندا، ئۇ ئاخبارات، پىرقە ئىشلىرى، خەۋەر، مەشىق قاتارلىق سىستېمىلاردا بىر قىسىم ئادەملەرنى ئۆزىگە تارتىپ: «ئېسىل ئەنئەنىمىزنى ساقلاپ قېلىشىمىز كېرەك» دەپ يۈرۈپتۇ. بۇ دۈبەن جانابلىرى بىلەن قارشى مۇقام توۋلىغانلىق، ئۆزىنى سىزنىڭ قارشى تەرىپىڭىزگە قويغانلىق ئەمەسمۇ؟

شېڭ شىسەي بۇ گەپنى چىشىنى چىشىغا چىشلەپ تۇرۇپ ئاڭلىدى، ئەمما گەپ قىلمىدى، ئىچىدە: «بۇ خۇمپەر ھامان بىر كۈنى مېنىڭ قانداق ئادەم ئىكەنلىكىمنى بىلىپ قالىدۇ» دەپ ئويلىدى.

شېڭ شىسەي كۆپ سانلىق گومىنداڭ ئەمەلدارلىرىنى ئامال

بار ئۆزىگە تارتىشقا تىرىشتى. ئۆلكىلىك ھۆكۈمەتنىڭ ئامبىرىدا ھەر خىل يېمەكلىكلەر، لازىمەتلىكلەر تاغدىك دۆۋىلىنىپ تۇرۇپ-تۇ، شۇلارنى ئاچىقىپ كىشىلەرنى ئۆزىگە قارىتىشقا ئىشلەتسە بولىدۇ ئەمەسمۇ؟ جۇ شاۋلياڭ ھاراقنى ياخشى كۆرىدىكەن، پۇر-سەت تېپىپ ئۇنىڭغا يەشكى بىلەن لەنجۇغا ئەۋەتىپ بەرسىمۇ بولىدۇ. ئادەتتىمۇ ئۇ گومىنداڭنىڭ ئەمەلدارلىرىنى مېھمان قىلىپ تۇراتتى. دەسلەپتە ئۇلار بۇ مېھماندارچىلىققا، ئۇزۇن بولدى كۆرۈشەلمىدۇق، مۇشۇ پۇرسەتتە ئازادە پاراڭلىشىپ ئولتۇرىدىغان بولدۇق، دەپ ئويلاپ خۇشال بېرىشقاندى. كېيىن ئۇلار شېڭ شىسەينىڭ زىياپىتىنى يېيىشنىڭ ئازابلىق ئىش ئىكەنلىكىنى بىلىپ قېلىشتى. تاشقى ئىشلار پەۋقۇلئاددە خادىمىنىڭ مەھكىمىسىدىكى سوۋېت ئىتتىپاقى ئىشلىرى بۆلۈمىنىڭ بىر بۆلۈم باشلىقى مۇنداق دېدى: «شېڭ شىسەينىڭ زىياپىتىدە خىزمەت قىلىدىغانلارنىڭ ھەممىسىدە يان قورال بار ئىكەن. شېڭ شىسەي بىلەن بىللە تاماق يېسىڭىز ئىككى قولىڭىز جەزمەن ئۈستەل ئۈستىدە تۇرۇشى، تاماق يېگەندىن باشقا ھەرىكەتلەردە بولماسلىقى كېرەك ئىكەن، ئازراقلا ئېھتىيات قىلمىسىڭىز ئۇ خىزمەتچىلەر يېنىغا ئېسىقلىق يان قورالنى بەدىنىڭىزگە تەگكۈزۈپ قويۇپ سىزنى ئاگاھلاندۇرۇپ قويدىكەن» دېدى. بۇ بىللە تاماق يېيىش گەمەس زەھەر يېيىشقا!

شېڭ شىسەي داڭلىق ھاراق، داڭلىق تاماكا سوۋغا قىلىش-تىن باشقا يەنە بوك ماركىلىق ئالتۇن قەلەم، شۆپىتسارىيىنىڭ سائىتى، قىممەت باھالىق تېرە، بۇغا مۇڭگۈزى، بۆكەن مۇڭگۈزى، يۇڭ رەخت قاتارلىق نەرسىلەرنىمۇ سوۋغا قىلىپ تۇردى، ھەتتا بويىتاقلارغا لايىق تېپىپ بېرىش يولى بىلەنمۇ كىشىلەرنى ئۆزىگە تارتتى.

شېڭ شىسەينىڭ ئەڭ خاتىرجەم بولالمايدىغىنى گومىنداڭ-نىڭ ئارمىيىسى ئىدى. 1943 - يىلى 4 - ئايدا، جۇ شاۋلياڭ ئالتە تۈەن ئەسكىرىنى شېڭ شىسەينىڭ مەشىق قىلدۇرۇپ بېرىد-

شىگە بەردى. شېڭ شىسەي بۇ ئادەملەرنى مەشىقنى تۈگىتىپ ھەربىي ماھارەتتە يېتىشىۋالغاندىن كېيىن باشقۇرالمى قىلىش. دىن قورقۇپ، ئۆلكىلىك ھۆكۈمەتنىڭ قوشۇنىنىڭ تەركىبىگە كىرگۈزمەي ئۆز مەيلىگە قويۇۋەتتى، ئۇلارنىڭ ئىچىدىكى تۆۋەن دەرىجىلىك بىر تۈركۈم ئوفىتسېرلارنى دۈبەن مەھكىمىسىگە ياكى ھەربىي ئورگانلارغا مۈلكىي ئىشلارنى قىلىشقا ئورۇنلاشتۇرۇپ قويدى.


لاۋمەنچىڭدا گومىنداڭنىڭ 7 - شىسى تۇراتتى، ۋەزىپىسى شېڭ شىسەينىڭ مەركەزگە پايدىسىز ئىش قىلىپ قويۇشنىڭ ئالدىنى ئېلىش ئۈچۈن ئۇنى نازارەت قىلىپ تۇرۇش ئىدى. شېڭ شىسەي بۇنى بايقاپ، 128 - شىنى ئۇلارنىڭ ھەرىكەتلىرىنى نازارەت قىلىشقا ئورۇنلاشتۇردى. ئەگەر 7 - شىنىڭ تاپتىن چىققان ھەرىكەتلىرىنى سەزسەڭلار دەرھال قورشىۋېلىپ قورال تاپشۇرۇشقا مەجبۇر قىلىڭلار، دەپ يوليورۇق بەردى. شېڭ شىسەينىڭ گومىنداڭغا تاقابىل تۇرۇشتىكى يەنە بىر چارىسى ھەربىي ئاشلىقنى كونترول قىلىپ، ھەرقايسى قىسىملارنىڭ زا- پاس ئاشلىقىنى ئۈچ كۈندىن ئاشۇرماسلىق ئىدى. ئەسكەرلەر ئاشلىق بولمىسا بىر قەدەممۇ مىدىرلىيالمىدۇ - دە.

شۇ يىلى شېڭ شىسەي ئەلنى خاتىرجەم قىلىش باھانىسىدە قوشۇننى كېڭەيتىپ، ئومۇمىي ئەسكەر سانىنى 28 مىڭغا يەتكۈز- دى. بۇ 1934 - يىلىدىكى ئەسكەر سانىدىن بىر ھەسسە كۆپ سان ئىدى.

1943 - يىلى 9 - ئايدا، شېڭ شىسەي گومىنداڭنىڭ 5 - نۆۋەتلىك 1 - ئومۇمىي يىغىنىغا قاتنىشىش ئۈچۈن چۇڭچىڭ- غا باردى. بۇ قېتىمىمۇ ئۇ مەركەزدىكى چوڭ ئەمەلدارلارغا شىن- چاڭنىڭ قىممەتلىك نەرسىلىرىدىن سوۋغا تەييارلىدى. بۇ ئۇنىڭ ئون يىلدىن بېرى چۇڭچىڭغا بىرىنچى قېتىم بېرىشى ئىدى. جياڭ جىيىشى ئۇنى ئالاھىدە قوبۇل قىلدى ۋە خوتۇنى چىۋۇ يۇفاڭ ئىككىسىگە چاي بەردى.

شېڭ شىسەي چۇڭچىڭدىن قايتىپ كېلىپ ئەتىسى كەچتە سۇڭ نىيەنى، شۈي بودا، خې گېڭگۇاڭ، چېڭ دۇڭبەي، لاڭ داۋخېڭ، ۋاڭ نەيجۇڭ قاتارلىق بىرقانچە يۇرتلۇقلىرىنى ئىككىدە چى قەۋەتتىكى كىچىك يىغىن زالىغا چاقىرىپ يىغىن ئاچتى. يىغىندا ئۇ بۇ قېتىمقى ئومۇمىي يىغىن جەريانىدا كۆرگەن - ئاڭلىغانلىرىنى، ئۆزىنىڭ تەسىراتلىرىنى سۆزلىدى. ئالاھىدە تەكىتلەپ يەنە شۇنداق دېدى:

— دۆلىتىمىز ياپون باسقۇنچىلىرىغا قارشى ئۇرۇش قىلغان بۇ بىرقانچە يىل ئىچىدە نەتىجە ئاز، پارتىيە ئىچىدە مەزھەپ كۈرىشى ئېغىر، سىياسىي جەھەتتە چېرىكلىشىش كۆرۈنەرلىك ئىكەن. بىز مۇشۇنداق ئەھۋالدا ئۆز ئالدىمىزغا بىر ئىش قىلىمىز. ساق، ئۆزىمىزنى تەرەققىي قىلدۇرمىساق بولمايدۇ...



شېڭ شىسەي سۆزلەپ بولۇپ كۆپچىلىكنىڭ پىكرىنى سورىدى. شېڭ شىسەي بىلەن بىر يۇرتلۇق بولدى. غىنىغا تويغان بۇ «دوكتورلار» ئالدى-بۇرۇن ئۇنىڭ قولىدىن قۇتۇلۇپ گو-مىنداڭغا ئۆزىنى ئېتىشنىڭ كويىدا يۈ-رۇۋاتقان نۇرسا، ئۇنىڭ ئۆز ئالدىمىزغا ئىش قىلساق دېگىنىگە ماقۇل دەمدۇ؟ ئەمما، ئۇلار قورقۇنچاق ئىدى، خې-لىغىچە زۇۋان سۈرمىدى. بىر ھازا-دىن كېيىن سۇڭ نىيەنى سۆز قىلىپ:

— بىز مەركەز بىلەن تېخى يېڭىدە 1943 - يىلى شېڭ شىسەينىڭ لا مۇناسىۋەت ئورناتتۇق، شۇڭا ئايرىم جېيىشى بىلەن چۈشكەن سۈرتى قىلىمىساق، بولمىسا مەركەز بىزدىن ئەنسىرەپ قالدۇ، — دېدى.

بۇ گەپنى ئاڭلاپ، شېڭ شىسەي بىر ئېغىزمۇ گەپ قىلمىدى. قاپاقلىرى تۈرۈلۈپ كەتتى ۋە بۇرۇلۇپلا ئىچكىرىكى ئۆيگە كىرىپ كەتتى، ئولتۇرغانلار ھەيران قېلىپ نېمە قىلىشلىرىنى بىلمەي قالدى. 9 - ئاينىڭ ئاخىرىدا، شېڭ شىسەي پىرقە ئىشلىرىنى تەكشۈرۈپ كەلسۇن دەپ، سۇڭ نىەنسنى جەنۇبىي شىنجاڭغا ئەۋەتىۋەتتى، ئىككىنچى يىلى يەنە گېزىتخانىنىڭ باشلىقى قىلىپ قويدى.

1943 - يىلىنىڭ ئاخىرىدىن 1944 - يىلىنىڭ ئالدىنقى يېرىمىغىچە بولغان مۇشۇ ۋاقىت ئىچىدە خەلقئارا ۋەزىيەتتە نې-گىزلىك ئۆزگىرىشلەر يۈز بەردى. سوۋېت ئىتتىپاقى قىزىل ئارمىيىسى گىتلىرنىڭ ئارمىيىسىنى ئۆز تۇپرىقىدىن پۈتۈنلەي قوغلاپ چىقىرىپ، گېرمانىيە فاشىزمى ئۈستىدىن ھەل قىلغۇچ غەلبە قازاندى. لېكىن، ياپون جاھانگىرلىكى بىلەن ئۇرۇش قىلىۋاتقان گومىنداڭ ئارمىيىسى يۇشياڭدا قاتتىق مەغلۇپ بولدى. بۇ چاغدا شېڭ شىسەي يەنە سوۋېت ئىتتىپاقىغا يۆلىنىشنى ئويلاپ قالدى، ئەمما يەنە چېگرىدا توختىماي ۋەقە تۇغدۇرۇپ، شىنجاڭنىڭ تىنچلىقىنى بۇزۇپمۇ تۇردى. بۇ ئۇنىڭ سوۋېت ئىتتىپاقىغا مۇشۇنداق ئۇسۇل بىلەن يېقىنلىشىشىنى ئويلاۋاتقىنىمۇ، بىلگىلى بولمايتتى.

جياڭ جېيىشى بىلەن شېڭ شىسەي ئوتتۇرىسىدىكى يوشۇرۇن كۈرەش بارغانسېرى روشەنلىشىشكە باشلىدى. شېڭ شىسەي بۇ-رۇنقى ئىشلىرىنى يەنە تەكرارلاپ، يېڭىدىن «سۇيىقەستلىك توپىدا-لاڭ دېلوسى» نى ئويدۇرۇپ چىقىپ، يەنە بىر قېتىم سىياسىي پۇرسەتپەرەسلىك قىلىشقا ئۇرۇندى.

1944 - يىلى 2 - ئايدىن باشلاپ، شېڭ شىسەي ناھايىتى ئاز كۆرۈنىدىغان بولدى، مەجەزمۇ ئۆزگىرىپ كەتتى، ئۆلكىلىك پىرقە بىلەن ئۆلكىلىك ھۆكۈمەتنىڭ دائىملىق يىغىنلىرىغا قاتناشمايدىغان، ئاممىۋى يىغىنلارغىمۇ بارمايدىغان بولۇۋالدى، بۇ

ئارقىلىق ئۇ ئەتراپدىكىلەرگە باشقىلارنىڭ ئۆزىگە قەست قىلىپ قويۇشىدىن قورقۇۋاتقانداك تۇيغۇ بەرمەكچى ئىدى. ئۇ ئۆزىمۇ، كېسىلىم بار، يىغىنلارغا بارالمايمەن. ئۇنىڭ ئۈستىگە ئۆلكىلىك پىرقە ھەيئەتلىرى بىلەن ئۆلكىلىك ھۆكۈمەت ھەيئەتلىرى ئىچىدە دىكى بەزى ئادەملەرنىڭ گەپ - سۆزلىرىدىن ئەنسىرەپ قالىدىم، باشقىچە ئويلىرى بارمىكىن دەپ ئويلايمەن، شۇڭا ئېھتىيات قىلدىم. ھازىرچە يىغىنلارغا قاتناشماي تۇراي، دېگەندەك. بۇ ئۇنىڭ ئادەتلىنىپ كەتكەن ۋاسىتىسى بولۇپ، ھەر بىر قېتىملىق «سۈيىقەستلىك توپىلاڭ دېلوسى» نى ئويدۇرۇپ چىقىشتىن ئىلگىرى مۇشۇنداق قىلاتتى.

3 - ئايدا، شىنجاڭنىڭ ئالتاي رايونىدىكى قازاقلار سوۋېت ئىتتىپاقى ۋە تاشقى موڭغۇلىيىنىڭ قولىشى بىلەن قوزغىلاڭ كۆتۈردى، گومىنداڭ مۇشۇ پۇرسەتتە ئەسكىرىي كۈچنى كۈچەيتتى. جياڭ جېپىشى جۇ شاۋلياڭغا ئۆلكە مەركىزىگە بېرىپ توپىلاڭنى تىنچىتىشقا قوماندانلىق قىلىشنى، ئۈچ شى ئەسكىرىدىن شىنجاڭغا يۆتكەشنى بۇيرۇدى ۋە قورال - ياراغلارنى تولۇقلاپ بەردى. بۇ شېڭ شىسەي ئۈچۈن كۈچلۈك تەھدىت ئىدى.

سوۋېت ئىتتىپاقىنىڭ قازاقلارنىڭ قوزغىلىڭىنى قوللاشتىن مەقسىتى شېڭ شىسەينى ئاغدۇرۇۋېتىش ئىدى، ئەمما شېڭ شىسەي ئۇنى، زەربە بېرىش ئارقىلىق مېنى ئۆزىگە تارتماقچى بولۇۋاتىدۇ، دەپ خاتا ئويلاپ يۈرۈۋاتاتتى. شۇڭا، سوۋېت ئىتتىپاقى بىر تەرەپتىن 2 مىڭ كېلىدىغان قازاق قوزغىلاڭچىلىرىنى قوراللىق قىلىپ شېڭ شىسەيگە قارشى ئۇرۇشقا سالسا، يەنە بىر تەرەپتىن موڭغۇلىيە تەرەپتىن ئايروپىلان كىرگۈزۈپ چىڭگىل، بۇرچىن قاتارلىق جايلارنى بومباردىمان قىلدى، ئوققا تۇتتى. ئۇنىڭدىن باشقا، موڭغۇلىيە قوشۇنلىرىدىن 1 مىڭ 500 ئەسكەر - ئى، قازاقلاردىن 1 مىڭ 500 ئادەمنى شىنجاڭ بىلەن موڭغۇلىيەنىڭ چېگرىسىغا توپلاپ، ئاۋۋال كۆكتوقاي، ئاندىن پۈتۈن ئال-

تاي رايونىنى بېسىۋالماقچى بولدى. لېكىن، شېڭ شىسەي بۇنى رۇسلارنىڭ مېنى كونا يولۇمغا قايتىپ كېلىشىگە مەجبۇرلاۋاتقىدەك، گومىنداڭنى شىنجاڭدىن قوغلىۋېتەلسەملا ئۇلار بۇرۇنقىدەك ماڭا قۇچىقىنى كەڭ ئېچىپ مېنى قىزغىن قۇچاقلايدۇ، دەپ ئويلىدى.

بىر قېتىم ئۇ خۇاڭ رۇجىن، جىن شاۋشىيەن (ئۆلكىلىك پىرقە ھەيئىتى) قاتارلىق كىشىلەرنى تاماققا چاقىرتىپ: — ھازىر ئالتاينىڭ ۋەزىيىتى جىددەيلىشىپ قالدى، بۇ چوقۇم رۇسلارنىڭ ئىشى، مېنى ئۆزلىرى بىلەن ياخشى بولۇپ قېلىشقا مەجبۇرلاۋاتىدۇ، — دېدى.

خۇاڭ رۇجىن بىلەن جىن شاۋشىيەن شۇئان، شېڭ شىسەي ئورنىنى مۇستەھكەملەش ئۈچۈن، چۇڭچىڭدىن كەلگەنلەرگە قول سېلىش، شۇ يول بىلەن قايتىدىن سوۋېتلىكلەرنىڭ قوينىغا ئۆزىنى ئېتىش نىيىتىگە كەلگەن ئوخشايدۇ، دەپ ئويلاپ قالدى. ئۇلار شۇنداق ئويلىغىنى بىلەن ئامال قىلالمايتتى، قولىدىن پەقەت چۇڭچىڭغا بۇ ئەھۋالنى مەلۇم قىلىشلا كېلەتتى. شۇنىڭ بىلەن، خۇاڭ رۇجىن چۇڭچىڭ تەرەپتىن ئايروپىلان كەلسە چۇڭچىڭغا خەت ئەۋەتىپ (خەتنى پوچتىدىن سالغىلى بولمايتتى) مەركەزنىڭ كۆپرەك ئەسكەر ئەۋەتىپ ئۈرۈمچىنى ھەربىي جەھەتتە كونترول قىلىشىنى تەلەپ قىلدى. 1944 - يىلى 6 - ئايدا، ئامېرىكىنىڭ مۇئاۋىن زۇڭتۇڭى ۋاللاتسى شىنجاڭغا كەلگەندە، تاشقى ئىشلار مىنىستىرى ۋاڭ شىجىي ئۇنى قارشى ئالغىلى ئۈرۈمچىگە كەلدى. جاڭ جىجى، خۇاڭ رۇجىن ئىككىسى ئۆلكىلىك پىرقە ھەيئەتلىرىنىڭ تاپشۇرۇشى بىلەن ۋاڭ شىجىي بىلەن كۆرۈشۈپ، شېڭ شىسەينىڭ سوۋېت ئىتتىپاقى بىلەن يېقىنلىشىش كونا كېسىلىنىڭ قوزغىلىپ قالغانلىقىنى، بۇنىڭ ئىپادىسى بىلەن ناھايىتى ئېنىق ئىكەنلىكىنى، بۇ ئەھۋالنى جياڭ جىيەن شىغا مەلۇم قىلىپ قويۇشنى، شېڭ شىسەيگە ئىشەنمەسلىكىنى،

تېز سۈرئەتتە ھەربىي ھەرىكەت قوللىنىپ بالا - قازاننىڭ ئالدىنى ئېلىش كېرەكلىكىنى، شۇ چاغدىلا شىنجاڭدا ئۇزۇن مۇددەتلىك تىنچلىق ئورناتقىلى بولىدىغانلىقىنى دوكلات قىلدى.

ئەڭ ئاخىرقى قارا ئاپرېل

1944 - يىلى 4 - ئاينىڭ 12 - كۈنى، ئىككى ئايدىن بېرى كىشىلەرگە كۆرۈنمەي كەلگەن شېڭ شىسەي دۈبەن مەھكەمىسىنىڭ غەربىي بىناسىدا ئېچىلغان ئاپرېل ئىنقىلابىنىڭ 11 يىللىقىنى خاتىرىلەش چوڭ يىغىنىدا ئۆزىنى كۆرسەتتى. ئۇ 40 - 50 نەپەر ماۋزۇر بىلەن قوراللانغان مۇھاپىزەتچىلىرىنىڭ قوغدىشى بىلەن يىغىن زالىغا كىرىپ كەلدى. رەئىس سەھنىسىدىن ئورۇن ئالغاندىن كېيىن، بىر ئالدىدىكى دەپتەرگە، بىر پەستىكىلەرگە قاراپ دەپتەرگە قولىدىكى قىزىل قېرىنداش بىلەن بەلگە قويۇپ ئولتۇردى. يىغىنمۇ چالا - پۇللا ئېچىلىپ يىغىش-تۇرۇلدى، بۇ ئۇنىڭ كۆڭلىنىڭ ئارامى يوقلۇقىنى بىلدۈرەتتى.

4 - ئاينىڭ 17 - كۈنى، شېڭ شىسەي تۇيۇقسىز بۇيرۇق چۈشۈرۈپ، ھۆكۈمەتنىڭ باش كاتىپى بىلەن «ئون چوڭ دوكتور» نى قولغا ئالدى. شۇ كۈنى چۈشتىن كېيىن سائەت 2 دە سۇڭ نىيەنسى گېزىتخانىدىكى ئىشخانىسىدا ئىدى، تۇيۇقسىز قارا كىيىملىك بىر ساقچى كىرىپ: «بىزنىڭ لى باشقارما باشلىقى (لى يىڭچى) سىزنى مەجلىسكە چاقىرىۋاتىدۇ!» دېدى. ئۇزۇن ئۆتمەي مۇئاۋىن گېزىتخانا باشلىقى لاڭ داۋخېڭنىمۇ چاقىرىپ چىقىپ ئىككىسىنى ماشىنىغا سالىدى - دە، يۈرۈپ كەتتى.

شىنجاڭ گېزىتخانىسى شەھەرنىڭ غەربىي دەرۋازىسىنىڭ سىرتىدا بولۇپ، شەھەرگە غەربىي دەرۋازىدىن كىرسە ئۇزۇن ماڭمايلا ساقچى باشقارمىسىغا يېتىپ بارغىلى بولاتتى. لېكىن، ماشىنا شىمالىي دەرۋازىدىن كىرىپ، شەھەر ئىچىگە كىرگەندىن

كېيىن جەنۇبىي دەرۋازا تەرەپكە قاراپ ماڭدى. سۇڭ نىەنسى
گۇمان قىلىپ، ساقچىدىن:

— ساقچى ئىدارىسىگە يىغىنغا بارا تۇتۇقۇ؟ ھازىر نەگە كې-
تىۋاتىمىز؟ — دەپ سورىدى. بۇ سوئالغا جاۋاب چىقىپ بولغۇچە
ماشىنا تار بىر كوچىغا كىرىپ بىر دەرۋازىنىڭ ئالدىدا توختىدى.
ماشىنا توختىغاندىن كېيىن، قارا كىيىملىك ساقچى:
— كېلىدىغان يېرىمىز مەشە! — دېدى.

ئىككىيلەن ماشىنىدىن چۈشۈرۈلۈپ، دېرىزىلىرىنىڭ قە-
غىزلىرى يىرتىلىپ كەتكەن، تام - تورۇسلىرىنى ئۆمۈچۈك تور-
لىرى قاپلاپ كەتكەن بىر ئۆيگە ئېلىپ كىرىلدى. قارا كىيىملىك
كىشى ئۇ ئىككىسىنى ئۆيگە ئىتتىرىپ كىرگۈزۈۋەتكەندىن كې-
يىن، ئۆزى بوسۇغىدىلا ئۆلتۈردى. لاڭ داۋخېڭ سۇڭ نىەنسىد-
دىن:

— بۇ نېمە ئىش! — دەپ سورىدى.

— يەنە بىر يېڭى ئويۇن ئويناۋاتقان ئوخشايدۇ، — دېدى
سۇڭ نىەنسى. بىر ئازدىن كېيىن قارا كىيىملىك كىشى ئورنىدىن
تۇرۇپ ئۇلارنىڭ يېنىغا كېلىپ ئىككىسىنىڭ بەلۋېغىنى، سائەت-
لىرىنى، قەلەملىرىنى ۋە باشقا ئۇششاق - چۈششەك نەرسىلەرد-
نىڭ ھەممىسىنى ئېلىۋېلىپ، ئاندىن ئايرىم - ئايرىم سولاپ
قويدى. بۇ ئۆيدە تۇرۇۋاتقانلارنىڭ دېيىشىچە، بۇ يەر ليۇ ۋېنلۇڭ-
نىڭ قورۇسى ئىكەن. ئەتىسى، سۇڭ نىەنسىنى كېچە - كۈندۈز
داد - پەرياد ساداسى ئاڭلىنىپ تۇرىدىغان، ئىنتايىن مۇستەھكەم
بىر ئۆيگە سولىدى، ئۇنىڭغا پەقەت سېسىق پۇراق چىقىپ تۇرغان
تەرەت تۇڭغىلا ھەمراھ ئىدى. مانا بۇ دۇنيانىڭ دوزىخى دېگەن
مەشھۇر نامى بار كاتولىك دىنى چېركاۋى ئىدى.

سۇڭ نىەنسى بۇ يەردە 70 نەچچە كۈن سولىنىپ ياتتى. ئۇ
تۈرمىنىڭ ئازابىنى تازا تارتىۋاتقان كۈنلەرنىڭ بىر كېچىسى،
ئۆشتۈمۈت ئىككى گۈندىپاي كىرىپ ئۇنىڭ بېشىنى قارا لاتا

بىلەن ئوراپ، ئۇدۇلدىكى چوڭ بىر سوراقخانغا ئېلىپ كىردى. سوراقخاننىڭ ئۇدۇل تېمىغا: «دۈبەننىڭ بۇيرۇقى: (سوراق ئاخىرىغىچە ئېلىپ بېرىلسۇن، سوراقتا ئۆلگەنلەر ئۆزىگە،» دې- گەن يوغان خەتلەر چاپلاقلق ئىدى، سوراق سەھنىسىدە شېڭ شىسەينىڭ ئۆزىنى سوتچى دەپ ئاتىۋالغان ئون چوڭ جاللىتىنىڭ بىرى بولغان فۇ باۋلىيەن ئولتۇراتتى.

فۇ باۋلىيەن قولى بىلەن شەرەت قىلىپ تۇرۇپ:

— سەن ئۇزۇنسىغا (ئىككى قولىنىڭ بىرىنى يۇقىرىغا، بىرىنى تۆۋەنگە قىلىپ)، توغرىسىغا (ئىككى قولىنى ئىككى تەرەپكە كېرىپ) مۇناسىۋەتلىرىڭنىڭ ھەممىسىنى تاپشۇر، راست گەپ قىل. بۇ يەرنىڭ قانداق جاي ئىكەنلىكىنى بىلمەسەن؟ تامدىكى دۈبەننىڭ بۇيرۇقىنى ئوقۇدۇڭمۇ؟ سەنلا ئەمەس، بۇ يەرگە كىرگەن ھەرقانداق باتۇر بولسىمۇ راست سۆزىنى ئېيتماي، مەسىلىسىنى تاپشۇرماي قالمايدۇ، بولمىسا ئۇنىڭغا ھاياتلىق يوق، — دېدى.

— مېنىڭ ئۇزۇنسىغا مۇناسىۋىتىم جياڭ ۋېيىۋەنجاڭ بىلەن باش كاتىپ، تەشكىلات مىنىستىرلىقى، ئۆلكىدە ھەيئەت مۇدىر بىلەن شۇجى، تۆۋەندە...»

— سېنىڭ چەت ئەل بولغان مۇناسىۋىتىڭچۇ؟ — دېدى فۇ باۋلىيەن ئۇنىڭ سۆزىنى بۆلۈۋېتىپ.

— مېنىڭ ھەرقانداق بىر چەت ئەل بىلەن مۇناسىۋىتىم يوق.

— سەن شۇنچىلىك پاكىز ئادەممۇ؟ بىز سېنى بىلىمىز، سەن مەلۇم بىر تەشكىلاتنىڭ باشلىقى.

— ئۇنداق ئىش مۇتلەق مەۋجۇت ئەمەس.

— ماقۇل، سەن ھازىرچە قايتىپ كېتىپ ياخشى ئويلان، كېلەر قېتىم كەلگەندە بارلىق سۇيىقەستلىك ھەرىكەتلىرىڭنى بىرىنى قويماي تاپشۇرسەن.

ئەتىسى، شېڭ شىسەي سۇڭ نىيەتىنى تېلېفوندا ئۆزى سو-
راق قىلدى.

— مەن سىزنى ئۇزۇن يىللىق مۇناسىۋىتىمىزنىڭ يۈزى
ئۈچۈن قىيىن - قىستاققا ئالغۇزمىغان تۇرسام، سىز نېمە ئۈ-
چۈن سەممىيلىك قىلمايسىز؟ نېمە ئۈچۈن مەسىلىڭىزنى تاپ-
شۇرمايسىز؟ — دېدى شېڭ شىسەي، — تەشكىلاتىڭىزنىڭ ھەردە-
كەت ئەھۋالىنى دەرھال تاپشۇرۇڭ، ھەرقانچە ھىلىگەرلىك قىل-
سىڭىزمۇ قۇتۇلۇپ كېتەلمەيسىز. باشقىلار تاپشۇرۇپ بولدى،
پەقەت سىزلا سەممىي بولمايۋاتىسىز.

چېڭ دۇڭخېي قولغا ئېلىنغاندىن كېيىن قاتتىق تاپاق يەپ،
تاپاقنىڭ زەربىسىگە چىدىماي يالغاندىن ئىنقىرار قىلدى. لېكىن،
فۇ باۋليەن ئۇنىڭ ئىقتىدارىدىن رازى بولماي، ھۇ خۇمپەر، گەپ-
نىڭ جان يېرىنى دېمەيۋاتىسەن، دەپ، كوممۇنىستلارنىڭ پائالى-
يەتلىرىنى پاش قىلىشقا قىستىدى. چېڭ دۇڭخېي ئۇنىڭ دېگىنى
بويىچە، كوممۇنىستلار ئۈرۈمچىدە ھەرىكەت ئېلىپ بېرىۋاتىدۇ،
دېدى.

فۇ باۋليەن ئىختىيارسىز كۈلۈپ كېتىپ:

— ئەمدى مېڭەڭ ئېچىلدى. خوش، پارتىيىنىڭلارنىڭ شېرىك-
لىرىچۇ؟ — دېۋىدى، چېڭ دۇڭخېي ھېچنېمىنى ئويلىماي، سول
ئىدىيىسى كۈچلۈك ئادەملەر بىلەن ئىلگىرى كومپارتىيىگە ئەزا
بولۇپ كىرگەن ئادەملەرنىڭ ھەممىسىنى پاش قىلدى.

— كومپارتىيە يالغۇز مۇشۇ ئادەملەرگىلا تايانسا چوڭ ئىش-
لارنى قانداق ۋۇجۇدقا چىقىراالايدۇ؟ سەن تارازىدا تۇرمايدىغان
ئادەتتىكى ئادەملەرنى پاش قىلىپ باشلىقىلىرىڭنى يوشۇرۇۋات-
سەن، سەن ئۇلارنى نامى بار ئادەملەر، شىنجاڭ ئۇلارنى ھېچنېمە
قىلالمايدۇ، دەپ ئويلىما، — دېدى فۇ باۋليەن يەنە.

چېڭ دۇڭخېي، نامى بار ئادەملەر، دېگەن گەپنى ئاڭلاپلا،
گومىنداڭنىڭ شۇجىسى خۇاڭ رۇجىن، قۇرۇلۇش نازارىتىنىڭ

نازىرى لىن جىيۇڭ قاتارلىق گومىنداڭنىڭ پارتىيە - ھۆكۈمەت ئەمەلدارلىرىنى بىر - بىرلەپ پاش قىلدى. فۇ باۋلىيەن خۇاڭ رۇجىن بىلەن لىن جىيۇڭنىڭ ئىسمىنى ئاڭلاپ قاقاقلاپ كۈلۈپ كېتىپ:

— نېمىدېگەن گالۋاڭ ئادەم سەن، سەندىن پايدىلانغان ئادەم. لەر ئۈچۈن بۇ يەردە تاياق يەپ مۇشۇنچىلا جاپا تارتىپ يۈردۈڭمۇ؟ — دېدى.

بۇ 8 - ئايدا قولغا ئېلىنىدىغان گومىنداڭنىڭ خۇاڭ رۇ-جىن، لىن جىيۇڭ باشچىلىقىدىكى ئەمەلدارلىرىنى ئۈرۈمگە تاشلاشنىڭ باھانىسى بولغانىدى.

شېڭ شىسەي ئۇ ئادەملەرنى قولغا ئېلىش بىلەن بىر ۋاقىتتا يەنە 4 - ئاينىڭ 22 - كۈنى جياڭ جىيېشىغا خەت يېزىپ، ئۇلارنى سوۋېت ئىتتىپاقىنىڭ رەھبەرلىكىدىكى پارتىزانلار بىلەن كوممۇنىستلارنىڭ مەخپىي تەشكىلاتىنىڭ ئەزالىرى، ئۇلارنىڭ ھەربىي تەكتىكىسى قازاقلارنى قورالاندۇرۇش، سىياسىي تەكتىكىسى ھاكىمىيەتنى قولغا ئېلىش پىلانىنى ئىشقا ئاشۇرۇش، دېدى.

شېڭ شىسەي يەنە بۇ ئادەملەرنىڭ جىنايەتلىرىنى مۇقىملاشتۇرۇش ئۈچۈن، ئۇلارنى چۇڭچىڭدا مەشىق قىلىۋاتقان چاغدا جۇ ئېنلەي بىلەن كۆرۈشۈپ، ئۇنىڭدىن شىنجاڭغا بارغاندىن كېيىن گومىنداڭنىڭ شىنجاڭغا بارغان خادىملىرى بىلەن بىرلىشىپ شېڭ شىسەينى ئاغدۇرۇپ ھاكىمىيەتنى تارتىۋېلىش بۇيرۇقى ئالغان، دېگەننى ئىنقىرار قىلىشقا مەجبۇر قىلدى. شېڭ شىسەي سۇڭ نىيەتسىنى سوراق قىلغاندا، ئۇنىڭدىن:

— سەن چۇڭچىڭدىكى ۋاقىتتىڭدا كومپارتىيە ساڭا قانداق ۋەزىپە تاپشۇرغان؟ قانداق سۈپەتتە ئىشلەتمەكچى بولغان؟ ماڭا قانداق قەست قىلىشنى ئورۇنلاشتۇرغان؟ قانداق ئىسيان كۆتۈر-مەكچى بولغان؟ — دەپ سورىدى.

— بۇنىڭ ھەممىسى تۆھمەت، توقۇلغان گەپلەر! — دەيدى سۇڭ نىيەنىسى.

— مەن يالغان گەپلەرگە ئىشەنمەيمەن، ئۆزۈم شۇنداق بايقىدىم، — دەيدى شېڭ شىسەي، — مەن سېنىڭ ياخشى ئادەم ئەمەسلىكىڭنى چۇڭچىڭدىن كەلگەن ۋاقتىڭدىلا بىلگەن. سەن يەنە ئۆزۈڭنى ئاقلىماقچىمۇ؟ ساڭا دەپ قوياي، سېنى ئۇرۇپ ئۆلتۈۋەتسەن بولسىمۇ ئىنقىزار قىلدۇرماي قويايمەن. سەن ئەمەس، ھەرقاندىقى مېنىڭ ئالدىمدا قىلغانلىرىغا ئىنقىزار قىلماي قالمايدۇ. قەخازا، بىگىنى ھۆكۈمەتتىن يوشۇرىمەن دەپ ئويلىما، سەممىيەلىك بىلەن ھەممىنى تاپشۇر.

ئەمەلىيەتتە، ئۇ ئادەملەر چۇڭچىڭدىكى مەشىق تۈەندە ئىكەن. گەندىن كەچكە روھىي مەشىق، كەسپىي دەرس، پارتىيە ئىشلىرى پائالىيەتلىرى، ھەربىي مەشىق، دەرىستىن سىرتقى پائالىيەت قاتارلىق ئىشلاردىن باش كۆتۈرەلمەيتتى، كېچە - كۈندۈز ئالدىراش ئۆتەتتى، ئەركىن يۈرىدىغان، ئەركىن پىكىر قىلىدىغانغا زادىلا ۋاقتى يوق ئىدى. ئۇنىڭدىن باشقا، شىنجاڭنىڭ چۇڭچىڭدىكى ئىش بېجىرىش ئورنىدىكى ئىشچىلارنىڭ نازارەتلىشىدىن نېرى ئەمەس ئىدى، شۇڭا ئۇلارنىڭ كومپارتىيە تەرەپى بىلەن ئۇچرىشىشى مۇمكىن ئەمەس ئىدى. ئۇنىڭ ئۈستىگە، شېڭ شىسەي دەۋانتقان ۋاقتىمۇ ئۇنىڭغا توغرا كەلمەيتتى. چىڭ دۇڭجىي قاتارلىقلارنىڭ مەشىق ۋاقتى 1943 - يىلى 7 - ئاينىڭ 11 - كۈنى توشقان، جۇ ئېنلەي بولسا 6 - ئاينىڭ 28 - كۈنى شەنشىگە قايتىپ كەتكەنىدى. شېڭ شىسەي يۇرتداشلىرى، كونا ساۋاقداشلىرى شېڭ شىسەيدىن قۇتۇلۇشنىڭ باشقا يوللىرى ئۈستىدە ئىزدىنىۋاتقان بولغاچقىلا ئىشنى شۇلاردىن باشلىغانىدى. شېڭ شىسەينىڭ ھەقىقىي گومىنداڭ ئەزالىرىنىڭ بېشىغا كومپارتىيە قالمىقىنى كىيدۈرۈشى چۇڭچىڭ تەرەپكە زەربە بولغا. ئىدى ھەم ئۇلار بۇ توغرىدا ئۇلۇق ئېغىز ئاچالماي قېلىۋاتاتتى. شېڭ

شەسەي بولسا سوۋېت ئىتتىپاقى بىلەن مۇناسىۋىتىنى ياخشىلىۋې-
لىش ئۈچۈن ئۆزىنى ئۇلارغا كۆرسىتىۋاتاتتى.

«ئۆزىنى مەلۇم قىلىش دېگەن نېمە گەپ؟»

1944 - يىلى 6 - ئاينىڭ 26 - كۈنى، شېڭ شەسەي
ئۈرۈمچىدىكى مائارىپ ساھەسىدىكى كىشىلەر بىلەن ئوقۇغۇ-
چىلارنى قولغا ئېلىش توغرىلىق بۇيرۇق چۈشۈردى. كىشىلەر
11 يىلنىڭ ئالدىدىكى ئاشۇ كۈننى ئېسىدىن زادىلا چىقىرالمايدۇ.
شۇ كۈنى شېڭ شەسەي دۈبەن مەھكىمىسىدىكى شەرقىي قورۇدا
تاۋ مىڭيۇ، چېن جۇڭ، لى شياۋتيەن ئۈچۈن: - نى ئېيتىپ
تاشلىغانىدى.

6 - ئاينىڭ 26 - كۈنى ئەتىگەندە، دۈبەن مەھكىمىسىنىڭ
غەربىي بىناسى ئالدىدا پىلىموتلار تىكلىنىپ كەتكەن، ماۋزۇر
تۇتقان ئون نەچچە مۇھاپىزەتچى ئەتراپقا ھوشيارلىق بىلەن قاراپ
تۇرۇشقانىدى. مائارىپ نازارىتىنىڭ نازىرى ليۇ يۇڭشياڭ 1 -
ئوتتۇرا مەكتەپ، 1 - دارىلمۇئەللىمىن ۋە شىنجاڭ ئىنستىتۇتى-
نىڭ بولۇپ 100 دىن ئارتۇق ئوقۇتقۇچى - ئوقۇغۇچىلىرىنى
دۈبەن مەھكىمىسىنىڭ ھويلىسىغا يىغقاندى. ئۇچىسىغا ھەربىي
فورما كىيگەن شېڭ شەسەي قورۇغا كىرىپ كەلدى، قورۇنىڭ
ئىچىدە بىر مۇ ئاۋاز يوق، ھەتتا سىرتتىكى يولدا ئادەم ۋە ھارۋىلا-
رنىڭ مېڭىشىمۇ چەكلەنگەنىدى.

شېڭ شەسەي ئالدى بىلەن ئاپتاپقا قاقلىنىپ تۇرۇپ خەلقئارا
ۋەزىيەت توغرىلىق توپتوغرا ئۈچ سائەت سۆزلىدى، ئاندىن شىن-
جاڭنىڭ ۋەزىيىتىگە كۆچتى.

— شىنجاڭ ئىنستىتۇتىدىكى پروفېسسورلاردىن تارتىپ ئو-
قۇغۇچىلارغىچە، — دەپ سۆزلەپ كەتتى شېڭ شەسەي زەھەرخەند-
دىلىك بىلەن، — 1 - ئوتتۇرا مەكتەپ بىلەن 1 - دارىلمۇئەللىمىن.

مىنىڭ ئوقۇتقۇچىلىرىدىن تارتىپ ئوقۇغۇچىلىرىغىچە ھەممىسىدە -
 لا شىنجاڭنىڭ ھازىرقى ھالىتىدىن نارازى، باشقىلارغا ئالدىدە -
 نىپ، چېڭ دۇڭبەي قاتارلىقلار تەشكىللىگەن توپىلاڭ كۆتۈرۈش
 تەشكىلاتىغا قاتنىشىپ، ئۈچ مەسلىھەتلىك ھاكىمىيەتنى ئاغدۇر-
 رۇشقا ئۇرۇندى. بۇ تەشكىلاتنىڭ كۆلىمى چوڭ، ۋاسىتىسى
 زەھەرلىك، بۈگۈنگىچە كۆرۈلۈپ باقمىغان تەشكىلات. بۈگۈن بۇ
 يەردە ئوتتۇرىغا (ئەمەلىيەتتە ھەممە ئادەم ئۆرە تۇرغان) ئوقۇت-
 قۇچى - ئوقۇغۇچىلار ئاشۇ تەشكىلاتقا قاتناشقانلار. مەن سىلەر-
 نىڭ دۈبەنىڭلار بولغاچقا، سىلەرنىڭ بۇ ئوتنىڭ ئىچىدە كۆيۈپ
 كېتىشىڭلارغا قاراپ تۇزالمىدىم، شۇڭا ھەممىڭلار ئۆزۈڭلارنى
 مەلۇم قىلىڭلار، ئۆزۈڭلارنى مەلۇم قىلساڭلار، ئاندىن مەن
 سىلەرنى قۇتۇلدۇرالايمەن...

ھېرىپ ھالى قالمىغان ئوقۇتقۇچى - ئوقۇغۇچىلار بۇ گەپنى
 ئاڭلاپ بىر - بىرىگە قارىشىپ قويدى. يېشى كىچىك ئوقۇغۇچىدە -
 لار بىر - بىرىدىن بوش ئاۋازدا: «ئۆزىنى مەلۇم قىلىش دېگەن
 نېمە گەپ؟» دەپ سوراشقا باشلىدى.

قورۇنىڭ ئىككى تەرىپىگە ئون نەچچە ئۈستەل تەييارلاپ
 قويۇلغان، ئۈستەللەرنىڭ ئۈستىدە قەغەز - قەلەملەر قويۇپ
 قويۇلغانىدى. شېڭ شىسەي كۆپچىلىكنىڭ نېمە ئويلاۋاتقانلىقىنى
 بىلگەندەك:

— ئىقرار قىلىشنى خالىغان ئادەملەر قەغەزگە ئىسمىنى،
 ئىسمىنىڭ ئاستىغا «ئۆزۈمنى مەلۇم قىلدىم» دېگەن گەپنى يېز-
 ىپ قويسىلا بولىدۇ، ھۆكۈمەت ئۇلاردىن باشقا ھەرقانداق ئىش-
 نى تاپشۇرۇشنى تەلەپ قىلمايدۇ، — دېدى.

بىرىم سائەتچە ۋاقىت ئۆتتى، ھېچكىم بېرىپ قەغەزگە «ئۆ-
 زۈمنى مەلۇم قىلدىم» دېگەن گەپنى يازمىدى. شېڭ شىسەي
 ھېچكىمنىڭ مىدىرلىمىغانلىقىنى كۆرۈپ، چىرايىنى تۈرۈپ ئاچ-
 چىقى بىلەن:

— كۆپچىلىك ئۆزىنى مەلۇم قىلىشنى خالىمىسا مېنىڭمۇ ئامالىم يوق، ئىسمىنى ئاتايمىز، ئىسمى ئاتالغانلار ئاۋۇ تەرەپكە (شەرقىي بىنانىڭ ئالدىدىكى بوش يەرگە) يىغىلسۇن، — دېدى. نەتىجىدە، 100 دىن ئارتۇق ئادەمنىڭ ھەممىسىنىڭ ئىسمى ئاتالدى، ئۇلارنىڭ ئىچىدە خېلى كۆپى 14 — 15 ياشلاردىكى تولۇقسىز ئوتتۇرا مەكتەپنىڭ ئوقۇغۇچىلىرى ئىدى، ھەتتا بىر ئاينىڭ ئالدىدا سۇغا چۆكۈپ ئۆلۈپ كەتكەن بىر ئوقۇغۇچىنىڭ ئىسمىمۇ ئاتالدى. بىر ئوقۇغۇچى ئىسمى ئاتىلىپ، ئۆزى كەلمىگەن بولغاچقا بۇ بالايىئاپەتتىن قۇتۇلۇپ قالدى، قالغانلارنىڭ ھەممىسى قارا ماشىنىغا ئىتتىرىپ چىقىرىلدى. بۇ ئادەملەر بىكاردىن بىكار 100 كۈندىن ئارتۇق قامىلىپ، 10 - ئايدا ۋۇ جۇڭشىن شىنجاڭغا رەئىس بولغاندىن كېيىنلا قويۇپ بېرىلدى.

«خۇاڭ رۇجىن - لىن جىيۇڭ دېلوسى» — گومىنداڭ قانداق بولۇپ كومپارتىيە بولۇپ قالدى؟

1944 - يىلى 8 - ئاينىڭ 11 - كۈنى، شېڭ شىسەي گومىنداڭنىڭ شىنجاڭدىكى سىياسىي ئەمەلدارلىرىغا رەسمىي ئوت ئاچتى. شۇ كۈنى كېچىسى ئۇ جىددىي يىغىن ئېچىش نامى بىلەن ساقچى باشقارمىسىنىڭ باشلىقى خۇاڭ رۇجىن، لىن جى-يۇڭ، لىن بۇيا (ئۆلكىلىك پىرقىنىڭ ئىجرائىيە ھەيئىتى)، تۇڭ شىچۈەن (ئۆلكىلىك پىرقىنىڭ ئىجرائىيە ھەيئىتى)، جاڭ جىجى، قاتناش مىنىستىرلىقىنىڭ شىنجاڭ توشۇش باشقارمىسىنىڭ باشلىقى گۇ گىڭيې، تاشقى ئىشلار پەۋقۇلئاددە خادىمى مەھكىمىسىنىڭ سوۋېت ئىتتىپاقى بۆلۈمىنىڭ باشلىقى دىڭ ۋېي-سى ۋە ناھىيىلىك پىرقىنىڭ شۇجىسى قاتارلىق كىشىلەرنى بىر - بىرلەپ قولغا ئالدى، قولغا ئېلىنغانلار 400 — 500

ئادەمگە يەتتى. ئۆلكىلىك پىرقىنىڭ تامغىسى مۇسادىرە قىلىندى، خىزمەتلىرى پالەچ ھالغا چۈشۈپ قالدى.

ئەتىسى، شېڭ شىسەي ۋاڭ خۇڭساۋنى لو جىيالۇننىڭ قېشىغا ئەۋەتىپ، خۇاڭ رۇجىن، لىن جىيۇڭ قاتارلىقلارنى كوممۇنىست، سوۋېت ئىتتىپاقىنىڭ ئۈرۈمچىدىكى كونسۇلخانىسى بىلەن قويۇق مۇناسىۋىتى بار، دېدى. ئارقىدىن يەنە 128 - شىنىڭ شىجاڭى ليۇ جىڭشىن، ۋاقىتلىق 3 - شىنىڭ شىجاڭى تاڭ جىچۈەن، ئاتلىق ئەسكەرلەر 11 - شىنىڭ شىجاڭى ۋۇ شىجى، ئاتلىق ئەسكەرلەر 1 - شىنىڭ شىجاڭى چۈي يىڭچۈەن قاتارلىقلارنى قولغا ئالدى. بۇ قېتىمقى دېلونىڭ ئاساسىي رولىچىلىرى خۇاڭ رۇجىن، لىن جىيۇڭ ئىككىسى بولغاچقا، بۇ دېلو خۇاڭ رۇجىن - لىن جىيۇڭ دېلوسى دەپ ئاتالدى.

«11 - ئاۋغۇست دېلوسى» توغرىلىق مۇنداق بىر ۋەقە توقۇپ چىقىلدى: «خۇاڭ رۇجىن، لىن جىيۇڭ قاتارلىقلار گو مىنداڭغا سۇقۇنۇپ كىرىۋالغان كوممۇنىستلار، شىنجاڭغا ئەۋەتىلگەن خادىملار سېپىگە قوشۇلۇپ كەلگەن، پۇرسەتتىن پايدىلىنىپ توپىلاڭ كۆتۈرگەن، توپىلاڭنىڭ باشلىقى لياڭ خەنساۋ. ئۇ ئۈرۈمچىدە تۇرۇشلۇق باش كونسۇل بىلەن كېلىشىم تۈزگەن. توپىلاڭغا سوۋېت كونسۇلخانىسى رەھبەرلىك قىلغان، تاشقى ئىشلار مىنىستىرلىقىنىڭ پەۋقۇلئادە خادىمى مەھكىمىسىنىڭ سوۋېت ئىتتىپاقى بۆلۈمىنىڭ باشلىقى دىڭ ۋېيسى ئالاقىلىشىشقا، خۇاڭ رۇجىن، لىن جىيۇڭلار قوماندانلىق قىلىشقا، جىجى، لىن بۇيا، تۇڭ شىچۈەن قاتارلىقلار تەشكىلىي خىزمەتكە، چىڭ دۇڭبەي ئوقۇغۇچىلار بىلەن ئالاقە باغلاشقا مەسئۇل بولغان، باسما زاۋۇتىنىڭ باشلىقى چىۈ خۇاچىڭ خىراجەت بىلەن تەمىنلىدى. مەكچى (بۇ زاۋۇتتا قەغەز پۇل بېسىلاتتى) بولغان. 128 - شىنىڭ شىجاڭى ليۇ جىڭشىن شىنجاڭنىڭ قوشۇنى بىلەن مۇنا. سۈۋەت باغلاپ، گومىنداڭنىڭ شۇ چاغدىكى خادىملىرى (قولغا

ئېلىنغانلارنىڭ ھەممىسى كوممۇنىست) نى تايانچ قىلىپ، يەرلىك زاتلارنى سەپەرۋەر قىلىپ شېڭ شىسەي ھاكىمىيىتىنى ئاغدۇرۇۋ- ۋەتمەكچى بولغان.

بۇ كىشىلەرنىڭ ئىچىدىكى ئاساسلىق ئادەملەر ئالاھىدە تۈر- مىگە قامالدى ۋە قاتتىق قىيىن - قىستاققا ئېلىنىپ، شېڭ شىسەينىڭ تەلىپى بويىچە ئىنقىرانامە يېزىشقا مەجبۇرلاندى.

بۇ قېتىم شېڭ شىسەي جاڭ جىجىدىن ئۇچىنى ئېلىپ ئۇنى تۈرمىگە تاشلىدى. ئۇ ئۇنى تېلېفوندا سوراق قىلغاندا:

— مەن سېنىڭ ئەقىللىق ئادەم ئىكەنلىكىڭنى بىلىمەن، بۇ دېلونىڭ ئىچكى ئەھۋالىنى بىلىدىغانسەن؟ — دېدى.

— ئازراقمۇ بىلمەيمەن، كۆرسەتمىڭىزگە موھتاجمەن.

— سەن خۇاڭ رۇجىن، لىن جىۋىڭلار بىلەن بىرلىشىپ سوۋېت ئىتتىپاقى بىلەن مەخپىي تىل بىرىكتۈرۈپ، شىنجاڭنى

شەرقىي تۈركىستان جۇمھۇرىيىتى قىلىپ قۇرۇپ چىقىش سىيا- سى مەقسىتىڭگە يەتمەكچى بولدۇڭ. مەن ساڭا بۇرۇنلا دىققەت

قىلىشقا باشلىغان، سىلەرنىڭ كومپارتىيىنىڭ مۇرىتلىرى ئىكەن- لىكىڭلارنى بىلەتتىم. سەن لياڭ خەنساۋنى ئۈزۈڭگە نىقاب قى-

لىپ، جەنۇبىي شىنجاڭنى ئايلىنىپ سۈيىقەستلىك پائالىيەتلەر بىلەن شۇغۇللاندىڭ. ئارقىدىن شىمالىي شىنجاڭغا بېرىپ قۇترات-

قۇلۇق قىلدىڭ، سېنىڭ قىلغان - ئەتكەنلىرىڭ مېنىڭ نەزىرىم- دىن قېچىپ قۇتۇلالمىدى. ھازىر مەن سەندىن مېنىڭ گېپىمنى

ئاڭلاپ، سوۋېت ئىتتىپاقى ئۈچۈن خىزمەت قىلغىنىڭنى ئىنقىران قىلساڭ مەن سېنى ئۆلتۈرمەيمەن، بولمىسا سەن ئۈچۈن ئۆلۈش-

تىن باشقا يول يوق، ئۇقتۇڭمۇ؟

جاڭ جىجى ئىنتايىن ئەقىللىق ئادەم ئىدى، دەرھاللا:

— ئۇقتۇم، ماقۇل، ھاياتلا قالدىغان بولسام ئىنقىران قى-

لاي، — دېدى.

8 - ئاينىڭ ئاخىرىدا جياڭ جىيىشى قاتناش سىنىستىرىلىق.

تىڭ سىجاڭ شۇ ئېنزىڭ بىلەن جۇ شاۋلياڭنى شىنجاڭغا بېرىپ بۇ دېلونى تەكشۈرۈپ كېلىشكە بۇيرۇدى. شۇ ئېنزىڭ جاك جىجى نى سوراق قىلدى، يېنىدا شېڭ شىسەيمۇ بار ئىدى. جاك جىجى مەركەزدىن كەلگەن چوڭ ئەمەلدارلارنى كۆرۈپ شېڭ شىسەينى مەركەزگە خائىنلىق قىلغان خائىن، سوۋېت ئىتتىپاقىغا سېتىلغان، دەپ قاتتىق تىللاپ كەتتى. شېڭ شىسەي بۇ ئاھانەتلەرگە چىدىماي تاپانچىسىغا قولىنى ئۇزاتقاندى، شۇ ئېنزىڭ شۇئان توۋلاپ:

— مەن ھازىر جياڭ ۋېييۈەنجاڭنىڭ ئورنىدا بۇيرۇق چۈشۈرۈمەن: شىنجاڭ جاك جىجىنىڭ بىر تال مويىغىمۇ تەگمەسلىكى كېرەك، چۈنكى ئۇ مۇھىم جىنايەتچى، تېخىمۇ چوڭ دېلولارغا چېتىلىدىغان مۇھىم جىنايەتچى، — دېدى.

شېڭ شىسەي ئۇنىڭغا قورال ئىشلىتەلمەي، ئادەملىرىگە ۋارقىراپ جىددىي بۇيرۇق چۈشۈردى:

— گۇناھىغا ئىقرار قىلمىغان بۇ كوممۇنىستىنى ئاچقىپ «يۈبۈۋېتىڭلار!»

بۇ بۇيرۇقنى ئاڭلاپ شۇ ئېنزىڭ يەنە بىر قېتىم قاتتىق توۋلىدى:

— باش سوراقچى، دىققەت قىلىڭ، مەن جاك جىجىنى سىزگە تاپشۇرمىەن، بۇ ئادەمنىلا ئەمەس، مەركەز ئەۋەتكەن، ھازىر سوراق ئۈستىدە تۇرۇۋاتقان بارلىق ئادەملەرنىمۇ ھەم. بۇ ۋېييۈەنجاڭنىڭ ئالاھىدە يوليورۇقى. ئەگەر مەن يەتكۈزگەن ۋېييۈەنجاڭنىڭ بۇ بۇيرۇقى «شىنجاڭنىڭ قانۇنى» غا مۇخالىپ كېلىدىغان بولسا مېنىمۇ تۇتۇپ سولاڭلار.

شېڭ شىسەي شۇندىلا ئاچقىقىدىن ياندى. تۇرمىدە دىڭ ۋېيسىنىڭ بويىغا يوغان كىرىست ئاستى، يولۋاس ئورۇندۇقتا ئولتۇرغۇزدى، شاخارنىڭ ئۈستىدە تىزلاندى. دۇردى، ئوقنىڭ ئۇچى بىلەن بېقىننى قىردى، بەدىنىگە پىستان

پاتۇردى، بۇرنىغا لازا سۈيى قۇيدى، سول قولى تايماقتىن تىتىلىپ كەتتى، يارىلىرىغا تۈز سېپىلدى. سوراق جەرياندا باش سوراقچى شېڭ شىسەيگە تېلېفون ئارقىلىق سوراق ئەھۋالىنى مەلۇم قىلىپ تۇردى، شېڭ شىسەي ئۇنىڭغا ئۇنى قانداق سوراق قىلىش، جازا قوراللىرىنى ئىشلىتىش - ئىشلەتمەسلىك ھەققىدە يوليورۇقلارنى بېرىپ تۇردى.

فۇ باۋلىيەن سوراق قىلىنغۇچىغا شۇنداق دەيدى:
— شېڭ دۈبەننىڭ جىنايەتچىلىرىنى ئىقرار قىلدۇرۇش چارد-لىرى سوۋېت ئىتتىپاقى، گېرمانىيە، ياپونىيەلەرنىڭ ئىقرار قىلدۇرۇش تېخنىكىلىرىدىن ئېلىنغان، ھەر قانداق ئادەمنى 15 مىنۇت ئىچىدە ئۆزىنىڭ جىنايەتكە ئىقرار قىلدۇرىدۇ، ئۇلار شېڭ دۈبەننى ئالداپ بولالمايدۇ. شېڭ دۈبەن ئون مىنۇتتا ئىقرار قىلدۇرىمەن دەپسە، سەن 11 مىنۇتقا بارمايلا ئىقرار قىلىپ بولى-سەن.

ئۇ ئادەملەر بۇنداق ئېغىر تەن جازاسىغا چىدىماي، راستتىنلا تېز ئارىدىلا شېڭ شىسەينىڭ پىلانى بويىچە ئىقرارنامىنى ياساپ چىقاتتى.

شىجاڭ ليۇ جېڭشىن چيۇ يۇفاڭنىڭ تۇغقىنى بولۇپ، ئۆزى-نىڭمۇ شېڭ شىسەينىڭ تۈرمىسىگە چۈشۈپ قالارنى زادىلا ئويلاپ باقمىغانىدى. ئەسلىدە شېڭ شىسەي گومىنداڭنىڭ ئادەملىرىنى قولغا ئالغاندا لاۋمەنچىدا تۇرۇۋاتقان زاپاس 7 - شىنىڭ ئىشىنىد-جۇ بىر يوللا بىر تەرەپ قىلىۋەتمەكچى بولغانىدى. شۇڭا، ئۇ ئۆزىگە قاراشلىق شىنىڭ شىجاڭ ليۇ جېڭشىن، تاڭ جىچۈەن، سۈي يىڭجۈن، جياڭ دېيۇ قاتارلىقلارنى چاقىرىپ يىغىن ئېچىپ ھەرىكەت پىلانىنى ئورۇنلاشتۇردى. ليۇ جېڭشىن بۇنداق ئىش قىلسا ئاخىردا ئۆزىنىڭ بالاغا قېلىپ ھاياتىدىن ئايرىلىپ قېلىشىدىن قورقۇپ، شېڭ شىسەيدىن بۇنداق تەۋەككۈلچىلىكنى قىل-ماسلىقىنى تۆۋەنچىلىك بىلەن سورىدى. شېڭ شىسەي بۇ ئادەملەر-



نىڭ تەۋرىنىپ قېلىپ سىرىنى ئاشكارىلا-
پ قويۇپ ئۆزىنىڭ ئىشىنى بۇزۇپ قو-
يۇشىدىن ئەنسىرەپ، شۇ كېچىسىلا
ھەممىسىنى تۈرىگە تاشلىدى.

لېكىن، قاماقتا ياتقانلارنىڭ ھەم-
مىسى بىگۇناھ ئادەملەر بولغاچقا، ئۆز-
لىرىنىڭ ئىقرارىنى يازغان قەغەزنىڭ
چۆرىسىگە «ئەمەلىيەتتە بۇنداق ئىش
يوق»، «تاياقنىڭ ئازابى بىلەن ئىقرار
قىلغان» دېگەندەك خەتلەرنى چاندۇرماي
يېزىپ قويدى.

گومىنداڭ ھۆكۈمىتى تەيىنلە-
گەن شىنجاڭ ئۆلكىسىنىڭ
سابىق رەئىسى ۋۇ جۇڭشىن
(1884 — 1959)

8 - ئاينىڭ 12 - كۈنى، شېڭ
شىسەي دېلو ئەھۋالىنى مەلۇم قىلىپ
جياڭ جېشىغا ئىككى پارچە تېلېگرامما

يوللىدى ۋە ئادەم ئەۋەتىپ تەكشۈرۈپ بېقىشنى تەلەپ قىلدى.
بىر تېلېگراممىدا مۇنداق دېيىلگەن: «يېقىندىن بېرى سوۋېت
ئىتتىپاقى بىلەن كومپارتىيە نۇرغۇن پۇل خەلەپ شىنجاڭ ئۆل-
كىسىنىڭ پارتىيە ۋە مەمۇرىي خادىملىرىنى سېتىۋېلىپ، توپىلاڭ
كۆتۈرۈپ قورچاق سوتسىيالىزم ھاكىمىيىتى قۇرماقچى بول-
غان، — ئارقىدىن ئۇ نۇرغۇن ئادەملەرنىڭ ئىسمىلىكىنى كۆر-
سىتىپ ئۆتتى. ئەڭ ئاخىردا، — كوممۇنىستلار مېنىڭ ئاشپە-
زىم بىلەن فۇگۈەننى (شېڭ شىسەينىڭ ئۆزىنىڭ تاغىسى)
سېتىۋېلىپ مېنى زەھەرلەپ ئۆلتۈرمەكچى بولدى. يېنىمدىكى
مۇھاپىزەتچىمىمۇ سېتىۋېلىپ مېنى قەستلىدى.»

شېڭ شىسەي شۇنىڭ بىلەن بىر ۋاقىتتا «11 - ئاۋغۇست
خۇاڭ رۇجىن — لىن جىيۇڭ دېلوسى» نى ستالىنغىمۇ دوكلات
قىلدى. لېكىن، دېلودىكى ئادەملەرنى «كوممۇنىستلار» دېمەي،
ياپونىيە جاسۇسلىرى دەپ ئاتىدى.

جياڭ جيېشى تېلېگراممىنى تاپشۇرۇۋالغاندىن كېيىن، شېڭ شىسەينىڭ يەنە ئويۇن ئويناۋاتقانلىقىنى بىلدى ۋە ئۆزىنىڭ ئىشەنچلىك، سادىق ئۇ ئادەملىرىنىڭ كوممۇنىست بولۇپ كېتىدىغانلىقىغا ئىشەنمىدى.

ستالىن تېلېگراممىنى تاپشۇرۇۋېلىپ، شېڭ شىسەينىڭ يەنە بىرمۇنچە شۇملۇقلارنى ئويدۇرۇپ چىققانلىقىنى بىلدى. ئۇ ئۇنىڭ تۇراقسىز، ئىككى يۈزلىمە ئادەم ئىكەنلىكىنى بىلەتتى، شۇڭا ئۇنىڭ تېلېگراممىسىنى چۇڭچىڭغا ئەۋەتىپ بەردى. ستالىن شېڭ شىسەينىڭ خائىنلىقىغا يول قويايلىتى، خېلى بۇرۇنلا ئۇنى كۆزدىن يوقىتىشنى ئويلاپ يۈرەتتى، شېڭ شىسەي ئويلىغاندەك ئۇنى ئۆزىگە تارتىش خىيالى يوق ئىدى. 6 - ئايدا، ئامېرىكىنىڭ مۇئاۋىن زۇڭتۇڭى ۋاللاتسى موسكۋاغا زىيارەتكە بارغاندا ستالىن ئۇنىڭغا: «شىنجاڭنىڭ ئالتاي رايونىدىكى قازاقلارنىڭ قوزغىلاڭ كۆتۈرۈشى شىنجاڭدىكى ئاساسلىق ھاكىمىيەت ئۈستىدە تۇرغانلارنىڭ خىلمۇخىل زۇلۇملىرىدىن بولغان، شېڭ شىسەي يوقىتىلسىلا ئۇلارمۇ تىنچىدۇ» دېدى. ستالىننىڭ مۇددىئاسى ئېنىق ئىدى، شېڭ شىسەي بىر كۈن مەۋجۇت بولۇپ تۇرسا شىنجاڭغا بىر كۈن خاتىرجەملىك يوق ئىدى، شۇڭا ھەر تەرەپتىن تەييارلىق قىلىپ قويغانىدى، شۇ چاغدا شېڭ شىسەي كەتمەيمەن دېسىمۇ كەتمەي قالمايتتى. ۋاللاتسى موسكۋادىن قايتىپ ئۈرۈمچىگە كەلگەندە، شېڭ شىسەينىڭ خەلقنىڭ ھىمايىسىدىن مەھرۇم قالغانلىقىنى كۆزىتىش ئارقىلىق بىلىپ، جياڭ جيېشىغا ئۇنى تەڭشىۋېتىش تەكلىپىنى بەردى، بۇ تەكلىپ جياڭ جيېشىنىڭ ئويلىغان يېرىدىن چىققانىدى.

8 - ئاينىڭ 12 - كۈنى، جياڭ جيېشى چۇڭچىڭدىكى خۇاڭشەن تېغىدىكى تۇرالغۇسىدا موڭغۇل - زاڭزۇ كومىتېتىنىڭ مۇدىرى ۋۇ جۇڭشىن بىلەن كۆرۈشۈپ: — شېڭ شىسەي شىنجاڭدا تۇرالمايدىغان ئەھۋالغا چۈشۈپ

قالدى. خىزمىتىدىن ئىستىپا بەرمىسە بولمايدۇ. ئۇنىڭ ئورنىغا سىزنى ئەۋەتىش خىيالىم بار، — دېدى.

ۋۇ جۇڭشىن ئەنخۇي خېفېلىق ئادەم ئىدى. 1884 - يىلى 3 - ئايدا تۇغۇلغان، 1959 - يىلى 12 - ئايدا تەيۋەندە ئاغرىپ ئۆلگەن. ئۇ خېلى بۇرۇنلا تۇڭمىڭخۇيغا قاتناشقان، نەنجىڭدا بىرقانچە يىل ساقچى ئىدارىسىگە باش نازارەتچى، سۇڭخۇ ساقچى نازارىتىگە نازىر، ئەنخۇي ئۆلكىسىگە رەئىس، گۇيخۇئا ئۆلكىسىگە رەئىس، موڭغۇل - زاڭزۇ كومىتېتىغا مۇدىر بولغانىدى. ئۇ يەنە ما بۇفاڭغا مەركەزگە بېقىنىپ خېشى كارىدورىنى بىكارلاپ بېرىپ، گومىنداڭ قوشۇنىنىڭ شىنجاڭغا ئوڭۇشلۇق كىرىشىگە يول بېرىش ھەققىدە خىزمەت ئىشلەپ تۆھپە ياراتقان، شۇ ئىش بىلەن جياڭ جىيېشنىڭ تېخىمۇ ئىشەنچىسىگە ئېرىشكەندى.

زوراۋاننىڭ ئاقىۋىتى

1944 - يىلى 8 - ئاينىڭ 3 - كۈنى، جياڭ جىيېشى جۇ شاۋلياڭنى قوبۇل قىلىپ شىنجاڭ مەسلىسىنى ئۇزۇل - كېسىل ھەل قىلماقچى ئىكەنلىكىنى ئۇقتۇردى. جۇ شاۋلياڭ شۇ كۈنلەر - دە پۇتىنىڭ ئاغرىقى قوزغىلىپ قېلىپ يول مېڭىشى تەسلىشىپ قالغانىدى. جياڭ جىيېشى ئۇنىڭغا تەختىراۋان ئەۋەتىپ خۇاڭشەن تېغىغا كۆتۈرتكۈزۈپ ئاچىقتى ۋە ئۇ يېتىپ چىققاندا مېھمانخانىدا نىڭ ئالدىغا چىقىپ ئۇنى كۈتۈۋالدى. ئۇ بۇرۇن ھېچكىمگە بۇنداق قىلىپ باقمىغانىدى. ئىككىيلەن شىنجاڭ مەسلىسى ئۈستىدە ئۈچ - تۆت سائەتچە مەخپىي پاراڭلاشتى. لو جىالۇن شۇنداق دەيدۇ: «ۋېييۈەنجاڭ جۇ شاۋلياڭ بىلەن يېقىن ئولتۇرۇپ پاراڭلاشتى، بەزىدە ئۇنىڭ قولىنى تۇتۇپ، پۇتلىرىغا ئۇرۇپ قوياتتى، بالىلىرىنىڭ ئەھۋالىنى، ئۇلارنىڭ ياشلىرىنى سوراپ كېتەتتى.» ئاخىردا جياڭ جىيېشى جۇ شاۋلياڭغا شۇنداق دېدى:

— سىز بۇ قېتىم شىنجاڭغا بارغاندا شېڭ شىسەيگە گەپنى ئوچۇق قىلىپ، شىنجاڭدا ئون نەچچە يىل ئىشلەپ كۆپ جاپا تارتتىڭىز، ئەمدى ئارام ئالساڭمۇ بولىدۇ، دەڭ. مەن ئۇنى دېھقان-چىلىق - ئورمانچىلىق مىنىستىرلىقىنىڭ مىنىستىرى قىلماق-چى، ئۇ ئۆزىمۇ دېھقانچىلىقتا ئوقۇغان، شۇ يەردە قابىلىيىتىنى جارى قىلدۇرالايدۇ. پەقەت ئۇ شىنجاڭدىن كەتسەلا قالغان ئىشلار ئاسان.

ئۈچ كۈندىن كېيىن، جۇ شاۋلياڭ بۇيرۇق بويىچە ئۈرۈمچى-گە يېتىپ باردى ۋە شېڭ شىسەيگە شەرقىي قورۇدا جياڭ جېيىش-نىڭ ئاغزاكى بۇيرۇقىنى يەتكۈزدى. ئۇ جياڭ جېيىشى بىلەن ھەرقانداق چاغدا ئالاقىلىشىپ تۇرۇش ئۈچۈن سىمسىز تېلېگراف-تىن بىرنى ئالغىچ كەلگەندى، بىرنەچچە ھەربىي ئايروپىلاننى جىيۇچۈەن ئايروودرومىدا بۇيرۇق كۈتۈپ تۇرۇشقا ئورۇنلاشتۇرۇپ-بۇ قويغانىدى. ئۇنىڭدىن باشقا، غەربىي شىمال ئۇرۇش رايونىغا مەسئۇل قوماندانلارنىڭ بىرى بولغان لو جىمۇ جۇ شاۋلياڭ بىلەن بىر ئايروپىلاندا قۇمۇلغا كېلىپ شۇ يەردە بۇيرۇق كۈتۈپ تۇرۇۋا-تاتتى. لاۋمەنچېڭدىكى زاپاس 7 - شى بىلەن قۇمۇلدىكى شۇي رۇچېڭنىڭ لۇيىمۇ جەڭگە تەييارلىنىپ تۇرۇشاتتى.

جۇ شاۋلياڭنىڭ بۇ قېتىمقى ئۈرۈمچى سەپىرى توغرىلىق شىنجاڭنىڭ مۇپەتتىشلىكىگە تەيىنلەنگەن لو جىالۇن مۇنداق خا-تىرە قالدۇرغان:

«1944 - يىلى 8 - ئاينىڭ 15 - كۈنى چۈشتىن كېيىن، جۇ شاۋلياڭ ئولتۇرغان ئايروپىلان ئۈرۈمچى ئايروودرومىغا يېتىپ كەلدى. ئەتراپ قاتتىق ھەربىي ھالەتتە ئىدى، قەدەمدە بىر ئەسكەر قوراللىق تۇراتتى. شېڭ شىسەي ئايروودرومغا كەلمىدى. شىنجاڭ ئۆلكىلىك ھۆكۈمەت ئەمەلدارلىرىدىن ئازلا ئادەم كەلگە-ندى. مەركەزدىن كېلىدىغانلار بۇرۇن بىر توپ بولسا، بۇ قېتىم پەقەت بىرلا ئادەم كەلگەندى. جۇ شاۋلياڭنىڭ پۈتى ئاغرىق

بولغاچقا، يول مېڭىشى قىيىنراق ئىدى. ئايروپىلاندىن چۈشۈپلا ماشىنىغا ئولتۇرۇپ ئۇدۇل شەرقىي قورۇغا باردى. دەرۋازىدىن كىرىپلا تۆت ئەتراپقا پىلىموتلارنىڭ تىكلىنىپ كەتكەنلىكىنى، برونېۋىكىنىڭ ئىستوۋولى قارىغا ئېلىنىپ تۇرغاندەك ھالەتتە تۇرغانلىقىنى كۆردۈق، قورۇنىڭ ئىچى خۇددى چوڭ دۈشمەن كېلىدىغاندەك كۆرۈنۈش ئالغانىدى. بىز بىر - بىرىمىزگە قاراپ سوغۇق كۈلۈشۈپ قويدۇق، شەرقىي قورۇ دۈبەن مەھكىمىسىدىكى بىر قىسمى بولۇپ، قىممەتلىك مېھمانلار كەلسە مەشەگە ئورۇنلاشتۇرۇلاتتى. چوڭ زالغا كىرىپلا تۆت بۇلۇڭدا قوراللىق تۇرغان مۇھاپىزەتچىلەرنى كۆردۈق، ھەر بىر بۇلۇڭدا ئىككىدىن تۇرۇپتۇ، مىلىتىقلىرىنىڭ ئىشتىكلىرى چىقىرىلغان ھالەتتە ئىدى. زالنىڭ ئالدىدىكى پەلەمپەيدىمۇ ئالتە قوراللىق ئادەم تىك تۇراتتى. سىرتتىمۇ ئەسكەرلەر، ھەممىسىنىڭ قوللىرىدا يالتىراپ تۇرغان قۇرال، بۇنىڭدىن بۇ يەردىكى قوغداشنىڭ قانچىلىك دەرىجىدە قاتتىق ئىكەنلىكىنى بىلگىلى بولاتتى.

جۇ شاۋلياڭ ھۇجرىسىغا كىرىپ بىر ئاز ئارام ئالغاندىن كېيىن، پىل چىشىدىن ياسالغان شاھمىتىنى چىقىرىپ، كىچىك ئۈستەلنى ئۆينىڭ بوش بىر يېرىگە قويۇپ شاھمات ئۇرۇقلىرىنى تىزىشقا باشلىغان. ئۇ مۇھىم بىر ئىشلارغا دۇچ كەلگەندە ياكى خىزمەت ئارىلىقلىرىدىكى بوش ۋاقىتلىرىدا ئۆزى بىلەن ئۆزى شاھمات ئويناپ زور مەسىلىلەر ئۈستىدە پىكىر يۈرگۈزەتتى. بۈگۈنمۇ ئۇ ئادەتتى بويىچە شۇنداق قىلىپ، شېڭ شىسەينى قانداق قىلىپ شىنجاڭدىن ئېلىپ كېتىش ئۈستىدە ئويلىغان. مەن بۇ قېتىمقى قارارنىڭ ئىنتايىن توغرا ئىكەنلىكىنى بىلىمەيمۇ، ئەمما ئۇنىڭغا قايتۇرۇلىدىغان ئىنكاسنىڭ كۈچلۈك بولىدىغانلىقىنىمۇ بىلىتتىم. شۇنداقتىمۇ خەتەرگە تەۋەككۈل قىلىپ بۇيرۇقنى ئىجرا قىلىش كېرەك ئىدى. شۇڭا، جۇ شاۋلياڭنىڭ بۇ قېتىم ئوينىۋاتقان شاھمىتى ئادەتتىكى شاھمات ئەمەس ئىدى. سائەت 6

بېرىمدا شېڭ شىسەي شەرقىي قورۇغا كېلىپ تۇيۇقسىزلا ياتاققا كىرىپ كەلگەن ۋە كىرىپلا ئازراق ئەھۋال سورىغاندىن كېيىن، شىنجاڭدا يۈز بېرىۋاتقان سۇيىقەستلىك توپىلاڭ دېلولىرىنىڭ خا-راكتېرىنىڭ ئىنتايىن ئېغىرلىقىنى توختىماي سۆزلەپ كەتكەن. بىر سۆزلىگەندە چىرايمۇ ئۆزگىرىپ، ئالاقزادە بولۇپ كەتكەن. بىر سائەتچە سۆزلەپ ئاندىن چىقىپ كېتىپتۇ. كەچتە زىياپەت بەرگەن-دە، ئادەتتە يېنىدىن ئايرىلمايدىغان ئۈچ نەپەر فۇگۇەنى يوق ئىدى. ئۇلارنىڭ ئورنىدا شېڭ شىسەينىڭ ئىنىسى خىزمەت قىلىپ يۈرەتتى. مەن ئىنتايىن تەمكىن ئولتۇرۇپ سوۋېت ئىتتىپاقىدىن كىرگەن بەش يۇلتۇزلۇق ۋىنونىڭ بوتۇلكىسىنىڭ ئاغزىنى ئېچىشقا باشلىدىم. بوتۇلكىنىڭ ئاغزىنى ئېچىۋاتىمەن، ئەمما خىيالىم 1933 - يىلى 6 - ئايدا مەركەز شىنجاڭغا مۇپەتتىشلىككە ئەۋەتكەن خۇاڭ مۇسۇڭدا ئىدى. ئۇمۇ شىنجاڭغا كەلگەندە مۇشۇ ياتاققا ياتقانكەن. خۇاڭ مۇسۇڭ مۇشۇ ئۆيدە تۇرسا، شېڭ شىسەي پەستە بىر ئورۇندۇقتا ئولتۇرۇپ، قولىدا يەلپۈگۈچ، شىنجاڭنىڭ سىياسىي ئۆزگىرىشىنىڭ رەھبەرلىرىدىن چېن جۇڭ، لى شياۋليەن، تاۋ مىڭيۈ ئۈچىنى مۇھاپىزەتچىلىرىگە ئۇتقۇزۇپ، سوراق قىلمايلا ئارقا ھويلىغا ئاچقىپ ئېتىپ تاشلاشنى بۇيرۇق قىلغان. ئۇلار ئېتىلغان جاي دەل مۇشۇ ئۆينىڭ بېتىمى. شېڭ شىسەينىڭ ئۇ ئۈچىنى خۇاڭ مۇسۇڭنىڭ كۆزىچە ئېتىپ تاشلىشى خۇاڭ مۇسۇڭغا، ئاساسلىقى مەركەزگە ئۆزىنى كۆرسىتىپ قويۇش ئۈچۈن ئىدى. زىياپەتتىن كېيىن ئۇ: «يولدا قاتتىق چارچىدىڭلار، ئەمدى ئارام ئېلىڭلار!» دەپ قويۇپ چىقىپ كەتتى.

ياتاققا قايتىپ كەلگەندىن كېيىن، جۇ شياۋلياڭ ئەتىكى ئىش-لارنى قانداق ئورۇنلاشتۇرۇشنى ئويلاپ كېچىچە ئۇخلىيالمىغان. ئاخىر بولماي، كىتاب ئوقۇپ ئۇخلاپ قېلىش ئۈچۈن «جۇاڭزى» دېگەن كىتابنى ئېلىپ ئوقۇشقا باشلىغان. بىر چاغدا، شېڭ

شەسەي ئوڭسۇلى يوق، تۇيۇقسىز كىرىپ كەلگەن ۋە كىرىپلا جۇ شاۋلياڭدىن قانداق كىتاب ئوقۇۋاتقانلىقىنى سورىغان، جۇ شاۋلياڭ «جۇياڭزى» دەپ جاۋاب بەرگەن. شېڭ شەسەي ئاڭلاپلا: «ئۇنداق بولمىغۇر كىتابىنىمۇ ئوقۇمىسىز؟» دېگەن. جۇ شاۋلياڭ: «بۇ كىتابنىڭ مەزمۇنى بەك قىزىق» دەپ جاۋاب بەرگەن. شېڭ شەسەي ئولتۇرمايلا يەنە چىقىپ كەتكەن. روھىي ھالىتى ياخشى ئەمەس، كۆرۈنۈشى پاراكەندە، ئۇيقۇسى قاچقان ھالەتتە ئىكەن. جۇ شاۋلياڭنىڭمۇ ئۇيقۇسى قېچىپتۇ، ئۇنىڭ ئۈستىگە چىراغنى ئۆچۈرۈپ ئەمدىلا يېتىشىغا، دېرىزىدىن قورۇدا مېڭىپ يۈرگەن قۇراللىق قاراۋۇللار كۆرۈنۈپ تېخىمۇ ئۇيقۇسى كەلمەپتۇ. ئۇنداق ئەھۋالنى كۈندۈزى كۆرىشىمۇ ئادەمنى قورقۇنچ ياسىدۇ، بۇ دېگەن كېچىدە. ئەتىسى ئۇ كېچىچە بولغان ئىشلارنى ماڭا سۆزلەپ بەردى، ئىككىمىز قاتتىق كۈلۈشتۇق.»

16 - كۈنى، جۇ شاۋلياڭ جياڭ جېشىنىڭ شېڭ شەسەينى يۆتكەپ كەتمەكچى بولغانلىقىنى سىلىق، ئەمما كەسكىن نەلەپپۈز. دا شېڭ شەسەيگە ئۇقتۇردى، شېڭ شەسەي ئاڭلاپ تەرلەپ كەتتى، قارشىلىق كۆرسىتىشتىن ئۆزىنى ئاران تۇتۇپ ئولتۇردى. شۇنداقسىمۇ، شىنجاڭنىڭ ۋەزىيىتى جىددىي، ھازىر ئايرىلسام بولمايتتى، بىر مەزگىل تۇرۇپ ۋەزىيەت پەسەيگەندە، ئاندىن كەتسەم، دەپ باقتى. ئۇ گەپكە قۇلاق سېلىنمىغاندىن كېيىن، رەئىسلىكىمنى ئېلىۋەتسە مەيلى، دۈبەنلىكىمنى، ھەربىي ھوقۇق-قۇمنى ساقلاپ قالسام، دېدى. جۇ شاۋلياڭ جياڭ جېشىنىڭ بۇيرۇقىغا سۇسۇلۇق قىلماي، شېڭ شەسەيگە پەقەتلا يول قويمىدى. شېڭ شەسەي گومىنداڭنىڭ ھاۋا ئارمىيىسى بىلەن پىيادە ئەسكەرلىرىنىڭ ھەرىكەت قوللىنىشقا بۇيرۇق كۈتۈپ تۇرۇۋاتقاندىن ئىلگىرى كۆرۈپ، ۋەزىيەتنىڭ ئۆزىگە پايدىسىز ئىكەنلىكىنى بىلدى. دە، ئەمەلىيەتتە بۇيرۇققا بويسۇندى. جۇ شاۋلياڭ شېڭ شەسەينىڭ يۈزىنى قىلىپ ئۇنىڭغا ئىستېپانامە يېزىپ تاپشۇرۇش.

نى غېيتتى .

شېڭ شىسەي شۇندىلا ئۆزىنىڭ شىنجاڭدا خاقان بولۇپ تۇر-
غان كۈنلىرىنىڭ ئاخىرلاشقانلىقىنى بىلدى . بۇنىڭدىن كېيىنكى
تەقدىرى ئۇ دۇنياغا سەپەر قىلىش بولمىسىمۇ ، ئەمما ماڭدامدا
بىر يامانلىشىپ ماڭدىغانلىقى ئۇنىڭ كۆڭلىگە ئايان ئىدى .

شېڭ شىسەي ھاياتىدا ھازىرقىدەك ئەنسىزچىلىكتە قالدى-
غان ، خاتىرجەمسىزلەنمىگەن ، ئۈمىدسىزلەنمىگەن ، بىر كۈننى
بىر يىلدەك ئۆتكۈزۈپ باقمىغان ، ئازابلىنىپ باقمىغانىدى . بىر
كۈننىڭ ئىچىدىلا روھىي جەھەتتە تۈگىشىپلا كەتتى ، ئون نەچچە
يىل جاپالىق ئىشلەپ ئاخىرىدا مۇشۇ كۈنگە قالغىنى ئۇنىڭغا بەك
ئەلەم قىلغانىدى ، ئىختىيارسىز كۆزلىرىدىن تاراملاپ ياش قۇ-
يۇلدى . مېنى تەختتىن چۈشۈرۈۋېتىشى ئېنىق تۇرۇپ يەنە نې-
مىشقا ماڭا ئىستېپانامە يازغۇزىدۇ ؟ مەن قاچان ئورمانچىلىق -
دېھقانچىلىق مىنىستىرى بولىمەن دەپ ئىلتىماس يېزىپ باققان ؟
خورازنىڭ تاجىسى بولۇشقا رازىمەنكى ئۆكۈزنىڭ قۇيرۇقى بولۇش-
نى خالىمايمەن . مىنىستىر گەرچە ئوخشاش دەرىجە بولسىمۇ ،
ئەمما مېنى ئۇ يەرگە قويغانلىقى سوغۇق ئوردىغا كىرگۈزۈۋەتكەن-
لىكى . كۆك كۆزلەر بىلەن جياڭ جېيىشى مېنى مۇشۇنداق
قىلىپ قويدى .

شېڭ شىسەي شۇ كېچىسى ئۇزاققىچە ئۇخلىيالمىدى ، ئۇ ياققا
ئۆرۈلەتتى ، بۇ ياققا ئۆرۈلەتتى ، چوڭقۇر تىناتتى ، يۈرىكى تۇرۇپ
سىقىلاتتى ، تۇرۇپ قاتتىق سېلىپ كېتەتتى ، پۇت - قوللىرى
كۆيۈشۈپ قالاتتى . بىر چاغلاردا ئازراق كۆزى ئۇيقۇغا ئىلىنغان-
دەك بولدى ، لېكىن قارا بېسىپ بىئارام بولدى . چۈشىدە تاۋ
مىڭيۆ ، چېن جۇڭ ، لى شياۋتېنلەر يۈگۈرۈپ كېلىپ گېلىنى
بوغۇپ خۇن تەلەپ قىلاتتى . چاچلىرى چۇۋۇلۇپ كەتكەن بىر توپ
ئەر - ئاياللار كەينىدىن توختىماي قوغلايتتى ، ئۇ جېنىنىڭ
بارىچە ئاچماقچى بولاتتى ، لېكىن قەدىمىنى ئالالمايتتى . قاتتىق

قورقۇپ كېتىپ، قۇنۇلدۇرۇڭلار، دەپ بىر توۋلاپلا ئويغىنىپ كەتتى، پۈتۈن بەدىنى چىلىق - چىلىق تەرلەپ كەتكەندى. ئۇنىڭ ئاشقازان كېسىلى ئېغىر ئىدى، يۈرىكىمۇ ياخشى ئەمەس، دائىم يىپ ئانلاپ تۇراتتى، قان بېسىمى يۇقىرى ئىدى. بۇ ئالامەتلەر ئۇنىڭ ئۇيقۇسىنى تېخىمۇ قاچۇراتتى. سالامەتلىكى بارغانسېرى ناچارلاپ، ئەمدىلا 50 ياشقا كىرگەن بولسىمۇ كۆزلىرىنىڭ ئاستى ئىششىپ، چىرايى سارغىيىپ، چېكە چاچلىرى ئاقىرىپ كەتكەن، ئىككى قولىمۇ تىترەيدىغان بولۇپ قالغانىدى. ئۇ دائىم كېچىچە ئۇخلىماي تورۇسقا قاراپ خىيال بىلەن ياناتتى، كالىسى خۇددى ماشىنىنىڭ چاقىدەك توختىماي ھەردە كەتلىنىپ تۇراتتى، ھەممە نەرسىگە ھەسرەت چېكىتتى، دۇنيانىڭ ۋاپاسزلىقىدىن ئاغرىناتتى.

چىۋ يۇفاڭ ئۇنىڭ كۈندىن - كۈنگە ئورۇقلاپ، روھى ھالىتىنىڭ، سالامەتلىكىنىڭ كۈندىن - كۈنگە ناچارلاپ كېتىۋاتقانلىقىنى كۆرۈپ ئىچى ئېچىشاتتى، توختىماي نەسەت قىلاتتى.

— ئۆتكەن ئىشلار ئۆتۈپ كەتتى، بۇنىڭدىن كېيىن "ئانداق قىلىمىز، شۇنى ئويلاڭ، — دېدى ئۇ ئۇنىڭغا.

بۇ گەپ شېڭ شىسەينى سەگەكلەشتۈردى. بۇنىڭدىن كېيىن قانداق قىلىش كېرەك؟ بىگۇناھ ئۆلتۈرۈلگەن، سولانغان، ئۆيلىرى ئاخشۇرۇلغان ئادەملەر ۋە ئۇلارنىڭ ئۆيىدىكىلىرى مېنى بوش قويۇۋېتەمدۇ؟ چۇڭچىڭدىن كېلىدىغانلار جىنايەتچىلەرنى سوراق قىلسا ئۇلار ئىقرارلىرىنى ئاغدۇرۇۋەتمەسمۇ؟ مەن كەتسەم كىم ماڭا بىرىنچە دېيەلەيدۇ؟ چۇڭچىڭغا بارغاندىن كېيىن ئەمەلدارلار سورۇنلىرىدىكى قورساق سوقۇشتۇرۇشلارغا تاقابىل تۇرالايمەنمۇ؟ شىنجاڭدىكىلەر بىرلىشىپ ئۈستۈمدىن ئەرز قىلسا قانداق قىلىمەن؟ ھازىرقى ئەڭ مۇھىم ئىش، جياڭ جېشىدىن كىبارەت بۇ چوڭ دەرەخكە مەھكەم ئېسىلىش. ئۇ ئۆزۈم مېنىڭ

بارلىق ئىشىمغا مەسئۇل بولىدىغانلىقىنى ئېيتقان، دېگەن گېپىدەن يېنىۋالمايدىغاندۇ؟ ئۆلكە خەزىنىسىدە ئالتۇن - كۈمۈش، ئۈنچە - مەرۋايىتلاردىن باشقا 50 مىڭ سەر ئالتۇن، 600 مىڭ ئامېرىكا دوللىرىلىق زايوم بار، شۇلارنى مەركەزگە سوۋغا قىلد. سام جياڭ جېپىشى مېنى قوغداپ قېلىشى مۇمكىن. ئازراق نەرسىنىڭ مەرىدىن كەچمەسمۇ بولمايدۇ. ئاشۇ ئالتۇن - كۈمۈشلەر، ئامېرىكا دوللىرى پۈتۈن ئائىلەمدىكىلەرنىڭ ھاياتىنى قوغداپ قالالايدۇ. مۇشۇلارنى ئويلاپ، شېڭ شىسەينىڭ ئەندىشىدەلىك كۆڭلى ئازراق ئورنىغا چۈشكەندەك بولدى.

8 - ئاينىڭ 19 - كۈنى، شېڭ شىسەي خىزمىتىدىن ئىستېپا بېرىشكە مەجبۇر بولدى. ئىستېپانامىسىدە مۇنداق دەيدى: «بۇ قېتىمقى سۈيىقەستلىك توپىلاڭ نېرۋامغا قاتتىق تەسىر قىلدى. ھازىرقى مۇشۇ روھىي ھالىتىم بىلەن ھەربىي ۋە مەمۇرىي ئىشلارنى باشقۇرسام بىرەر خاتالىق ئۆتكۈزۈپ قويۇپ داھىمىزنىڭ مەنىدىن كۈتكەن ئۈمىدىنى ئاقلىيالماي قالارمەنمۇ، دۆلەت ۋە خەلقنىڭ ئىشەنچىسىنى يەردە قويۇپ قويارمەنمۇ، دەپ ئەنسىرەپ قالىدىم. نۇرغۇن ئويلاپ، ئاخىر خىزمەتلىرىمدىن ئىستېپا بېرىشنى لايىق تاپتىم.» ئىككى كۈندىن كېيىن، جۇ شاۋلياڭ شېڭ شىسەينىڭ ئىستېپانامىسىنى ئېلىپ چۈڭچىڭغا قايتتى. شېڭ شىجى ئۇنىڭ بىلەن بىللە ماڭدى. باش مۇپەتتىش لو جىالۇن نەچچە كۈندىن بېرى قاتتىق ئەندىشە ئىچىدە بىر كۈننى بىر يىلدەك ئۆتكۈزگەنىدى، ئەمدى ئۇمۇ خاتىرجەم بولۇپ، ئاپرۇپىدەلانددا جۇ شاۋلياڭ بىلەن بىللە قايتتى.

8 - ئاينىڭ 26 - كۈنى، جياڭ جېپىشى شېڭ شىسەيگە ئۈچىنچى قېتىم خەت يازدى. ئۇ خېتىدە مۇنداق دەيدى: «ئىنىدەمىز دۆلەت ئۈچۈن چېگرا رايونىنى ئون يىل ئامان - ئېسەن ساقلاپ كەلدىڭىز، بۇ جەرياندا نۇرغۇن جاپالارنى تارتتىڭىز، نۇرغۇن ئەجىرلەرنى سىڭدۈردىڭىز، قىلغان ئىشلىرىڭىزنى سۆز

بىلەن تەسۋىرلەپ تۈگەتكىلى بولمايدۇ. مىنگودىن بۇيان، چېگرا-يىمىرنىڭ پۈتۈنلۈكىنى قوغداشتا ئىنىمىزدەك خىزمەت كۆرسەت-كەنلەر تېخى مەيدانغا چىققىنى يوق. سىز يەنە دۆلەتنى، ئۆز-ئىزىنى ئويلاپ خىزمىتىڭىزدىن ئىستىپا سورايسىز، كۆڭلىڭىزنى يەردە قويۇشقا ھەددىم ئەمەس. ئۇزاق ئويلىنىپ، ئاخىر سىزنى دېھقانچىلىق - ئورمانچىلىق مىنىستىرلىقىغا مىنىستىر قىلىشنى لازىم تاپتىم. شۇ جايدىمۇ قابىلىيىتىڭىزنى جارى قىلدۇرۇپ دۆلەت قۇرۇش ئىشلىرىغا ياردەم قىلغايسىز. سىزنىڭ چۇڭچىڭغا بالدۇرراق يېتىپ كېلىپ يېڭى خىزمەتلەرگە چۈشۈپ كېتىشىڭىزنى ئۈمىد قىلىمەن. ھەرقانداق ئىشىڭىزغا مەن ئىگە، ئار-تۇقچە ئەندىشىلەردە بولماڭ. خىزمەتكە تەيىنلىنىش بۇيرۇقىڭىز ھەپتىنىڭ ئىككىنچى كۈنى ئېچىلىدىغان مەمۇرىي پالاتانىڭ يىغىنىدا جاكارلىنىدۇ. «جياڭ جېشى شېڭ شىسەينىڭ شىجاڭدىكى خىزمەتلەرنى ئۆتكۈزۈپ بېرىپ تېزراق چۇڭچىڭغا كېلىشىنى، بۇ يەردە يېڭى ۋەزىپىنى قوبۇل قىلىپ بولغاندىن كېيىن، قايتا شىنجاڭغا بېرىپ قالغان ئىشلارنى بېجىرىشىنى ئويلىغانىدى.

«11 - ئاۋغۇست خۇاڭ رۇجىن - لىن جىيۇڭ دېلوسى» نى قاتناش مىنىستىرلىقىنىڭ سىجاڭى شۇ ئېنېزىڭ شىنجاڭغا كېلىپ تەكشۈرۈپ بىر تەرەپ قىلىدىغان بولدى. ئەمەلىيەتتە، شېڭ شىسەي شىنجاڭدىكى خىزمەتلىرىنى ئۆتكۈزۈپ بېرىپ چۇڭچىڭغا كەتكەندىن كېيىن، شىنجاڭدىكى قالغان ئىشلىرىنى پۈتتۈرۈش ئۈچۈن شىنجاڭغا قايتا كەلمىدى، بۇنىڭغا ئۇنىڭ ئۆزىمۇ جۈرئەت قىلالىمىدى، جياڭ جېشىمۇ ئۇنى ئەۋەتمەيتتى.

8 - ئاينىڭ 29 - كۈنى، گومىنداڭ ھۆكۈمىتى بۇيرۇق چۈشۈرۈپ، شىنجاڭ ئۆلكىلىك ھۆكۈمەتنىڭ رەئىسى، قوشۇمچە چېگرا مۇداپىئە دۆبەنى شېڭ شىسەينىڭ بارلىق ۋەزىپىلىرىنىڭ ئېلىپ تاشلىنىپ دېھقانچىلىق - ئورمانچىلىق مىنىستىرلىقىغا مىنىستىر بولغانلىقىنى، ۋۇ جۇڭشىننىڭ شىنجاڭ ئۆلكىلىك

ھۆكۈمەتكە ھەيئەت ئەزا، رەئىس بولغانلىقىنى، ۋۇ جۇڭشىن ۋەزىپىگە ئولتۇرۇشقا بېرىشتىن ئىلگىرى بۇ ۋەزىپىلەرنى جۇ شاۋلياڭ ۋاقىتلىق ئىشلەپ تۇرىدىغانلىقىنى جاكارلىدى. يۇقىرىدىكى ئۇ خەۋەرنى مەركىزىي ئاگېنتلىق ئېلان قىلدى.

«شىنجاڭ گېزىتى» نىڭ خەۋەرلەر بۆلۈمىنىڭ مۇدىرى جياڭ رۇمىڭ بۇ خەۋەرنى يېڭىلا تاپشۇرۇۋېلىپ تۇرۇشىغا، شېڭ شى سەي ئۇنىڭغا ئۈستۈم تۈت تېلېفون بېرىپ، ئۇنى ئاشۇ خەۋەرنى ئېلىپ دۈبەن مەھكىمىسىگە كېلىشكە بۇيرۇدى ھەم بۇ خەۋەرنى ھېچقانداق ئادەمگە دېمەسلىكىنى تاپىلدى. جياڭ رۇمىڭ ھاسىد-راپ - ھۆمۈدەپ شېڭ دۈبەننىڭ ئىشخانىسىغا كىرىپ كەلگەندە، شېڭ شى سەي ئۇنىڭغا، بۇ خەۋەرنى مېنىڭ بۇيرۇقۇمىز ئېلان قىلىشقا، ئاشكارىلاشقا بولمايدۇ، خىلاپلىق قىلىدىكەنەن جاۋاب-كارلىققا تارتىلسەن، دېدى.

شېڭ شى سەي شىنجاڭدىن مۇشۇنداقلا قايتىپ كېتىشنى خالىمايتتى، بىر قىسىم ئادەملەرنى ئۆلتۈرۈپ دەردىنى ئالمىسا بولمايتتى. مېڭشىتىن ئىلگىرى ئۇ لى يىڭچى، شېڭ شىجى، چيۇ يۇشيوڭلارنى غەربىي بىناغا چاقىرىپ مەجلىس ئېچىپ، تۇرمىدىكى سولاقلىق ئادەملەرنىڭ ھەممىسىنى ئۆلتۈرۈۋېتىشنى ئېيتتى، ئىنىسىمۇ شۇ خيالدا ئىدى. شېڭ شى سەي، ئەڭ ياخشىسى، مەھبۇسلار توپىلاڭ كۆتۈردى دەپ تۇرمىگە ئوت قويۇ-ۋېتىپ، شۇ باھاندا ھەممىسىنى ئوتتا كۆيدۈرۈپ ئۆلتۈرۈش كېرەك، دېدى. ئۇ لى يىڭچىنى بېنزىن تەييارلاشقا، ئۇ يەرنى قاتتىق ساقلاشقا مۇھاپىزەتچىلەرنى ئەۋەتىشكە بۇيرۇدى. ئەگەر ئوت كەتكەندىن كېيىن تۇرمىدىن قاچقۇچىلار بولسا ئوققا تۇتۇلدى. دىغان بولدى. لېكىن، لى يىڭچى شېڭ شى سەي كەتكەندىن كېيىن ئىگىسىز قالدىغانلىقىنى، ئۆزىنىڭ كېيىنلىكىنى ئويلاپ، ئۇ قىرغىنچىلىق پىلانىنى ئىجرا قىلىشقا جۈرئەت قىلالىمىدى. شېڭ شى سەينىڭ تەختتىن چۈشكەنلىكى توغرىسىدىكى ئالا-

ھىدە خەۋەر 1944 - يىلى 9 - ئاينىڭ 2 - كۈنى چوڭ خەتلىك ماۋزۇ بىلەن ئاخىر «شىنجاڭ گېزىتى» دە ئېلان قىلىنىپ، پۈ- تۈن ئۈرۈمچى شاد - خۇراملىققا چۆمۈلدى، پوجانلارنىڭ ئاۋاز- لىرى پەلەككە يەتتى. كىشىلەر يېڭى كۈنگە ئېرىشكەنلىكىنى تەبرىكلەشتى، كوچىلار تەنتەنە قىلىشقا ئاتقان ئادەملەر بىلەن تو- شۇپ كەتتى. بىر موماي قەغەز پۇللارنى كۆيدۈرگەچ، دۈبەن مەھكىمىسىنى قولى بىلەن كۆرسىتىپ تۇرۇپ ھەدەپ شېڭ شى- سەينى تىللايتتى: «تۇخۇمى قۇرۇغۇر شېڭ شىسەي، سېنىڭ بېشىڭغىمۇ مۇشۇنداق كۈنلەر كېلىدىكەن. سەن بىز بىر ئائىلە- لىك ئادەمنى ۋەيران قىلىۋەتتىڭغۇ، ئۆلەرسەن ئىلاھىم! ئوغۇل- لىرىڭ خوتۇن ئالالمىغاي! قىزلىرىڭ ئەرگە تېگەلمىگەي! ئۆل- سەڭ كۆمگۈدەك يەر چىقىمىغاي ئىلاھىم...» موماينى بىرمۇنچە ئادەملەر ئوربۇالدى، ئادەتتە ھەيۋىسىدىن ئىتمۇ قورقىدىغان مۇ- ھاپىزەتچىلەر بۇ ئىشلارنى ئاڭلىمىسقا، كۆرمەسكە سېلىپ تۇرۇ- شاتتى، ئىلگىرىكى ھەيۋىسىدىن ئەسەرمۇ يوق ئىدى.

بىرقانچە كۈنگىچە ساقچى باشقارمىسىنىڭ قورۇسى زىيان- كەشلىككە ئۇچرىغان مىڭلىغان ئادەملەر بىلەن توشۇپ كەتتى. ئۇلارنىڭ بەزىلىرى ئېرىنى، بەزىلىرى ئوغلىنى، بەزىلىرى دادى- سىنى تەلەپ قىلىپ كەلگەنلەر ئىدى. ساقچىلار تۇختىماي جىنا- يەتچىلەرنىڭ تىزىملىكىنى ئاقتۇراتتى، ئۇلارنىڭ سوئاللىرىغا جا- ۋاب بېرەتتى. قېرىنداشلىرىنىڭ ئامان - ئىسەنلىكىنى ئاڭلىغان- لار خۇشال قايىتىپ كېتىشەتتى. ئۆلۈپ كەتكەنلىكىنى ئاڭلىغانلار يىغازار بىلەن قەبرىنىڭ نومۇرىنى ئېلىپ لىۋداۋاندىكى قەبرىستان- لىققا قاراپ يۈگۈرۈشەتتى، بەزىلەر قەبرى- نومۇرلىرىنىمۇ تاپال- ماي، ئۇلارنىڭ لىۋداۋاندىكى تاشلاندىق قۇدۇقلارغا تاشلىۋېتىل- گەنلىكىنى ئاڭلاپ داد - پەرياد كۆتۈرۈشەتتى. دۇڭشەن، لىۋدا- ۋان تەرەپلەرنىڭ ھەممىلا يېرىدە قەغەز كۆيدۈرۈۋاتقانلار، يىغلى- شىپ داد - پەرياد كۆتۈرۈۋاتقان قېرىلار، ئاياللار، بالىلار بىلەن

توشۇپ كەتكەندى. بەزىلەر چۆل - جەزىرىدە، قەبرىلەرنىڭ ئارىلىقلىرىدا قەبرىنىداشلىرىنىڭ جەسەتلىرىنى، سۆڭەكلىرىنى ئىزدىشىپ يۈرەتتى، بۇ كۆرۈنۈشلەر شۇنچىلىك ئېچىنىشلىق ئىدى.

9 - ئاينىڭ 11 - كۈنى، شىنجاڭغا 11 يىل بەش ئاي ھۆكۈمرانلىق قىلغان ئۇ مۇستەبىت ئاشۇ داد - پەرياد ۋە قارغاش - لار ئىچىدە، سانسىز ئالتۇن - كۈمۈشلەرنى ئېلىپ، جۇ شاۋلياڭ بىلەن شۇ ئېنزېڭنىڭ ھەمراھلىقىدا چوڭ تىپتىكى ئايروپىلانغا ئولتۇرۇپ چۇڭچىڭغا قاراپ ئۇچۇپ كەتتى. ئۇنىڭ كەينىدىن جەمەتلىرى، يۈرتلۈكلىرى 1 مىڭ 500 ئەسكەرنىڭ ھىمايىسىدە ساندۇق - ساندۇق بايلىقلارنى 150 قارا ماشىنىغا بېسىپ ماڭدى. لەنجۇغا بارغاندا چيۇ زۇڭجۇننىڭ ئائىلىسى قېپقالدى، قالغانلار چۇڭچىڭغا قاراپ داۋاملىق يۈرۈپ كەتتى.

9 - ئاينىڭ 23 - كۈنى، شېڭ شىسەي «شىنجاڭ گېزىتى» دە پۈتۈن ئۆلكىدىكى ھەربىي، خەلققە ئوچۇق خەت ئېلان قىلىپ شۇنداق دەيدى: «ئون يىللىق قۇرۇلۇش داۋامىدا، ئالتە بۈيۈك سىياسەتنىڭ مۇكەممەل سىياسەت ئىكەنلىكىنى، دۆلەت ۋە مىللەتنىڭ ئۈزۈل - كېسىل ئازادلىقىنى قولغا كەلتۈرۈش، دۆلەتنى گۈللەندۈرۈشتە دۆلەت ئاتىسى ئوتتۇرىغا قويغان ئەڭ مۇنەۋۋەر، ئەڭ ئېسىل ئۈچ مەسلىھەتنى يولغا قويۇشنىڭ زۆرۈرلۈكىنى چوڭ - قۇر ھېس قىلدىم. شۇنىڭ بىلەن ئالتە بۈيۈك سىياسەتنى ئۈچ مەسلىھەت ئىچىگە يۇغۇرۇۋېتىش قارارىغا كەلدىم. پۈتۈن شىنجاڭ - دىكى ھەر مىللەت، ھەر ساھەدىكى قەبرىنىداشلىرىمىدىن ئۈچ مەسلىھەتكە قەتئىي ئىشىنىپ، دۆلەت مۇداپىئەسىنىڭ ئارقا سەپ قۇرۇلۇشىنى ياخشى ئىشلەپ چوڭ ئىشلىرىمىزنى بالدۇرراق ۋۇ - جۇدقا چىقىرىش ئۈچۈن تىرىششىلىرىنى ئۈمىد قىلىمەن.»

شۇنىڭ بىلەن، شېڭ شىسەينىڭ شىنجاڭدىكى ھۆكۈمرانلىقىغا ئاخىر خاتىمە بېرىلدى.

مۇستەبىت كەتتى، خەلقنىڭ پەريادى
كەتمىدى

1944 - يىلى 9 - ئاينىڭ 18 - كۈنى، چۇڭچىڭدا شېڭ شىسەينىڭ دېھقانچىلىق - ئورمانچىلىق مىنىستىرلىقىدا ۋەزىپىگە ئولتۇرۇش مۇراسىمى ئۆتكۈزۈلدى، ئەتىسى شېڭ شىسەي مىنىستىرلىقنى كۆزدىن كەچۈرۈشكە باردى.

شېڭ شىسەي ئاران ئون ئايلا مىنىستىر بولۇپ تۇرالىدى.

1947 - يىلى 7 - ئاينىڭ 30 - كۈنى مىنىستىرلىكتىن ئېلىپ تاشلاندى. كېيىن شەنشى ئۆلكىلىك ھۆكۈمەتكە مەسلىھەتچى، ھەربىي ئىشلار كومىتېتىنىڭ ۋۇخەندىكى ئورگىنىغا شاڭجياڭ دەرىجىلىك مەسلىھەتچى بولۇپ تەيىنلەندى.

شېڭ شىسەي كەتكەندىن كېيىن، جياڭ جىيېشى خەلقنىڭ غەزىپىنىڭ كۈچلۈكلۈكىدىن شىنجاڭغا «ئالاھىدە تەكشۈرۈش ئۆمىكى» ئەۋەتىپ، شېڭ شىسەي دەۋرىدىكى كونا ئۇۋالچىلىق دېلولىرىنى تەكشۈرۈپ بىر تەرەپ قىلماقچى بولدى. ئاساسلىقى «11 - ئاۋغۇست خۇاڭ رۇجىن - لىن جىيۇڭ دېلوسى» بولۇپ، گومىنداڭ ئەزالىرىنى تېزدىن ئاقلاپ چىقىش كېرەك ئىدى. بۇ ئۆمەك 1944 - يىلى 11 - ئايدىن 1945 - يىلى 2 - ئايغا قەدەر ئون ئاي ئۈزۈمچىدە تۇرۇپ تەكشۈرۈش ئېلىپ بېرىپ، تۈرمىدىكى ئۆكشىلەرنى گۇناھسىز دەپ قويۇپ بەردى. مۇسادد.

رە قىلىۋالغان «ھارام مالار» نى قايتۇرۇش ئىشىنى 1946 - يىلى 9 - ئايدا ئاندىن تۇتۇپ ئىشلىدى، ئۇ ۋۇ جۇڭشىن كېتىپ ئورنىغا جاك جىجۇڭ كەلگەن چاغ ئىدى.

شىنجاڭدا زىيانكەشلىككە ئۇچرىغان مىڭلاپ ئادەم شېڭ شى سەي كېتىشى بىلەن ئىشىنى بولدى قىلمىدى، خۇن دەۋاسى قىلىپ ئۆلكىلىك ھۆكۈمەتنى ئەرز بىلەن تولدۇرۇۋەتتى. ئۇ ئەرزلەر ھازىرغىچە قان ۋە ياش بىلەن تولغان ئەرزلەر سۈپىتىدە ئارخىپخانىدا ساقلاشقا تۇرماقتا. كىتابخانلارنىڭ پايدىلىنىشى ئۈچۈن، ئاساسلىق ئەرزلەرنىڭ بەزىلىرىنى كىتابتا قىسقارتىپ بەردۇق.

1944 - يىلى 11 - ئاينىڭ 13 - كۈنى، شىنجاڭ ئۆلكىلىك ئاياللار جەمئىيىتى چيۇ يۇفاڭنىڭ ئۈستىدىن تۆۋەندىكىدەك ئەرز سۇنغان: «شېڭ شىسەينىڭ خوتۇنى چيۇ يۇفاڭ بۇيرۇق بويىچە ئاياللار ھوقۇقىنى كۈچەيتىش دېگەن باھانە بىلەن ھۆكۈمەتنى پەردازلاپ، زىيالىي ئاياللارنى قىلتاققا چۈشۈرۈش، تۈرمىلەرگە تاشلاپ ئۆلتۈرۈش مەقسىتىدە ئاياللار جەمئىيىتىنى قۇرغان. ئون يىلدىن بۇيان جاك يۈجېن، لى يۇڭچىن قاتارلىق بىگۇناھ ئوقۇتقۇچى - ئوقۇغۇچىلارنى تۈرمىگە تاشلىدى؛ شېڭ شىسەينىڭ خوتۇنى چېن شىيۇيىڭنى ئېرىنى ئۆلتۈرگەن، دېگەن تۆھمەت بىلەن ئۆلتۈرۈۋەتتى؛ دۇڭ فۇگۈەننىڭ ئۇزۇن يىل ئۆپكە كېسىلى بىلەن ئاغرىپ يۈرگەن خوتۇنى شى يىڭنى، ئېرىنى ئۆلتۈرمەكچى بولغان، دېگەن جىنايەت بىلەن بىر قانچە يىل تۈرمىگە سولاپ قويدى. ئايروپىلان ھادىسىسى بىلەن يوقاپ كەتكەن ۋاڭ يىڭچىغا، ئايروپىلان بىلەن مەركەزگە قېچىپ كەتكەن، دېگەن جىنايەتنى ئارتىپ، ئۇنىڭ ئائىلىسىدىكى ئەر - ئايال، قېرى - ياش ھەممىسىنى تۈرمىگە تاشلىدى. ئۇنىڭدىن باشقا، نەچچە يىللاردىن بېرى چوڭ - كىچىك ھۆكۈمەت خادىملىرى ۋە تۈرىلەر، بايلار بولۇپ سانسىز ئادەم تۈرمىگە تاشلاندى. ئۇلارنىڭ ئائىلىسىدىكى نەچچە يۈز مىڭ ئادەم ئۆيلىرىدىكى نەرسىلىرى مۇسادىرە قىلىنىپ ئاچ - يالىڭاچ قالدى. ئۇلارنىڭ دادىغا يېتىد.

دىغان ئادەم چىقىمىدى. پەريادى پەلەكنى تىترەتتى. يەنە تېخى ئۇلار مۇستەبىت ھۆكۈمەت تەرىپىدىن (ئىسيانچىلارنىڭ ئائىلە تەۋەلىرى، دەپ قارىلىپ، بەزىلىرى تۈرمىلەرگە قامالدى ... مىنگونىڭ 28 - يىلى 2 - ئايدا، ئىلىنىڭ كۈرە دېگەن يېرىگە يېڭى ئاھالىلەر رايونى قۇرۇپ، (ئىسيانچىلارنىڭ ئائىلە تەۋەلىرى، نى، ھۆكۈمەت سىلەرگە تەمىنات بېرىدۇ، دەپ شۇ يەرگە كۆچۈپ بېرىپ ئولتۇراقلىشىشقا بۇيرۇدى. بۇ، ئەمەلىيەتتە ئۇلارنى نەزەربەند قىلىش ئىدى. ئۇلارغا ئۈچ كۈن ئىچىدە يولغا چىقىپ بولۇشۇڭلار كېرەك، دەپ جىددىي بۇيرۇق چۈشۈردى، كۆپ نەرسە ئالغۇزمىدى. نەتىجىدە، ئۇ بىچارىلەر كېرەكلىك ئۆي سايمانلىرىنى ئېلىپ كېتەلمەي، ياساتالماي، ئۇرۇق - تۇغقانلىرىنىڭ ئۆيلىرىگە قويۇپمۇ قويالماي خانىۋەيران بولۇپ كەتتى ھەتتا بەزىلىرى بۇ ئەلەملەرگە چىدىماي قۇدۇققا ئۆزىنى تاشلاپ ئۆلۈۋالدى. سۈرۈك توشقاندا، شېڭ شېسەينىڭ قولچوماقلىرى ئۇلارنى مەجبۇرلاپ، ئۇنىمىغانلىرىنى ئۇرۇپ يولغا چىقىشقا ئالدىراتتى. بالىلارنىڭ، بوۋاي - مومايلارنىڭ، ئاياللارنىڭ يىغا - زارلىرى ئالەمنى بىر ئالدى. ئۇ بىچارىلەرنىڭ ئازاب - ئوقۇبەتلىرى يۈرەكلەرنى پارە - پارە قىلاتتى.

200 دىن ئارتۇق ئادەم 50 قارا ماشىنىغا قاچىلاندى. قارا قىش مەزگىلى بولغاچقا، كىيىملىرى يېلىڭ ئادەملەر سوغۇقتا قاتتىق ئازاب تارتتى، نۇرغۇننىڭ ئۆيەر، بۇ يېرى ئۇششۇپ قالدى. كۈرەگە يېتىپ بارغاندىن كېيىن، ئۇلارنى بىر يەرگە سولتۇپ شەھەرگە كىرگۈزمىدى ھەتتا سىرتقىمۇ چىقارغۇزمىدى. مىنگونىڭ 30 - يىلىغا كەلگەندە، ئاندىن سىرتقا چىقىشلىرىغا رۇخسەت قىلدى. مىنگونىڭ 32 - يىلى نەزەربەند بىكار قىلىنىپ، ئۇلارنىڭ بىر قىسمىنى ئۈرۈمچىگە قايتۇرۇپ كېلىپ چىداۋاندىكى بىر زاۋۇتقا ئاپىرىپ قويدى. بۇ زاۋۇتتا بۇرۇن نەزەربەندتە تۇرۇۋاتقان نۇرغۇن ئائىلىلەر بار ئىكەن، شۇلارغا قوشۇلۇپ ئۇلارنىڭ سانى 150 تىن ئېشىپ كەتتى. ئۇلارنىڭ ئىچىدىكى ئۈچتىن بىر قىسىم ئادەملەرنىڭ سىرتقا چىقىشىغا

مۆتلەق يول قويۇلمىدى، ئۈچتىن ئىككى قىسىم ئادەم چىقسا بولاتتى، ئەسما ھەپتىدە بىرلا قېتىم چىقالايتتى. شۇ سەۋەپتىنمۇ كېسەل بولۇپ قالغان نۇرغۇن بالىلار سىرتقا چىقىپ داۋالىنالمىي ئۆلۈپ كەتتى...»

ئۇ ئەرزىلەرنى ئوقۇغان ھەرقانداق ئادەم ئۇلار ئۈچۈن ياش تۆكمەي قالمايدۇ.

1946 - يىلى 10 - ئاينىڭ 31 - كۈنى، گومىنداڭ ھۆكۈمىتىنىڭ ئەدلىيە مەھكىمىسىنىڭ ئەزالىرى يەن جۇاڭ بىد- لەن ۋاڭ شىنىڭ خەلقنىڭ شىكايەتلىرى بويىچە شېڭ شىسەينى خىزمىتىدىن توختىتىپ تەكشۈرۈشنى ئوتتۇرىغا قويدى. ئۇلار- نىڭ دوكلاتى شېڭ شىسەينىڭ جىنايەتلىرىنىڭ يەكۈنى بولۇپ، ئوقۇپ ئۆتمەسەك بولماس.

«تەكشۈرۈشمىزچە، سابىق شىنجاڭ ئۆلكىلىك ھۆكۈمەت- نىڭ رەئىسى شېڭ شىسەينىڭ 22 - يىلى (خىنگو) خىزمەتكە تەيىنلەنگەندىن بۇيان قىلغان قانۇنغا خىلاپ قىلمىشلىرى، زوزا- ۋانلىقلىرى، قەبىھلىكى ئادەمنى ھەيران قالدۇرىدۇ. يەن جۇاڭ قاتارلىقلار يېزىپ قالدۇرغان «شېڭ شىسەينىڭ شىنجاڭدىكى قىلمىشلىرى، ۋە شىنجاڭ ۋاقىتلىق خەلق كېڭىشىنىڭ بارلىق ئەزالىرى يوللىغان ئەرزلىرىگە ئاساسەن 7 - ئايدا ئۈرۈمچىگە بېرىپ تەكشۈرۈشنى باشلىغاندۇق. پاش قىلىنغان، ئەرز قىلىن- غان ماتېرىياللاردىن قارىغاندا، ئېتىلغان، تۈرلۈك قىيىن - قىستاقلار بىلەن ئۆلتۈرۈلگەن ئادەملەر 80 مىڭغا، جازالاش قوراللىرى 20 نەچچە خىلغا يېتىدىكەن. تۈرمە شىنجاڭنىڭ ھەم- مىلا يېرىنى قاپلاپ كېتىپتۇ، ئۈرۈمچىنىڭ شەھەر تىچىدە توققۇز تۈرمە، شەھەر سىرتىدا ئىككى تۈرمە بار ئىكەن. ھازىر ئۇ ئورۇنلار گازارما قىلىنىپتۇ. ليۇداۋاندا تاشلىنىپ كەتكەن بىر خاڭ بار ئىكەن، ئۆلگەنلەرنىڭ جەسەتلىرىنى شۇ خاڭغا تاشلايدى- كەن. ليۇداۋاننىڭ ھەممىلا يېرى قەبىرە بىلەن توشۇپ كېتىپتۇ. مەخپىي ئۆلتۈرۈلۈپ قەبرىسى قويۇرۇلمىغانلارنىڭ ۱۰ نى يوق. شېڭ شىسەي يوقاتقان ئادەملەرنىڭ ئىچىدە سودىگەر، مۇ، دېھ-

قانلارمۇ، ئىشچىلارمۇ، ئەسكەرلەرمۇ، ئاھالىلەرمۇ بار. جازا قوراللىرىنىڭ دەھشەتلىكلىكى، تۈرلىرىنىڭ كۆپلۈكى ئادەمنى ھەيران قالدۇرىدۇ. قولغا ئېلىنغانلارنىڭ مال - مۈلكى شۇئان ئاختۇرۇلۇپ مۇسادىرە قىلىنغان، ئائىلە تەۋەلىرى ئال-تاي، ئىلى قاتارلىق جايلارغا سۈرگۈن قىلىنغان. ئىلى ۋە قەسى (ئۈچ ۋىلايەت ئىنقىلابى) دە ئىلى رايونىدىكىلەرنىڭ بىر قىسمى قېچىپ كېتىپ ھازىرغىچە سەرسان بولۇپ يۈرۈۋېتىپتۇ. شېڭ شىسەي شىنجاڭدىن ئايرىلىشتىن ئىلگىرى ئۇلاردىن 3 مىڭدىن ئادەمنى توپلاپ بېنزىن چېچىپ كۆيدۈرۈۋەتمەكچى بولغان (بۇنىڭغا ئۆزلەشتۈرۈلگەن قوشۇندىكى ياكوفى گۇۋاھ)، كېيىن مەلۇم سەۋەپلەر بىلەن مەقسىتى ئەمەلگە ئاشماي قالغان. شېڭ شىسەينىڭ بۇنداق جىنايەتلىرىنىڭ سانىنى ئېلىپ بولمايدۇ.

ئۇنىڭدىن باشقا، ئۇنىڭ زورلۇق - زومبۇلۇق بىلەن خەلقنىڭ مال - دۇنياسىنى بۇلاڭ - تالاڭ قىلغان ئىشلىرىمۇ ساناقسىز. ئىن يىل ھۆكۈمرانلىق قىلغان مەزگىل ئىچىدە ئۇنىڭ تەرىپىدىن بۇلانىنغان بىرمۇ باي قالمىغان. شىنجاڭدىن كېتىدىغان چاغدا ئۆزىنىڭ ھەم ئۇرۇق - تۇغقانلىرىنىڭ ھەددى - ھېسابسىز بايلىقىنى ئېلىپ ماڭغانلىقىنى ئۈرۈمچى خەلقى ئۆز كۆزلىرى بىلەن كۆرۈپ تۇرغان. ئۇنىڭ قولچوماقلىرىنىڭ، يېتىملىرىنىڭ بۇلغان، ئوغرىلىغان، ساتقان نەرسىلىرىمۇ ھېسابسىز. ھازىرغىچە شىنجاڭ خەلقىنىڭ ئۇلارغا بولغان ئۆچمەنلىكى كۆڭۈللىرىدىن كۆتۈرۈلۈپ كەتكىنى يوق. ئۇنىڭ ئۇ خىل جىنايەتلىرىنىڭ تەپسىلاتى «شېڭ شىسەينىڭ شىنجاڭدىكى قىلمىشلىرى» (قوشۇمچە ماتېرىيال: 1) ۋە مىنگونىڭ 34 - يىلى يوللىغان ۋاقىتلىق خەلق كېڭىشىنىڭ ئەرز تېلېگراممىسى (قوشۇمچە ماتېرىيال: 2) دا بار. ئۇنىڭغا تۈرمىلەرگە قامىلىپ ئېھتىقۇسىز ئازاب چەككەنلەر گۇۋاھ، بۇ يەردە بىر - بىرلەپ سۆزلىمەسەكمۇ بولىدۇ. مۇشۇنداق بىر ئادەم قانۇننىڭ جازاسىغا ئۇچرىماي يەنە ئەركىن - ئازادە يۈرسە، شىنجاڭ خەلقىنىڭ غەزىپى بېسىلمايلا قالماستىن، بەلكى يەنە مەركەزمۇ خەلقىنىڭ

ئىشەنچسىدىن قالدۇ.

خەلقنى زار قاخشاتقان غالىپلاردىن لى پۇلىن، چيۇ زۇڭ-جۇن، لى يىڭجى، پىڭ جىۋەن، شېڭ شىجى، چيۇ يۇشۈيۇڭ، چيۇ يۇفاڭ قاتارلىق 20 نەچچە ئادەمنىڭ (قوشۇمچە ماتېرىيال: 3) جىنايىتى ھەددىدىن زىيادە كۆپ، ھازىر ئۇلارنىڭ بەزىسى ئىچكىرىگە قېچىپ كەتكەن، بەزىسى ھۆكۈمەتنىڭ ئىچىگە سۇقۇنۇپ كىرىۋالغان، بەزىسى گەنسۇغا قېچىپ بېرىپ يەر تېرىپ، سودىگەرچىلىك قىلىپ يۈرۈپتۇ. ئەگەر ئۇلار قانۇننىڭ جازاسىغا تارتىلمايدىغان بولسا خەلقنىڭ غەزىپىنى باسقۇچىغا بولمايدۇ. شۇڭا، ئۇلارنى قانۇن بويىچە جازالاشنى ئالاھىدە ئوتتۇرىغا قويدۇق، يەنى شېڭ شىسەي ۋە ئۇنىڭ قولچۇماقلىرى لى پۇلىن قاتارلىقلارنى تۇتۇپ قانۇننىڭ جازاسىغا تاپشۇرۇش كېرەك. »

يەن جۇاڭ قاتارلىقلار ئوتتۇرىغا قويغان «قوشۇمچە ماتېرىيال: 1» قوغۇشۇن ھەرىپتە بېسىلغان «شېڭ شىسەينىڭ شىنجاڭدىكى قىلمىشلىرى — 2» نىڭ ئۆزى شۇ، 10 مىڭ خەتچە كېلىدۇ. بۇ كىتابنى ئىككىنچى تۈرمىدە ياتقان ليۇ ئى باشچىلىقىدىكى تۈرمىداشلار شىنجاڭدا خىزمەت قىلىش جەريانىدا بېشىدىن كەچۈرگەن كەچۈرمىشلىرىگە، تۈرمىدە تارتقان ئازابلىرىغا، ئۆز كۆزى بىلەن كۆرگەنلىرىگە ئاساسەن تۈزۈپ يېزىپ چىققان. ئۇلار بۇ كىتابنى تۈزۈش داۋامىدا خەنزۇچە، ئۇيغۇرچە، مۇڭغۇلچە، رۇسچە ھەرخىل ماقالە - ئەرزىلەردىن 500 پارچىدىن ئارتۇق يىغىپ، شېڭ شىسەي شىنجاڭدىكى ۋاقتىدا خەلقنى ئازابلىغان، زوراۋانلىق سىياسەت يۈرگۈزگەن خىلمۇخىل پاكىتلارنى كەڭرەك داڭىرىدە توپلىغان. گەرچە بۇ كىتابتا شېڭ شىسەيگە، سوۋېت ئىتتىپاقىغا، جۇڭگو كوممۇنىستىك پارتىيىسىگە مۇناسىۋەتلىك كۆزقاراشلارغا شۇ دەۋرنىڭ تامغىسى بېسىلغان بولسىمۇ، ئەمما كىتاب ئىچىدىكى نۇرغۇن مول پاكىتلاردىن شېڭ شىسەي ھۆكۈمەرنىڭ ئىشەنچسىزلىكى ئەمەلىي ئەھۋالنى كۆپ جەھەتتىن كۆرۈپ يەتكىلى بولىدۇ.

يەن جۇاڭ ئوتتۇرىغا قويغان «قوشۇمچە ماتېرىيال: 2» شۇ

چاغدا ۋاقتلىق قۇرۇلغان خەلق كېڭىشىنىڭ شېڭ شىسەينىڭ ئۈستىدىن ئەرز قىلىپ ئەۋەتكەن تېلېگراممىلاردىن تۈزۈلگەن. ئۇ تېلېگراممىلاردا شېڭ شىسەينىڭ ھەرخىل كىشىلەردىن 100 مىڭدىن ئارتۇق ئادەمنى تۇتۇپ قامىغانلىقى، ھەرخىل زەھەرلىك ئۇسۇللار بىلەن 50 مىڭدىن ئارتۇق ئادەمنى ئۆلتۈرۈۋەتكەنلىكى، ئالتاينىڭ كېپەك ئالتۇنىدىن تۆت توننا ئالتۇننى بۇلاپ كېتىپ، يۇقىرىدا تىلغا ئېلىنغان قولچۇماقلىرى بىلەن بۆلۈشۈۋالغانلىقى، توپلىغان بارلىق مال - دۇنياسىنى 70 قارا ماشىنىغا بېسىپ ئىچكىرىگە ئېلىپ كەتكەنلىكى سۆزلەنگەن.

«قوشۇمچە ماتېرىيال: 3» يەنى «ئون چوڭ جالات ۋە باشقا جىنايەتچىلەرنىڭ تىزىملىكى» دەلىلى يىڭچى، لى پۇلىن، ۋاڭ خۇڭشاۋ، چىۋ يۇشىۋوڭ، جاڭ گۇاڭچىيەن (گەنسۇلۇق ئادەم، ساقچى باشقارمىسىنىڭ مۇئاۋىن باشلىقى، باش سوتچى، ئىشىپ-يوللار باشلىقى، ئەدلىيە مەھكىمىسىنىڭ باشلىقى بولغان)، خۇ باۋليەن، ليۇ چىڭدې، شېڭ شىجى، پىڭ جىيۈەن، ليۇ خەنشېڭ. لارنىڭ ئون چوڭ جالات، چىۋ يۇفاڭ، چىۋ زۇڭجۇن، شېڭ شىيىڭ قاتارلىق 22 ئادەمنىڭ «باش جىنايەتچىلەر» ئىكەنلىكى كۆرسىتىلگەن. شېڭ شىسەينىڭ بۇنداق زوراۋانلىقلىرىنىڭ سەننى ئېلىپ بولمايدۇ. ئۇ ماتېرىيالدا يەنە شېڭ شىسەينىڭ ئادەم ئۆلتۈرگەن جىنايەتلىرىدىن باشقا، قانۇنغا خىلاپلىق قىلىپ ئو-مۇمنىڭ مۈلكىنى ئۆزىنىڭ قىلىۋالغانلىقى، خىيانەت قىلغان قىلمىشلىرىنىڭ ئىنتايىن ئېغىر ئىكەنلىكى، خىيانىتىنىڭ 7 مىليون يۈەندىن ئاشىدىغانلىقىمۇ سۆزلەنگەن.

شېڭ شىسەي ئۆزىنىڭ ئۈستىدىن نۇرغۇن ئەرزلەرنىڭ چۈشكەنلىكىنى ئاڭلاپ ئىنتايىن قورقتى، چۈنكى ئۆزىنىڭ قىلغان ئەشەددىيلىكلىرى كۆڭلىگە ئايان - دە. شۇڭا، ئولتۇراقلىق قىلىپ، ئۆزى پۇل چىقىرىپ «شىنجاڭدا ھاكىمىيەت يۈرگۈزگەن چاغدىكى ئومۇمىي ئەھۋال ۋە ئاتالمىش (شېڭ شىسەينىڭ شىنجاڭدىكى قىلمىشلىرى، گەرەدىيە» دېگەن كىتابنى نەشر قىلدۇر-دى. كىتاب 94 بەت، 30 مىڭ خەتچە كېلەتتى. كىتابتا ئۇ ئۆزى

ئۈستىدىن قىلىنغان ئەرزىلەردىكى سىياسىي، ئىقتىسادىي تەجەھۇت
لەردىكى بارلىق جىنايەتلەرنى بىر - بىرلەپ ئىنكار قىلدى ۋە
يەنە جياڭ جېشىغا خەت يېزىپ «ئەۋگە ئوغلى» نى قۇتۇلدۇرۇۋېتىپ،
لىشىنى تەلەپ قىلدى.

جياڭ جېشى قىلغان ۋەدەسىدە تۈزۈپ، 1946 - يىلى

12 - ئاينىڭ 27 - كۈنى شېڭ شىسەينىڭ خېتىگە تەستىق

سېلىپ ئەدلىيە مىنىستىرى شېڭ گۈەنشىغا يوللاپ بەردى.

تەستىق مۇنداق ئىدى: «شېڭ شىسەي خېتىدە دېگەن سىياسىي

كۈرەشلەر، ۋەتەن ئۆزلىكىنى قوغدىشقا قوللانغان خىلمۇخىل تەدبىر

بىرلىرى ئەمەلىيەتكە ئۇيغۇن تۈزۈش ئىچىگە بولىدۇ،

ئەمما بەك ئىچكىرىلەپ كەتپەنلا،»

«خاننىڭ يارلىقى» نى ئىجرا قىلىشقا، شېڭ مىنىستىر

جۇرئەت قىلسۇنۇ؟ شۇنداق بىلەن، شېڭ شىسەينىڭ قىلغان

خىيانەتلەردىن تارتىپ بارلىق قىلغان - ئەتكەنلىرى يوققا چىقىد.

رىلدى. شېڭ شىسەي ئۆزىنى ئاقلاپ شۇنداق دەيدۇ: ئۇ پۇللار

خىيانەت قىلىنغان پۇللار ئەمەس، چەت ئەلدىكى ۋە ئۆلكە ئىچىد.

دىكى ھەرقايسى مىللەتلەرنىڭ مۇھىم ئادەملىرىنى سېتىۋېلىپ

ئىشپىونلۇققا سېلىشقا ئىشلەتكەن، پەقۇلئاددە مەخپىي ئىشلار.

غا ئىشلەتكەن پۇللار. مەقسەت، شىنجاڭنى تىنچ تۇتۇپ تۇرۇش،

سىرتتىكى كۈچلۈك دۈشمەنگە تاقابىل تۇرۇش. بۇ گەپلەر جياڭ

جېشىنىڭ قۇلىقىغا خۇشياقلىدىغان گەپلەر ئىدى.

جياڭ جېشىنىڭ شېڭ شىسەينى قوغداپ قالغانلىقىغا مە.

سال بولالايدىغان يەنە بىر ئىشۇ بار ئىدى.

1945 - يىلى 5 - ئاينىڭ 17 - كۈنى، گومىنداڭ 6 -

نۆۋەتلىك 16 - ئومۇمىي يىغىنى ئاچتى. يىغىندا شىنجاڭنىڭ

ۋەكىلى مەسئۇد شېڭ شىسەينىڭ شىنجاڭدا ئۆتكۈزگەن جىنايەت.

لىرى ئۈستىدىن شىكايەت قىلدى: ئۇ مۇنداق دەيدى: «شېڭ

شىسەي شىنجاڭدا ھۆكۈمرانلىق قىلغان ئون يىل ئىچىدە 200

مىڭغا يېقىن بىگۇناھ كىشىلەرنى قاماققا ئالدى. ھەر خىل يوللار



سەئۇد (1888—1950)

بىلەن قۇتۇلۇپ چىققانلار 80 مىڭغا يەتتى، قۇتۇلالماي قالغان 120 مىڭ ئادەم شېڭ شىسەي تەرىپىدىن ۋەھشىيلەرچە ئۆلتۈرۈۋېتىلدى. شېڭ شىسەي شىنجاڭدىن كەتكەندە تۈرمىلەردە 10 مىڭلا ئادەم قالغان... شېڭ شىسەي ئەڭ ئاخىر كۆز ئادەم، ئادەتتە كېشىلەرنى قاقتى - سوقتى قىلغاندىن باشقا، كېتىدىغان چاغدا دۆلەت خەزىنىسىدىكى بايلىقلارنىڭ يېرىمىنى ئېلىپ كېتىپ شىنجاڭنىڭ مالىيىسىنى قۇرۇق قالدۇرۇپ قويدى. ھازىر مال باھاسى ئادەملەر تە-

سەۋۋۇر قىلغۇسىز دەرىجىدە يۇقىرىلاپ كەتتى. يۇرتلۇقلار بىلەن دوست - بۇرادەرلەردىن كەلگەن خەتلەردە يېزىلىشىچە، بىر چىنە ئۇنىڭ باھاسى مەنكى يۈەنگە چىققان. بىر ئادەم ئاز دېگەندە ئايدا ئوتتۇز چىنە ئون يەيدۇ. مۇشۇنىڭدىن خەلقنىڭ تۇرمۇشىنىڭ قانداق ئىكەنلىكى مەلۇم ئەمەسمۇ؟ بۇ ئېچىنىشلىق ئەھۋال-لارنىڭ ھەممىسىنى شېڭ شىسەي كەلتۈرۈپ چىقارغان. بۇ ئادەمنى پارتىيىدىن قوغلاپ چىقىرىشنى، ھۆكۈمەتنىڭ قانۇن بويىچە جازالىشىنى سورايمەن...»

مەسئۇدنىڭ بۇ ئۆتكۈر سۆزلىرى يىغىنغا قاتناشقانلارنىڭ كۈچلۈك قوللىشىغا ئېرىشىپ، يىغىن مەيدانىدا شۇئان: «شېڭ شىسەينى قاتتىق جازالاش كېرەك!» دېگەن شوئارلار توۋلىنىپ كەتتى، كەيپىيات ئىنتايىن جىددىي ئىدى. شېڭ شىسەي قاپىل بولماي، ئورنىدىن تۇرۇپ مۇنازىرىلەشمەكچى بولۇۋىدى، يىغىن تەرتىپى بۇزۇلۇپ قالايمىقانچىلىق بولۇپ كەتتى. كېيىن يىغىن باشقۇرغۇچىنىڭ تەدبىرىنىڭ ئوبدان بولغانلىقى بىلەن تەرتىپ ئەسلىگە كەلدى.

ئەتىسى، جياڭ جېيىشى يىغىندا سۆز قىلدى. ئۇ سۆزىدە شېڭ شىسەينى ئاقلاپ شۇنداق دېدى: «مەلۇم بىر يولداش تونۇ-گۈنكى يىغىندا شېڭ شىسەينىڭ شىنجاڭدا ھاكىمىيەت يۈرگۈزۈۋاتقان چاغلاردا پۇقرالارنى ئېچىنىشلىق ھالدا ئۆلتۈرگەن ئىشلىرى توغرىلىق سۆزلەپتۇ. يولداشلار، شىنجاڭ ئۆلكىسى دۆلىتىدە مىزنىڭ غەربىي شىمالىدا، يەر مەيدانى جېجياڭدەك 15 چىقىدۇ. مىنگودىن كېيىن مەركەز بىلەن ئۇ ئۆلكىنىڭ مۇناسىۋىتى بەزىدە ئۆلىنىپ، بەزىدە ئۈزۈلۈپ كەلگەن، سورىقى بولمىغان. يولداش شېڭ شىسەي ئۇ ئۆلكىنىڭ ئىشلىرى ئۈچۈن نۇرغۇن كۈچ چىقىرىپ، ئۇنى ئاخىر مەركەزنىڭ قوينىغا قايتۇرۇپ كەلدى. ئۇنىڭ بۇ جەھەتتە كۆرسەتكەن خىزمىتى چوڭ. يولداشلارنىڭ مېنىڭ سۆزۈمنىڭ تېگىگە يېتىپ، ئومۇمىيلىقنى نەزەردە تۇتۇپ ئۆتۈپ كەتكەن ئىشلارنى سۈرۈشتۈرمەسلىكىنى سورايمەن...» پەستە ئولتۇرغان شېڭ شىسەي ئۇنىڭ گەپلىرىنى ئاڭلاپ قاتتىق تەسىر-لەندى ۋە شۇ يەردىلا قاتتىق يىغلاپ، جياڭ جېيىشنىڭ ئاتلارچە قىلغان بۇ غەمخورلۇقىغا كۆپلەپ رەھمەت ئېيتتى.

لېكىن، شىنجاڭ خەلقىنىڭ ۋەكىلى بولغان مەسئۇد زادىلا يول قويمىدى. 1947 - يىلى شىنجاڭدا مۇپەتتىش بولغان بۇ ئادەم شېڭ شىسەيگە قارشى تۇرۇش بىلەن تېخىمۇ ئابروى تاپقاچقا، شېڭ شىسەينىڭ ئۈستىدىن قىلغان شىكايىتىنى توختاتماي، «دۆلەت قانۇن بويىچە خەلقنىڭ پەريادىغا قۇلاق سېلىشى كېرەك» دېگەن نام بىلەن يۇقىرىغا يەنە ئەر ز تۇتتى. بۇ قېتىمىمۇ جياڭ جېيىشى ئوتتۇرىغا چىقىپ، ئۆزىنىڭ يۈكسەك ئورنى بىلەن جازا-لاش كومىتېتىدىكىلەرگە ئاغزاكى بۇيرۇق چۈشۈرۈپ: «بۇ ئىش سىياسىي دېلوغا ياتىدۇ، شۇڭا ئادەتتىكى جىنايىتى ئىشلار قانۇنى بويىچە بىر تەرەپ قىلىشقا بولمايدۇ. بەكمۇ ئىچكىرىلەپ كەتمەڭ-لار» دەپ، شېڭ شىسەينى يەنە بىر قېتىم قوغداپ قالدى.

جياڭ جېيىشى نېمە ئۈچۈن شېڭ شىسەينى باشتىن - ئاخىر

بۇنداق قوغدايدۇ؟ بۇنى ئۇنىڭ شېڭ شىسەيگە بەرگەن باھاسىدىن ئايرىپ قارىغىلى بولمايدۇ، بۇمۇ جياڭ جېيشىنىڭ قىممەت قارىدىشىدىن بولغان. مەسىلەن، يۇقىرىدا سۆزلىگەننىمىزدەك، 1942 - يىلى 12 - ئاينىڭ 31 - كۈنى، جياڭ جېيشى «ئومۇمىي ئويلىنىش» ناملىق نۇتقىدا شىنجاڭنىڭ مەركەزگە قايتىپ كەلگەنلىكى «گومىنداڭ ھۆكۈمىتى قۇرۇلغاندىن بۇيانقى ئەڭ چوڭ مۇۋەپپەقىيەت» دېگەن. 1944 - يىلى 9 - ئاينىڭ 18 - كۈنىدىكى خەلق كېڭىشى كومىتېتىنىڭ 3 - نۆۋەتلىك قۇرۇلتىيىنىڭ 3 - چوڭ يىغىنىنىڭ يېپىلىش مۇراسىمىدا يەنە: شىنجاڭ ئۆلكىسى بىزنىڭ شەرقىي شىمالدىكى تۆت ئۆلكىمىزچىلىك كېلىدۇ، مۇشۇنداق بىر جايى بىر تال ئوق چىقارماي قايتۇرۇپ كەلگەنلىكىمىز ناھايىتى چوڭ ئىش ھەم بۇ شېڭ شىسەينىڭ تۆھپىسى، دېگەن. جياڭ جېيشىنىڭ قارىشىچە، شىنجاڭنى ساقلاپ قالالسىلا نەچچە مىڭ ئادەمنىڭ ئۆلۈپ كەتكىنى ھېچ گەپ ئەمەس ئىدى. شىنجاڭ مەسىلىسى ئاساسىي ئېقىم، پىرقە دۆلەت ئۈچۈن قوشقان بىر تۆھپە ئىدى. شۇڭا، شېڭ شىسەينىڭ ئۈستىدىن ئارقا - ئارقىدىن ئەرزنامىلەر كەلگەن بولسىمۇ، ئۇلار ئېيتقان ئىشلار سىياسىي، ئىقتىسادىي، جىنايىتىلەر بولسىمۇ ھەممىنى كەچۈرۈۋېتىشكە بولاتتى. بۇ بىر سەۋەب. يەنە بىر مۇھىم سەۋەب، شېڭ شىسەي 50 مىڭ سەر ئالتۇن، 600 مىڭ ئامېرىكا دوللىرىلىق پاي چېكى، 20 مىڭ سەر ئەپيۇن، ئۇلاردىن باشقا يەنە كۈمۈش، بۆكەن مۇڭگۈزى قاتارلىق نۇرغۇن قىممەت باھالىق بۇيۇملارنى ھۆكۈمەتكە تاپشۇرغانىدى، مۇشۇ نەرسىلەرنىڭ ئۆزىلا شېڭ شىسەي بىلەن ئۇنىڭ ئائىلىسىدىكىلەرنىڭ جېنىنى ساقلاپ قالالايتتى.

1945 - يىلى ياپون جاھانگىرلىكىگە قارشى ئۇرۇش غەلبە قىلغاندىن كېيىن، گومىنداڭ ھۆكۈمىتىنىڭ ھەرقايسى مىنىس-

تىرىلىقلىرى ئارقا - ئارقىدىن كونا پايتهخت نەنجىڭگە كۆچۈشكە باشلىدى. شېڭ شىسەي مىنىستىر دەرىجىلىك ئەمەلدار بولغىنى بىلەن ئائىلىسىدىكىلەرگە ئايروپىلان بېلىتى ئالامىدى، ئۇنىڭ ئۈستىگە شۇنچە كۆپ تەئەللۇقاتنى ئايروپىلان بىلەن ئېلىپ مې - ئىش تەس ئىدى. شۇڭا، نەرسە - كېرەكلىرىنى يىغىنچاقلاپ ئىككى چوڭ قارا ماشىنىغا پاتقۇدەك قىلىپ، ئۆزلىرى ئىككى كىچىك ماشىنىغا ئولتۇرۇپ چوڭچىڭدىن شەنشىگە، شەنشىدىن نەنجىڭگە قاراپ ماڭدى.

ئۇلار باۋدىڭغا يېتىپ بارغاندا، شېڭ شىسەي مال - مۈلۈك - لىرىنى پويىز بىلەن نەنجىڭگە سېلىش ئۈچۈن ۋاگون كۈتۈپ باۋدىڭدا تۇرۇپ قالدى. بۇ يەردە تۇرالغۇ مەسىلىسى قىيىن ئىدى، شېڭ شىسەي مۇھىم ئەمەلدار بولسىمۇ، بۇ يەردىكىلەرنى ئاۋازە قىلىشنى خالىماي ئادەتتىكى ياتاققا يېتىپ تۇردى.

بىر كۈنى، شېڭ شىسەينىڭ ئوغلى كېجىڭ مۇھاپىزەتچى بىلەن بىللە ئويۇن كۆرگىلى بېرىپ، ئەرزىمەس بىر ئىش ئۈچۈن شۇ يەرنىڭ ئوفىتسىرلار ئەترىتىدىكى بىر ئوفىتسىر بىلەن گەپ تەڭشىپ قالدى، شېڭ شىسەينىڭ مۇھاپىزەتچىسى ئۆزىگە ھاي بەرمەي ئۇ ئادەمنى ئۇرۇپ قويدى. ئۇ ئوفىتسىر ئەلىمىگە چىددە - ھاي بىر توپ ئادەمنى باشلاپ شېڭ شىسەي تۇرۇۋاتقان جايغا ئۇلارنى ئىزدەپ بېرىپ ئوچ ئالماقچى بولدى.

بۇ چاغدا شېڭ شىسەي ياتاققا يوق ئىدى، ئۇلار ياتاققا بېسىپ كىرىشكە ئېتىنالىماي، ماشىنا ئىسكىلاتىدا تۇرغان ماشىنىدىكى ماللارنى كۆرۈپ، ماللاردىن ئېلىشىچە ئېلىپ كېتىپ قالدى.

شېڭ شىسەي قايتىپ خېلىپ ئەھۋالنى ئۇققاندىن كېيىن ئوغلىنى قاتتىق ئەيىبلەندى ھەم شۇ شەھەرنىڭ مۇداپىئە قوماندانى ليۇ جىنغا تېلېفون بەردى.

— ليۇ قوماندان، — دېدى ئۇ تېلېفوندا، — مەن شېڭ

شەسەي بولمەن. چۇڭچىڭدىن باۋدىڭغا كەلگىنىمگە بىرقانچە كۈن بولدى. جانابىڭنى ئاۋارە قىلغۇم يوق ئىدى، شۇڭا ئالدىم. ئىزغا ئىزدەپ بارمىغان. يۈك پويىزى كەلسە يۈك - تاڭلىرىم. مىزنى بېسىپ نەنجىڭگە ماڭماقچى ئىدۇق. دېمەكچى بولغىنىم، سىزنىڭ قارىمىقىڭىزدىكى ئوفىتسېرلار ئەترىتىدە تۇرۇۋاتقان ئا. دەملىرىڭىز قاملاشمىغان بىر ئىش قىلىپ، كۈپكۈندۈزدە ماشىنا. نامنىڭ دېرىزىسىنى چېقىپ ئىچىدىكى پۇللۇق نەرسىلىرىمنى بۇلاپ كېتىپتۇ. ئەگەر مېنىڭ قول ئاستىدىكىلەردىن ئۆتۈپ كەتكەن بولسا ماڭا دېسەلا بولاتتى ئەمەسمۇ؟ مەن ھەرگىز ئۇلارغا يان باسمايتتىم، ئۇنداق قىلماي بۇلاڭچىلىق قىلىشىپتۇ. بۇنداق ئەھۋال ئەۋج ئېلىپ كەتسە بولمايدۇ - دە. مەن بۇ ئىشنى ۋېييۈەنجاڭغا مەلۇم قىلىپ، ئىش بىر تەرەپ بولمىغۇچە باۋدىڭدىن كەتمەيمەن.

ليۇ جىن بۇنداق چوڭ ئىش يۈز بېرىدۇ دەپ زادىلا ئويلىمىدى. خانىدى. شۇنىڭ بىلەن ئۇ دەررۇ ئۇلارنى ياخشى باشقۇرمىغان ئەيىبنى ئۈستىگە ئېلىپ، شېڭ شەسەيدىن بۇ ئىشنى بىر تەرەپ قىلىشقا ئىككى ھەپتە مۆھلەت بېرىشنى، شۇ چاغقىچە بىر تەرەپ قىلىپ بولالمىسا، ئاندىن ۋېييۈەنجاڭغا مەلۇم قىلىشنى تەلەپ قىلدى.

— مەن ھازىرلا قېشىڭىزغا يېتىپ بارمەن، قالغان گەپلەر - نى كۆرۈشكەندە دېيىشەيلى، — دېدى ئۇ.

شېڭ شەسەي ليۇ جىن كەچۈرۈم سورىغانلىقى ئۈچۈن سەل پەيلىدىن يېنىپ، شۇ يەردەلا يېتكەن نەرسىلىرىنىڭ تىزىملىكىنى ئۇنىڭغا بەردى. ليۇ جىن تىزىملىكىنى كۆرۈپ چۆچۈپ كەتتى. ئۇنىڭدا 40 مىڭ ئامېرىكا دوللىرى، ئالماس كۆزلۈك بىر تال بىلەن بىر ئىدى، بۇ بىلەن بىرلىكتە چىيۇ يۇڭغا سىتالىن سوۋغا قىلغانىدى.

بۇ خەۋەر ناھايىتى تېزلا شەننەنگە يېتىپ بېرىپ خۇ زۇڭخەندە.

نى خىجىل قىلىپ قويدى. ئۇ شېڭ شىسەي باۋدىڭدا بىرەر كېلىشمەسلىككە ئۇچراپ قېلىپ ۋېييۈەنجاڭنىڭ قۇلىقىغا يېتىپ قالسا قانداق جاۋاب قىلغۇلۇق، دەپ ئويلاپ، شۇئان بىر ئادىمىنى باۋدىڭغا ئەۋەتىپ شېڭ شىسەيىنى شىئەندە تۇرۇشقا تەكلىپ قىلدى.

شېڭ شىسەي ئۇنىڭ تەكلىپىنى رەت قىلىشنى بىئەپ كۆرۈپ، شىئەنگە بېرىپ تۇرۇشقا ماقۇل بولدى.

شېڭ شىسەي شىئەنگە كېتىپ ئۇزۇن ئۆتمەي ئۇ بۇلاڭچىلىق دېلوسى ئويلىمىغان يەردىن پاش بولۇپ قالدى.

بىر كۈنى، بىر ئوفىتسېر بىر دۇكانغا كىرىپ ئامېرىكا دوللىرىغا تاماكا سېتىۋالغان. دۇكاننىڭ ئىگىسى بۇنىڭدىن بۇرۇن ئامېرىكا دوللىرىغا نەرسە ئالغان ئادەم كېلىپ قالسا شەھەر مۇداپىئە گارنىزونىغا مەلۇم قىلىش توغرىسىدا ئۇقتۇرۇش تاپشۇرۇۋالغان بولغاچقا، ئۇ ئوفىتسېرغا، ئامېرىكا دوللىرىنىڭ جۇڭگو پۇلىغا تېگىشىش نىسبىتىنى بىلمەيدىكەنمەن، دۇكانغا كىرىپ ئولتۇرۇپ تۇرسىڭىز، مەن بانكىغا بېرىپ سوراپ كەلسەم، دەپ، دۇكاندىن چىقىپلا يان تەرەپتىكى بىر ماگىزىننىڭ تېلېفونىدا شەھەر مۇداپىئە گارنىزونىغا تېلېفون بېرىۋەتكەن. ئون مىنۇتقا قالمايلا بىر ماشىنا كېلىپ ئۇ ئوفىتسېرنى تۇتۇپ كەتكەن.

گارنىزونغا بارغاندىن كېيىن، لىۋ جىن ئۇنىڭدىن بۇ دوللارنى نەدىن ئالغانلىقىنى سورىغاندا، ئۇ راستىنى ئېيتىپ، ئۆزىنىڭ ئامېرىكا دوللىرىنى بىلمەيدىغانلىقىنى، شېڭ شىسەينىڭ ماشىنىسىدىن بىرنەچچە تاتازا چەت ئەل يېزىقى بار پۇللارنى ئېلىۋالغاندىن كېيىن، ئۇنىڭ قانداق پۇل ئىكەنلىكىنى بىلىپ باقمىچى بولۇپ تاماكا سېتىۋالغىلى بارغانلىقىنى ئېيتىپ بەرگەن. گازارمىدىكىلەر شۇ ھامان ئۇنىڭ ياتىقىغا بېرىپ، يوغان بىر خالىمنىڭ تامدا ئېسىقلىق تۇرغانلىقىنى كۆرگەن. خالىمنى ئېچىپ قارىسا، ئىچىدىكىسى ئامېرىكا دوللىرى، تەخمىنەن 40

مىڭ دوللار ئەتراپىدا ئىدى .

ئالماس كۆزلۈك بىلەن زۈك ئىز - دېرەكسىز يوقاپ كەتتى .
قوماندان ليۇ جىن ئامېرىكا دوللىرىنى ئېلىپ شىڭنەنگە شېڭ
شىسەينى ئىزدەپ بېرىپ ، 40 مىڭ ئامېرىكا دوللىرىنى ئۇنىڭغا
تاپشۇرۇپ بەردى . شېڭ شىسەي ئامېرىكا دوللىرىنىڭ تېپىلغىنىدىن
غا خۇشال بولۇپ باشقا نەرسىلەرنى ئانچە سۈرۈشتۈرۈپ
كەتمىدى .

شېڭ شىسەي شىنجاڭدىن كەتكەندىن كېيىن ، چيۇ زۇڭجۇن
نۇرباغدىكى خۇسۇسىي جايىنى ئۆلكىلىك ھۆكۈمەتكە سېتىپ ،
بارلىق تەئەللۇقاتلىرىنى ئون قارا ماشىنىغا بېسىپ لەنجۇغا كۆ-
چۈپ كەتكەنىدى . 1949 - يىلى ئەتىيازدا ، چيۇ زۇڭجۇن ، ئوغلى
چيۇ يۇشيوڭ (لەنجۇدا شاۋجياڭ دەرىجىلىك ئالىي سەنمۇ دەپ
ئەنگە ئېلىنغان) ، كېلىنى فېي بويىڭ ، نەۋرىسى قاتارلىق بىر
ئائىلە كىشىلىرىنى شىنجاڭدا ئۇ زىيانكەشلىك قىلغان جياڭ
دېيۇ ، ليۇ زىلى قاتارلىق كىشىلەر ئۆلتۈرۈۋەتتى ، بىر قىز
نەۋرىسى ئاغرىپ قېلىپ لەنجۇدىكى شياۋشىخۇ دوختۇرخانىسىدا
يېتىپ قالغانىدى ، شۇ قىزلا ئامان قالدى . چيۇ ئائىلىسىدىكىدە-
لەرنى ئۆلتۈرۈپ بولغاندىن كېيىن ، جياڭ دېيۇ ئۇلارنىڭ قېنى
بىلەن تامغا : « ئون يىللىق ئىنتىقام بىر كېچىدە ئېلىندى » دەپ
يېزىپ قويدى . لى پۇلىن ئاۋۋال تەيۋەنگە باردى ، كېيىن بىرازدە-
لىسىگە كېتىپ شۇ يەردە ئۆلدى . پېڭ جىيۈەن ئۈرۈمچىدە خەق-
لەردىن ئۆلگۈدەك تاياق يەپ ، بارار يېرى يوق ، چۇڭچىڭغا كەتكە-
ندى ، ئازادلىقتىن كېيىن قولغا ئېلىنىپ ، بېيجىڭدا قولغا ئې-
لىنغان لى يىڭچى بىلەن بىللە ئۈرۈمچىگە ئېلىپ كېلىنىپ شۇ
يەردە سوتلىنىپ ئۆلۈم جازاسىغا بۇيرۇلدى .

ئۆمرىنىڭ ئاخىرقى كۈنلىرى

1949 - يىلى ، شېڭ شىسەي گومىنداڭ بىلەن بىللە تەيۋەن-دە-

گە كېتىپ «دۆلەت مۇداپىئە مىنىستىرلىقى» دا شاخجياڭ دەرد-جىلىك مەسلىھەتچى، «مەمۇرىي پالاتانىڭ چوڭ قۇرۇقلۇقىنى قايتۇرۇۋېلىشنى پىلانلاش كومىتېتى» غا ئەزا بولدى. ئۇ بىر مەزگىل سودىگەرچىلىك قىلىپ موگو، بېلىق سودىسى بىلەن شۇغۇللىنىپ باقتى، بولكىخانا ئاچتى، لېكىن ھېچقايسىسىدا سودىسىنى ئافتۇرالمى، ئاخىر ئۆيىدە كومپارتىيىگە قارشى ماقالىلەرنى يېزىپ ئولتۇردى. ئۇنىڭ گۇمانخورلۇقى، باشقىلارنى قەستلەيدىغان مەجەزى شۇ چاغلاردىمۇ تۈگىمەي، شىنجاڭدا ئىشلەپ تەيۋەنگە قېچىپ كېلىۋالغان ئادەملەرنى، بۇ كوممۇنىست دەپ يۇقىرىغا چىقىپ كىشىلەرنىڭ غەزىپىگە قالدى. 1953 - يىلى، گۇاڭ لۇ، گۇ گېڭيې، سۇڭ نېنسى، لىن جىيۇڭ قاتارلىق 15 ئادەم جياڭ جىپىشىغا خەت يېزىپ ئۇنىڭ شىنجاڭدىكى جىنايەتلىرىنى پاش قىلدى. شۇ يىلى 3 - ئايدا، تەيۋەندىكى ئەبەيدۇللا قاتارلىق 114 كىشى ئەرز سۇنۇپ، شېڭ شىسەينىڭ شىنجاڭدىكى جىنايەتلىرىنى پاش قىلدى. 23 - كۈنى، شېڭ شىسەي ئۇلارغا رەددىيە بېرىپ: «مەن دۆلەتنىڭ ئالدىدا يەرگە قارايدىغان ھېچقانداق ئىش قىلمىدىم» دەپ ئۆزىنى ئاقلدى ۋە يازغان نەرسىسىنى ۋەكىللەرگە تارقىتىپ بەردى. ئۇ مۇشۇنداق نارازىلىقلارنىڭ ئىچىدە يەنە جياڭ جىپىشىنىڭ قوغدىشى بىلەن ئامان - ئېسەن ئۆتۈپ كەتتى. بۇنىڭ بىلەنلا قالماي، ئۇ يەنە خىزمەت كۆرسەتكەنلەرگە بېرىلىدىغان بىرىنچى، ئىككىنچى دەرىجىلىك ئوردىنلارغا، قۇرۇقلۇق، ھاۋا، دېڭىز ئارمىيە ئوردىنلىرىغا ئېرىشتى.

شېڭ شىسەي تەيۋەنگە بارغاندىن كېيىن، «شىنجاڭدا ئۆت-كەن ئون يىللىق ئەسلىمە»، «چوڭ قۇرۇقلۇقنى قايتۇرۇۋېلىش بۇرچىمىزنى قانداق قىلغاندا ئوڭۇشلۇق ئورۇندىغىلى بولىدۇ»، «كوممۇنىزم ۋە كاپىتالىزم دەۋرىنىڭ ئۆتمۈشى، دېموكراتىيە

ئەسەرنىڭ يېتىپ كەلگەنلىكى « قاتارلىق كىتابلارنى يازدى . ئۇ :
« ئەسلىمە » ئىنتايىن مۇھىم كىتاب ، شىنجاڭ تارىخىنى تەتقىق
قىلىدىغانلار بۇ كىتابنى چوقۇم ئوقۇپ چىقىشى كېرەك . ئۇ
مېنىڭ ستالىن ۋە ماۋ زېدۇڭ بىلەن قىلغان بىۋاسىتە كۆرەشلىرى-
رىمنىڭ تارىخى ، دەپدى .

شېڭ شىسەينىڭ كىتاب يېزىپ ، ماقالە يېزىپ كوممۇنىزمغا
قارشى تۇرۇش ، چوڭ قۇرۇقلۇقنى تارتىۋېلىشنى تەرغىب قىلىش-
تىن باشقا قىلغۇدەك ئىشى يوق ئىدى ، شۇڭا ئىچى بەكمۇ
پۇشاتتى .

ئۇنىڭ ئەمدى ئۇنداق چوڭ ئىشلارنى قىلغۇدەك ئەھۋالى يوق
ئىدى ، قولىدىنمۇ كەلمەيتتى ، ئۈرۈمچىدىكى بوغدا چوققىسىنى
ئەسلەپ سائەتلەپ ئولتۇرۇپ كېتەتتى . ئۇ ئۈزۈندىن بېرى مۇس-
تەقىل پادىشاھ بولۇپ ياشىغانىدى ، ھەربىي دەرىجىسى قۇرۇقلۇق
ئارمىيە شاڭجياڭ بولسىمۇ ، خۇاڭپۇ ھەربىي مەكتىپىدە ئوقۇمى-
غان ، ئۆلكە دەرىجىلىك ئەمەلدار بولسىمۇ ، مەركەزدىكى ئەمەل-
دارلار سورۇنلىرى بىلەن ئاز باردى - كەلدى قىلغانىدى ، شۇڭا
تەيىبىگە كەلگەندىن كېيىن كۆپ ئادەملەر بىلەن بېرىش -
كېلىش قىلالىدى ، ئۇنىڭ بىلەن يېقىنلىشىپ بېرىش - كېلىش
قىلغان ئادەملەرمۇ ئۇزۇنغا قالماي ئۇنىڭدىن قاچتى . شۇ سەۋەب-
لەردىنمۇ ، ئۇنىڭ ئۆمرىدە يېقىن ئۆتىدىغان بىرمۇ ئاغىنىسى
بولمىدى .

بۇ دۇنيادىن دېرەكسىز يوقاپ كېتىۋاتقانداك ياشاۋاتقان تۈر-
مۇش ئۇنى تېخىمۇ غەمكىن ، خەقلەردىن تېخىمۇ قاچىدىغان قى-
لىپ قويغاچقا ، چەت بىر يەردىن ئۆي ئېلىپ ئاخىرقى ئۆمرىنى
شۇ يەردە ئۆتكۈزدى . ئۇنىڭغا ھەمراھ بولۇۋاتقىنى خوتۇنى بىلەن
ئەسلىمىسىلا ئىدى ، ئۇنىڭدىن باشقا كۈندىن - كۈنگە ئېغىرلى-
شىپ كېتىۋاتقان يۇقىرى قان بېسىم كېسىلى ئىدى . ئۇنىڭ
توختىماي بېشى ئاغرىيتتى ، قاياتتى ، يۈرىكى سالاتتى ، پۈت -

قوللىرى كۆيۈشەتتى، بىر قېتىم قىسقا ۋاقىت كۆزى كۆرمەسمۇ بولۇپ قالغانىدى. بۇلارنىڭ ھەممىسى قان تومۇر كېسەللىكىنىڭ ئالامەتلىرى ئىدى. دوختۇر ئۇنىڭغا دورا بىلەن داۋالانىشتىن باشقا ئۆزىنى بىر خىل تۇتۇشنى، بۇرۇنقى ئىشلارنى ئويلىماسلىقنى ئېيتتى. ھەتتا «قىزىل راۋاقتىكى چۈش» نى ئوقۇڭ، ئۇنىڭدىكى «ئوبدان ناخشىسى» بەك ياخشى. ئۇنىڭدىكى «خەلقىئالەم دەيدۇ بىردەك پەرىشتە ياخشى، ئەمما چىقماس نام - شۆھرەت يادىدىن تامام! ئۆتكەنكى شۇ خان - ۋەزىرلەر نەلەرگە كەتتى، گۈرلىرىنى ئوتلار بېسىپ بولدى باياۋان» دېگەن گەپلەر نەقەدەر توغرا ئېيتىلغان. نام - شۆھرەت، پۇل - مال، توقال، نەۋرە - چەۋرە دېگەنلەرنىڭ ھەممىسى ئالدىڭىزدىن غىل - پاللا ئۆتۈپ كېتىدىغان نەرسىلەر، ئۆزىڭىزنىڭ ئەمەس. ئادەم بىر ئۆمۈر تىرىشىپ - تىرىشىپ ھەممە نېمىگە ئېرىشكەن تەقدىردە - مۇ ئۇ نەرسىلەر نېمىگە ئەسقاتىدۇ؟ ئۇ نەرسىلەرنىڭ قايسىسىنى ئۇ دۇنياغا بىللە ئېلىپ كېتەلەيسىز؟ بۇ دۇنيا چوڭ بىر سەھنە، قالايمىقان، ئۇنىڭدا سىز ناخشا ئېيتىسىز، مەن ئۇسسۇل ئوينىيەن. ئاخىر بېرىپ، ئاقىۋەتتە ماڭا يات يۇرت ماكان بولدى، قويغىنا بۇ ئەپسانىنى ھەنىۋاسى، باشقىلارغا ئاخىر تويۇق چاپان بولدى، دېگەندەك ئىش بولىدۇ. كىشىلىك ھايات سەھنىسىدە سەھنىگە چىققانكەنسىز، ئۇنىڭدىن چۈشۈشىڭىزمۇ بولىدۇ. سەھنىگە چىقىش «ياخشى»، سەھنىدىن چۈشۈش «تامام»، «ياخشى» بار يەردە «تامام» بولىدۇ. شۇڭا، ئۇ ئىشلارغا ئۆزدىكىڭىزنى بەكمۇ ئاۋاز قىلىپ كەتمەڭ، دېگەنمۇ بولدى.

شېڭ شىسەي، «قىزىل راۋاقتىكى چۈش» ھەقىقەتەن جۇڭ-گونىڭ كىشىلىك ھاياتىنى ئىنچىكە تەسۋىرلەپ بەرگەن كلاسسىك مەشھۇر ئەسىرى ئىكەن. ئۆتمۈشتىكى «بەزمە - مەشرەپ قاينىدەن جان جاي» رۇڭگو قەسىرىدە ئاخىر «گۈللەر تۈزۈپ، دەل - دەرەخلەر خازان بولدى» غۇ؟ «ئۆز ۋاقتىدا بەگ - غوجاملار

تولغان ساراي» لار «غۈربەت بېسىپ قۇرۇق سۆلەت دالان بولدى» غۇ؟ مەن بىر دېھقاننىڭ بالىسى ئىدىم، نۇرغۇن نەرسىلەرگە ئېرىشتىم، دۆلەتنىڭ چېگرا قوغداش ئەلچىسىمۇ بولدۇم، دۆلەت ئالدىدا، ئەۋلادلىرىم ئالدىدا يۈزۈم يورۇق. لېكىن، ھەممە ئىش-لار كۆپۈكتەك ياكى چۈشتەك كۆزدىن غايىب بولدى، ئەمدى مەڭگۈ قايتىپ كەلمەيدۇ، دەپ ئويلىدى.

ئۇنىڭ تەيۋەندە تۇغقانلىرى يوق ئىدى، ئانىسى بىلەن سىڭ-لىسى چوڭ قۇرۇقلۇقتا قالغانىدى. تەيۋەنگە بىللە ئېلىپ كەلگەننى ئىككىنچى ئىنىسى شېڭ شىيىڭ، بەشىنچى ئىنىسى شېڭ شىجىلا ئىدى، چوڭ ئوغلى كېجىڭ، ئوتتۇراڭچى ئوغلى كېچىڭ يېنىدا ئىدى. چوڭ قىزى كېچىن، كەنجە ئوغلى كېۋېن ئامبىر-كىدا ئولتۇراقلىشىپ قالدى. شېڭ شىسەي ئىنىلىرى بىلەنمۇ كۆپ باردى - كەلدى قىلىشمايتتى، ئۆز ۋاقتىدىكى «ئاۋام گېزى-تى» نىڭ مۇخبىرى چېن جىيىڭ بىلەن يىلدا بىر - ئىككى قېتىم كۆرۈشۈپ قالاتتى. ئۇلارنىڭ ئوتتۇرىسىدا ئورتاق پىكىر بار ئىدى. چېن جىيىڭ ئۈرۈمچىگە ئۈچ قېتىم كەلگەن، شىنجاڭنىڭ 1938 - يىلىنىڭ ئالدى - كەينىدىكى ئەھۋاللار يېزىلغان، قىممىتى بار «شىنجاڭدا كۆرگەنلىرىم» ناملىق كىتابنى يازغان، بۇ كىتاب شۇ چاغدا خېلى چوڭ تەسىر قوزغىغانىدى.

1970 - يىلى 7 - ئاينىڭ 13 - كۈنى چۈشتىن بۇرۇن، شېڭ شىسەي ئۆز ئۆيىدە تۇيۇقسىز يۈرەك كېسىلى قوزغىلىپ تەيىبىي شەھىرىدىكى ھاۋا ئارمىيە دوختۇرخانىسىغا ئېلىپ بېرىلدى. چۈشتىن كېيىن سائەت 5 تىن 45 مىنۇت ئۆتكەندە، جىددىي قۇتقۇزۇش ئۈنۈم بەرمەي، 76 يېشىدا ئۆلدى. شۇ چاغدا يېنىدا خوتۇنى چىۈ يۇفاڭ بىلەن ئوتتۇراڭچى ئوغلى كېچىڭلا بار ئىدى.

ئەتىسى، ئۇنىڭ جەسىتى ئامېرىكىدىكى قىزى كەلگۈچە تەي-بېي شەھىرى مىنچۈەن كوچىسىدىكى جەسەتخانىغا قويۇپ تۇرۇلدى.

دى .

8 - ئاينىڭ 2 - كۈنى چۈشتىن بۇرۇن سائەت 8 دە ئائىلىسىنىڭ، سائەت 9 دا دەپنە كومىتېتىنىڭ دەپنە مۇراسىمى ئۆتكۈزۈلدى. جياڭ جيېشى گۈلچەمبىرەك ئەۋەتتى. سابىق غەر. بېي شىمال ئارمىيە - ھۆكۈمەت ئەمەلدارلىرى مەھكىمىسىنىڭ مۇئاۋىن باشلىقى گو جىچياۋ قاتارلىقلار ئۇنىڭ جەستى ئۈستىگە دۆلەت بايرىقى ياپتى. ئۇنىڭ ئالدىدا، يەنى 7 - ئاينىڭ 31 - كۈنى «زۇڭتۇڭ» جياڭ جيېشى بىلەن «مەمۇرىي پالاتا» باشلىقى يەن جياگەن «ساداقەت مۇكاپاتى» بىلەن ئۇنى مۇكاپاتلىغانىدى. شېڭ شىسەينىڭ جەستى تەيىپى شەھىرى شىمالىي ياڭمىڭشەن تېغىدىكى 1 - ئومۇمىي قەبرىستانلىقنىڭ 12 - رايونىغا كۆمۈلدى. 16 يىلدىن كېيىن، خوتۇنى چىۈ يۇفاڭ نىۋ يوركتا ۋاپات بولۇپ جەستى شۇ يەرگە قويۇلدى.



شېڭ شىسەي ئۆلگەندىن كېيىن، گومىنداڭنىڭ ئاساسلىق رەھبەرلىرى ئۇنىڭ جەستى ئۈستىگە بايراق ياپتى

شېڭ شىسەينىڭ ئۆلۈمى كۆرۈنۈشتە داغدۇغىلىق بولدى، ئەمما كۆزى ئۆتكۈر كىشىلەر بۇنىڭ تەشۋىقات ئۈچۈن ئىكەنلىكىنى ئاسانلا بىلىۋالالايتتى. بۇ گومىنداڭنىڭ كىشىلەرگە ئۆلگىچە كومپارتىيىگە قارشى تۇرغان بۇ «قەھرىمان» نى ئۇنتۇپ قالمىغان.

ايقنى ، «ھۆكۈمەت» نىڭ خىزمەت كۆرسەتكەنلەرگە قانداق قىلىدۇ؟
لىدىغا، ايقنى كۆرسىتىپ قويماقچى بولغانلىقى ئىدى. خەلق
قانداق قىلدى؟ خاتىرىلەردىن قارىغاندا، دەپنە مۇراسىمىغا ئىنتايىن
يېنى ئاز ئادەم قاتناشقان، بۇ كۆرۈنۈشتىن كىشىلەر ئۆزى خۇلاسىگە
پىكىرىنى ئالسا بولىدۇ.

قوشۇمچە: شېڭ شىسەي يىلنامىسى

1894 - يىلى 1 - ئاينىڭ 12 - كۈنى لياۋنىڭ ئۆلكىسى كەييۈەن ناھىيىسىدىكى شېڭجياتۈن كەنتىدە دېھقان ئائىلىسىدە تۇغۇلدى.

1901 — 1908 - يىللىرى 7 — 14 ياش باشلانغۇچ مەكتەپتە ئوقۇدى.

1909 — 1912 - يىللىرى 15 — 18 ياش فېڭتيەن ئۆلكىلىك دېھقانچىلىق - ئورمانچىلىق مەكتىپىدە ئوقۇدى.

1912 - يىلى 18 ياش شاڭخەي ۋۇسۇڭ ئوتتۇرا مەكتىپىدە ئوقۇدى.

1915 - يىلى 21 ياش بىرىنچى قېتىم ياپونىيىگە ئو-قۇشقا چىقىپ مېجى ئۇنىۋېرسىتېتنىڭ سىياسىي ئىقتىساد كەس-پىدە ئوقۇدى.

1919 - يىلى 25 ياش ۋەتەنگە قايتىپ چىڭداۋنى قايتۇ-رۇۋېلىش ھەرىكىتىگە قاتناشتى ھەم ئوقۇيدىغان كەسپىنى قەلەم-دىن ئەلەمگە يۆتكەپ، يۈننەن ھەربىي مەكتىپىنىڭ شاۋجۇ شۆبە مەكتىپىگە كىرىپ ئوقۇدى.

1921 - يىلى 27 ياش ھەربىي مەكتەپنى پۈتتۈرگەندىن كېيىن شەرقىي شىمال ئارمىيىسى 8 - لۈيىنىڭ لۈيجاڭى گۇ سۇڭلىڭنىڭ قول ئاستىدا ئىشلىدى.

1923 - يىلى 29 ياش چيۇ يۇفاڭ بىلەن توي قىلىپ

ياپونىيەگە باردى ۋە ئۇ يەردە ياپونىيە قۇرۇقلۇق ئارمىيە ئونىۋېر-
سىتېتىغا ئىمتىھان بېرىپ كىردى.

1925 - يىلى 31 ياش 11 - ئايدا ۋەتەنگە قايتىپ كېلىپ
لۈنجۇ ھەربىي ئۆزگىرىشىگە قاتناشتى. 12 - ئايدا ھەربىي
ئۆزگىرىش مەغلۇپ بولدى.

1926 - يىلى 32 ياش يىلىنىڭ بېشىدا ياپونىيەگە قايتىپ
بېرىپ ئوقۇشنى داۋاملاشتۇردى.

1927 - يىلى 33 ياش ياپونىيەدە ئوقۇشنى پۈتتۈرۈپ
ۋەتەنگە قايتىپ كېلىپ شىمالغا يۈرۈش قىلىش ئورۇشىغا قاتناشتى.
تى ۋە ئىنقىلابىي ئارمىيە قوماندانلىق شتابىدا شاخشىياۋ دەرىجىدە
لىك سەنمۇ بولدى.

1928 - يىلى 34 ياش قوماندانلىق شتابى سەنمۇ باشقار-
مىسىنىڭ بىرىنچى بۆلۈمىنىڭ بۆلۈم باشلىقى بولدى.

1929 - يىلى 35 ياش گومىنداڭ ھۆكۈمىتى سەنمۇ بۇ
نازارىتى ئۈچىنچى بۆلۈمىنىڭ بۆلۈم باشلىقى بولدى.

1930 - يىلى 36 ياش 10 - ئايدا، شىنجاڭ ئۆلكىلىك
ھۆكۈمەتنىڭ تەكلىپى بىلەن چىڭرا رايون مۇداپىئە دۈبەن مەھكىمىسىنىڭ
شاخشىياۋ دەرىجىلىك سەنمۇسى، سەنمۇلار باشقارمىسىدە
نىڭ باشلىقى، شاۋجياڭ دەرىجىلىك مۇدىرى، قوشۇمچە مۇھاپىدە
زەتچىلەر يىغىنىنىڭ ئوقۇتقۇچىسى، ھەربىي مەكتەپنىڭ ئوقۇتقۇ-
چىسى بولدى.

1931 - يىلى 37 ياش 2 - ئايدا قۇمۇلنىڭ شوبۇل
دېگەن يېرىدە نۇرۇۋاتقان قىسىمنىڭ كوماندىرى بىر ئۇيغۇر قىزدە-
نى مەجبۇرىي خوتۇنلۇققا ئالغانلىقى بىلەن ۋەقە چىقتى ۋە بۇ ۋەقە
قۇمۇل قوزغىلىڭىنىڭ پارتلىشىغا سەۋەب بولدى. ما جۇنىيىنىڭ
بىرىنچى قېتىم شىنجاڭغا قوشۇن تارتىپ كېلىپ قۇمۇلنىڭ يېڭى
شەھەر رايونىنى، باركۆلنى بېسىۋالدى. يىلىنىڭ ئاخىرىدا يارىلىدە-
نىپ ئەنشى، دۇنخۋاڭ، يۈمېن ئەتراپىغا چېكىنىشكە مەجبۇر

بولدى .

1932 - يىلى 38 ياش شەرق تەرەپتىكى باندىتلارنى تازىلاشقا قوماندان بولۇپ توپىلاڭنى باستۇردى . شۇ يىلى شىنجاڭنىڭ ھەممە يېرىدە توپىلاڭلار يۈز بەردى .

1933 - يىلى 39 ياش ما جۇڭيىڭ شىنجاڭغا يەنە بىر قېتىم كىردى . شېڭ شىسەي ئالدىنقى سەپنىڭ باش قوماندانى بولۇپ ، جەڭلەردە ئارقا - ئارقىدىن غەلبە قازاندى .

4 - ئايدا ، ئۆلكە مەركىزىدە سىياسىي ئۆزگىرىش يۈز بېرىپ ، ۋاقىتلىق چېگرا رايون مۇداپىئە دۈبەنى بولدى .

6 - ئايدا ، تاۋ مېڭيۇ ، چېن جۇڭ ، لى شياۋتيەنلەرنى ئۆلتۈردى . خۇاڭ مۇسۇڭنىڭ ھوقۇق تارتىۋېلىشىغا قارشى تۇردى .

8 - ئايدا ، شىنجاڭنىڭ رەسمىي دۈبەنى بولدى . لو ۋېنگەن - نىڭ شېڭ شىسەيگە قارشى ئىتتىپاقىغا زەربە بەردى . 12 - ئايدا ، ئىچكى جەھەتتە ليۇ ۋېنلۇڭنى ، شەرقىي شىمال پىدائىيلار ئارمىيىسى ئىچىدىكى يۇقىرى قاتلام باشلىقلارنى باستۇردى ، تاش - قى جەھەتتە سوۋېت ئىتتىپاقىغا يېقىنلاشتى .

1934 - يىلى 40 ياش سوۋېت قىزىل ئارمىيىسىنىڭ كۈچى بىلەن جاك پېييۈەن ، ما جۇڭيىڭ قىسىملىرىنى يوقاتتى . سوۋېت ئىتتىپاقى ھۆكۈمىتىگە شىنجاڭدا كوممۇنىزمنى يولغا قويۇش تەكلىپىنى بەردى . 8 - ئايدا ، جاھانگىرلىككە قارشى تۇرۇش ئۇيۇشمىسىنى قۇردى . 10 - ئايدا ، شىنجاڭ ئامانلىقىنى ساقلاش باش ئىدارىسىنى قۇردى .

1935 - يىلى 41 ياش 5 - ئايدا ، سوۋېت ئىتتىپاقىدىن 5 مىليون ئالتۇن رۇبلى قەرز ئالدى . 11 - ئايدا ، گومىنداڭنىڭ 5 - نۆۋەتلىك تەپتىش مۇدىرى بولدى ، شۇ يىلى ئالتە بۈيۈك سىياسەتنى ئوتتۇرىغا قويدى .

1936 - يىلى 42 ياش 5 - ئايدا ، شىنجاڭ ئامانلىقىنى

ماقلاش باش ئىدارىسىنى جامائەت خەۋپسىزلىكى باشقارمىدى. سىغا ئۆزگەرتتى. 7 - ئايدا، بىرىنچى قارارلىق ئۈچ يىللىق قۇرۇلۇش پىلانى باشلاندى. 12 - ئايدا، گومىنداڭ قۇرۇق. لۇق ئارمىيە جۇڭجياڭنى بولدى. شۇن ۋەقەسىدە جاڭ شۆلياڭغا شەرتسىز ياردەم بېرىشنى تەشەببۇس قىلدى.

1937 - يىلى 43 ياش 1 - ئايدا، سوۋېت ئىتتىپاقىدىن 2 مىليون 500 مىڭ ئالتۇن رۇبلى قەرز ئالدى. 5 - ئايدا، غەربىي يۆنىلىش ئارمىيىسى سولقانات تارماق ئەترىتىنىڭ شىنجاڭغا كېلىشىنى قارشى ئالدى. 8 - ئايدا، ئاتالمىش «سۈيىد-قەستلىك توپىلاڭ دېلوسى» نى ئوتتۇرىغا چىقاردى، ئىككىنچى يىلى ۋاقىتلىق توختاپ قالدى. 10 - ئايدا، 8 - ئارمىيىنىڭ شىنجاڭدا تۇرۇشلۇق ئىش بېجىرىش ئورنى قۇرۇلۇپ، جۇڭگو كوممۇنىستىك پارتىيىسى بىلەن ياپون جاھانگىرلىكىگە قارشى بىرلىك سەپ قۇردى، شۇنىڭدىن كېيىن كومپارتىيە ئەزالىرى ئارقا - ئارقىدىن شىنجاڭغا كېلىپ خىزمەت قىلدى. سوۋېت ئىتتىپاقىنىڭ كۈچى بىلەن قەشقەردە مامۇت شىنجاڭنى، خوتەندە ما خۇشەننى يوقاتتى.

1938 - يىلى 44 ياش 1 - ئايدا، سوۋېت ئىتتىپاقىدىن 8 - ئايدا، تۈەنى قۇمۇلغا كېلىپ تۇردى. 8 - ئايدا، موسكۋاغا بېرىپ سوۋېت ئىتتىپاقى كومپارتىيىسىگە ئەزا بولدى. 10 - ئايدا، شىنجاڭدا 3 - نۆۋەتلىك ئاۋام خەلق ۋەكىللىرى قۇرۇلتىيى ئېچىلدى، شۇنىڭدىن كېيىن جۇڭگو كوممۇنىستىك پارتىيىسى بىلەن بولغان دوستلۇقى پەلەككە چىقتى. 1939 - يىلى 45 ياش شىنجاڭنى گومىنداڭ، كومپارتىيە بىلەن تەڭ ئورۇندا تۇرىدىغان ئۈچىنچى بىر سىياسىي گۇرۇھ دەپ ئاتىدى.

1940 - يىلى 46 ياش ئىككىنچى قېتىم «سۈيىقەست-لىك توپىلاڭ دېلوسى» نى ئوتتۇرىغا چىقىرىپ، دۇ جۇڭيۈەننى

تۈرمىگە تاشلىدى، چېگرا ئىشلىرى باشقارمىسىنىڭ مۇئاۋىن باش-
 لىقى چېن پېيشېڭنى قولغا ئالدى. 11 - ئايدا، سوۋېت ئىتتىپاقى-
 «شىنجاڭنىڭ قەلەي كانلىرىنى ئىجارىگە ئېلىش كېلىد-
 قى ئۇنى» قول قويۇشقا مەجبۇرلىدى.

1941 - يىلى 47 ياش 1 - ئايدا، سوۋېت ئىتتىپاقىغا
 شىنجاڭنى سوۋېت ئىتتىپاقىنىڭ ئىتتىپاقداش رېپوبلىكىسى
 قىلىش تەكلىپىنى بەردى.

1942 - يىلى 48 ياش 3 - ئايدا، شېڭ شېچى شەرقىي
 سىرلىق ھالدا ئۆلۈپ كەتتى. 5 - ئايدا، شېڭ شىسەي
 قورۇدا قاتارلىقلارغا خەت يېزىپ، سوۋېت ئىتتىپاقىنىڭ شىن-
 ستالنى سۈيىقەستلىك ھەرىكەتلەرگە قاتناشقانلىقىنى، دۈبەنى
 چاڭدىكى مەكچى بولغانلىقىنى ئەيىبلىدى. 7 - ئايدا، جۇ شاۋلياڭ
 ئۆلتۈرۈلگەن شىنجاڭغا كۆپ قېتىم كېلىپ، شېڭ شىسەي بىلەن
 قاتارلىقلارنى مەركەزگە قايتۇرۇشنىڭ شەرتلىرى ئۈستىدە سۆھبەت-
 شىنجاڭنى سوۋېت ئىتتىپاقى تاشقى ئىشلار مىنىستىرلىقىنىڭ مۇ-
 لەشتى مىنىستىرى شىنجاڭ بىلەن سوۋېت ئىتتىپاقى ئوتتۇرىسىدە
 ئاۋىن بەزى ئۇقۇشماسلىقلارنى ھەل قىلىشقا كەلگەندە، شېڭ
 دىكى ئۇنىڭ سۆزلىرىنى رەت قىلدى. جياڭ جېشى «شىنجاڭ-
 شىسەي ئىگىلىك ھوقۇقىنى قايتۇرۇۋېلىش سىياسىتى» نى تۈزۈپ
 نىڭ 9 - ئايدا، ۋۇزېشياڭ تاشقى ئىشلار مىنىستىرلىقىنىڭ
 چىقتى. شىنجاڭدا تۇرۇشلۇق پەۋقۇلئاددە خادىملىقىغا تەيىنلەندى. 9 -
 شىنجاڭ شىسەي چۇڭچىڭغا بېرىپ گومىنداڭنىڭ 5 - نۆۋەت-
 ئايدا، 11 - ئومۇمىي يىغىنىغا قاتناشتى. 10 - ئايدا، قىزىل
 لىك تۈەن بىلەن سوۋېت ئىتتىپاقىنىڭ بارلىق مۇتەخەسسسلەر-
 8 - مەسلىھەتچىلىرى، ھەربىي ئوقۇتقۇچىلىرىنىڭ ئۈچ ئاي
 رى، شىنجاڭدىن چىقىپ كېتىشىنى تەلپ قىلدى. 11 -
 ئىچىدە 8 - ئۇرۇش رايونىنىڭ مۇئاۋىن باش قوماندانى بولدى.
 ئايدا، 1943 - يىلى 49 ياش گومىنداڭ شىنجاڭ ئۆلكىلىك

پىرقىسى قۇرۇلدى. شېڭ شىسەي پىرقە ئىجرائىيە كومىتېتىدە.
نىڭ مۇدىر ھەيئىتى، دۇبەن مەھكىمىسى پەۋقۇلئاددە پىرقىسىدە.
نىڭ پەۋقۇلئاددە ھەيئەت ئەزاسى بولدى. 9 - ئايدا، چېن
تەنچىۈ، ماۋ زېمىن، لىن جىلۇ قاتارلىق كومپارتىيە ئەزالىرى،
دېموكراتىك زات دۇ جۇڭيۈەن ئۆلتۈرۈلدى. شۇ يىلى شېڭ
شىسەي سەككىز چوڭ ۋەزىپىگە تەيىنلەندى.

1944 - يىلى 50 ياش 4 - ئايدا، شېڭ شىسەي ئۆلدى.
لىبىك ھۆكۈمەتنىڭ باش كاتىپى ۋە «ئون چوڭ دوكتور» قاتارلىق.
لارنى قولغا ئېلىش بۇيرۇقى چىقاردى. 6 - ئايدا، ئۈرۈمچىدىكى
100 دىن ئارتۇق ئوقۇتقۇچى - ئوقۇغۇچىلارنى قولغا ئالدى.
8 - ئايدا خۇاڭ رۇجىن، لىن جىيۇڭ دېلوسىدا گومىنداڭنىڭ
500 - 600 ئادىمىنى تۈرمىگە تاشلىدى. 9 - ئايدا، شېڭ
شىسەي شىنجاڭدىكى بارلىق ۋەزىپىلىرىدىن قالدۇرۇلۇپ، چۇڭ-
چىڭدا دېھقانچىلىق - ئورمانچىلىق مىنىستىرى بولدى.

1945 - يىلى 51 ياش 5 - ئايدا، گومىنداڭنىڭ 5 -
نۆۋەتلىك 16 - ئومۇمىي يىغىنى ئېچىلىپ، يىغىندا مەسئۇد شېڭ
شىسەينى 200 مىڭ ئادەمنى قولغا ئالدى، 120 مىڭ ئادەمنى
ئۆلتۈرۈۋەتتى، دەپ شىكايەت قىلدى. 7 - ئايدا، دېھقان-
چىلىق - ئورمانچىلىق مىنىستىرلىقىدىن قالدۇرۇلدى، كېيىن
شەنشى ئۆلكىلىك ھۆكۈمەتنىڭ، ھەربىي ئىشلار كومىتېتىنىڭ
ۋۇخەندە تۇرۇشلۇق ئورنىنىڭ مەسلىھەتچىسى قاتارلىق ۋەزىپىدە
مەردە بولدى.

1948 - يىلى 54 ياش شېڭ شىسەينىڭ پۈتۈن ئائىلىسى
ۋە بىر قىسىم تۇغقانلىرى تەيۋەنگە كەتتى.

1949 - يىلى 55 ياش ئەتىيازدا چىۇ زۇڭجۇننىڭ ئائىدە-
لىسىدىكىلەرنىڭ ھەممىسى لەنجۇدا ئۆلتۈرۈلدى. شېڭ شىسەي
ئىلگىرى - كېيىن بولۇپ «دۆلەت مۇداپىئە مىنىستىرلىقىنىڭ
شاڭجياڭ دەرىجىلىك مەسلىھەتچىسى»، «مەمۇرىي پالاتانىڭ چوڭ

责任编辑：凯赛尔·库尔班
责任校对：麦热木尼沙·肉孜

图书在版编目(CIP)数据

盛世才外传：蔡锦松；热合曼·马木提译. —北京：民族出版社，2006.6（2012.3重印）
ISBN 978-7-105-07760-3

I. 盛… II. ①蔡… ②热… III. 盛世才（1892~1970）—传记—维吾尔语（中国少数民族语言） IV. K827=7

中国版本图书馆 CIP 数据核字(2006)第 059974 号

出版发行：民族出版社 <http://www.e56.com.cn>
社 址：北京市和平里北街 14 号 邮编：100013
电 话：010-64290862（维文室）
印 刷：北京迪鑫印刷厂
版 次：2006 年 12 月第 1 版
2012 年 3 月第 2 次印刷
开 本：850×1168 毫米 32 开
印 张：20.875
定 价：33.00 元

قۇرۇقلۇقنى قايتۇرۇۋېلىشنى پىلانلاش كومىتېتى» نىڭ ھەيئەت ئەزاسى قاتارلىق ۋەزىپىلەردە بولدى.

1953 - يىلى 59 ياش گۇاڭ لۇ، گۇ گېڭيې، سېڭ نىەنسى، لىن جىيۇڭ قاتارلىق 15 ئادەم شېڭ شىسەينىڭ ئۈستىدىن بىرلىشىپ ئەرز قىلدى. 3 - ئايدا، ئەبەيدۇللا قاتارلىق 114 ئادەم شېڭ شىسەينىڭ شىنجاڭدىكى جىنايەتلىرى توغرىلىق يۇقىرىغا ئەرز سۇندى.

1970 - يىلى 76 ياش 7 - ئاينىڭ 13 - كۈنى، يۈرەك كېسىلى بىلەن تەيپېيدىكى ھاۋا ئارمىيە دوختۇرخانىسىدا ئۆلدى. 8 - ئاينىڭ 2 - كۈنى، ياڭمىڭشەن قەبرىستانلىقىغا دەپنە قىلىندى.